
ಅರಿಕ 


ಶ್ರವಣಬೆಳುಗೊಳದ, ಲೋಕೋತ್ತರವಾದ, ಸರ್ವಾಶ್ನರ್ಕಕರವಾದ, ಭೂಮ ಕಲಾಕೃತಿ 
ಗೊಮ್ಮಟೇಶ್ವರ ಶಿಲ್ಪದ ಸೃಷ್ಟಿಗೆ ಕಾರಣಕರ್ತನಾದ ಚಾವುಂಡರಾಯ, ಕರ್ನಾಟಕದ 
ಇತಿಹಾಸದಲ್ಲಿ ತನ್ನ ಕಲಿತನದಿಂದ, ಕಲಾಪ್ರೇಮದಿಂದ, ಸಾಹಿತ್ಯ ರಚನೆಯಿಂದ ಶಾಶ್ವತ 
ಸ್ಥಾನವನ್ನು ಗಳಿಸಿದ ಹಿರಿಯ ವ್ಯಕ್ತಿ ಕರ್ನಾಟಕ ಇತಿಹಾಸದ, ಸಾಹಿತ್ಯ ಸುವರ್ಣ 
ಯುಗದಲ್ಲಿ ಬಾಳಿದ ದೊಡ್ಡ ಜೀವ; ರಾಷ್ಟ್ರಕೂಟ-ಗಂಗ ಅರಸುಮನೆತನಗಳಿಗೆ ತನ್ನ 
ಖಡ್ಗದಿಂದ ಸೇವೆಯನ್ನು ಸಲ್ಲಿಸಿ ಹತ್ತಾರು ಬಿರುದುಗಳನ್ನು ಗಳಿಸಿದಾತ; ರನ್ನ ಮಹಾಕವಿಗೆ 
ಆಶ್ರಯವಿತ್ತು ಅವನಿಂದ ಕೀರ್ತಿತನಾದ ಸಾರ್ಥಕ ಜೀವಿ. ಕನ್ನಡ ಸಾಹಿತ್ಯದ ಅತಿ 
ಪ್ರಾಚೀನ ಗದ್ಯಕೃತಿಗಳಲ್ಲೊಂದಾದ "ತ್ರಿಷಷ್ಟಿ ಲಕ್ಷಣ ಮಹಾಪುರಾಣ'ವನ್ನು ರಚಿಸಿದ 
ಕವಿ. ಹೀಗೆ ಬಹುಮುಖ ಸಾಧನೆಯಿಂದ ತನ್ನ ಬಾಳನ್ನು ಸಾರ್ಥಕಪಡಿಸಿಕೊಂಡ 
ಚಾವುಂಡರಾಯನ ಜೀವನದೆ ಆಧಾರದ ಮೇಲೆ ರಚಿತವಾದ ಕಾದಂಬರಿ ಶಿಲ್ಪಶ್ರೀ. 

ಚಾವುಂಡರಾಯ ತನ್ನ ಬಾಳಿನಲ್ಲಿ ಸಾಧಿಸಿದ ಮಹತ್ವ ಇಷ್ಟಿದ್ದರೂ ಚಾರಿತ್ರಿಕವಾಗಿ, 
ಆತನ ಜೀವನದ ಬಗ್ಗೆ ಕಾದಂಬರಿಯೊಂದನ್ನು ರಚಿಸಲು ಇರುವ ವಸ್ತು ಅತ್ಯಲ್ಪ. 
ಚಾವುಂಡರಾಯ, ತನ್ನ ಬಗ್ಗೆಯೇ ತಾನು "ತ್ರಿಷಷ್ಟಿ ಲಕ್ಷಣ ಮಹಾಪುರಾಣ'ದಲ್ಲಿ 
ಹೇಳಿಕೊಂಡಿರುವುದು, ಶ್ರವಣಬೆಳುಗೊಳದ ತ್ಕಾಗದ ಬ್ರಹ್ಮಸ್ತಂಭದ ತ್ರುಟಿತವಾದ 
ಶಾಸನದಲ್ಲಿ ಹೇಳಿರುವ ಅಲ್ಪ, ತಿರುಮಕೂಡಲು ನರಸೀಪುರದ ಶಾಸನವೊಂದರಲ್ಲಿ 
ಆತನ ಹಿರಿಯರ ಬಗ್ಗೆ ದೊರೆಯುವ ನಾಲ್ಕು ಸಾಲು- ಇಷ್ಟು ವಿನಾ ಹೆಚ್ಚು 
ವಿಷಯವೇನೂ ದೊರೆಯುವುದಿಲ್ಲ. ಹೀಗೆ ದೊರೆತ ಅಲ್ಪವಸ್ತುವಿನ, ಬಹು ತೆಳುವಾದ 
ತಡಿಕೆಯನ್ನು ಆಧಾರವಾಗಿಟ್ಟುಕೊಂಡು ಆತನ ಕಾಲದ ಇತಿಹಾಸದ, ಸಾಹಿತ್ಯದ 
ಅಧ್ಯಯನದಿಂದ ದೊರೆತಷ್ಟು ಪೂರಕಾಂಶಗಳನ್ನು ಕೂಡಿಸಿಕೊಂಡು, ನಾನು ಈ 
ಕಾದಂಬರಿಯನ್ನು ರಚನೆ ಮಾಡಿದ್ದೇನೆ. 

ಈ ವಸ್ತುವಿನತ್ತ ನನ್ನ ದೃಷ್ಟಿಯನ್ನು ಸೆಳೆದು, ಶ್ರಮಪಟ್ಟರೆ ಇದರ ಬಗ್ಗೆ 
ಒಂದು ಕಾದಂಬರಿಯನ್ನು ರಚನೆ ಮಾಡಬಹುದೆಂದು ಸೂಚಿಸಿದವರು, ಕನ್ನಡ 
ಭಾಷೆಯ ಶ್ರೇಷ್ಠ ಪಂಡಿತರೂ, ಸಾಹಿತ್ಯೇತಿಹಾಸಗಳಲ್ಲಿ ನುರಿತ ನಿಮರ್ಶಕರೂ ಆದ 
ಪ್ರೊ. ಡಿ.ಎಲ್‌. ನರಸಿಂಹಾಚಾರ್ಯರು. ಹಿರಿಯರಾದ ಪ್ರೊ. ತೀ.ನಂ. ಶ್ರೀಕಂಠಯ್ಯ 
ನವರು, ಧಾರವಾಡದ ಶ್ರೀ ಪಾಂ.ಭೀ. ದೇಸಾಯಿಯವರು ವಿಷಯ ಸಂಗ್ರಹಣದ 
ವಿಷಯದಲ್ಲಿ ಸಲಹೆ ನೀಡಿ ಮಾರ್ಗದರ್ಶನ ನೀಡಿದ್ದಾರೆ. 


ಈ ಹಲವರು ಹಿರಿಯರ ಮಾರ್ಗದರ್ಶನ, ಸಲಹೆಗಳ ಪ್ರೋತ್ಸಾಹದಿಂದ ಈ 
ಕೃತಿ ರಚಿತವಾಗಿದೆ. ಅದಕ್ಕಾಗಿ ನಾನು ಅವರಿಗೆ ಚಿರಯಣಿ. 

ನಾನು ಈ ಕಾದಂಬರಿಯನ್ನು ರಚಿಸುತ್ತೇನೆ ಎಂದು ಹೇಳಿದಾಗ, ಆ ಕಾರ್ಯಕ್ಕೆ 
ಅಗತ್ಯವಾಗಿದ್ದ, ಆದರೆ ಸುಲಭವಾಗಿ ಲಭ್ಯವಾಗದ ಕೆಲವು ಗ್ರಂಥಗಳನ್ನು, ಮೈ ಸೂರಿನ 
ಆರ್ಕಿಯಾಲಜಿ ಡಿಪಾರ್ಟ್‌ಮೆಂಟಿನ ಡೈರೆಕ್ಷರಾದ ಡಾ!।। ಎಂ. ಶೇಷಾದ್ರಿಯವರು, 
ಶ್ರೀ ಎಂ. ಹನುಮಂತರಾಯರು, ಶ್ರೀ ಎಸ್‌.ವಿ. ಪರಮೇಶ್ಚರಭಟ್ಟರು, ಓರಿಯಂಟಲ್‌ 
ರಿಸರ್ಚ್‌ ಇನ್‌ಸ್ಟಿಟ್ಯೂಟ್‌ ಡೈರೆಕ್ಷರ್‌ರವರಾದ ಶ್ರೀ ಎಚ್‌. ದೇವೀರಪ್ಪನವರು, 
ಮೈಸೂರಿನ ಡಿ.ಡಿ.ಪಿ.ಐ. ಆಫೀಸಿನ ಮ್ಯಾನೇಜರಾದ ಶ್ರೀ ಗುರುಸಿದ್ದಪ್ರನವರು ನನಗೆ 
ದೊರಕಿಸಿಕೊಟ್ಟು ಉಶಕಾರ ಮಾಡಿದ್ದಾರೆ. 

ಈ ಕಾದಂಬರಿಯನ್ನು ನನ್ನಿಂದ ಬರೆಯಿಸಿ ಅಚ್ಚುಮಾಡಿದ ಬೆಂಗಳೂರಿನ 
ಕೆ. ಸೀತಾರಾಮಶೆಟ್ಟರಿಗೂ, ಅಂದವಾಗಿ ಮುದ್ರಿಸಿದ ಮೈಸೂರಿನ ಶ್ರೀ ಶಕ್ತಿ 
ಮುದ್ರಣಾಲಯದ ಗೆ. ರಾ.ವೆಂ. ಶ್ರೀಯವರಿಗೂ ನಾನು ಯೆ. 


೨೧-೭-೧೯೬೧ ( ತ.ರಾ.ಸು. 
"ಗಿರಿಕನ್ಯಕಾ' 
ಯಾದವಗಿರಿ, ಮೈಸೂರು-೨೦ 


ಎರಡು ಮಾತು 


ತ.ರಾ.ಸು. ಪ್ರತಿಷ್ಠಾನದಿಂದ ಈಗಾಗಲೇ "ಮಂಥನ' ಮತ್ತು "ಸ್ನೇಹ ಸಮನ್ವಯ' 
ಎಂಬ ಎರಡು ಕೃತಿಗಳನ್ನು ಪ್ರಕಟಿಸಲಾಗಿದೆ. ಶ್ರೀ ಗೊಮ್ಮ; ಟೇಶ್ವರ. ಬು 
ಷೇಕದ ಈ ಶುಭ ಸಂದರ್ಭದಲ್ಲಿ ತ.ರಾ.ಸು. ವಿರಚಿತ 'ಶಲ್ಪಶ್ರೀ' 'ಯನ್ನು ಹೊರತರುವ 
ಆಲೋಚನೆಯಲ್ಲಿದ್ದೆ. ಯೋಗಾಯೋಗವೆಂಬಂತೆ ಮೈಸೂರು ಆಕಾಶವಾಣಿ ಕೇಂದ್ರದ 
ಸಹಾಯಕ ನಿರ್ದೇಶಕಿ ಶ್ರೀಮತಿ ಕೆ. ಎಸ್‌. ನಿರ್ಮಲಾದೇವಿಯವರು ಈ ಬಿಗ್ಗೆ 
ಒತ್ತಾಯಿಸಿದರು. ಹಾಗಾಗಿ “ಶಿಲ್ಪಶ್ರೀ” ಬೆಳಕು ಕಾಣುತ್ತಿದೆ. 

ಈ ಕೃತಿಯನ್ನು ಅತ್ಮಲ್ಲ ಕಾಲದಲ್ಲಿ ಸುಂದರವಾಗಿ ಅಚ್ಚಿಸಿದ ಶ್ರೀ ೧ದುರು 
ಪ್ರಿಂಟರ್ಸ್‌ನ ಶ್ರೀ ವಾಸು ಹಾಗೂ ಅವರ ಸಿಬ್ಬಂದಿ ವರ್ಗದವರಿಗೂ, ಕೃತಿಯ ಕರಡು 
ಪರಿಶೀಲನೆಯಲ್ಲಿ ನೆರವಾದ ಎನ್‌.ಎಸ್‌. ಶಾರದಾ ಪ್ರಸಾದ್‌ ಅವರಿಗೂ ವಂದನೆಗಳು. 


೧೫-೧೨-೧೯೯೩ ಅಂಬುಜಾ ತ.ರಾ.ಸು. 
"ಗಿರಿಕನ್ಯಕಾ' ಕ ಅಧ್ಯಕ್ಷರು 
ಯಾದವಗಿರಿ, ಮೈಸೂರು-೨೦ ತ.ರಾ.ಸು. ಪ್ರತಿಷ್ಠಾನ 


vi 


ಐದನೆಯ ಮುದ್ರಣದ ಅರಿಕೆ 


ಕನ್ನಡ ನಾಡಿನ ತ.ರಾ.ಸು. ಅವರ ಅಭಿಮಾನಿ ವಾಚಕ ವೃಂದದ ಸತತ ಪ್ರೋತ್ಸಾಹ 
ಗಿಂದಾಗಿ ಈ ಕಾದಂಬರಿಯ ಐದನೆಯ ಮುದ್ರಣವನ್ನು ಕನ್ನಡಿಗರ ಮುಂದಿಡಲು 
“ದಗೆ ಸಂತೋಷವಾಗುತ್ತದೆ. ನಮ್ಮ ತಂದೆಯವರ ಎಲ್ಲ ಕಾದಂಬರಿಗಳನ್ನೂ ಪ್ರಕಟಿಸಲು 
ಮುಂದೆ ಬಂದಿರುವ ಹಾಗು ಈ ಕಾದಂಬರಿಯನ್ನು ತಮ್ಮ "ಹೇಮಂತ ಸಾಹಿತ್ಯ' 
ಪ್ರಕಾಶನದಿಂದ ಹೊರತಂದಿರುವ ಶ್ರೀ ಎಂ. ವೆಂಕಟೇಶ್‌ರವರಿಗೆ ಆಭಾರಿಯಾಗಿದ್ದೇನೆ. 
ಡಿ.ಟಿ.ಪಿ. ಮಾಡಿದವರಿಗೂ, ಸುಂದರವಾಗಿ ಮುಖಚಿತ್ರ ರಚಿಸಿದ ಕಲಾವಿದರಿಗೂ 
ಜಿಗೂ ಮುದ್ರಕರಿಗೂ ನಾವು ಖುಣಿ. ಕನ್ನಡಿಗರ ಅಭಿಮಾನ ಇದೇ ರೀತಿ 
ಮುಂದುವರೆಯಲೆಂದು ಹಾರೈಸುತ್ತೇವೆ. 


ಟಿ.ಎಸ್‌. ನಾಗಪ್ರಸಾದ್‌ 
"ಗಿರಿಕನ್ಯಕಾ' ಟಿ.ಎಸ್‌. ಪ್ರದೀಷ್‌ಕುಮಾರ್‌ 
ಯಾಗದದಗಿರಿ, ಟೃಿಸೂರು-೨೦ ಶ್ರೀಮತಿ ಪೂರ್ಣಿಮಾ ಸುಂದರ್‌ 

| ಗಂಥಯಣ 


Epigraphia Carnatica, Vol. 2 -- Ed. R. Narasimhacharya 
Epigraphia Carnatica, Vol. 3 -- Ed. Lewis Rice 

Mysore Gazatteer - C. Hayavadana Rao 

Rastrakutas and their Times -- A.S. Altekar 

Gangas of Talakad -- M.V. Krishna Rao 

Mediaeval Jainism in Karnataka -- B.A. Saltore 

Source: of Karnataka History, Vol.1- Dr... Srikanta Sastry 


12 History & Culture of the Indian People, Vol. IV -- 
Ed. R.C. Majumdar & A. 5. Pusulkar - 
ಚಾವುಂಡರಾಯ ಪುರಾಣ - ಕನ್ನಡ ಸಾಹಿತ್ಯ ಪರಿಷತ್ತು 


. ಆದಿಪುರಾಣ - ಪಂಪ ಮಹಾಕವಿ 

y ವಿಕ್ರಮಾರ್ಜುನ ವಿಜಯ - ಪಂಪ ಮಹಾಕವಿ 

. ಅಜಿತನಾಥ ಪುರಾಣ -- ರನ್ನ ಮಹಾಕವಿ 

. ಗದಾಯುದ್ಧ - ರನ್ನ ಮಹಾಕವಿ 

. ಛಂದೋಂಬುಧಿ - ನಾಗವರ್ಮ 

. ಕನ್ನಡ ಕೈಪಿಡಿ (ಭಾಗ ೨) - ಬಿ.ಎಂ.ಶ್ರೀ. 

. ಸಮಾಲೋಕನ - ತೀ.ನಂ.ಶ್ರೀ. 

. ಕರ್ನಾಟಕದ ಅರಸುಮನೆತನಗಳು (ಭಾಗ ೧) ಸಂ. - ನ. ಲಕ್ಷಿ ನಾರಾಯಣ 


ರಾಯರು ಮತ್ತು ಆರ್‌.ಎಸ್‌. ಪಂಚಮುಖಿ. ಜರ್ನಲ್‌ ಆಫ್‌ ವಿ ಕರ್ನಾಟಕ್‌ 
ಯೂನಿವರ್ಸಿಟಿ, ಜೈನ ಆಂಟಿಕ್ತೆರಿ. ಕರ್ನಾಟಕ ಸಾಹಿತ್ಯ ಪರಿಷತ್ಪತ್ರಿಕೆ, ಪ್ರಬುದ್ಧ 
ಕರ್ನಾಟಕಗಳಲ್ಲಿ ಪ್ರಕಟವಾದ ಲೇಖನಗಳು. 


ಕೆ.೦ಡ.ಜ - (೬ ಗಂ) ಸ 

ಕೆರ - ೫೬ 
ಇಷ್ಟು ಕ್ಷರ (nna) 'ಉಗಡಂಶಿರರುಲಲ ಬಃ 
ರಾಯತ ಓಲ ದನ .ಡಿಯಾಬುಂದ ಸನದ. ರಲ ಉಂಡ ಭರ: 


ಶಿಲ್ಪಶ್ರೀ 


೧ 


"ಎ೦ಥ ಅದ್ಭುತ ದೃಶ್ಯ ಅದು? 

ಇದೇನು ಜಗತ್ತಛಯಕ್ಕೆ ನಾಂದಿಯೇ? ಯಾರು ಸೋಲಲಿ, ಯಾರೇ ಗೆಲ್ಲಲಿ, 
ಈ ಮಹಾ ವೃಷಭಗಳ ಹಾತ್‌ ನಡುವೆ ಅಸಹಾಯಕವಾಗಿ ನಿಂತ ಲೋಕಕೆ 
ಏನು ಗತಿ? ಮೂರು ಹೆಜ್ಜೆ ನೆಲದ ಸಲುವಾಗಿ ಆರಂಭವಾದ ಈ ಸಮರ ಸ 
ಭೀಷಣ ಮುಕ್ತಾಯಕ್ಕೆ ಕಾರಣವಾಗಬಹುದು ಶೆ 

ಮೂರು ಲೋಕಗಳೂ ಉಸಿರು ಬಿಗಿಹಿಡಿದು, ತಲ್ಲಣಿಸಿ ನೋಡುತ್ತಿವೆ, 
ಸಾಮ್ರಾಜ್ಯ ವ್ಯಾಮೋಹ, ಸೋದರ ವಾತ್ಸಲ್ಮ ವನ್ನು ಮೆಟ್ಟಿ ನಡೆಸಿದ ಮಹಾಸಮರವೆನ್ನು. 
ಒಂದು ಹ ನಿ ರಕ್ತವೂ ಉರುಲಿಲ್ಲ. ಆದರೂ ಭೂಮಾತೆಯ ಹೃದಯ ದಹಿಸಿ ಹೋಗಿದೆ. 
ಏನಾಗುವುದೋ , ಎಂತಾಗುವುದೋ ಈ ಸಮರ ಪರಿಣಾಮ ಎಂದು ನೆರೆದವರೆಲ್ಲರೂ, 
ಮರವಟ್ಟು ನೋಡುತ್ತಿರುವಾಗಲೇ, ಮರಕತ ಶೈಲ, ಕನಕಾಚಲವನ್ನು ಎತ್ತಿ ಹಿಡಿದಂತೆ, 
ಭರತ ಚಕ್ರವರ್ತಿಯನ್ನು ಮೇಲೆತ್ತಿ ತನ್ನ ತೋಳ ತುದಿಯಲ್ಲಿ ತೂಗುತ್ತಿದ್ದಾನೆ ! ಬಾಹುಬಲಿ, 
ರಾಕ್ಷಸೀ ರಾಜ್ಯತೃಷೆಯನ್ನು ನೊಣೆದು ನುಂಗಲು ಮೇಲೆದ್ದ, ಆತಾ 'ಭಿಮಾನದಿಂದ 
ಹುರಿಗೊಂಡ ಸ ಸ್ವಾತಂತ್ರೆ ಸೀಚ್ಛೆಯಂತೆ. 

"ಇನ್ನೇನು- ಮುಗಿಯಿತು!' 

ಇದು ಹೀಗೇ ಮುಗಿಯಬೇಕು ತಾನೆ. ಅತ್ತು ನತ ಗಿರಿಶಿಖರದ ತುತ್ತತುದಿಯ 
ವರೆಗೂ ಏರಿ, ಅಲ್ಲಿಯ ಸೂಜಿಮೊನೆಯ ಶೃಂಗದ. ಮೇಲೆ ನಿಂತು, ಅಲ್ಲಿಯ ಚ ಕಂಡ 

ವಾತಹತಿಗೆ ಹೊಯ್ದಾಡುತ್ತಿರುವ ಪರ್ವತಾರೋಹಿಯಂತೆ, ಬಾಹುಬಲಿಯ ತೋಳ 

ತುದಿಯಲ್ಲಿ ಸಿಲುಕಿ, ಸುತ್ತುತ್ತಿರುವ, ಸ್ವಾರ್ಥ, ರಾಜ್ಯದಾಹ, ಹೆಬ್ಬಯಕೆಗಳ ಗಿರಿಯ 
ಶಿಖರವನ್ನೇರಲು ಹೊರಟ ಭರತಚಕ್ರವರ್ತಿಗೆ, ಪತನವಲ್ಲದೆ, ಬೇರೆ ಕೊನೆಯುಂಟೆ? 

ಅದೇ ನಿಶ್ಚಯ! 

ಮೂರು ಲೋಕಗಳನ್ನೂ ನುಂಗಲು ಹೊರಟ ರಾಜಮುಖ ಮಣ್ಣು ಮುಕ್ಕುವುದೇ 
ಖಂಡಿತ. 

ಬಾಹುಬಲಿಯ ಭದ್ರ, ನಿಶ್ಚಲ ಬಾಹು, ಕ್ರೋಧೋದ್ದೀಪಿತ ಮುಖಮುದ್ರೆ, 

ಕಚಿದ ತುಟಿ, ಹೆಣೆದ ಹುಬ್ಬುಗಳು, ಮೌನವಾಗಿಯೆ, ನೋಡುವ ಹೃದಯವನ್ನು 


ಜ 


ಹೆಪ್ಪಗಟ್ಟಿಸುವಂತೆ, ಆ ಅಂತ್ಯವನ್ನು ಘೋಷಿಸುತ್ತಿವೆ. 


೧೦ ಶಿಲ್ಪಶ್ರೀ 


ಇದನ್ನು ನೋಡುತ್ತ ನಿಂತ ಎರಡು ಪಡೆಗಳೂ, ಎವೆ ಹೊಯ್ಯದೆ, ಕಾಯುತ್ತಿವೆ ಕ 
ಅನಿಸುವಿಕೆ, ಸತ್ಯವಾಗುವುದನ್ನು ಕಾಣಲು. 

ಈ ಗಳಿಗೆಯೋ ಇನ್ನೊಂದು ಗಳಿಗೆಯೋ - ಬಾಹುಬಲಿಯ ತೋಳ ತಿರುಹಿನ 
ಸುಳಿಗೆ ಸಿಕ್ಕಿ ಸುತ್ತುತ್ತಿರುವ ಭರತಚ ಕಕ್ರವರ್ತಿ, ಮಹಾಜಾಜ್ವಲ್ಯಮಾನವಾದ ಉಲ್ಕೆಯಂತೆ 
ಧರೆಗೆ ಉರುಳುವು ವುದು ಶತಸ್ಸಿದ್ದ 

ಹಾಗೆಂದುಕೊಂಡು-- 

ಎಷ್ಟೋ ಕಣ್ಣುಗಳು ೭ ಚಕ್ರವರ್ತಿಯ ಪತನವನ್ನು ಕಾಣಲಾಗದೆ, ಕಂಬನಿಗರೆಯಲು 
ಕಾತರಿಸುತ್ತಿರುವಂತಯೇ, ಭರತಚಕ್ರವರ್ತಿಯ ರಾಜ್ಯಬಾಹವನ್ನು ಕಂಡು ಹೇಸಿ, 
ಬಾಹುಬಲಿಯ ಆತ್ಮಾಭಿಮಾನ, ಅಖಂಡ ಪೌರುಷ, ಉಜ್ವಲ ಸ್ವಾತಂತ್ರ ಪ್ರೇಮಗಳನ್ನು 
ಕಂಡು ಮೆಚ್ಚಿದ ಕಂಠಗಳು "ಉಫೇ, ಉಫೇ' ಎಂದು ಜಯಘೋಷವನ್ನು ಕೂಗಲು 
ಸಿದ್ಧವಾಗುತ್ತಿವೆ. 

ಆ ಹೊತ್ತಿನಲ್ಲಿ- 

ಅಹಂಕಾರದ ಕಾಳ್ಗಿಚ್ಚು ತಾನೇತಾನಾಗಿ ಹಬ್ಬಿ ಢಾಳಿಸಬೇಕಾದ ಆ ವಿಷ 

ಮಯದಲ್ಲಿ, ಎತ್ತಣಿಂದಲೋ, ವಿವೇಚನೆಯ 'ಶೀತಲ ಮಾರುತ ಸುಳಿದು, 
ಹಾಲಾಹಲದ ಕರಾಳ ತಾಂಡವ ನಡೆಯಬೇಕಾದಲ್ಲಿ ಅಮೃತೋದಯಕ್ಕೆ ನಾಂದಿಯನ್ನು 
ಹಾಡಿತು! 

ಗೆಲುವಿನ ಮಾದಕವಾದ ಮಬ್ಬು, ಬಾಹುಬಲಿಯ ಕಣ್ಣುಗಳನ್ನು ಕವಿಯ 
ಬೇಕಾಗಿದ್ದ ಸಮಯದಲ್ಲಿ ಸಮರ ಸಮಯದಲ್ಲಿ ಸ ಸುಪ್ತವಾಗಿದ್ದ ಆತ್ಮಶಕ್ತಿ, ವಿಜಯದ 
ಮುಹೂರ್ತದಲ್ಲಿ ಜಾಗೃತವಾಗಿ, ಬಾಹುಬಲಿಯ "ಕಣ್ಣನ್ನು ತೆರೆಯಸಿ, ಹೊಸ 
ನೋಟವೊಂದನ್ನು ತೋರಿಸುತ್ತಿದೆ. ಈಗ ಬಾಹುಬಲಿಗೆ 'ಕಾಣುತಿದೆ- 

ಅದುವರೆಗೂ, ತನ್ನ ರಾಜ್ಯವನ್ನಾಶಿಸಿದ ಉದ್ದಚಿನಂಘು ಭಾವಿಸಿ, ನೆಲಕ್ಕೆ ಹಾಕಿ 
ಮೆಟ್ಟಬೇಕೆಂದು ಯಾರನ್ನು ಎತ್ತಿಹಿಡಿದಿದ್ದನೋ, ಆತ ಭರತಚಕ್ರವರ್ತಿ, ತನಗೆ 2% 
ಒರಿಯಣ್ಣ ಮೂರ್ಧಾಭಿಪಿಕ! 

ಆ ಹೊಸ ನೋಟದೊಂದಿಗೆ, ಜೀವನವನ್ನು ನೋಡುವ ಆತನ ದೃಷ್ಟಿಯೂ 
ಬದಲಾಗಿ, ಅಂಥವನಿಗೆ ಇಂಥ ಅಪಮಾನ ಮಾಡುವುದೇ ಎಂಬ ಪೂರ್ವಾಪರ 
ವಿವೇಚನೆ ಮೂಡಿ, ಆ ವಿವೇಚನೆಯೊಂದಿಗೆ, ಸಹೋದರರನ್ನು ವೈರಿಗಳನ್ನಾಗಿ 
ಮಾಡುವ, ತಂದೆ ಮಕ್ಕಳನ್ನು ಅಹಿತರನ್ನಾಗಿ ಮಾಡಿ ಕಾದಾಡಿಸುವ ರಾಜ್ಯ ವ್ಯಾಮೋಹದ 
ಬಗ್ಗೆ ಹೇಸಿಗೆ ಹುಟ್ಟಿ, ಬಾಹುಬಲಿ, "ಸೋತು ಸಿಗಾಗಿ, ತಲೆ ತಗಿಸಿ ನಿಂತ ತನ್ನ 
ಅಣ್ಣನಿಗೆ 

“ನೆಲುಸುಗೆ ನಿನ್ನ ವಕ್ಷದೊಳೆ ನಿಶ್ಲ್ಛಮೀ ಭಟಖಡ್ಗ್ಸ ಮಂಡಲೋ 

ತೃ್ವಲ ವನವಿಭ್ರಮ ಭ್ರಮರಿಯಪ್ಪ ಮನೋಹರಿ ರಾಜ್ಯಲಕ್ಷ್ಮಿ ಭೂ 

ವಲಯಮನಯ್ಯ್ಕರನಿತ್ತುದುಮನಾಂ ನಿನಗಿತ್ತೆನಿದೇವುದಣ್ಣ ನಿನ್‌ 

ಒಲಿದ ಲತಾಂಗಿಗಂ ಧರೆಗಮಾಟಿಸಿದಂದು ಗೆಟ್‌ ಮಾಸದೇ' 
-ಎಂದು ಹೇಳಿದ. 


ಶಿಲ್ಪಶ್ರೀ ೧೧ 


ಆ ಮಾತಿನೊಂದಿಗೇ- 

"ಅಣ್ಣಾ, ಈ ಸಾಮ್ರಾಜ್ಯವೆಲ್ಲವೂ ನಿನ್ನದಾಗಲಿ. ನಿನಗಿನ್ನು ಮುಕ್ತಿಸಾಮ್ರಾಜ್ಯವನ್ನು 
ಗೆಲ್ಲುವ ತಪೋರಂಗದತ್ತ ನಡೆಯಲು ಅನುಮತಿ ಕೊಡು' -ಎಂದು ಬೇಡಿದ ಗೆದ್ದೂ 
ಸೋತವನಂತೆ. 

ಆ ಮಾತುಗಳನ್ನು ಕೇಳಿ, ಆ ನೋಟವನ್ನು ಕಂಡು ಭರತಚಕ್ರವರ್ತಿ, ಪವಾಡವನ್ನು 
ಕಾಡ ಹಸುಳೆಯಂತೆ ನಿಬ್ಬೆರಗಾದ. ಬಾಹುಬಲಿಯ ವೈರಾಗ್ಯ ಗಂಗೆ, ಭರತ ಚಕ್ರವರ್ತಿಯ 
ಹೃದಯದಲ್ಲಿದ್ದ ಸ್ವಾರ್ತ ಕಿಲ್ಪಿಷವನ್ನು ತೊಳೆಯಿತು. ಅವನ ಕಣ್ಣೂ ತೆರೆಯಿತು. 

ತನಗಿಂತಲೂ ಕಿರಿಯನಾದವನಲ್ಲಿ ಮೂಡಿದ ಅತ್ಕಂತ ಅನಿರೀಕ್ಷಿತವಾದ 
ಲೋಕಾಶ್ಚರ್ಯಕರವಾದ ವೈರಾಗ್ಯವನ್ನು ಕಂಡು ಭರತಚಕ್ರವರ್ತಿಯ ಪದವಿಯ 
ಅಹಂಕಾರ, ಹಿರಿತನದ ಹೆಮ್ಮೆ, ತೋಳ್ಳಲದ ಗರ್ವವೆಲ್ಲವೂ ಉರಿಸೋಕಿದ 
ಕರ್ಪೂರದಂತೆ ಉರಿದು ನಿಶ್ಶೇಷವಾಗಿ. ಪಶ್ಚಾತ್ತಾಪವೊಂದೇ ಉಳಿದು, ಆ ಅರಿವಿನ 
ಭಾರಕ್ಕೆ ಬಾಗಿದಂತೆ, ಅವನ ಮೈ, ಬಾಹುಬಲಿಯ ಪಾದದತ್ತ ಬಾಗಿ, ಕಂಬನಿ 
ಗರೆಯುತ್ತಾ- 

*...ನೀನೊರ್ಬನಯ್‌ 
ಮನುವಂಶಕ್ಕೆ ಲಲಾಮನಪ್ಪನುಜನಯ್‌ ಬೇಡಮ್ಮ ನೀನುಂ ತಪೋ 
ವನಮಂ ಸಾರ್ವದುಮಾನದಾರ್ಗೆ ಮೆಟ್‌ವೆಂ ಮತ್ತಾಜ್ಯ ಸಾಮ್ರಾಜ್ಯಮಂ' 

-ಎಂದು ಬೇಡಿದ, ಷಟ್ಟಂಡವಿಜಯಿಯಾದ ಚಕ್ರವರ್ತಿ ಸಾರ್ವಭೌಮ! 

ಚಕ್ರವರ್ತಿಯ ಆ ದೀನ ಯಾಚನಾದ್ದನಿಯಲ್ಲಿ ವೈರಾಗ್ಯ ತನ್ನ ವಿಜಯಕಹಳೆಯನ್ನು 
ಮೊಳಗಿಸಿತು. 

ಎಂತಹ ದಿವ್ಯ ದೃಶ್ಯ ಅದು! ಮಹಾ ಮರಕತ ಶೈಲದ ಪಾದಕ್ಕೆ, ಕನಕಾಚ 
ತನ್ನ ಕೋಡನ್ನು ಎತ್ತಿ ಕಂಬನಿಗರೆಯುತ್ತಿರುವಂತಿದೆ, ಭರತಚಕ್ರವರ್ತಿ, ತನ್ನ ತಮ್ಮನ 
ಖಾದಗಳಿಗೆರಗಿದ ಆ ದೃಶ್ಯ. ಬಾಹುಬಲಿಯ ಕಣ್ಣುಗಳಿಂದಲೂ ಅಶ್ರುಪಾತವಾಗುತ್ತಿದೆ. 
ಆ ಸೋದರರಿಬ್ಬರೂ, ಹಾಗೆ ಕಣ್ಣೀರು ಸುರಿಸುತ್ತಿರುವುದು- 

"ನಿಜಪಾದಾಂಬುರುಹಕ್ಕೆ ಪಾದ್ಯವಿಧಿಯಂ ನೇತ್ರಾಂಬುವಿಂ ಮಾಡುವ 
ಗ್ರಜನತ್ಕುನ್ನತ ಮಸ್ತಕದ ಮೇಗೋರಂತೆ ಪಾಯ್ತಾತ್ಮ ಬಾ 
ಷ್ರಜಳೌಘಂಗಳಿನಂದು ಬಾಹುಬಲಿ ತನ್ನಿಂದಂ ನಿಧೀಶಂಗೆ ವಂ 

ಶಜ ರಾಜ್ಕಾಭಿಷವೋತ್ಸವಂ ನೆಗಟ್ಟುದೆಂಬಾಶಂಕೆಯಂ ಮಾಡಿದಂ' 

—ಎಂಬಂತಿದೆ. 

ಮಹಾಕವಿಯ ಪ್ರತಿಭೆಯ ಕುಂಚ, ಶಬ್ದವರ್ಣಗಳಲ್ಲಿ ಚಿತ್ರಿಸಿದ ಆ ಮಹೋನ್ನತ 
ದೃಶ್ಯವನ್ನು, ಮನೋನೇತ್ರಗಳಿಂದ ತನ್ಮಯನಾಗಿ ನೋಡುತ್ತಿದ್ದ ಚಾವುಂಡರಾಯನ 
ಕಣ್ಣುಗಳಿಂದಲೂ ಧಾರಾಕಾರವಾಗಿ ಬಾಷ್ಟವಾರಿ ಹರಿಯುತ್ತಿತ್ತು. ಹೃದಯವನ್ನು 
ತುಂಬಿಬಂದ ಭಾವ, ಗಂಟಲನ್ನು ಹಿಡಿದು ಒತ್ತಿದಂತಾಗಿ, ಅತ್ತಲ್ಲದೆ, ಅದು 
ಹಗುರವಾಗುವುದಿಲ್ಲ ಎನ್ನುವ ಹಾಗಿತ್ತು. 


ಶಿ 


೧೨ ಶಿಲ್ಪಶ್ರೀ 


ಆ ಭಾವದಲ್ಲೇ, ತನ್ನೆದುರಿಗೆ ಕಾಲುಮಣೆಯ ಮೇಲೆ, ಎತ್ತರವಾದ ಮು 
ದಲ್ಲಿ ಉರಿಯುತ್ತಿದ್ದ ದೀಪದ ಕುಡಿ, ಎಣ್ಣೆ ತೀರುತ್ತಾ ಬಂದು, ಬತ್ತಿಯನ್ನು ಮುಂದ 
ಮೀಟದಿದ್ದುದರಿಂದ ಸ್ಪಲ್ಪ ಮಸಿ ಕಟ್ಟಿ, ಕಾಂತಿ ಕುಂದಿ, ಸಣ್ಣಗೆ ವಾತಿ ಉತ್ತು 
ಹೀಗೇ ಬಿಟ್ಟರೆ ಆರಿಹೋಗುತ್ತೇನೆ ಎಂದು ಹೇಳುತ್ತಿದುದಾಗಲಿ, ಜಾಲಂದ್ರದಿಂದ 
ನುಸುಳಿ ಬಂದ ತಂಗಾಳಿ, ಆರುವ ಹೊತ್ತಾದರೂ, ಆರದೆ ಉರಿಯುತ್ತಿದ್ದ ದೀಪದ 
ಕುಡಿಯನ್ನು ಕೆಣಕಿ ಅಣಕಿಸು ತ್ರಿದ್ದದಾಗಲಿ, ಆ ಗಾಳಿ, ಹೊದ್ರ "ಉತ್ತರೀಯ 
ಯಾವಾಗಲೋ ಜಾರಿಬಿದ್ದು ಬರಿದಾದ ಬೆನ್ನನ್ನು ತನ್ನ ಶೀತಲ ಹಸ್ತದಿಂದ. ತಟ್ಟಿ, 


ಮಧ್ಯರಾತ್ರಿ ಕಳೆಯಿತು ಎಂದು ಎಚ್ಚರಿಸುತ್ತಿದ್ದುದಾಗಲಿ ಅರಿವಿಲ್ಲದೆ, ತನ್ನೆದುರಿನ 
ವ್ಯಾಸಪೀಠದಲ್ಲಿ ನಿಶ್ಚಲವಾಗಿ ಕುಳಿತ ಓಲೆಗರಿಯ ಗ್ರಂಥದಂತೆಯೇ, ತಾನೂ ಶಿಲಾ 
ನಿರ್ಮಿತ ಮೂರ್ತಿಯಂತೆ ಕುಳಿತಿದ್ದ ಚಾವುಂಡರಾಯ. ಕಣ್ಣಿನ ಬಟ್ಟಲಲ್ಲಿ ತುಂಬಿ, 
ತುಳುಕಿ, ಕೆನ್ನೆಯ ಮೇಲೆ ಹರಿದು, ತುಟಿಯ ಮೇಲ ೦ಚಿನಲ್ಲಿ ದಟ್ಟವಾಗಿ ಬೆಳೆದ 
ಮೀಸೆಯಲ್ಲಿ ಮರೆಯಾಗುತ್ತಿದ್ದ ಅಶ್ರುಧಾರೆಯಲ್ಲದೆ, ಬೇರಾವ ಜೀವಚಿಹ್ನೆಯೂ 
ಆತನಲ್ಲಿರಲಿಲ್ಲ. 
ಆತನವೆ ಮೃ ಹಾಗೆ ಚಿತ್ರಾರ್ಪಿತ ಪ್ರತಿಮೆಯಂತೆ ಕುಳಿತಿರುವಾಗ, ಆತನ ಮನಸ್ಸು, 
ಭರತಚಕ್ರವರ್ತಿಯ ರಾಜ್ಯವ್ಯಾಮೋಹವನ್ನು ಅವಹೇಳನ ಮಾಡುವ ವ್ಯಾಜದಿಂದ, 
ಕವಿವಾಣಿ, ಜಗತ್ತಿಗೆ ಸಾರಿದ "ಎಚ್ಚರಿಕೆಯ ಮಾತನ್ನು ಕುರಿತು ಚಿಂತಿಸುತ್ತಿತ್ತು- - 
"ಇನಿಯವು ಕ ದದ್‌ ನಂಜಿನ 
ಪನಿವೊಲ್‌ ಬಟಕಿಕಯ್ದೆ ಮುಳಿದು ಕೊಂದಿಕ್ಕುವುವಿಂ 
ತೆನೆಯೆನೆ ವಿಷಯ ಸುಖ ಸ್ವಾ 
ದನದೊಳ್‌ ಲಂಪಟರಿದೇಕೆಯೋ ನರಪಶುಗಳ್‌॥। 
ಕವಿ ಮೆಯ್‌ ಕಣ್‌ ನಾಲಗೆ ಮೂ 
ಗಿವು ಶಬ್ದಸ್ಪರ್ಶ ರೂಪರಸ ಗಂಧ ಸಮು 
ದೃವ ಸುಖದೊಳ್‌ ತೊಡರ್ವುದೆ ಸುಖ 
ಮವಿಲ್ಲದಂದಿಲ್ಲದರ್ಕತೀಂದ್ರಯಮೆ ಸುಖಂ।॥ 
=, ಮಹಾಕವಿಯೊಬ್ಬನೇ ಅಲ್ಲ- 
ಸರ್ಪದ ಹೆಡೆಯ ಆಶ್ರಯವನ್ನೇ ನೆರಳೆಂದು ನಂಬಿ ಕುಳಿತ ಮಂಡೂಕದಂತೆ, 
ನೆತ್ತಿಯ ಮೇಲೆ ನಿತ್ಯವೂ ಮೃತ್ಯು ಸುತ್ತುತ್ತಿದರೂ, ಇಂದ್ರಿಯಸುಖಗಳನ್ನೇ ಶಾಶ್ರತವೆಂದು 
ನಂಬಿದ ಮಾನವನ ಮೂರ್ಪಿತೆಯನ್ನು ಎಷ್ಟು ಜನ ಹಿರಿಯರು, ಎಷ್ಟು ರೀತಿಯಲ್ಲಿ 
ಹಳಿದು ಹೇಳಿಲ್ಲ. 
ಆಚಾರ್ಯ ಜಿನಸೇನಾಚಾರ್ಯರು ಮಾನವರ ಈ ಮರುಳತನವನ್ನು “ಅಯ್ಯೋ 
ಕಮಲದ ಮಧುವನ್ನು ಆಸ್ವಾದಿಸುವ ಸಲ ಮೈಮರೆತ ಭೃಂಗ, ದಿನಾವಸಾನ 
ಸಮಯ ಸನ್ನಿಹಿತವಾಗಿ, ಆ ಮೋಹಮಂದಿರವೇ ತನ್ನ ಮೃತ್ಯುಪಂಜರವಾಗುವು 
ದೆಂಬುದನ್ನು ಕಾಣದಿದೆಯಲ್ಲಾ' ಎಂದು ಕನಿಕರಿಸಿದ್ದರೆ, ಒಮ್ಮೆ ಆತ ಶ್ರವಣಬೆಳಗೊಳಕ್ಕೆ 
ಬಸ ಹೋಗಿದ್ದಾಗ, ಅಲ್ಲಿಯ ತೀರ್ಥಗಿರಿಯ ಮೇಲೆ ನೋಡಿದ್ದ ನಂದಿಸೇನ ಯತಿಗಳ 
ನಿಸದಿಗೆಯ ಶಾಸನ- ಸ 


ಶಿಲ್ಲಪ್ರೀ ೧೩ 


“ಸುರಚಾಪಂಬೋಲೆ ವಿದ್ಯುಲ್ಲತೆಗಳ ತೆಣವೋಲ್ಮಂಜುವೋಲ್ತೊಟಕಬೇಗಂ 
ಪರಿಗುಂ. ಶ್ರೀರೂಪಲೀಲಾಧನವಿಭವಮಹಾರಾಶಿಗಳ್‌ ನಿಲ್ಲವಾರ್ಗಂ' 

ಎಂಬ ಶಾಶ್ಚತ ಸತ್ಯವನ್ನು ಸಾರಿ ಸಾರಿ ಹೇಳುತ್ತಿರುವುದನ್ನು, ತಾನೇ ಓದಿ 
ಕಣ್ಣೀರು ಮಿಡಿದಿದ್ದ. 

ಒಂದೇ, ಎರಡೇ, ಸಾವಿರಾರು ಅಂಥ ಎಚ್ಚರಿಕೆಯ ಶಾಸನಗಳನ್ನು ಕಂಡು, ಆ 
ಗಿರಿಯ ಮೇಲೆಲ್ಲಾ ಕೆಂಡ ಹರಡಿದಂತೆ ಭಾಸವಾಗಿ, ಅಲ್ಲಿ ಕಾಲಿಡಲು ಅಂಜಿದ್ದ. ಆ 
ಒಂದೊಂದು ಶಾಸನವೂ, ಗಂಗ ಸಾಮ್ರಾಜ್ಯದ ಮಹಾ ಸೇನಾನಾಯಕನಾದ ತನ್ನನ್ನು 
ಅಣಕಿಸಿದಂತೆ ಭಾಸವಾಗಿ, ನಾಚಿ ತಲೆತಗ್ಗಿಸಿ, ಮಾತನಾಡದೆ ಬೆಟ್ಟದಿಂದ ಇಳಿದಿದ್ದ. 
ಚಂದ್ರಗಿರಿಗೆ ಹೋದ ಒಂದೊಂದು ಬಾರಿಯೂ ಆತನಿಗೆ "ಇದೆಂತಹ ಬಾಳು ನನ್ನದು? 
ಇನ್ನೆಷ್ಟು ದಿನ ಈ ಆತ್ಮಾವಹೇಳನವನ್ನು ಭರಿಸಬೇಕು? ಛಿ ಛಿ, ಮತ್ತೊಮ್ಮೆ ಇಲ್ಲಿಗೆ 
ಬರುವ ವೇಳೆಗೆ ಖಡ್ಗಸನ್ಕಾಸ ಮಾಡಬೇಕು' ಎಂದು ತನಗೆ ತಾನೇ ಹೇಳಿಕೊಳ್ಳುತ್ತಿದ್ದ. 
ಹಾಗೆ ಹೇಳಿಕೊಂಡು ಅಲ್ಲಿಂದ ರಾಜಧಾನಿಗೆ ಹಿಂದಿರುಗುತ್ತಿದ್ದ. 

ಆದರೆ ಬೆಳಗೊಳ ಹಿಂದಾಗಿ, ರಾಜಧಾನಿ. ತಲವನಪುರ ಕಣ್ಣಿಗೆ ಕಾಣುತ್ತಿದ್ದ 
ಹಾಗೇ, ಎರಡು ದಿನ ಹೇಗೋ ಮರೆತ ರಾಜಕಾರಣ ಮತ್ತೆ ನೆನಪಾಗಿ, ತನ್ನ 
ಆತ್ಮೋದ್ಧಾರದ ದೃಷ್ಟಿಯಿಂದ, ಜೋಳದಪಾಳಿಗೆ ತಿಲಾಂಜಲಿ ಕೊಡಲಾಗಿದೆ, ಮತ್ತೆ 
ತಾನೇ ಹೇಸಿದ ಖಡ್ಲೋದ್ಯಮಕ್ಕೆ ಇಳಿಯುತ್ತಿದ್ದ. ಹಾಗೆ ಒಮ್ಮೊಮ್ಮೆ ಒಲ್ಲದ ಕೆಲಸಕ್ಕೆ 
ಕೈ ಮಾಡುವಾಗಲೂ, “ಇದೊಂದು ಬಾರಿ; ಈ ಬಾರಿ ನನ್ನ ದೊರೆಯ ರಾಜ್ಯಪಥ 
ನಿಷ್ಕಂಟಕವಾದರೆ, ಮತ್ತೆ ಈ ರಕ್ತಪಿಪಾಸೀ ಕೂರಸಿಗೆ ಕ್ಲೆ ಇಡುವುದಿಲ್ಲ ಎಂದು ತನಗೆ 
ತಾನೇ ಹೇಳಿಕೊಳ್ಳುತ್ತಿದ್ದ. ಹಾಗೆ ಎಷ್ಟೋ ಬಾರಿ ಹೇಳಿಕೊಂಡಿದ್ದರೂ, ಒಂದು 
ಬಾರಿಯೂ, ಆ ಮಾತನ್ನು, ಮನಸ್ಸಿನ ಅನಿಸಿಕೆಯನ್ನು ಕಾರ್ಯರೂಪಕ್ಕೆ ತರಲಾಗದಂತೆ, 
ಆತನನ್ನು ತಿರ್ರನೆ ತಿರುಗಿಸುತ್ತಿತ್ತು, ದಿನಕ್ಕೊಂದು ಬಗೆಯಾಗಿ, ಸುಳಿ ಸುತ್ತುತ್ತಿದ್ದ 
ರಾಜಕಾರಣದ ವಿಚಿತ್ರ ಚಕ್ರತೀರ್ಥ! 

ವಿಚಿತ್ರ ಚಕ್ರತೀರ್ಥ, ನಿಜ, ಅತ್ಯಂತ ವಿಚಿತ್ರ ಚಕ್ರತೀರ್ಥ! ಮಾನವರಿಂದಲೇ, 
ನರರಕ್ತ, ಅಶ್ರುಧಾರೆಯಿಂದ ನಿರ್ಮಿತವಾದ ಕರಾಳ, ಬೀಭತ್ಸ ಚಕ್ರತೀರ್ಥ!! 

ಈ ಚಕ್ರತೀರ್ಥದಲ್ಲಿ ಎಷ್ಟು ಕೋಟಿ ಕೋಟಿ ಜನ ಮುಳುಗಿದ್ದಾರೆ! ಎಷ್ಟು 
ರಾಜಮನೆತನಗಳು, ಅದರ ತಳಕಾಣದ ಅಂತರಾಳದಲ್ಲಿ ವಿಲೀನವಾಗಿ ಹೋಗಿವೆ; 
ಎಷ್ಟು ಸ್ನೇಹ, ದ್ವೇಷ, ದಯೆ, ಪ್ರೇಮ, ಮದ ಮಾತ್ಸರ್ಕಗಳು, ಇದರ ತೆರೆತೆರೆಯಲ್ಲಿ 
ತೂಗಾಡಿ, ಒಂದನ್ನೊಂದು ಅಪ್ಪಳಿಸಿ, ಸಿಡಿದು, ಹನಿಹನಿಯಾಗಿ ಒಡೆದು ಕರಗಿ 
ಹೋಗಿವೆ; ಈ ಮಡುವಿನ ಸುತ್ತ ಬೀಸುವ ವಿಷಗಾಳಿಯಲ್ಲಿ ಸ್ನೇಹ ದ್ವೇಷವಾಗಿ 
ಪರಿವರ್ಶಿತವಾಗಿದೆ; ಪ್ರೇಮ, ಕ್ರೋಧವಾಗಿದೆ; ಕೃತಜ್ಞತೆ, ಹಾಲಿಟ್ಟ ಕೈಯನ್ನೇ ಕಡಿಯುವ 
ಕಾಳೋಗರನಾಗಿ ಹಲ್ಲು ಮಸೆದಿದೆ; ಮಾನವತೆ ದಾನವತೆಯಾಗಿ ಮನುಕುಲವನ್ನೇ 
ದಿಗ್ಭಾಂತಿಗೊಳಿಸಿದೆ! ತಂದೆಯ ಕೈಯಿಂದ ಕೊಲ್ಲಲ್ಪಟ್ಟ ಪುತ್ರರು, ಸೋದರರಿಂದ 
ವಧಿಸಲ್ಪಟ್ಟ ಸೋದರರು, ಪತ್ನಿಯಿಂದ ಹತರಾದ ಪತಿಗಳು, ಮಿತ್ರರಿಂದ ಮೃತರಾದ 
ಮಿತ್ರರು, ಆಳಿನಿಂದ ಆಹತರಾದ ಸ್ವಾಮಿಗಳು -ಹೀಗೆ, ಮಾನವ ಸ್ವಾರ್ಥ ಧರಿಸ 


೧೪ ಶಿಲ್ಪಶ್ರೀ 


ಬಹುದಾದ ಎಲ್ಲ ಬಗೆಯ ಪಿಶಾಚಿಸ್ತರೂಪಗಳಿಂದ ಹರಿದ ರುಧಿರ ಧಾರೆಯಿಂದ 
ದಿನದಿನವೂ ತುಂಬಲ್ಪಡುತ್ತಿದ್ದರೂ, ಇನ್ನೂ ಹಸಿದು ಬಾಯ್ದೆರೆದಿದೆ. ಈ ರಕ್ತಮಡು. 
ಈ ಮಡುವಿನ ಹಸಿವೂ ತೀರಿಲ್ಲ, ಇದರಲ್ಲಿ ನಿಂತ ನೆತ್ತರು ತನ್ನ ಹೃದಯದಿಂದಲೆ 
ಹರಿದುದು ಎಂದು ತಿಳಿದೂ, ಇದಕ್ಕೆ ಮತ್ತಷ್ಟೂ ರಕ್ತ ಸುರಿಯುವ ಮನುಕುಲ 
ಅಳಿಯಾಸೆಯೂ ಹಿಂಗಿಲ್ಲ. 

ಇದು ತೆರೆದ ಬಾಯನ್ನು ತೆರೆದೇ ಇದೆ; ದಿನದಿನವೂ ಮಾನವರು ಈ ಕರಾಳ 
ಕುಂಡಕ್ಕೆ ರಕ್ತವನ್ನು ತಂದು ಸುರಿಯುತ್ತಲೇ ಇದ್ದಾರೆ. 

ಎಷ್ಟು ಮಿರುಮಿರುಗುವ ಹೆಸರುಗಳು ಈ ಘೋರ ನರಮೇಧಕ್ಕೆ! ಸ್ವಾಮಿನಿಷ್ಠೆ, 
ದೇಶಭಕ್ತಿ, ಮತಾಭಿಮಾನ, ಗೌರವ ರಕ್ಷಣೆ, ಕೀರ್ತಿ ಸ್ಥಾಪನೆ, ಆತ್ಮಾಭಿಮಾನ, 
ಜೋಳದಪಾಳಿ! ಇವು ಒಂದೊಂದೂ, ಎಲ್ಲವೂ, ಮಾನವನ ಮತಿನೇತ್ರಕ್ಕೆ ಸಾಥ” 
ರಾಕ್ಷಸಿ ಕವಿಸಿದ ಮೋಹಾಂಧಕಾರದ ದೈತ್ಯಪಕ್ಷಿ ಇಟ್ಟ ಮೊಟ್ಟೆಗಳು. ಮಾನವ, ಅತ್ಯಂತ 
ಅಭಿಮಾನದಿಂದ ಕಾಪಿಟ್ಟ ಈ ಮೊಟ್ಟೆಗಳಿಂದ ಕಡೆಗೊಂದು ದಿನ ಹೊರಹೊಮ್ಮುವುದು, 
ಸಾಕಿದ ಮಾನವನನ್ನೇ ನುಂಗಿ ನೊಣೆಯುವ ಮೃತ್ಕುಸರ್ಪಗಳೇ! ಅದರಲ್ಲಿ ಎಳ್ಳಷ್ಟೂ 
ಸಂಶಯವಿಲ್ಲ. ಮಾನವನ ಜೀವನದಲ್ಲಿ ಕಾಲಪುರುಷನಿಟ್ಟ ಒಂದೊಂದು ಇತಿಹಾಸದ 
ಹೆಜ್ಜೆಯೂ, ಈ ಭಯಂಕರ ಸತ್ಕಕ್ಕೆ ಎತ್ತಿದ ಶಾಶ್ಚತ ಶಾಸನಗಳು. ಆದರೂ ಮುಗ್ಧ 
ಮನುಕುಲ ಎಚ್ಚಕ್ತಿಲ್ಲ; ಅದು ಕಣ್ತೆರೆಯಲು ಅವಕಾಶ ಕೊಡುತ್ತಿಲ್ಲ. ಮೃತ್ಯುವಿನೊಂದಿಗೆ 
ಒಳಸಂಚು ಮಾಡಿಟ ರಾಜಕಾರಣದ ಶನಿ ಗಾರುಡಿಗ! 

ಎಷ್ಟು ಅದ್ಭುತ ಈ ಮೋಡಿ, ಎಷ್ಟು ವಿಲಕ್ಷಣ ವಕ್ರವೇಗ ಈ ಚಕ್ರ ಪರಿಭ್ರಮಣದ್ದು! 
ಈ ದಿನವಿದ್ದ ಹಾಗೆ ಇನ್ನೊಂದು ನಿನವಿಲ್ಲ, ಈ ಗಳಿಗೆಯಿದ್ದ ಭಾವ ಮರುಗಳಿಗೆಯಿಲ್ಲ; 
ಇತ್ತ ಕಡೆಯಿಂದ ಮೊಟ್ಟಿಯಿಡುತ್ತಾ ಬಂದು, ಅತ್ತ ಕಟಿಯಿಂದ ತಾನಿಟ್ಟ ಮೊಟ್ಟೆಗಳನ್ನೇ 
ನುಂಗುವ ಕೃಷ್ಣಸರ್ಪದಂತೆ ಸುತ್ತುತ್ತಿದೆ, ಈ ಶನಿ ರಾಜಕಾರಣ. ಎಷ್ಟು ಅಲೌಕಿಕ, 
ಎಷ್ಟು ಭಯಾನಕ, ಎಷ್ಟು ಆಕರ್ಷಕ, ಈ ವಿಚಿತ್ರ ಚಕ್ರಾಂದೋಲನ! ತನ್ನ ಕಣ್ಣು 
ಕಿವಿಗಳೇ ಇಗಕ್ಕೆ ಸಾಕ್ಷಿಯಾಗಿಲ್ಲವೇ! ತಾನೇ ಈ ಸುಳಿಯಲ್ಲಿ ಸಿಕ್ಕು ಸುತ್ತುತ್ತಿಲ್ಲವೇ ತನ್ನ 
ತಿಳುವಳಿಕೆಯು ಕೈಯಳತೆಯೊಳಗೆ ನಡೆದ ಇತಿಹಾಸವೇ ಇದಕ್ಕೆ ಪ್ರತ್ಯಕ್ಷ ನಿದರ್ಶನ 
ವಾಗಿಲ್ಲವೇ? ತಾನಿಂದು ಊಳಿಗವೆಸಗುತ್ತಿರುವ ಗಂಗರಾಷ್ಟ್ರಕೂಟ ಮನೆತನಗಳ 
ಚರಿತ್ರೆಯೇ ಈ ಸತ್ಯದ ತೂರ್ಯ ಧ್ವನಿಯಾಗಿಲ್ಲವೇ? 

ಒಂದು ಕಾಲಕ್ಕೆ ರಾಷ್ಟ್ರಕೂಟ, ಗಂಗಮನೆತನಗಳು, ದಕ್ಷಿಣದಲ್ಲಿ ಪರಮಾಧಿಕಾರ 
ಕ್ಕಾಗಿ ಒಬ್ಬರೊಡನೊಬ್ಬರು ಕಡುವೈರಿಗಳಾಗಿ ಸ್ಪರ್ಧಿಸಿದ್ದರು. ಪ್ರಭೂತವರ್ಷ ಗೋವಿಂದ, 
ಗಂಗ ಶಿವಮಾರ ದೊರೆಯನ್ನು ಸೆರೆಹಿಡಿದು ಕಾರಾಗೃಹದಲ್ಲಿಟ್ಟು ಅಪಮಾನಿಸಿದ್ದ. 
ಗಂಗವಾಡಿಯ ಮೇಲೆ ತನ್ನ ಸೋದರ ರಣಾವಲೋಕ ಕಂಬಯ್ಯನನ್ನು ಮಂಡಾಲಧಿ 
ಕಾರಿಯಾಗಿ ಹೇರಿದ್ದ. ರಾಷ್ಟ್ರಕೂಟ ಶಾಸನಗಳು ಗಂಗದೊರೆಗಳನ್ನು “ಕೃತಘ್ನ ಗಂಗ'ನೆಂದು 
ಕರೆದು ಹೀನಾಯ ಮಾಡಿದ್ದುವು. ಅಮೋಘವರ್ಷ ನೃಪತುಂಗನ ಮಹಾಗಂಡನಾಯಕ 
ನಾದ ಬಂಕರಸ ರಾಜಧಾನಿ ತಲವನಪುರವನ್ನು ಸುಟ್ಟಿಬ್ಬ ಈ ಪರಸ್ಪರ ಸ್ಪರ್ಧಾ 
ಸಮರದಲ್ಲೇ, ಸ್ವಾತಂತ್ರ್ಯ ಪ್ರಿಯನಾದ ಶಿವಮಾರ, ಕಾಗೆಮೊಗೆಯೂರಿಗೆ 


ಗಿ 


ತ 

ರಣಭೂಮಿಯಲ್ಲಿ ದೇಹಾರ್ಪಣ ಮಾಡಿದ್ದ. ಹಾಗೆ ಹೊತ್ತಿ ಬೆಳೆದಿತ್ತು ದ್ವೇಷದ 
ದಾವಾಗ್ನಿ. ಈ ಎರಡು ಮನೆತನಗಳ ನಡುವೆ. ಹೀಗೆ ದ್ವೇಷ ಹೊತ್ತಿ ಬೇಯುತ್ತಿರು 
ವಾಗಲೇ, ತನ್ನ ಸಾಮ್ರಾಜ್ಯ ರಕ್ಷಣೆಯ ದೃಷ್ಟಿಯಿಂದಲೇ ಅಲ್ಲದೆ, ಗಂಗ ಅರಸು 
ಮಕ್ಕಳಲ್ಲೇ ಒಡಕು ಮೂಡಿಸುವ ಸಲುವಾಗಿ, ಗಂಗ ಯುವರಾಜ ಬೂತುಗನಿಗೆ, 
ನೃಪತುಂಗ ತನ್ನ ಮಗಳಾದ ಚಂದ್ರೊಬ್ಬಲಬ್ಬಾದೇವಿಯನ್ನು ಮದುವೆ ಮಾಡಿಕೊಟ್ಟಿದ್ದ. 
ಅಂದು ಆರಂಭವಾದ ಈ ರಾಷ್ಟ್ರಕೂಟ-ಗಂಗ ಬಾಂಧವ್ಯ ಮುಂದುವರಿದು, ಇಮ್ಮಡಿ 
ಬೂತುಗ, ಬದ್ದೆಗ ಅಮೋಘವರ್ಷನ ಮಗಳು ರೇವಕನಿಮ್ಮಡಿಯನ್ನು ಮದುವೆಯಾಗಿ, 
ಆಗ ರಾಷ್ಟ್ರಕೂಟ ಸಿಂಹಾಸ ವನ್ನೇರಿದ್ದ ಗೋವಿಂದನನ್ನು ಮೂಲೆಗೆ ತಳ್ಳಿ, ತನ್ನಮಾವ 
ಚಕ್ರೀಶ್ವರನಾಗಲು ನೆರವಾದುದೇ ಅಲ್ಲದೆ, ಆತನ ಮಗ, ಮುಮ್ಮಡಿ ಕೃಷ್ಣನ ಕಾಲದಲ್ಲಿ 
ರಾಷ್ಟ್ರಕೂಟ ಸಾಮ್ರಾಜ್ಯ ವಿಸ್ತರಣೆಯ ಮಹಾಕಾರ್ಯದಲ್ಲಿ ಮುಂದಾಳಾಗಿ ದುಡಿದು, 
ಸಾಮ್ರಾಜ್ಯ ರಕ್ಷಣಾಸ್ತಂಭ ಎನಿಸಿಕೊಂಡಿದ್ದ. ಈ ಬಾಂಧವ್ಯದ ಬಲದಿಂದಲೇ ಬೂತುಗ 
ತನ್ನ ಅಣ್ಣನಾದ ರಾಚಮಲ್ಲನನ್ನು ಸಿಂಹಾಸನದಿಂದ ಒತ್ತಿ, ತಾನೇ ಗಂಗ ಮಂಡಲೇಶ್ವರ 
ನಾಗಿದ್ದ. ಆ ಬಳಿಕ, ಗಂಗ ರಾಷ್ಟ್ರಕೂಟ ಬಾಂಧವ್ಯ ಮತ್ತಷ್ಟು ಹುರಿಗೊಂಡಿತ್ತು. ಚಕ್ರವರ್ತಿ 
ಕೃಷ್ಣ ತನ್ನ ಮಗಳನ್ನು ಬೂತುಗನ ಮಗ ಪುಣಿಸೆಯಮರುಳನಿಗೆ ಕೊಟ್ಟು ಮದುವೆ 
ಮಾಡಿದುದೇ ಅಲ್ಲದೆ, ಬೂತುಗನ ಮಗಳಾದ ಸೋಮಿದೇವಿಯನ್ನು ತನ್ನ ಮಗನಿಗೆ 
ತಂದುಕೊಂಡಿದ್ದ. ಕೃಷ್ಣ ಚಕ್ರಪರ್ತಿ, ಬೂತುಗ ದೊರೆ ಇವರಿಬ್ಬರ ಮರಣಾನಂತರ, 
ಪ್ರಬಲಿಸಿದೆ ಸಮೂಹದಿಂದ ಪರಮಾರರ ಧಾಳಿಯಿಂದ ಛಿನ್ನ ವಿಚ್ಛಿನ್ನವಾದ ರಾಷ್ಟ್ರ 
ಸಾಮ್ರಾಜ್ಯವನ್ನು ರಕ್ಷಿಸುವ ಹೊಣೆಯನ್ನು ಗಂಗಮಾರಸಿಂಹದೇವನ ಹೊತ್ತು ಹೆಣಗುತ್ತಿದ್ದ. 
ಹೀಗೆ ಒಮ್ಮೆ ಪರಸ್ಪರ ಬದ್ಧವೈರಿಗಳಾಗಿದ್ದವರೇ ಇಂದು ಅತ್ಯಂತ ಆಪ್ತರಾಗಿದ್ದರು. 

ಈ ಎರಡು ಮನೆತನಗಳ ಕಥೆ ಹೀಗಿದ್ದರೆ, ರಾಷ್ಟ್ರಕೂಟ ಸಾಮ್ರಾಜ್ಯಕ್ಕೆ 
ಸಂಬಂಧಿಸಿದ ಉಳಿದ ರಾಜಮನೆತನಗಳ ಕಥೆಯೂ ಇಷ್ಟೇ ವಿಚಿತ್ರವಾಗಿತ್ತು. 

ಇಂದು ರಾಷ್ಟ್ರಕೂಟ ಸಾಮ್ರಾಜ್ಯಕ್ಕೆ ಅತ್ಯಂತ ಪ್ರಬಲವೈರಿಗಳಾದ ಮಾಳವದ 
ಪರಮಾರರು, ರಾಷ್ಟ್ರಕೂಟ ಚಕ್ರವರ್ತಿ ಪ್ರಭೂತವರ್ಷ ಗೋವಿಂದ, ತನ್ನ ರಾಜ್ಯಕ್ಕೆ 
ಉತ್ತರದ ಕಾವಲಾಗಬೇಕೆಂದು ಸಾಕಿ ಬೆಳೆಸಿದ ಶಿಶು. ಈಗ ಆ ಬೇಲಿಯೇ ಎದ್ದು 
ಹೊಲವನ್ನು ಮೇಯಲು ಹಾತೊರೆಯುತ್ತಿತ್ತು. 

ಇವೆಲ್ಲಕ್ಕಿಂತಲೂ ವಿಲಕ್ಷಣವಾದದ್ದು ರಾಷ್ಟ್ರಕೂಟ, ಹೈಹಯ ಮನೆತನಗಳ 
ಬಾಂಧವ್ಯದ ಬಳ್ಳಿ ಕುಡಿಯೊಡೆದ ರೀತಿ. ಆ ಮನೆತನದ ಮೂಲಪುರುಷನಾದ ಕೊಕ್ಕಲನ 
ಕಾಲದಿಂದಲೂ, ಆ ಮನೆಯ ಹೆಣ್ಣುಗಳು ರಾಷ್ಟ್ರಕೂಟರ ಮನೆಯ ಸೊಸೆಯರಾಗಿ, 
ಆ ಎರಡು ಮನೆತನಗಳೂ, ಒಂದೇ ತೊಟ್ಟಿನಲ್ಲಿ ಅರಳಿದ ಎರಡು ಹೂವುಗಳು 
ಎಂಬಂತೆ ಮಾಡಿದ್ದರು. ಇಷ್ಟಿದ್ದರೂ, ರಾಷ್ಟ್ರಕೂಟರಿಂದ ಮೂಲೋತ್ಪಾಟನ ಮಾಡಲ್ಪಟ್ಟ 
ಚಾಲುಕ್ಕವಂಶದ ಅಜ್ಞಾತ ಶಾಖೆಯೊಂದಕ್ಕೆ ಸೇರಿದ ವಿಕ್ರಮಾದಿತ್ಯನಿಗೆ ತನ್ನ ಮಗಳಾದ 
ಬೊಂಥಾದೇವಿಯನ್ನು ಕೊಟ್ಟು ಮದುವೆ ಮಾಡಿದ ಚೇದಿಯ ಅರಸು ಲಕ್ಷ್ಮಣ, ತನ್ನ 
ಸಹೋದರಿಯಾದ ಕುಂದಕಾದೇವಿ ಕೈಹಿಡಿದ ರಾಷ್ಟ್ರಕೂಟ ಬದ್ದೆಗ ಅಮೋಘವರ್ಷನಿಗೇ 
ದ್ರೋಹ ಬಗೆದು, ರಾಷ್ಟ್ರಕೂಟ ಸಾಮ್ರಾಜ್ಯದಲ್ಲಿ ಚಾಲುಕ್ಕ ವಿಷಲತೆ ಹಬ್ಬಲು ನೆರವಾಗಿ, 

ತನ್ನ ಸೋದರಳಿಯ ಕ್ಕ ಷ್ಟನ ಮುಳಿಸಿಗೆ ಗುರಿಯಾಗಿ, ಆ ಎರಡು ವಂಶಗಳ ನಿಕಟ 
ಬಾಂಧನ್ನ ವನ್ನು ಭಂಗಗೊಳಿಸಿದ್ದ. ಆ ವಿಕ್ರಮಾದಿತ್ಯನ ಮಗನಾಗಿ, ರಾಷ್ಟ್ರಕೂಟ ರಾಜಕನ್ಯೆ 

ಕಬ್ಬೆಯ ಕೈಹಿಡಿದ ತೈಲಪನೇ, ಕುಲಕ್ಕೆ ವೈರಿಯಾದ ಕೊಡಲಿಯ ಕಾವಿನಂತೆ, 
ಬಾ ಪರಮಾರರು ರಾಷ್ಟ್ರಕೂಟ ರಾಜ್ಯದ ಮೇಲೆ ಧಾಳಿಮಾಡಿ, ರಾಜಧಾನಿ 
ಮಾನ್ಯಖೇಟವನ್ನು ಸುಟ್ಟು ಸೂರೆ ಮಾಡಿದ ಹೊತ್ತಿನಲ್ಲಿ ತಾನೂ ವಿದ್ರೋಹದ 
ಬಾವುಟರನ್ನು ಎತ್ತಿಹಿಡಿದಿದ್ದ. 

ರಾಷ್ಟ್ರಕೂಟ ಮನೆತನದ ಮಾತು ಹಾಗಿರಲಿ. ತನ್ನ ಪ್ರಭುಗಳಾದ ಗಂಗ ಅರಸರ 
ವಂಶವನ್ನೂ ಇದೇ ರಕ್ತಕಲಂಕ ಅಲಂಕರಿಸಿತ್ತು! ರಾಜ್ಯಕ್ಕಾಗಿ, ಅಣ್ಣತಮ ಒ೦ದಿರು 
ಹೋರಾಡಿದುದು, ಮಹಾಭಾರತದಷ್ಟೇ ಚೇದಿ ಮನೆತನಗಳಿಗಿದ್ದಷ್ಟೇ' ನಿ ಕಟವಾದ 
ಬಾಂಧವ್ಯವಿತ್ತು. ಎಷ್ಟೋ ಜನ ಗಂಗ ರಾಜಕುಮಾರಿಯರು, ತಾಯಂದಿರಾಗಿ 
ಬೆಳೆಸಿದುದು ನೊಲಂಬವಂಶವಲ್ಲರಿ, ನದಿಯ ಜಲ, ಬೆಳೆ ಬೆಳೆಸಲು, ಎರಡು ಸೀಳು 
ಕಾಲುವೆಯಾಗಿ ಹರಿದಂತೆ, ಗಂಗವಂದ ರಕ್ತಗಂಗೆ ಗಂಗ, ನೊಳಂಬ ವಂಶಗಳಲ್ಲಿ 
ಹರಿದಿತ್ತು. ಆದರೆ ರಾಷ್ಟ ಕೂಟದ ಸಾಮ್ರಾಜ್ಯ ರಕ್ಷಣೆಯ ಭಾರ ಹೊತ್ತ ತನ್ನ ದೊರೆಯಾದ 
ನಾರಸಿಂಹ, ಗೋಣೂರಿನ ಬಯಲಿನಲ್ಲಾದ ವ ಮಹಾ ಸ ಸಮರದಲ್ಲಿ ನೊಳಂಬ ಕುಲದ 
ಪಿಳ್ಳೆಯೂ ಉಳಿಯದಂತೆ ಸಂಹರಿಸಿ, "ನೊಳಂಬ ಕುಲಾಂತಕ' ಎಂಬ ಬಿರುದಿನ 
ಕಹಳೆಯನ್ನು ಮೊಳಗಿಸಿದ್ದ! ಆ ಬಿರುದಿಗಿಂತಲೂ ಮಿಗಿಲಾದ ಸಾಕ್ಷಿ ಬೇಕೆ, 
ರಾಜಕಾರಣದ ಶನಿಯ ವಿಕಟಾಟ್ರಹಾಸದ ಕರಾಳ ವಿಚಿತ್ರತೆಗೆ? 

ತಾನು ಕಂಡು ಕೇಳಿದ ಇತಿಹಾಸದ ನೆನಪು ಚಾವುಂಡರಾಯನ ಮೈ ಗಡ್‌ 
ನಡುಗುವಂತೆ ಮಾಡಿತು. ತನ್ನ ಮನೋನೇತ್ರದಿದಿರು ಸುಳಿದ ಇತಿಹಾಸದ ಸ 
ಚಿತ್ರವನ್ನು ತನ್ನಿದಿರು ಹೆಡೆಯಗಲಿಸಿ 5 ಸರ್ಪವನ್ನು ನೋಡುವ ಮುಗ್ದ ಸಟ 
ನೋಡಿದ ಆತ. 

ನೋಡ ನೋಡುತ್ತ ಆತನ ಮನದಾಳದಲ್ಲಿ ನಿರಾಶೆಯ ಕಹಿ ಸುಳಿಯಿತು. 

“ಪ್ರೇಮ, ವಿಶ್ವಾಸ, ಸ್ನೇಹ, ದಯೆ, ಭ್ರಾತೃಭಾವ, ನಂಟಸಿಕೆ ಮೊದಲಾದ 

ಮಾನವನನ್ನು ಮಾನವನೊಂದಿಗೆ ಬೆಸೆಯುವ ಎಲ್ಲ ಅಮೃತ ಭಾವಗಳಿಗೂ, ಈ 
ವಿಫಲತೆಯ ಮಸಣವೇ ಶರಣೇ? ಜ್ಞಾನ, ವೈರಾಗ್ಯ, ತ್ಯಾಗ: ಎಂಬುದೆಲ್ಲಾ ಮಾನವ 
ಸಂಪರ್ಕವನ್ನು ತ್ಯಜಿಸಿ, ಕಾಡು ಸೇರಿದವರು ಮಾತ್ರ ಆಡುವೆ ಬನಡ್ತು ಮಾತೆ? ತನ್ನ 
ತಡಿಯಲ್ಲಿ ಬಾಲಕರು ಕಟ್ಟಿದ ಮರಳಿನ ಗೋಪುರಗಳೆಲ್ಲವನ್ನೂ, ಹೆಸರುಳಿಸದಂತೆ 


ಹ ಗುವ £ ಕಡಲಲೆಯಂಥ ಥೆಮ್ನಾ. ರಿ ಸ್ವಾರ್ಥದ ರಕ್ತ ಪ್ರಳಯವೊಂದೇ ಮ್‌ ಸತ್ಯವೇ? . 


ರ್ಥ ಹಿರಿದ ಸುಡದ ಕಾಂತಿಯೆ, ಈ ಜಗತ್ತನ್ನು ಬೆಳಗುವ ಬೆಳಕೇ? ನರಮಾಂಸ 
ಫ್‌ ಜಾ ಕಿಕ್ಕಿ ರಿದ, ರಕ್ತಗೆಸರಿನಿಂದ ತುಂಬಿದ ರ; ಮಾರಣ ಮಾರ್ಗವೇ 
ಮನುಕುಲ ಸ್ಯ ರ್‌ ದಾರಿಯೇ? ಮೃತ್ಯುವೇ ಮಾನವ ಬಯಸಿ ಕೈಹಿಡಿದ 
ವಧುವೇ? 

ಈ ಆಲಿ ೋಚನಾಪಥವನ್ನು ಹಿಡಿದು ಚಿಂತಿ ಸುತ್ತ, ಚಾವುಂಡರಾಯನಿಗೆ ಕ್ಷಣ 
ಕ್ಷಣಕ್ಕೂ ತನ್ನನ್ನು ಅಪ್ರತಿಹತವಾಗಿ ಒಳಗೆ ಸೆ ಸೆಳೆದುಕೊಳ್ಳುತ್ತಿರುವ ಕಳ್ಳ ಉಸುಗಿನ ಮೇಲೆ 


ಶಿಲ್ಪಶ್ರೀ ೧೭ 


ನಡೆಯುತ್ತಿರುವಂತೆ ಅನಿಸಿ, ಏಕೋ ಮುಂದೆ ಯೋಚಿಸಲೂ ದಿಗಿಲಾಗಿ, ಗರಬಡಿ 
ದವನಂತೆ ಸುಮ್ಮನೆ ಕುಳಿತ. 

ಇಂಥ ಯೋಚನೆಗಳಿಗೆ ಸಿಕ್ಕ ಆತನ ಚಿತ್ತದಂತೆಯೇ ಇರುಳ ಗಾಳಿಯ ಆಘಾತಕ್ಕೆ 
ಸಿಕ್ಕ ದೀಪದ ಕುಡಿಯೂ ಹೊಯ್ದಾಡುತ್ತಿತ್ತು. 

ತನ್ನ ಕಾಂತಿ ಕ್ಷೀಣವಾದಷ್ಟೂ, ಸುತ್ತಲೂ ಬಲಿಯುತ್ತಿದ್ದ ಕತ್ತಲೆಯೊಂದಿಗೆ 
ಸೂರು ಮತ್ತಷ್ಟು ಹೊಯ್ದಾಡಿ, ಹೆಣಗುತ್ತಿದ್ದ ದೀಪದ ಕುಡಿಯನ್ನು ಕ್ಷಣಕಾಲ 
ದೃಷ್ಟಿಸಿ ನೋಡಿದ ಚಾವುಂಡರಾಯನಿಗೆ, ಆ ದೀಪದ ಕುಡಿ ಮಾನವನ ಕಲಾ ಣೇಚ್ಛೆಗೆ 
ಸಂಕೇತದಂತೆ ಕಂಡು, ಏಕೋ ಅದರ ಬಗ್ಗೆ ಅಪಾರ ಕರುಣೆ ಮೂಡಿ, ಮತ್ತೆ. ಆ 
ಬತ್ತಿಗೆ ಎಣ್ಣೆ ಎರೆದು, ಅದರ ಹೋರಾಟವನ್ನು ಮತ್ತಷ್ಟು ಕುಲ ಮುಂದುವರಿಸಲು 
ಮನಸ್ಸಾಗದೆ, ದೀಪವನ್ನು ನಂದಿಸಿ, ಸಜ್ಜೆಯತ್ತ ನಡೆದ. 


ಫಿ 


ಆ ದಿನ ಪಂಪಮಹಾಕವಿಯ “ಆದಿಪುರಾಣ''ವನ್ನು ಓದುವಾಗ ನಟ್ಟಿರುಳಿನಲ್ಲಿ, 
ಚಾವುಂಡರಾಯನ ಹೃದಯದಲ್ಲಿ ಮೂಡಿದ ಆ ಭಾವ, ಆ ರಾತ್ರಿ, ಆ ದಿನ ಕಳೆದ 
ಬಳಿಕ ಆತನ ಮನಸ್ಸಿನಿಂದ ಮಾಸಿಹೋಗದೆ, ಆತನ ಚಿತ್ತಾಂತರಂಗದ ಶಾಶ್ಚತವಾಸಿ 
ಯಾಗಿ ನೆಲೆಸಿತು. ಎಲ್ಲಿ ಹೋದರೂ, ಏನು ಕೇಳಿದರೂ, ಚಕ್ರವರ್ತಿಯನ್ನು ಓಲಗಿಸುವ 
ನಾನಾದೇಶದ ಸಾಮಂತರಂತೆ, ಏಕೋ, ಎಲ್ಲವೂ, ಆ ದಿನ ರಾತ್ರಿ ಆತನ ಮನದಲ್ಲಿ 
ಮೂಡಿದ ಭಾವನೆಯನ್ನೇ ಪೋಷಿಸಲಾರಂಭಿಸಿದುವು. ಇನ್ನೂ ಖಡ್ಗಸನ್ಯಾಸಕ್ಕೆ, ಆತನ 
ನಿತ್ಯಾಕಾಂಕ್ಷೆಯಾದ ವೈರಾಗ್ಯ ಭಾವನೆ ಕಾರ್ಯಗತವಾಗಲು ಅವಮತಾಶ ಕೊದದ ಅಂದಿನ 
ಪರಿಸ್ಥಿತಿಯಲ್ಲಿ ಅಷ್ಟಾಗಿ ಅದನ್ನು ಕುರಿತು ಯೋಚಿಸಬಾರದು ಎಂದು ಹೇಳಿಕೊಂ'ತರೂ, 
ಏಕೋ, ಹಿಂದೆಷ್ಟೋ ಬಾರಿಯಾದಂತೆ, ಆ ಭಾವ ಆತನನ್ನು ಬಿಟ್ಟು ಕದಲಲ್ಲ್ಲ ಆ 
ಪ್ರಯತ್ನದಿಂದ ಅದರ ಪ್ರಖರತೆ ಅಡಗಿದರೂ, ಆರಿಹೋಗದೆ, ಒಳಗೇ, ಸಣ್ಣಗೆ 
ಹೊಗೆಯಾಡುತ್ತಲೇ ಇತ್ತು. ಹೀಗೇಕೆ ಎಂದು ಎಷ್ಟು ಬಾರಿ ಯೋಚಿಸಿದರೂ, ಆತನ 
ಮನಸ್ಸಿಗೆ ಸ್ಥಿತಿಗೆ, ಆತನಿಗೇ ಸಮರ್ಪಕವಾದ ಕಾರಣ ಕಾಣಲಿಲ್ಲ. 

ಆತ ಪಂಪನ ಆ ಮಹೋಜ್ವಲ ಕಾವ್ಯವನ್ನು ಓದಿದುದು ಅದೇ ಮೊದಲ 
ಬಾರಿಯಲ್ಲ. 

ಆ ಕಾವ್ಯವನ್ನು ಓದುವುದಕ್ಕೂ ಮುನ್ನ, ಅದನ್ನು ಬರೆದ ಮಹಾಕವಿಯನ್ನು ಆತ 
ಒಮ್ಮೆ ಕಂಡಿದ್ದ. 


ಆಗ- A 
ಚಾವುಂಡರಾಯ “ಕವಿತಾಗುಣಾರ್ಣವ” ಪಂಪಮಹಾಕವಿಯನ್ನು ಮೊದಲ 
ಬಾರಿಗೆ ಕಂಡಾಗ- 


೧೮ ಶಿಲ್ಪಶ್ರೀ 


ಚಾವುಂಡರಾಯನಿಗೆ ಆಗಿನ್ನೂ ಇಪ್ಪತ್ತು ವರ್ಷಗಳ ಏರುಜವ್ಹನ. ಬೂತುಗ 
ಚಕ್ರವರ್ತಿಯ ಮಹಾದಂಡನಾಯಕನಾಗಿದ್ದ ತನ್ನ ತಂದೆ ಮಹಾಬಲಯ್ಯನ ನೇತೃತ್ವದಲ್ಲಿ 
ಆಗತಾನೆ ಸೇನಾಧಿಕಾರ ಸ್ಟೀಕಾರ ಮಾಡಿ, ಅಧಿಕಾರ ರಂಗವನ್ನೂ ಅದರ 
ಕಾರ್ಯಕ್ಷೇತ್ರವಾದ ಸಮಧಾಂಗಣವನ್ನೂ ಪ್ರವೇಶ ಮಾಡಿದ್ದ. 

ಚಾವುಂಡರಾಯ ತರುಣ ದೇಹವನ್ನು ಲೋಹ ಕವಚ ಅಲಂಕರಿಸುವ ವೇಳೆಗೆ 
ಸರಿಯಾಗಿ, ಸಿಂಹಾಸನಕ್ಕೆ ಬಂದು ಮೂರು ನಾಲ್ಕು ವರ್ಷವಾಗಿದ್ದ ರಾಷ್ಟ್ರಕೂಟ 
ಚಕ್ರವರ್ತಿ ಕೃಷ್ಣರಾಜ ಆಗತಾನೆ ತಲೆ ಎತ್ತಿ ಪ್ರಬಲಿಸುತ್ತಿದ್ದ ಚೋಳ ಪರಾಂತಕನನ್ನು 
ಮುರಿಯಲು, ತನ್ನ ದಕ್ಷಿಣ ದಿಗ್ವಿಜಯವನ್ನು ಆರಂಭಿಸಿದ್ದ. 

ಆ ಸಮರದ ಬಗ್ಗೆ ತನ್ನ ಆಪ್ತರೊಂದಿಗೆ ಸಮಾಲೋಚಿಸಲೆಂದು, ಕೃಷ್ಣರಾಜ, 
ಸನ್ನ ಸಾಮಂತನೂ, ಅದಕ್ಕಿಂತ ಹೆಚ್ಚಾಗಿ ಭಾವಮೈದುನನೂ ಆದ ಬೂತುಗನನ್ನು 
ರಾಜಧಾನಿ ಮಾನ್ಯಖೇಟಕ್ಕೆ ಬರಮಾಡಿಕೊಂಡಿದ್ದ. ಬೂತುಗ, ರಾಜಧಾನಿಗೆ 
ಹೋಗುತ್ತಿದ್ದುದು ಯುದ್ಧ ವಿಷಯದ ಆಲೋಚನೆಗಾದುದಕಿಂದ, ತನ್ನೊಂದಿಗೆ, ತನ್ನ 
ಮಹಾಸ್ಥೆನಾ ನ್ಯಾಧಿಪತಿ, ಮಹಾಬಲಯ್ಯನನ್ನೂ ಕರೆದೊಯ್ದಿದ್ದ. ಆಗತಾನೇ ಸೈನ್ಯಾಧಿಕಾರ 
ವನ್ನು ಗಳಿಸಿದ್ದ ತನ್ನ ಮಗನಿಗೆ, ಚಕ್ರವರ್ತಿಯ ಭೇಟಿಮಾಡಿಸಿ, ಆಶೀರ್ವಾದ ಮಾಡಿಸ 
ಬೇಕೆಂದು ಮಹಾಬಲಯ್ಯ, ಚಾವುಂಡರಾಯನನ್ನೂ ತನ್ನೊಂದಿಗೆ ಕರೆದುಕೊಂಡು 
ಹೋಗಿದ್ದ. 

ರಾಷ್ಟ್ರಕೂಟ ಸಾಮ್ರಾಜ್ಯದ, ದಕ್ಷಿಣ ದಿಶೆಯ ಸಕಲ ಸಾಮಂತರೂ ನೆರೆದ ಆ 
ಮಹಾಸಭೆಗೆ, ಉಳಿದವರಂತೆ, ಲೆಂಬುಳವಾಟಕದ ಚಾಲುಕ್ಕ ದೊರೆ ಅರಿಕೇಸರಿಯೂ 
ಆಗಮಿ)ದ್ದ. ತನ್ನ ಮಗನಿಗೆ, ರಾಜ್ಯದ ಹಿರಿಯರೆಲ್ಲರ ಪರಿಚಯ ಮಾಡಿಸಿಕೊಡುವ 
ಸ೦ಬರ್ಭದಲ್ಲಿ ಮಹಾಬಲಯ್ಯ, ಅರಿಕೇಸರಿಯನ್ನೂ ಪರಿಚಯ ಮಾಡಿಸಿ, ಆತನಿಗೂ, 
ರಾಷ್ಟ್ರಕೂಟ ವಂಶಕ್ಕೂ ಇದ್ದ ನಿಕಟಬಾಂಧವ್ಯ, ತನ್ನ ವಿಲಾಸ ಕಲುಷಿತವಾದ 
ಜೀವನದಿಂದ, Fe ವ್ಯಾಮೋಹದಿಂದ, ಭ್ರಾತೃವಧೆಯ ಪಾತಕದಿಂದ ರಾಷ್ಟ್ರ ಕೂಟ 
ವಂಶಕ್ಕೆ ಕಳಂಕ ತೊಡೆದ ಕ್‌ ಚಕ್ರವರ್ತಿಯನ್ನು ಸಿಂಹಾಸನದಿಂದ ಅಟ್ಟಿ, 
ಕೃಷ್ಣ ಚಕ ಕ್ರವರ್ತಿಯ ತಂದೆಯಾದ ಬದ್ದೆಗ ಅಮೋಘವರ್ಷನನ್ನು ಚಕ್ರವರ್ತಿಯನ್ನಾಗಿ 
ಮಾಡುವ ಮಹಾಕಾರ್ಯದಲ್ಲಿ ಅರಿಕೇ ಸರಿ ವಹಿಸಿದ ಪ್ರಧಾನ ಪಾತ್ರ, ತೋರಿದ 
ಸಾಹಸವನ್ನು ವಿವರಿಸಿ ಹೇಳಿದ್ದ ಅದೆಲ್ಲವನ್ನೂ ಹೇಳಿದ ಆ ಸಂದರ್ಭದಲ್ಲೇ- 


`ರಾಷ್ಟ್ರಕೂಟ ಸಿಂಹಾಸನಕ್ಕೆ ಇವರು ಮಾಡಿದ ಈ ಸೇವೆಗಿಂತಲೂ, ಮಿಗಿಲಾ - 


ದದ್ದು, ಶಾಶ್ವತವಾದದ್ದು, ಇವರು ಕನ್ನಡ ಸಾರಸ್ವತ ಪ್ರಪಂಚಕ್ಕೆ ಮಾಡಿದ ಸೇವೆ, 
ಚಾವುಂಡ. ಆ ಸೇವೆಯಿಂದ ಇವರ ಹೆಸರು ಆಜಂದ್ವಾರ್ಕಸ್ಥಾಯಿಯಾಗಿ ಉಳಿಯು 
ವುದರಲ್ಲಿ ಯಾವ ಸಂಶಯವೂ ಇಲ್ಲ' -ಎಂದು ಹೇಳಿದ್ದ ಮಹಾಬಲಯ್ಯ. 
ಅರಿಕೇಸರಿ ಕನ್ನಡ ಸಾರಸ್ವತ ಕ್ಷೇತ್ರಕ್ಕೆ ಹಿರಿಯ ಸೇವೆ. ಸಲ್ಲಿಸಿದಾತ ಎಂಬುದನ್ನು 
ಳಿ, ಚಿಕ್ಕಂದಿನಿಂದಲೂ ಸಾಹಿತ್ಯದಲ್ಲಿ ಆಸಕ್ತಿಯನ್ನು ಬೆಳೆಸಿಕೊಂಡಿದ್ದ ಚಾವುಂಡರಾಯನ 
ನಿಮಿರಿ, ಉತ್ಸಾಹಪೂರ್ವವಾದ ಕುತೂಹಲದಿಂದ” 


ಶಿಲ್ಪಶ್ರೀ ೧೯ 


“ಅಂದರೆ, ಅರಿಕೇಸರಿ ದೊರೆಗಳು ಕಾವ್ಯವನ್ನೂ ರಚಿಸಿದ್ದಾರೆಯೇ ಅಪ್ಪಾಜಿ?' 
-ಎಂದು ಕೇಳಿದ. 

"ಸ್ವಯಂ ಕಾವ್ಯರಚನೆ ಮಾಡುವುದೊಂದೇ ಸಾಹಿತ್ಯ ಸೇವೆಯ ವಿಧಾವನಲ್ಲ 
ಚಾವುಂಡ. ಕಾವ್ಯರಚನೆ ಎ೪ಫಡಬಲ್ಲ, ಪ್ರತಿಭೆಯಿರುವವರನ್ನು ಕಂಡು, ಗುರುತಿಸಿ, 
ಅವರನ್ನು ಆದರಿಸಿ, ಪೋಷಿಸಿ, ಅವರಿಂದ ಉತ್ಕೃಷ್ಟ ಕಾವ್ಯರಚನೆಯಾಗುವಂತೆ 
ಮಾಡುವುದೂ, ಸರಸ್ವತಿಯ ಸೇವೆಯೇ ಅಲ್ಲವೆ? ಹಾಗೆ ಪ್ರತಿಭೆಯನ್ನು ಗುರುತಿಸಿ, 
ಮನ್ನಿಸಿ, ಮೆಚ್ಚುವವರಿಲ್ಲದೆ ಹೋದರೆ, ಎಷ್ಟೋ ಕವಿಕುಸುಮಗಳು, ವನಸುಮಗಳಂತೆ 
ಬೆಳಕಿಗೆ ಬರದೆ; ಇದ್ದಲ್ಲೇ ಅನಾಮಧೇಯವಾಗಿ, ದೈವದತ್ತವಾಗಿ ಪ್ರಾಪ್ತವಾದ 
ಪ್ರತಿಭೆಯನ್ನು ಕೃತಿರೂಪವಾಗಿ ಪ್ರಕಾಶಪಡಿಸಲೂ ಅವಕಾಶವಿಲ್ಲದೆ, ಅಳಿದುಹೋಗ 
ಬಹುದಲ್ಲವೆ 1 

-ಮಹಾಬಲಯ್ಯ ಮಗನನ್ನು ಕೇಳಿದ. 

"ನಿಜ ಅಪ್ಪಾಜಿ.' 

"ಆದುದರಿಂದ, ಕಾವ್ಯರಚನೆ ಎಷ್ಟುಮಟ್ಟಿಗೆ ಶಾರದಾಪೂಜೆಯೊ, ಕವಿಪೋಷಣೆ, 
ಮನ್ನಣೆಯೂ ಅದೇ ಮಟ್ಟದ ಶಾರದಾಪೂಜೆ, ಚಾವುಂಡ. ಅರಿಕೇಸರಿ . ದೊರೆಗಳ 
ಸೇವೆ. ಎರಡನೆಯ ಜಾತಿಯವು. ಇವರ ಸಹೃದಯತೆ, ಸಾಹಿತ್ಯಾಭಿಮಾನಿಗಳ ಫಲವಾಗಿ 
ಕನ್ನಡ ಲೋಕಕ್ಕೆ “ವಿಕ್ರಮಾರ್ಜುನ ವಿಜಯ”ದಂಥ ಉದ್ಭ ಕೃತಿ ಲಭ್ಯವಾಗಿದೆ. ಆ 
ಮಹಾಕಾವ್ಯವನ್ನು ನೀನು ಓದಬೇಕು, ಚಾವುಂಡ. ಅದು "ಬರೀ ಕಾವ್ಯವಲ್ಲ, ಬಾಳ 
ಬಟ್ಟೆಯ ಪರಮಾಗಮ. ಆ ಕಾವ್ಯವನ್ನು ಬರೆದ ಹಿರಿಯರೇ ಮತ್ತೊಂದು ಮಹಾ 
ಕಾವ್ಯವನ್ನೂ ಬರೆದಿದ್ದಾರೆ. “ಆದಿಪುರಾಣ” ಎಂದು. ಅದಂತೂ ಓದಿದವರೆಲ್ಲರನ್ನೂ 
ಉದ್ಧರಿಸುವ ಪುಣ್ಯತೀರ್ಥ!' 

ಮಹಾಬಲಯ್ಯ ಆ ಕಾವ್ಯಗಳ ಬಗ್ಗೆ ಅಷ್ಟು ಉತ್ಸಾಹ, ಮೆಚ್ಚುಗೆಗನ್ನು 


ವ್ಯಕ್ತಪಡಿಸಿದ್ದನ್ನು ಕೇಳಿದ ಚಾವುಂಡರಾಯನಿಗೂ ಅವುಗಳಲ್ಲಿ ಆಸಕ್ತಿ ಕೆರಳಿ ಈ 

"ನೀವು ಆ ಕಾವ್ಯಗಳನ್ನು ಓದಿದ್ದೀರಾ ಅಪ್ಪಾಜಿ?' -ಎಂದು ಕೇಳಿದ. 

"ಇಲ್ಲ, ಆ ಕಾವ್ಯಗಳನ್ನು ಸಮಗ್ರವಾಗಿ ಓದಲು ಆಗಿಲ್ಲ. ಒಮ್ಮೆ ಕಾರ್ಯವಸರದ 
ಮೇಲೆ, ಲೆಂಬುಳವಾಟಕಕ್ಕೆ ಹೋಗಿದ್ದಾಗ, ಅಲ್ಲಲ್ಲಿ ಕೆಲವು ಸದ್ಯಗಳನ್ನು ಅವುಗಳನ್ನು 
ರಚಿಸಿದ ಮಹಾ ಕವಿಗಳ ಮುಖದಿಂದಲೇ ಕೇಳುವ ಭಾಗ್ಯ ನನ್ನದಾಗಿತ್ತು. ನೀನು ಆ 
ಕಾವ್ಯಗಳನ್ನು ಓದಬೇಕು, ಚಾವುಂಡ. ಆ ಮಹಾಕವಿಗಳ ದರ್ಶನ ಮಾಡಿ, ಅವರಿಂದ 
ಆಶೀರ್ವಾದ ಪಜೆಯಬೇಕು.' 

ಬು? ಕಾವ್ಯಗಳನ್ನು ಬರೆದವರು ಯಾರು ಅಪ್ಪಾಜಿ?' 

"ಅರಿಕೇಸರಿ ದೊರೆಗಳ ಜೊತೆಯಲ್ಲಿದ್ದ ಪ್ರಚಂಡ ದಂಡನಾಯಕ ಪಂಪ ದೇವರನ್ನು 
ನೀನು ನೋಡಲಿಲ್ಲವೆ?' 

"ನೋಡಿದೆ' 

“ಅವರೇ ಈ ಎರಡು ಲೋಕೋತ್ತರ ಮಹಾಕಾರ್ಯಗಳ ಕರ್ತ್ರಗಳು.' 


೨೦ ಶಿ ಲಶ್ರೀ 


"ಅವರು... ದಂಡನಾಯಕರು...' 

-ತಂದೆಯಾಡಿದ ಮಾತನ್ನು ನಂಬಲಾಗದವನಂತೆ ಕೇಳಿದ ಚಾವುಂಡರಾಯ. 

"ಕೂರಸಿಯನ್ನು ಮೆರೆಸುವ ಕೈ ಕಂಟವನ್ನು ಧರಿಸಬಲ್ಲದೇ ಎಂದು ನಿನಗೆ 
ಸಂಶಯವಲ್ಲವೆ?' 

—ಮಃ ನ ಮಾತು ಕೇಳಿ ನಕ್ಕು ಹೇಳಿದ ಮಹಾ ಹಾಬಲಯ್ಯ- 

"ನನಗೂ ಮೊದಲು ಆ ಸಂಶಯವಿತ್ತು. ಎಷ್ಟೋ ಜನ ಶ್ರೀಮಂತರು, ಸರಸ್ಪತಿಯ 
ರಪುತ್ರರಾಗಿ ಲಕ್ಷ್ಮಿಗೆ ಮಲಮಕ್ಕಳಾಗಿ, ಪ್ರತಿಭೆಯೊಂದಿಗೆ ದಾರಿದ್ರ್ಯವನ್ನೂ ಪಡೆದು 
ಬಂದ ಕವಿಗಳಿಂದ' ಇವ [ವನ್ನು ತಮ್ಮ ಹೆಸರಿನಲ್ಲಿ ಬರೆಯಿಸಿಕೊಳ್ಳುವ ಹಾಗೆ ಪ ಪಂಪ 
ದೇವರೂ ಮಾಡಿದರೇನೋ ಎಂದು. ಅನುಮಾನವಾಗಿತ್ತು. ಆದರೆ ಒಂದು ದಿನ 
ಅವರ ಜೊತೆಯಲ್ಲಿ ಕಳೆದ ಮೇಲೆ, ನನ್ನ ಅನುಮಾನ ಸುಳ್ಳೆಂಬುದು ಅರಿವಾಯಿತು. 
ಲಕ್ಷಿ ೬ ಸರಸ್ವತಿಯರಿಬ್ಬರೂ ಒಲಿದ ವರಪುತ್ರರು ಇವರು. ಕಾವ್ಯಪ್ರತಿಭೆ , ಖಿಡ್ಗಚಾತುರಿ 
ಗಳೆರಡೂ ಅವರಿಗೆ ಸಿದ್ಧಿಯಾದ ವಿದ್ಯೆಗಳು. ಇವರು ತಾವು ಬರೆದ “ವಿಕ್ರಮಾರ್ಜುನ 
ವಿಜಯ'ದ ಆರಂಭದಲ್ಲೇ- 

ಕವಿತೆ ನೆಗಟಕಿಯಂ ನಿಅ'ಸೆ ಚೋಳದಪಾರಟ್‌ ನಿಜಾಧಿನಾಥನಾ 
ಹವದೊಳರಾಶಿನಾಯಕರ ಪಟ್ಟನೆ ಪಾಟ್‌ೆಸೆ ಸಂದ ಪೆಂಪು ಭೂ 
ಭುವನದೊಳಾವಗಂ ಬೆಳಗೆ ಮತ್ತಭಿಮಾನದ ಮಾತು ಕೀರ್ತಿಯಂ 
ವಿವರಿಸೆ ಸಂದನೇನ್‌ ಕವಿಯೊ ಸ ಸತ್ಯವಿಯೋ ಕವಿತಾಗುಣಾರ್ಣವಂ॥ 

-ಎಂದು ತಮ್ಮ ಬಗ್ಗೆ ತಾವೇ ಹೇಳಿಕೊಂಡಿದ್ದಾರೆ. ಬರೀ ಕವಿತೆಯನ್ನು ಓದಿದರೆ, 
ಅಹಂಕಾರ ಪ್ರದರ್ಶನದ ಅತಿಶಯೋಕ್ತಿಯಂತೆ ಕಾಣುವ ಈ ಮಾತುಗಳು, ಪಂಪದೇವರ 
ವಿಷಯದಲ್ಲಿ ಅಪ್ಪಟ ಸ ತ್ವದ ಮಿತವಚನವಾಗಿದೆ, ಚಾವುಂಡ. 

"ಹಾಗಿದ್ದರೆ... ಇತು ನಾನು... ಅವರನ್ನೊಮ್ಮೆ ನೋಡಬೇಕಲ್ಲಾ 
ಬ್ರಪ್ಪಸ್ರಸ್ಥ | 

ಸುಮ್ಮನೆ ನೋಡುವುದೇನು, ಅವರ ಕಾಲಿಗೆರಗಿ, ಅವರ ಆಶೀರ್ವಾದವನ್ನು 
ನೀನು ಪಡೆಯಬೇಕು 

-ಮಹಾಬಲಯ್ಯ ಹೇಳಿದ. 

“ಹಾಗಾದರೆ ನನಗವರ ಪರಿಚಯ ಮಾಡಿಸುತ್ತೀರಾ ಅಪ್ಪಾಜಿ?' 

"ಹೂ, ನಾನೂ ಅದಕ್ಕೇ ಸಮಯ ಕಾಯುತ್ತಿದ್ದೇನೆ” —ಎಂದ ಮಹಾಬಲಯ್ಯ. 

ಮಹಾಬಲಯ್ಯ ಆ ಮಾತು ಹೇಳಿದ ಗಳಿಗೆಯಿಂದ, ಚಾವುಂಡರಾಯನ ಹೃದಯ 
ಪಂಪಕವಿಯ ದಶಕ ಪರಿಚಯಕ್ಕಾಗಿ ಚಾತಕವ್ರತ ಮಾಡತೊಡಗಿತು. 

ತಂದೆಯಿಂದ ಪಂಪದೇವನ ವಿಷಯವನ್ನು ಕೇಳುವ ಮೊದಲು, ಚಕ್ರವರ್ತಿಯ 
ಓಲಗದಲ್ಲಿ ಚಾವುಂಡರಾಯ, ದೂರದಿಂದಲೇ ಆತನನ್ನು ನೋಡಿದ್ದ. ಹಾಗೆ 
ನೋಡಿದಾಗ, ಆತನ ಎತ್ತರಪೂ, ಕುಳ್ಳೂ ಅಲ್ಲದ, ಕಾಯಶ್ರಮದಿಂದ ಹುರಿಗೊಂಡ 
ಬಲಿಷ್ಠ ಕಾಯ, ಆ ಕಾಯದ ಬಾಳೆಯ ಸುಳಿಯಂಥ ನಸುಗಪ್ಪಾದ ಬಣ್ಣ, ತಾವರೆಯಂಥ 


ಶಿಲ್ಪಶ್ರೀ ೨೧ 


ದುಂಡುಮುಖ, ಮೃದುವಾದ ಗುಂಗುರು ಕೂದಲು, ಲಲಿತ ಮಧುರ ಸುಂದರ 
ವೇಷವನ್ನು ಕಂಡು ಆ ವ್ಯಕ್ತಿತ್ವಕ್ಕೇ ಮಾರುಹೋಗಿ, ದೇಹದ ಸೌಂದರ್ಯಕ್ಕೆ ಕುಂದಣ 
ವಿಟ್ಟಂಥ ಉಡಿಗೆ ತೊಡಿಗೆಯಿಂದ ಅಲಂಕೃತನಾದ ಈತ, ಕೇವಲ ಕಲಿಯಷ್ಟೇ ಅಲ್ಲ 
ಮಹಾ ರಸಿಕನಿರಬೇಕು ಎಂದುಕೊಂಡಿದ್ದ. ಈಗ ತಂದೆ ಹೇಳಿದ ಆತನ ಕವಿತಾಪ್ರತಿಭೆಯ 
ಮಾತನ್ನು ಕೇಳಿದ ಮೇಲೆ, ಆತ ಸುವಾಸನೆಯ ಭಾಗ್ಯವನ್ನೂ ಪಡೆದ ಸುವರ್ಣಪುಷ್ಪ 
ಎಂಬುದು ಅರಿವಾದ ಮೇಲೆ, ಚಾವುಂಡರಾಯ, ಎಂದು ಪಂಪದೇವನ ಪರಿಚಯ 
ವಾದೀತೋ ಎಂದು ಆತನೊಂದಿಗೆ ನಾಲ್ಕು ಮಾತಾಡಿ ಆತನ ಆಶೀರ್ವಾದ ಪಡೆವ 
ಭಾಗ್ಯ ತನಗೆ ಲಭಿಸೀತೋ ಎಂದು ಹಾತೊರೆಯತೊಡಗಿದ. 

ಆದರೆ, ಆ ಮಾತುಕಥೆಯಾದ ಬಳಿಕ ಎರಡು ಮೂರು ದಿನಗಳಾದರೂ, 
ಎಲ್ಲರೂ ಮಂತ್ರಾಲೋಚನೆಯ ಗಡಿಬಿಡಿಯಲ್ಲಿ ನಿರತರಾಗಿದ್ದುದರಿಂದ ಚಾವುಂಡ 
ರಾಯನ ಬಯಕೆ ಸಫಲವಾಗಲು ಅವಕಾಶ ದೊರೆಯಲಿಲ್ಲ. ಅದೆಲ್ಲವೂ ಮುಗಿದು, 
ಮಂತ್ರಾಲೋಚನೆಗೆ ಬಂದವರು ತಮ್ಮ ತಮ್ಮ ಸ್ಥಳಗಳಿಗೆ ಹಿಂದಿರುಗುವ ದಿನವೂ 
ಹತ್ತಿರವಾಯಿತು. ಆ ದಿನ ತನ್ನ ಮಗನಿಗೆ ಪಂಪದೇವನ ಪರಿಚಯ ಮಾಡಿಸುವ 
ಮಾತು ಆಡಿದ ಮಹಾಬಲಯ್ಯ. ಮತ್ತೆ ಆ ಮಾತು ಎತ್ತದಿದ್ದುದನ್ನು ಕಂಡು 
ಚಾವುಂಡರಾಯನಿಗೆ, ತುಟಿಯವರೆಗೂ ಬಂದ ತುತ್ತು ಬಾಯಿಗೆ ಬರದೆ ತಪ್ಪಿ 
ಹೋಗುವುದೇನೋ ಎಂಬ ಕಳವಳವಾಗಿ, ಅದನ್ನು ತಡೆಹಿಡಿಯಲಾಗದೆ- 

"ಅಪ್ಪಾಜಿ, ಅಂದು ನೀವು ದನಗೆ ಹೇಳಿದ ಮಾತನ್ನು ಮರೆತೇಬಿಟ್ಟರಾ?' 
-ಎಂದು ತಾನೇ ನೆನಪಿಸಿದ. 

"ಎಲ್ಲಿಯಾದರೂ ಅದನ್ನು ಮರೆಯುವುದುಂಟೆ? ಪಂಪದೇವರಿಗೆ ನನ್ನ 
ಮನದಾಸೆಯನ್ನು ಆ ದಿನವೇ ತಿಳಿಸಿದೆ. “ಈ ಗದ್ದಲವೆಲ್ಲ ಕಳೆದುಹೋದ ಮೇಲೆ, 
ಊರಿಗೆ ಹೊರಡುವ ಮುಂಚೆ ನಿಮ್ಮ ಪುತ್ರನನ್ನು ಕರೆದುಕೊಂಡು ಬನ್ನಿ. ಯಾವ 
ಗೊಂದಲವೂ ಇಲ್ಲದೆ ಅಷ್ಟು ಹೊತ್ತು ನಿಧಾನವಾಗಿ ಮಾತನಾಡೋಣ' ಎಂದರು. 
ಅದಕ್ಕೇ ನಾನೂ ಆ ಸಮಯ ಬರಲಿ ಎಂದು ಕಾಯುತ್ತಾ ಇದ್ದೆ.' 

-ಮಹಾಬಲಯ್ಯ ಹೇಳಿದ. 

"ನಾಳೆ ಅವರೆಲ್ಲರೂ ಲೆಂಬುಳವಾಟಕಕ್ಕೆ ಹೊರಡುತ್ತಾರಂತಲ್ಲಾ...' 

"ಹೂ. ನನಗೂ ಅದು ಗೊತ್ತಾಯಿತು. ನಾಳೆ ಬೆಳಗ್ಗೆ ಅವರನ್ನು ಕಾಣಲು 
ಬರುವುದಾಗಿ ಹೇಳಿದ್ದೇನೆ, ಹೋಗೋಣ' ಎಂದು ಹೇಳಿದ ಮಹಾಬಲಯ್ಯ. 

ಮಹಾಬಲಯ್ಯ ತಾನು ಆಡಿದ ಮಾತನ್ನು ಮರೆಯದೆ, ಪಂಪದೇವರನ್ನು ಕಾಣಲು 
ಹೊತ್ತು ನಿಶ್ಚಯ ಮಾಡಿದುದನ್ನು ಕೇಳಿ, ಚಾವುಂಡರಾಯನಿಗೆ, ಬಿರುಬೇಸಿಗೆಯಲ್ಲಿ 
ತಂಗಾಳಿಯ ಸುಖವನ್ನು ಅನುಭವಿಸಿದ್ದು ಸಂತೋಷವಾಗಿ, ಆ ಸಂತೋಷದಲ್ಲಿ ತನ್ನನ್ನು 
ಕಂಡಾಗ ಪಂಪದೇವರು ಹೇಗೆ ಮಾತನಾಡಿಸುವರೋ, ಏನು ಹೇಳುವರೋ ಎಂಬ 
ಯೋಚನೆಯಲ್ಲೇ ಇರುಳನ್ನು ನಿದ್ರೆಯಿಲ್ಲದೆ ಕಳೆದು, ದಿನವೂ ಏಳುವ ಹೊತ್ತಿಗಿಂತ 
ಮುಂಚಿತವಾಗಿಯೇ ಎದ್ದು, ಪ್ರಾತರ್ವಿಧಿಗಳನ್ನು ' ತೀರಿಸಿ, ಉಡುಪು ಧರಿಸಿ ಎನ್ನ 
ತಂದೆಯೂ ಸಿದ್ಧವಾಗುವುದನ್ನೇ ಕಾಯತೊಡಗಿದ. 


ವಿಪಿ ಶಿಲ್ಪಶ್ರೀ 


ಮಹಾಕವಿಯನ್ನು ಕಾಣಲು ಮಗನಿಗಿದ್ದ ಆತುರವನ್ನು ಕಂಡು ಮಹಾಬಲಯ್ಯ- 

“ಹೆಣ್ಣು ನೋಡಲು ಹೋಗುತ್ತಿರುವವನ ಹಾಗೆ ಹಾತೊರೆಯುತ್ತಿದ್ದೀಯಲ್ಲಾ...' 

ಎಂದು ನಗುತ್ತ ಹೇಳುತ್ತಲೇ, ತಾನೂ ಉಡುಪು ಧರಿಸಿ, ಹೊರಡಲು 
ಅನುವಾದ. 

ಚಕ್ರವರ್ತಿಗಳ ಅರಮನೆಯಿದ್ದ ಕೋಟೆಯ ಒಳಭಾಗದಲ್ಲೇ, ಅರಮನೆಗೆ 
ಹೊಂದಿಕೊಂಡ ಹಾಗೇ ಇದ್ದ ಭವ್ಯ ಧವಳಾಗಾರವೊಂದರಲ್ಲಿ, ಪಂಪದೇವ, ಅರಿಕೇಸರಿ 
ಯೊಂದಿಗೆ ಇಳಿದುಕೊಂಡಿದ್ದ. 

ಅಶ್ವಾರೋಹಿಗಳಾಗಿ, ಅಲ್ಲಿಗೆ ಬಂದ ತಂದೆಮಕ್ಕಳಿಬ್ಬರೂ, ದ್ವಾರದ ಬಳಿಯಲ್ಲಿದ್ದ 
ಭಟರಿಗೆ ತಮ್ಮ ಗುರುತು ಕೊಟ್ಟು, ತಾವು ಬಂದ ಸುದ್ದಿಯನ್ನು ದಂಡನಾಯಕ 
ಪಂಪದೇವನಿಗೆ" ತಿಳಿಸಲು ಹೇಳಿದರು. ಭಟರು ಆ ಸುದ್ದಿ ಕೊಡುತ್ತಿದ್ದ ಹಾಗೇ. 
ಮನೆವೆರ್ಗಡೆಯೊಂದಿಗೆ, ಪಂಪ ದೇವನೇ ತಲೆಬಾಗಿಲವರೆಗೂ ಬಂದು, ಆ ತಂದೆ 
ಮಕ್ಕಳನ್ನು ಉಚಿತ ಗೌರವದಿಂದ ಸ್ಟೀಕರಿಸಿ, ಅವರನ್ನು ತನ್ನೊಂದಿಗೆ ಆಸ್ಥಾಯಿಕೆಗೆ 
ಕರೆದೊಯ್ದ. ಅವರು ಅಲ್ಲಿಗೆ ಹೋಗಿ. ಆಸನಾಸೀನರಾಗುತ್ತಿದ್ದ ಹಾಗೇ, ದಾಸಿಯರು, 
ಅವರಿಗೆ ಹಣ್ಣು ಹ ಹಾಲನ್ನು ತಂದಿತ್ತರು. ತಂದೆ, ಮಕ್ಕಳು ಹಣ್ಣು ಹಾಲನ್ನು ತೆಗೆದು 
ಕೊಳ್ಳುತ್ತಿರುವಾಗ, ಏನೊಂದೂ ಮಾತನಾಡದೆ, ಉಟ ಮಾತನಾಡಲೂ ಅವಕಾಶ 
ಕೊಡದೆ ಮಹಾಬಲಯ್ಯನ ಪಾರ್ಶ್ವದಲ್ಲಿದ್ದ ಆಸನದಲ್ಲಿ ಕುಳಿತ ಚಾವುಂಡರಾಯನ 
ಮುಖವನ್ನೇ ದಿಟ್ಟಿಸಿ ನೋಡುತ್ತಿದ್ದ ಪಂಪದೇವ, ಅವರ ಫಲಾಹಾರ ಮುಗಿದ ಬಳಿಕ-- 

"ಇವರೇ ನಿಮ್ಮ ಕುಮಾರರಿರಬೇಕು, ಅಲ್ಲವೇ ಮಹಾಬಲಯ್ಯನವರೇ?' 
ಎಂದು ಕೇಳಿದ. 

ಆ ಮಾತಿಗಿಂತಲೂ ಹೆಚ್ಚಾಗಿ, ಆ ಮಾತನ್ನಾಡಿದ ಮೃದು ಮಧುರ ದುಂದುಭಿ 
ಘೋಷದಂತಿದ ನ ಧ್ರನಿಯನ್ನು ಕೇಳಿಯೇ ಚಾವುಂಡರಾಯನಿಗೆ ರೋಮಾಂಚನವಾಯಿಕು. 
ಆ ಜಾವನೆಯಲ್ಲೇ ಪಂಪದೇವನ ಮುಖವನ್ನು, ಎದೆಯಲ್ಲಿ ತುಂಬಿಕೊಳ್ಳುವನಂತೆ 
ದಿಟ್ಟಿಸಿ ನೋಡಿದ. ಆತನ ದುಂಡುಮುಖದಲ್ಲಿ ಜೋಡಿ ಶುಕ್ರತಾರೆಗಳಂತೆ ಥಳಥಳಿಸುತ್ತ 
ತನ್ನತ್ತ ನೋಡುತ್ತಿದ್ದ ನೇತ್ರಗಳನ್ನು ನೋಡಿ, ಚಾವುಂಡರಾಯನಿಗೇನೋ ಸ್ರ 
ಮಾಡಿದಂತಾಗಿ ತಿಂದ ಹ ಹಣ್ಣು ಗಂಟಲಿನಿಂದ ಕೆಳಗಿಳಿಯದಂತಾಗಿ, ಮಿಟ್ಟನೆ ಮಿಸು 
ಹಾಗೇ ಆತನನ್ನು ನೋಡುತ್ತಾ ಕುಳಿತ. ತನ್ನನ್ನು ಚಾವುಂಡರಾಯ, ಆಸು 
ನೋಡುವ ಮುಗ್ಧನಂತೆ ನೋಡುತ್ತಾ ಕುಳಿತುದನ್ನು ನೋಡಿ, ಪಂಪದೇವನ ಮುಖದ 
ಮೇಲೆ ಮೃದುವಾದದ ಮಂದಹಾಸ ಅರಳಿ ; 

“ಇಲ್ಲಿಗೆ ಕರೆತರುವ ಮುನ್ನ, ನಿಮ್ಮ ಚಿರಂಜೀವರಿಗೆ ನನ್ನ ವಿಷಯದಲ್ಲಿ ಏನೇನೋ 
ಹೇಳಿರುವಂತಿದೆಯಲ್ಲ ಮಹಾಬಲಯ್ಯನವರೇ?' ಎಂದು "ಕೇಳಿದ. 

"ಹಾಗೇನೂ ಇಲ್ಲ 


"ಇಲ್ಲವಾದರೆ ಅವರು ನನ್ನನ್ನು ಹೀಗೆ ಅಚ್ಚರಿಯ ಮಿಗವನ್ನು ನೋಡುವಂತೆ 
ನೋಡುತ್ತಿರಲಿಲ್ಲ' 

-ಎಂದು ಮಹಾಬಲಯ್ಯನಿಗೆ ಹೇಳಿ, ಚಾವುಂಡರಾಯನತ್ತ ಕಣ್ಣು ಹೊರಳಿಸಿ- 

"ನನ್ನ ವಿಷಯದಲ್ಲಿ ನಿಮ್ಮ ತೀರ್ಥರೂಪರು ಏನೇನು ಹೇ: ನರು?” ಎಂದು 
ನಗುತ್ತ ಕೇಳಿದ ಪಂಪದೇವ. 

"ನೀವು... ನೀವು... ಲೋಕೋತ್ತರವಾದ ಎರಡು... ಮಹಾಕಾವ್ಯಗಳನ್ನು 
ಬರೆದಿದೀರ... ಎಂದು ಹೇಳಿದರು.' 

"ಅಂತೂ ಉಳಿದೆಲ್ಲಕ್ಕಿಂತಲೂ ಮುಂಚಿತವಾಗಿ ಆ ಮಾತೇ ಬಂದಿತೇ?' 

-ಚಾವುಂಡರಾಯ ಆಡಿದ ಮಾತಿನಲ್ಲಿ ಅಷ್ಟಾಗಿ ಆಸಕ್ತಿ ಇಲ್ಲದಂತೆ ಹೇಳಿದ 
ಪಂಪದೇವ. 

"ಆ ಮಾತನ್ನು ನಾನು ಹೇಳಬಾರದಾಗಿತ್ತೆ?' 

-ಪಂಪದೇವನ ಮಾತಿನಿಂದ ಚಕಿತನಾದಂತೆ ಹೇಳಿದ ಮಹಾಬಲಯ್ಯ- 

“ಆರು ತಿಂಗಳಲ್ಲಿ ಒಂದು, ಮೂರು ತಿಂಗಳಲ್ಲಿ ಒಂದು, ಹೀಗೆ, ಪವಾಡದಂತೆ 
ಎರಡು ಉದ್ಭಕೃತಿಗಳನ್ನು ರಚಿಸಿದ ನಿಮ್ಮ ಲೋಕೋತ್ತರ ಪ್ರತಿಭೆಯನ್ನು ಬರೀ 
ಆಡುವುದೇನು, ಹೊಗಳಿ ಹಾಡಬೇಕಾಗಿತ್ತು.' 

ಮಹಾಬಲಯ್ಯ ಹೇಳಿದುದನ್ನು ಕೇಳಿ, ಪಂಪದೇವನ ಮುಖ ಮೋಡ ಕವಿಂ; 
ಬೆಳುದಿಂಗಳಿನಂತಾಗಿ ಆತನ ಕಣ್ಣುಗಳಲ್ಲಿ ಎಂಥದೋ ಭಾವ ತುಂಬಿ ಬಂದು, ದೃಷ್ಟಿ 
ಭಾರವಾಗಿ- 

"ನೀವೀಗ ಹೇಳಿದಿದ್ದಲಾ ಮಹಾಬಲಯ್ಯನವರೇ, ಹಾಗೇ ಒಂದು ಕಾಲಕ್ಕೆ ನನಗೂ 
ಅದೇ ಹೆಮ್ಮೆ ಇತ್ತು. ಪ್ರಬಲ ಮಂತ್ರಶಕ್ತಿಯನ್ನು ಪಡೆದ ಗಾರುಡಿಗನಂತೆ, ನನ್ನ 
ಬುದ್ಧಿಯನ್ನು ಹಿಡಿದು ಆಡಿಸುತ್ತಿದ್ದ ಅಹಂಕಾರವನ್ನು ಗೆಲ್ಲುವುದು ನನಗೂ ಸಾಧ್ಯವಾಗದೆ, 
ಮುಂದೊಂದು ಕಾಲಕ್ಕೆ ನನ್ನ ಕೃತಿಗಳನ್ನು ಯಾರಾದರೂ ಓದಿದರೆ- ಅಷ್ಟು ಭಾಗ್ಯ 
ನನ್ನ ಕೃತಿಗಳಿಗಿದ್ದರೆ- ಬೇಸರಪಟ್ಟುಕೊಳ್ಳುವಷ್ಟು ಒರಟಾಗಿ, “ಮುನ್ನಿನ ಕಬ್ಬಮನೆಲ್ಲಮಿಕ್ಕಿ 
ಮೆಟ್ಟಿದುವು ಸಮಸ್ತಭಾರತ ಮುಮಾದಿಪುರಾಣ ಮಹಾಪ್ರಬಂಧಂ'” ಎಂದೂ, “ಪೂಣ್ಣು, 
ಪೂಣ್ಣ ತೆಆದೊಂದಜುದಿಂಗಳೊಳೊಂದು ಮೂಖು ತಿಂಗಳೊಳೆ ಸಮಾಪ್ತಿಯಾದುದೆನೆ 
ಬಣ್ಣಿಸಿದಂ ಕವಿತಾಗುಣಾರ್ಣವಂ'' ಎಂದೂ, ತನ್ನ ಸೌಂದರ್ಯಕ್ಕೆ ಇಲ್ಲದ ಬಣ್ಣ 
ಬಳಿದು, ಅದನ್ನು ತಾನೇ ರಾಜವೀಧಿಯಲ್ಲಿ ಪ್ರದರ್ಶಿಸುವ ಪುಣ್ಕಾಂಗನೆಯಂತೆ, ನನ್ನ 
ಸಾಮರ್ಥ್ಯವನ್ನು ನಾನೇ ಹೊಗಳಿ ಹಾಡಿಕೊಂಡೆ. ಈಗ, ಯಾರಾದರೂ ಅದನ್ನು 
ಓದಿ ಸೇಳಿದರೆ, ನನ್ನ ಕಿವಿಗೆ ಕಾದ ಕೂರ್ದಸಿಯನ್ನು ಬಡಿದಂತಾಗುತ್ತದೆ' ಎಂದು 
ಖಿನ್ನತೆ ತುಂಬಿದ ಧ್ವನಿಯಲ್ಲಿ ಹೇಳಿದ. 

"ಏಕೆ?' 

-ಆತ ಆಡಿದ ಮಾತನ್ನು ಕೇಳಿ ಅತ್ಯಂತ ಆಶ್ಚರ್ಯಚಕಿತನಾಗಿ ಕೇಳಿದ 
ಮಹಾಬಲಯ್ಯ. 

"ನನ್ನ ನಡೆ, ನುಡಿಯಲ್ಲೇ ಕವಲು ಕಂಡುಬಂದರೆ, ಅದರಿಂದ ನನಗೆ ನಾಚಿಕೆ 
ಯಾಗಬೇಡವೆ?' 

"ಛೆ, ಛೆ, ನಿಮ್ಮಲ್ಲಿ ಅಂಥ ದೋಷಾರೋಪಣೆಯನ್ನು ಯಾರು ಮಾಡಿದರು! 
ನಿಮ್ಮಲ್ಲಿರಲಿ. ನಿಮ್ಮ ಹೆಸರು ಹೇಳಿದವರಲ್ಲೂ ಅಂಥ ದುರ್ಗುಣ ಕಂಡುಬರಲಾರದು.' 

“ಅದು, ನಿಮಗೆ ನನ್ನಲ್ಲಿರುವ ಅತೀವ ಅಭಿಮಾನ ಆಡಿಸುತ್ತಿರುವ ಮಾತು. 
ಇದ್ದ ವಿಷಯ ತಿಳಿದರೆ, ನೀವೂ, ನಾನೀಗ ಪಡುತ್ತಿರುವ ವ್ಯಥೆ ಸರಿ ಎನ್ನುತ್ತೀರ. ನನ್ನ 
ಕಾವ್ಯವನ್ನು ನೀನೇ ಕೂಲಂಕಷವಾಗಿ, ಅಭಿಮಾನರೆಓತ "ದೃಷ್ಟಿಯಿಂದ. ಓದಿದರೆ, 
ನನ | ನುಡಿಯಲ್ಲೇ ದೋಷವಿರುವುದು, ನಡತೆಯಲ್ಲಿ ಲೋಪವಿರುವುದು ಕಾಣುತ್ತದೆ.' 

"ಅಂಥದು ಏನಿದೆ ನಿಮ್ಮ ಕಾವ್ಯದಲ್ಲಿ? 

"ನೋಡಿ ಮಹಾಬಲಯ್ಯ, ನಾನು ದೇವೇಂದ್ರಮುನಿಗಳ ಪಾದಾಬ್ದ ಭೃಂಗನಾಗಿ, 
ಅವರ ಶ್ರೀಚರಣಸ್ಫೂರ್ತಿಯಿಂದ, ಪೂಜ್ಯ ಜಿನಸೇನಾಚಾರ್ಯರ “ಮಹಾಪುರಾಣ'ವನ್ನು 
ಅನುಸರಿಸಿ “ಆದಿಪುರಾಣ'ವನ್ನು ಬರೆದೆನಲ್ಲಾ, ಆಗ ನನ್ನಲ್ಲಿ “ಪರಮ ಜಿನೇಂದ್ರ 
ವಾಣಿಯೆ ಸರಸ್ವತಿಯ ಬೇಅದು ಪೆಣ್ಣ ರೂಪಮಂ ಧರಿಯಿಸಿ ನಿಂದುದಲ್ಲೆ” ಎಂಬ 
ಎಚ್ಚರವಿತ್ತು. ಆ ಎಚ್ಚರವೇ ನನ್ನನ್ನು, ಆ ಕಾವ್ಕಾರಂಭದಲ್ಲಿಯೇ-- 

ಕವಿತೆಯೊಳಾಸೆಗೆಯ್ವ ಫಲಮಾವುದೊ ಪೂಜೆನೆಗೆಟಕೆಲಾಭಮೆಂ 

ಬಿವುವಲಮಿಂದ್ರ ಪೂಜೆ ಭುವನಸ್ತುತಮಪ್ಪನೆಗಟಕಿಮುಕ್ತಿ ಸಂ 

ಭವಿಸುವ ಲಾಭಮೆಂಬಿವು ಜಿನೇಂದ್ರ ಗುಣಸ್ತುತಿಯಂದೆ ತಾಮೆ ಸಾ 

ರವೆ ಪೆಐರೀವುದೇಂ ಪೆಅರ ಮಾಡುವುದೇಂ ಪೆಅರಿಂದಮಪ್ಪುದೇಂ 
-ಎಂದು 'ಬರೆದೆ...' 

"ನೀವು ಬರೆದುದು ನ್ಯಾಯವಾಗಿಯೇ ಇದೆ.' 

"ನಾನು ಬರೆದುದು, ಹಸತ ಹೇಳಿದಂತೆ ನ್ಯಾಯವಾಗಿಯೇ ಇದೆ. ಆದರೆ ನಾನು 
ಬರೆದಂತೆ ನಡೆಯಲಿಲ್ಲ; ಅಷ್ಟೆ 

“ಏಕೆ? 

"ಅದನ್ನು ಬರೆದಾಗ ಆ ಕಾವ ರಚನೆ ಮಾಡಿದ ನಾನು “ಕೊಂಡಕುಂದಾನ್ಹಯ 
ನಂದನಶುಕ' "ಗುರುಗಳು ಓದಿಸಿದ ಓಜೆಯನ್ನು ಅನುವದಿಸುವ .ಅರಗಿಳಿ ವಠಬ 
ಸತ್ಯಪ್ರಜ್ಞೆ ನನ್ನಲ್ಲಿದ್ದುದರಿಂದ, ನನ್ನ ಬಾಯಲ್ಲಿ ಆ ಮಾತು ಬಂತು. ಗುರುಪ್ರೇರಣೆ 
ನನ್ನಿಂದ € ಆಡಿಸಿದ ಆ ಮಾತು ಮಂತ್ರವಾಗಿ, ವಾಸು ಹೇಳಿದ ಖ್ಯಾತಿ, ಪೂಜೆ, ಲಾಭ, 
ನೆಗಟಕೆ ಎಲ್ಲವೂ ನನ್ನ ಪಾಲಿಗೆ ತಾವಾಗಿಯೇ ಬಂದುವು. ಆ ಕಾವ್ಯ ನನಗೆ ಅರಿಕೇಸರಿ 
ದೊರಗಳ ಕೆಳೆತನವನ್ನು, ಅವರ ಆಸ್ಥಾನ ಕವಿಪಟ್ಟವನ್ನು ದೊರಕಿಸಿಕೊಟ್ಟಿತು. ಅವರ. : 
ಕೆಳೆತನ ನನಗೆ ಕೊಡದ ಸುಖೋಪಭೋಗವೊಂದು.! ಉಳಿಯಲಿಲ್ಲ ಇವೆಲ್ಲವೂ ದೊರೆತ 
ಬಳಿಕ ನಾನು, ನುರವನ್ನೇರಿದ ಬಳಿಕ ಆ ಮರದ ಮೇಲೆ ಕುಳಿತು, ಬುಡವನ್ನು 
ಕಡಿಯುವ ನಾಡಾಡಿ ಎಗ್ಗನಂತೆ, ಇದೆಲ್ಲ ಸಂಪತ್ತು, ವೈಭನ, ನನಗೆ ಯಾವುದರಿಂದ 
ಬಂದಿತು ಎಂಬುದನ್ನು ಮರತು, ಕೊಟ್ಟ ಕೈಯನ್ನು ಕಡೆಗಣಿಸಿ ಕುಡಿದ ಹ ಹಾಲನ್ನು 
ಮಾತ್ರ ಹೊಗಳುವ ಕ್ಷುದ್ರನಂತಾಯಿತು ನನ್ನ ಗತಿ... 

ಇವ್ಯಥೆ ತುಂಬಿ ತುಳುಕುವ ಧ್ವನಿಯಲ್ಲಿ ಹೇಳಿದ ಪಂಪದೇವ. 

ಆತನ ಹೃದಯದಿಂದ ಮೂಡಿಬಂದ ಆ ಮಾತುಗಳನ್ನು ಕೇಳಿ ಮಹಾಬಲಯ್ಯನ 
ಬಾಯೂ ಕಟ್ಟಿದಂತಾಗಿ, ಅಷ್ಟು ಹೊತ್ತು ಮೌನವಾಗಿ ಕುಳಿತು ಬಳಿಕ- 

"ಆದಿಪುರಾಣ''ದಂಥ ಪುಣ್ಯ ಕಾವ್ಯವನ್ನು ಬರೆದ ಬಳಿಕ, “ವಿಕ್ರಮಾರ್ಜುನ 
ವಿಜಯ”'ದಂಥ ಕಾವ್ಯವನ್ನು, ಅದೂ ಅರ್ಜುನನೊಂದಿಗೆ ಅರಿಕೇಸರಿ ದೊರೆಗಳನ್ನು 
ಸಮನ್ಹಯಗೊಳಿಸಿ ಬರೆದುದು ತಪ್ಪಾಯಿತೆಂದು ನಿಮಗೀಗ ಅನಿಸುತ್ತದೆಯೇ?...' 
ಎಂದು ಮಾತನ್ನು ತಡೆತಡೆದು ಕೇಳಿದ. 

"ಯೋಗ್ಗರಲ್ಲದವರನ್ನು ಇಂದ್ರನೆರೆದು ಹೊಗಳಿ ಬರೆಯುವಷ್ಟು ಕ್ಷುದ್ರಸ್ಥಿತಿ ನನಗಿನ್ನೂ 
ಬಂದಿಲ್ಲ. ನನ್ನ ದೊರೆಯಲ್ಲಿ ಅರ್ಜುನನಲ್ಲಿದ್ದ ಮಹಿಮೆಯೆಲ್ಲವೂ ಇದೆ ಎಂಬ ನಂಬಿಕೆ 
ನನಗಿರುವುದರಿಂದಲೇ ನನ್ನ ಕಾವ್ಯಕ್ಕೆ ಆತನನ್ನು ಕೃತಿಪತಿಯಾಗಿ ಮಾಡಿದುದೇ ಅಲ್ಲದೆ, 
ಖಡ್ಗವನ್ನು ಹಿಡಿದು ನನ್ನ ಜೀವವನ್ನೂ ಅವರಿಗೆ ಮುಡಿಪಾಗಿಟ್ಟೆ. ಆದ್ದರಿಂದ ಅದಲ್ಲ 
ನನ್ನ ವ್ಯಥಾ ಕಾರಣ. 

"ಮತ್ತೇನು?' 

"ಕೊಂಡಕುಂದಾನ್ವಯ ನಂದನವನ ಶುಕನಾಗಿದ್ದ ನಾನು, ಸಾಮಂತ 
ಚೂಡಾಮಣಿಯ ಕೈಯ ಲೀಲಾಕಮಲವಾಗಿರುವುದೇನು ನನ್ನ ಉನ್ನತಿಯೊ ಅಧಃ 
ಪತನವೋ- ನೀವೇ ಹೇಳಿ. ಮುಕ್ತಿಶ್ರೀಯ ಆರಾಧಕನಾಗಿದ್ದ ನನ್ನ ಬುದ್ಧಿ ಭೋಗ 
ಸಾಮಗ್ರಿಗಳ ಊಳಿಗದಲ್ಲಿ ತಲ್ಲೀನವಾಗಿರುವುದು ನನ್ನ ಪ್ರಗತಿಯ ಪಳವಿಗೆಯೇ? ಆ 
ಕೊರಗು ನನ್ನನ್ನೀಗ ಕಿತ್ತು ತಿನ್ನುತ್ತಿದೆ ಮಹಾಬಲಯ್ಯನವರೇ. ಕೀರ್ತಿ, ಶ್ರೀಮಂತಿಕೆಗಳು 
ನನ್ನಲ್ಲಿ ಅಹಂಕಾರವನ್ನು ಮೂಡಿಸಿದ ಗಳಿಗೆಯಿಂದಲೂ, ಕಾವ್ಯಶ್ರೀ ನನ್ನಿಂದ ದಿನದಿನಕ್ಕೂ 
ದೂರವಾಗುತ್ತಿದ್ದಾಳೆ. ಭೋಗದೂಷಿತವಾದ ನನ್ನ ಬುದ್ದಿಯ ವಿಲಾಸಮಂದಿರದಲ್ಲಿರಲು 
ಹೇಳಿದ್ದಾಳೆ, ಸರಸ್ವತಿ. ಅದಕ್ಕೇ ನೋಡಿ, ಆರು ತಿಂಗಳಲ್ಲೊಂದು, ಮೂರು 
ತಿಂಗಳಲ್ಲೊಂದು ಕಾವ್ಯವನ್ನು ಬರೆದ ನನ್ನ ಕೈ, ಈಗ ಮೂರನೆಯದನ್ನು ಬರೆಯಲು 
ಮೂರು ವರ್ಷವಾದರೂ ಆಗದೆ, ಹೆಳವನಂತೆ ಬಿದ್ದಲ್ಲೇ ತೆವಳುತ್ತಿದೆ. ತನ್ನ ಹಸಿವೆಗೆ 
ತಾಯಿಯನ್ನೇ ತಿಂದು, ಕುಡಿಯಲು ಮಿಳ್ಳೆ ಹಾಲೂ ಇಲ್ಲದ, ಪಾಪಿ ಪಿಳ್ಳೆಯಂತಾಗಿದೆ 
ನನ್ನ ಗತಿ.' 

ಆ ಮಾತನ್ನು ಹೇಳಹೇಳುತ್ತಾ ಪಂಪದೇವನ ಕಣ್ಣುಗಳಿಂದ ಎರಡು ಹನಿ ನೀರು 
ತುಳುಕಿ, ಕೆನ್ನೆಯ ಮೇಲೆ ಇಳಿಯಿತು. 

ಆತನ ನಕ್ಷತ್ರ ನೇತ್ರಗಳಿಂದ ತುಳುಕಿದ ಬಾಷ್ಟವಾರಿ. ಅದನ್ನು ಕಂಡವರ ಎದೆಗಳನ್ನು 
ಬೆಂಕಿಯಂತೆ ದಹಿಸಿ- 

"ನೀವು ಹೀಗೆ ಹೇಳಬಾರದು. ಕಾವ್ಯಲಕ್ಷ್ಮಿ ನಿಮ್ಮನ್ನೆಂದೂ ತ್ಯಜಿಸುವುದಿಲ್ಲ' 
ಎಂದು ಹೇಳಿದ ಮಹಾಬಲಯ್ಯ. 

"ನಾನೂ ಹಾಗೆಂದುಕೊಂಡೇ ಇದ್ದೇನೆ. ಅದೇ ನನಗಿನ್ನೂ ಉಸಿರು ಹಿಡಿದಿರಲು 
ಶಕ್ತಿಯನ್ನು ನೀಡಿರುವುದು. ಅದಿಲ್ಲವಾದಲ್ಲಿ-ಎಂದೋ ಸಲ್ಲೇಖನ ಮಾಡಿ, ಈ ಮೈ 
ಮನಸುಗಳು ಮಾಡಿದ ಪಾಪವನ್ನು ಸುಟ್ಟು, ಈ ದೇಹವನ್ನೀಡಾಡುತ್ತಿದ್ದೆ... ಹೋಗಲಿ 

ಬಿಡಿ, ನನ್ನದೇ ಮಾತಾಯಿತು... ನೀವು ಏನು ಹೇಳಬೇಕೆಂದು ಬಂದಿರೋ, ಏನು 
ಮಾತಿಗಾಗಿ ನಿಮ್ಮ ಕುಮಾರನನ್ನು ಕರೆದುಕೊಂಡು ಬಂದಿರೋ- ಅದನ್ನು ಹೇಳಿ' 
ಎಂದು ಹೇಳಿದ ಪಂಪದೇವ. 

"ಇವನಿಗೂ ಸಾಹಿತ್ಯದಲ್ಲಿ ಅಷ್ಟಿಷ್ಟು ಆಸಕ್ತಿಯಿದೆ. ಅದಕ್ಕೇ ಇವನಿಗೆ ನಿಮ್ಮ 
ದರ್ಶನ ಮಾಡಿಸಿ, ನಿಮ್ಮಿಂದ ಆಶೀರ್ವಾದ ಮಾಡಿಸಿ ಕರೆದುಕೊಂಡು ಹೋಗಲೆಂದು 
ಬಂದೆ. ಅದಕ್ಕಿಂತಲೂ ಹೆಚ್ಚಾಗಿ, ಹಿಂದೆ ನಿಮ್ಮನ್ನು ಕಂಡಾಗ, ನೀವು, ಒಮ್ಮೆ ನಮ್ಮ 
ಕಡೆ 2.2. ಹೇ ದರಿ. ಅದನ್ನು ನಿಮಗೆ ನೆನಪಿಸಿ. ಈಗ ಮಹಾಪ್ರಭುಗಳು. 
ಹೇಗೂ ದಕ್ಷಿಣದತ್ತ ಬಿಜಯ ಮಾಡಿಸುತ್ತಾರಲ್ಲಾ ಈ ಸಮಯದಲ್ಲಿ ನೀವೂ 
ಬರಬಹುದಲ್ಲಾ ಎಂದು ಕೇಳಿಕೊಂಡು ಹೋಗೋಣವೆಂದು ಬಂದೆ. 

“ಬರಬೇಕು, ಬರಬೇಕು; ಖಂಡಿತ ಬರಬೇಕು. ಆ ಬಯಕೆ ನನಲೆಷು 
ತೀವ್ರವಾಗಿದೆ ಎಂಬುದನ್ನು ನೀವು ಕಾಣಿರಿ ಮಹಾಬಲಯ್ಯ. ಒಮ್ಮೆ ನಿಮ್ಮತ್ತ ಬಂದು, 
ಹಾಗೇ ಹಳೆಯ ಪಳಕೆಯ ಬನವಾಸಿಯ ವನದಲ್ಲಿ ಸುತ್ತಾಡಿ ಬಂದರೆ, ಈಗ ನನ್ನ 
ಬುದ್ಧಿಗೆ ಬಡಿದಿರುವ ಭೋಗಗ್ರಹ ವಿಮೋಚನೆಯಾಗಿ, ನನ್ನಲ್ಲಿ ಕಾವ್ಯಸ್ಪೂರ್ತಿ ಮತ್ತೆ 
ಮೂಡಬಹುದು. ಆದುದರಿಂದ ನಿಮಗಾಗಿಯಲ್ಲವಾದರೂ, ನಾನು ಬದುಕುವುದಕ್ಕಾಗಿ 
ಯಾದರೂ ಅತ್ತಕಡೆ ಬಂದೇ ಬರಬೇಕು. ನನ್ನ ಮೈ ಇಲ್ಲಿದೆ ಮಹಾಬಲಯ್ಯ, ಆದರೆ 
ನನ್ನ ಮನಸ್ಸೆಲ್ಲವೂ ಬನವಾಸಿಯ ವನವಾಸಿಯಾಗಿದೆ. ಕೋಗಿಲೆಯ ಕೂಗು ಕೇಳಿದರೆ, 
ಮಲ್ಲಿಗೆಯ ಕಂಪು ಸೋಂಕಿದರೆ, ನನ್ನ ಮನಸ್ಸು, ನಾನು ಬನವಾಸಿಯಲ್ಲಿ ಕಳೆದ 
ಜೀವಂತ ದಿನಗಳನ್ನು ಜ್ಞಾಪಿಸಿಕೊಳ್ಳುತ್ತದೆ.' 

ಹಾ ಬತ ತುಂಬಿ ತುಳುಕುವ ಧ್ವನಿಯಲ್ಲಿ ಹೇಳಿದ ಪಂಪದೇವ. 

"ನಿಜ, ನಿಮ್ಮ ಮಾತು ಕೇಳಿ ನನಗೂ ನೆನಪಾಯಿತು. ನಿಮ್ಮ ಕಾವ್ಯದಲ್ಲೂ 
ನೀವು ಇದೇ ಮಾತನ್ನು ಅರ್ಜುನನ ಬಾಯಲ್ಲಿ ಆಡಿಸಿದೀರಿ- ಅಲ್ಲವೆ! ನೀವು 
ಹಿಂದೆಂದೂ ದಿನ ಆ ಪ [ಗಳನ್ನು ಹೇಳಿದುದು ಮಸಕುಮಸ ಕಾಗಿ ನೆನಪಿದೆ. ನಿಮಗೆ 
ಅವ ಈಗಲೂ ನೆನಪಿನಲ್ಲಿ ಉಳಿದಿವೆಯೇ ತ್ತ | 

-ಮಹಾಬಲಯ್ಯ ಕೇಳಿದ. 

"ನೆನಪಿರದೆ ಏನು! ಅಂಬು ನಾನು ಹೇಗೋ ಯಾರ ಪ್ರೇರೇಪಣೆಯಿಂದಲೋ 
ಬರೆದ ಆ ಪದ್ಯಗಳು, ಇಂದು ನನ್ನ ಬಾಳಿನ ಗಾಯತ್ರಿಯಾಗಿವೆ. ಹಗಲಿರುಳೂ ಅದನ್ನು 
ನುಡಿದು, ನನ್ನ ಮೈ ಜೀವ ಹಿಡಿದಿದೆ. ಅದನ್ನು ನೆನೆದುಕೊಳ್ಳದ ಹೊತಿನಲ್ಲಿ ನಾನು 
ಜೀವವಿದ್ದೂ ನಿರ್ಜೀವ. ನನ್ನ ಮನದಲ್ಲೊಂದು ಅತ ್ಯೈ೦ತ ಉತ್ಸಟವಾದ ಬಯಕೆಯಿದೆ 
ಮಹಾಬಲಯ ನವರೇ... | 

"ಏನು ಹೇಳಿ? 


"ಬನವಾಸಿಗೆ ಮತ್ತೊಮ್ಮೆ ಬರದ ಹೊರತೂ ನನ್ನ ಬಾಳಿಗೆ ತೃಪ್ತಿಯಿಲ್ಲ, ಬೆಳಕಿಲ್ಲ 
ಒಂದು ವೇಳೆ... ಒಂದು ವೇಳೆ... ಏನೋ ಕಾರಣಕ್ಕಾಗಿ, ನಾನು ಅಲ್ಲಿಗೆ ಖರಲಾಜದ 
ಹೋದರೆ, ನನ್ನ ಬಯಕೆ ತೀರುವ ಮ್ಹುನ್ನಷೆ; ಈ ಘಟ ಸಿಡಿದುಹೋದರೆ, ನನಗಾಗಿ 
ನೀವು ಒಂದು "ಕೆಲಸ ಮಾಡುತ್ತೀರಾ...? 


ಶಿಲ್ಪಶ್ರೀ 2೩ 


"ಏನು ಕೆಲಸ...?' 

"ಹೇಗೂ ಈಗ ಬನವಾಸಿ ಪ್ರಾಂತ ಬೂತುಗ ಪೆರ್ಮಾಂಡಿಗಳ ಅಧಿಕಾರಕ್ಕೆ 
ಸೇರಿದೆಯಲ್ಲವೇ?' 

"ಅಹುದು.' 


“ಅಲ್ಲಿ ಎಲ್ಲಾದರೊಂದು ಕಾಡಿನ ಮೂಲೆಯಲ್ಲಿ ಮಾವಿನ ಮರಗಳ ಅಡಿಯಲ್ಲಿ 
ನನ್ನ ಸಮಾಧಿಯೊಂದನ್ನು ಮಾಡಿಸಿ, ಅದರ ಮೇಲೆ ಮಲ್ಲಿಗೆಯ ಬಳ್ಳಿಯನ್ನು ಹಬ್ಬಿಸಿ, 
ಸಮಾಧಿ ಶಿಲೆಯ ಮೇಲೆ, ನಾನು ಬನವಾಸಿ ತಾಯಿಯ ಮೇಲೆ ಬರೆದ ಆ ನಾಲ್ಕು 
ಪದ್ಯಗಳನ್ನು ಬರೆಯಿಸಿ ಬಿಡಿ. ಅಷ್ಟೇ ನಾನು ನಿಮ್ಮನ್ನು ಮಿತ್ರನಾಗಿ ಕೇಳುವುದು. 
ನನಗಾಗಿ ಅಷ್ಟು ಮಾಡುತ್ತೀರಾ ಮಹಾಬಲಯ್ಯನವರೇ?' 

-ಭಾವನಿರ್ಭರವಾದ ಧ್ವನಿಯಲ್ಲಿ ಕೇಳಿದ ಪಂಪದೇವ. 

"ಛಿ, ಛಿ, ನೀವು ಸಾವಿನ ಮಾತು ಆಡಬಾರದು...' 

-ಆ ದಾರುಣ ನುಡಿಗಳನ್ನು ಕೇಳಲೂ ಆಗದೆ ತಲ್ಲಣಿಸುತ್ತ ಹೇಳಿದ 
ಮಹಾಬಲಯ್ಯ. 

"ಅದು ಅಭಿಮಾನದ ಭ್ರಮೆ ಆಡಿಸುವ ಮಾತು ಮಹಾಬಲಯ್ಯ. ನಿತ್ಯಸಮರದ 
ತಕ್ಕಡಿಯಲ್ಲಿ ತೂಗಾಡುತ್ತಿರುವ ನಮ್ಮ ಈ ದೇಹ ಎಷ್ಟು ದಿನ ಶಾಶ್ಚತ? ಇಂದು 
ಇಲ್ಲಿ- ನಾಳೆ, ಯಾವ ಲೋಕದ ಅತಿಥಿಗಳೊ. ಆದ್ದರಿಂದ ಅದರ ಯೋಚನೆಯೂ 
ಬೇಡ, ದುಃಖವೂ ಬೇಡ... ನಾನು ಹೇಳಿದುದನ್ನು ಮಾಡಿಸುತ್ತೀರಾ ಮಹಾಬಲಯ್ಯ.' 

ಪಂಪದೇವ ಹಾಗೆ ಹೇಳಿದ ಬಳಿಕ ಮಹಾಬಲಯ್ಯನಿಗೆ ಏನು ಹೇಳುವುದೂ 
ಕಷ್ಟವಾಗಿ, ನುಡಿಯಲು ಇಷ್ಟವಿಲ್ಲದ ಮಾತನ್ನು ಆಡಲಾರೆನೆಂದು ಗಂಟಲು ಬಿಗಿಯು 
ತ್ತಿದ್ದರೂ, ನಾಲಿಗೆ ಮುಷ್ಕರ ಹೂಡುತ್ತಿದ್ದರೂ, ಮುಳ್ಳು ತುಳಿದಂತೆ ಮನಸ್ಸು ಅಳುಕು 
ತ್ತಿದ್ದರೂ, ಒತ್ತಾಯಕ್ಕೆ ಕಟ್ಟುಬಿದ್ದವನಂತೆ ತಡೆತಡೆದು ಆಡಿದ- 

"ಆಯಿತು... ಹಾಗೆ ಮಾಡುತ್ತೇನೆ... ನಿಮಗಿಂತ... ಮೊದಲೇ... ನನಗೇ ಕರೆ 
ಬರದಿದ್ದರೆ...' 

ತಂದೆಯಾಡಿದ ಆ ಮಾತನ್ನು ಕೇಳಿ, ಮೌನವಾಗಿ ಕುಳಿತು ಹಿರಿಯರಿಬ್ಬರೂ 
ಆಡುತ್ತಿದ್ದ ಮಾತುಗಳನ್ನು ಕೇಳುತ್ತಿದ್ದ ಚಾವುಂಡರಾಯನಿಗೆ ಎದೆಯ ಮೇಲೆ ಕೆಂಡವನ್ನಿಟ್ಟು 
ಒತ್ತಿದಂತಾಯಿತು. ಏನೋ ಹೇಳಬೇಕು ಎನಿಸಿತು. ಆದರೂ ಅವರು ಆಡುತ್ತಿದ್ದ 
ಮಾತುಗಳು ತನ್ನ ತೂಕಕ್ಕೆ ಮೀರಿದವಾದುದರಿಂದ ನಡುವೆ ಬಾಯಿ ಹಾಕಲಾಗದೆ, 
ಮುಳ್ಳಿನ ಮೇಲೆ ಕುಳಿತಂತೆ ಕುಳಿತಿದ್ದ. ಮಹಾಬಲಯ್ಯನ ಮಾತು ಕೇಳಿ, ಪಂಪದೇವ 
ನಿಗೂ ಅಷ್ಟೇ ವಿಷಾದವಾಗಿ- 

"ಸಂಜೆಯಲ್ಲಿ ಕಲೆತವರ ಬುದ್ಧಿ ರಾತ್ರಿಯ ವಿಷಯವನ್ನೇ ಕುರಿತು ಚಿಂತಿಸು 
ವಂತಾಗಿದೆ ನಮ್ಮಿಬ್ಬರ ಸಿತಿ. ಈಗಿನ್ನೂ ಕುಡಿಯಿಡುತ್ತಿರುವ ಚಿಗುರಿನ ಮುಂದೆ 
ಹಣ್ಣೆಲೆಯ ಕಣ್ಣೀರೇಕೆ? ಹೋಗಲಿ ಬಿಡಿ. ನಾನು ಹೇಳಬೇಕೆಂದಿದ್ದುದು ಹೇಳಿ ಆಯಿತಲ್ಲ. 
ಈಗ ನನ್ನಿಂದ ಏನಾಗಬೇಕು ಹೇಳಿ?' ಎಂದು ಕೇಳಿದ. 


೨೮ ಶಿಲ್ಪಶ್ರೀ 


ಪಂಪದೇವನ ಆ ಮಾತಿಗೆ ಮಹಾಬಲಯ್ಯ ಏನು ಹೇಳುತ್ತಿದನೋ ಏನೋ 
ಅಷ್ಟರಲ್ಲೇ ಮನೆವೆರ್ಗಡೆ ಒಳಗೆ ಬಂದು, ಪಂಪದೇವನಿಗೆ- 

"" "ಪ್ರಭುಗಳು ನಿಮ್ಮನ್ನು ಕಾಣಬಯಸುತ್ತಾರೆ. ಚಕ್ರವರ್ತಿಗಳಿಂದ ಏನೋ ಅವಸರದ 
ಕರೆ ಬಂದಂತಿದೆ' ಎಂಚ ಳಿ ಹೋದ. 

ಆತ, ಬಾಗಿಲನ್ನು ದಾಟಿ ಕಣ್ಣುಮರೆಯಾದ ಬಳಿಕ, ಪಂಪದೇವ ವಿಷಾದದ 
ನಗೆ ನಕ್ಕು- 

“ರಾಜ್ಯೋದ್ಯಾನದಲ್ಲಿ ಕವಿಕೋಗಿಲೆಗೆಷ್ಟು ವಿಹಾರ ಸ್ವಾತಂತ್ರ್ಯವಿದೆಯೆಂಬುದನ್ನು 
ಕಂಡಿರಾ ಮಹಾಬಲಯ್ಯನವರೇ. ಇದಕ್ಕೇ ನಾನು “ನೃಪ ಚಿತ್ತವೃತ್ತಿ ಸಂಚಲಮದಟ್‌ಂದ 
ಮೊಲಗಿಸಿ ಬಾಲ್ತBಿದೆ ಕಷ್ಟಮ್‌ ಇಳಾಧಿನಾಥರಾ” ಎಂದು ಹೇಳಿದುದು... ಆಯಿತು, 
ನಾನಿನ್ನು ಬರುತ್ತೇನೆ. ಅಪ್ಪಣೆ ಕೊಡಿ; ನಾನು ಹೇಳಿದುದನ್ನು ಮರೆಯಬೇಡಿ? 
ಎಂದು ಹೇಳಿ ಎದ್ದು ನಿಂತ. 

"ಚಾವುಂಡಾ, ಪಂಪದೇವರಿಗೆ ನಮ ಸ್ಮರಿಸು, ಅವರ ಆಶೀರ್ವಾದ ನಿನ್ನಲ್ಲಿ 
ಜ್ಞಾನವೃದ್ದೀ ದಿಯನ್ನು ಮಾಡಲಿ” ಎಂದು ಹೇಳಿದ ಮಹಾಬಲಯ್ಯ. 

ತಂದೆಯ ಮಾತಿನಂತೆ ಚಾವುಂಡರಾಯ ಪಂಪದೇವನ ಎರಡು ಪಾದಗಳನ್ನೂ 
ಹಿಡಿಟು ಪಾದಕ್ಕೆ ಹಣೆ ಸೋಕಿಸಿ ನಮಸ್ಕರಿಸಿದ. ಪಂಪದೇವ ಆತನನ್ನು ಯಥೋಚಿತ 
ರಾಗಿ ಆಶೀರ್ವದಿಸಿದ ಬಳಿಕ, ಮಹಾಬಲಯ್ಯನೇ, ಪಂಪದೇವನಿಗೆ- 

"ಕಿರಿಯನಿಗೆ ಏನಾದರೂ ಎರಡು ಬುದ್ದಿವಾದದ ಮಾತು ಹೇಳಬೇಕು' 
ಎಂದ. 

"ನಾನು ಹೇಳುವುದೇನಿದೆ? ನಾನು ಹೇಳುವುದನ್ನೆಲ್ಲಾ ನಾವು ಬಾಳುವ ಬಾಳು 
ಹೇಳಬೇಕೇ ಹೊರತು, ನಾಲಗೆ ಹೇಳಬಾರದು. ಆರೆಲೂ ನೀವು ಹೇಳು 
ಎನ್ನುವುದರಿಂದ, ದೇವೇಂದ್ರಮುನಿಗಳು ನನ್ನ ಜಿಹ್ವಾರಂಗದಲ್ಲಿ ನಿಂತು ಆಡಿಸಿದ 
ಮಾತುಗಳನ್ನೇ ಹೇಳುತ್ತೇನೆ. ಆ ಮಾತು ನಿಮ್ಮ ಮಗನಿಗೆ ಮಾರ್ದದರ್ಶಕವಾಗಲಿ- 
ಜಾವಂಡರಾಯ- 

ಜಿನ ಚೈತ್ಯಬ್ರಾತಮಂ ಬಂದಿಸು ಜಿನಪದ ಪದ `೦ಗಳಂ ದಿವ್ಯ ,ಮಪು 
ರ್ಚನೆಯಿಂದಂ ಭಕ್ತಿಯಿಂದರ್ಚಿಸು ಜಿನನ ನಮಸ್ಕಾರಮಂತ್ರಗಳೊಳ್‌ ಭಾ 
ವನೆಯಂತಾಳ್ಪಲಕಿಯಿಂದಂ ಜಿನಮಹಿಮೆಗಂ ಮಾಡು... 

ಜನನ ಮೃತಿ ಜರಾಂತಕ ಶೋಕಾಗ್ನಿಯಿಂದಾ 

ವನುಮೀ ಸಂಸಾರದೊಳ್‌ ಬೇಯದನೊಳನೆ ಶರಣ್‌ 


ಧರ್ಮದಿಂದೊಂದುಮುಂಟಿ!! . : 


-ಇಷ್ಟೇ ನಾನು ಹೇಳಬೇಕಾಗಿರುವುದು. "ಹೋಗಿಬನ್ನಿ, ನಿಮ್ಮ ಬಾಳು 
ಭವ್ಯವಾಗಲಿ; ಭವ್ಯಕೃತಿ ಸೃಷ್ಟಿಯಿಂದ ನಿಮ್ಮ ಬಾಳು ಧನ್ಯವಾಗಲಿ' ಎಂದು ಹೇಳಿದ 


ಶಿ ಲ 


ವ. 
ಇನ್ನು ಹೆಚ್ಚು ಮಾತುಕಥೆಗೆ ಅವಕಾಶವಿಲ್ಲವೆಂಬುದನ್ನರಿತು, ತಂದೆ ಮಕ್ಕಳಿಬ್ಬರೂ 


ಜ 


ಅಲ್ಲಿಂದ ಹೊರಟರು. ತಲೆಬಾಗಿಲವರೆಗೂ. ಅವರನ್ನು ಕಳುಹಿಸಲೆಂದು ಬಂದ 
ಪಂಪದೇವ, ಕೊನೆಯ ಗಳಿಗೆಯಲ್ಲಿ- 


ಶಿಲ್ಪಶ್ರೀ ೨೯ 


"ಮಹಾಬಲಯ್ಯ, ಇನ್ನೊಂದು ಮಾತು... ನೀವಿಲ್ಲಿಂದ ಬನವಾಸಿಯ ಮೇಲೆ 
ತಾನೇ ಗಂಗವಾಡಿಗೆ ಹಿಂದಿರುಗುವುದು?' ಎಂದು ಕೇಳಿದ. 

ಭ್ಯ 
"ಅಲ್ಲಿಗೆ ಹೋದಾಗ, ಅಲ್ಲಿಯ ಮಾವು ಮಲ್ಲಿಗೆಗಳಿಗೆ, ವೃಕ್ಷ ಸೌಧಗಳಿಗೆ, 
" ಬಳ್ಳಿವನೆಗಳಿಗೆ, ದುಂಬಿ ಕೋಗಿಲೆಗಳಿಗೆ, ನನ್ನ ನೆನಪು-ನಮಸ್ಕಾರವನ್ನು ತಿಳಿಸಿಬಿಡಿ. 
ಆದರೆ, ಮತ್ತೆ ನಾನೇ ಬಂದು ಅವನ್ನು ಕಾಣುತ್ತೇನೆ, ಇಲ್ಲವಾದಲ್ಲಿ ಕೋಗಿಲೆ 
ಯಾಗಿಯೋ, ಮರಿದುಂಬಿಯಾಗಿಯೋ ಹುಟ್ಟಿಬಂದು ಬನವಾಸಿಯ ಸೇವೆ ಮಾಡಿ, 
ಅವುಗಳ ಯಣ ತೀರಿಸುತ್ತೇನೆ' 

-ಎಂದು ಹೇಳಿ, ಅವರನ್ನು ಬೀಳ್ಕೊಟ್ಟು ಒಳಗೆ ಹೊರಟುಹೋದ. 

ಮಹಾಬಲಯ್ಯ ಏನೊಂದೂ ಮಾತನಾಡದೆ, ಭಾರವಾದ ಹೃದಯದಿಂದ, 
ಆಳು ತಂದ ಕುದುರೆಯನ್ನು ಹತ್ತಿದ. ಚಾವುಂಡರಾಯನೂ ತಂದೆಯನ್ನು ಹಿಂಬಾಲಿಸಿದ. 

ಆ ದಿನ ಚಾವುಂಡರಾಯನಿಗೆ, ಪಂಪದೇವನನ್ನು ಕಂಡುದು, ಆತನೊಂದಿಗೆ 
ಆಡಿದ ಮಾತು, ಯಾವುದೂ ಆತನಿಗೆ ಪೂರ್ಣತೃಪ್ತಿಯನ್ನುಂಟುಮಾಡದೆ, ಆ ದಿನದ 
ಭೇಟಿ, ಹಸಿವನ್ನು ಮತ್ತಷ್ಟೂ ಕೆರಳಿಸುವ ಅರೆಹೊಟ್ಟೆಯ ಊಟದಂತಾಗಿತ್ತು. 

ಆ ದಿನ ಚಾವುಂಡರಾಯನಿಗೆ ಪಂಪದೇವನನ್ನು ಕಣ್ತುಂಬ ನೋಡಿದಂತಾಗಿತ್ತೇ 
ಹೊರತು, ಮನದಣಿಯ ಮಾತನಾಡಿ, ಹೃದಯದ ಬಯಕೆಯನ್ನು ಸಂಪೂರ್ಣವಾಗಿ 
ತೃಪ್ತಿಪಡಿಸಿದಂತಾಗಿರಲಿಲ್ಲ. ಎಂತಲೆ, ಮಾನ್ಕಖೇಟವನ್ನು ಬಿಡುವ ಮೊದಲು, 
ಮತ್ತೊಮ್ಮೆ ಬಿಡುವಾಗಿ, ಪಂಪದೇವನನ್ನು ಕಂಡು, ಸಾಹಿತ್ಯದ ವಿಷಯವಾಗಿ, 
ಆತನಿಂದ ತಿಳಿದುಕೊಳ್ಳಬಹುದಾದ ವಿಷಯಗಳೆಲ್ಲವನ್ನೂ ತಿಳಿದುಕೊಳ್ಳಬೇಕೆಂದು, 
ಚಾವುಂಡರಾಯ ಬಯಸಿದ. 

ತಂದೆಯ ಮುಂದೂ ತನ್ನ ಬಯಕೆಯನ್ನು ಹೇಳಿದ. 

ಆದರೆ ಅವರು ಮಾನ್ಯಖೇಟವನ್ನು ಬಿಡುವ ಮೊದಲು, ಮತ್ತೊಮ್ಮೆ ಪಂಪದೇವ 
ನನ್ನು ಕಾಣಲಾಗಲಿಲ್ಲ. ಅವರಿಗಿಂತ ಮುಂಚಿತವಾಗಿಯೇ ಪಂಪದೇವ ತನ್ನ ದೊರೆ 
ಯೊಂದಿಗೆ ಸ್ವಸ್ಥಾನಕ್ಕೆ ಹೋಗಬೇಕಾಗಿಬಂದುದರಿಂದ. ಆದರೆ ಆತ ಊರು ಬಿಡುವ 
ಮುನ್ನ, ಆತನ ಬಿಡಾರದ ಕರಣಿಕ, ಮಹಾಬಲಯ್ಯನ ಬಳಿಗೆ ಬಂದು- 

"ಇದನ್ನು ನಿಮಗೆ ತಲುಪಿಸಬೇಕು ಎಂದು ದಂಡನಾಯಕರು ಅಪ್ಪಣೆ ಮಾಡಿದಾರೆ' 

-ಎಂದು ಹೇಳಿ, ರೇಶಿಮೆಯ ವಸ್ತದಲ್ಲಿ ಬಿಗಿದ ಕಟ್ಟು ಒಂದನ್ನು ಕೊಟ್ಟು 
ಹೋದ. 

ಅದರಲ್ಲೇನಿದೆಯೋ ಎಂದು ತಂದೆ ಮಕ್ಕಳಿಬ್ಬರೂ ಆತುರವಾಗಿ ಬಿಚ್ಚಿ 
ನೋಡಿದರು. ಆ ಗಂಟಿನಲ್ಲಿದ್ದುದು ಪಂಪಕವಿಯಿಂದ ರಚಿತವಾದ ಕಾವ್ಯದ ಓಲೆಯ 
ಪ್ರತಿಗಳು. ಅವನ್ನು ಕಾಣುತ್ತಿದ್ದ ಹಾಗೇ ಮಹಾಬಲಯ್ಯ ಮಗನಿಗೆ- 

"ಚಾವುಂಡಾ, ಈ ಕಾವ್ಯಗುರುದ್ರಯಕ್ಕೆ ಪೂಜೆಮಾಡಿ, ನಮಸ್ಕರಿಸು. ಈ ಎರಡು 
ಕಾವ್ಯ ನಿನ್ನ ಬಾಳಬಟ್ಟೆಯನ್ನು ಬೆಳಗುವ ಯುವಳ ನಂದಾದೀವಿಗೆಗಳಾಗಲಿ' 


೩೦ ಶಿಲ್ಪಶ್ರೀ 


-ಎಂದು ಹೇಳಿ, ತಾನೂ ಅದಕ್ಕೆ ನಮಸ್ಕರಿಸಿದ. 

ತಾನಾಗಿಯೇ ಮನೆಗೆ ಬಂದ ಆ ಕಾವ್ಯಗಳನ್ನು ಕಂಡು, ಚಾವುಂಡರಾಯನಿಗೂ 
ಸರಸ್ಪತಿಯೇ ತನ್ನನ್ನು ಹರಸಲು, ಒಲಿದು ಬಂದಂತೆ ಭಾಸವಾಗಿ, ಭಕ್ತಿ, ಗೌರವದಿಂದ 
ಲೋಕ ದಿಗ್ವಿಜಯಿಗಳಾದ ಆ ಮಹಾಕಾವ್ಯಗಳಿಗೆ ಮಣಿದ. 

ಮಹಾಬಲಯ್ಯ ಹೇಳಿದಂತೆ, ಅಂದಿನಿಂದ ಆ ಕಾವ್ಯಗಳು ಚಾವುಂಡರಾಯನ 
ಬಾಳಿಗೆ ಮಾರ್ಗದರ್ಶಕ ದೀವಿಗೆಗಳಾಗಿದ್ದುವು. 


* ೫ ೫ 


ಅಂದಿನಿಂದ ಈಚೆಗೆ ಚಾವುಂಡರುಯ ಎಷ್ಟೋ ಬಾರಿ ಆ ಕಾವ್ಯಗಳನ್ನು ಓದಿದ್ದ. 
ಒಮ್ಮೊಮ್ಮೆ ಓದಿದಾಗಲೂ, ಅವನಿಗೆ ಆ ಕಾವ್ಯಗಳಲ್ಲಿ ಆ ಕಾವ್ಯಗಳನ್ನು ರಚಿಸಿದ 
ಮಹಾಕವಿಯಲ್ಲಿ ಪೂಜ್ಯಭಾವ ಮತ್ತಷ್ಟು ಬೆಳೆದು, "ಅಂತಹ ಹಿರಿದನ್ನೇನಾದರೂ 
ಸೃಜಿಸದಿದ್ದ ಬಾಳು ವ್ಯರ್ಥ' ಎಂಬ ಭಾವನೆ ಆತನಲ್ಲಿ ಬಲಿಯುತ್ತಿತ್ತು. ಆ ಭಾವನೆ 
ಬಲಿತಾಗ, ಮಹಾಕವಿ ತನ್ನನ್ನು ಆಶೀರ್ವದಿಸುವಾಗ ಹೇಳಿದ- 

"ನಿವ ಮ್ಮ ಬಾಳು ಭವ್ಯವಾಗಲಿ; ಭವ್ಯಕೃತಿ ಸೃಷ್ಟಿಯಿಂದ ನಿಮ್ಮ ಬಾಳು ಧನ್ಯವಾಗಲಿ' 

-ಎಂದ ಮಾತು ನೆನಪಾಗಿ- 

"ಗುರುದೇವ, ನಿಮ್ಮ ಆಶೀರ್ವಾದ ನನ್ನಿಂದ ಅಂಥ ಕಾರ್ಯವನ್ನು ಮಾಡಿಸಿ, 
ನನ್ನ ಬಾಳಿಗೆ ಭವ್ಯತೆಯನ್ನು ಧನ್ಯತೆಯನ್ನು ತಂದು ನೀಡಲಿ' ಎಂದು ಹಾರೈಸುತ್ತಿದ್ದ. 

ಆ ಕಾವ್ಯವಾಚನ, ಕವಿವಾಣಿಯ ನೆನಪು, ಆ ನೆನಪು ಸ್ಫೂರ್ತಿಸಿದ ಹಾರೈಕೆಗಳಿಂದ 
ಆತನಲ್ಲಿ ದಿನದಿನಕ್ಕೆ ತಾನು ಬಾಳುತ್ತಿದ್ದ ಬಾಳಿನಲ್ಲಿ ಅರಕೆ' ಕಂಡು, ಯಾವುದೋ 
ಕಾಣದ ಗುರಿಯತ್ತ ಆಈ ಮನಸ್ಸು ತುಯ್ದು ತ್ರಿತ್ತು. "ವಿಕ್ರಮಾರ್ಜುನ ವಿಜಯ”'ವನ್ನು 
ಒದಿದಾಗ, ಆತನ ಮನಸ್ಸು, ಮಹಾಕವಿ ಚಿತ್ರಿಸಿದ ಉದಾರೋಜ್ವಲ ಸಾಹ ಸಮಯ 
ಜೀವನವನ್ನು ನೆನೆದು "ಹಾಗೆ ಬದುಕಿ, ಹಾಗೆ ಸಾಯುವುದಕ್ಕಿಂತ ಜೀವನಕ್ಕಿನ್ನು 
ಆದರ್ಶಬೇಕೆ?' ಎನಿಸಿದರೆ, “ಆದಿಪುರಾಣ”ವನ್ನು ಓದಿದಾಗ, ಆದಿತೀರ್ಥಂಕರು. 
ಗಿಂತಲೂ, ಭರತಚಕ್ರವರ್ತಿಗಿಂತಲೂ, ಬಾಹುಬಲಿಯ ಭವ್ಯಜೀವನ. ಕಣ್ಣುಮುಂದೆ 
ಕಟ್ಟಿದಂತಾಗಿ, ಅಂಥ ಅಭಿಮಾನ, ಅಂಥ ತ್ಯಾಗ, ಅಂಥ ವೈರಾಗ್ಯಗಳಿಂದಲ್ಲದೆ, 
ಮಾನವನ ಬಾಳು ಭವ್ಯವಾಗದು, ಧನ್ಯವಾಗಲಾರದು ಎನಿಸುತ್ತಿತ್ತು. 

ಒಂದು ಕಡೆ, ತನ್ನ ಪ್ರಭುವಿನ ಸೇವೆಯಲ್ಲಿ ತನ್ನ ಖಡ್ಗಕೀರ್ತಿಯನ್ನು ಮೆರೆಯ 
ಬೇಕೆಂಬ ಆದರ್ಶ; ಮತ್ತೊಂದೆಡೆ ಆ ಆದರ್ಶಕ್ಕೆ ವಿರುದ್ಧವಾದ, ಜಗತ್ತಿನ ಭೋಗ 
ಭಾಗ್ಯಗಳ ಅಶಾಶ್ವತ ಸ್ಥಿತಿಯನ್ನು ಅರಿತು, ಶಾಶ್ವತವಾದ ಕೈವಲ ಸುಖಕ್ಕೆ "ಸೋಪಾನ 
ಗಳಾದ ಜ್ಞಾನ, 1 ಭಕ್ತಿ, ತ್ಯಾಗ, ವೈರಾಗ್ಯಗಳ ಪಥದಲ್ಲಿ ತನ್ನ ಬಾಳನ್ನು ನಡೆಯಿಸಬೇಕೆಂಬ 
ಆದರ್ಶ ಹೀಗೆ ವಿರುದ್ಧ ದಿಕ್ಕು ಗಳಲ್ಲಿ ನಿಂತ ಎರಡು ಆಬರ್ಶಗಳ. ಮಧ್ಯೆ ತುಯ್ಕುತ್ತಾ, 
ಚಾವುಂಡರಾಯನ ಬಾಳು ಸ ಪ್ರಿಯ ಅಗ್ನಿಕುಂಡದಲ್ಲಿ ಬೇಯುತ್ತಿತ್ತು. 

ಚಾವುಂಡರಾಯನ ಬಾಳನೇತ್ರದಿದುರು, ಮಹಾಕವಿಯ ಎರಡು ಮಹಾಕಾವ್ಯಗಳು 
ಕಡೆದು ನಿಲ್ಲಿಸಿದ ಎರಡು ಉಜ್ವಲ ಆದರ್ಶಗಳಲ್ಲಿ 'ನಿಜಾಧಿನಾಥನಾಹವದೋಳ್‌ 

ಅರಾತಿ ನಾಯಕರ ಪಟ್ಟನೆ ಪಾರಿಸಿ' ಜೋಳದಪಾಳಿಯನ್ನು ತೀರಿಸಿ, ತನ್ನ ಭುಜಬಲದ 
ಕೀರ್ತಿಯನ್ನು, ಸಮರಾಂಗಣದಲ್ಲಿ ಶತ್ರುಶವಾಕ್ಷರಗಳಿಂದ ಬರೆದು ಲೋಕಕ್ಕೆ ಸಾರುವ 
ಆದರ್ಶವನ್ನು ಸಾಧಿಸುವುದು, ಗಂಗ ದೊರೆಗಳ ಪ್ರಧಾನ ದಂಡನಾಯಕರ ವಂಶದಲ್ಲಿ 
ಜನಿಸಿದ ಚಾವುಂಡರಾಯನಿಗೆ ಕಷ್ಟದ ಕೆಲಸವಾಗಿರಲಿಲ್ಲ. ವಯಸ್ಸಿಗೆ ತಕ್ಕ ಹಾಗೆ ಮುಖದ 
ಮೇಲೆ ಮೀಸೆ ಬಂದಷ್ಟೇ ಸಹಜವಾಗಿ, ಸ್ಪಾ ಸ್ವಾಭಾವಿಕವಾಗಿ ಖಡ್ಗ ಆತನ ಕೈಗೆ ಬಂದಿತ್ತು. 
ಆ ಖಡ್ಗಕ್ಕೆ ಕ್ಷಣ ಕಾಲವೂ ವಿರಾಮವಿಲದಂಥ ರಾಜಕೀಯ ಪರಿಸ್ಥಿತಿಯೂ ಆತ 
ಕೋರದೆ. ಯ ಒದಗಿಬಂದಿತ್ತು. ರಾಷ್ಟ್ರಕೂಟ ಚಕ್ರವರ್ತಿ ಕೃ ಷದೇವನ ಅಖಂಡ 
ದಿಗ್ವಿಜಯದ ಆಳ್ವಿಕೆಯ ಕಾಲದಲ್ಲಿ ಇಪ್ಪತ್ತೆಂಟು ವರ್ಷಗಳ ಇಲ್ಲ ಅವಿಚ್ಛಿನ್ನವಾಗಿ, 
ವಿಜಯಶ್ರೀಯನ್ನು ತನ್ನ ಊಳಿಗದ ಹೆಣ್ಣಾಗಿ ಮಾಡಿಕೊಂಡು, ಗಂಗಾತಟದಿಂದ, 
ಸೇತುವಿನವರೆಗಿನ ಭೂಭಾಗವನ್ನು ಏಕೈಕ ಸಾಮ್ರಾಟನಾಗಿ ಆಳಿದ ಕ್ಷ ಕೃಷ್ಣಚಕ್ರವರ್ತಿಯ 
ಅಧಿಕಾರ ಕಾಲದಲ್ಲಿ ಹೇಗೆ ಸಾಮ್ರಾಟನ ಖಡ್ಗಕ್ಕಾಗಲಿ ಆತನ ಸಾಮಂತರ ಖಡ್ಗಕ್ಕಾಗಲಿ 
ವಿಶ್ರಾಂತಿ ಇರಲಿಲ್ಲವೋ ಹಾಗೇ ಆತನ ಬಳಿಕ ಪಟ್ಟಕ್ಕೆ ಬಂದ ಖೊಟ್ಟಿಗೆ ನಿತ ದರ್ಷನ 
ಕಾಲದಲ್ಲೂ ಯಾರ ಖಡಕ್ಕೂ ವಿಶ್ರಾಂತಿ ಇರಲಿಲ್ಲ. ದಿನನಿತ್ಯದ ಸಮರ ಪರಿಸ್ಥಿತಿಯಲ್ಲಿ 
ಸಾಮಂತರು, ದಂಡನಾಯಕರು "ತಮ್ಮ ಮನೆ, ಊರನ್ನು ಕಾಣುವುದು ಎಷ್ಟು 
ಅಪರೂಪವಾಗಿತ್ತೋ, ಅವರ ಖಡ್ಗಗಳು ಒರೆಯನ್ನು 'ಕಾಣುಪುಡೂ ಅಷ್ಟೇ 
ಅಪರೂಪವಾಗಿತ್ತು. 

ಆದರೆ ಆ ಎರಡು ಆಳ್ವಿಕೆಗಳಲ್ಲಿ ಎಷ್ಟು ವ್ಯತ್ಯಾಸ! ಎಷ್ಟು ಅಗಾಧ ಅಂತರ!! 

ಕೃಷ್ಣಚಕ್ರವರ್ತಿಯ ಖಡ್ಡದೃಷ್ಟಿ ಬೀಳುತ್ತಿದ್ದ ಹಾಗೇ, ಉದಯಸೂರ್ಯನನ್ನು 
ಕಂಡ ಗೂಬೆಗಳಂತೆ, ಇದ್ದಲ್ಲಿ ಟೇ ತಲೆಮರೆಸಿ ಅಡಗಿಸಿ ಕೊಳ್ಳುತ್ತಿದ್ದ ಸಾಮಂತರು, ಆತ 
ಸ್ಪರ್ಗವಾಸಿಯಾಗುತ್ತಿದ್ದ ಹಾಗೇ, ಮಂತ್ರವಿಮೋಃ ಚನವಾದ ಸ ರ್ಪಗಳಂತೆ ಹೆಡೆ ಬಿಚ್ಚಿ, 
ಸೂರ್ಯನಿಲ್ಲದ ಮುಗಿಲಿನಲ್ಲಿ ತಾವೇ ಮರಿಸೂರ್ಯರೆಂಬಂತೆ ಮೆರೆಯುವ ನಕ್ಷತ್ರಗಳ 
ಹಾಗೆ ಮೆರೆಯಲಾರಂಭಿಸಿದ್ದರು. ಕೃಷ್ಣದೇವನ ಕಾಲದಲ್ಲಿ ಸಾಮ್ರಾಜ್ಯವನ್ನು ಕಟ್ಟಲು 
ಶ್ರಮಿಸಿದ ಸಾಮಂತರೇ, ಇಂದು ಆ ಸಾಮ್ರಾಜ್ಯವನ್ನು ಹರಿದು ಹಂಚಿಹಾಕಿ ಮುರಿದು 
ಬೀಳಲಿದ್ದ ಮನೆಯ ಇಟ್ಟಿಗೆ, ಹೆಂಚುಗಳನ್ನು ಕದಿಯಲಿತ್ಲಿಸುವ ಪಿಶುಣರಂತಾಗಿ, 
ರಾಷ್ಟ್ರಕೂಟ ಚಕ್ರವರ್ತಿ, ಸಾಮಂತರನ್ನು ಪ್ರಭುವಾಗಿ ಆಳದೆ, ತನ್ನ ರಕ್ಷಣೆಗಾಗಿ, ಅವರನ್ನೇ 
ಆಶ್ರಯಿಸಬೇಕಾದ ಪರಿಸ್ಥಿತಿ ಬಂದಿತ್ತು. ಒಂದು ಕಾಲಕ್ಕೆ ಸಕಲ ಶೃಂಗಾರಕ್ಕೂ ನೆಲೆಯಾಗಿ, 
ಹೆಮ್ಮೆಗೆ ಕಾರಣವಾದ ದೇಹವೇ, ಅದನ್ನು ಧರಿಸಿದ ಕಾಲಿಗೆ ಕೊಂಚ ಪೆಟ್ಟಾದಾಗ 
ಅಸಹ್ಯ ಹೊರೆಯಾಗುವಂತೆ, ಹೆಮ್ಮೆ ಗೆ, ಕೀರ್ತಿಗೆ, ಅಚ್ಚರಿಗೆ ಕಾರಣವಾದ, ವಿಂಧ್ಯದ 
ದಕ್ಷಿಣ ಭಾಗವೆಲ್ಲವನ್ನೂ ವ್ಯಾಪಿಸಿದ ರಾಷ್ಟ್ರಕೂಟ ಮಹಾ ಸಾಮ್ರಾಜ್ಯ, ಇಂದು 
ದುರ್ಬಲನಾದ ರಾಷ್ಟ್ರಕೂಟ ಚಕ್ರವರ್ತಿಯ ಪಾಲಿಗೆ, ಅಪಾರ ಚಿಂತೆಗೆ, ಯಾವ 
ಗಳಿಗೆಯಲ್ಲಿ ಎತ್ತ ಕಡೆಯಿಂದ ಏನು ವಿಪತ್ತು ಬಂದೀತೋ ಎಂಬ ನಿತ್ಯಭೀತಿಗೆ 
ಕಾರಣವಾಗಿತ್ತು. ಯಾರ ಹೆಸರು ಕೇಳಿದರೆ, ಭರತಖಂಡಕ್ಕೆ ಭರತಖಂಡವೇ 
ಬಡುಗುತ್ತಿತ್ರೋ, ಅಂಥ ರಾಷ್ಟ್ರಕೂಟ ಚಕ್ರವರ್ತಿಯಿಂದು, ತಾನೇ ಭೀತಿಗೆ ಬೇಟೆಯ 
ಮೃಗವಾಗಿ ಬಾಳಬೇಕಾಗಿ ಬಂದಿತ್ತು. ಹಾಗಿದ್ದುದು ಹೀಗಾಗಬಹುದೆಂದು ಯಾರು 

ಕನಸು ಮನಸಿನಲ್ಲಿಯೂ ಊಹಿಸಲೂ ಸಾಧ್ಯವಿರಲಿಲ್ಲ. ಆದರೂ ಅಂಥ ಕಲ್ಪನಾತೀತ 
ವಾದ ದುಸ್ಥಿತಿ ರಾಷ್ಟ್ರಕೂಟ ಸಾಮ್ರಾಜ್ಯಕ್ಕೆ ಪ್ರಾಪ್ತವಾಗಿ, ಆ ರಾಜ್ಯದ ಹಿತೈಷಿಗಳು, 
ಯಾವ ಹೊತ್ತಿನಲ್ಲಿ ವಿನು ಬಂದೀತೋ ಭಾ ಹಗಲು ಹೊತ್ತಿನಲ್ಲಿರಲಿ, “ಇರುಳು 
ಮಲಗುವಾಗಲೂ, ಕತ್ತಿಯನ್ನು ತಮ್ಮ ಕೈಯಳತೆಯೊಳಗೆ ಇಟ್ಟುಕೊಂಡು ಬಾಳ 
ಬೇಕಾಗಿತ್ತು. ಆ ಕಾರಣಕ್ಕಾ ಗಿಯೇ, ಬೂತುಗದೊರೆ'ವ ಮೃತನಾದ ಆಘಾತವನ್ನೇ ಅಲ್ಲದೆ, 
ಅದಾದ ಒಂದು ವ ರ್ಷದಲ್ಲೇ ಪುಣಿಸೆಯ ಮರುಳ ದೊರೆಯ ಮರಣದ 2ನ 
ಅನುಭವಿಸಿ ಆ ಬಳಿಕ ಗಂಗ ಸಿಂಹಾಸನಕ್ಕೆ ಅಧಿಕಾರಿಯಾಗಿ ಬಂದ, ಆತನ ಸಹೋದರ 
ಮಾರಸಿಂಹದೇವ, ತನ್ನ ರಾಜ್ಯ-ಸಿಂಹಾಸನದ ಯೋಗಕ್ಷೇಮವನ್ನು ಮರೆತ, ತನ್ನೆಲ್ಲ 
ಸೇನೆಯೊಂದಿಗೆ, ತನ್ನ ರಾಜಧಾನಿ ತಲವನಪುರಕ್ಕೆ ಬಹುದೂರವಾದ, ರಾಷ್ಟ್ರಕೂಟ 
ರಾಜಧಾನಿ ಮಾನ್ಯಖೇಟದಲ್ಲಿ ವಾಸಿಸಬೇಕಾಗಿ ಬಂದಿತ್ತು. ರಾಷ್ಟ್ರ ಕೂಟ ಸಿಂಹಾಸನಕ್ಕೆ 
ಆ ರಕ್ಷಣೆ ಇದ್ದರೂ ಪರದಾಳಿಯ ಭೀತಿ ತಪ್ಪಿರಲಿಲ್ಲ. ಮಾನ 'ಖೇಟಿದಿಂದ ಹಾ! 
ದೇವ, ಗಂಗರಾಜ್ಯ ರಕ್ಷಣೆಯ ಭಾರವನ್ನು ಹೊತ್ತ ತನ್ನ ಸ ಸಹೋದರ ರಾಚಮಲ್ಲ 
ದೇವನಿಗೆ "ಇನ್ನೂ ರಾಷ್ಟ್ರಕೂಟ ಸಿಂಹಾಸನಕ್ಕೆ ಶತ್ರುದಾಳಿಯ ಭೀತಿ ತಪ್ಪಿಲ್ಲ. ಪರಮಾ 
ಸೀಯಕ. ಮಾನ್ಯಖೇಟದ ಮೇಲೆ ದಾಳಿ ಮಾಡಲು ಸ ಕಲ ಸಿದ್ಧತೆಗಳನ್ನು ಮಾಡಿಕೊಳ್ಳು 
ತ್ತಿದ್ದಾನೆಂದು ಬಾರ ಬಂದಿದೆ. ಚೇದಿಯ ಹೈಹಯರೂ ಅವನಿಗೆ ನೆರವಾಗಬಹುದು. 
ಆದುದರಿಂದ ಆ ಸುದ್ದಿ ಮೂಡಿಸಿದ ಭೀತಿ” ಸಂಪೂರ್ಣವಾಗಿ ತೊಲಗುವವರೆಗೂ, 
ನಾವು ಮಾನ್ಯ ಖೇಟವನ್ನು ಬಿಟ್ಟು ಬರಲು ವ್ಯವಧಾನವಿಲ್ಲ' ಎಂಬ ಸುದ್ದಿಯನ್ನು ಕಳಿಸಿದ್ದ. 
ಎಂತಲೇ ಆ ಸ ಸಮಯದಲ್ಲಿ ಗಂಗ ಸಿಂಹಾಸನದ ರಕ್ಷಣೆಯ ಭಾರ, ರಾಚಮಲ್ಪನಷ್ಟೇ, 
ಆತನಿಗಿಂತಲೂ ಮಿಗಿಲಾಗಿ ಅವರ ಪ್ರಧಾನ ಸೇನಾಧಿಪತಿಯಾದ ಚಾವುಂಡರಾಯನ 
ಮೇಲೆ ಬಿದ್ದಿತ್ತು. 

ಹೀಗೆ ಸುತ್ತಲೂ ಸಮರ ಭೀತಿ, ಕ್ಷೇಮ ಚಿಂತನೆಗಳು ತುಂಬಿದ ವಾತಾವರಣದಲ್ಲಿ 
ಚಾವುಂಡರಾಯ, ತನ್ನ ಕೂರಸಿಗೆ ಕಾಷಾಯಾಂಬರ ಉಡಿಸುವುದು ಸಾಧ್ಯವೆ ವೇ ಇರಲಿಲ್ಲ 
ವಾದುದರಿಂದ, “ವಿಕ್ರಮಾರ್ಜುನ ವಿಜಯ'' ಆತನ ಬಾಳಿನಲ್ಲಿ ಮೂಡಿಸಿದ 
ಆದರ್ಶವನ್ನು ಸಾಧಿಸುವುದು ಅತ್ಯಂತ ಸುಲಃ ಭವಾಗಿತ್ತು. ಅದಕ್ಕಾಗಿ: ಆತ ಹೆಚ್ಚು 
ಶ್ರಮಪಡಬೇಕಾದ ಅಗತ್ಯವಿರಲಿಲ್ಲ. 

ಆದರೆ, ಬಾಯೂ ವಾಚನ, ದಿನದಿನವೂ ಆತ ಬಾಳಿನಲ್ಲಿ ಕೆಣಕುತ್ತಿದ್ದ 
ತ್ಯಾಗ-ವೃರಾಗ್ಯ ಗಳ ಸವಾಲಿಗೆ ಮಾತ್ರ ಆತ ಪ್ರತ್ಯುತ್ತರ ಕೊಡಲು ಅವಕಾಶವಿರಲಿಲ್ಲ. 
ಅದು ದೂ ದ ಆಕರ್ಷಣೆಯಾಗಿಯೇ ಉಳಿಯಬೇಕಾಗಿ ಬಂದಿತ್ತು. 

ಅದರಂತೆಯೆ, ಆ ಮಹಾಕಾವ್ಯಗಳನ್ನು ಓದಿದಾಗ, ಅವನೊಳಗೆ ಮೊಗ್ಗಾಗಿದ್ದ 

ಸಾಹಿತ್ಯಸೃಷ್ಟಿ ಶಕ್ತಿ ಹೂವಾಗಿ ಅರಳಲು ಹಾರೈಸುತ್ತಿತ್ತು. ಆ ಕರೆಗೂ ಓಗೊಡಲಾಗದೆ 

ಸಫಲವಾಗದ ಬಯಕೆಯ ಉರಿಭಾರವನ್ನು ಹೊತ್ತು ಬಳಲುತ್ತಿತ್ತು. ಚಾವುಂಡರಾಯನ 
ಹೃದಯ. ಸ್ತಯಂ ಸೃಷ್ಟಿ ಕಾರ್ಯದಿಂದ ಪೂರ್ಣತಾತೃ ಪ್ರಿಯನ್ನು ಪಡೆಯಲಾಗದೆ ಆ 
ಬಯಕೆ, ಪ್ರ ಪ್ರಬಲವಾದ ಪ್ರತಿರೋಧವನ್ನೆದುರಿಸಿ, ನೇರವಾಗಿ ಹರಿಯಲಾಗದ ಪ್ರವಾಹ, 
ಎಡೆದೊರೆತ ಅಡ್ಡದಾರಿಯಲ್ಲಿ ಹರಿಯುವಂತೆ, ಕಾವ್ಯವಾಚನ, ಕವಿಜನ ಪ್ರೋತ್ಸಾಹ 

ಗಳಿಂದ ಆದಷ್ಟು ತೃಪ್ತಿ ಪಡೆಯುತ್ತಿತ್ತು. ಹಾಗೆ ಮಾಡುವಾಗ, ಹಿಂದೊಮ್ಮೆ ತನ್ನ 
ತಂದೆ ಹೇಳಿದ- "ಕಾವ್ಯರಚನೆ ಮಾಡಬಲ್ಲ ಪ್ರತಿಭೆ ಇರುವವರನ್ನು ಕಂಡು, ಗುರುತಿಸಿ, 
ಅವರನ್ನು ಆದರಿಸಿ, ಪೋಷಿಸಿ, ಅವರಿಂದ ಉತ್ಕೃಷ್ಟ ಕಾವ್ಯರಚನೆಯಾಗುವಂತೆ 
ಮಾಡುವುದೂ ಸರಸ್ವತಿಯ ಸೇವೆಯೇ' ಎಂಬ ಮಾತು ಅವನ ಹೃದಯಕ್ಕೆ ಅಷ್ಟಿಷ್ಟು 
ಸಮಾಧಾನಗಳು, ಕಾರ್ಗತ್ತಲಿನಲ್ಲಿ ಕಾಣುವ ಹಣತೆಯ ಕಿಡಿಬೆಳಕು, ಕತ್ತಲೆಯನ್ನು 
ಕದಲಿಸದೆ ಅದನ್ನು ಮತ್ತಷ್ಟು ಕಪ್ಪಾಗಿ ಮಾಡುವಂತೆ ಚಾವುಂಡರಾಯನ ಜೀವನದಲ್ಲಿಯ 
ಅತೃಪ್ತಿಯನ್ನು ದಿನದಿನಕ್ಕೆ ಬೆಳೆಸುತ್ತಿದ್ದುವು. 

ಹೀಗೆ ಆತನ ಬಾಳಿನಲ್ಲಿ ಅಂತರ್ವಾಹಿನಿಯಾಗಿ ಹರಿಯುತ್ತಿದ್ದ ಅತೃಪ್ತಿ, ಆ 
ದಿನ ಹಿಂದಿನ ರಾತ್ರಿಯ “ಆದಿಪುರಾಣ'ದ ವಾಚನದ ಪ್ರಚೋದನೆಯಿಂದ ಅತ್ಯಂತ 
ಪ್ರಬಲವಾಗಿ," ಆತನ ಮನೋಬುದ್ಧಿಗಳನ್ನೆಲ್ಲಾ ಆವರಿಸಿ, ಆತನ ಹೃದಯ 
ಉಮ್ಮಳಿಸುತ್ತಿತ್ತು. ಎಂಥದೋ ಕತ್ತಲ ಕಾರ್ಮೋಡದ ಮುತ್ತಿಗೆಯ ಭೀತಿಯಿಂದ 
ಬಳಲುತ್ತಿತ್ತು. ಆತನ ಮನೋದಿಗಂತ. 


೩ 


ಪಂಪಮಹಾಕವಿಯ "ಆದಿಪುರಾಣ”ವನ್ನು ಓದಿದಾಗ, ಚಂದ್ರೋದಯ 
ಸಮಯದ ಸಾಗರದಂತೆ ಪ್ರಕ್ಷುಬ್ಧವಾಗುತ್ತಿದ್ದ ಚಾವುಂಡರಾಯನ ಚಿತ್ತ, ಇಂದು 
ಹಿಂದೆಂದಿಗಿಂತಲೂ ಉಗ್ರವಾಗಿ, ತನ್ನ ಚಿತ್ರದುರ್ಗಕ್ಕೆ ಲಗ್ಗೆಹಾಕಿದ ಚಿಂತಾಸ್ಫೆನ್ಯವನ್ನು 
ಹಿಮ್ಮೆಟ್ಟಿಸಲು ದಾರಿಕಾಣದೆ, ತೊಲಲುತ್ತಾ, ಹಗಲು ಎದ್ದು ಮಾಡಿದ ಸ್ನಾನ, ಪೂಜೆ 
ಪಾರಾಯಣಗಳಿಂದಲೂ, ಮನಸ್ಸಿಗೆ ಅಲ್ಬಶಾಂತಿಯೂ ಲಭಿಸದೆ ಉಮ್ಮಳಿಸುತ್ತಾ, 
ದಿನದಂತೆ ಅರಮನೆಗೆ ಹೋಗಲೂ ಮನಸ್ಸಾಗದೆ, ತನ್ನ ಕರುಮಾಡದ ಚೌಪಳಿಗೆಯಲ್ಲಿ 
ಕುದಿಯುತ್ತ ಕುಳಿತಿದ್ದ ಚಾವುಂಡರಾಯ. 

ದಿನವೂ ಆ ವೇಳೆಗೆ ಅರಮನೆಗೋ, ಕಟಕಕಾರ್ಯಾಲಯಕ್ಕೋ ತೆರಳಿ 
ಉದ್ಯೋಗನಿರತನಾಗುತಿದ್ದ ಚಾವುಂಡರಾಯ, ಹೊರಗೆ ಹೋಗುವ ಉಡುಪು 
ಧರಿಸಿಯೂ, ಎಲ್ಲಿಯೂ ಹೋಗದೆ, ಏನೋ ಚಿಂತಿಸುತ್ತಾ ಕುಳಿರಿದ್ದುದನ್ನು ನೋಡಿದ 
ಆತನ ತಾಯಿ ಕಾಳಲಾದೇವಿ-- 

"ಅಣ್ಣ, ಈ ದಿನ ನಿನಗೇನೂ ಅರಮನೆಗೆ ಹೋಗುವ ಕೆಲಸವಿಲ್ಲವೆ?' 
ಎಂದು ಕೇಳಿದಳು. 

"ಕೆಲಸವೇನು, ಹೋದರೆ ಎಂಥದೋ ಇದ್ದೇ ಇರುತ್ತದೆ. ಆದರೆ ಈ ದಿನ 
ಏಕೋ ಮನೆ ಬಿಟ್ಟು ಹೊರಬೀಳಲೇ ಮನಸ್ಸಾಗುತ್ತಿಲ್ಲ ಅವ್ರಾ' 

-ಮನಸ್ಸಿನಷ್ಟೇ ಭಾರವಾದ ಭ್ಹನಿಯಲ್ಲಿ ಉತ್ತರ ಕೊಟ್ಟ ಚಾವುಂಡರಾಯ. 

"ಏಕೆ? ಅರಮನೆಯಲ್ಲಿ ನಿನ್ನ ಮನಸ್ಸಿಗೆ ಬೇಸರವಾಗುವಂಥದು ಏನಾದರೂ : 
ಆಯಿತೆ"? 

"ಊಹೂ, ಅರಮನೆಯಲ್ಲಿ ಅಂಥದೇನೂ ನಡೆಯಲು ಕಾರಣವೇ ಇಲ್ಲ. 
ಮಾರಸಿಂಹ ಪ್ರಭುಗಳು ನನ್ನಲ್ಲಿ ಎಷ್ಟು ಪ್ರೀತಿ ವಿಶ್ವಾಸವಿರಿಸಿದ್ದಾರೆಯೋ, ರಾಚಮಲ್ಲ 
ಪ್ರಭುಗಳೂ ನನ್ನಲ್ಲಿ ಅದೇ ಭಾವನೆಯನ್ನೇ ಇರಿಸಿದ್ದಾರೆ. ನನ್ನ ವಿಷಯದಲ್ಲಿ ಪ್ರಭು 
ಚಿತ್ತ ಪ್ರಸನ್ನವಾಗಿಗುವವರೆಗೂ, ಬೇಸರಗೊಳಿಸುವಂಥದಾವುದೂ ಅರಮನೆಯಲ್ಲಿ 
ನಡೆಯಲು ಇವಕಾಶವೇ ಇಲ್ಲ..' 

"ಹಾಗಿದ್ದರೆ, ಮಾನ್ಯಖೇಟದಿಂದೇನಾದರೂ ಅಂಥ ವಾರ್ತೆ ಬಂತೆ?' 

"ಅದು ಇಲ್ಲ 

"ಹಾಗಿದ್ದರೆ ಮತ್ತೆ ಬೇಸರಕ್ಕೇನು ಕಾರಣ ಅಣ್ಣ? ಅಕಾರಣ ಬೇಸರವೆಂದು 
ಪ್ರಭು ಸೇವೆಯಲ್ಲಿ ಅಲಕ್ಷ್ಯ ಮಾಡಿದರಾದೀತೇ? ಅರಸರ ಚಿತ್ತ ಗಾಳಿಗೊಡ್ಡಿದ ಸೊಡರಿನ 
ಹಾಗೆ; ಯಾವ ಗಳಿಗೆಯಲ್ಲಿ ಹೇಗಾದರೂ ಬಳು. ಬಹುದು. ಆದುದರಿಂದ ಅವರ 
ವಿಷಯದಲ್ಲಿ ಎಷ್ಟು ಎಚ್ಚರವಾಗಿದ್ದರೂ ಸಾಲದು ಅಣ್ಣ” | 

ಕಾಳಲಾದೇವಿ, ತಾನು ಹುಡುಗನೆಂಬಂತೆ ಹೇಳಿದ ಬುದ್ದಿವಾದದ ಮಾತನ್ನು 
ಕೇಳಿ, ಚಾವುಂಡರಾಯನಿಗೆ ನಗು ಬರುವ ಹಾಗಾಯಿತು. ಉಳಿದ ವೇಳೆಯಲ್ಲಾಗಿದ್ದರೆ- 

"ಅ-್ವಾ, ಜಿನದೇವಣ್ಣನಿಗೆ ಹೇಳುವ ಮಾತನ್ನು ನನಗೆ ಹೇಳುತ್ತಿದ್ದೀಯಾ 7 

-ಎಂದು ಹೇಳಿ ನಗುತ್ತಿದ್ದನೋ ಏನೋ! ಆದರೆ ಆ ದಿನ ಸರಳವಾಗಿ 
ನಗುವುದಕ್ಕೂ ಆಗದಷು ಮನಸ್ಸು ಭಾರವಾಗಿತ್ತು. ಎಂತಲೇ ತಾಯಿಯ ಮಾತು 
ಕೇಳಿ ನಗದೆ, ಮನಸ್ಸು "ಹಗುರವಾಗದೆ - 

"ಉಳಿದವರ ವಿಷಯದಲ್ಲಿ, ನೀನು ಹೇಳಿದಂತೆ ಗಾಳಿಗೊಡ್ಡಿದ ಸೊಡರಾದ 
ತುಜುಚಿತ್ರ, ನನ್ನ ಮಟ್ಟಿಗೆ ಮಾತ್ರ ಶಿಲಾಶೈಲದಂತೆ ಅಚಲವಾಗಿದೆ ಎಂಬ ನಂಬಿಕೆ 
ನನಗಿದೆ. ಅವ್ವಾ. ಅದೆಂದೂ ನನಗೆ ಯೋಚನೆಗೆ ಕಾರಣವಾಗಿಲ್ಲ: ಎಂದ 
ಗಂಭೀರವಾಗಿ. 

"ಅದಾವುದೂ ಅಲ್ಲವೆಂದರೆ, ಮತ್ತೇನು ಅಣ್ಣ?” 

"ನನ್ನ ಮನಸ್ಸೇ ಏಕೋ ದಿನದಿನಕ್ಕೆ ಸೀಸದ ಗುಂಡಿನಂತೆ ಭಾರವಾಗುತ್ತಿದೆ ಅವ್ಹಾ. 
ಎಂದೋ ಅತೃಪ್ತಿ ಏಕೋ ಇದುವರೆಗಿನ ನನ್ನ ಬಾಳೇ ಅಸಾರ್ಥಕವಾಯಿತು ಎಂಬ 
ಭಾವನೆ ನನ್ನಲ್ಲಿ ದಿನದ ಬಲಿಯುತ್ತಿದೆ. ಕಾರ್ಯತತ್ವರನಾಗಿ ಬಾಳಬೇಕಾದ ಕಾಲದಲ್ಲಿ, 
ಕಾರ್ಯ ವಿಮುಖನನ್ನಾಗಿ ಮಾಡುವ ಇಂಥ ಭಾವನೆಗೆ ಎಡೆಗೊಡಬಾರದು ವಾಡು. 
ಎಷ್ಟೋ ಬಾರಿ, ಅದನ್ನು ನನ್ನ ಮನದಿಂದ ದೂರ ಕೊಡಹಲು ಯತ್ನಿಸಿದ್ದೇನೆ. ಬೇರೆ 
ಯೋಚನೆಗಳಲ್ಲಿ ಅದನ್ನು " ಮರೆಯಲೆತ್ತಿಸಿದ್ದೇನೆ. ಆದರೆ, ಏನು ಮಾಡಿದರೂ, ಎತ್ತೆತ್ತ. ' 
ಹೊರಳಿದರೂ "ಈ ಭಾವನೆ ನನ್ನ ಬೆನ್ನು ಬಿಡದಿದೆ. ನೀನು ಬಂದಾಗಲೂ ಅದನ್ನೇ 
ಯೋಚಿಸುತ್ತಾ ಕುಳಿತಿದ್ದೆ.' 

ಚಾವುಂಡರಾಯ. ಆಡಿದ ಆ ಮಾತುಗಳ ಅಂತರಾಳದಲ್ಲಿ ತೆರೆ ತೂಗುತ್ತಿದ್ದ 
ಅಪಾರ ವ್ಯಥೆಯನ್ನು ಗುರುತಿಸಿದ ಕಾಳಲಾದೇವಿಯ ಮಾತೃಹೃದಯವು ನೊಂದು- 

"ಭಗವಂಜನ ಲೀಲೆಯೇ ಹೀಗೆ ಅಣ್ಣ. ಯೌವನದಲ್ಲಿ ಅತ್ಯಂತ ರುಚಿಕರ 
ಬಾಗಿದುದು, ಆ ಸ್ಥಿತಿ ತೀರಿದ ಬಳಿಕ ನಿಸ್ಲಾರವಾಗಿ, ಅಶಾಶ್ಚತವಾಗಿ ಕಂಡು, ಶಾಶ್ಚತ 


ಶಿಲ್ಪಶ್ರೀ ೩೫ 


ಸುಖದತ್ತ ನಮ್ಮ ಮನಸ್ಸು ಹಾರೈಸುವಂತೆ ಮಾಡುತ್ತಾನೆ. ನಿನಗೂ ಸಾಕಷ್ಟು 
ವಯಸ್ಸಾಯಿತಲ್ಲ. ಇನ್ನು ನಿನ್ನ ಬುದ್ದಿ "ಬೇರೆ ಕಡೆಗೆ ತಿರುಗಬೇಕು ಎಂದು ಪರಮಾತ್ಮ 
ಹೀಗೆ ಸೂಚನೆ "'ಕೊಡುತ್ತಿದ್ದಾನೆಂದು ಕಾಣುತ್ತದೆ... ಅಂದಹಾಗೆ.. ನೀನು ಶ್ರವಣ 
ಬೆಳುಗೊಳಕ್ಕೆ ಹೋಗಿಬಂದು. ಎಷ್ಟು ದಿನವಾಯಿತು?' ಎಂದು ಕೇಳಿದಳು. 

"ಈಚೆಗೆ ರಾಜಧಾನಿಯನ್ನು ಬಿಟ್ಟೇ ಕದಲದಂಥ ಪರಿಸ್ಥಿತಿಯೊದಗಿದೆಯಲ್ಲಾ. 
ಹೀಗಾಗಿ ಈ ಆರು ತಿಂಗಳಿಂದ ಒಂದು ಬಾರಿಯೂ ಅಲ್ಲಿಗೆ ಹೋಗಿ ಬರುವದಾಗಿಲ್ಲ' 

"ಪ್ರಭುಗಳನ್ನು ವಿಚಾರಿಸಿ, ಬಿಡುವಿದ್ದರೆ ಎರಡು ದಿನ ಅಲ್ಲಿಗೆ ಹೋಗಿ ಬಾ. 
ತೀರ್ಥಯಾತ್ರೆಯಿಂದ, ಗುರುಗಳ ದರ್ಶನದಿಂದ, ಅವರ ಉಪದೇಶ ಶ್ರವಣದಿಂದ, 
ನಿನ್ನ ಮನಸ್ಸಿಗಷ್ಟು ಶಾಂತಿ ದೊರಕಬಹಯದು.' 

ತಾಯಿ ಹೇಳಿದ ಆ ಮಾತನ್ನು ಕೇಳಿದ ಚಾವುಂಡರಾಯನಿಗೆ, ರಾಜಧಾನಿಯಲ್ಲಿ 
ಕುಳಿತು ಮೂಗುಬ್ಬಸಪಡುವುದಕ್ಕಿಂತಲೂ, ಎರಡು ದಿನ, ಆಕೆ ಹೇಳಿದ ಹಾಗೆ ಶ್ರವಣ 
ಬೆಳುಗೊಳಕ್ಕೆ ಹೋಗಿಬರುವುದು ಲೇಸೇನೊ ಎಂದೇ ತೋರಿತು ಆಕೆಯ ಮಾತಿನಿಂದ. 
ಶ್ರವಣಬೆಳುಗೊಳದ ನೆನಪಾದ ಚಾವುಂಡರಾಯನ ಸ್ಥಿತಿ. ಹುಲ್ಲುಗಾವಲಿನ ನೆನಪಾದ. 
ಗ ಸಹಬಂಧಿತ ಹಸುವಿನಂತಾಯಿತು. 

"ನೀನು ಹೇಳಿದುದು ನಿಜ ಅವ್ವಾ. ನನಗಾ ಯೋಚನೆಯೇ ಇತತ ಇವೊತ್ತೇ 
ಪ್ರಭುಗಳ ಅಪ್ಪಣೆ ಕೇಳುತ್ತೇನೆ. ಅವರ ಅಪ್ಪಣೆ ದೊರೆತರೆ, ನೀನೂ ಬಂದುಬಡು. 
ನಾಲ್ಕು ದಿನ ಹೋಗಿ, ತೀರ್ಥದರ್ಶನ ಮಾಡಿ, ಮನಸ್ಸು ತೊಳೆದುಕೊಂಡು ಬರೋಣ' 
ಎಂದು ಉತ್ಸಾಹದಿಂದ ಹೇಳಿದ. 

“ನಾವಾರೂ ಬೇಡ, ನೀನೊಬ್ಬನೇ ಹೋಗಿ ಬಾ 

“ಏಕವ್ವಾ, ನಿನಗೆ ಗುರುದರ್ಶನ ಮಾಡಲು ಇಚ್ಛೆಯಿಲ್ಲವೆ?' 

-ತನ್ನ ಉತ್ಸಾಹದ ಕರೆಗೆ ತಾಯಿ ಕೊಟ್ಟ ಪ್ರತ್ಯುತ್ತರವನ್ನು ಕೇಳಿ ಚಕಿತನಾಗಿ 
ಕೇಳಿದ ಚಾವುಂಡರಾಯ. 

"ಇಚ್ಛೆ ಇಲ್ಲದೆ ಉಂಟೆ ಹೆಣ್ಣ ಹಸಿದ ಮಗುವಿಗೆ ಹಾಲು ಬೇಕೇ ಎಂದು 
ಕೇಳಿದ ಹಾಗಿದೆ ನಿನ್ನ ಪ್ರಶ್ನೆ... 

"ಮತ್ತೆ?' 

“ನನಗೇನೋ ಅಲ್ಲಿಗೆ ಬರಲು ಮನಸ್ಸುಂಟು. ಆದರೆ, ಈಗಿನ ಪರಿಸ್ಥಿತಿ ಹೇಗಿದೆ 
ಯೆಂದು, ನೀನೇ ಎಷ್ಟೋ ಬಾರಿ ಹೇಳಿದೀಯಲ್ಲಾ ನೀನು ಯಾವ ಗಳಿಗೆಯಲ್ಲಿ 
ಎಲ್ಲಂದ ಕರೆ ಬಂದರೆ, ಅಲ್ಲಿಗೆ ಹೊರಡಲು ಸಿದ್ದವಾಗಿಯೇ ಇರಬೇಕು. ಕಾಂಡ 
ಈ "ಸಮಯದಲ್ಲಿ ನೀನು ಹಂಡಿರು ಮಕ್ಕಳನ್ನು, ನನ್ನಂಥ ಮುಪ್ಪಿನ ಮುದುಕಿಯನ್ನು 
ಜೊತೆ ಕಟ್ಟಿಕೊಂಡು ಯಾತ್ರೆಗೆ ಹೊರಟರೆ, "ಇಲ್ಲದ ತೊಡಕಾಗುತ್ತದೆ. ಆದ್ದರಿಂದ 
ನೀನೊಬ್ಬನೇ ಹೋಗಿ ಬಾ. ಅಲ್ಲದೆ... ಅಲ್ಲದೆ... ನನಗೆ ಇದೆಲ್ಲಕ್ಕಿಂತಲೂ ಬಹು 
ದೊಡ್ಡದಾದ ಆಸೆಯೊಂದಿದೆ ಅಣ್ಣ... 

"ಅದೇನವ್ವಾ, ನಿನ್ನಾಸೆ?' 


೩೬ ಶಿಲ್ಲಶ್ರೀ 


'ಪೌದೆನಪುದಲ್ಲಿ: ಭರತಚಕ್ರವರ್ತಿಯೇ ನಿರ್ಮಿಸಿದ, ಬಾಹುಬಲಿದೇವನ 
ವಿಗ್ರಹವಿದೆಯಂತಲ್ಲಾ.. 
"ಹೂ, ಹಾಗೆಂದು ನಾನೂ ಕೇಳಿದ್ದೇನೆ.' 
"ಅದೃಷ್ಟವದ್ದರೆ, ಒಮ್ಮೆ ಅಲ್ಲಿಗೆ ಹೋಗಿ, ಸ್ವಾಮಿಯನ್ನು ಕಣ್ಣಾರೆ ಕಂಡು, ಕೈಯಾರೆ 
ಪೂಜಿಸಿ ಬರಬೇಕೆಂದು ಆಸೆಯಿದೆ. ಅಣ್ಣಾ. ಅದೊಂದು ಬಿಟ್ಟರೆ, ನನಗೆ ಬೇರೆ ಯಾವ 
ಆಸೆಯೂ ಇಲ್ಲ. ನೋಡಬೇಕು, ಪರಮಾತ್ಮ ನನ್ನ "ಆಸೆಯನ್ನು ಯಾವಾಗ 
ನಡೆಸುತ್ತಾನೆ "ಏನೋ? ನಿನಗೆ ಈ ಗದ್ದಲವೆಲ್ಲಾ ತೀರಿ, ಬಿಡುವು ದೊರೆತರೆ, 
ಅಲ್ಲೀ ಯವರೆಗೂ ನಾನು ಉಸಿರು ಹಿಡಿದಿದ್ದರೆ, ಅದೊಂದು ಆಸೆಯನ್ನು ನಡೆಸಿಕೊಡು 
ಅಣ್ಣ. ಆಮೇಲೆ ನಿಶ್ಚಿತಳಾಗಿ ಗುರುಧ್ಯಾನ ಮಾಡುತ್ತಾ ಕಣ್ಣು ಮುಚ್ಚುತ್ತೇನೆ.' 
ಒಬಹುದಿಸೆದಿಂದಲೂ ತನ್ನ ಹೃದಯದಲ್ಲಿ ಮುಚ್ಚಿಟ್ಟುಕೊಂಡಿದ್ದ ಬಯಕೆಯನ್ನು 
ಪ್ರಕಟಿಸುತ್ತಾ ಹೇಳಿದಳು ಕಾಳಲಾದೇವಿ. 
ಎಂದೂ, ಇಂಥದು ತನಗೆ ಬೇಕು ಎಂದು ಕೇಳದ ತನ್ನ ತಾಯಿಯ ಹೃದಯ 
ದಲ್ಲೊಂದು ಆಸೆ ಗೂಡುಕಟ್ಟಿರುವುದನ್ನು ಕೇಳಿ ಚಾವುಂಡರಾಯನಿಗೆ "ಏನಾದರೂ 
ಮಾಡಿ ಅದನ್ನು ತೀರಿಸಿಯೇ ಬಿಡಬೇಕು. ಇಲ್ಲವಾದರೆ, ಆಕೆಗೆ ನಾನು ಮಗನಾಗಿ 
ಹುಟ್ಟಿದುದು ಸಾರ್ಥಕವಾಗುವುದಿಲ್ಲ' ಎನಿಸಿ- 
| "೫4 ಮೊದಲೇ ನನ್ನ ಮುಂದೆ ಈ ಮಾತು ಹೇಳಬಾರದಾಗಿತ್ತೇ ಅವ್ವಾ, ಈ 
ವೇಳೆಗೆ ನಿನ್ನ ಬಯಕೆಯನ್ನು ತೀರಿಸುತ್ತಿದ್ದೆ. ಆಯಿತು- ಈಗಲಾದರೂ : ಹೇಳಿದೆಯಲ್ಲ 
ಆದಷ್ಟು ಬೇಗ ನಿನಗೆ ಆ ತೀರ್ಥಯಾತ್ರೆ ಮಾಡಿಸಿ ನಾನೂ ಧನ್ಮಬೂಗುತ್ತೇನೆ' 
ಎಂದು. ಹೇಳಿದ. 
"ಅಷ್ಟು ಮಾಡು. ಬೇರೇನೂ ನಿನ್ನನ್ನು ಕೇಳುವುದಿಲ್ಲ, ನಿನ್ನ ಉಳಿದ ಕೆಲಸದಲ್ಲಿ 
ಇದನ್ನು ವ್‌ರೆತುಣಿದ ಜಟೇಡ' ಎಂದಳು 'ಕಾಳಲಾದೇವಿ. 
ಇಲ್ಲನ್ವ,. ಏನಾದರೂ ನಿನ್ನ ಮಾತನ್ನು ಭದ ಎಂದು ಹೇಳಿದ 
ಚಾವುಂಡರಾಯ. 
ಒಮ್ಮೆ ತನ್ನ ಬಯಕೆಯನ್ನು ಬಾಯಿಬಿಟ್ಟು ಆಡಿದ ಬಳಿಕ, ತನ್ನ ಮಗ ಅದನ್ನು 
ಮರೆಯದೆ, ಏನಾದರೂ ಮಾಡಿ ತೀರಿಸಿಯೇ ತೀರಿಸುತ್ತಾನೆ ಎಂಬ ನಂಬಿಕೆ, 
ಕಾಳಲಾದೇವಿಗೂ ಇತ್ತು. 


ತಾಯಿ ಬಾಯಿ ಬಿಟ್ಟು ಹೇಳಿದ ಆಕೆಯ ಬಯಕೆಯಂತೆಯೆ ಆಕೆ, “ಮನಶ್ಶಾಂತಿ 


ಗಳಿಸಲು ಒಮ್ಮೆ ಕ್ತ ಶ್ರನಣಬೆಳುಗೊಳಕ್ಕೆ ಹೋಗಿ ಬಾ' ಎಂದ ಮಾತೂ ಚಾವುಂಡರಾಯನ 
ಮನದಲ್ಲಿ ನಾಟಿತ:, ಹಾಗೆ ಮಾಡಿದರಾದರೂ, ಬೆಳಗುಳಕ್ಕೆ ಹೋಗಿ ಗುರುಗಳಾದ 
ಆಚಾರ್ಯ ನೇಮಿಚೆಂದ್ರರನ್ನು ಕಂಡು, ಅವರು ಊಡುವ ಜ್ಞಾನಸುಧೆಯನ್ನು ಹೀರುತ್ತಾ, 
ಅಲ್ಲಿಯ ಪ್ರಶಾಂತ ವಾತಾವರಣದಲ್ಲಿ ಏಡು ದಿನ ಕಳೆದು ಬಂದರೆ, ಚಿತ್ರಕಾಂತಿ 
ಲಭ್ಲವಾಗಬಹುರಿ:ದು, ಆ ದಿನವೇ, ರಾಚಮಲ್ಲ ಪೆರ್ಮಾಡಿಯನ್ನು ಕಂಡು, ತನ್ನ 
ಬಯಕೆಯನ್ನು ಅರಿಕೆ ಮಾಡಿದ. ಅದಕ್ಕೆ ಆತ- 


ಶಿಲ್ಪಶ್ರೀ ೩೭ 


"ನೀವು ಹೋಗಿಬರುವ ವಿಷಯದಲ್ಲಿ ನನಗೇನೂ ಅಭ್ಯಂತರವಿಲ್ಲ. ಆದರೆ ಅಣ್ಣ 
ನವರಿಂದ ಯಾರಾಗ ಏನು ಕರೆ ಬರುತ್ತದೆಯೋ ಏನೋ. ಆದ್ದರಿಂದ ಆದಷ್ಟು ಬೇಗ 
ಬಂದುಬಿಡಿ” ಎಂದು ಹೇಳಿ ಅನುಮತಿಯನ್ನು ನೀಡಿದ. 

ದೊರೆಯ ಅನುಮತಿಯನ್ನು ಪಡೆದು ತನ್ನ ಗೃಹಕ್ಕೆ ಹಿಂದಿರುಗಿ, ಶ್ರವಣ 
ಬೆಳುಗೊಳಕ್ಕೆ ಹೊರಡಲು ಸಿದ್ಧತೆಗಳನ್ನು ಮಾಡುತ್ತಿದ್ದಾಗ, ಚಾವುಂಡರಾಯನಿಗೆ 
ರನ್ನಮಯ್ಯನ ನೆನಪಾಗಿ, ಆತನನ್ನೂ ತನ್ನೊಂದಿಗೆ ಕರೆದೊಯ್ಯಬೇಕೆನಿಸಿ, ಆತನಿಗೆ 
ತನ್ನೊಂದಿಗೆ ಬರಲು ವ್ಯವಧಾನವಿದೆಯೋ ಇಲ್ಲವೋ ಎಂದು ತಿಳಿಯಲಿಕ್ಕಾಗಿ, ಆಳನ್ನು 
ಅಟ್ಟಿದ. 

ರನ್ನಮಯ್ಯನ ಮನೆಗೆ ಹೋದ ಆಳು, ಅನತಿಕಾಲದಲ್ಲಿ ಹಿಂದಿರುಗಿ ಬಂದು, 
ಆತ ಎಂದಾದರೂ, ಚಾವುಂಡರಾಯನ ಜೊತೆಯಲ್ಲಿ ಪ್ರಯಾಣ ಹೊರಡಲು 
ಸಿದ್ದವಾಗಿರುವ ವಾರ್ತೆಯನ್ನು ಹೇಳಿದ. 

ರನ್ನಮಯ್ಯ ತನ್ನ ಜೊತೆ ಬರಲು ಒಪ್ಪಿದುದನ್ನು ಕೇಳಿ, ಚಾವುಂಡಲಾಯನ 
ಪ್ರಯಾಣೋತ್ಸಾಹಕ್ಕೆ ರೆಕ್ಕೆ ಮೂಡಿದಂತಾಯಿತು. 


ಅ 


ಜಂವೂಡರಾಯನಿಗೆ ರನ್ನಮಯ್ಯನ ಪರಿಚಯವಾಗಿ ಹೆಚ್ಚು ದಿನಗಳೇನೂ 
ಆಗಿರಲಿಲ್ಲ; ಆತ ಚಾವುಂಡರಾಯನ ಆಶ್ರಯಕ್ಕೆ ಬಂದು ಕೆಲವು ಮಾಸಗಳು ಮಾತ್ರ 
ಆಗಿತ್ತು. ಆದರೆ ಆ ಅಲ್ಪಾವಧಿಯಲ್ಲೇ ಅವರೀರ್ವವಲ್ಲಿ, ಎಷ್ಟೋ ವರ್ಷಗಳ ಪರಿ?ಕಯ 
ವೆನ್ನುವಂಥ ನಿಕಟ ಮೈತ್ರಿ ಬೆಳೆದಿತ್ತು. 

ಅವರೀರ್ವರ ಆ ಮೈತ್ರಿ, ಅತ್ಯಂತ ಆಕಸ್ಮಿಕವಾಗಿ ಆರಂಭವಾಗಿತ್ತು. 

ರನ್ನಮಯ್ಯ, ಗಂಗವಾಡಿಯವನಲ್ಲ, ಬೆಳುಗಲಿ ಅಯ್ದೂರು ಪ್ರಾಂತಕ್ಕೆ ಸೇರಿದ 
ಜಂಬು ಕಂಡಿ ಎಪ್ಪತ್ತರ ಸೀಮೆಯ ಮುದುವೊಳಲು ಆತನ ಜನ್ಮಸ್ಥಳ. ಅವನ ತಂದೆ 
ಜಿನವಲ್ಲಭಯ್ಯ, ಮುದವೊಳಲಿನಲ್ಲಿ, ಬಳೆ ಮಾರಿಕೊಂಡು ಜೀವನ ಮಾಡುತ್ತಿದ್ದ 
ಬಡ ಜೈನ-ವೈಶ್ಯ. ಆತನ ನಾಲ್ಕನೆಯ ಮಗನಾದ ರನ್ನಮಯ್ಯನಲ್ಲಿ, ತನ್ನ ಹುಟ್ಟು 
ವಾತಾವರಣ ಪ್ರಭಾವಗಳನ್ನು he ವಿಲಕ್ಷಣವಾದ ಬಸ್‌ ಬುದ್ದಿ ಇದ್ದಿತು. 
ಎಂತಲೇ ಆತ ತನ್ನ ಅಣ್ಣಂದಿರಂತೆ, ಬಳೆ ಮಾರಿ ಹೊಟ್ಟೆ ಹೊರೆಯುವ ವೃತ್ತಿಯನ್ನು 
ಅವಲಂಬಿಸದೆ, ತನ್ನ ಸಾಹಸ ಬುದ್ದಿಯ ಪೂರ್ಣಪ್ರಕಾಶಕ್ಕೆ ಯುಕ್ತವಾದ. ಕ್ಷೇತ್ರ 
ಯಾವುದೆಂದು ಅರಸಿ, ತನಗೆ ಬಾಲ್ಗದಿಂದಲೂ ಒಗವಿದ್ದ ಶಕ್ತಿಯಿದೆ, ರಾಜ 
ಮನ್ನಣೆಯನ್ನು ಗಳಿಸಬಹುಬಾಗಿದ್ದ ಸಾಹಿತ್ಯಪ್ರಪಂಚದತ್ತ ತನ್ನ ದೃಷ್ಟಿಯನ್ನು ಹೊರಳಿಸಿದ. 
ಕಾವ್ಯರಚನೆಗೆ ಅಗತ್ಯವಾದ ಸಂಸ್ಕೃತ ಭಾಷೆ ವ್ಯಾಕರಣ, ಅಲಂಕಾರಶಾಸ್ತ್ರಗಳ ಅಭ್ಯಾಸ 
ಮಾಡಬೇಕೆಂದು ಪ್ರಯತ್ನಪಟ್ಟ. 

ಆದರೆ ವನ ಹುಟ್ಟೂರಾದ ಮುದವೊಳಲಿನಲ್ಲಿ ಅವನ ಪ್ರಯತ್ನಕ್ಕೆ ಯಶಸ್ಸು 


[A 


ಸಿಗುವುದಿರಲಿ, ತಕ್ಕ ಪ್ರೋತ್ಸಾಹ ಕೂಡ ದೊರೆಯಲಿಲ್ಲ. ರನ್ನಮಯ್ಯ ನನಗೆ. ಶಾಸ್ತ್ರಾಭ್ಯಾಸ 


೩೮ ಶಿಲ್ಪಶ್ರೀ 


ಮಾಡಿಸಿ' ಎಂದು ಬೇಡಿ ಹೋದ ಪಂಡಿತರು "ಕೊಂಡು ತಂದು, ಹೊತ್ತು ಮಾರಿ 
ಲಾಭಗಳಿಸಲು ಸಾಹಿತ್ಯವೇನು ಬಳೆಯ ಮಲಾರವೇ?' ಎಂದು ಹಾಸ್ಕ ಮಾಡಿದು 
ದಿರಲಿ, ನೆರೆಹೊರೆಯವರು "ಮಹಾಕವಿ ರತ್ನ' ಎಂದು ಆಡಿಕೊಂಡು ನಕ್ಕುದಿರಲಿ, 
ಅವನ ತಂಟಿತಾಯಿಗಳೇ, ಅವನ ಹುಟ್ಟು, ವಂಶಪರಂಪರಾಗತವಾದ ವೃತ್ತಿಯನ್ನು 
ನೆನಪಿಸಿ- “ನೆಲದಲ್ಲಿ ತೆವಳಲು ಹುಟ್ಟಿದ ಬಸವನಹುಳು, ಗರುಡನಂತೆ ಆಕಾಶದಲ್ಲಿ 
ಹಾರಲು ಯತ್ನಿಸಬಾರದು ಮಗು. ಅಂಥ ಪ್ರಯತ್ನ ನಗೆಗೀಡಾಗುವುದರಲ್ಲಿ 
ಪರ್ಯವಸಾನವಾಗುತ್ತದೆ' ಹ ಹೇಳಿ, ಒಂದು ರೀತಿಯಲ್ಲಿ ಹೆದರಿಸಿ ಅವನ 
ಬುದ್ದಿಯನ್ನು ತಿದ್ದಲು "ಯತ್ನಿಸಿ 

ಹೀಗೆ ಎಲ್ಲರೂ ತನ್ನ ಉತ್ಸಾಹಶಿಖಿಯ ಮೇಲೆ, ತಣ್ಣೀರೆರಚಿದರೂ ರನ್ನಮಯ್ಯ 
ನಿಗೆ ಮಾತ್ರ "ನಾನು ಮಲಾರ ಹೆ ಇಡ್ತು ಹೊಟ್ಟೆ ಹೊರೆಯಲು ಹುಟ್ಟಿದವನಲ್ಲ' ಎಂಬ 
ಆತ್ಮವಿಶ್ಚಾಸವಿತ್ತು. ಅಲ್ಲದೆ ಅವನ 'ಬಯಕ್ಕೆ, ಪರಪ್ರೇರಣೆಯಲ್ಪ ಪ್ರೋತ್ಸಾಹಗಳಿಂದಲೇ 
ಬೆಳೆಯುವ ಕ್ಷುದ್ರ ಬಂದಳಿಕೆಯಾಗಿರಲಿಲ್ಲ; ನೀರು, ಗೊಬ್ಬರವಿಲ್ಲದ ಗೋಡೆಯ 
ಬಿರುಕಿನಲ್ಲಿ ಹಕ್ಕಿಯ ಹಿಕ್ಕೆಯಾಗಿ ಬಿದ್ದರೂ, ಮಹಾವೃಕ್ಷವಾಗಿ ಬೆಳೆಯುವ ಅಶ್ವತ್ಥವೃಕ್ಷದ 
ಬೀಜದಂತಿತ್ತು. ಹಾಗಿದ್ದುದರಿಂದಲೇ, ತಾನಿದ್ದ ಎಡೆಯಲ್ಲಿ ಸುತ್ತಮುತ್ತ ಎಲ್ಲ 
ಕಡೆಯಿಂದಲೂ ಕೇಳಿಬರುತ್ತಿದ್ದ ಅಣಕ, ಕಟಕಿ, ನಿರುತ್ಸಾಹದ ಯಾವ ಮಾತುಗಳಿಗೂ, 
ತನ್ನ ಬಾಳ ಬಯಕೆಯನ್ನು ಬಲಿಗೊಡದೆ, ತನ್ನ ಆತ್ಮವಿಶ್ವಾಸದ ತೈಲವನ್ನೆರೆದು, ಆ 
ಕುಡಿಯನ್ನು ಕಾಪಾಡಿಕೊಂಡಿದ್ದ. ಆ ಜ್ಯೋತಿಯನ್ನು ಹಾಗೆ ಕಾಪಾಡಿಕೊಂಡೇ, ಅದನ್ನು 
ಜಗಜ್ಜೋತಿಯಾಗಿ ಬೆಳಗಿಸಲು ಎಲ್ಲಿಯಾದರೂ ಅವಕಾಶ ಸಿಕ್ಕೀತೇನೋ ಎಂದು 
ಪ್ರಯತ್ನಿಸಿದ. 

ಏನು ಪ್ರಯತ್ನ ಮಾಡಿದರೂ, ತನ್ನ ಹುಟ್ಟೂರಿನಲ್ಲಿ ತನ್ನ ಬಾಳಿನ ಏಕೈಕ 
ಬಯಕೆಯನ್ನು ಸ ಫಲಗೊಳಿಸಿಕೊಳ್ಳಲು ಅವಕಾಶ ದೊರಕದೆ, ಅದಕ್ಕೆ ಪ್ರತಿಯಾಗಿ, 
ಅದನ್ನು ಹೇಗಾದರೂ ನಂದಿಸುವ ಮಾತಾವರಣಿವೇ ಇದ್ದುದನ್ನು ಚರಿತ ರನ್ನಮಯ್ಯ, 
ತನ್ನೊಳಗಿದ್ದ ಇಚ್ಛಾವಲ್ಲರಿಗೆ ದೋಹದ ಕ್ರಿಯೆಯನ್ನು ಮಾಡಬಲ್ಲಂಥ ಊರು, ಜನ, 
ಎಲ್ಲಿರಬಹುದೆಂದು ಚಿಂತಿಸುತ್ತಾ, ಆ ಅರಸುವಿಕೆಯಲ್ಲೇ ತನ್ನ ಹುಟ್ಟೂರಾದ 
ಮುದುವೊಳಲನ್ನು ಬಿಟ್ಟು, ಬಂಕಾಪುರಕ್ಕೆ ಬಂದ. 

ಆ ಕಾಲಕ್ಕೆ ಕಾ ಬನವಾಸಿ ಹನ್ನೆರಡು ಸಾವಿರದ ರಾಜಧಾನಿಯಾಗಿದ್ದು 
ದಲ್ಲದೆ, ಜೈನಧರ್ಮ, ಸಂಸ್ಕೃತಿಯ ಕೇಂದ್ರವೂ ಆಗಿತ್ತು. ರಾಷ್ಟ್ರ ಕೂಟ ಇಮ್ಮಡಿ ಕೃಷ್ಣನ 
ಕಾಲದಲ್ಲಿ) “ಸಾಪ ನ ಉತ್ತರ ಭಾಗವನ್ನು ಗುಣಭದ್ರಾಚಾರ್ಯರು, | 
ಬಂಕಾಪುರದಲ್ಲಿ ತಮ್ಮ ಶಿಷ್ಯ ಲೋಕಾದಿತ.' ೈ ಕಟ್ಟಿಸಿದ ಚೌವ್ವೀಸತೀರ್ಥಂಕರ ಬಸದಿಯಲ್ಲಿ 
ಮುಗಿಸಿ, ಕೇವಲ ರಾಜಧಾನಿಯಾಗಿದ್ದ ಬಂಕಾಪುರಕ್ಕೆ "ಪುಣ್ಯಕ್ಷೇತ್ರದ ಸ್ವರೂಪವನ್ನು 
ತಂದುಕೊಟ್ಟಿದ್ದರು. ಗುಣಃ ಭದ್ರಾಚಾರ್ಯರ ನಂತರ ಆ ಪೀಠವನ್ನು ಅಲಂಕರಿಸಿದ 
ಗುರುಗಳೂ, ಕೇವಲ ಧರ್ಮ ಪಂಡಿತರೇ ಆಗಿಲ್ಲದೆ, ಸಾಹಿತ್ಯಶಾಸ್ತ್ರ ಕೋವಿದರೂ, 
ಸಾಹಿತ್ಯಾಭಿಮಾನಿಗಳೂ ಆಗಿದ್ದುದರಿಂದ, ಅವರ ಪ್ರಭಾವ, 'ಪೊತ್ಸಾಹದಿಂದಾಗಿ, 
ನೂರಾರು ಜನ ಪಂಡಿತರು, ದೇಶದ ನಾನಾ ಭಾಗದಿಂದ ಬಂದು ಬಂಕಾಪುರದಲ್ಲಿ 

ನೆಲಸಿದ್ದರು. ಇದರಿಂದಾಗಿ ಬಂಕಾಪುರ "ಪಂಡಿತ ಪುರಿ' ಎಂದು ಪ್ರಖ್ಯಾತವಾಗಿತ್ತು. 
ಬಂಕಾಪುರದ ಈ ಖ್ಯಾತಿಯೇ ರನ್ನಮಯ್ಯನನ್ನು ಅದರತ್ತ ಸೆಳೆಯಿತು. 

ರನ್ನಮಯ್ಯ ಬಂಕಾಪುರಕ್ಕೆ ಬಂದಾಗ, ಅಲ್ಲಿ ಆತನಿಗೆ ಯಾರ ಪರಿಚಯವೂ 
ಇರಲಿಲ್ಲ. ಮಶಿ ಬಿದ್ದು ಹೋಗಿ ಯಾರ ಪರಿಚಯವನ್ನಾದರೂ ಮಾಡಿಕೊಳ್ಳಲು 
ಅನುಕೂಲವಾದ ವಂಶಖ್ಯಾ ತಿಯೂ ಇರಲಿಲ್ಲ. ಆತನಲ್ಲಿದ್ದುದೆಲ್ಲಾ ಎಂಥ ಬಿರುಗಾಳಿಗೂ 
ತಲೆಬಾಗುವುದಿಲ್ಲ ಎನ್ನುವ ಅಜೇಯ ಆತ | ವಿಶ್ವಾಸವೊಂದೆ; ಮೈ ಅಳಿದರೂ ನಾನು 
ಅಳಿಯಲಾರೆನೆನ್ನುವ ಹೆಬ್ಬಯಕೆಯೊಂದೇ. ಅದನ್ನೇ ತನ್ನ ಮಾರ್ಗವನ್ನು ಬೆಳಗುವ 
ದೀವಿಗೆಯಾಗಿ, ಬಾಳ ಊರುಗೋಲಾಗಿ ಹಿಡಿದು, ಬಂಕಾಪುರಕ್ಕೆ ಬಂದಿದ್ದ ರನ್ನಮಯ್ಯ. 

ಯಾರ ಆಶ್ರಯವೂ ಇಲ್ಲದೆ ಬಂಕಾಪುರಕ್ಕೆ ಬಂದ ರನ್ನಮಯ್ಯ, ಅಲ್ಲಿಯ ಆಹಾರ 
ಸತ್ರವೊಂದರಲ್ಲಿ ಊಟಮಾಡಿ, ತನಗೆ ಯಾರಾದರೂ ನೆಲೆ ನೀಡುವರೇನೋ ಎಂದು 
ಅರಸುತ್ತಾ, ಒಂದು ದಿನ ಚೌವ್ವೀಸತೀರ್ಥಂಕರ ಬಸದಿಯಲ್ಲಿ ನಡೆಯುತ್ತಿದ್ದ ಅಜಿತಸೇನಾ 
ಚಾರ್ಯರ ಪ್ರವಚನವನ್ನು ಕೇಳಲೆಂದು ಹೋಗಿ ಕುಳಿತಿದ್ದಾಗ, ತಮ್ಮ ಪ್ರವಚನವನ್ನು 
ತದೇಕಚಿತ್ತದಿಂದ ಆಲಿಸುತ್ತಿದ್ದ ರನ್ನಮಯ್ಯನತ್ತ, ಆಕಸ್ಮಿಕವಾಗಿ ಆಚಾರ್ಯರ ದೃಷ್ಟಿ 
ಹೊರಳಿತು. 

ಮೈಯೆಲ್ಲಾ ಕಿವಿಯಾದಂತೆ, ಏಕಾಗ್ರಚಿತ್ತದಿಂದ ತನ ೈಯನಾಗಿ ಪ್ರವಚನವನ್ನು 
ಕೇಳುತ್ತಿದ್ದ 5 ರನ್ನಮಯ್ಯನ ಮುಖ, ಆ ಮುಖದ ಗೆರೆಗೆರೆಯಲ್ಲಿ ಜ್ಞಾನಾಮೃತಪ ತಪಾನಾ 
ಸಕ್ತಿಯಿಂದ ಅರ್ಧ ನಿಮೀಲಿತವಾಗಿ೦ ) ನೇತ್ರಗಳಲ್ಲಿ ಎದ್ದು ಕಾಣುತ್ತಿದ್ದ ಭಾವತೀವ್ರತೆ, 
ಅಜಿತಸೇನಾಚಾರ್ಯರ ದೃಷ್ಟಿಯನ್ನು "ಆಕರ್ಷಿಸಿ, ಅದು "ಎರಡು ಗಳಿಗೆ ಆ ಮುಖದ 
ಮೇಲೆ ನಿಲ್ಲುವಂತೆ ಮಾಡಿತು. ಹಾಗೆ ನಿಂತು ನೋಡಿದಾಗ, ಆ ಮುಖದಲ್ಲೇನೊ 
ವಿಶೇಷ ಶಕ್ತಿ ವಿಚಿತ್ರ ಆಕರ್ಷಣೆಯಿರುವಂತೆ ಭಾಸವಾಗಿ, ಅಪರಿಚಿತನಾದ ಆ ತರುಣ 
ಯಾರೋ ತಿಳಿಯಬೇಕೆಂಬ ಕುತೂಹಲ ಮೂಡಿತು. ಎಂತಲೇ ಪ್ರವಚನ ಮುಗಿಯುತ್ತಿದ್ದ 
ಹಾಗೇ ತಮ ಮ ಶಿಷ್ಕರಕೊಬ್ಬರಿಗೆ, ಶ್ರೋತ್ಸೃವೃಂದದ ಮಧ್ಯದಲ್ಲಿ ಕುಳಿತಿದ್ದ ರನ್ನಮಯ ವನ್ನು 
ತೋರಿಸಿ- 

"ಪೂಜಾಕಾರ್ಯವೆಲ್ಲವೂ ಮುಗಿದ ಬಳಿಕ ಆತನನ್ನು ನಮ್ಮ ಬಳಿಗೆ ಕರೆತನ್ನಿ' 
ಎಂದು ಅಪ್ಪಣೆ ಮಾಡಿದರು. 

ಅದರಂತೆಯೇ ಪ್ರವಚನಾನಂತರ, ಇಂದ್ರರು, ನೆರೆದ ಶ್ರೋತೃಗಳಿಗೆ ತೀರ್ಥ 
ಪ್ರಸಾದಗಳನ್ನು ವಿನಿಯೋಗಿಸುತ್ತಿದ್ದ ಸಮಯದಲ್ಲಿ ಅಜಿತಸೇನಾಚಾರ್ಯರ ಶಿಷ್ಕರು, 
ರನ್ನಮಯ್ಯನ ಬಳಿಗೆ ಹೋಗಿ- 

“ಗುರುಗಳು ನಿಮ್ಮನ್ನು ನೋಡಬೇಕೆನ್ನುತ್ತಾರೆ, ಬನ್ನಿ' ಎಂದು ಹೇಳಿ ಕರೆದರು. 

ಅಜಿತಸೇನಾಚಾರ್ಯರು ತನ್ನನ್ನು ಕಾಣಬಯಸಿದ್ದಾರೆ ಎಂಬದನ್ನು ಕೇಳಿಯೇ 
ರನ್ನಮಯ್ಯನಿಗೆ ರೋಮಾಂಚನವಾಯಿತು. ಒಂದು ಕ್ಷಣಕಾಲ ಆ ಭಾವವಿದ್ದು 
ಮರುಗಳಿಗೆಯೇ "ಗುರುಗಳು ಯಾರನ್ನು ನೋಡಬಯಸಿದರೋ, ಶಿಷ್ಕರು ತಪ್ಪ ಮಾಡಿ 
ನನ್ನನ್ನು ಕರೆಯುತ್ತಿರುವರೇನೋ? ?' ಎಂದು ಅನುಮಾನವಾಗಿ-- 

"ಗುಣ ಗಳು ನನ್ನೇ ನೋಡಬೇಕೆಂದ ಹೇಳಿದರೇ?' ಎಂದು ಕೇಳಿದ. 

"ನಿಜ, ನಿಮ್ಮ.ೀ' 

—ಶಿಇಸಿರು ಹೇಳಿದರು. 

ನಾನವರಿಗೆ, ಈ ಊರಿಗೆ ತೀರಾ ಅಪರಿಚಿತ... 

"ಅದು ಹೇಗೋ ನಮಗೆ ತಿಳಿಯದು. ಆದರೂ ನಿಮ್ಮನ್ನು ನೋಡಬೇಕು 
ಎಂದರು...' 

"ಹಾಗಿದ್ದರೆ ಮಹಾಪ್ರಸಾದ. ಬರುತ್ತೇನೆ' 

-ಎಂದು ಹೇಳಿ ರನ್ನಮಯ್ಯ, ಶಿಷ್ಕರನ್ನು ಹಿಂಬಾಲಿಸಿ, ಅಜಿತಸೇನಾಚಾರ್ಯ 
ರನ್ನು ಕಾಣಲು ಅವರಿದ್ದ ಕಡೆಗೆ ಸ 

ಶಿಷ್ಠರೊಂದಿಗೆ ಗ್‌ ತಮಗೆ ದೀರ್ಫದಂಡ ಪ್ರಣಾಮ ನ ತಮ್ಮಿದಿರಿನಲ್ಲಿ 

ಕೈಕಟ್ಟಿ ನಿಂತ ರನ್ನಮಯ್ಯನನ್ನು ಏನೆಂದೂ ಮಾತನಾಡಿಸದೆ, ಕ್ಷಣಕಾಲ ಹನನ ಸಧನ ನಿ 
ಆತನ ಮುಖವಣ್ಣೀ ದಿಟ್ಟಿಸಿ ನೋಡಿದರು, ಅಜಿತಸೇನಾಚಾರ್ಯರು. 

ಹಾಗೆ ನೋಡಿದಾಗ, ಆ ಗಡುಸಾದ, ಒರಟು ಶಿಲೆಯಲ್ಲಿ ಸುಂದರವಾಗಿ 
ನಿರ್ಮಿಸಿದಂತಿದ್ದ ಗಂಡುಮುಖ, ವಿಶಾಲವಾದ ಫಾಲ, ನೀಳವಾದ ತುದಿಯಲ್ಲಿ 
ನಸುಬಾಗಿದ ವೆ: ನಚಾದ ಮೂಗು, ಹೊತ್ತಿಸಿದ ದೀವಿಗೆಗಳಂತೆ ಉರಿಯುತ್ತಿದ್ದ 
ಗಳು, ನೋಕುವವರಿಗೆ ಸವಾಲು ಹಾಕುವಂತೆ ಕೊಂಚ ಮುಂದುಬ್ಬಿದ ಗಲ್ಲಗಳಲ್ಪಿ 
ಪ್ರಚಂಡ ಆತ್ಮವಿಶ್ವಾಸವೇ ಜೀವವಾಗಿ ಕಳಕಳಿಸುತ್ತಿರುರಂತೆ ಕಂಡೆ, "ಇದು 
ಮಹತ್ಕಾರ್ಯ ಕಾಧಿಸುವ ಲಕ್ಷಣವುಳ್ಳ ಮುಖ' ಎನಿಸಿ, ಆ ಭಾವನೆಯಲ್ಲೇ 
ರನ್ನಮಯ್ಯನನ್ನು- . 

"ನಿಮ್ಮ ಹುಸರೇನು?' ಎಂದು ಕೇಳಿದರು. 

"ರನ್ನಮಗ್‌” , ಎ 

ಉತ್ತರ ಕೆ. $3 ಧ್ವನಿಯೂ ಆ ಮುಖದಷ್ಟೇ ಗುಂಡಾಗಿತ್ತ; ಅದೇ ಆತ್ಮ ವಿಶ್ವಾಸವೇ 
ಆ ಮಾತಿನಲ್ಲೂ ತುಂಬು ತುಳುಕುತ್ತಿತ್ತು. 

"ಊರು... ' 

"ಜಂಬುಖ' ಡಿ ಸೀನುಯ ಮುದುವೊಳಲು. 

“ಇಲ್ಲಿಗೆ ಬ ದದ್ದು...?' 

"ವಿದ್ಕಾಪೇಕೆ ಯಿಂದ." 

ಆ ಉತ್ತರನ ನ್ನು ಕೇಳಿ ಅಜಿತಸೇನಾಚಾರ್ಯರು ಮತ್ತೊಮ್ಮೆ ಆತನ ಮುಖವನ್ನು 
ನೋಡಿದರು. ಆ ಮುಖದಿಂದ ಆತನ ವಯಸ್ಸು ಹದಿನೆಂಟಕ್ಕಿಂತಲೂ ಕಡಿಮೆ 
ಇರಲಾರದ ಎಂ: ೨ ತೋರಿತು. ಜೀವನದಲ್ಲಿ, ವಿದ್ಯೆಯಲ್ಲದೆ, ಬೇರೆ ಬಯಕೆಗಳು 
ಮನ ಸೆಳೆಯಬೇ ಇದ ಪ್ರಾಯದಲ್ಲಿ, ಆತ, ಬಂಕಾಪುರಕ್ಕೆ ವಿದ್ಯಾರ್ಜನೆಗಾಗಿ 
ಬಂದಿರುವುದನ್ನು “೪ ಅವರಿಗೆ ಆಶ್ಚರ್ಯವಾಗಿ, ಕೇಳಿದರು- 

"ಈ ವಯಸ್ಸಿನಲ್ಲಿ.. ವಿದ್ಯಾರ್ಜನೆಯ ಚಪಲವೇ?' 

ಆ ಮಾತು ಕೇಳಿ ರನ್ನಮಯ್ಯ, ಅವರ ಮಾತಿನಲ್ಲಿ ಅಪಹಾಸ್ಯವೇನಾದರೂ 
ಹುದುಗಿದೆಯೇನೋ ಎಂಬಂತೆ, ತೀಕ್ಷ್ಣವಾದ ನೋಟದಿಂದ ಅವರ ಮುಖ ನೋಡಿ- 

"ಗುರುಗಳು ನನ್ನ ಮಾತನ್ನು ತಪ್ಪಾಗಿ ತಿಳಿದಿರುವಂತಿದೆ. ನನಗಿರುವುದು 
ವಿದ್ಯಾರ್ಜನೆಯ ಚಪಲವಲ್ಲ, ಉತ್ಕಟವಾದ ಬಯಕೆ' 

-ಎಂದು ವಿನಯ ತುಂಬಿದ್ದರೂ, ಬಿಗಿಯಾಗಿ ಹೇಳಿದ. 

"ಬಯಕೆ ಎಂದೇ ಕರೆಯಿರಿ. ಹಾಗೂ ಅದಕ್ಕೆ ತಕ್ಕ ವಯಸ್ಸೇ ನಿಮ್ಮದು?' 

"ವಿದ್ಯೆ ವಯಸ್ಸಿನ ಮಿತಿಯಿಂದ ನಿರ್ಬಂಧಿತವಾದುದೆ?' 

"ಯಾವುದಕ್ಕೆ ತಾನೇ ನಿಯಮ ನಿರ್ಬಂಧವಿಲ್ಲ? ಮುದಿಗಣ್ಣಿಗೆ ಅಂಜನ 
ಶೋಭಿಸುತ್ತದೆಯೇ? ವಯಸ್ಸಿನ ಒಂದೊಂದು ಅವಸ್ಥೆಯಲ್ಲಿ ಒಂದೊಂದು ಬಗೆಯ 
ಬಯಕೆ ಯುಕ್ತವೆನಿಸುತ್ತದೆ. ಸ್ನಾನ ಸಮಯದಲ್ಲಿ ಪಟ್ಟೆಯುಡುಪು, ಚಕ್ರವರ್ತಿಗಾದರೂ 
ಒಪ್ಪುವುದಿಲ್ಲ, ಅಪಹಾಸ ಕ್ಕೆ ಕಾರಣವಾಗುತ್ತದೆ ಅಲ್ಲವೇ?' 

-ಬಹು ನಯವಾಗಿ ಕೇಳಿದರು ಅಜಿತಸೇನಾಚಾರ್ಯರು. 

"ಗುರುಗಳು ನನ್ನ ಅವಿನಯರನ್ನು ಮನ್ನಿಸಬೇಕು- ನಾನು ಹಾಗೇ ತಿಳಿದಿಲ್ಲ. 

"ಮತ್ತೆ ಹೇಗೆ ತಿಳಿದಿದ್ದೀರಿ?' 

"ಉಳಿದೆಲ್ಲವೂ ವಮೋದ್ಭಷ್ಟಿಯಿಂದ ಸೀಮಿತವಾಗಿರಬಹುದು. ಆದರೆ, ವಿದ್ಯೆಗೆ 
ಮುಖ್ಯವಾದುದು ಮೈಯಲ್ಲ, ಮನಸ್ಸು. ಅದಕ್ಕೆ ಜ್ಞಾನಾರ್ಜನೆಯ ಆಸಕ್ತಿಯಿದ್ದರೆ ಆಗದು. 
ಮೈಯ ಮುಪ್ಪನ್ನು ಹಿಂದೊತ್ತಿ, ತನ್ನ ಯೌವನವನ್ನು ಕಾಪಾಡಿಕೊಳ್ಳುತ್ತದೆ ಎಂದು 
ನಾನು ಅಂದುಕೊಂಡಿದ್ದೇನೆ. 

"ಅಂದರೆ-ನಿಮ್ಮ ದೇಹದ ವಯಸ್ಸನ್ನು ಹಿಮ್ಮೆಟ್ಟಿಸುವಷ್ಟು ತೀವ್ರವಾದ ಜ್ಞಾನತೃಷೆ 
ನಿಮಗಿದೆಯೇ?' 

“ಅದೇ ನನ್ನ ಬಾಳಿನ ಬೆನ್ನೆಲುಬು.' 

"ಹಾಗಿದ್ದರೆ ಇಷ್ಟು ದಿನ ಆ ಬುದ್ಧಿಯಾವ ಹುಲ್ಲುಗಾವಲಿನಲ್ಲಿ ಮೇಯುತ್ತಿತ್ತು?' 

-ತನ್ನ ಪ್ರಶ್ನೆಗಳಿಗೆ ರನ್ನಮಯ್ಯ ಕೊಡುತ್ತಿದ್ದ, ಸವಾಲಿಗೆ ಜವಾಬು ಹೇಳುವ 
ರೀತಿಯನ್ನು ನವಿರಾಗಿ ಹಂಗಿಸುವಂತೆ ಕೇಳಿದರು, ಅಜಿತಸೇನಾಚಾರ್ಯರು. 

"ಈ ಬಯಕೆಯ ನಂದನದಲ್ಲಿಯೇ.' 

"ಮೊದಲಿನಿಂದಲೂ ಇದೇ ದೃಷ್ಟಿಯಿದ್ದರೆ, ಇಷ್ಟು ತಡವೇಕಾಯಿತು?' 

"ಹುಟ್ಟು, ಪರಿಸರ, ಹಿರಿಯರ ಅಂಧಶ್ರದ್ಧೆಗಳನ್ನು ಕಡಿದು ಹೊರಬರಲು, ಇಷ್ಟ 
ದಿನಗಳಾಗಬೇಕಾಯಿತು.' 

"ಅಂದರೆ...?' 

ಅಜಿತಸೇನಾಚಾರ್ಯರ ಆ ಪ್ರಶ್ನೆಗೆ ಉತ್ತರವಾಗಿ ರನ್ನಮಯ್ಯ ಸೂಕ್ಷ್ಮವಾಗಿ 
ತನ್ನ ಜೀವನ ಕಥೆಯನ್ನು ವಿವರಿಸಿ- 

"ಆ ಹುಟ್ಟು, ನನಗಿಷ್ಟು ದಿನ, ನನ್ನ ಬಯಕೆಯನ್ನು ಸಫಲಗೊಳಿಸಲು 
ಅಡ್ಡಿಯಾಗಿತ್ತು” ಎಂದು ಹೇಳಿದ. 

“ಅಂದರೆ, ನಿಮ್ಮ ಹುಟ್ಟಿನ ಬಗ್ಗೆಯೇ ನಿಮಗೆ ಆಕ್ರೋಶವಿದೆಯೆನ್ನಿ...' 

-ಕೊಂಚ ತೀವ್ರವಾದ ಧ್ವನಿಯಲ್ಲಿ ಕೇಳಿದರು ಅಜಿತಸೇನಾಚಾರ್ಯರು, 

ಇಲ್ಲ, ಗುರುದೇವ.' 

"ಮತ್ತೆ | 

"ನನ್ನ ಹುಟ್ಟಿನ ಬಗ್ಗೆ ನನಗೆ ಆಕ್ರೋಶವಾಗಲಿ, ಅದು ಕೀಳೆಂಬ ಭಾವನೆಯಾಗಲಿ 
ನನಗಿಲ್ಲ. ಆದರೆ ಹುಟ್ಟೇ "ಬಾಳಿನ ಸಕಲ ಬಯಕೆಗಳ ನಿರ್ಣಯಕ ಶಕ್ತಿ ಎಂಬ ರೂಢಿ 
ಮೌಢ್ಯದ ಬಗ್ಗೆ ನನಗೆ ಅಸಂತ ೈಪ್ರಿಯಿದೆ. ಹುಟ್ಟು ದೈವಾಯತ್‌, ಬಯಕೆ ಪುರುಷಾಯತ್ತ. 
ಅಲ್ಪ ಸಂತೃಪ್ತಿ ಪುರುಷ ಜನ್ಮ ಗ ಅಪಮಾನಕರವೆಂದೇ ನಾನು ನಂಬಿದ್ದೇನೆ.’ 

"ಅಂತೂ ದೈವ ಸ ಹುಟ್ಟಿನ ಸಂಕಲೆಯನ್ನು ಮಾನವ ಮಂಯಬಹದು 
ಎಂದಲ್ಲವೇ ನಿಮ್ಮ ನಂಬಿಕೆ?' 

“ಅಹುದು ಗುರುದೇವ. ಆತ ವಿಶ್ವಾಸ, ಸಾಧನಾಶಕ್ತಿಯಿದ್ದರೆ, ಯಾವುದೂ 
ಅಸಾಧ್ಯವಲ್ಲವೆಂದೇ ನನ್ನ ನಂಬಿಕೆ- ಅವಕ್ಕೆ ಏನೂ ಬೆಲೆ ಇಲ್ಲವೆಂದು ತಿಳಿದ ದಿನ, 
ವಿಷ ಕುಡಿದು ಪ್ರಾಣ ಬಿಡಲೂ ನಾನು ಸದ್ಧವಾಗಿದ್ದೇನೆ'. 

-ಖಚಿತ ನಿರ್ಧಾರ ತುಂಬಿ ತುಳುಕುವ ಧ್ವನಿಯಲ್ಲಿ ಹೇಳಿದ ರನ್ನಮಯ್ಯ. 

ಆ ಮಾತುಗಳಲ್ಲಿ ಒಣಪೌರುಷದ ಪ್ರದರ್ಶನವಾಗಲಿ, ಶುಷ್ಕ ಸಾರಾ 
ಇದಿರು ವಾದಿಸಬೇಕೆನ್ನುವ ಒರಟು ಉದ್ದಟತನವಾಗಲಿ ಇರದೆ, ಒರೆಗಿಟ್ಟು ಉಜ್ಜದಾಗ 
ಮತ್ತಷ್ಟು ಥಳಥಳಿಸುವ ಸತ್ಯಸುವರ್ಣದ ಕಾಂತಿಯಿದ್ದುದು ಅರಿವಾಗಿ, ಅಜಿತ 
ಸೇನಾಚಾರ್ಯರ ಹೃದಯ ಆ ಮಾತುಗಳಿಂದ ಸಂತೋಷಿಸಿ- 

"ಅಂತೂ ವಿದಾ ್ಯರ್ಜನೆಯ ಬಗ್ಗೆ ನಿಮಗಷ್ಟು ಉತ್ಕಟೇಚ್ಛೆಯಿದೆ' ಎಂದರು. 

"ಅಹುದು ಗುರುದೇವ. 

"ದ್ರ್ಯ ವಿದ್ಯಾರ್ಜನೆಯ ಉದ್ದೇಶವೇನು?' 

"ಸಾಹಿತ್ಕಾಭ್ಯಾಸ, ಕಾವ್ಯರಚನೆ.' 

"ಅಶನವಸನಾರ್ಜನೆಗೆ ಅದು ಮತ್ತೊಂದು ಹೆಸರೇ?’ 

ಮತ್ತೊಮ್ಮೆ ಕೆಣಕಿ ಕೇಳಿದರು ಅಜಿತಸೇನಾಚಾರ್ಯರು. | 

"ನಾನು ಅಂಥ ಕ್ಷುಲ್ಲಕನೆಂದು ಗುರುಗಳು ತಿಳಿದಿರುವುದಾದರೆ ನಾನೇನೂ 
ಹೇಳಲಾರೆ.' 

“ಅಂದರೆ... ಅಶನ, ವಸನಗಳ ಅಪೇಕ್ಷೆಯೇ ನಿಮಗಿಲ್ಲವೆ?' 

“ಇದೆ. ಇಲ್ಲವೆಂದಲ್ಲಿ ನಾನು ಅನ ್ರತವಾಡುವ ಶುನಕನಾದೇನು. ಈ ಅಪೇಕ್ಷೆಯೂ 
ಇದೆ, ಮನುಷ್ಯ ಗಳಿಸಬದುದಾದುದೆಲ್ಲವನ್ನೂ ಗಳಿಸಿ, ತೋರು ಸಾಧಿಸಿ, ಕವಿ 
ಚಕ್ರವರ್ತಿ ಎನಿಸಿಕೊಂಡು ಮೆರೆಯಬೇಕೆಂದೂ ಬಯಕೆಯಿದೆ... 

"ಹೂಂ... ಹಿಮಾಲಯದ ಶಿಖರದ ಮೇಲೆ ಹಾರುತ್ತಿದೆ ನಿಮ್ಮ ಇಚ್ಛಾ ಪಕ್ಷಿ.” _ 

"ನಿಜ, ಗುರುಗಳೇ, ನಾನು ಮೊದಲೇ ಅರಿಕೆ ಮಾಡಲಿಲ್ಲವೆ, ನನ್ನಲ್ಲಿ ಅನೃತ 
ಹೇಗಿಲ್ಲವೊ, ಹಾಗೇ ಅಲ್ಪತೃಪ್ತಿಯೂ ಇಲ್ಲ. ಸಿದ್ದಿಗೆ ಮಿತಿ ಇರಬಹುದು. ಆದರೆ 
ನಾನು ನನ್ನ ಸಾಧನೆಗೆ ಮಿತಿ ಏಕೆ ಕಲ್ಪಿಸಿಕೊಳ್ಳಬೇಕು, ಗುರುಗಳೇ? ಹಾಗೆ ಮಾಡಿದರೆ, 
ಅದು, ನನ್ನ ಶಕ್ತಿಗೆ ನಾನೇ ದ್ರೋಹ ಬಗೆದಂತೆಂಬುದೇ ನನ್ನ ಅಭಿಪ್ರಾಯ. ಅಷ್ಟು 
ಉನತವಾದ ಲಕ್ಷ್ಯವನ್ನಿರಿಸಿಕೊಂಡೇ ನಾನಿಲ್ಲಿಗೆ ಬಂದಿರುವುದು. ಆದರೆ ಅದನ್ನು 
ಸಾಧಿಸುತ್ತೇನೆ, ಇಲ್ಲವೇ ಆ ಸಾಧನಾಮಾರ್ಗದಲ್ಲೇ ಈ ಮೈ ಒಪ್ಪಿಸುತ್ತೇನೆ' 

-ಶಪಥ ಮಾಡುವವನಂತೆ ಹೇಳಿದ ರನ್ನಮಯ್ಯ. 

ಆತ ಆ ಮಾತುಗಳನ್ನಾಡಿದ ರೀತಿಯನ್ನು ಕೇಳಿ, ಅಜಿತಸೇನಾಚಾರ್ಯರಿಗೆ 
"ಭಲೆ' ಎಂದು ಆತನ ಬೆನ್ನು ತಟ್ಟಬೇಕು ಎನಿಸುವಷ್ಟು ಆತನಲ್ಲಿ ಅಭಿಮಾನ ಮೂಡಿತು. 
ಆದರೂ ಅದನ್ನು ಸ್ವಲ್ಪವೂ ತೋರಗೊಡದೆ, ನಿರ್ವಿಕಾರ ಧ್ವನಿಯಲ್ಲಿ- 

"ಇಷ್ಟೆಲ್ಲಾ ಆದಮೇಲೆ, ನಿಮಗೀಗ ಇಲ್ಲದಿರುವುದು ಅವಕಾಶವೊಂದೇ ಅಲ್ಲವೇ?” 
ಎಂದು ಕೇಳಿದರು. 

"ಅಹುದು ಗುರುದೇವ. 

“ಆಯಿತು, ನಮ್ಮಲ್ಲಿಯೇ ಇದ್ದು ಅಭ್ಯಾಸ ಮಾಡಿ, ಪಂಡಿತರಿಗೂ ಹೇಳುತ್ತೇನೆ, 
ನೋಡೋಣ... ನಿಮ್ಮ ಬಯಕೆಯೇನು, ಕರವಾಳವೋ, ಮರವಾಳವೋ?' 

-ಎಂದು ಸವಾಲು ಹಾಕುವ ಧ್ವನಿಯಲ್ಲಿ ಹೇಳಿ, ತಮ್ಮೀರ್ವರ ಸಂಭಾಷಣೆಯನ್ನು 
ಮೌನವಾಗಿ ಕುಳಿತು ಕೇಳುತ್ತಿದ್ದ ಶಿಷ್ಯನಿಗೆ- 

"ರನ್ನಮಯ್ಯನವರಿಗೆ ನಮ್ಮಲ್ಲಿಯೇ ಇವರು ಬೇಕಾದ ಅನುಕೂಲಗಳನ್ನು ಕಲ್ಪಿಸಿ, 
ಇವರಿಗೆ ವಿದ್ಯಾಭ್ಯಾಸ ಮಾಡಿಸುವಂತೆ ಲಲಿತಕೀರ್ತಿಪಂಡಿತರಿಗೆ ನನ್ನ ಪರವಾಗಿ ಹೇಳಿ' 
ಎಂದು ಅಲ್ಲಿಗೆ ಮಾತು ಮುಗಿಯಿತು ಎಂಬ ಧ್ವನಿಯಲ್ಲಿ ಹೇಳಿದರು. 

ಒಂದೇ ಮಾತಿನಲ್ಲಿ ಕ್ಷಣಾರ್ಧದಲ್ಲಿ ತನ್ನೆಲ್ಲ ಬಯಕೆಯನ್ನೂ, ಅತ್ಯಂತ 
ಅನಿರೀಕ್ಷಿತವಾಗಿ ಈಡೇರಿಸಿದ ಅಜಿತಸೇನಾಚಾರ್ಯರ ಅನುಗ್ರಹದ ಉದಾರತೆಗಾಗಿ, 
ಉಕ್ಕಿಬಂದ ಕೃತಜ್ಞತೆಯಲ್ಲಿ ಮಾತನಾಡಲೂ ಆಗದಂತೆ ಗಂಟಲು ಬಿಗಿದು, ಅವರ 
ಚರಣಗಳಿಗೆ ಮೈಯನ್ನೇ ಒಪ್ಪಿಸುವವನಂತೆ ದಿಂಡುಗೆಡೆದ, ರನ್ನಮಯ್ಯ. 

"ಇಷ್ಟಾರ್ಥ ಸಿದ್ದಿಯಾಗಲಿ' 

-ಎಂದು ಆತನನ್ನು ಹರಸಿ, ಅಜಿತಸೇನಾಚಾರ್ಯರು, ಅಲ್ಲಿಂದ ಎದ್ದು 
ಅಂತರ್ಗೃಹಕ್ಕೆ ನಡೆದರು. 

ಅವರು ಅಲ್ಲಿಂದ ಹೋದುದೂ ಅರಿವಿಲ್ಲದಂತೆ ಅಷ್ಟು ಹೊತ್ತು ಮಲಗಿದ್ದ 
ರನ್ನಮಯ್ಯ, ಬಳಿಕ ಮೇಲೆದ್ದು- 

"ಬನ್ನಿ ನೀವು ಇರಲು ಎಡೆ ತೋರಿಸುತ್ತೇನೆ' ಎಂದು ಹೇಳಿದ ಶಿಷ್ಕನನ್ನು 
ಹಿಂಬಾಲಿಸಿದ. : 

* ೫ ೫% 


೪೪ ಶಿಲ್ಪಶ್ರೀ 


ಅಜಿತಸೇನಾಚಾರ್ಯರ ಅಪ್ಪಣೆಯಂತೆ, ಆ ದಿನವೇ, ಶ್ರೀಮಠದ ಭಂಡಾರಿಗಳು, 
ರನ್ನಮಯ್ಯ ಇರಲು, ಮಠದಲ್ಲಿಯೇ ಒಂದು ಕೊಠಡಿಯನ್ನು ತೆರವು ಮಾಡಿಕೊಟ್ಟು, 
ಆತನ ಊಟ, ವಸತಿಗಳಿಗೆ ಬೇಕಾದ ಎಲ್ಲ ಅನುಕೂಲಗಳನ್ನೂ ಕಲ್ಪಿಸಿಕೊಟ್ಟರು. 
ಅದಾದ ಮರುದಿನವೇ ಲಲಿತಕೀರ್ತಿಪಂಡಿತರು, ಧನ್ನಮ್ಯಂ ನನ್ನು ಶಿಷ್ಯನನ್ನಾಗಿ 
ಸ್ವೀಕರಿಸಿ, ಅಧ್ಯಯನಾರಂಭಕ್ಕೆ ಶುಭವಾದ ದಿನದಲ್ಲಿ ಪಾ ಪ್ರವಚನವನ್ನು ಆರಂಭಿಸಿದರು. 

ತನ್ನ ಬಾಳಿನ ಬಯಕೆಯನ್ನು ಸಫಲಗೊಳಿಸಿ ಸಾ” ಅವಕಾಶ ಕಲ್ಪಿಸಿ 
ಕೊಡುವವರು ಇಲ್ಲವಲ್ಲಾ ಎಂದು ಪರಿತಪಿಸುತ್ತಿದ್ದ ರನ್ನಮಯ್ಯ, ಕ್ಷುದ್ರ ಮೂಲಿಕೆಯನ್ನು 
ಅರಸುತ್ತಿದ್ದವನಿಗೆ ಸಂಜೀವಿನಿಯೇ ದೊರಕಿದಂತೆ ಗಂಗಮಂಡಲೇಶ್ವರರ ರಾಜಗುರು 
ಗಳಾದ ಅಜಿತಸೇನಾಃ ಚಾರ್ಯರ, ಅಯಾಚಿತ ಮಹದಾಶ್ರಯವೇ ದೊರೆತುದನ್ನು ಕಂಡು, 
ತನ್ನ ಸಂಕಲ್ಪಕ್ಕೆ ವಿಧಿಯ ಒತ್ತಾಸೆಯಿದೆಯೆಂದು ನಂಜಿ, ಅತ್ಯುತ ಉತ್ಸಾಹದಿಂದ 
ವಿದ್ಯಾತೀರ್ಥದಲ್ಲಿ ಧುಮುಕಿದ. 

ವಿದ್ಯಾರ್ಜನೆಯ ರಥಕ್ಕೆ ಸತತ ಪರಿಶ್ರಮದ ಆಸಕ್ತಿ ಒಂದು ಚಕ್ರವಾದರೆ, ಸಹಜ 
ಪ್ರತಿಭೆ ಮತ್ತೊಂದು ಚಕ್ರ. ಆ ಎರಡು ಚಕ್ರಗಳು ಇದ್ದರೇ ಆ ರಥ ಸುಲಲಿತವಾಗಿ 
ಚಲಿಸುವುದು. ಹಾಗಿಲ್ಲದೆ, ಯಾವುದೊಂದು ! ಚಕ್ರ ಇಲ್ಲವಾದರೂ, ರಥ ಒಗ್ಗಾಲಿಯಾಗಿ 
ಉರುಳುತ್ತದೆ; ಬಲವಂತವಾಗಿ ಎಳೆದಷ್ಟು ದೂ ರ ಹೋಗಿ, ನಲ್ಲಿಸಿದಲ್ಲಿ ನಿಂತುಬಿಡುತ್ತದೆ. 
ಅವೆರಡು. ಚಕ್ರಗಳು ದೃಢವಾಗಿದ್ದರೆ ರಥ ಎಂಥ ಗುರಿಯನ್ನಾದರೂ ಮುಟ್ಟುತ್ತದೆ. 
ವಿದ್ಯಾರ್ಜನೆಗೆ, ಜ್ಞಾನೋಪಾಸ ಸನೆಗೆ ಅಗತ್ಯವಾದ ಈ ಎರಡು ಶಕ್ತಿಗಳೂ ರನ್ನಮಯ ನಲ್ಲಿ 
ಇವೆಯೋ ಇಲ್ಲವೋ ಎಂದು ಕೆಲವು ದಿನಗಳ ಕಾಲ ಪಠೇಕ್ಷೆ ಮಾಡಿನೋಡಿದ 
ಲಲಿತಕೀರ್ತಿ ಪಂಡಿಃ'ರು, ಆತನಲ್ಲಿ ಆ ಎರಡು ಗುಣಗಳೂ ಇದ್ದುದೇ ಅಲ್ಲದೆ, ಅವು 
ಒಂದನ್ನೊಂದು ಮೀರಿಸಲು ಸ್ಪರ್ಧಿಸುವ ಜಾತ್ಯಶ್ವಗಳಂತಿದ್ದುದನ್ನು ಕಂಡು, ಅಂಥ 
ಶಿಷ್ಯ ತಮಗೆ ದೊಗೆತುಗಕ್ಕಾಗಿ ಲಲಿತಕೀರ್ತಿ ಪಂಡಿತರಿಗೆ ಅತ ೈ೦ತ ಹರ್ಷವಾಯಿತು. 

ಫಲವತ್ತಾದ ನಂತ್ರ ರೈತನ ಉಳುಮೆಯ ಉತ್ಸಾಹಕ್ಕೆ ಗೆಜ್ಜೆ ಕಟ್ಟುವಂತೆ, ಗಂಗೆ 
ಧರೆಗಿಳಿಯಲು ಭಗೀರಥ ಪ್ರಯತ್ನ ಸ್ಫೂರ್ತಿಯಾಗುವಂತೆ, ಉತ್ತಮ ಶಿಷ್ಯ, ಗುರುವಿನ 
ಬೋಧನಾಶಕ್ತಿಗಳೂ ಸ್ಫೂರ್ತಿಯಾಗುವಂತೆ, ಅಂಥ ಸಹಜ ಸ್ಫೂರ್ತಿಯಿಂದಾದ 
ಉಪದೇಶದಿಂದ, ಶಿಷ್ಯ "ಪಟಕ್ಕಿಟ್ಟ ಚಿನ್ನವಾಗಿ, ಗುರುಕೀರ್ತಿಯನ್ನು ಮೆರೆಯುವ 
ರತ್ತದರ್ಪಣವಾಗಿ ಸಾರ್ಥಕನಾಗುತಾನೆ. ಉತ್ತಮ ಗುರು, ತನ್ನ ಪಾಂಡಿತ್ಯ ಶಿಷ್ಕಕೀರ್ತಿ 
ಯಾಗಿ ಸಫಲವಾಗಲಿ ಎಂದು ಬಯಸುವಂತೆ, ಉತ್ತಮ ಶಿಷ್ಠನೂ ತನ್ನ ಮ 
ಗುರುಕೀರ್ತಿಯ ಪಳವಿಗೆಯಾಗಲಿ ಎಂದು ಹಾರೆ ಸುತ್ತಾನೆ. ಹೀಗೆ ಒಬ್ಬರು ಮತ್ತೊಬ್ಬರ 
ಸಾಧನೆಯ ಪರಿಪೂರ್ಣತೆಯಲ್ಲೇ ತಮ್ಮ ಬಾಳಿನ ಆದರ್ಶವನ್ನು ಕಂಡುಕೊಳ್ಳುತ್ತಾರೆ. 
ಹಾಗಿಲ್ಲದ ಗುರುಶಿಷ್ಯ ಸಂಬಂಧ ವಿಫಲವಾಗುವುದೇ ಅಲ್ಲದೆ, ಆಹೆ ಸರಿಗೇ ಅನರ್ಹ 
ವಾಗುತ್ತದೆ. 

ರನ್ನಮಯ್ಯನಿಗೆ ಆ ಬಗೆಯ ಸದ್ಗುರುವನ್ನು ಒದಗಿಸುವ ದೈವ, ಲಲಿತಕೀರ್ತಿ 
ಪಂಡಿತರಿಗೆ ರನ್ನಮಯ ನಲ್ಲಿ ಉತ್ತಮ ಶಿಷ್ಠನನ್ನು ಒದಗಿಸಿ, ದೈವದತ್ತವಾದ ಕಂಠ, 
ಗುರುದತ್ತವಾದ ಪಾಂಡಿತ್ಯಗಳು ದಿವ ಗಾಯನವನ್ನು ಸೃಜಿಸುವಂತೆ, `ರನ್ನಮಯ್ಯ- 
ಲಲಿತಕೀರ್ತಿಪಂಡಿತರ ಸಂಯೋಗ] 'ಅಂಥದೇ ಒಂದು "ಪವಾಡವನ್ನು ಮೆರೆಯಿತು. 


ಶಿಲ್ಪಶ್ರೀ ೪೫ 


ಸ್ಫೂರ್ತಿದಾಯಕವಾದ ಮೃದಂಗತಾಡನದಿಂದ ಉಜ್ಜಲಗೊಳ್ಳುವ ಪ್ರತಿಭಾವಂತ 
ನರ್ತಕಿಯ ನಾಟ್ಯದಂತೆ ನಡೆಯಿತು ರನ್ನಮಯ್ಯನ ವಿದ್ಯಾಭ್ಯಾಸ. ಬಹುದಿನಗಳಿಂದ 
ಪರಿಸ್ಥಿತಿಯ ಒತ್ತಡದಿಂದ ತಡೆಹಿಡಿಯಲ್ಪಟ್ಟ ಅವನ ಜ್ಞಾನಪಿಪಾಸೆ, ತೃಪ್ತಿಪಡೆಯಲು 
ದೊರೆತ ಈ ಅನುಕೂಲ ಸನ್ನಿವೇಶದಲ್ಲಿ ಖಾಂಡವವನ ದಹನ ಸಮಯದ ಅಗ್ನಿಯಂತೆ, 
ಕೊಟ್ಟದ್ದನ್ನೆಲ್ಲಾ ಜೀರ್ಣಿಸಿ, ಮುಂದೇನು ಎಂದು ನಾಲಗೆ ಚಾಚುತ್ತಿತ್ತು. ಅವನ 
ಜ್ಞಾನಾರ್ಜನೆಯ ದಾಹದ ವೇಗವನ್ನು ಸರಿಗಟ್ಟಲು, ಲಲಿತಕೀರ್ತಿಪಂಡಿತರು ಅಧ್ಯಯನ 
ಕ್ರಮ, ಕಟ್ಟುಪಾಡುಗಳನ್ನೆಲ್ಲಾ ಕಿತ್ತೊಗೆದು, ಅದು ಓಡುವ ದಾರಿಯನ್ನೇ ಅನುಸರಿಸ 
ಬೇಕಾಯಿತು. 

ಉಭಯ ಭಾಷಾ ಪಂಡಿತರೂ, ಉಭಯ ವ್ಯಾಕರಣ ವಿಶಾರದರೂ ಆದ 
ಲಲಿತ ಕೀರ್ತಿ ಪಂಡಿತರು, ರನ್ನಮಯ್ಯನ ಪ್ರತಿಭೆಯ ವೇಗವನ್ನರಿತು, ಭಾಷಾಭ್ಯಾಸ 
ದಿಂದ ವ್ಯಾಕರಣ, ವ್ಯಾಕರಣದಿಂದ ಸಾಹಿತ್ಯಕ್ಕೆ ನಡೆಯುವುದನ್ನು ಬಿಟ್ಟು, ತದ್ವಿರುದ್ಧವಾದ, 
ಅತ್ಯಂತ ಕಠಿಣವಾದ, ಫಲದಿಂದ ವೃಕ್ಷ ಲಕ್ಷಣವನ್ನು ನಿರ್ದೇಶಿಸುವಂತೆ ದುರ್ಗಮವಾದ, 
ಮಹಾಕಾವ್ಯವೊಂದರ ಅಭ್ಯಾಸದ ಮೂಲಕ, ಭಾಷೆ, ವ್ಯಾಕರಣಗಳನ್ನು ಪರಿಚಯ 
ಮಾಡಿಸುವ ದಾರಿಯನ್ನು ಹಿಡಿದು, ವ್ಯಾಸಂಗಕಾಲದ ಆರಂಭದಲ್ಲೇ ರನ್ನಮಯ್ಯದಿಗೆ, 
ಕನ್ನಡದ ಮಹಾಕವಿಗಳಾದ ಪಂಪ, ಪೊನ್ನರ ಮಹಾಕಾವ್ಯಗಳನ್ನು ಸಂಸ್ಕೃತದ ವ್ಯಾಸ, 
ವಾಲ್ಮೀಕಿ ಮಹರ್ಷಿಗಳ ದಿವ್ಯ ಕಾವ್ಯಗಳನ್ನು ಜಿನಸೇನಾಚಾರ್ಯ, ಗುಣಭದ್ರಾಚಾರ್ಯ 
ರಿಂದ ರಚಿತವಾದ "ಪೂರ್ವಪುರಾಣ', “ಉತ್ತರ ಪುರಾಣ'ಗಳನ್ನು, ಬಾಣನ ಗದ್ಯ 
ಕೃತಿಗಳನ್ನು, ಕಾಳಿದಾಸ, ಭಟ್ಟನಾರಾಯಣನ ನಾಟಕಗಳನ್ನು ಪಾಠ ಹೇಳಿದುದೇ ಅಲ್ಲದೆ, 
ಅವುಗಳ ಮೂಲಕವಾಗಿ ಪಾಣಿನಿಯ ವ್ಯಾಕರಣವನ್ನೂ, ಜೈನೇಂದ್ರ ವ್ಯಾಕರಣವನ್ನೂ 
ಅಭ್ಯಾಸ ಮಾಡಿಸಿದರು. ಗುರುವಿನ ಕಲಿಸುವ ಇಚ್ಚೆ, ಶಿಷ್ಯನ ಕಲಿಯುವ ಬಯಕೆ 
ಗಳೆರಡೂ ಸಮಸಮವಾಗಿ ಸಂಗಮವಾಗಿ, ಉಳಿದವರು ಹತ್ತು ವರ್ಷಗಳಲ್ಲಿ ಸಾಧಿಸ 
ಬಹುದಾದಷ್ಟನ್ನು, ಇವರಿಬ್ಬರೂ ಎರಡು ವರ್ಷಗಳಲ್ಲಿ ಸಾಧಿಸಿದರು. ಈ ಎರಡು 
ಸಂವತ್ಸರಗಳ ಅವಿರತವಾದ ಶ್ರಮದಿಂದ, ರನ್ನಮಯ್ಯ ಸಾಣೆಯಿಟ್ಟ ಠನ್ನವಾದ. 

ಈ ಸಮಯದಲ್ಲೇ, ನಿಪಣದೋಹದ ಕ್ರಿಯೆಯಿಂದ, ಅಕಾಲದಲ್ಲಿ ಪಷ್ಟಿತ 
ವಾಗುವ ವೃಕ್ಷದಂತೆ, ರನ್ನಮಯ್ಯನಲ್ಲಿ ಕಾವ್ಯರಚನೆಯ ಉತ್ಸಾಹ ಮೂಡಿತು. ತನ್ನಲ್ಲಿ 
ಸಹಜವಾಗಿ ಮೂಡಿದ ಎಲ್ಲ ಬಯಕೆಗಳನ್ನೂ ಪ್ರೋತ್ಸಾಹಿಸುತ್ತಿದ್ದ ಗುರುವಿನ ಮುಂದೆ, 
ಈ ಹೊಸ ಚಪಲರನ್ನು ಬಚ್ಚಿಡಲಾರದೆ ರನ್ನಮಯ್ಯ, ಉತ್ಸಾಹದಲ್ಲಿ ಬರೆದ ಒಂದೆರಡು 
ಪದ್ಯಗಳನ್ನು ಗುರುವಿನ ಅಭಿಪ್ರಾಯ ಪಡೆಯಲೆಂದು, ಲಲಿತಕೀರ್ತಿಪಂಡಿತರಿಗೆ ತೋರಿಸಿ 
ಅವುಗಳ ಬಗ್ಗೆ ಅವರು ಏನು ಅಭಿಪ್ರಾಯ ವ್ಯಕ್ತಪಡಿಸುವರೋ ಎಂದು ಕುತೂಹಲದಿಂದ 
ಕಾದ. 

ಲಲಿತಕೀರ್ತಿಪಂಡಿತರು, ರನ್ನಮಯ್ಯ ತಮಗೆ ಓದಲೆಂದು ಕೊಟ್ಟ, ತನ್ನ 
ಬಿಡುಗವಿತೆಯ ಓಲೆಗಳನ್ನು ಓದಿ, ಓದಿದ ಬಳಿಕ ಏನೊಂದೂ ಅಭಿಪ್ರಾಯವನ್ನು 
ವ್ಯಕ್ತಮಾಡದೆ, ಹಾಗೇ ಅದನ್ನು ರನ್ನಮಯ್ಯನಿಗೆ ಹಿಂದಿರುಗಿಸಿದರು. 


ಅಹ ಶಿ ಲಶ್ರೀ 


ಪಂಡಿತರು ತನ್ನ ರಚನೆಯ ಬಗ್ಗೆ ಯಾವೊಂದು ಅಭಿಪ್ರಾಯವನ್ನು ವ್ಯಕ್ತಪಡಿಸ 
ದಿದ್ದುದನ್ನು ಕಂಡು ರನ್ನಮಯ್ಯನಿಗೆ, ತೀವ್ರ ನಿರಾಶೆಯಾಗಿ- 

"ಇವು ಚೆನ್ನಾಗಿಲ್ಲವೇ ಗುರುಗಳೇ?” ಎಂದು ಕೇಳಿದ. 

"ಹೂ, ಹೇಗಿರಬೇಕೋ ಹಾಗಿವೆ” 

ಎಂದಷ್ಟೇ, ಒಗಟಿನಂತೆ ಹೇಳಿದರು ಲಲಿತಕೀರ್ತಿಪಂಡಿತರು. 

"ಅಂದರೆ...?' 

"ಅಕಾಲದ ಮಾವು ಅಚ್ಚರಿಗೆ ಕಾರಣವಾಗಬಹುದೇ ಹೊರತು ರುಚಿಯರಿತವರ 
ಮೆಚ್ಚುಗೆಗೆ ಪಾತ್ರವಾಗಬಹುದೇ ರನ್ನಮಯ್ಯ?' 

-ಲಲಿತಕೀರ್ತಿಪಂಡಿತರು ಮತ್ತೂ ಒಗಟಿನಂಥ ಮಾತಿನಲ್ಲೇ ಮರುಪ್ರ 
ಮಾಡಿದರು. 

"ನಿಮ್ಮ ಮಾತು ನನಗೆ ಅರ್ಥವಾಗಲಿಲ್ಲ ಗುರುಗಳೆ.' 

"ಅರ್ಥವಾಗಲಿಲ್ಲ ಎಂದರೆ ಸಾಲದು ರನ್ನಮಯ್ಕ, ಈಗಲೇ ನೀನು ಈ ಮಾತನ್ನು 
ಅರ್ಥಮಾಡಿಕೊಳ್ಳಬೇಕು. ಇಲ್ಲಾದರೆ ನಿನ್ನ ಬಾಳೇ ಅಸಾರ್ಥಕವಾದೀತು.' 

-ರನ್ನಮಯ್ಯನನ್ನು ಎಚ್ಚರಿಸುವ ಧ್ವನಿಯಲ್ಲಿ ಹೇಳಿದರು ಲಲಿತಕೀರ್ತಿ ಪಂಡಿತರು. 

"ಅದೇನೋ, ತಮ್ಮ ಮಾತನ್ನು ವಿವರಿಸಿ ಹೇಳುವ ಕೃಪೆ ಮಾಡಬೇಕು' 

-ರನ್ನನುಯ್ಯ ಗುರುಗಳ ಮಾತಿನಿಂದ ಭಯಪೀಡಿತನಾಗಿ ಯಾಚನಾ ಧ್ವನಿಯಲ್ಲಿ 
ಬೇಡಿದ. 

"ನೀನು ಖಷಿ, ಮಹರ್ಷಿಗಳ ಕಥೆಯನ್ನು ಕೇಳಿದೀಯಲ್ಲವೇ?' 

"ಕೇಳಿದೇನೆ.' 

"ಅವರು ಮಹದೋದ್ದೇಶಸಾಧನೆಗಾಗಿ, ದಿವ್ಯಲಕ್ಷ್ಯಭೇದನಕ್ಕಾಗಿ ತಪಸ್ಸಿಗೆ 
ಕುಳಿತಾಗ, ಆ ಭವ್ಯೋದ್ದೇಶ ಸಫಲವಾಗುವ ಮುನ್ನ ಕ್ಷುದ್ರಸಿದ್ದಿಗಳು ಚೇತೋಹಾರಿ 
ಯಾದ ಅಪ್ಸರಾ ರೂಪದಲ್ಲಿ ಬಂದು, ಅವರ ಮುಂದೆ ನರ್ತಿಸುತ್ತವೆಯಂತೆ, ಅಲ್ಲವೇ?' 

"ಅಹುದು.' i 

“ತಾನು ಕರೆಯದೆಯೇ ಬಂದ ಅಪ್ಸರಾಮೋಹಕ್ಕೆ ಸಿಲುಕಿದನೋ, ಆ ಖಷಿ 
ಕೆಟ್ಟ; ಅದನ್ನು ಗೆದ್ದನೋ ಅವನೂ ಬದುಕಿದ, ಅವನ ತಪಸ್ಸೂ ಉಳಿಯಿತು. ಹಾಗೇ 
ಅಲ್ಲವೇ ನಡೆದ ವಿಷಯ?' 

"ನಿಜ? 

"ಸಾಹಿತ್ಯಾಭ್ಯಾಸಿಯ ಕಥೆಯೂ ಹಾಗೇ.' 

"ಅಂದರ, 7 

"ಭಾಷೆ, ವ್ಯಾಕರಣ, ಅಲಂಕಾರಶಾಸ್ತ್ರ, ಕಾವ್ಯಗಳನ್ನು ಅಭ್ಯಸಿಸುವವನ ಮುಂದೆ, 
ಕಾವ್ಯ ಸೃಷ್ಟಿಯ ಅಪ್ಸರೆ ಬಂದು ಮನಮೋಹಕವಾಗಿ ನರ್ತಿಸುತ್ತಾಳೆ. ತನ್ನಿದುರು ಆ 
ನರ್ತನವಾದಾಗ, ಸಾಹಿತ್ಯಸಾಧಕನೂ ಮೈಮರೆಯಲು ಅವಕಾಶ ಉಂಟು. ಕಾವ್ಯದಲ್ಲಿ 


ಣೆ 

ಏನಿದೆ? ಭಾಷೆ, ವ್ಯಾಕರಣ ಅಲಂಕಾರ ಇಷ್ಟೇ ತಾನೇ? ಎಂಥ ಮಹಾಕವಿಯ 
ಮಹಾಕಾವ್ಯವಾದರೂ, ಈ ಮೂರನ್ನು ಬಿಟ್ಟು ಬೇರೇನಾದರೂ ಉಂಟೆ?' 
ಲ್ಲ 

"ಆ “ಇಲ್ಲ” ಎಂದು ಹೇಳುವುದೇ ನಾನು ಹೇಳಿದ ಮೋಹಿನೀ ನಾಟ್ಯಕ್ಕೆ 
ಮರುಳಾದ ಮತಿಗೇಡಿತನ ರನ್ನಮಯ್ಯ... ಕಾವ್ಯರಚನೆ, ಶಾಸ್ತ್ರಾಭ್ಯಾಸದಿಂದ ನಿರ್ಮಿತ 
ವಾಗುವ ಯಾಂತ್ರಿಕ ಕ್ರಿಯೆಯಲ್ಲ...' 

"ಮತ್ತೇನು?' 

"ಅದು ಪ್ರತಿಭೆಯ ಮೂಸೆಯಲ್ಲಿ ಕಲ್ಮಷ ಕಳೆದುಕೊಂಡು ಥಳಥಳಿಸುವ 
ಅನುಭವದ ಸುವರ್ಣ. 

“ಅಂದರೆ, ಅದಕ್ಕೆ ಶಾಸ್ತ್ರಾಭ್ಯಾಸ ಬೇಡವೆಂದೇ ನಿಮ್ಮ ಅಭಿಪ್ರಾಯವೇ 
ಗುರುಗಳೇ?' 

"ಹಾಗೆಂದರೆ ನಾನು ಮೂರ್ಯನಾದೇನು. ಶಾಸ್ತ್ರಾಭ್ಯಾಸವೇ ಕಾವ್ಯಸ್ಪಷ್ಟಿಗೆ 
ಅಸ್ತಿಭಾರ.' ಕ 

"ಹಾಗಿದ್ದರೆ...' 

"ಶಿಲ್ಪಿಯ ಪ್ರತಿಭಾಸೃಷ್ಟಿಯಾದ ದೇವಾಲಯದ ಅಡಿಯಲ್ಲಿ ಅಸ್ತಿಭಾರ ಹೇಗೆ 
ಕಣ್ಣಿಗೆ ಕಾಣದೆ, ಮಣ್ಣಿನಲ್ಲಿ ಮರೆಯಾಗಿ ಹೋಗುವುದೋ ಹಾಗೆ, ಕಾವ್ಯದ 
ಮಹಾಸೌಧದಲ್ಲಿ ಶಾಸ್ತ್ರಾಭ್ಯಾಸ ಅಗತ್ಯವಾಗಿದ್ದೂ ಅಗೋಚರವಾಗಿರಬೇಕು. ಆ ಭದ್ರ 
ಅಸ್ತಿಭಾರದ ಮೇಲೆ, ಪ್ರತಿಭೆ, ಲೋಕಾನುಭವಗಳಿಂದ ಸಂಜನಿತವಾದ ದಿವ್ಯಮಂದಿರ 
ನಿರ್ಮಾಣವಾಗಬೇಕು. ಹಾಗಲ್ಲದೆ, ಅಸಿಭಾರವೇ ಮೂಲಾಧಾರ ಶಕ್ತಿಯೆಂದು 
ಅದರಂತೆಯೇ ಅಡಿಯಿಂದ ಕಳಶದವರೆಗೂ ನಿರ್ಮಿಸಿದುದು ಮಂದಿರದ ಅಣಕವಾಗ 
ಬಹುದೇ ಹೊರತು, ಮಂದಿರವಾಗಲಾರದು. ಮನೆ ಕಟ್ಟಲು ಕಲ್ಲು ಬೇಕೆಂದು ಬರೀ 
ಕಲ್ಲು ಪೇರಿಸಿದ -ಕುರುಬನ ಮನಿಯನ್ನು ಯಾರಾದರೂ ಮಂದಿರವೆಂದು 
ಕರೆಯುತ್ತಾರೆಯೇ?' 

"ಇಲ್ಲ 

"ನಿರ್ದಾಕ್ಷಿಣ್ಯವಾಗಿ, ನೀನು ನನ್ನ ಶಿಷ್ಯನೆಂಬ ಅಭಿಮಾನವನ್ನು ಮರೆತು ಹೇಳ 
ಬೇಕೆಂದರೆ, ನೀನು ರಚಿಸಿದ ಪದ್ಯಗಳು, ಅಸಿಭಾರವನ್ನೇ ಮಂದಿರವೆಂದು ನಂಬಿ 
ಕಟ್ಟಿದ ಕುರುಬನ ಮನೆಯ ಹಾಗಿದೆ' 

-ನಿರ್ವಿಕಾರವಾದ ಧ್ವನಿಯಲ್ಲಿ ಹೇಳಿದರು ಲಲಿತಕೀರ್ತಿ ಪಂಡಿತರು. 

"ಅಂದರೆ... ಅಂದರೆ... ಅಷ್ಟೇನೇ... ನನ್ನ ಕವನಗಳ ಯೋಗ್ಯತೆ?” 

-ಲಲಿತಕೀರ್ತಿ ಪಂಡಿತರ ಮಾತನ್ನು ಕೇಳಿ, ಉತ್ಸಾಹದ ಉಬ್ಬು ಕುಗ್ಗುತ್ತಾ 
ಇಳಿದ ಉತ್ಸಾಹದೊಂದಿಗೆ, ತನ್ನ ದೇಹವೇ ಕುಗ್ಗಿ ಅಲ್ಪಪ್ರಮಾಣಕ್ಕಿಳಿದುಹೋದಂತೆ, 
ತದನು ಗುಣವಾಗಿ ಧ್ವನಿಯೂ ತಗಿದಂತೆ, ಶುಷ್ಕವಾದ ಧ್ವನಿಯಲ್ಲಿ ಕೇಳಿದ ರನ್ನಮಯ್ಯ. 

"ನಿನಗೇನು ಪ್ರಶಂಸೆ ಬೇಕೋ, ನಿರ್ದಾಕ್ಷಿಣ್ಯವಾದ ಅಭಿಪ್ರಾಯ ಬೇಕೋ?' 

—ಅಪರಾಧಿಯ ಅಂತಿಮ ಇಚ್ಚೆ ಏನೆಂದು ಕೇಳುವ ನ್ಯಾಯಾಧಿಪತಿಯ ಧ್ವನಿಯಲ್ಲಿ 
ಕೇಳಿದರು ಲಲಿತಕೀರ್ತಿ ಪಂಡಿತರು. 

"ನಿರ್ದಾಕ್ಷಿಣ್ಯವಾದ ಅಭಿಪ್ರಾಯ. 

-ಎದೆಯನ್ನು ಕಲ್ಲು ಮಾಡಿಕೊಂಡು ಹೇಳಿದ ರನ್ನಮಯ್ಯ. 

"ಹಾಗಿದ್ದರೆ, ಈ ಓಲೆಗಳನ್ನು ತೆಗೆದುಕೊಂಡು ಹೋಗಿ, ಸುಟ್ಟು ಕೆರೆಯ ನೀರಿನಲ್ಲಿ 
ಕದಡಿಬಿಡು. ಇದನ್ನು ನಾನು ಬರೆದೆ ಎಂದು ತೋರಿಸುವುದಿರಲಿ, ಯಾರ ಮುಂದೂ 
ಇವುಗಳ ಹೆಸರೂ ಹೇಳಬೇಡ' 

-ಲಲಿತಕೀರ್ತಿ ಪಂಡಿತರು ನಿರ್ದಾಕ್ಷಿಣ್ಯವಾಗಿ ಹೇಳಿದರು. 

"ಹೆಸ ಹೇಳಬಾರದಷ್ಟು ಕೆಟ್ಟ ಪದ್ಯಗಳೇ ಇವು?' 

"ನನ್ನ ದೃಷ್ಟಿಯಲ್ಲಿ ಇವು ಪದ ಗಳೇ. ಅಲ್ಲ, ಕೇವಲ ಶಾಸ್ತ್ರ ಜ್ಞಾನದ ಶುಷ್ಕ ಪ್ರದರ್ಶನ; 
ಪರಾನುಕರಣೆಯ ದೊಂಬರಾಟ. ಪರಪತ್ರರನ್ನು ತನ್ನವರು ಮದುಕೊಳ್ಳುವುದಕ್ಕಿಂತಲೂ, 
ಪುತ್ರಹೀನನೆನಿಸಿಕೊಳ್ಳುವುದೇ ಲೇಸಲ್ಲವೇ? ಯೋಚನೆ ಮಾಡು ರನ್ನಮಯ್ದ. ಇಂದು 
ನನ್ನ ಮಾತು ನಿನಗೆ ಬಹು ಕಠಿಣವೆಂದು ತೋರಬಹುದು. ಪತ್ನಿ ಲಭಿಸಿದವನಿಗೆ, 
ಮಾತೆ ಅಲ್ಪಳಂದು ಕಾಣುವ ಹಾಗೆ, ನಿನಗೂ ನನ್ನ ಮಾತು ಅಪಥ್ಯವಾಗಬಹುದು. 
ಹೇಗಾದರಾಗಲಿ, ಇಷ್ಟು ನೆನಪಿನಲ್ಲಿಡು- ಕಾವ್ಕರಚನೆಯ ರಥಕ್ಕೆ, ಶಾಸ್ತ್ರಾಭ್ಯಾಸ ಸ್ರ 
ಪೂರಕ ಸಾವ್ಯಾಭ್ಯಾಸ ಕೇವಲ ಚಕ್ರಗಳು; ಅನುಭವವೇ ಅದನ್ನೆಳೆಯುವ ಕುದುರೆಗಳು; 
ಪಳಗಿದ ಪ್ರತಿಭೆಯೇ ಅದರ ಸಾರಥಿ, ರಥವಿದ್ದೂ, ಸಾರಥಿಯಿದ್ದೂ, ಕುದುರೆಗಳಿಲ್ಲದೆ 
ಹೇಗೆ ರಥ ಮುಂದೆ ಚಲಿಸಲಾರದೋ ಹಾಗೆ, ಪ್ರತಿಭೆ, ಶಾಸ್ತ್ರ, ಕಾವ್ಯಾಭ್ಯಾ ಸಗಳಿದ್ದೂ, 
ಅನುಭವದ ತೇಜಿಯಿಲ್ಲದೆ ಕಾವ್ಯರಥ ಚಲಿಸಲಾರದು. ನಿನ್ನಲ್ಲಿ ಪಾಂಡಿತ್ಯವಿದೆ, 
ಪ್ರತಿಭೆಯೂ ಇದೆ. ಆದರೆ, ಅವೆರಡಕ್ಕೂ ಜೀವಶಕ್ತಿಯನ್ನು ನೀಡಬಲ್ಲ ಜೀವನಾನು 
ಭವವಿಲ್ಲ. ಅದು ದೊರೆಯುವವರೆಗೂ “ಕಾಯುತ್ತೀಯೋ, ಇವತ್ತು ಆಣೆ ಮಾಡಿ 
ಹೇಳುತ್ತೇನೆ. ನೀನು ಮಹಾಕವಿಯಾಗಬಲ್ಲೆ; ಇಲ್ಲವೋ, ಅಪ್ಸರೆಯ ನಾಟ್ಯಕ್ಕೆ ಮರುಳಾದ 
ತಪಸ್ಪಿಯಂತೆ ನೀನು ಕೆಟ್ಟೆ.' 

-ಶಿಷ್ಕಾಭಿಮಾನ, ಸತ್ಯಪ್ರಿಯತೆಗಳು ಸಮಸಮವಾಗಿ ಬೆರೆತೆ ಧ್ವನಿಯಲ್ಲಿ 
ಹೇಳಿದರು ಲಲಿತಕೀರ್ತಿ ಪಂಡಿತರು. 

"ನಾನೊಂದು ಮಾತು ಸೇಳಿದರೆ, ನಿಜವೆಂದು ನಂಬುತ್ತೀರಾ ಗುರುಗಳೇ?' 

-ರನ್ನಮಯ್ಯ ಕಾತರದ್ದನಿಯಲ್ಲಿ ಕೇಳಿದ. 

"ನೀನು ಸುಳ್ಳಾಡುವುದಿಲ್ಲವೆಂದು ನಾನು ಬಲ್ಲಿ. ಅದೇನು ಹೇಳು?' 

"ಕೇವಲ ಪಾಂಡಿತ್ಯಪ್ರದರ್ಶನಕ್ಕಾಗಲಿ, ಮೆಚ್ಚುಗೆ ಗಳಿಸಲಿಕ್ಕಾಗಲಿ, ನಾನಿವನ್ನು 
ಬರೆಯಲಿಲ್ಲ 

"ಮತ್ತೆ 2 

"ಬರೆಯಬೇಕು ಎಂದೆನಿಸಿತು, ಬರೆದೆ. 

"ಅದೇ ನಾನು ಹೇಳಿದ ಅಪ್ಸರಾ ನಾಟ್ಯ.' 

"ಅಂದರೆ...2' 

"ನೀನು ಕಡಲು ಉಕ್ಕೇರುವುದನ್ನು ನೋಡಿಲ್ಲ ಅಲ್ಲವೇ? 

"ಇಲ್ಲ 

"ನಾನು ನೋಡಿದೇನೆ; ನೀನೂ ಒಮ್ಮೆ ನೋಡು. ಕಡಲು ಕಲಿಸಲಾಗದ ಪಾಠವೇ 
ಇಲ್ಲ ಮಾನವನಿಗೆ. ಆ ಮಹೋದಧಿ, ಗಾಳಿ 'ಬೀಸಿದಾಗಲೂ, ತೊರೆ ಎದ್ದು ಜನ್ನು 
i ಚಂದ್ರೋದಯವಾದಾಗಲೂ ಉಕ್ಕೇರಿ ಮೊರೆಯುತ್ತದೆ... 

ಹಾಗೆಂದು ಕೇಳಿದೇನೆ.' 

"ಬರೆಯಬೇಕು ಎಂದೆನಿಸಿ ಬರೆಯುವರು, ಗಾಳಿ ಕಲಕಿದ ಕಲ್ಲಿನ ಹಾಗೆ 
ರನ್ನಮಯ್ಯ. ಮಹಾಕವಿಗಳ ಕಾವ ರಚನೆ ಚಂದ್ರೋದಯ ಸಮಯದ ಸಾಗರದ ಉಕ್ಕಿನ. 
ಹಾಗೆ. ಬರೆಯಬೇಕು ಎನಿಸಿದಾಗ ಬರೆದುದು ಗಾಳಿ ಕೆಣಕಿದ ತೆಡಲಿಬೇಂನಂತೆ. 
ಬರೆಯದೆ ಬದುಕಲಾರೆ ಎನಿಸಿ ಬರೆದು ಶಾಶ್ಚತ ಚ ಚಂದ್ರೋದಯವನ್ನು ಕಂಡ ಸ ಸಮುದ್ರ, 
ನಿರ್ವಾತ ಸ್ಥಿತಿಯಲ್ಲೂ ಉಕ್ಕೇರಿ ಮೊರೆಯುವಂತೆ, ಯಾವ ತಾತ್ಕಾಲಿಕ ಘಟನಾ 

೦ಚಲನೆಯಿಂದಲೂ ಪ್ರಕ್ಷುಭಿತವಾಗದ ಸ್ಥಿತಿಯಲ್ಲಿ ಸತ್ಯದರ್ಶನದಿಂದ ಉಕ್ಕಿ 
ದಿಕ್ಷಟವನ್ನೆಲ್ಲಾ ವ್ಯಾಪಿಸಬೇಕು ಕಾವ್ಯಜಲಧಿ. ಆ ಸ್ಥಿತಿಯಲ್ಲಿ ಕವಿ ಕಾವ್ಯವನ್ನು 
ರಚಿಸುವುದಿಲ್ಲ. ಕಾವ್ಯ ಕವಿಯನ್ನು ಸೃಷ್ಟಿಸುತ್ತದೆ; ದಂಡೆ ಸಮುದ್ರದ ಮಿತಿಯನ್ನು 
ಸೊಟಧೆ ಕಡಲೇ ತನ್ನ ಪರಿಮಿತಿಯನ್ನು ತೋರುವಂತೆ. ಎಲ್ಲಿಯವರೆಗೆ, ಕನಿ-ಕಾವ್ಯ 
ಗಳಲ್ಲಿ “ನಾನು, ಇದು ನನ ಸೃಷ್ಟಿ? ಎಂಬ ದ್ವಂದ್ವಭಾವವಿರುತ್ತದೋ, ಅಲ್ಲಿಯವರೆಗೂ 
ಮಹಾಕಾವ್ಯ ವಾಗಲಿ, ಮಹಾಕವಿಯಾಗಲಿ ಜನಿಸುವುದಿಲ್ಲ. ಎಂದು ಆ i 
ಅಳಿದುಹೋ ಗುತದೋ, ಅಂದೇ ಆ ಗಳಿಗೆಯಲ್ಲೇ, ಮಹಾಕವಿ, ಮಹಾಕಾವಗಳೆಗಡ: 
ಸ್ವಜಿತವಾಗುತದೆ. ನಿನ್ನಲ್ಲಿ ನೀನು ಅಂಥ ಮಹಾಕವಿಯಾಗಿ, ನಿನ್ನಿಂದ vo 
ಮಹಾಕಾವ್ಯ ಸ ಸೃಷ್ಟಿಯಾಗಲು ಬೇಕಾದ ಪರಿಕರಗಳೆಲ್ಲ ಇವೆ. ಅವೆಲ್ಲವೂ ಪಾಕವಾಗಿ 
ತನ್ನಿಂದ ತಾವೇ ಮಹಾಕಾವ್ಯ ಗಂಗೆಯೊಂದು ನಿನ್ನ ಹೃದಯದಿಂದ ಉದ್ಭವಿಸುವವರೆಗೂ 
ಕಾಯಬೇಕಾದ ತಾಳೆ ಯೊಂದು ನಿನಗೆ ಬೇಕು. ಎಷ್ಟೋ ಲಕ್ಷಾಂತರ ವರ್ಷ 
ಭೂಗರ್ಭವಾಸ ಮಾಡುವ ಸಹಬಯುಳ್ಳ ಇದ್ದಿಲು ಚೂರು) ಕೊನೆಗೆ ವಜ್ರವಾಗಿ 
ಹೊರಬಂದು ಪ್ರಕಾಶಿಸುವುದಂತೆ. ಹಾಗೇ ನಿನ್ನ 'ಕಾವ್ಯರಚನಾ ಚಾಪಲ್ಯವೂ; ನಿನ್ನಲ್ಲಿ 
ತಾಳೆ [ಯಿದ್ದರೆ ಅದು ವಜ್ರವಾಗುತ್ತದೆ; ಇಲ್ಲವೇ ಇದ್ದಿಲ ಚೂರಾಗಿ, ಬೇರೆಯವರು 
ಬೆಂಕಿ ಹಾಕಿದಾಗ ಕೆಂಡವಾಗಿ ಉರಿದು, ಬಳಿಕ ಭಸ್ಮ ವಾಗಿ ಸುಳಿಗಾಳಿಗೂ ಹಾರಿ 
ಹೋಗುತ್ತದೆ. ನಿನ್ನ ಪ್ರತಿಭೆ, ವಜ್ರನೋ, ಇದ್ದಿಲ ಚೂರೋ ಏನಾಗಬೇಕೋ, ಅದು 
ಇಂದು ನಿನ್ನನ್ನೇ ಅವಲಂಬಿಸಿದೆ. ಪ 

"ಹಾಗಾದರೆ ನಾನೀಗ ಏನು ಮಾಡಬೇಕೆಂದು ನಿಮ್ಮ ಸಲಹೆ ಗುರುಗಳೇ... 
ಬರೆಯಬೇಕು ಎನಿಸಿದರೂ ಬರೆಯುವುದ್ದನು ಬಿಟುಬಿಡಲೇ" 2 

“ಜೀವನಾನುಭವ ಬಲಿಯುವವರೆಗೂ ಆ ಚಪಲವನ್ನು ತಡೆಹಿಡಿದಿರುನ್ರವೇ 

ಲೇಸು. ಜಟ್ಟಿ, ಕಾಳಗಕ್ಕೆ ಇಳಿಯುವ ಕಾಲ ಬರುವವರೆಗೂ ಗರಡಿಯಲ್ಲಿ ತಾನು 

ಕಲಿತ, ತಾನು ಅರಿತ ಎಲ್ಲ ವರಸೆಗಳನ್ನೂ ಮತ್ತೆ ಮತ್ತೆ ಅಭ್ಯಾಸ ಮಾಡುತ್ತಿರುವ 
ಹಾಗೆ, ನೀನೂ ಅಭ್ಯಾಸ ಮಾಡುತ್ತಿರು. ಕೇಳಿದ ಪದ, ಕಲಿತ ವಿಷಯಗಳನ್ನು ಹಿಂಜಿ 
ಹಿಂಜಿ ಹದಮಾಡು. ಬೀಜ, ಕೊಳೆ ಕಸಿರೆಲ್ಲವೂ ಕಳೆದು ವಸ್ತನಿರ್ಮಾಣ ಮಾಡುವ 
ಕಾಲವೂ ಬರುತ್ತದೆ. ಅದುವರೆಗೂ, ನೀನೂ ಕಲಿತದ್ದನ್ನು ಪ್ರದರ್ಶನಕ್ಕೊಡ್ಡುವ ಚಪಲಕ್ಕೆ 
ಮರುಳಾಗಬೇಡ. ನಾನು ಹೇಳಿದ ವಿಷಯಗಳನ್ನು ಚೆನ್ನಾಗಿ ಯೋಚನೆ ಮಾಡು, 
ರನ್ನಮಯ್ಯ. ಈಗ ನನ್ನ ಮಾತು ಗುರುವಾಕ್ಕವೆಂದು ನಂಬಿ, ನಾನು ಹೇಳಿದಂತೆ 
ನಡೆದು, ಆ ಬಳಿಕ, ಗುರುವಿನ ಮಾತು ಕೇಳಿ ಕೆಟ್ಟನೆಂದು ಹಳಹಳಿಸಿ, ನೀನೂ 
ನೊಂದು ನನಗೂ ಅಪಖ್ಯಾತಿ ತರಬೇಡ. ನನಗೆ ಬೇಕಾದುದೆಲ್ಲವೂ ನಿನ್ನ ಮೇಲ್ಮೈ, 
ನಿನ್ನ ಅಭ್ಯುದಯ. ಎಲ್ಲರೂ ಹೂವಿನ ಹೆಸರು ಹೇಳುತ್ತಾರೆಯೇ ಹೊರತು, ಗಿಡದ 
ಹೆಸರನ್ನು ಯಾರೂ ಹೇಳುವುದಿಲ್ಲ. ಗುರುವಿನ ಕಥೆಯೂ ಆ ಗಿಡದ ಹಾಗೆ, ನಿನ್ನ 
ಕೀರ್ತಿಯಲ್ಲಿನನ್ನ ಹೆಸರು ಬಾಳಬೇಕು, ಅದಕ್ಕೋಸ್ಕರ ಇಷ್ಟೆಲ್ಲಾ ಹೇಳಿದೆನೇ ಹೊರತು, 
ನನ್ನಲ್ಲಿ ಬೇರಾವ 'ನಾವನೆಯೂ ಇಲ್ಲ ರನ್ನಮಯ್ಯ' 

-ಎಂದು ಆತ್ಮೀಯತೆ ತುಂಬಿದ ಧ್ವನಿಯಲ್ಲಿ ಹೇಳಿದರು ಲಲಿತಕೀರ್ತಿ ಪಂಡಿತರು. 

ಲಲಿತೀರ್ತಿ ಪಂಡಿತರು ಹೇಳಿದ ಮಾತನ್ನು ಕೇಳಿ, ಅವನ್ನು ಅನತಿಕಾಲ ತನ್ನ 
ಮನದಲ್ಲಿ ಮೆಲುಕುಹಾಕಿದ ಬಳಿಕ ರನ್ನಮಯ್ಯನಿಗೆ, ಅವರು ಹೇಳಿದುದು ನಿಜವೆಂದು 
ಮನವರಿಕೆಯಾಗಿ- 

"ಆಯಿತು ಗುರುಗಳೇ, ನಿಮ್ಮ ಮಾತಿನಂತೆಯೇ ನಡೆಯುತ್ತೇನೆ' ಎಂದು 
ಹೇಳಿದ. 

* ೫% ೫% 


ಹೀಗೆ ವಿದ್ಯೆಗೆ ಅಭ್ಯಾಸದ ಸಾಣೆ ಹಿಡಿಯುತ್ತಾ, ಅನುಭವದ ಮೂಸೆಯಲ್ಲಿ 
ಪ್ರತಿಭೆಯನ್ನು ಪುಟಕ್ಕಿಡುತ್ತಾ ಮತ್ತಷ್ಟು ದಿನಗಳನ್ನು ಕಳೆದ ರನ್ನಮಯ್ಯ. 

ಆತನ ಅಭ್ಯಾಸ ಹೀಗೆ ಸಾಗುತ್ತಿರುವಾಗ, ರನ್ನಮಯ್ಯನ ಮನಸಿನಲ್ಲಿ ಸಣ್ಣದೊಂದು 
ಕೊರಗು ಕಟೆಯುತ್ತಿತ್ತು. | 

ಬಂಕಾವುರದಲ್ಲಿ ತಾನು ಇದ್ದು ಅಭ್ಯಾಸ ಮಾಡಲು, ಎಲ್ಲ ಏರ್ಪಾಟುಗಳನ್ನೂ 
ಅವ್ಯಾಜಕರುಣದಿಂದ ಮಾಡಿಕೊಟ್ಟ ಅಜಿತಸೇನಾಚಾರ್ಯರು, ಆ ದಿನವಾದ ಬಳಿಕ 
ಮತ್ತೆ ರನ್ನಮಯ್ಯನನ್ನು ತಮ್ಮ ಬಳಿ ಕರೆಸಿಕೊಂಡು ಮಾತಾಡಿರಲಿಲ್ಲ. ಆತನಿಗೆ ತಿಳಿದಂತೆ, 
ಆತನ ಯೋಗಕ್ಷೇಮವನ್ನೂ ವಿಚಾರಿಸಿರಲಿಲ್ಲ. ಅಕಸ್ಮಾತ್ತಾಗಿ ಕಂಡಾಗಲೂ ರನ್ನಮಯ್ಯನ . 
ಸಮಸ್ಕಾರವನ್ನು ಸ್ವೀಕರಿಸಿ, ಕೇವಲ ಮಂದಹಾಸದಿಂದಲೇ ಆಶೀರ್ವದಿಸಿ ಹೊರಟು 
ಹೋಗಿದ್ದರು. ಅವರು ಹಾಗಿದ್ದರು; ಅವರು ಹಾಗಿದ್ದುದರಿಂದ ರನ್ನಮಯ್ಯನಿಗೂ, 
ಮೇಲೆ ಬಿದ್ದು ಹೋಗಿ ಅವರನ್ನು ಕಾಣಲು ಧೈರ್ಯವಾಗಿರಲಿಲ್ಲ; "ಆ ದಿನ 
ಅಯಾಚಿತವಾಗಿ ನನ್ನನ್ನು ಅನುಗ್ರಹಿಸಿದ ಅವರು, ಹೀಗೇಕೆ ದೂರವಾದರು? ನನ್ನನ್ನೇಕೆ 
ದೂರ ಮಾಡಿದರು?' ಎಂಬ ಚಿಂತೆ ಒಳಗೇ ಅವನನ್ನು ಕೊರೆಯುತ್ತಿತ್ತು. 

ಹಾಗಿರುವಾಗಲೇ ಒಂದು ದಿನ, ಲಲಿತಕೀರ್ತಿ ಪಂಡಿತರು. ರನ್ನಮಯ್ಯನಿಗೆ- 

"ನಾಳೆ ಮುಂಜಾನೆ ನೀನು ಶ್ರೀಗುರು ಅಜಿತಸೇನಾಚಾರ್ಯರನ್ನು ಕಾಣಬೇಕಂತೆ 
ರನ್ನಮಯ್ಯ. ನಿನಗೆ ಈ ಸುದ್ದಿ ತಿಳಿಸಲು ಹೇಳಿಕಳಿಸಿದಾರೆ' ಎಂದುದನ್ನು ಕೇಳಿ 
ರನ್ನಮಯ್ಯ ನಿಗೆ ಆಶ್ಚರ್ಯವಾಯಿತು. 

ಆ ಆಶ್ಚರ್ಯದೊಂದಿಗೆ ಅಜಿತಸೇನಾಚಾರ್ಯರು ತನ್ನನ್ನು ಮರೆತಿಲ್ಲವೆಂಬುದು 
ಅರಿವಾಗಿ ಮತ್ತಷ್ಟು ಸಂತೋಷವಾಯಿತು. ಅದೆಲ್ಲರೊಂದಿಗೆ ಇಷ್ಟು ದಿನಗಳ ಕಾಲ 
ತನ್ನನ್ನು ಮರೆತಂತೆ ಇದ್ದವರು, ಈಗ ಇದ್ದಕ್ಕಿದ್ದಹಾಗೇ ಹೇಳಿಕಳಿಸಿದುದೇಕ ಎಂದು 
ಚಿಂತೆಯ ಆಯಿತು. 

"ಈ ಆಕಸ್ಮಿಕ ಕರೆಗೆ ಕಾರಣವೇನಿರಬಹುದು ಗುರುಗಳೇ? ಎಂದು ಲಲಿತಕೀರ್ತಿ 
ಪಂಡಿತರನ್ನೇ ಕೇಳಿದ. 

“ನನಗದಾವುದೂ ತಿಳಿಯದು ರನ್ನಮಯ್ಯ. ಅವರಾಗಿ ಕರೆ ಕಳಿಸಿರುವಾಗ ಏನೋ 
ಪ್ರಬಲವಾದ ಕಾರಣವೆ ಇರಬೇಕು' ಎಂದಷ್ಟೇ ಹೇಳಿದರು ಲಲಿತಕೀರ್ತಿ ಪಂಡಿತರು. 

ಕರೆಯ ಕಾರಣ ಅವರಿಗೂ ತಿಳಿಯದಿದ್ದುದನ್ನು ಕಂಡು, ಅದರ ಬಗ್ಗೆ ರನ್ನಮಯ್ಯನ 
ಕುತೂಹಲ, ಚಿಂತೆ ಮತ್ತಷ್ಟು ಹೆಚ್ಚಿ, ಇರುಳೆಲ್ಲಾ ಆಯಾ ಚನೆಯಲ್ಲೇ ಕಳೆದು, 
ಮರುಹಗಲು ನಿರ್ದಿಷ್ಟ ವೇಳೆಗೆ ಸರಿಯಾಗಿ, ಅಜಿತಸೇನಾಃ ಚಾರ್ಯರನು ಕಾಣಲು 
ಹೊರಟ. 

ಅಜಿತಸೇನಾಚಾರ್ಯರ ಮಂದಿರದ ಬಳಿ ಸಾರುತ್ತಿದ್ದಂತೆಯೇ, ಮಂದಿರಬ 
ಮುಂಭಾಗದಲ್ಲಿ ನೆರೆದ ಅಂಗರಕ್ಷಕ ಸೈನಿಕರು, ಅಶ್ವಾರೋಹಿಗಳು, ಪಲ್ಲಕ್ಕಿಗಳನ್ನು 
ನೋಡುತ್ತಿದ್ದ ಹಾಗೇ, ರನ್ನಮಯಿಗೆ, ಅಜಿತಸೆ ನಾಚಾರ್ಯರ ದರ್ಶನಕ್ಕೆ ಯಸ್‌ 
ಸಾಮಂತೆ 'ಶ್ರೇಷ್ಠರೊ, ಮಂಡಲೇಶ್ಕರರೋ ಬಂದಿರಬೇಕು ಎನಿಸಿ, ತಾನು ಆ 

ಮಯದಲ್ಲಿ ಅವರನ್ನು ಕಾಣಲೆತ್ತಿಸುವುದು ಅನುಚಿತವಾಗಬಹುದೇನೋ' ಎಂದು 
ತ”: ಆದರೂ ಆ `ಸ ತಾನು ಬರಬೇಕೆಂದು ಆಚಾರ್ಯರ ಅಪ್ಪಣೆ 
ಸಧು ಅವರನ್ನು ಕಾಣಲಾಗದಿದ್ದರೂ, ತಾನು ಬಂದಿದ್ದ ಸುದ್ದಿಯನ್ನಾ ದರೂ 
ಳಿಸಿ ಹೋಗುವುದು ಉಚಿತವೆಂದು ಭಾವಿಸಿ, ಅಳುಕುತ್ತಲೇ ಮಂದಿರದ ಮೊಗಸಾಲೆ 
ಬ್ಲ ಪ್ರವೇಸಿಸಿದ. 

ರನ್ನಮಯ್ಯ ಗೃಹಾಂತರಾಳವನ್ನು ಪ್ರವೇಶಿಸುತಿದ್ದ ಹಾಗೇ, ಅಲ್ಲೇ ಬಾಗಿಲ 
ಬಳಿಯಿದ್ದ ಆಚಾರ್ಯರ ಮುಖ್ಯ ಶಿಷರಾದ ಖಂತಸೇಹಟನರ್ಯರು ಅವನನ್ನು 
ಕಂಡು- 

“ಬನ್ನಿ ರನ್ನಮಯ್ಯ, ಬಹಳ ದಿನಳ ಮೇಲೆ ಬಂದಿರಿ. ಎಲ್ಲಾ ಕ್ಷೇಮವೇ?” 
ಎಂದು ಸ್ವಾಗತಿಸಿ, ಕುಶಲಪ್ರಶ್ನೆ ಮಾಡಿದರು. 

"ಶ್ರೀಮದಾಚಾರ್ಯರ ಅನುಗ್ರಹದಿಂದ ಯಾವುದಕ್ಕೂ ಕೊರತೆಯಿಲ್ಲ. ಇಂದು 
ನನ್ನನ್ನು ನೋಡಬೇಕೆಂದು ಗುರುದೇವರು ಅಪ್ಪಣೆ ಕೊಡಿಸಿದರಂತೆ. ಆದರೆ ಯಾರೋ 
ಹಿರಿಯರು ಗುರುದರ್ಶನಕ್ಕೆ ಬಂದಿರುವಂತಿದೆ. ನನಗೆ ಅವಕಾಶವುಂಟೋ ಇಲ್ಲವೋ 
ತಿಳಿಯಲಿಲ್ಲ... 

ಹಾಗೇನೂ ಇಲ್ಲ. ನೀವು ಬಂದರೆ ಒಳಗೆ ಕರತರಬೇಕೆಂದು ಗುರುಗಳು ಅಪ್ಪಣೆ 
ಮಾಡಿದ್ದಾರೆ...' 

"ಒಳಗೆ ಮತ್ತಾರೊ ದೊಡ್ಡವರಿರುವ ಹಾಗಿದೆ...' 

“ಹೂ, ಇದಾರೆ. ಆದರೆ ಅವರಿಂದ ನಿಮಗೇನೂ ಅಡ್ಡಿಯಿಲ್ಲ. ಅಲ್ಲದೆ ನಿಮಗೂ 
ಬಂದಿರುವವರು ಪರಿಚಯವಾದರೂ ಆಗಬಹುದು. ಒಂದು ಗಳಿಗೆ ಇಲ್ಲಿರಿ, ಗುರುಗಳಿಗೆ 
ಪೇಳಿ ಬಂದುಬಿಡುತ್ತೇನೆ' 

-ಎಂದು ಹೇಳಿ ರನ್ನಮಯ್ಯನನ್ನು ಬಾಗಿಲ ಬಳಿಯಲ್ಲೇ ನಿಲ್ಲಿಸಿ, ಶಾಂತಿ 
ಸೇನಾಚಾರ್ಯರು, ಅಂತರ್ಗೃಹವನ್ನು ಪ್ರವೇಶಿಸಿ, ಅನತಿಕಾಲದಲ್ಲಿಯೇ ಹೊರಬಂದು, 
ಬಳಿಕ ರನ್ನಮಯ್ಯನನ್ನು ತಮ್ಮೊಂದಿಗೆ ಅಜಿತಸೇನಾಚಾರ್ಯರಿದ್ದಲ್ಲಿಗೆ ಕರೆದೊಯ್ದರು. 

ಗುರುದರ್ಶನಕ್ಕೆ ಯಾರು ಬಂದಿರುವರೋ, ಎಂಥವರು ಬಂದಿರುವರೋ ಎಂದು 
ಯೋಚಿಸುತ್ತಲೇ ಹೋಗಿ, ರನ್ನಮಯ್ಯ ಅಜಿತಸೇನಾಚಾರ್ಯರಿಗೆ ದೀರ್ಫದಂಡ 
` ಪ್ರಣಾಮ ಮಾಡಿ, ಅಷ್ಟು ದೂರ ಹಿಂದಕ್ಕೆ ಸರಿದು, ಕೈಕಟ್ಟಿ ನಿಂತ. ರನ್ನಮಯ್ಯನನ್ನು 
ಆಶೀರ್ವದಿಸಿದ ಅಜಿತಸೇನಾಚಾರ್ಯರು, ತಮಗೆ ಅನತಿದೂರದಲ್ಲಿ ಕುಳಿತಿದ್ದವರ 
ಕಡೆ ತಿರುಗಿ- 

"ಇವರೇ, ಇದುವರೆಗೂ ಯಾರ ವಿಷಯರನ್ನು ನಿಮಗೆ ಹೇಳುತ್ತಿದ್ದೆನೋ, ಆ 
ರನ್ನಮಯ್ಯ' ಎಂದು ಹೇಳಿ, ರನ್ನಮಯ್ಯನ ಕಡೆ ತಿರುಗಿ- 

"ಗನ್ನಮಯ್ಯ, ಇವರು ಗಂಗವಾಡಿಯ ಮಂಡಲೇಶ್ವರರಾದ ಮಾರಸಿಂಹ 
ಪೆರ್ಮಾಡಿಗಳು... ಇವರು ಮಹಾಪ್ರಚಂಡ ದಂಡನಾಯಕ ಚಾವುಂಡರಾಯರು' 
ಎಂದು ಹೇಳಿ, ಪರಸ್ಪರ ಪರಿಚಯ ಮಾಡಿಸಿದರು. 

ಅಜಿತಸೇನಾಚಾರ್ಯರ ಮಾತು ಕೇಳಿ ಮಾರಸಿಂಹ, ಚಾವುಂಡರಾಯರು 
ರನ್ನಮಯ್ಯನತ್ತ ನೋಡಿದಂತೆಯೆ, ರನ್ನಮಯ್ಯನೂ ಅವರಿಬ್ಬರತ್ತ ನೋಡಿದ. 

ಗಂಗಿವಂಡಲೇಶ್ಚರನಾದರೂ, ತಾನು ಬಂದಿರುವುದು ಗುರುದರ್ಶನಕ್ಕೆ, ಅಧಿಕಾರ 
ಪ್ರದರ್ಶನಕ್ಕಲ್ಲವೆಂಬಂತೆ, ರಾಜಯೋಗ್ಯವಾದರೂ ಅತ್ಯಂತ ಸರಳವಾದ ಉಡುಪು 
ಧರಿಸಿ, ಬಹುಮಿತವಾಗಿ ಆಭರಣ ಧರಿಸಿ, ಪುರುಷ ಹಣು ರಾಜಗಾಂಭೀರ್ಯಗಳೇ 
ಮೂರ್ತಿವೆತ್ತು ಬಂದಂತಿರುವ ಮಾರಸಿಂಹನನ್ನೂ, ವಿಶಾಲವಾದ ಎದೆ, ತೊಟ್ಟ 
ಅಂಗರೇಖನೂ ಮೀರಿ ಹೊರಬರುವುದೇನೋ. ಎಂಬಂತೆ ಕೊಬ್ಬಿ ಉಬ್ಬಿದ 
ತೋಳುಗಳು, ಕುಳಿತಿದ್ದರೂ ನಿಂತಿರುವನೇನೋ ಎಂಬ ಭ್ರಮೆ ಮೂಡಿಸುವ ಧೀರ. 
ಎತ್ತರ, ಆ ಮೈ ಸಾಕ್ಷಿ ಕ್ಷಿಯಾದವ ಶಕ್ತಿ ಪರಾಕ್ರಮಗಳಿಗೆ ತೋರಣ ಕಟ್ಟಿದಂತೆ ರಂಜಿಸುವ 
ಮೀಸೆ, ವಿಶಾಲ' ಫಾಲದಡಿಯಲ್ಲಿ `ಮೈಮೂಡಿಸಿದ ಭೀತಿಗೆ ಅಭಯವನ್ನು ಹೇಳುವಂಥ 
, ಶಾಂತ, ಉಜ್ವಲ ನೇತ್ರಗಳು, ಈತ ಪುರುಷನಷ್ಟೇ ಅಲ್ಲ ಸುಂದರ ಪುರುಷನೂ ಅಹುದು 
ಎಂದು ಸಾರಿ ಹೇಳುವ ಮುಖವನ್ನು ಪಡೆದು, ಅದಕ್ಕೆ ತಕ್ಕ ಉಡುಪೇ ಇಲ್ಲವೇನೋ 
ಎಂಬಂತೆ, ಬಹು ಸರಳವಾದ ಉಡು-ಶ ಧರಿಸಿದ 'ಚಾವುಂಡರಾಯನನ್ನು ನೋಡಿ 
ರನ್ನಮಯ್ಯನಿಗೆ, "ವಾರ್ವಪುರಾಣ' ದಲ್ಲಿ ವರ್ಣಿತನಾದ ಭರತ-ಬಾಹುಬಲಿಗಳ ಜೋಡಿ 

ನೆನಪಾಗಿ, ಅವರೂ ಹೀಗೇ ಇದ್ದರೋ ಏನೋ ಅನಿಸಿತು. ಆ ಭಾವನೆಯೇ 
ಅವರೀರ್ವರಿಗೂ ಒಟ್ಟಾಗಿಯೇ ನಮಸ್ಕರಿಸಿದ. 

ಅವರು ಹಾಗೆ ಪರಸ್ಪರ ವೀಕ್ಷಣೆಯಲ್ಲಿ ಮಗ್ಗರಾಗಿದ್ದಾಗಲೇ, ಅಜಿತಸೇನಾ 
ಚಾರ್ಯರು-- 

"ಕುಳಿತುಕೊಳ್ಳಿ ರನ್ನಮಯ್ಯ' -ಎಂದು ಹೇಳಿದರು. 

ಅವರು ದ್ಯಾ ಅಳಿದರೂ, ಏಕೋ ರನ್ನಮಯ್ಯನಿಗೆ, ಅವರ ಇದಿರು ಕುಳಿತು 
ಕೊಳ್ಳಲು ಆಗದೆ, ಆಚಾರ್ಯರು ಹೇಳಿದ ಮೇಲೂ ನಿಂತೇ ಇದ್ದರೆ, ಎಲ್ಲಿ ಅನಿನಯ 
ವಾಗುತ್ತದೋ ಎಂದು ಅಂಜಿ, ಸಂಕೋಚಪಡುತ್ತಲೇ ಕುಳಿತುಕೊಂಡ. 

ರನ್ನಮಯ್ಯ ಕುಳಿತ ಬಳಿಕ ಅಜಿತಸೇನಾಚಾರ್ಯರೇ ಮಾತನ್ನು ಮುಂದುವರಿಸಿ-- 

“ಇವರ ವಿಷಯ ನಮಗೆ ತಿಳಿದದ್ದನ್ನೆಲ್ಲಾ ನಿಮಗೆ ಹೇಳಿಯಾಗಿದೆ. ಇದು 
ಹೆಮ್ಮರವಾಗುವ ಸಸಿ ಎಂದು ನಮಗನಿಸಿವೆ. "ಅದಕ್ಕೆ ನಿಮ್ಮಂಥವರ ಆಶ್ರಯ, ಪೋಷಣೆ 
ಬೇಕು” ಎಂದು ಹೇಳಿದರು. 

"ಗುರುಗಳ ಬಾಯಲ್ಲಿ ಈ ಮಾತು ಆಡಿಸಿಕೊಳ್ಳುವ ರನ್ನಮಯ್ಯ ನವರು ಮಹಾ 
ಭಾಗ್ಯಶಾಲಿಗಳೇ ಸರಿ. ಅಂಥವರು ನಮ್ಮಲ್ಲಿ ಬಂದಿರಲು ಒಪ್ಪಿದರೆ ಅದಕೆ ಸುತ ಹೆಚ್ಚಿನ 
ಹಿಗ್ಗು ಹೆಮ್ಮೆ ಬೇರೇನಿದೆ ನಮ್ಮ ಪಾಲಿಗೆ? 

ಹಾ ಹೇಳಿದ. 

ಅವರಿಬ್ಬರೂ ಆಡಿದ . ಮುತನ್ನು ಕೇಳಿ, ರನ್ನಮಯ್ಯನಿಗೆ, ತುನು ಅಲ್ಲಿಗೆ 
ಬರುವುದಕ್ಕೆ ಘಾಂಟೆ ತನ್ನ ವಿಷಯವಾಗೇ ಮಾತು ನಡೆಯುತಿತೆಂಬ್ಬು. » ಅರಿವಾಗಿ, 
"ಇದು ಹೆಮ ಒರವಾಗುವ ಸಸಿ' ಎಂಬ ಸಣ್ಣ ಮಾತಿನಲ್ಲೇ, ತನ್ನ ಶಿರದ ಮೆಲೆ ಕೀರ್ತಿಯ 
ಕಿರೀಟವಿಟ್ಟ ಆಚಿಕಕೀವಾಚಾರ್ಯರ ದಿವಾ ಭಿಮಾನವನರಿತು, ಹೃದಯ ತುಂಬಿ ಬಂದು 
"ಈ ಅವ್ಯಾಜ, ನಿರ್ಮಲ ಅಭಿಮಾನಕ್ಕೆ ಹತ್ತು ಜನ್ಮದ ಸೇವೆಯೂ. ಸಾಟಿಯಾಗಲಾರದು' 
ಎನಿಸಿತು. 

ರನ್ನಮಯ್ಯನ ಮನಸ್ಸು ಆ ಭಾವಪರವಶವಾಗಿದ್ದಾಗಲೇ, ಅಜಿತಸೇನಾ 
ಚಾರ್ಯಕು- 

"ಏನು ರನ್ನಮಯ್ಯ, ಇವರೊಂದಿಗೆ ತಲವನಪುರಕ್ಕೆ ಹೋಗುತ್ತೀರಾ?' ಎಂದು 
ಕೇಳಿದರು. 

"ಗುರುಕೃಪೆ ನನ್ನ ನೆತ್ತಿಯ ಮೇಲೆ ಅನುಗ್ರಹದ ರತ್ನಮುಕುಟವಿಡುತ್ತಿರುವಾಗ 
ಬೇಡವೆನ್ನಲು ಚ ಬರನ ನನಗೆ ಬಂದೀತೇ? ತಮ್ಮ ಪಾದ ತೋರಿದತ್ತ ನನ್ನ 
ತಲೆ ಇಷ. ಸಿದ್ಧವಾಗಿದ್ದೇನೆ.' 

-ಕೃತಜ್ಞತಾಭಾವ ತುಂಬಿದ ಧ್ವನಿಯಲ್ಲಿ ಹೇಳಿದ ರನ್ನಮಯ್ಯ. 

“ನಮ್ಮ ಮಾತಿಗೆ ಕಟ್ಟುಬಿದ್ದು ಯಾವುದಕ್ಕೂ ಒಪ್ಪಿಕೊಳ್ಳಬೇಡಿ ರನ್ನಮಯ್ಯ. 
ಹುಟ್ಟಿದ ಸೀಮೆ, ಊರು, ಬಂಧುಬಾಂಧವರನ್ನು ಬಿಟ್ಟು ಬಹುದೂರದ ಊರಿಗೆ 
ಹೋಗಿ  ನೆಲಸುವ ವಿಷಯ ಇದು... ಯೋಚಿಸಿ ಹೇಳಿ'. 


ರ್ಸ್‌ 

-ಅಜಿತಸೇನಾಚಾರ್ಯರು ಹೇಳಿದರು. 
"ಆಕಾಶದಲ್ಲಿ ಹಾರಲು ಹೆದರಿ, ತಾಯ ಪಕ್ಕದಲ್ಲೇ ಇರುತ್ತೇನೆಂದರೆ ಹಕ್ಕಿಗೆ 
ಕೈ ಬಲಿಯುವುದು ಹೇಗೆ ಚೆ 

-ಆಚಾರ್ಯರು ಹೇಳಿದುದನ್ನು ಕೇಳಿ ಮಾರಸಿಂಹದೇವ ನಸುನಕ್ಕು ಹೇಳಿದ. 

ಮಾರಸಿಂಹದೇವ ಹೇಳಿದ ಮಾತಿನಲ್ಲಿ ತನ್ನ ಬುದ್ದಿಗೆ ಸವಾಲು ಇದ್ದುದು 
ಅರಿವಾಗಿ, ರನ್ನಮಯ್ಯ- 

"ಗುರುಗಳ ಹರಕೆಯೊಂದಿದ್ದರೆ, ತಲವನಪುರ್ಕಕೇನು, ಸಪ್ತಸಾಗರದಾಚೆ 
ಬೇಕಾದರೂ ಹೋಗಲು ಸಿದ್ಧವಾಗಿದ್ದೇನೆ' ಎಂದು ಹೇಳಿದ. 

"ಹಾಗಿದ್ದರೆ ನಾಳೆ ನಮ್ಮ ಜೊತೆಯಲ್ಲಿ ಪ್ರಮಾಣ ಮಾಡಲು ಸಿದ್ಧರಾಗಿ' 
ಎಂದು ಹೇಳಿದ ಮಾರಸಿಂಹದೇವ. 

ಅದರಂತೆಯೇ ರನ್ನಮಯ್ಯ, ಅಜಿತಸೇನಾಚಾರ್ಯರು, ಲಲಿತಕೀರ್ತಿ ಪಂಡಿತರ, 
ತಾನು ಬಂಕಾಪುರದಲ್ಲಿದ್ದಾಗ ಪರಿಚಿತರಾದವರ ಅನುಮತಿ, ಆಶೀರ್ವಾದಗಳನ್ನು 
ಪಡೆದು, ಮಾರಸಿಂಹದೇವ, ಚಾವುಂಡರಾಯರೊಂದಿಗೆ ತಲವನಪುರದತ್ತ ಪಯಣ 
ಬೆಳೆಸಿದ. 

* ಬು xk 

ತಲವನಪುರಕ್ಕೆ, ಚಾವುಂಡರಾಯನ ಆಶ್ರಯದಲ್ಲಿರಲು ಬಂದ ರನ್ನಮಯ್ಯನಿಗೆ 
ಅಲ್ಲಿ ಯಾವುದಕ್ಕೂ ಕೊರತೆಯಾಗಲಿಲ್ಲ. ಅಜಿತಸೇನಾಚಾರ್ಯರಿಂದ ರನ್ನಮಯ್ಯನ 
ವಿಷಯವನ್ನೆಲ್ಲಾ ಕೇಳಿ ತಿಳಿದಿದ್ದ ಚಾವುಂಡರಾಯ, ಮೊದಲಿನಿಂದಲೇ ಆತನಲ್ಲಿ 
ಅಭಿಮಾನ ತಳೆದ. ದಿನಗಳೆದಂತೆ, ಅವರೀರ್ವರಲ್ಲಿ ಪೋಷ್ಠ್ಕ-ಪೋಷಕಭಾವಕ್ಕೆ ಮೀರಿದ 
ಮೈತ್ರಿ ಬೆಳೆಯಿತು. 

ಚಾವುಂಡರಾಯ, ಸುಮಧುರುಂಧರನಾಗಿಯೂ, ಸಾಹಿತ್ಯವನವಿಹಾರಿಯಾಗ 
ಲೆಳಸುತ್ತ, ವೀರ ವೈರಾಗ್ಯಗಳೆರಡನ್ನೂ ಬಾಳಿನಲ್ಲಿ ಸಾಧಿಸಲೆತ್ಲಿಸುವ ಮಹಾಸಾಧಕ 
ಎಂಬ ಕಾರಣಕ್ಕಾಗಿ, ರನ್ನಮಯ್ಯನಿಗೆ ಆತನಲ್ಲಿ ಅಭಿಮಾನ ಬೆಳೆದರೆ, ಹುಟ್ಟು, ಸ್ಥಿತಿ, 
ಪರಿಸರಗಳು ಹೇರಿದ ಎಲ್ಲ ಶೃಂಖಲೆಗಳನ್ನೂ ಕಡಿದೊಗೆದು, ಸಾಹಿತ್ಯಶೃಂಗವನ್ನೇರಿ 
ಮೆರೆಯಬೇಕೆಂಬ ವೀರಶಾರದೋಪಾಸಕ ಈತ ಎಂಬ ಕಾರಣಕ್ಕಾಗಿ ಚಾವುಂಡರಾಯ 
ನಿಗೆ ರನ್ನಮಯ್ಯನಲ್ಲಿ ಅಪಾರ ಪ್ರೇಮ. 

ಅವರಿಬ್ಬರೂ “ಒಡಲೆರಡಸುವೊಂದು' ಎನ್ನುವಷ್ಟು ಮಿತ್ರರಾದರೂ ಅವರ: 
ಗುಣಸ್ವಭಾವಗಳು ಪರಸ್ಪರ ವಿರುದ್ಧವಾಗಿದ್ದುವು. ಹುಟ್ಟಿನಿಂದಲೇ ಖಡ್ಡೋಪಜೀವಿಯಾಗಿ 
ಬಾಳಬೇಕಾಗಿ ಬಂದಿದ್ದ ಚಾವುಂಡರಾಯನಿಗೆ ಆ ವೃತ್ತಿಯ ಬಗ್ಗೆ ಆಂತರ್ಯದಲ್ಲಿ 
ಎಷ್ಟು ಅತೃಪ್ತಿಯಿತ್ತೋ, ಕೂರಸಿಯನ್ನು ಕೈಯಿಂದ ಮುಟ್ಟಬೇಕಾದ ಅಗತ್ಯವೂ ಇಲ್ಲದಿದ್ದ 
ರನ್ನಮಯ್ಯನಿಗೆ, ಯುದ್ಧ ಸಾಹಸಗಳ ಬಗ್ಗೆ ಅಷ್ಟೇ ಅಭಿಮಾನವಿತ್ತು. ವೀರರ ಬಗ್ಗೆ 
ಅವರನ್ನು ಆರಾಧಿಸುವಷ್ಟು ಗಾಢ ಪ್ರೇಮವಿತ್ತು. "ಓಡಲೊಡಮಿಯೆಂಬವೆರಡೂ 


ದೆ 


ಕೆಡಿಲಿರ್ಪವು; ಜಸವೊಂದೇ ಕೆಡದ ಕಸವರ. ಅದರಿಂದ ಕೆಡುವ ಒಡಲು ಒಡಮೆಗಳನ್ನು 


ಶಿಲ್ಪಶ್ರೀ ೫೫ 


ಕೆಡದ ಒಡಮೆಗೆ ಮಾರುಗುಡುವುದು ಉಚಿತ. ಮಣಿಕನಕ ವಸ್ತುವಿಭೂಷಣಗಳನ್ನು 
ಕೊಟ್ಟು ಹೆಂಡಿರನ್ನು ಒಲಿಸುವವರ ಗಂಡರೇ, ಗುಣವನ್ನು, ಶಸ್ತ್ರವ್ರಣವನ್ನು ಮೆರಯಿಸು 
ವವರೇ ಗಂಡರು' ಎಂಬುದು ರನ್ನಮಯ್ಯನ ಜೀವನ ಸಿದ್ಧಾಂತವಾಗಿತ್ತು. "ನವರಸಗಳನ್ನು 
ಸವಿದು ಅನುಭವಿಸಲು, ಸಾಹಿತ್ಯಕ್ಕೇಕೆ ಹೋಗಬೇಕು? ಸಮರಾಂಗಣವೇ ಸಕಲ 
ರಸಾನುಭವವನ್ನೂ ನೀಡುತ್ತದೆಯಲ್ಲವೇ?' ಎಂದು ಹೇಳಿ ಅದನ್ನು ಸಾಧಿಸಿ 
ತೋರಿಸಲು- 

ಬಿಡದುತ್ಸಾಹಂ ಬೀರಮ 

ನೋಡಬಜುಸಿ ತಅ'ಸಂದು ಚಲಕೆ ಬಿಡದಿಅೇದು ನೆಲಂ। 

ಬಿಡದಣ್ಮಿ ತಮ್ಮ ಮುಂದಿ 

ರ್ದಡಿಯಂ ಹೆಅಗಿಡದೆ ಸತ್ತರಿಲ್ಲಿ ಭಟರ್ಕಳ್‌॥ 

ಪರಿದ ತಲೆ ಬಿಟ್ಟ ಬಾಯ್‌ ನಸು 

ಮುರಿದ ಕೊರಲ್ಮಗುಳ್ಹ ಕಣ್ಣಳಾರುಣಜಲದಿಂ। 

ಪೊರೆದ ತನುವೆರಸು ಬೀಭ 

ತ್ಲರಸಮನಭಿಲಯಿಸುತಿರ್ಥರಿಲ್ಲಿ ಭಟರ್ಕಳ್‌॥ 


ಕವಲಂಬು ತನ್ನ ಸಾರಿ 

ರ್ದವನಂ ಕೊಳೆ ನೆತ್ತರುಣ್ಮೆ ತಾಂ ನೊಂದೆನಗೆ! 
ತ್ರವಧರಿಸದೆ ಬೇಗಂ ಮೂ 

ರ್ಛೆವೋಗಿ ಕಡುವಂದೆ ಪಡೆಗೆ ಪಡೆದಂ ನಗೆಯಂ॥! 
ಅಜುಪಿದುದು ರೌದ್ರರಸಮಂ 

ನಿಜುಸಿದ ಕುಡುವುರ್ವು ಕರ್ಚಿದೌಡುರ್ಚಿದ ಬಾಳ್‌! 
ಇಲುಯಲನುಗ್ಳಯ್ದ ಕೈ ಬೆ 

ಕ್ಕು ಬಿಟ್ಟನೆ ಬಿಟ್ಟ ಕಣ್ಣಳಾರೋಹಕರಾ!! 
ಬೆರಲಂ ಕರ್ಚುವ ಪುತ್ತಂ 

ಪರಿದೇಖುವ ಕಯ್ದುವಿರಿಸಿ ಪೊಡಮಡುವೆ ಭಯ! 
ಜ್ವರದಿಂ ನಡುಗುವ: ಭೀರುಗ 
ಳೆರಬರ್ಕನ್ನಡಸಿದರ್ಭಯಾನಕ ರಸಮಂ॥ 


ನಿರತೆ ನಿರಹಂಕಾರಂ 

ನಿರಾಯುಧಂ ದೀನವದನದಿಂದಳ್ಳಿದರಂ! 

ಕರುಣಿಸಿ ಕಳಿಪಿದರಿಅಯದೆ 

ಪರಾಜ್ಮುಖಸ್ಸಿರನಳ್ಳಿ ಕಡು ಮುಳಿದಾ*! 
ಕುದುರೆಗಳನೊಂದೆ ಪೊಯ್ಕಿಂ 

ಮದಕರಿಗಳನೆರಡೆ ಪೊಯ್ಕಳಿರ್ಕಂಡಂ ಮಾ! 

ಡಿದ ಖಡ್ಡಧರರ ಭುಜಬಲ 

ಮದೇಂ ನಿಮಿರ್ಚಿದುದೊ ರಣದೊಳದ್ದುತರಸಮಂ!! 


೫೬ ಶಿಲ್ಪಶ್ರೀ 


ಕರುಮಿಜುದುನೆ ಇಂದು ಕಯ್ದುಗೆ 
ಕರಮಂ ತರಲಾಜದಿಷ್ಟದೈವದ ಚರಣ! 
ಸ ಯು ನಿಜಾಂತಃ 
ಆಹ ನಿಲೆ ೨ ನಿಂದದವರ್ಗಳೊಳ್ಮಾಂತರಸ oll 
ಶೃಂಗಾರಮೆಸೆಯೆ ತರಳಾ 
ಪಾಂಗದೆ ಎಡೆನೋಡಿ ವೀರಭಟರಂ ತನ್ನು! 
ತ್ಸಂಗದೊಳಿಟ್ಟುಯ್ವ ನಿಳಿಂ 
ಪಾಂಗನೆಯರನಂದು ನೋಡಿದಂ ಕವಿ ರನ್ನಂ॥ 
-ಎಂಬುದಾಗಿ "ಸಮರ ನವರಸ ರತ್ನಮಾಲಿಕೆ'ಯನ್ನು ರಚಿಸಿ ಚಾವುಂಡರಾಯ 
ನಿಗೆ ಓದಿ ತೋರಿಸಿದ್ದ. 
ರನ್ನಮಯ್ಯನಿಗೆ ಇತ್ತಾ ಸದಲ್ಲಿ ಇಷ್ಟು ಆಸಕ್ತಿಯಿದ್ದರೂ, ಆತ ಸ್ವಯಂ ಅಸಿ 
ಶಾಶ್ತ್ರಕೋವಿದನೂ ಅಲ್ಲ, ಕಾಳಗದ ಕಲಿಯೂ ಅಲ್ಲ ಒಮೆ: ಯೂ ರಣರಂಗಕ್ಕಿಳಿದು 
ಸ್ನಾನ ಮಾಡಿದವನಲ್ಲ ಖಡ್ಗ ಧರಿಸಿದ ಚಾವುಂಡರಾಯನ ಜಾಕ್‌ 
pi ಕಂಟಿ ಹಿಡಿದ ರನ್ನಮಯ್ಯನ ಸಿ ವ್ಯಾಮೋಹ. 
ಹೀಗೆ ಚುವುಂಡರಾಯ, ರನ್ವಮಯ ಬ ವಿರುದ್ದ ಪಂತ ಅಲಂಕೃತರಾದರೂ, 
ಈ ಗುಣ ವೈಲಕ್ಷಣ್ಯ, ಅವರಿಬ್ಬರ ಹೃದಯಗಳನ್ನೂ ದೂರ ಮಾಡದೆ, ಅದನ್ನು 
ಮತ್ತಷ್ಟು ನಿಕಟವಾಗಿ ಬೆಸೆದಿತ್ತು. ಅವರಿಬ್ಬರೂ, ಒಬ್ಬರು ಮತ್ತೊಬ್ಬರಲ್ಲಿ ತಮ್ಮ 
ಬಕ ಹ ಫಲತೆಯನ್ನು ಕಂಡು, ತಾವೇ. ಪೂರ್ಣವಾದಂತೆ ಭಾವಿಸಿ, ಏಕದೇಹ 
ನ್ಯಾಯದಿಂದ ಇದ್ದರು. 
ಇಷ್ಟು ಪರಸ್ಪರ ಪ್ರೇಮವಿದ್ದರೂ, ದಿನಕ್ಕೊಂದು ಬಗೆಯಾಗಿ ಸುಳಿ ಸುತ್ತುತ್ತಿದ್ದ 
ಅಂದಿನ ರಾಜಕಾರಣದ ಪರಿಸ್ಥಿತಿಯಲ್ಲಿ ಬವನ ಜೊತೆಯಾಗಿ ಕಾಲ ಕಳೆಯಲು 
ಕ್‌ಚ್ಚು ಅವಕಶ ದೊ ರೆಯುತ್ತಿರಲಿಲ್ಲ. ಆದುದಂಂದಲೇ ಇಬ್ಬರೂ ಮೂರು ನಾಲ್ಕು 
ದಿನವಾದರೂ ಒಟ್ಟಿಗಿದ್ದು, ಮನಸ್ಸು. ಬಿಚ್ಚಿ ಮಾತನಾಡಲು ಅವಕಾಶವನ್ನೊದಗಿಸಿದ 
ಶ್ರವಣಬೆಳಗೊಳದ ಪ್ರಯಾಣದ ಬಗ್ಗೆ, 'ರನ್ನಮಯ್ಯ ಅತ್ಯಂತ ಉತ್ಸಾಹದಿಂದ ತನ್ನ 
ಒಪ್ಪಿಗೆಯನ್ನು ಸೂಚಿಸಿದ. ರನ್ನಮಯ್ಯ ಬರಲು ಒಪ್ಪಿದುದನ್ನು ಕೇಳಿ ಚಾವುಂಡರಾಯನ 
ಸಂತೋಷವೂ ಇವ ಡಿಯಾಯಿತು. 


೫ 


ತನ್ನ ತಾಯಿ ಕಾಳಲಾದೇವಿಯ ಹರಕೆಯನ್ನು ಪಡೆದು, ಮಡದಿ ಅಜಿತಾದೇವಿ, 
ಮಗ ಜಿನದೇವಣ್ಣನಿಗೆ ಹೇಳಬೇಕಾದುದನ್ನೆಲ್ಲಾ ಹೇಳಿ, ಹುವಕಾಜ ರಾಚಮಲ್ಲನ 
ಅನುಮತಿಯನ್ನು ಪಡೆದು, ಚಾವಂಡರಾಯ,  ರನ್ನಮಯ್ಯನೊಂದಿಗೆ, ತಲವನಪುರದಿಂದ 
ಶ್ರವಣಬೆಳುಗೊಳದತ್ತ ೩ ಪಯಣ ಬೆಳೆಸಿದ. 

ಹೆಚ್ಚು ಪರಿವಾರವಾಗಲಿ, ಹೆಂಗಸರ ಗೊಂದಲವಾಗಲಿ ಇಲ್ಲದುದರಿಂದ 
ಪ್ರಯಾಣ ವೇಗವಾಗಿ ನಡೆದು, ತಲವನಪುರದಲ್ಲಿ ಬಿಟ್ಟ ಮೂರನೆಯ ದಿನ ಅವರಿಬ್ಬರೂ 
ಶ್ರವಣಬೆಳುಗೊಳವನ್ನು ತಲುಪಿದರು. 


ಶಿಲ್ಪಶ್ರೀ ೫೭ 


ರನ್ನಮಯ್ಯ ಅದುವರೆಗೂ ಬೆಳುಗೊಳತೀರ್ಥದ ಖ್ಯಾತಿಯನ್ನು ಕೇಳಿದ್ದನೇ 
ಹೊರತು ಒಮ್ಮೆಯೂ ನೋಡಿರಲಿಲ್ಲ. 

ಎಂತಲೇ, ಅಷ್ಟು ದೂರದಿಂದಲೇ, ಇಂದ್ರಗಿರಿಯ ನೆತ್ತಿಯ ಮೇಲೆ, ಮಹಾ 
ಪವಿತ್ರಕ್ಷೇತ್ರ ಇಲ್ಲಿದೆ ಎಂದು ಹೇಳಲು ಎತ್ತಿದ ಕೈಯಂತೆ ನಿಂತ ಕೋಡುಗಲ್ಬನ್ನು, 
ರಥದಲ್ಲಿ ಕುಳಿತು ನೋಡಿ-- 

“ಅದೋ, ಇನ್ನೇನು, ಆ ಕೋಡುಗಲ್ಲು ಕಂಡರೆ ಶ್ರವಣಬೆಳುಗೊಳ ಬಂದಹಾಗೇ 
ಲೆಕ್ಕ' ಎಂದು ಚಾವುಂಡರಾಯ ಹೇಳಿದುದನ್ನು ಕೇಳಿ, ರನ್ನಮಯ್ಯನಿಗೆ ಶ್ರವಣ 
ಬೆಳುಗೊಳದ ಬಗ್ಗೆ ತಾನು ಕೇಳಿದುದೆಲ್ಲವೂ ನೆನಪಾಗಿ, ರೋಮಾಂಚನವಾಯಿತು. 

ಶ್ರವಣಬೆಳುಗೊಳ-- 

ಕಟವಪ್ರಗಿರಿಯೆಂದು ಪುರಾಣಖ್ಯಾತವಾಗಿ, ಕಳ್ಪಪ್ಪ ಎಂದು ಕರೆಯಲ್ಪಟ್ಟು, ಜಿನ 
ಸಮಯ ದೀಪಕರ, ಜಿನ ಧರ್ಮರಕ್ಷಕರ ಪಾದಧೂಳಿಯಿಂದ ಪುನೀತವಾಗಿ, ಇಂದು 
ಶ್ರವಣಬೆಳುಗೊಳವೆಂದು ಕಾಶ್ಮೀರದೆಂದು ಕನ್ಯಾಕುಮಾರಿಯವರೆಗೆ, ಶತಶತಮಾನ 
ಗಳಿಂದ ತನ್ನ ಪವಿತ್ರತೆಯ ಪರಿಮಳವನ್ನು ಬೀರುತ್ತಿರುವ ಈ ಅನಾದಿ ಪಣ್ಯಕ್ಷೇತ್ರ, 
ತೀರ್ಥರಾಜ, ಶ್ರವಣಬೆಳುಗೊಳ-- 

ಎಷ್ಟು ರಮ್ಯವೋ ಅಷ್ಟೇ ಪವಿತ್ರ; ಎಷ್ಟು ಪವಿತ್ರವೋ ಅಷ್ಟು ರೋಮಾಂಚ 
ಕಾರಕ! 

ತನ್ನ ಪುತ್ರಸಂತಾನಕ್ಕೆ, ಧರ್ಮಪೀಯೂಷಪಾನ ಮಾಡಿಸಲೆಂದು ಅಪಾರ 
ಮಮತೆಯಿಂದ ಭೂಮಾತೆ ತೆರೆದ, ತನ್ನೆರಡು ಶ್ರೀಸನಗಳಂತಿರುವ ಎರಡು ಗಿರಿಗಳ 
ಮಧ್ಯಭಾಗದಲ್ಲಿ ಆಕೆಯ ಸ್ವನದಿಂದುಕ್ಕಿ ಹರಿದ ಪ್ರೇಮಕ್ಷೀರವೇ ಮಡುಗಟ್ಟಿ ನಿಂತಂತಿದೆ. 
ದಿವ್ಯ ಧವಲ ಸರೋವರ. ಸರೋವರದ ಸುತ್ತಲೂ, ಗಿರಿಪಾರ್ಶ್ವದಲ್ಲಿ ಬೆಳೆದ ದಟ್ಟವಾದ 
ಕಾಡು, ಜಗತ್ತಿನ ಶಾಂತಿಯನ್ನೆಲ್ಲಾ ಹಿಡಿದು ತಂದು ರಾಶಿಹಾಕಿಬಂತೆ, ಪ್ರಶಾಂತವಾಗಿ, 
ಹಸಿರಾಗಿ, ಕಣ್ಣು ಹೃದಯಗಳನ್ನು ತಣಿಸುತ್ತಿದೆ. ಚಂದ್ರಗಿರಿಯ ಮೇಲೆ ನಿರ್ಮಿತವಾದ 
ಚಂದ್ರಗುಪ್ತ ಬಸದಿ, ಚಂದ್ರಪ್ರಭ ತೀರ್ಥಂಕರ ಬಸದಿ, ಶಾಂತಿನಾಭ ತೀರ್ಥಂಕರ 
ಬಸದಿಗಳ ಗೋಪುರದ ಚಿನ್ನದ ಕಲಶಗಳು, ಆ ಗಿರಿ ಹೃದಯದಲ್ಲಿ ಅನಂತವಾಗಿ 
ಜ್ವಲಿಸುತ್ತಿರುವ ಧರ್ಮಜ್ಕ್ಯೋತಿಯ ಶಾಶ್ವತ ಕುಡಿಗಳಂತೆ ಲಕಲಕಿಸುತ್ತಿವೆ. 

ಅಷ್ಟು ದೂರದಿಂದ ಅವನ್ನು ನೋಡುತ್ತಿದ್ದಂತೆಯೇ, ರನ್ನಮಯ್ಯನಿಗೆ, ಏಕೋ 
ರಥದಲ್ಲಿ ಕುಳ್ಳಿರುವುದಾಗದೆ, ರಥದಿಂದ ಕೆಳಗಿಳಿದು, ಭಾವಪರವಶನಾಗಿ ಆ ದೃಶ್ಯವನ್ನೇ 
ನೋಡುತ್ತಾ ನಿಂತ. ಅಲ್ಲಿಂದ ಮುಂದೆ ಅಡಿಯಿಡುವುದೂ ಆತನಿಗೆ ಆಗಲಿಲ್ಲ. 

. ಅದನ್ನು ನೋಡಿದ ಚಾವುಂಡರಾಯ, ತಾನೂ ರಥದಿಂದಿಳಿದು- 

"ಇದೇನು ರನ್ನಮಯ್ಯ, ಹೀಗೆ ನಿಂತುಬಿಟ್ಟಿರಲ್ಲ, ಇನ್ನೂ ಅಷ್ಟು ದೂರ 
ಹೋಗಬೇಕಾದುದಿದೆ' ಎಂದು ಹೇಳಿದ. 

ಚಾವುಂಚರಾಯ ಮಾತನಾಡಿಸಿದರೂ, ರನ್ನಮಯ್ಯ ಆ ಮಾತಿಗೆ ಉತ್ತರ 
ಕೊಡಲಿಲ್ಲ. ತನ್ನ ಕಣ್ಣೆದುರಿನ ದೃಶ್ಯವನ್ನು ನೋಡುತ್ತಾ, ಆತನ ಕಃ್ಟುಗಳಲ್ಲಿ ವೀರು 


೫೮ ಶಿಲಶ್ರೀ 


ತುಂಬಿ ಹರಿಯಲಾರಂಭಿಸಿತು. ಮಾತನಾಡುವುದಿರಲಿ, ಹರಿಯುವ ಕಣ್ಣೀರನ್ನು 
ತೊಡೆಯಬೇಕೆಂಬ ಪ್ರಜ್ಞೆಯೂ ಅವನಿಗಿರಲಿಲ್ಲ. ಆ ದೃಶ್ಯ ರನ್ನಮಯ್ಯನ ಹೃದಯದ 
ಮೇಲೆ ಮೂಡಿಸಿದ ತೀವ್ರ ಪರಿಣಾಮವನು ) ಕುಡು, ಆ ಭಾವ ಪರವಶತೆಯ ವೆ ವೇಳೆಯಲ್ಲಿ 
ಮಾತನಾಡಿಸುವುದು ಅನುಚಿತ ಎಂದು ಅರಿತ ಚಾವುಂಡರಾಯ, ತಾನೂ 
ಮಾತನಾಡದೆ, ತಮ್ಮ ಹಿಂದೆ ಬಂದ ಪರಿವಾರದವರಿಗೂ ಸದ್ದು ಮಾಡದಿರಲು 
ಹೇಳಿ, ರನ್ನಮಯ್ಯ ಎಉಿ ಚ್ಹರಾಗುವ ವರೆಗೂ ಕಾಯುತ್ತಾ ನಂತಿದ್ದ. 

ಹಾಗೆ ಎಷ್ಟೋ ಹೊತ್ತು ಹರಿಹರಿದು, ಕೆನ್ನೆಯ ಮೇಲೆ ಒಣಗಿ, ಕಣ್ಣಂಚಿನಲ್ಲಿ 
ಕೊನೆಯ ಹನಿಯಾಗಿ ನಿಂತು “ಹೊಳೆದು, ಕಂಬನಿ. ಬತ್ತಿಹೋದ ಬಳಿಕ, ರನ್ನಮಯ್ಯ, 
ಎದೆಯನ್ನು ಒತ್ತಿ ತುಂಬಿದ ಯಾವುದೋ ಭಾರವನ್ನು ಉಸಿರಾಗಿ ಬಿಡುಗಡೆ 
ಮಾಡುವಂತೆ ನಿಟ್ಟುಸಿರಿಟ್ಟು, ಕಾಲಡಿಯಲ್ಲಿದ್ದ ಧೂಳಿಯನ್ನು ತೆಗೆದು ಕಣ್ಣಿಗೊತ್ತಿಕೊಂಡು-- 

"ತಪ್ಪಾಯಿತು.. - ನನ್ನಿಂದ ಮಹಾಪರಾಧವಾಯಿತು' ಎಂದು: ಹೇಳಿದ. 
ಅದನ್ನೆಲ್ಲಾ, ಕಡೆದ ಗೊಂಬೆಯಂತೆ, ಸುಮ್ಮನೆ ಒನೆ ನಿಂತು ನೋಡುತ್ತಿದ್ದ ಚಾವುಂಡ 
ರಾಯನಿಗೆ, "ರನ್ನಮಯ್ಯನ ವರ್ತನೆಯಾಗಲಿ, ಮಾತಾಗಲಿ ಅರ್ಥವಾಗದೆ-- 

"ಇದೇನು ರನ್ನಮಯ್ಯ, ಹೀಗೆ ಮಾಡುತ್ತಿದ್ದೀರಾ?' ಎಂದು ಪ್ರಶ್ನೆ ಮಾಡಿದ. 

"ಹೀಗೆ ಮಾಡದೆ... ಮತ್ತೇನು ಮಾಡಲಿ? ಸು 

ವಿಚಿತ್ರ ಧ್ಯನ ತುಂಬಿದ ರ ಧ್ವನಿಯಲ್ಲಿ ಕೇಳಿದ ರನ್ನಮಯ್ಯ. 

"ಅಂದರೆ... 

"ಎಷ್ಟು ಜನ, ಎಷ್ಟು ಜನ, ಸಮಂತಭದ್ರ ಸ್ವಾಮಿಗಳಂತಹ ಭವ್ಯರ ಪವಿತ್ರ 
ಪಾದಸ್ಪರ್ಶದಿಂದ ಪುನೀತವಾದ ಈ ಮಣ್ಣನ್ನು ಮೆಟ್ಟುವ ಯೋಗ್ಯತೆಯಾದರೂ 
ನನಗಿದೆಯೇ? ಎಂತೆಂತಹ ಅಮೃತಾತ್ಮರ ಉಸಿರಿನ್ನೂ ಇ ಗಾಳಿಯಲ್ಲಿ ಸುಳಿಯು 
ತಿದೆಯೋ ಏನೋ. ಎಂತೆಂತಹ 'ದಿವ್ಯ 'ಬಯಕೆಗಳು, ಇಲ್ಲಿ ಹೂ, ಹಣ್ಣಾಗಿ ಹೊರ 
ಹೊಮಿ ಒವೆಯೋ? ಮೈ ಬಿಟ್ಟರೂ ಈ ಪಣ್ಯ ಸ್ಥಳವನ್ನು ಬಿಟ್ಟು ಅಗಲಲು ಮನಸ್ಸಾಗದ 
ಎಷ್ಟು ಆತ ಗಳು ಇಲ್ಲಿ ಹಕ್ಕಿಯಾಗಿ, ಹಸಿರಿನಲ್ಲಿ ಕುಳಿತು, ತಾವ ಪಡೆದ ಆತಾ ನಂದ 
ವನ್ನು ಹಾಡುತಿವೆಯೋ ಏನೋ. ಇಂಥ ಪರಮ ಪವಿತ್ರ ಸ್ಥಳದಲ್ಲಿ ಆಶ್ರುಸ್ಥಾನದಿಂದ 
ಹೃದಯವನ್ನು: ಪವಿತ್ರ ಮಾಡಿಕೊಳ್ಳದೆ, ಮಣ್ಣಿನ ಕಾಲಿಗೇ "ಬಿದ್ದು ಜು ಅನುಮತಿ 
ಪದೆಯದೆ, ಒಳ ಹೋಗುವುದಕ್ಕುಂಟಿ ನನ್ನಂತಹ ಅಲ್ಪರು? ಇತ್ತ ಕಡೆ ನಡೆಯುವುದಿರಲಿ, 
ಮೊಗ ಮಾಡುವುದಕ್ಕಾದರೂ ಅರ್ಹತೆಯಿದೆಯೇ ನನ್ನಂಥವರಿಗೆ? ಈ ಸ್ಥಳವಿರುವುದು 
ನನ್ನಂಥವರನ್ನು ಉದ್ದರಿಸಲು; ನಾವು ಬರುವುದು ನಮ್ಮ ಪಾಪ ಕಲಂಕವನಿಲ್ಲಿ 
ತೊಳೆದುಕೊಂಡು ಹೋಗಲು. ಹಾಗಿರುವಾಗ, ಇಲ್ಲಿ ಕಾಲಿಡುವ ಮೊದಲೇ “ಕ್ಷಮಿಸಿ * 
ಎಂದು ಬೇಡುವುದು, “ಒಳಬರಲು ಅಪ್ಪಣೆ ಕೊಡಿ” ಎಂದು ಪ ಪ್ರಾರ್ಥಿಸುವುದು 
ಅಗತ್ಯವಲ್ಲವೆ?' 

-ಇದೀನತೆ ತುಂಬಿ ತುಳುಕುತ್ತಿದ್ದ ನ ಧ್ವನಿಯಲ್ಲಿ ಕೇಳಿದ ರನ್ನಮಯ್ಯ. 

ಆತನಾಡಿದ ಮಾತನ್ನು ಕೇಳಿ ಚಾವುಂಡರಾಯನ ಹೃದಯಕ್ಕೆ ವಿದು ಿದಾಘಾತ 
ವಾದಂತಾಗಿ, ಆತನ ಮೈಯ ನರನರವೂ ಕಂಪಿಸಿದುವು. 


ಶಿಲ್ಪಶ್ರೀ ೫೯ 


"ನಿಜ, ನಿಜ, ನೀವು ಹೇಳಿದ ಮಾತು ಸಹಸ್ರ ಸಹಸ್ರ ಬಾರಿ ಸತ್ಯ' ಎಂದು 
ಹೇಳಿ ಚಾವುಂಡರಾಯನೂ, ರನ್ನಮಯ್ಯ ನಂತೆಯೇ, ವ್ರ ನೆಲಕ್ಕೆ ಕೈ ಮುಗಿದು. ಅಲ್ಲಿಯ 
ಧೂಳನ್ನು ಕಣ್ಣಿಗೊತ್ತಿಕೊಂಡು, ರನ್ನಮಯ್ಯ ಹೇಳಿದ ಮಾತನ್ನೇ ಮೆಲುಕು ಹಾಕುತ್ತಾ 
ಹಾಗೇ ನಿಂತ. 

ಚಾವುಂಡರಾಯ ಹಿಂದೆ ಎಷ್ಟೋ ಬಾರಿ ಶ್ರವಣಬೆಳುಗೊಳಕ್ಕೆ ಬಂದು ಹೋಗಿದ್ದ. 

ಸ್ಥಳದ, ಆ ಗಿರಿಗಳ ಪವಿತ್ರತೆಯ ವಿಷಯವೂ ಆತನಿಗೆ ತಿಳಿಯದ ವಿಷಯ 
ಡ್‌ ಎಲ್ಲೆಲ್ಲಿಯವರೋ. ಆ ಶ್ರೀಗಿರಿಗೆ ಬಂದು, ಸಲ್ಲೇಖನ ಮಾಡಿ, ನಶ್ಚರ 
ಕಾಯವನ್ನೊಗೆದು, ಮುಕ್ತಿಯನ್ನು ಸಾಧಿಸಿದುದನ್ನು ಆತನೇ ಕಣ್ಣಾರೆ ಕಂಡಿದ್ದ. ದ್ವಾದಶ 
ವರ್ಷಗಳ ಕ್ಷಾಮ ಜಿನಧರ್ಮದ ಅಸ್ತಿಭಾರವನ್ನೇ ಕೊರೆಯಲೆಳೆಸಿದಾಗ, pe 
ಪುಣ್ಯಕ್ಷೇತ್ರ, ಜನಧರ್ಮವನ್ನು ಕಾಪಾಡಿದ ಶ್ರುತಕೇವಲಿ ಭದ್ರಬಾಹು ಮುನಿಗಳಿಗೆ, 
ಅವನ ಚಕ್ರವರ್ತಿ ಶಿಷ್ಕನಾದ ಸಂಪ್ರತಿ ೫ ಚಂದ್ರಗುಪನಿಗೆ ಮನೆಯಾಗಿ, ಜೈನಧರ್ಮಕ್ಕೆ 
ತಾಯಿಯಾಗಿತ್ತು. ಕೋಟಿ ಕೋಟಿ ಜನರನ್ನು. ತಮ್ಮ ಪಾದಸಂಃ ಗಂದ 
ಮಣಿಯಿಸುವ ರಾಜಾಧಿರಾಜ ಮಹಾರಾಜ ಚಕ್ರ ವರ್ತಿ ಸಾರ್ವಭೌಮರು ಬರಿಗಾಲಲ್ಲಿ 
ಇಲ್ಲಿಗೆ ನಡೆದುಬಂದು, ದಿಗಂಬರ ಮುನಿಗಳ ಪಾದಕ್ಕೆ ತಮ್ಮ ನೆತ್ತಿಯಿಂದ ಸೇವೆ 
ಮಾಡಿ ಕೃತಾರ್ಥರಾಗಿದ್ದರು. ಜಗತ್ತನ್ನು ಕೊಳ್ಳೆ ಹೊಡೆದರರೂ "ಇಲ್ಲಿ ಬಂದು ತಮ್ಮ 
ಭಂಡಾರವನ್ನೆಲ್ಲಾ  ದಾನಗೊಟ್ಟು ಬರಿಗೈಯಾಗಿ ಹಿ೦ದಿರುಗಿದ್ದರು. ತಮ್ಮ ಆತ್ಮ 
ಪ್ರಶಂಸೆಯನ್ನು ಸಹಸ್ರ ಶಾಸನ ಶಿಲಾಪತಾಕೆಯಿಂದ ಮೆರೆಯಿಸಿದವರು, ಈ ಗಿರಿಯ 
ಶಿಲೆಯ ಮೇಲೆ, ತಮ್ಮ ಹೆಸರಡಿ ಇರಿಯಿಸಲು ಅಂಜಿದ್ದರು. ಇಲ್ಲಿ ಕುಡಿದ ನೀರು 
ಮೈಯಲ್ಲಿ ತ್ಯಾಗವನ್ನರಳಸಿದರೆ, ಇಲ್ಲಿ ಸುಳಿವ ಗಾಳಿ, ವೈರಾಗ್ಯವನ್ನೂಡಿಸುವುದು 
ಎಂಬುದೂ ಚಾವುಂಡರಾಯನಿಗೆ ತಿಳಿದಿತ್ತು. ಆ ಭಾವನೆಯಿಂದಲೇ ಎಷ್ಟೋ ಬಾರಿ 
ಇಲ್ಲಿಗೆ ಬಂದುಹೋಗಿದ್ದ. 

"ಎಷ್ಟೋ ಬಾರಿ ಬಂದುಹೋಗಿದ್ದ- 

ಆದರೆ ಹಿಂದಾವಾಗಲೂ, ಈಗಾದ ಹಾಗೆ, ರನ್ನಮಯ್ಯ ಹೇಳಿದ ಮಾತು 
ಕೇಳಿದ ಬಳಿಕ ಆದಹಾಗೆ ಅನಿಸಿರಲಿಲ್ಲ. 

ರನ್ನಮಯ್ಯ ಹೇಳಿದ ಮಾತು, ಚಾವುಂಡರಾಯನ ಮನದಾಳಕ್ಕೆ ಇಳಿಯುತ್ತಾ, 
ಆತನಿಗೆ ತನ್ನ ಸುತ್ತಲ ಗಾಳಿಯಲ್ಲಿ ಎಂಥದೋ ವಿದ್ದು ತ್ರಂಚಾರವಾದಂತೆ, ಸುತ್ತಲ 
ಹಗಲು, ಹೊಳಪಿಟ್ಟ ರಜತದಂತೆ ' ಅತ್ಯುಜ್ವಲವಾದಂತೆ 'ಭಾಸವಾಗಿ, ಆ ಭಾವನೆಯ 
ಕಾಂತಿಜಲದಲ್ಲಿ ಮೈಮನಗಳನ್ನು ತೋಯಲು ಬಿಟ್ಟು ಹಾಗೇ ನಿಂತಿದ್ದ. 

ಅಷ್ಟು ಹೊತ್ತು ಹಾಗೇ ನಿಂತು, ಬಳಿಕ, ಏನನ್ನೋ ಜ್ಞಾಪಿಸಿಕೊಂಡು 
-ಚಾವುಂಡರಾಯ- 

"ಇನ್ನು ಮುಂದೆ ಹೋಗೋಣವೇ ರನ್ನಮಯ್ಯ. ನಮಗಾಗಿ ಗುರುಗಳು ಕಾಯುತ್ತಿರ 
ಬಹುದು' 

-ಎಂದು ಹೇಳಿ, ಹಿಂದಿನ ದಿನವೇ, ತಾನಲ್ಲಿಗೆ ಆ ವೇಳೆಗೆ ಬರುವ ಸುದ್ದಿಯನ್ನು 
ಚಾರರ ಮೂಲಕ ನೇಮಿಚಂದ್ರಾಚಾರ್ಯರಿಗೆ ಹೇಳಿಕಳಿಸಿದುದನ್ನು ರನ್ನಮಯನಿಗೆ 
ನೆನಪಿಸಿದ. 

೬೦ ಶಿಲ್ಪಶ್ರೀ 


"ಅಲ್ಲವೇ. ಅದು ನನಗೆ ಮರೆತೇಹೋಗಿತ್ತು. ನಡೆಯಿರಿ ಹೋಗೋಣ- 
ಗುರುಗಳನ್ನು ಕಾಯಿಸುವ ಪಾಪಕ್ಕೇಕೆ ಪಕ್ಕಾಗಬೇಕು?” ಎಂದು ಹೇಳಿ, ಕಾಲುನಡಗೆ 
ಯಲ್ಲೇ ಮುಂದೆ ನಡೆದ ರನ್ನಮಯ್ಯ. 

ಚಾವುಂಡರಾಯನೂ ಆತನನ್ನು ಹಿಂಬಾಲಿಸಿದ. 

ಅಷ್ಟು ದೂರ, ಇಬ್ಬದಿಯಲ್ಲೂ ಬೆಳೆದ ವೃಕ್ಷಗಳ ನೆಳಲಿನಿಂದಾವೃ ತವಾದ 
ಮಾರ್ಗದಲ್ಲಿ ನಡೆದು, ಧವಳ ಸರೋವರದಲ್ಲಿ ಮಿಂದು. ಮಡಿಯುಟ್ಟು, ಕಮ `ಒ೦ದಿಗೆ 
ಬಂದ ಪರಿವಾದವರಿಗೆ ಅಲ್ಲಿಯ ರಾಜವಸತಿ ಗೃಹಕ್ಕೆ ನಡೆಯಲು ಹೇಳಿ, ತಾವಿಬ್ಬರು 
ಮಾತ್ರ, ನೇಮಿಚಂದ್ರಾಚಾರ್ಯರನ್ನು ಕಾಣಲು ಚಂದ್ರಗಿರಿಯನ್ನು ಏರಿದರು. 

ಕಲ್ಪಿನಲ್ಲಿ ಕಡೆದು ಮಾಡಿದ ಸೋಪಾನ ಮಾರ್ಗದಲ್ಲಿ ಗಿರಿಯನ್ನು ಏರಿ, ಮೊದಲು 
ಸಮಂತಭದ್ರಸ್ವಾಮಿಗಳು ತಪಸ್ಸು ಮಾಡಿ ಸಮಾಧಿಸ್ಥರಾದ ಗುಹೆಗೆ ಹೋಗಿ, ಅಲ್ಲಿ 
ಅವರ ಸಾ ರಕವಾಗಿರಿಸಿದ, ಶಿಲಾನಿರ್ಮಿತ ಶ್ರೀಚರಣಗಳಿಗೆ ಅರ್ಚನೆ ಮಾಡಿಸಿ ತೀರ್ಥ 
ಮಂಗಳಾರತಿಗಳನ್ನು ಸ್ವೀಕರಿಸಿ, ಚಂದ್ರಗುಪ್ತ ಬಸದಿಯಲ್ಲಿದ್ದ ನೇಮಿಚಂದ್ರಾಚಾರ್ಯರನ್ನು 
ದರ್ಶನ ಮಾಡಲು. ಹೊರಟರು. 

ಚಂದ್ರಗಿರಿಯ ಮೇಲೆ, ಚಂದ್ರನಾಥ ಬಸದಿಯಲ್ಲದೆ, ಬೇರೆ ನಾಲ್ಕಾರು ಬಸದಿಗಳು 
ಇದ್ದುವು. ಆ ಬಸದಿಗಳಿಗೆ, ಅಲ್ಲಿ ಬಂದು ಧ್ಯಾನಾನುಷ್ಠಾ ನ ಮಡು ಸಾಧಕರಿಗೆ 
ಯಾವ ಬಗೆಯ ಜ್ಯ ಯ ಒದಗದಿರಲೆಂದು, ಆ ಬಸದಿಗಳಿದ್ದ ವಿಶಾಲ ಪ್ರದೇಶಕ್ಕೆ 
ಸುತ್ತಲೂ ಕಲ್ಲಿನ ಕೋಟೆಯನ್ನು ಕಟ್ಟೆದ್ದರು. 

ತನ್ನ ಜೀವನದಲ್ಲಿ ಮೊಟ್ಟಮೊದಲ ಬಾರಿಗೆ ಆ ಗಿರಿಗೆ ಬಂದ ರನ್ನಮಯ್ಯನಿಗೆ, 
ಆ ಕೋಟೆಯ ಮಹಾದ್ದಾರವನ್ನು ದಾಟಿ, ಒಳ ಪ್ರವೇಶಿಸುತ್ತಿದ್ದಂತೆಯೇ ನೂತನ 
ಲೋಕವೊಂದನ್ನು ಪ್ರವೇಶಿಸಿದಂತಾಯಿತು. 

ಅವನು ಕೋಟೆಯನ್ನು ಒಳಹೊಕ್ಕಾಗ, ಹಗಲು ಬಿಸಿಲಿದ್ದರೂ, ಅಲ್ಲಿ ನಟ್ಟಿರುಳಿ 
ನಂ ಪ್ರಶಾಂತ ಮೌನ ವ್ಯಾಪಿಸಿದ್ದಿತು. ಆ ವಿಶಾಲ ಪ್ರದೇಶದಲ್ಲಿ ಅಲ್ಲಲ್ಲಿ "ಕಲವರು, 

ವಿವಿಧಾಸನಗಳಲ್ಲಿ ತಪೋನಿರತರಾಗಿ ಕುಳಿತಿದ್ದರೆ, ಅಲ್ಲಲ್ಲಿ ಕೆಲವರು, ತಾವ ಸಂಕಲ್ಪ 

ಮಾಡಿದಂತೆ ಸಲ್ಲೇಖನವನ್ನು ಆಚರಿಸುತ್ತಿದ್ದರು. ತಪೋನಿರತರಾದವರಿಗಾಗಲಿ. 
ಸಲ್ಲೇಖನವ್ರತಸ್ಥರಾದವರಿಗಾಗಲಿ, ದೇಹಾಭಿಮಾನವೆಳ್ಳಷ್ಟೂ ಇರದೆ, ಒಬ್ಬೊಬ್ಬರೂ 
ತೀವ ವ್ರ ವೈರಾಗ್ಯದ ವಿವಿಧಾವಸ್ಥೆಯ ಮೂರ್ತಿಗಳಂತೆ ರಂಜಿಸಿ, ನೋಡುವವರಲ್ಲಿಯೂ 
ತಾವು ಹೊತ್ತುದು ಮೈಯಲ್ಲ, ಮೈಲಿಗೆ ಎಂಬ ಭಾವನೆಯನ್ನು ಮೂಡಿಸುತ್ತಿದ್ದರು. 
ಅಲ್ಲಿದ್ದವರ ಕಾಯ ಕೃಶವಾಗಿದ್ದರೂ, ಅವರ ಜೀರ್ಣದೇಹ ನೋಡುವವರಲ್ಲಿ 
ಜಿಗುಪ್ಲೆಯನ್ನು ಮೂಡಿಸ ಡೆ; ನೋಡುವ ಬುದ್ಧಿಯ ಕ ಷ್ಮಲವನ್ನು ದಹಿಸುವ ದೀಪ 
ಶಿಖಿಗಳಂತಿದ್ದುವು. ಹಾಗೆ ಕುಳಿತವರ ಬಾಯಿಂದ ಅಸ್ಪಷ್ಟವಾಗಿ ಕೇಳಿಬರುತ್ತಿದ್ದ ನ ಧ್ಯಾನ, 
ಮಂತ್ರೋಚ್ಚಾರಣೆಯ ಸದ್ದು, ಆ ಆವರಣಕ್ಕೆ ಮಂಗಳನಾದದ ಪರಿವೇಶವನ್ನು ಕಲ್ಪಿಸಿ, 
ಕೇಳುವ ರನ್ನಮಯ್ಯನ ಕಿವಿಯಲ್ಲಿ- 

ಅಡೆಯಿಲಲದ ಸಂಸಾರದ 

ಕಡೆಗಾಣಲ್ಬಗೆವೆಯಪ್ಪೊಡೆನ್ನುಕ್ತಿ ಗೊಡಂ। 


ಶಿಲ್ಪಶ್ರೀ ೬೧ 


ಬಡು ಜೀವ ನಿನ್ನ ಕಾಲಂ 
ಪಿಡಿವೆ ಧರ್ಮಮನೆ ಮಗುಟಕೆಬಲ್ವಿಡಿವಿಡಿಯೋ॥ 


ಜಸಮಂ ಧರ್ಮಮುಮನುಪಾ 

ಜೀಸುವ್ತೂಡ್ಡ ಚದುರದುವೆ ನಿಟ್ಟೆ ನಿಮಗಕ್ಕಟ ಮಾ! 
ನಸವಾಟಕ್ಕಿ ಮಟಕಿಗಿ ಸೊಲ್ರಿಪಿ 

OS; ಜಸ ಸಮುಮಂ ಧರ್ಮಮುಮಂ।!। 


ಎನಿಸಿದವಸ್ಥೆಗಳಂ ನೀ 
ನೆನಿತುಮನೆಯ್ದಿರ್ದುಮಾತ್ಮ ನಾಣ್ಣುವೆಯಲ್ಲೈ! 
ಮನದೊಳಣಂ ಸಿಗ್ಗಾಗೈ 

ನೆನೆಯ್ಫೆ ನೀಂ ನಿನ್ನ ಬಂದ ಬಾರದ ಭವಮಂ॥। 

-ಎಂದು ಮೃದೋಕ್ತಿಯಿಂದಲೇ ಹಂಗಿಸಿ, ಭವವ್ಮಾಮೋಹವನ್ನು ವಿಚ್ಛೇದಿಸುತ್ತಾ 
ನುಡಿದಂತಾಗಿ, ಆ ನುಡಿಗೆ ಮಾರ್ದನಿಸುವಂತೆ ರನ್ನುಮಯ್ಯನ ಮುಖ ಆ ಮಾತನ್ನು 
ಸದ್ದಿಲ್ಲದೆ ಪಡಿನುಡಿಯಿತು. 

ಹೃದಯ ಹಾಗೆ ಹೇಳಿದಂತಾಗಿ, ತಾನು ಅಣುವಿನಷ್ಟಾದಂತೆ ಅನಿಸಿ, ಮುಂದೆ 
ನಡೆಯುತ್ತಿರುವಾಗಲೇ, ಆತನ ಪಕ್ಕದಲ್ಲಿದ್ದ ಚಾವುಂಡರಾಯನ : ರನ್ನಮಯ್ಯನ ತೋಳನ್ನು 
ಹಿಡಿದು ಹಿಂದಕ್ಕೆ ಎಳೆದು-- 

"ಕೊಂಚ ಎಚ್ಚರಿಕೆ. ನೋಡಿಕೊಂಡು ನಡೆಯಿರಿ ರನ್ನಮಯ್ಯ' ಎಂದು ಹೇಳಿದ. 

"ಏಕೆ, ಏನಾಯಿತು?' 

-ಚಾವುಂಡರಾಯ ಇದ್ದಕ್ಕಿ ದ್ದ ಹಾಗೇ ಎಳೆದುದನ್ನು ಕಂಡು ಸ್ವಲ್ಪ ಗಾಬರಿಯಾಗಿ 
ಕೇಳಿದ ರನ್ನಮಯ್ಯ. 

"ಇಲ್ಲಿ ಬಂಡೆಗಳ ಮೇಲೆಲ್ಲಾ ನಿಸದಿಗೆಯ ಶಾಸನಗಳು ಕೊರೆಯಲ್ಪಟ್ಟಿವೆ. 
ತಿಳಿಯದೆ ನಡೆದರೆ, ಆ ಪವಿತ್ರ ಲೇಖಗಳನ್ನು ತುಳಿದ ಪಾಪ ಸಂಘಟಿಸೀತು.' 

“ಹಾಗೇ? ಎಲ್ಲಿದೆ?' 

-ಎಂದು ರನ್ನಮಯ್ಯ ತನ್ನ ಕಾಲಡಿಯ ಬಂಡೆಯತ್ತ ತಲೆ ಬಗ್ಗಿಸಿ ನೋಡಿದ. 

ಆತನ ಮುಂದಿನ ಹಾಸುಬಂಡೆಯ ಮೇಲೆ, ದಪ್ಪನೆಯ ಒರಟು ಅಕ್ಷರಗಳಲ್ಲಿ 
ಕನ್ನಡ ಲಿಪಿಯಲ್ಲಿ ಏನೋ ಬರೆದಿದ್ದುದು ಕಾಣಿಸಿ, ಅದೇನೆಂದು ತಿಳಿಯಲು 
ಕುತೂಹಲವಾಗಿ ಹಾಗೇ ಬಗ್ಗಿ ನೋಡಿ, ಸ್ಪಲ್ಪ ಅಪರಿಚಿತವಾದ ಹಳೆಯ ಕಾಲದ 
ಕನ್ನಡ ಲಿಪಿಯಲ್ಲಿ ಬರೆದಿದ್ದ ಶಾಸನವನ್ನು ಪ್ರಯತ್ನಪಟ್ಟು ಒದಿದ- 

ಶ್ರೀ ಮಾಸೇನರ್‌ ಪ್ರಭಾವರಿಷಿಯರ್‌ ಕಟ್ಟಪ್ಪಿನಾವೆಟ್ಟದುಳ್‌ 

ಶ್ರೀ ಸಂಗಂಗಳ ಪೇಟ್ಟಿ ಸಿದ್ಧಸ ಸಮಯಂ ತಪಾದೆ ನೋಬ್ರಿಮ್ಬಿನಿನ್‌ 

ಪ್ರಸಾದಾಂತರಮಾನ್‌ ವಿಚಿತ್ರ ಕನಕ ಪ್ರಜ್ವಲ್ಯದಿನ್‌ ಮಿಕ್ಕುದಾನ್‌ 
1 ಸಾಸಿರ್ವರ ಪೂಜೆದಂದುಯೆ ಅವರ್‌ ಸ್ಪರ್ಗಾಗ್ರಮಾನೇರಿದಾರ್‌॥ 

ಆ ವೃತ್ತವನ್ನು ಓದಿ, ಅದರ ಅರ್ಥ ಹೃದಯಕ್ಕಿಳಿಯುತ್ತಿದ್ದಂತೆಯೇ, ರನ್ನಮಯ್ಯ 
ನಿಗೆ, oe ಪವಿತ್ರ ಶಾಸನವನ್ನು ತಿಳಿಯದೆ ಮೆಟ್ಟಿ ಅಪವಿತ್ರಗೊಳಿಸುತ್ತಿದ್ದೆನಲ್ಲಾ 
ಎನಿಸಿ, ಮೈಮನಸ್ಸುಗಳೆರಡೂ ಕಂಪಿಸಿ-- 


ಓವಿ ಶಿಲ್ಪಶ್ರೀ 

"ಅಯ್ಯಯ್ಯೋ, ನನ್ನಿಂದ ಎಂಥ ತಪ್ಪಾಗುತ್ತಿತ್ತು. ಎಚ್ಚರಿಸಿ, ನನ್ನನ್ನು ಉಳಿಸಿದಿರಿ' 
ಎಂದು ಹೆ ಳಿದ. 

"ಈ ಗಿರಿಯ ಮೇಲೆ ನಡೆಯುವಾಗಲೇ ಹಾಗೆ, ಕತ್ತಿಯ ತುದಿಯ ಮೆ 
ನಡೆದ ಹಾಗೆ ನಡೆಯಬೇಕು. ಹೆಜ್ಜೆಗೊಂದು ಇಂಥ ಪವಿತ್ರ ಶಾಸನ ಲಿಖಿತವಾಗಿದೆ 
ಇಲ್ಲಿ, ಕಣ್ಣಿನಂತೆಯೇ, ಬುದ್ಧಿಯನ್ನೂ ತುಂಬ ಎಚ್ಚರದಲ್ಲಿಟ್ಟುಕೊಂಡು ಇಲ್ಲಿ ನಡೆಯ 
ಬೇಕು. ಇಲ್ಲವಾದರೆ, ಪುಣ್ಯ ಸಂಪಾದನೆಗೆಂದು ಬಂದಾತ, 'ಫಾಪದ ಮೂಟೆಯನ್ನು 
ಹೊತ್ತು ಹೋಗಬೇಕಾಗುತ್ತದೆ. ಹಾಗೇ- ನೋಡಿ, ನಿಮ್ಮ ಕಾಲ ಸಮೀಪದಲ್ಲಿಯೇ 
ಎಷ್ಟು `ಶಾಸನಗಳಿವೆ' ಎಂದು ಹೇಳಿದ ಚಾವುಂಡರಾಯ. 

ಚಾವುಂಡರಾಯ ಹೇಳಿದುದನ್ನು ಕೇಳಿ ರನ್ನಮಯ್ಯ ಹಾಗೇ ಕಣ್ಣಾಡಿಸಿ ದ. ಆತ 
ನಿತ್ಯಾ ತನ್ನ ಕಣ್ಣಳತೆಯಲ್ಲೇ ಎಷ್ಟೋ ಶಾಸನಗಳು ಶಿಲಯಲ್ಲಿ ಬರೆಯ 

ಟ್ಟಿದ್ದುದು ಕಂಡು, ರನ್ನಮಯ್ಯನಲ್ಲಿ ಆ ಶಾಸನಗಳು ಏನು ಹೇಳುತ್ತವೆಯೋ 
ek ಕೆಂಬ ಕುತೂಹಲ ಮ ಅತ್ಯಂತ ಪ್ರಬಲವಾದ ಆ ಕುತೂಹಲವನ್ನು 
ತಡೆಯಲಾಗದೆ, ರನ್ನಮಯ್ಯ, ತಾನೂ ಮೊದಲು ಓದಿದ ಶಾಸನದ ಸಮೀಪದಲ್ಲಿದ್ದ 
ಮತ್ತೊಂದು ಶಾಸನವನ್ನು ಜಿ ಉಸ್ಸಿಡುತಿತುಪಾಗಲ್ಲೇ 

"ಈ ಶಾಸನವಾಚನದ ಕೆಲನ ಕ್ಕೆ ನೀವು ಕುಳಿತುಕೊಂಡರೆ, ಅದ ಕ್ಕೆ ಎರಡು 
ದಿನಗಳಾದರೂ ಸಾಲುವುದಿಲ್ಲ, ನ, ಗುರುದರ್ಶನಕ್ಕೆ ವೇಳೆಯಾಯಿತು. ಬನ್ನಿ, 
ಗುರುದರ್ಶನ, ದೇವತಾಪೂಜೆ ಕೆಲಸವನ್ನು ಮುಗಿಸಿ ಬಾಡ ಬಂದು, ಆಮೇಲೆ 
ನಿಧಾನವಾಗಿ, ಶಾಸನಗಳನ್ನು, ಉಳಿದ ದರ್ಶನೀಯವಾದ ಸ್ಥಳಗಳನ್ನು ನೋಡೋಣ 
ವಂತೆ' ಎಂದು ಹೇಳಿ, ತಾವು ! ಅಗತ್ಯವಾಗಿ ಮಾಡಬೇಕಾಗಿದ್ದ ಕೆಲ ಬಿಸವನ್ನು ರನ್ನಮಯನಿಗೆ 
ಜ್ಞಾಪಿಸಿದ. 

ತಟ್‌ ಏಕೋ ನನಗದು ಮರೆತೇಹೋಗಿತ್ತು. ಆದರೆ ಇಲ್ಲಿಗೆ ಬಂದ 

ಲೆ ನನಗೆ ಏನನಿಸುತ್ತಿದೆ ಗೊತ್ತೆ ಚಾವುಂಡರಾಯರೇ?' 

“ಏನು ಅನಿಸುತ್ತಿದೆ ಹೇಳಿ?” 

“ಇಲ್ಲಿ, ಬೇರೊಬ್ಬ ಮಾನವರೂಪಿಯಾದ ಗುರುವಿನ ಅಗತ್ಯವೇ ಇಲ್ಲ. ಈ 
ಗಿರಿಯೇ py SER ನಾನು, ಬಂಕುಪುರದಲ್ಲಿದ್ದಾಗ, ಓದಿದ ಯಾವುದೋ 
ಒಂದು ಸಂಸ್ಕೃತ ಸ್ತೋತ್ರದಲ್ಲಿ “ಗುರೋಸ್ತು ಮಾನಂ ವ್ಯಾಖ್ಯಾನಂ, ಯನು ೨ನ 
ಸಂಶಯಾಃ'' ಎಂಬುದಾಗಿ ಗುರುವನ್ನು ವರ್ಣಿಸಿದುದು ನೆನಪಾಗುತ್ತದೆ » ನನಗೆ ಈ 
ಗಿರಿಯನ್ನು ನೋಡಿ. ಈ ಗಿರಿಯೇ ಮಹಾಗುರು. ಇದನ್ನು ವ್ಯಾಪಿಸಿದ ನಿತಾಂತ 
ಮೌನವೇ. ದಿವ್ಯ ವ್ಯಾಖ್ಯಾನ. ಕಾಣುವ ಕಣ್ಣು, ಕೇಳುವ "ವಿ "ಇದ್ದವನಿಗೆ, pe 
ಗಿರಿಗಿಂತಲೂ ಇನ್ನು ಹಿರಿಯ ಗುರು. ಬೇಕೆ? ನಿಮಗೆ ಹಾಗನಿಸುವುದಿಲ್ಲ: ಲವೇ 
ಚಾವುಂಡರಾಯರೇ?' 

-ಭಾರದಿಂದ ಬಿಗಿದ ಧ್ವನಿಯಲ್ಲಿ ಹೇಳಿದ ರನ್ನಮಯ್ಯ. 

ಆತ ಹೇಳಿದುದನ್ನು ಕೇಳಿ, ಚಾವುಂಡರಾಯನ ಕಣ್ಣ ಮುಂದೆ, ಹೆಪ್ಪುಗಟ್ಟಿದ 
ಘೋರಾಂಧಕಾರವನ್ನು ಕತರಿಸಿ ಚೆಲ್ಲುವ ವಿದ್ದು ಲ್ಲತಾಜ್ಯೋತಿ ಮಿಂಟಿದಂತಾಗಿ-- 


ಶಿಲ್ಪಶ್ರೀ ೬೩ 


“ನೀವಾಡುವ ಮಾತು ನಿಜ ರನ್ನಮಯ್ಯ' ಎಂದು ಹೇಳಿ, ಒಂದು ಗಳಿಗೆ 
ಮೌನವಾಗಿದ್ದು, ಬಳಿಕ, ನಸು ಭಾರವಾದ ಧ್ವನಿಯಲ್ಲಿ ಹೇಳಿದ- 

“ಈ ಶ್ರೀ ಗಿರಿ, ದಿವ್ಯಗುರುವೆಂಬುದು ನಿಜ. ಆದರೆ ನೀವು ಹೇಳಿದಂತೆ, ಅದನ್ನು 

ಕಾಣುವ ಕಣ್ಣು ಕೇಳುವ ಕಿವಿ ಎಷ್ಟು ಜನಕ್ಕಿದೆ ರನ್ನಮಯ್ಯ? ಈ ಲೋಕದ ಜನರಲ್ಲಿ 

ಬಹುಮಂದಿ ನ ಂಥವರು ರು; ಕಣ್ಣಿದ್ದ i. ಚಮ್ಮ! ಟಿಗೆಯಂತೆ ಜಡಿದು ಹೇಳುವ 
ಮಾತಿಗೂ ಕಣ್ಣುತೆ ತೆರೆಯಲಾರದ "ನನ್ನಂಥ ಹುಟ್ಟುಗುರುಡರ ಕಣ್ಣಿಗೆ, ಆಜನ್ಮ ಬಧಿರ 
ಕಿವಿಗೆ, ಮೌನ ವ್ಯಾಖ್ಯಾನ ಕೇಳಿಸೀತೇ? ಗಿರಿಯಲ್ಲಿ ಗುರುವ ನ್ದ ಕಾಣಲಾದೀತೇ? 
ಅದಕ್ಕೆ ಪುಣ್ಯ ಪಕ್ಚವಾಗಿರಬೇಕು. ಮುಕ್ತಿ ಹತ್ತಿರವಾದವರಿಗೇ ಅಂತ ಅತೀಂದ್ರಿಯ 
ನು ಶ್ರವಣಗಳು ಸಾಧ್ಯ.' 

ಚಾವುಂಡರಾಯ, ಅತ್ಯಂತ ಭಾರವಾದ ಧ್ವನಿಯಲ್ಲಿ ಹೇಳಿದ ಆ ಮಾತನ್ನು 
ಕೇಳಿ, ತನ್ನ ಮಾತಿನಿಂದ ಆತನ ಹೃದಯದಲ್ಲಿ ಹೊತ್ತಿದ ಬೇಗೆ ಅರಿವಾಗಿ, ರನ್ನಮಯ್ಯ, 
ಆ ಮಾತನ್ನು ಮುಂದುವರಿಸದೆ ಸುಮ್ಮನಾದ. 

ಚಾವುಂಡರಾಯನಿಗೂ ಏಕೋ ಮಾತನಾಡುವ ಇಚ್ಚೆ ಬತ್ತಿಹೋಗಿತ್ತು. 

ಇಬ್ಬರೂ ಮೌನವಾಗಿ, ತಮ್ಮ ಕಾಲು ಯಾವ ಶಾಸನ ಶಲೆಯನ್ನೂ a 
ಎಚ್ಚರವಾಗಿ ನಡೆದು, ನೇಮಿಚಂದ್ರಾಚ ಕಾರ್ಯರಿದ್ದ ಚಂದ್ರಗುಪ್ತ ಬಸ ಬ 
ನಡೆದರು. 


ಜ್‌ 


3 


ಚಾವುಂಡರಾಯ, ರನ್ನಮಯ್ಯ- ಇಬ್ಬರೂ, ನೇಮಿಚಂದ್ರಾಚಾರ್ಯರನ್ನು 
ಕಾಣಲೆಂದು, ಸಮಂತಭದ್ರ ಮುನಿಗಳ ಶಿಷ್ಯನಾದ ಮೌರ್ಯಚಕ್ರವರ್ತಿ, ಸಂಪ್ರತಿ 
ಚಂದ್ರಗುಪನಿಂದ ನಿರ್ಮಿತವಾದುದು ಎಂದು ಪ ಪ್ರಖ್ಯಾತವಾದ ಶಾಂತಿನಾಥ ತೀರ್ಥಂಕರ 
ಬಸದಿಯ ಬಳಿಗೆ ಬಂದಾಗ, ಆಚಾರ್ಯರು ತಮ್ಮ ಸುತ್ತ ನೆರೆದ ಶಿಷ್ಯವೃಂದಕ್ಕೆ, 
ಜಿನಸೇನಾಚಾರ್ಯರಿಂದ ರಚಿತವಾದ "ಮಹಾಪುರಾಣ'ವನ್ನು ಓದಿ ಹೇಳುತ್ತಿದ್ದರು. 
ಎಂತಲೇ ತಮ್ಮನ್ನು ಕಂಡು, ಆಚಾರ್ಯರಿಗೆ ಆ ವಿಷಯ ತಿಳಿಸುತ್ತೇವೆ ಎಂದವರಿಗೆ-- 

cad ಪ್ರವಚನಕ್ಕೆ ಅಡ್ಡಿಮಾಡಬೇಡಿ. ಅಷ್ಟು ಹೊತ್ತು ನಾವೂ ಅದನ್ನು ಕೇಳಿ 
ಧನ್ಯರಾಗುತ್ತೇವೆ 

-ಎಂದು ಪಿಸುದನಿಯಲ್ಲಿ ಹೇಳಿ, ಚಾವುಂಡರಾಯ, ರನ್ನಮಯ್ಯನೊಂದಿಗೆ, 
ತಮ್ಮ ದರ್ಶನದಿಂದಲೂ ಆಚಾರ್ಯರ ಪ್ರವಚನಕ್ಕೆ ತೊಂದರೆಯಾಗದಂತೆ, ಮರೆಯಾಗಿ 
ಕುಳಿತ. 

ನೇಮಿಚಂದ್ರಾಚಾರ್ಯರು ಓದು ಬಾ "ಮಹಾಪುರಾಣ'ದ ಬಾಹುಬಲಿಯ 
ದೀಕ್ಷಾಗಹಣ, ಕೇವಲೋತ್ಪತ್ತಿ ಪ ಪ್ರಸಂಗದ ಭಾಗವನ್ನು ಆಚಾರ್ಯರ ಮಧುರ ಗಂಭೀರ 
ಧ್ವನಿ, ಜಿನ ವನೇನಾಚಾರ್ಯರ ದಿವ ಪತಿಭಾ ಸಷಿವಾಣಿಯೊಂದಿಗೆ ಸಂಗಮವಾಗಿ, 


ಲ 
ರ್ರಿ ಲು 


೬೪ ಶಿಲ್ಪಶ್ರೀ 


ತ ಶ್ರೋತೃಗಳ ಮನೋನೇತ್ರಗಳ ಇದಿರು, ಭವ ಬ ಸುಂದರ ಚಿತ್ರವೊಂದನ್ನು 

ಕೇಳುತಾ 


ಭರತ ಚಕ್ರವರ್ತಿಯನ್ನು ಸಮರದಲ್ಲಿ ಜಯಿಸಿ, ಅದರೊಂದಿಗೆ, ಜಗತ್ತಿನ ಸಕಲ 
ಭೋಗೇಚ್ಛೆಗಳನ್ನೂ ಜಯಿಸಿ, ಎಲ್ಲಕ್ಕೂ ಕೊನೆಯದಾದ ಮ ಮುಕ್ತಿಸಾಮ್ರಾಜ್ಯವನ್ನು 
ಜಯಿಸಬೇಕೆಂಬ ಅಪೇಕ್ಷೆಯಿಂದ, ಆದಿತೀರ್ಥಂಕರನಾದ ವೃಷಭ ಜಿನನಿಂದ, 
ಜಿನದೀಕ್ಷೆಯನ್ನು ಪಡೆದು "ಪ್ರತಿಮಾಯೋಗದಲ್ಲಿ ನಿಂತನು. ದಿನದಿನಕ್ಕೆ ಬೆಳೆದ ಆತನ 
ತಪಃಪ್ರಭಾವದಿಂದ, ಬೆಳಗುವ ಬೆಳಕು ಸುತ್ತಲ ಕತ್ತಲೆಯನ್ನು ಅಪ್ರಯತ್ತ ತ್ನವಾಗಿ 
ಹೋಗಲಾಡಿಸುವಂತೆ, ಬಾಹುಬಲಿ ತಪಸ್ಸಿಗೆ". ನಿಂತ ವನದಲ್ಲಿದ್ದ ಇಷ್ಟಾ ಲಲ್ಲಿ 
ರೂಢಮೂಲವಾಗಿದ್ದ, ಜಾತಿಸಹಜವಾದ ದ್ವೇಷಭಾವ ತಾಟು ಗಿ, ಮೈತ್ರಿಭಾವ 
ಬೆಳೆದು, ಹುಲಿ ನರಿಗೆ ಹಾಲು ಕುಡಿಸಿತು; ಸಿಂಹ ಆನೆಮರಿಯನ್ನು ಆರ್ಲೆಕೆ ಕೆ ಮಾಡಿತು 
ಪಾಯ ತ ಸಟ್ಟ ನಿಂತ ಬಾಹುಬಲಿಯ ಪಾದ ಮೂಲದಲ್ಲಿ ಹುತಗಳು ಬೆ 

ಕೃಷ್ಣ ರ್ಪಗಳು ಆತನ ಪಾದಪೂಜೆ ಮಾಡಿದುವು. ಹೂಗೊಂಚ ಸಾ 
ಅಲಂಕೃ ಇಡ ಮಾಧವೀಲತೆ ಆತನ ದಿವ ದಿಗಂಬರ ಕಾಯವನ್ನು ಅಲಂಕರಿಸಿತು. 
ಆತನ ನೆತ್ತಿಯ ಮೇಲೆ ಚಾಚಿದ ವೃಕ್ಷಶಾಖೆ, ಆತನ ಮೇಲೆ ಪು ಪುಷ್ಪವೃಷ್ಟಿ ಮಾಡಿತು. 
ತಂಗಾಳಿ ಅತನಿಗೆ ಶೈತ್ಯೋಪಚಾರ ಮಾಡಿತು. ಪಕ್ಷಿಗಳ ಶಾಂತ ಮಧುರ ಧ್ರನಿಯಲ್ಲಿ, 
ಆ ತಪೋವನದ ಶುಂತ ಪ ಪ್ರಸನ್ನತೆಯನ್ನು ಲೋಕಕ್ಕೆ ಸುರಿ ಹಾಡಿದುವು. 

"ಇಷ್ಟು ನಿಷ್ಠುರ ತಪಸ್ಸನ್ನಾಚರಿಸಿದರೂ, “ಆ ಭರತಚಕ್ರೇಶ್ವರನು ನಮ್ಮಿಂದ 
ಕ್ಷೇಶಕ್ಕೊಳಗಾದನಲ್ಲಾ” ಎಂಬ ನೋವ ಬಾಹುಬಲಿಯ ಅಂತರಂಗದಲ್ಲಿದ್ದುದರಿಂದ 
ಆತನಿಗೆ" ಕೇವಲ ಜ್ಞಾನೋತ್ಪತ್ತಿಯಾಗಲಿಲ್ಲ. ಆ ಬಳಿಕ ಭರತಚಕ್ರೇಶ್ವರನು “ಬಂದು, 
ಬಾಹುಬಲಿಯನ್ನು ಪೂಜಿಸಿ, ತನ್ನ ಪೂಜೆಯಿಂದ ಬಾಹುಬಲಿಯ ಮನಃ ಕಷಾಯವನ್ನು 
ತೊಳೆಯುತ್ತಿದ್ದ ಹಾಗ, ಬಾಹುಬಲಿಗೆ ಕೇವಲ ಜ್ಞಾನೋತ್ರ್ಪತ್ತಿಯಾಯಿತು. 

"ಹೀಗೆ ಕೇವಲ ಜ್ಞಾನವನ್ನು ಪಡೆದು, ಚಕ್ರವರ್ತಿ ಪೂಜಿತನೂ, ದೇವೇಂದ್ರ 
ಸಂಪೂಜಿತನೂ, ನರರಿಂದಲೂ ಸುರಧಿಂದಲೂ ವಂದಿತನಾದವನೂ ಆದ ಬಾಹುಬಲಿ 
ಸ್ವಾಮಿ ನಮ್ಮನ್ನು ಕಾಪಾಡಲಿ.' 

ನೇಮಿಚಂದ್ರಾಚಾರ್ಯರು ಒದುತಿಬ್ರ ಈ ಪುರಾಣ ಭಾಗವನ್ನು ಕೇ ಛಕೇಳುತ್ತಾ, 
ಜುವುಂಡರಾಯನಿಗೆ, ಬಹುವಾಚನದಿಂದ. ಮನೋಭಿತ್ತಿಯಲ್ಲಿ ಖಚಿತವಾಗಿ ಚಿತ್ರಿತ 
ವಾದ, ಪಂಪ ಮಹಾಕವಿ ತನ್ನ “ಆದಿಪುಗಾಣ”ದಲ್ಲಿ ಚಿತ್ರಿಸಿದ ಅದೇ ದೃಶ್ಯ 
ನೆನಪಾಯಿತು-- 4 
ಅಡಿವಿಡಿದಿಟ್ಟ ಪುತ್ತುಗಳ್‌ ನೆತ್ತಿಗಳಿಂ ನಿಮಿರ್ದಿರ್ದ ಬಳ್ಳಿಗ 
ಲ್ಲಿಡಿದು ವಿಷೋರಗ ಪ್ರತತಿ ನೋಟ್ಟೊಡಗುರ್ವಿಸೆ ಸುಯ್ವ ಸುಯ್ಗಳಿಂ 
ಕಿಡಿ ಪೊರೆಸ್ಟೆ ಕಣ್ಣೆ ಬಾಹುಬಲಿಯೋಗಿಯ ಘೋರ ತಪೋಮಹಾಗ್ನಿಯಿಂ 
ಸುಡೆ ಸುಚಕಿದುಣ್ಮುತಿರ್ಪ ಕಿಡಿಗಳ್ಗೆಣೆಯಾದುವು ತತ್ಪದೇಶದೊಳ್‌॥॥ 


ವಿಜಯ ಶರಾಸನ ಗುಣ ಘು 
ತ ಜಾತ ಕಾಳಿಕೆಯ ನೆತ್ತಮಗ್ಗಳಿಸಿದುದಾ 


ಫ್‌ 


ಶಿಲ್ಪಶ್ರೀ ೬೫ 


ಭುಜಬಲಿಯ ಭುಜದ್ದಯದೊಳ್‌ X 
ಭುಜಂಗ ನಿಶ್ವಾಸ ಧೂಮವೇಣೀ ನಿಕರಂ!! 
ಬಳೆದ ಜಡೆ ನಿಮಿರ್ದ ಬಳ್ಳಿಗ 
ಛೊಳೆ ಪೆಣೆದು ವಿಷೋರಗಾನಳಾರ್ಚಿಗಳಿಂದಂ 
ಮಿಳಿರ್ದವು ಮುನಿಪ ಧ್ಯಾನಾ 
ನಳನಿರ್ಯದ್ಧೂಮ ವೇಣಿಕಾನಿಕರದವೊಲ್‌॥ 
ಪರಮ ಮುನಿತನುವನಡರ್ವದು 
ಸುರದ್ರುಮಂಗೆತ್ತು ಯುವತಿ ರೂಪದಿನೆಂದಾ 
ದರದಿಂಬಿಡಿಸಿದರನಘನ 
ನಿರದಡರ್ವ ಲತಾಪ್ರತಾನಮಂ ಖೇಚರಿಯರ್‌॥ 
ಅದು ನೆನಪಾಗಿ- ಸ 
ಯಷಿ ಕವಿಗಳಾದ ಜಿನಸೇನಾಚಾರ್ಯ, ಕವಿಯಷಿಯಾದ ಪಂಪದೇವರಿಬ್ಬರೂ 
ತಮ್ಮಿಬ್ಬರ ದಿವ್ಯಾನುಭವಗ ಮೂಸೆಯಲ್ಲಿ ಕರಗಿಸಿ, ಪ್ರತಿಭೆಯ ಅಚ್ಚಿನಲ್ಲಿ ಎರಕ 
ಹೊಯ್ದು ನಿರ್ಮಿಸಿದ, ಪ್ರೆತಿಮಾಯೋಗದಲ್ಲಿ ನಿಂದ ಪರನು ವೈರಾಗ್ಯಮೂರ್ತಿ 
ಬಾಹುಬಲಿದೇವನ ದಿವ್ಯಮಂಗಳ ವಿಗ್ರಹ, ಆತನ ಕಣ್ಣಿದಿರು ನಿಂತಂತಾಗಿ, ಹಾಗೇ 
ಎಚ್ಚರದಪ್ಪಿದಂತಾಯಿತು. ಅರುಣಾರುಣ ಕೋಮಲ ಕಾಂತಿ ಕಿರಣ ಸ್ಪರ್ಶದಿಂದ 
ವಿಕಾಸವಾಗುವ ಕೋರಕದಂತೆ ತನ್ನ ಹೃದಯವನ್ನು ಅರಳಿಸುತ್ತಿದ್ದ ಆ ದರ್ಶನಾನಂದದಲ್ಲಿ 
ಚಾವುಂಡರಾಯ ಮೈಮರೆತು, ಹಾಗೇ ಎಷ್ಟು ಹೊತ್ತು ಕುಳಿತಿದ್ದನೋ ಏನೋ, 
ಬಸದಿಯಲ್ಲಿ ಆಚಾರ್ಯರ ಪುರಾಣವಾಚನ ಮುಗಿದು, ಪೂಜೆ, ಮಂಗಳಾರತಿಗಳು 
ಮುಗಿದು, ಇಂದ್ರರು ಆತನಿಗೆ ತೀರ್ಥ ಆರತಿಗಳನ್ನು ಕೊಡಲು ಬಂದಾಗ ಮೈತಿಳಿದು 
ಪರಮಭಕ್ತಿಯಿಂದ ಅವನ್ನು ಸ್ಟೀಕರಿಸಿ- 
"ಪ್ರರಾಣವಾಚನ ಮುಗಿಯಿತೇ?' ಎಂದು ಕೇಳಿದ. 
“ಮುಗಿದು ಅಷ್ಟು ಹೊತ್ತಾಯಿತು. ನೀವು ಬಂದ ವಾರ್ತೆಯನ್ನು ಆಚಾರ್ಯರಿಗೆ 
ತಿಳಿಸಿದೆವು. ಅವರೂ ನಿಮ್ಮನ್ನೇ ಕಾಯುತ್ತಿದ್ದಾರೆ' ಎಂದು ಹೇಳಿದರು ಇಂದರು. 
"ನೆರೆದ ಜನವೆಲ್ಲವೂ ಕದಲಲಿ. ಬಳಿಕ ಒಳಗೆ ಬಂದು ಗುಃುದರ್ಶನ ತೆಗೆದು 
ಕೊಳ್ಳುತ್ತೇನೆ?' 
-ಎಂದು ಹೇಳಿದ ಚಾವುಂಡರಾಯ, ಆ ಕೂಡಲೇ ತಾಣಿ ಕುಳತ ಸ್ಥಳದಿಂದ 
ಕದಲಲು ಮನಸ್ಸಾಗದೆ. 
"ಆಯಿತು, ಹಾಗೇ ಹೇಳುತ್ತೇನೆ' ಎಂದು ಹೇಳಿ ಇಂದ್ರರು ಒಳಗೆ ಜೋದರು. 
ಅನತಿಕಾಣಗಲ್ಲಿಯೇ ಆಚಾರ್ಯರ ಪುರಾಣವಾಚನ ಕೇಳಲು ಬಂದಿದ್ದ ಜನ 
ಒಬ್ಬೊಬ್ಬರಾಗಿ, ಇಬ್ಬಬ್ಬರಾಗಿ ಮಕರಂದಾಸ್ತಾದನೆ ಮಾಡಿದ ಬಳಿಕ ಹೂವಿನಿಂದ 
ಹಾರಿಹೋಗುವ !ಸಂಬಿಗಳಂತೆ, ಅಲ್ಲಿಂದ ತೆರಳಿ; ಬಸದಿಯೊಳಗೆ ಶಾಂತಿ ವ್ಯಾಪಿಸಿದ 
ಬಳಿಕ, ಚಾವುಂಡರಾಯ, ರನ್ನಮಯ್ಯದಿಗೆ-- 


ಎ 


ಶ್ವ ಶಿಲ್ಪಶ್ರೀ 


"ಬನ್ನಿ, ಆಚಾರ್ಯರ ದರ್ಶನ ಮಾಡೋಣ' ಎಂದು ಹೇಳಿ, ಆತನನ್ನು 
ತನ್ನೊಂದಿಗೆ ಬಸದಿಯೊಳಗೆ ಕರೆದೊಯ್ದ. 

ಇಬ್ಬರೂ ಹೋಗಿ, ಆಚಾರ್ಯರಿಗೆ ವಂದಿಸಿದರು. ನೇಮಿಚಂದ್ರಾಚಾರ್ಯರು 
ತಮ್ಮನ್ನು ಆಶೀರ್ವದಿಸಿ, ಪ್ರಯಾಣದ ಬಗ್ಗೆ ಕುಶಲಪ್ರಶ್ನೆ ಮಾಡಿದ ಬಳಿಕ 
ಚಾವುಂಡರಾಯ, ಆಚಾರ್ಯರಿಗೆ ರನ್ನಮಯ್ಯನ ಪರಿಚಯ ಮಾಡಿಕೊಟ್ಟ. 
ಚಾವುಂಡರಾಯ ಹೇಳಿದುದೆಲ್ಲವನ್ನು ಕೇಳಿದ ನೇಮಿಚಂದ್ರಾಚಾರ್ಯರು- 

"ಅಜಿತಸೇನಾಚಾರ್ಯರಿಂದ ಅನುಗ್ರಹಿತರಾದವರು ಮಹಾಸುಕೃತಶಾಲಿಗಳೇ 
ಸರಿ. ಅವರು ಅಕಾರಣವಾಗಿ ಯಾರನ್ನೂ ಜೊತೆ ಸೇರಿಸುವುದಿಲ್ಲ. ಅವರು ಸ್ನೇಹ 
ಶೂಡಿಸುವುದು, ಹೂವಿನ ಬಳಿಗೆ ದುಂಬಿಯನ್ನು ಕಳಿಸಿದಂತೆ ಎಂಥದೋ ಫಲ 
ಸ್ಪಷ್ಟಿಗಾಗಿಯೇ. ಆದುದರಿಂದ ಗುರುದೃಷ್ಟಿ ನಿಮಿ ಶೀರ್ವರ ಸ್ನೇಹ, ಸಂಯೋಗದಲ್ಲಿ 
ಬೀ ಕನಸು ಕಂಡಿದೆಯೋ ಅದು ಸ ಘಲವಾಗಲಿ, ಸಾರ್ಥಕವಾಗಲಿ, ಜಗತ್ತು ಆ 
ಆಂದವನ್ನು ಅನುಬವಿಸಲಿ' -ಎಂದು ಹೇಳಿ, ಅವರೀರ್ವರ ಮಿತ್ರತ್ವವನ್ನು ಹರಸಿದ 
ಬಳಿಕ ಆಚಾರ್ಯರು- 

"ಮನೆಯಲ್ಲಿ ನಿಮ್ಮ ಅವ್ವೆ ಕಾಳಲಾದೇವಿಯವರು ಕುಶಲವೇ ಗೊಮ್ಮಟರಾಯ?' 
ಎಂದು ಚಾವುಂಡರಾಯನನ್ನು ಕೇಳಿದರು. 

ಆಚಾರ್ಯರು ಚಾವುಂಡರಾಯನನ್ನು : "ಗೊಮ ಮಟರಾಯ' ಎಂಬ ಹೊಸ 
ಹೆಸರಿನಿಂದ ಕರೆದದ್ದನ್ನು ಕೇಳಿ ರನ್ನಮಯ ನಿಗೆ ಆಶ್ಚರ್ಯವಾಗಿ, ಆ ಹೆಸರಿಗೆ ಏನು 
ಕಾರಣವೆಂದು ಕೇಳಬೇಕೆನಿಸಿತು. ಆದರೆ ಅವರ ಸಂಭಾಷಣೆಗೆ ವಿಘ್ನತರಲು ಬಯಸದೆ, 
ಮತೊ ಒಮ್ಮೆ ಕೇಳಿದರಾಯಿತೆಂದು ಸುಮ ನಾದ. 

'ಕುಶಲವಾಗಿದ್ದಾಳೆ' 

-ಚಾವುಂಡರಾಯ ಉತ್ತರ ಕೊಟ್ಟ. 

"ನೀನ ಇಲ್ಲಿಗೆ ಬರುವ ವಿಷಯ ಆಕೆಗೆ ತಿಳಿದಿರಲಿಲ್ಲವೇ?' 

-ಆಚಾರ್ಯರು ಪ್ರಶ್ನೆ ಮಾಡಿದರು. 

“ಆಕೆಗೆ ಹೇಳದೆ ಬರುವುನುಂಟೆ? ಅದೂ ಇಲ್ಲಿಗೆ? ಆಕಿಗೆ ಹೇಳಿ ಆಶೀರ್ವಾದ 
ವನ್ನು ಪಡೆ: ಬಂದೆ. ಹಾಗೆನ್ನುವ್ರಿಡೇನ ಒಂದು ರೀತಿಯಲ್ಲಿ, ಈ ಬಾರಿ ನಾವಿಲ್ಲಿಗೆ 
ಬರಲು ಆಕೆಯೇ ಕಾರಣ... 

"ಹಾಗೆಂದರೇನು? 

"ಈಗೆಕೋ ಕೆಲವು ದಿನಗಳಿಂದ ನನ್ನ ಮನಸ್ಸು, ನೀರಿಗೆ ಬಿದ್ದ ಸುಣ್ಣದಂತೆ 
ಕುದಿಯುತ್ತಿರ' ಸನೋ ಭಯ, ಏನೋ ಉದ್ದೇಗ, ಅರ್ಥವಾಗದ ಕಾತರ, ನನ್ನನ್ನು 
ಎಡೆಬಿಡದೆ ರಾಡಲಾರಂಭಿಸಿದೆ. ಈ ಚಿಂತೆಯ ತೊತ್ತಳದುಳಿತದಲ್ಲಿ ನಾನು ಏನು 
ಮಾಡುವುದೆಂದು ಕುಳಿತಿದ್ದಾಗ, ಅವ್ಹೆಯೇ ನನಗೆ ಇಲ್ಲಿಗೆ ಹೋಗಿ ಸ ಹೇಳಿದರು. 


ನಾನಿಲ್ಲಿಗೆ ಬಗಲು ಶ್ರೀಪುಲ್ಲ ಪ್ರಭುಗಳೂ ಒಪ್ಪಿಗೆ ಕೊಟ್ಟರು. ಎಂತಲೇ ನಾನಿಲ್ಲಿಗೆ 
ಬಂದೆ'. 


ಶಿಲ್ಪಶ್ರೀ ೬೭ 


ಚಾವುಂಡರಾಯ ಸೂಕ್ಷ ಒವಾಗಿ ತಾವು ಅಲ್ಲಿಗೆ ಬಂದ ಸಂದರ್ಭವನ್ನು 
ವಿವರಿಸಿದ. 

"ನಿಮಗೆ ಹಾಗೆ ಹೇಳಿದ ಬಳಿಕ, ಆಕೆಗೂ ಇಲ್ಲಿ ಬರಲು ಬಲವಾದ ಆಸೆ 
ಇದ್ದಿತೋ ಏನೋ, ಕರೆತರಬಾರದಾಗಿತ್ತೇ?' 

-ನೇಮಿಚಂದ್ರಾಚಾರ್ಯರು ಪ್ರಶ್ನೆ ಮಾಡಿದರು. 

"ನಾನೇನೋ “ಬಾ” ಎಂದು ಕರೆದೆ.' 

“ಹಾಗಾದರೆ ಏಕೆ ಬರಲಿಲ್ಲ? ~ 

"ಎರಡು ಕಾರಣಕ್ಕಾಗಿ: ಒಂದು- ನಾನು ಯಾವ ಗಳಿಗೆಯಲ್ಲಿ ಎಲ್ಲಿರಬೇಕೋ, 
ಎಲ್ಲಿಗೆ ಹೋಗಬೇಕೋ ಎನ್ನುವಂಥ ಅನಿಶ್ಚಯ ಪರಿಸ್ಥಿತಿ. ಇವೊತ್ತಿನ ಪರಿಸ್ಥಿತಿ 
ಹೇಗಿದೆಯೆಂದು ನಿಮಗೂ ಗೊತ್ತಲ್ಲ. ಯಾವ ಕ್ಷಣದಲ್ಲಾದರೂ ಮಾನ್ಯಖೇಟದಿಂದ 
ಕರೆ ಬರಬಹುದು. ಅದು ಆಕೆ ನನ್ನೊಂದಿಗೆ ಬರಲು ಅಣ್ವಿಯಾಯಿತು.' 

“ಅದೇನೋ ಸರಿಯೆ. ಇನ್ನೊಂದು ಕಾರಣವೇನು?' 

"ಅವ್ರೆಗೆ ಈಗ ಮತ್ತೊಂದು ಅತ್ಯಂತ ಪ್ರಬಲವಾದ ಬಯಕೆ ಆಂಟಿಕೊಂಡಿದೆ...' 

“ಬಯಕೆ! ಈ ವಯಸ್ಸಿನಲ್ಲಿ?! ಏನು- ಜಿನದೇವಣ್ಣನಿಗಿನ್ನೂ ಮದುವೆಯಾಗಿ, 
ಆತ ಗೃಹಸ್ಥನಾಗಲಿಲ್ಲವೆನ್ನುವುದೇ? ಅಥವಾ ಅಜಿತಾದೇವಿ, ಇನ್ನೊಬ್ಬ ಮಗನಿಗೋ 
ಮಗಳಿಗೋ ತಾಯಿಯಾಗಲಿಲ್ಲವೆನ್ನುವುದೊ? ಹೆಣ್ಣು ಜೀವವೇ. ಹೀಗೆ; ತಾನು 
ಒಣಗುತ್ತಾ, ಹತ್ತು ಕುಡಿ ಚಿಗುರುವ ಕನಸು ಕಾಣುತ್ತದೆ”. 

-ನಸುನಗುತ್ತಾ ಹೇಳಿದರು ನೇಮಿಚಂದ್ರಾಚಾರ್ಯರು. | 

“ಅವ್ವೆಯ ಸ್ವಭಾವ ನಿಮಗೆ ಗೊತ್ತಿಲ್ಲ. ಆಕೆ ಇದಾವ ಚಿಂತೆಯನ್ನೂ ಹಚ್ಚಿಕೊಂಡಿಲ್ಲ, 
ಅಪ್ಪಾಜಿಯವರು ಸ್ವರ್ಗವಾಸಿಗಳಾದ ದಿನದಿಂದ ಪದ್ಮಪತ್ರದ ಮೇಲಿನ ಜಲಬಿಂದುವಿ 
ನಂತಿದ್ದಾಳೆ. ದಾನ, ಜಿನಪೂಜೆ ಇವೆರಡು ಬಿಟ್ಟು ಮತ್ತಾವ ಚಿಂತೆಯೂ ಆಕೆಗಿಲ್ಲ' 

"ನಿಮ್ಮಂಥ ಮಗ, ಅಜಿತಾದೇವಿಯಂಥ ಸೊಸೆ ದೊರೆತ ಬಳಿಕ ಅವೆರಡೂ 
ಚಿಂತೆಯಾಗಿ ಉಳಿಯಲು ಸಾಧ್ಯವೇ ಇಲ್ಲ | 

"ನಿಜ, ನಿಮ್ಮ ಅನುಗ್ರಹದಿಂದ ಆಕೆಗೆಂದೂ ಆ ಚಿಂತೆ :)ಂದಿಲ್ಲ 

"ಹಾಗಾದರೆ, ಈ ಅಕಾಲದಲ್ಲಿ ಆಕೆಗೆ ಪುತ್ತಾವ ಚಿಂತೆ, ಮತ್ತೇನು ಬಯಕೆ?' 

"ಪೌದನಪುರದಲ್ಲಿ ಭರತಚಕ್ರವರ್ತಿಯಿಂದಲೇ ಸ್ಥಾಪಿತವಾದ ಬಾಹುಬಲಿಯ 
ದಿವ್ಯಮೂರ್ತಿ ವ” ” ಅದನ್ನೊಮ್ಮೆ ನೋಡಿ ಬರಬೇಕೆಂದು ಆಕೆಗೀಗ 
ಇಚ್ಛೆಯಾಗಿದೆ... 

"ಉತ್ತಮರು ಯಾವಾಗಲೂ ಅಲ್ಪಕ್ಕೆ ಆಸೆ ಪಡುವುದಿಲ್ಲ ಎನುಸ್ರದಕ್ಕೆ ಇದೇ 
ದೃಷ್ಟಾಂತ. ನಿಮ್ಮ ತಾಯಿ, ಆಕೆಗೆ ತಕ್ಕದ್ದನ್ನೇ ಬಯಸಿ ಸಿದ್ದಾಳೆ.' 

-ಕಾಳಲಾದೇವಿಯ "ಬಯಕೆಯ ಬಗ್ಗೆ ಮೆಚ್ಚುಗೆ ವ್ಯಕ್ತಪಡಿಸುತ್ತಾ ಹೇಳಿದರು 
ನೇಮಿಚಂದ್ರಾಚಾರ್ಯರು. 


೬೮ ಶಿಲ್ಪಶ್ರೀ 


"ಅವ್ವನ ಇಚ್ಛೆ ಉತ್ತಮೋತ್ತಮವಾದುದು ಎಂಬುದರಲ್ಲಿ ನನಗೇನೂ ಸಂಶಯವಿಲ್ಲ. 
ಆರೆ, ಈಗಿರುವ ಪರಿಸ್ಥಿತಿಯಲ್ಲಿ ಆಕೆಯ ಬಯಕೆಯನ್ನು ಎಂದು ಸಲ್ಲಿಸಲಾಗುವುದೋ 
ಎಂಬುದೇ ನನಗಿರುವ ಅನುಮಾನ. ಅದಕ್ಕೇ ಆಕೆ, ತನ್ನ ಬಯಕೆಯನ್ನು ಹೇಳುವುದರಲ್ಲಿ 
ಇಷ್ಟೇಕೆ ತಡಮಾಡಿದಳೋ ಎಂದು ನನಗೆ ವ್ಯಥೆಯಾಗುತ್ತಿದೆ.' 

"ಆಕೆಯದು ತಡವಾದ ಬಯಕೆ ಅಷ್ಟೇ ಅಲ್ಲ ರಾಯ, ತೀರಲಾಗದ 
ಬಯಕಿಯೆಂದೇ ನನಗೆ ಕೋರುತ್ತದೆ.' 

“ಏಕೆ?' 

"ಪೌದನಪುರ ವಿಷಯ ನೀನು ಕೇಳಿಲ್ಲವೆಂದು ಕಾಣುತ್ತದೆ. ಹಿಂದೊಮ್ಮೆ ನನಗೂ 
ಅಣಿಗೆ ಹೋಗಬರಬೇಕೆಂದು ಬಯಕೆಯಾಗಿತ್ತು. ಆಗ, ಭರತಚಕ್ರವರ್ತಿ ನಿರ್ಮಿಸಿದ 
ಸ್‌ ುಬಲಿಯ ವಿಗ್ರಹದ ಸುತ್ತಲೂ ಮನುಷ್ಯಇವೇಶಿಸಲೇ ಆಗದಂಥ ಬಹು ದಟ್ಟವಾದ 
ಬ ಬೆಳೆದು ವಿಗ್ರಹವನ್ನು ಮುಚ್ಚಿರುವುದೇ ಅಲ್ಲದೆ, ಈ ಕಾಡಿನಲ್ಲಿ ಅತ್ಯಂತ 
ಘೋರ ದ ಕುಕ್ಕಟ ಸರ್ಪಗಳು ಕಿಕ್ಕಿರಿದಿವೆಯೆಂದೂ, ಹೀಗಾಗಿ ಮನುಷ್ಯರಿಗೆ ಈಗ 
ಆ ವಿಗ್ರಹದರ್ಶನ ದುರ್ಬಲವಾಗಿದೆಯೆಂದೂ ಕೇಳಿದೆ. ಅದನ್ನು ಕೇಳಿಯೇ ನಾನು 
ಅಲ್ಲಿಗೆ ಹೋಗುವ ಆಸೆ ಬಿಟ್ಟೆ. ನನ್ನ ಹಾಗೆ ನಿನ್ನ ತಾಯಿಯೂ ಆ ಆಸೆಯನ್ನು 
ಕೈಬಿಡಬೇಕಾದದ್ದೇ. ಈ ವಿಷಯ ಆಕೆಗೆ ತಿಳಿಯದೆಂದು ಕಾಣುತ್ತದೆ.' 

"ಹೌದೇ ಹಾಗಾದರೆ, ಅದನ್ನು ಕೇಳಿ ಅವ್ರೆಗೆ ತುಂಬಾ ನಿರಾಶೆಯಾಗುತ್ತದೆ.' 

"ಅದು ಅನಗತ್ಯ. 

"ಯಾವುದು? 

"ನಿರಾಶೆಪಡುವುದು.' 

"ಅತ್ಯಂತ ಉತ್ಕಟವಾಗಿ ಬಯಸಿದುದು ಸಫಲವಾಗುವುದಿಲ್ಲ ಎಂದು ತಿಳಿದರೆ, 
ನಿರಾಶೆಯಾಗುವುದು ಮಾನವ ಸ್ವಭಾವವಲ್ಲವೇ ಆಚಾರ್ಯರೇ?' 

-ಅದುವರೆಗೂ ಅವರ ಮಾತನ್ನು ಸುಮ್ಮನೆ ಕುಳಿತು ಕೇಳುತ್ತಿದ್ದ ರನ್ನಮಯ್ಯ, 
ಆಗ ಮಾತಿನ ಮಧ್ಯೆ ಪ್ರವೇಶಿಸಿ ಕೇಳಿದ: 

'ಆಸೆ-ನಿರಾಸೆ ಎನ್ನುವ ಪದಗಳು, ಮಾನವನಲ್ಲಿ ಕ್ಷುದ್ರ ಕಾಮಗಳಿಗೆ ಅನ್ಹಯಿಸ 
ಬ” “ದಾದುವೇ ಹೊರತು, `ಇಂಥ ಇಚ್ಚೆಗಳ ಸಂಬಂಧದಲ್ಲಿ ಪ್ರಯೋಗಿಸಬಹು 
ದಾದುದಲ್ಲ' | 

“ಅದು ಹೇಗೆ ಆಚಾರ್ಯರೇ" 

-ಚಾವುಂಡರಾಯ ಪ್ರಶ್ನೆ ಮಾಡಿದ. 

"ನಾವು ಬಯಕೆಗಳು ಎಂದು ಕರೆಯುವುದರಲ್ಲಿ ಎರಡು ವಿಧವಾದುವುಗಳಿವೆ, 
ರಾಯ: ಅನ್ನ ಬೇಕು, ಬಟ್ಟೆ ಬೇಕು, ಬಂಗಾರ ಬೇಕು, ಮನೆ-ಮಡದಿ-ಮಕ್ಕಳು 
ಬೇಕು, ಇವೆಲ್ಲಾ ಮಾನವ ಬಯಕೆಗಳೇ ತಾನೇ, ಇವು ಒಂದು ವರ್ಗದವು. ಇವುಗಳ 
ಸಾರ್ಥಂತೆ ಇರುವುದು, ಇವು ಸಫಲವಾಗುವುದರಲ್ಲಿ. ಇಂಥ ಬಯಕೆಗಳು ತೀರಿದರೆ 
ಮಾತ್ರ ಬಯಕೆ, ಇಲ್ಲವಾದರೆ ಕೊರಗು. ಅಲ್ಲವೇ?' 


ಶಿಲ್ಪಶ್ರೀ ೬೯ 


"ಅಹುದು. 

“ಇವಲ್ಲದೆ ಇನ್ನೊಂದು ವರ್ಗದ ಬಯಕೆಗಳೂ ಇವೆ, ಮಾನವನಲ್ಲಿ, ನೇವಲ 
ಜ್ಞಾನ ಪಡೆಯಬೇಕು, ಮುಕ್ತಿ ಸಾಧಿಸಬೇಕು, ಮಾನವಚಕ್ಷುಸ್ಸುಗಳಿಂದಲೇ ದೇವ ರ್ಶನ 
ಮಾಡಬೇಕು ಎನ್ನುವಂಥವು. ಇವು ಸಾಮಾನ್ಯವಾಗಿ ಸಘಫಲವಾಗುವದಿಲ್ಲ, ಎಲ್ಲೋ, 
ಎಷ್ಟೋ ಕೋಟಿ ಜನರಲ್ಲಿ ಒಬ್ಬರಿಗೆ ಈ ಬಯಕೆ ಕೈಗೂಡುತ್ತದೆ. ಉಳಿಣವರಿಗೆ 
ಸಾಧ್ಯವಾಗುವುದೇ ಇಲ್ಲ-ಅಲ್ಲವೇ?' 

ನಜ? 

"ಈ ಬಯಕೆಗಳು ಹೀಗಾದರೆ, ನಾನು ಮೊದಲು ಹೇಳಿದಂಥ ಬಯಕೆಗಳಿವೆ 
ಯಲ್ಲಾ ಅವು, ನೂರರಲ್ಲಿ ತೊಂಬತ್ತೊಂಬತ್ತು ಜನಕ್ಕೆ ಕೈಗೂಡುತ್ತವೆ, ಎಲ್ಲೋ "ಬ್ಬಿಬ್ರು, 
ಅತ್ಯ ಂತ ನಿರ್ಭಾಗ್ಯರನ್ನು ಮಾತ್ರ ಕೊರಗಾಗಿ ಕಾಡುತ್ತವೆಯೇ ಹೊರತು, ಬಹ ಮಂದಿ, 
ಅಪ್ರಯತ್ನವಾಗಿಯೋ ಇಲ್ಲವೇ ಅಲ್ಪಪ್ರಯತ್ನದಿಂದಲೋ ಕೃತಾರ್ಥರಾ ಗುತ್ತಾರೆ. 
ಹೀಗಿರುವಾಗ, ಲಕ್ಷಣ ಒಂದೇ ಎಂದು. ಬೆಕ್ಕನ್ನು. ಹುಲಿ ಎಂದು ಕರೆಯುವು'ನು: ರ್ಗ 
ಸಾಧ್ಯವಿಲ್ಲವೋ ಹಾಗೆ, ಈ ಬಯಕೆಗಳೆಲ್ಲವನ್ನೂ ಒಂದೇ ಗುಂಪಿಗೆ ಸೇರಿಸಿ, ಒಂದೇ 
ಹೆಸರಿನಿಂದ ಕರೆಯುವುದು ಆಭಾಸವಾಗುತ್ತದಲ್ಲವೇ ರಾಯ?' 

"ನಿಜ ಆಚಾರ್ಯ.' | 

"ನಾನು ಎರಡನೆಯ ಗುಂಪಿಗೆ ಸೇರಿದ ಬಯಕೆಗಳು ಎಂದು ಹೇಳಿ 5ನಲ್ಲಾ 
ರಾಯ, ಅವು ಸಫಲವಾದರೆ ಮಾತ್ರ ಹರ್ಷ ನೀಡುವವಲ್ಲ ಅಂಥ ಬಯಕೆಗಳು : 
ನಮ್ಮಲ್ಲಿ ಜನಿಸುವುದೇ ನಮ್ಮ ಮಹದ್ಭಾಗ್ಯ. ಅವು ಸಫಲವಾದರೆ ಲಭಿಸುವ ಭಾಗ್ಯ 
ಹಾಗಿರಲಿ, ಅವು ನಮ್ಮಲ್ಲಿ ಮೂಜಿ ಸಾಕು- ನಮ್ಮ ಬಾಳು ಅರ್ಧ ಉದ್ಧಾರ 
ವಾಗುತ್ತದೆ. ಬೆಟ್ಟವನ್ನು ಏರಲಾಗದಿದ್ದರೂ, ಅದರ ನೋಟವೂ ನಮ್ಮಲ್ಲಿ ಚೈತನ್ಯ ವನ್ನು 
ಮೂಡಿಸುವಂತೆ, ಸ್ವಯಂ ದೇವತೆಯಲ್ಲದಿದ್ದರೂ ದೇವತಾ ದರ್ಶನದ 'ಆನಂನೆವನ್ನು 
ಮೂಡಿಸುವ ದೇವಬಿಂಬದಂತೆ, pe ಬಯಕೆಗಳೇ ನಮ್ಮನ್ನು ಅಲ್ಪತೆಯ ಮಟ್ಟದಿಂದ 
ಮೇಲೇರಿಸುತ್ತವೆ. “ನಾಲ್ಪೇ ಸುಖಮಸು” “ಯತ್‌ಭಾಮೌ. ತದ್‌ ಸುಖಂ” ಭಟರು 
ಹೇಳುವುದು “ಈ ದೃಷ್ಟಿಯಿಂದಲೇ. ಕೊಚ್ಚೆಯ ಗುಂಡಿಯಲ್ಲಿ ಮಂದಾರ ಕುಸುಮ 
ಹೇಗೆ ಅರಳುವುದಿಲ್ಲವೋ ಹಾಗೆ, ಅಲ್ಪರಲ್ಲಿ ಇಂಥ ದಿವ್ಯ ಬಯಕೆಗಳು ಮೂಡುವುದಿಲ್ಲ 
ಆದುದರಿಂದ ನಮ್ಮನ್ನು ಉದ್ಧರಿಸುವ ಇಂಥ ಬಯಕೆಗಳನ್ನು, ಕ್ಷುದ್ರ ಚಪಲಗಳ ವರ್ಗಕ್ಕೆ 
ಸೇರಿಸಿ, ಅವಕ್ಕೆ ಸಫಲತೆಯ, ವಿಫಲತೆಯ ಮೌಲ್ಯ ಕಟ್ಟಲೆಳೆಸುವುದು ಮೂರ್ಯತ:. 
ಕಾಳಲಾದೇವಿ ದೊಡ್ಡ ಜೀವ. ಆಕೆಯ ಅಂತಸ್ತಿಗೆ ತಕ್ಕ ಬಯಕೆ ಆಕೆಯಲ್ಲಿ ಮೂಡಿ. 

ಅದು ಸಫಲವಾದರೆ" ಸರಿ, ಇಲ್ಲವಾದರೆ, ಆಕೆ ಅದರಿಂದ ನಿರಾಶಳಾಗಬೇಕಾಗಿಲ್ಲ. 
ಈ ಮಾತು ಆಕೆಗೆ ಹೇಳಿ', 

-ನೇಮಿಚಂದ್ರಾಚಾರ್ಯರು, ದೀಪದ ಕುಡಿಯ ಕಾಳಿಕೆಯನ್ನು ಕಳೆಯುವಂತೆ 
ಬಹು ನಯವಾಗಿ ಹೇಳಿ, ರನ್ನಮಯ್ಯನತ್ತ ತಿರುಗಿ- 

"ನಾನು ಹೇಳಿದುದೇ ಸರಿಯೇ ರನ್ನಮಯ್ಯನವರೇ?' ಎಂದು ನಸುನಗುತ್ತಾ 
ಕೇಳಿದರು. 


೭೦ ಶಿಲ್ಲಶ್ರೀ 


"ಗುರುಗಳ ಮಾತಿನ ಮುಂದೆ ನಾನು ಏನು ತಾನೇ ಹೇಳಬಲ್ಲೆ? ಆ ಯೋಗ್ಯತೆ 
ನನಗಿದೆಯೇ?' 

-ಅವರ ಮಾತು ಕೇಳಿ ರನ್ನಮಯ್ಯ ವಿನಯ ತುಂಬಿದ ಧ್ವನಿಯಲ್ಲಿ ಹೇಳಿದ. 

"ಹಾಗೆಂದರೇನು? ಎಷ್ಟಾದರೂ ನೀವು ಕವಿಗಳಲ್ಲವೇ? ನಾನು ಗುರುವಾದರೆ, 
ಒಬ್ಬರಿಗೆ; ಹೆಚ್ಚೆಂದರೆ ಒಂದು ಊರಿಗೆ. ಆದರೆ ಕವಿ ಲೋಕಗುರುವಲ್ಲವೇ? ಅಲ್ಲದೆ 
“ರವಿ ಕಾಣದುದನ್ನು ಕವಿ ಕಂಡ” ಎಂದು ಲೋಕೋಕ್ತಿಯೇ ಇದೆಯಲ್ಲ.” 

-—ಮಂದಹಾಸವನ್ನು ಮಿನುಗಿಸುತ್ತಲೇ ಆಡಿದರು ನೇಮಿಚಂದ್ರಾಚಾರ್ಯರು. 

"ನಾನಿನ್ನೂ ಕವಿಯಾಗಿಲ್ಲ ಗುರುಗಳೇ.' ಆಗಬೇಕೆಂಬ ಬಯಕೆಯೇನೋ ಇದೆ. 
ನಿಮ್ಮ ಆಶೀರ್ವಾದವಿದ್ದರೆ, ಇಂದಲ್ಲ ನಾಳೆ ಕವಿಯಾದೇನೋ ಏನೋ.' 

"ಖಂಡಿತವಾಗಿಯೋ ನೀವ ಕವಿಯಾಗುತ್ತೀರಿ. ಅದರಲ್ಲೇನೂ ಅನುಮಾನವಿಲ್ಲ. 
ನಿಮ್ಮಲ್ಲಿ ಆ ಶಕ್ತಿಯಿಲ್ಲದಿದ್ದರೆ, ಅಜಿತಸೇನಾಚಾರ್ಯರು ನಿಮ್ಮನ್ನು ಹತ್ತಿರವೇ 
ಸೇರಿಸುತ್ತಿರಲಿಲ್ಲ' ಎಂದು ಹೇಳಿ ಏನೋ ಜ್ಞಾಪಿಸಿಕೊಂಡಂತೆ- 

“ಇದೇನಿದು, ಬರಿ ಮಾತಿನಲ್ಲೇ ಆಯಿತಲ್ಲ' ಎಂದು, ಹೊರಗಿದ್ದ ಶಿಷ್ಯರನ್ನು 
ಕರೆದು- 

"ಇವರಿಗೆ ಪಾಲು ಹಣ್ಣು ತಂದುಕೊಡಿ' 

-ಎಂದು ಹೇಳಿ, ಅವರ ಪ್ರಯಾಣದ ವಿಷಯ, ರಾಜ್ಯದ ವಿಷಯವಾಗಿ 
ಲೋಕಾಭಿರಾಮವಾಗಿ ಪ್ರಶ್ನೆ ಮಾಡುತ್ತಾ ಮಾತಾಡಲಾರಂಭಿಸಿದರು. 

ಸ್ರ 

ನೇಮಿಚಂದ್ರಾಚುರ್ಯರೊಂದಿಗೆ ಮಾತುಕಥೆ ಮುಗಿಸಿಕೊಂಡು ಚಾವುಂಡರಾಯ, 
ರನ್ನಮಯ್ಯ ಇಬ್ಬರೂ ಭೋಜನ, ವಿಶ್ರಾಂತಿಗೆಂದು, ಗಿರಿಯ ಕೆಳಗೆ, ಧವಳ ಸರೋವರದ 
ಸನಿಹದಲ್ಲಿ ನಿರ್ಮಿತವಾದ ರಾಜಬಿಡದಿಗೆ ಹಿಂದಿರುಗಿದರು. ಅವರು ಬಿಡದಿಗೆ ಬರುವ 
ವೇಳೆಗೆ, ಚಾವುಂಡರಾಯ ಶ್ರವಣಬೆಳಗೊಳಕ್ಕೆ ಬಂದ ವಾರ್ತೆಯನ್ನು ತಿಳಿದು, ಆತನಿಂದ 
ದಾನಧರ್ಮವನ್ನು ಪಡೆಯಲು ನೂರಾರು ಮಂದಿ ಆರ್ತರು, ದೀನರು, ದಲಿತರು, 
ಭಿಕ್ಷುಕರು, ಬಿಡದಿಯ ಮುಂದೆ ಕಿಕ್ಕಿರಿದು ನೆರೆದಿದ್ದರು. 

ಅವರನ್ನು ಕಂಡ ಸಾಕಾ, ಊಟ, ವಿಶ್ರಾಂತಿಯ ಯೋಚನೆಯನ್ನು 
ಮರೆತು, ತನ್ನಿಂದ ನೆರವು ನಿರೀಕ್ಷಿಸಿ ಬಂದವರ ಯೋಗಕ್ಷೇಮವನ್ನು ವಿಚಾರಿಸಿ. 
ಸಹಾಯ ನೀಡುವ ಕಾರ್ಯದಲ್ಲಿ "ತೊಡಗಿದ. 

"ಪ್ರಯಾಣ, ಗಿರಿಯ ಆರೋಹಣದಿಂದ ದಣಿದಿದ್ದೀರ. ಭೋಜನ ಮಾಡಿ, 
ವಿಶ್ರಾಂತಿಯನ್ನು ತೆಗೆದುಕೊಂಡು, ಈ ಕಾರ್ಯ ಮಾಡಿದರಾಗದೆ?' ಎಂದು 
ರನ್ನಮಯ್ಯನೇ ಹೇಳಿದ. 

“ನನ್ನ ಊಟ, ವಿಶ್ರಾಂತಿಗೆಂದು ಏನು ಕಷ್ಟವನ್ನೋ, ಎಂಥ ಅಳಲಿನ 
ಬೇಗೆಯಶೋ ಹೊತ್ತು, ನನ್ನಿಂದ ಏನೋ ಸಹಾಯವಾಗುತ್ತದೆಂದು ನಿರೀಕ್ಷಿಸಿ 


ಶಿಲ್ಪಶ್ರೀ ೭೧ 


ಬಂದಿರುವ ಇವರನ್ನು ಕಾಯಿಸುವುದು ಉಚಿತವೇ ರನ್ನಮಯ್ಯ? ನಮ್ಮ ಸುಖಕ್ಕಾಗಿ 
ಇವರ ಕಷ್ಟ ಕಾಯಬೇಕೆ? ನಾವೇನು, ಇವರು ಆಜೀವ ಜರಾ ಹಾಡು 
ಮಲಗುವಷ್ಟು ಕೊಡುತ್ತೇವೆಯೋ? ಅಷ್ಟು ಶಕ್ತಿ ನಮಗೆಲ್ಲಿಯದು? ನಾವು ಕೊಡುವುದು 
ಅಲ್ಪ. ಅಷ್ಟನ್ನು ಅವರನ್ನು ಕಾಯಿಸದೆ ಕೊಟ್ಟು ಕಳುಹಿಸುವುದೇ ಲೇಸು. ನೀವು ನನಗಾಗಿ 
ಕಾಯಬೇಡಿ. ಭೋಜನ ಮಾಡಿ, ವಿಶ್ರಾಂತಿ ತೆಗೆದುಕೊಳ್ಳಿ” ಎಂದು ಹೇಳಿದ 
ಚಾವುಂಡರಾಯ. 

ಆತ ಹಾಗೆ ಹೇಳಿದ ಬಳಿಕ ರನ್ನಮಯ್ಮನಿಗೂ ಊಟಕ್ಕೆ ಮನಸ್ಸಾಗಲಿಲ್ಲ. 

ಚಾವುಂಡರಾಯನ ಸ್ವಭಾವವನ್ನರಿತ ಬಿಡದಿಯ ಹೆಗ್ಗಡೆ ಕರುಮಾಡದ ಜಗಲಿಯ 
ಮೇಲೆ ಚಾವುಂಡರಾಯ ಕುಳಿತುಕೊಳ್ಳಲು ಆಸನ ವ್ಯವ ಸ್ಥ ಮಾಡಿ, ಗದ್ಮಾಣದ ಥೈಲಿಗಳು, 
ದಾನ ಕೊಡಲೆಂದೇ ತಂದ ಬಟ್ಟೆಬರೆಗಳಿದ್ದ ಹರಿವಾಣಗಳನ್ನು ಹೊರಗೆ ತರಿಸಿ, 
ಚಾವುಂಡರಾಯನ ಆದೇಶದಂತೆ, ಅವುಗಳನ್ನು ಹಂಚಲು, ನಂಬಿಕಸ ಕಸ್ಥರಾದ ಕರಣಿಕ 
ರಿಬ್ಬರನ್ನು ನೇಮಿಸಿದ. ರನ್ನಮಯ್ಯನೂ ಆ ದಾನವಿತರಣೆಯನ್ನು ನೋಡುತ್ತ, | 
ಇಾಭಾಷರ್‌್‌ೆ ಸಮೀಪದಲ್ಲಿಯೇ ಕುಳಿತುಕೊಂಡ. 

ಆ ಬಳಿಕ, ಭಟರು ನೆರೆದ ಅರ್ತಿಗಳನ್ನು ಒಬೆ ೊಬ್ಬರನ್ನಾಗಿ ಚಾವುಂಡರಾಯನ 
ಬಳಿ ಬಿಟ್ಟರು. ತನ್ನ ಇದುರಿಗೆ ಓಳಬವಹ: ಹವ ಅಸಡ್ಡೆ ಮಾಡದೆ, 
ಒಬ್ಬೊಬ್ಬರನ್ನೂ ವಿಶ್ವಾಸದಿಂದ ಮಾತನಾಡಿಸಿ, ಅವರ ಕಷ್ಟವೇನೆಂದು ಕೇಳಿ, 
ಒಬ್ಬೊಬ್ಬರಿಗೂ ತಾವು ಕೈ ಎತ್ತಿ ಬೇಡಿಡುದು ವೃಥಾ ಆಯಾಸವಾಗಲಿಲ್ಲವೆನ್ನುವಷ್ಟನ್ನು 
ನೀಡಿ ಕಳುಹಿಸುತ್ತಿದ್ದ ಚಾವುಂಡರಾಯ. ಥೈಲಿಗಳು ಬರಿದಾದಾಗ ಹೆಗ್ಗಡೆ ಮತ್ತೆ ತುಂಬಿದ 
ಥೈಲಿಗಳನ್ನು ತಂದಿಟ್ಟನು; ಬರಿದಾದ ಹರಿವಾಣಗಳನ್ನು ಮತ್ತೆ ಮತ್ತೆ ತುಂಬಿಸಿದರು. 
ಆ ಕೆಲಸ ಮಾಡಿ ಅವರಿಗೆ ದಣಿವಾದರೂ, ಚಾವುಂಡರಾಯ ಮಾತ್ರ ದಣಿಯಲಿಲ್ಲ. 
ದಣಿಯುವುದಿರಲಿ, ಆತನ ಮುಖದ ಮೇಲಿದ್ದ ಪ್ರಸನ್ನತೆ ಕೂಡ ಕೊಂಚವೂ ಬಾಡಲಿಲ್ಲ; 
ಮಾತಿನ ಮೃದುತೆ ಎಳೆಯಷ್ಟೂ ಬಿರುಸಾಗಲಿಲ್ಲ. ಹಾಗೆ ಬಂದವರನ್ನೆಲ್ಲಾ ಕಳಿಸಿ, 
ಅವರಿಗೆ ಕೈಮುಗಿದು, ಆಸನದಿಂದ ಮೇಲೆದ್ದ ಚಾವುಂಡರಾಯ. 

ನೆರೆದ ಯಾಚಕವೃಂದವೆಲ್ಲವೂ ಹೋದ ಬಳಿಕ ಹೆಗ್ಗಡೆ ಬಂದು- 

"ಈ ದಿನ ದಾನಕ್ಕೆ ಎರಡು ಸಾವಿರ ಗದ್ಯಾಣ ವೆಚ್ಚವಾಯಿತು' ಎಂದು ಹೇಳಿದ. 

ಲೆಕ್ಕ ಮಾಡಿದಿರಾ? 

-ಚಾವುಂಡರಾಯ ಕೇಳಿದ. 

"ಅಹುದು, ನೂರು ನೂರು ಗದ್ಯಾಣಗಳಿದ್ದ ಇಪ್ಪತ್ತು ಥೈಲಿಗಳು ಬರಿದಾಗಿವೆ. ಕ 

"ಆ ಥೈಲಿಗಳನ್ನೆಲ್ಲಾ ಕೊಡವಿ ನೋಡಿದಿರಾ? ಎಲ್ಲಿಯೂ ಒಂದು ಗದ್ಯಾಣವೂ 
ಸಿಕ್ಕಿಕೊಂಡಿಲ್ಲವೇ? ಡ್ಯ 

“ಇಲ್ಲ ಪ್ರಭು.' 

"ಛೈ, ನಿಮಗೆಂಥ ಹುಚ್ಚು ಹೆಗ್ಗಡೆ: ಳೇ. ಈ ಹಣವನ್ನೆಲ್ಲ ಎಣಿಸಿ, ಲೆಕ್ಕವಡು 
ತ್ತಾರೆಯೇ- ಇಷ್ಟು ಕೊಟ್ಟೆ ಎಂದು ದೇವರ ಬಳಿ ಲೆಕ್ಕ ಒಪ್ಪಿಸಲು? ಣ್‌ ವಿ ಷಯದಲ್ಲಿ 


೭ವಿ ಅಲ್ಲಶಿ ೀ 


ಲೆಕ್ಕ ಕೇಳುವುದು, ಹೇಳುವುದೆಲ್ಲಾ ಒಣ ಅಹಂಕಾರ ಪ್ರದರ್ಶನ. ನನಗೆ ಕೊಡುವ 
ದೇವರು ಎಂದಾದರೂ ಎಣಿಸಿ, ಲೆಕ್ಕ ಮಾಡಿಕೊಟ್ಟಿದ್ದಾನೆಯೆ ಹೆಗ್ಗಡೆಗಳೇ ? ಇನ್ನುಮೇಲೆ 
ನನಗೆ ಲೆಕ್ಕೆ ಒಪ್ಪಿಸಬೇಕಾದದ್ದಿಲ್ಲ..' 

"ಲೆಕ್ಕ ಒಪ್ಪಿಸದೆ. ನಾಳೆ... ಯಾರಾದರೂ ಹಿಸುಣರ ಮಾತು ಕೇಳಿ... ಪ್ರಭುಗಳಿಗೆ... 
ನನ್ನಲ್ಲಿ ಅನುಮಾನ ಬಂದರೆ..?' 

“ಆ ವಿಷಯದಲ್ಲಿ ನಿಮ್ಮ ಹೃದಯವನ್ನು ಸ್ಪಾಯಾಗಿಟ್ಟುಕೊಳ್ಳಿ ಹೆಗ್ಗಡೆಗಳೇ. 
ಆತ್ಮನಿಗಿಂತಲೂ ಲೆಕ್ಕಾಚಾರಸ್ಥನಾದ ಗಣಕ ಬೇರೊಬ್ಬನಿಲ್ಲ. ಆತನಿಗಿಂತಲೂ ದೊಡ್ಡ 
ಶ್ರೀಕರಣಾಧ್ಯಕ್ಷರೂ ಇನ್ನೊಬ್ಬರಿಲ್ಲ. ನಿಮ್ಮ ಲೆಕ್ಕ ಆತನಿಗೆ ಒಪ್ಪಿಗೆಯಾದರೆ ಸಾಕು... 
ಹಾಗೇ... ಮತ್ತೆ ಇನ್ನೊಮ್ಮೆ ಇಷ್ಟಾಯಿತು ಎಂದು ಹೇಳಿ, ಜಗತ್ತಿನಿದಿರು ನನ್ನ 
ಬಿಡಅಬಿನ್‌ ಪದರ್ಶನಕ್ಕೊಡ್ಡಬೇಡಿ. ತಿಳಿಯಿತೆ?' -ಎಂದು ಹೆಗಡೆಗೆ ಹೇಳಿ, 
ರನ್ನಮಯ್ಯ ನತ್ತ ತಿರು” -- 

"ಏಳಿ ರನ್ನಮಯ್ಯ, ನನ್ನಿಂದ ನಿಮ್ಮ ಊಟಕ್ಕೆ ನಿಧಾನವಾಯಿತು. ಹೆಗ್ಗಡೆಗಳೇ, 

ಭೋಜನ. ಶಾಲೆಗೆ Fe ಸಿದ್ಧತೆ ಮಾಡಿದ್ದಾರೇನೋ ನೋಡಿ' ಎಂದು. ಹೇಳಿದ 
ಬಾಪೂ, 

ಚಾವುಂಡರಾಯ ದಾನಪರತೆಯನ್ನು, ದಾನದ ಬಗ್ಗೆ ಇದ ಸ್ರ ವಿಶುದ್ಧ ಬುದ್ದಿಯನ್ನು 
ಕಂಡು ರನ್ನಮಯ್ಯನ ಹೃದಯ ತುಂಬಿ ಬಂದಿತ್ತು. ಎಂತಲೇ ಆ ಭಾವನೆಯನ್ನು 
ಹೃದಯದಲ್ಲೇ ತಡೆಹಿಡಿದಿರಲಾಗದೆ- 

'ನೊನು ಎಷ್ಟೋ ಜನ ದಾನಿಗಳನ್ನು ಕಂಡಿದ್ದೆ. ಆದರೆ ನಿಮ್ಮಂಥ ದಾನಿಗಳನ್ನು 
ಕಂಡದ್ದು ಇದೇ ಪೊದಲು' ಎಂದು ಹೇಳಿದ, ಚಾವುಂಡರಾಯನೊಂದಿಗೆ ಗೃಹದೊಳಗೆ 
ನಡೆಯುತ್ತ. 

"ನಿಮಗೂ ನನ್ನ ಬಡತನವನ್ನು ಆಡಿ ಹಂಗಿಸಬೇಕೆಂಬ ಚಪಲವೇ ರನ್ನಮಯ್ಯ. 
ನಮ್ಮ ಬಾಯಲ್ಲಿ ಅಂಥ ಮಾತು ಕೇಳಲು ನನಗೆ ಇಚ್ಛೆಯಿಲ್ಲ' 

-ಎಂದು, ಅಂಥ ಮಾತು ತನಗೆ ಬಹು ಅಪ್ರಿಯ ಎಂಬುದನ್ನು ನಿರ್ದಾಕ್ಷಿಣ್ಯವಾಗಿ 
ಸೂಚಿಸುವ, ನಸುಬಿರುಸಾದ ಧ್ವನಿಯಲ್ಲಿ ಹೇಳಿದ ಚಾವುಂಡರಾಯ. 

ಆತ ನಿಷ್ಠುರವಾಗಿ ಹೇಳಿದ ಮಾತಿನಿಂದ ರನ್ನಮಯ್ಯನಿಗೆ ಬೇಸರವಾಗದೆ, 
ಅದಕ್ಕೆ ಪ್ರ ಪತಿಯಾಗಿ ಚಾವುಂಡರಾಯನ ಬಗ್ಗೆ ಆತನಿಗಿದ್ದ ಅಭಿಮಾನ ಧರಿಸಿದ ಗೌರವದ 
ಮಕುಟ ಮತ್ತೊಂದು ಮೊಳದಷ್ಟು ಎತ್ತರವಾಗಿ ಆತ ಹೇಳಿದ- 

"ನೆತ್ತನೆ ERTIES ಚಾವುಂಡರಾಯಂ ಕರಂ ಪಿರಿಯಂ.' 

ಹಾಗನಿಸಿ ಮತ್ತೇನೂ ಮಾತನಾಡದೆ, ಮೌನವಾಗಿ ಚಾವುಂಡರಾಯನ ಹಿಂದೆ 
ನಡೆದ. 


* ಬು xk 


ಟದ ಕೆಲಸ ಮುಗಿದು, ಕ್ಷಣಕಾಲ ವಿಶ್ರಾಂತಿ ಪಡೆಯುತ್ತಿದ್ದ ಹಿಂಗೇ, ಮತ್ತೆ, 
ರನ್ನಮಯ್ಯನ ಮನಸ್ಸು ಈ ಕ್ಷೇತಕ್ಕೆ ಬಂದು ಮನೆಯಲ್ಲಿ ಇರಲು ಹೇಸಿ, ಆತನ 


ಶಿಲ್ಪಶ್ರೀ ೭೩ 


ಮೈಯನ್ನು ತೀರ್ಥಗಿರಿಯತ್ತ ಸೆಳೆಯಿತು. ನನ್ನ ಕುತೂಹಲಪೂರ್ಣವಾದ ಉತ್ಸಾಹಕ್ಕೆ 
ಚಾವುಂಡರಾಯನನ್ನು ಏಕೆ ಬಲಿ ಮಾಡುವುದು? ನಾನೊಬ್ಬನೇ ಹೋಗಿಬಂದರಾಯಿತು 
ಎಂದುಕೊಂಡು, ರನ್ನಮಯ್ಯ ಮುಖ ತೊಳೆದು, ತಾನು ತೀರ್ಥಗಿರಿಗೆ ಹೋಗುವ 
ವಿಷಯವನ್ನು ಚಾವುಂಡರಾಯನಿಗೆ ಹೇಳಲು ಹೆಗ್ಗಡೆಗೆ ಹೇಳಿದ. 

"ಆದರೆ ಅವರೂ ಗಿರಿಗೆ ಹೋಗಲು ಸಿದ್ಧರಾಗಿ, ನೀವು ಏಳಲೆಂದು 
ಕಾಯುತ್ತಿದ್ದಾರೆ” ಎಂದು ಹೆಗ್ಗಡೆ ಹೇಳಿದ. 

ಆ ಮಾತನ್ನು ಕೇಳಿ ರನ್ನಮಯ್ಯನಿಗೆ ಅಚ್ಚರಿಯಾಗಿ- 

"ಸಿದ್ಧವಾಗಿ ಎಂದರೆ... ಅವರು ವಿಶ್ರಾಂತಿ ತೆಗೆದುಕೊಳ್ಳಲೇ ಇಲ್ಲವೇ?” 

"ಇಲ್ಲ, ಕಳ್ಳಪ್ಪುನಾಡಿನ ಸಾಮಂತರೊಂದಿಗೆ ಇತ್ತಕಡೆಯ ರಾಜಕೀಯ ವಿಷಯ 
ಚರ್ಚಿಸುತ್ತಿದ್ದರು. ಅವರು ಅತ್ತ ಹೋಗುತ್ತಿದ್ದ ಹಾಗೇ, ಪ್ರಭುಗಳು ಗಿರಿಗೆ ಹೊರಡಲು 
ಸಿದ್ಧರಾದರು.' 

"ಅಷ್ಟೇನು ಆಲರವಿತ್ತು? ಕೊಂಚ ವಿಶ್ರಾಂತಿ ತೆಗೆದುಕೊಳ್ಳಿ ಎಂದು ನೀವಾದರೂ 
ಹೇಳಬೇಕಿತ್ತು ಹೆಗ್ಗಡೆಗಳೇ. ಕಬ್ಬಿಣದ ಮೈಯಾದರೂ ಇಂಥ ಅವಿಶ್ರಾಂತ ದುಡಿತವನ್ನು 
ಸಹಿಸುವುದು ಸಾಧ್ಯವೇ?' 

"ಪ್ರಭುಗಳು ವಿಶ್ರಾಂತಿ ತೆಗೆದುಕೊಳ್ಳುವುದೇನಿದ್ದರೂ, ತಲನವನಪುರದಲ್ಲೋ 
ಅಥವಾ ಮತ್ತೆಲ್ಲಿಯಾದರೋ ಇದ್ದಾಗ...' 

"ಇಲ್ಲು 

"ಮಧ್ಯಾಹ್ನ ಮಲಗುವುದಿರಲಿ, ರಾತ್ರಿ ಕೂಡಾ ಬಹು ಹೊತ್ತು ವಾಚನದಲ್ಲೋ, 
ಧ್ಯಾನದಲ್ಲೋ ನಿರತರಾಗಿರುತ್ತಾರೆ. ಎಷ್ಟೋ ರಾತ್ರಿ ಬಿಡಾರದಲ್ಲೂ ಇರದೆ, 
ತೀರ್ಥಗಿರಿಯ ಮೇಲೇ ಕಾಲ ಕಳೆಯುತ್ತಾರೆ. ಆದರೂ ಅವರಿಗೆ ಬಳಲಿಕೆಯಾಗುವುದಿಲ್ಲ. 
ನಮಗೆ, ಆಹಾರ, ನಿದ್ರೆಗಳಿಂದ ಬರುವ ಚೈತನ್ಯವೆಲ್ಲಾ ಅವರಿಗೆ ಭ್ಯುನದಿಂದ ಬರುವಂತೆ 
ಕಾಣುತ್ತದೆ. ಯಷಿಗಳಾಗಬೇಕಾದ ಪ್ರಭುಗಳು, ತಪ್ಪಿ ದಂಡನಾಯಕರುಗಿ ಜನಿಸಿದ್ದಾರೆ.' 

-ತನ್ನ ಧಣಿಯ ಬಗ್ಗೆ ಕೃತಜ್ಞತೆಗೂ ಮಿಕ್ಕಿದ ಅಭಿಮಾನವಿದ್ದ ಧ್ವನಿಯಲ್ಲಿ ಕೇಳಿದ 
ಹೆಗ್ಗಡೆ. | | 
"ಅದು ನಿಜ. ಅಂಥವರ ಸ್ನೇಹ, ಸಹಾಸ ದೊರೆತುದು ನಮ್ಮ ಭಾಗ್ಯ...' 

-ಎಂದಷ್ಟೇ ಹೇಳಿ, ರನ್ನಮಯ್ಯ ಹೆಗ್ಗಡೆಯನ್ನು ಹಿಂಬಾಲಿಸಿ ಚಾವುಂಡರಾಯ 
ನನ್ನು ಕಾಣಲು ಹೊರಟ. 

ರನ್ನಮಯ್ಯನಿಗಿಂತ ಮುಂಚಿತವಾಗಿಯೇ ಗಿರಿಗೆ ಹೊರಡಲು ಸಿದ್ಧನಾಗಿದ್ದ 
ಚಾವುಂಡರಾಯ. ಎಂತಲೇ ಅವರು ಗೃಹದಲ್ಲಿ ಯಾವುದಕ್ಕೂ ಹೊತ್ತುಗಳೆಯದೆ 
ತೀರ್ಥಗಿರಿಯತ್ತ ನಡೆದರು. 

ತೀರ್ಥಗಿರಿಯನ್ನು ಏರಿದ ಅವರಿಬ್ಬರೂ, ಗುಡ್ಡದ ಮೇಲಿದ್ದ ಪ್ರಾಚೀನ 
ಬಸದಿಗಳನ್ನು ನೋಡಿಕೊಂಡು, ಸೂರ್ಯಾಸ್ತಮಯ ಸಮಯಕ್ಕೆ ಸರಿಯಾಗಿ ಕಂಚಿನ 
ದೊಣೆಯ ಬಳಿ ತಮ್ಮ ಸಾಯಮಾಜಹ್ಲಿಕಗಳನ್ನು ಮುಗಿಸಿಕೊಂಡು, ಅತ್ತಿತ್ತ ಸುತ್ತಾಡುತ್ತಾ 


೭೪ ಶಿಲ್ಲಶ್ರೀ 


ಅರಿಷ್ಟನೇಮಿ ಭಟಾರರು ನಿರ್ಮಸಲೆಳಸಿದ ಭರತಚಕ್ರವರ್ತಿಯ ಅರೆಮುಗಿದ ವಿಗಹದ 
ಬಳಿ ಬಂದು ಕುಳಿತರು. 

ಮೊಟ್ಟಮೊದಲ ಬಾರಿಗೆ, ಆ ಅರೆಮುಗಿದ ವಿಗ್ರಹವನ್ನು ನೋಡಿ ರನ್ನಮಯ್ಯ-- 

"ಇದೇನು ಈ ವಿಗ್ರಹ ಹೀಗಿದೆ? ತೀರ್ಥಂಕರರ ಪವಿತ್ರ ವಿಗ್ರಹಕ್ಕೆ ಅರೆಕಡೆತದ 
ಅವಸ್ಥೆಯೇ? ಹೀಗೇಕೆ ಬಿಟ್ಟಿದಾರೆ ಇದನ್ನು- ನಿಮಗೇನಾದರೂ ಗೊತ್ತೆ? ಎಷ್ಟು 
ದಿನದಿಂದ ಇದು ಹೀಗಿದೆ?' ಎಂದು ಕೇಳಿದ. 

"ಅದು ಎಷ್ಟು ದಿನದಿಂದ ಹೀಗಿದೆಯೊ, ಯಾರಿಗೂ ತಿಳಿಯದು. ನಾನಿರಲಿ, 
ನನ್ನ ತಂದೆ ಮೊದಲ ಬಾರಿಗೆ ಬೆಳುಗೊಳಕ್ಕೆ ಬಂದಾಗಲೂ ಇದು ಹೀಗೇ ಇತ್ತಂತೆ.' 

ಚಾವುಂಡರಾಯನೂ ಆ ವಿಗಹವನ್ನೇ ನೋ ಡುತ್ತಾ ಹೇಳಿದ. 

"ಇದನ್ನು ಕಟೆಯುತ್ತಿದ್ದ ರೂವಾರಿಗೇ ಏನು ವಿಘ್ನ ಒದಗಿತೋ, ಇದನ್ನು 
ಮಾಡಿಸಲೆಳಸಿದ ಮ ಹನೀಯರಿಗೇನಾದರೂ ಆತಂಕ ಅಡ್ಡಿಯಾಯಿತೋ-- ಅದು 
ಹೇಗಾದರಾಗಲಿ, ಇಷ್ಟು ವರ್ಷದಿಂದ ಇದು ಹೀಗೆಯಲ್ಲ, ಇದನ್ನು ಮುಗಿಸಬೇಕೆಂಬ 
ಸುದ್ದಿ ಇಷ್ಟು ವರ್ಷಗಳಂದ ಒಬ್ಬರಿಗೂ ಹುಟ್ಟದಿರುವುದು ಆಶ್ಚರ್ಯ!' 

-ರನ್ನಮಯ್ಯ ಹೇಳಿದ. 

ಅ್ರವಂವರಗೇನು- ಒಮ್ಮೆ ನನಗೇ ಇದನ್ನು ಸಂಪೂರ್ಣ ಮಾಡಿಸಬಾರದೇಕೆ 
ಎನಿಸಿತ್ತು. ಆದರೆ ಗುರುಗಳು ಅದಕ್ಕೆ ಅವಕಾಶ ಕೊಡಲಿಲ್ಲ. 

"ಏನುನ ಈ ಪುಣ್ಯ ಕಾರ್ಯಕ್ಕೆ ಗುರುಗಳೇ ಅಡ್ಡಿಯಾದರೆ?' 

-ಆಶ್ಚರ್ಯತುಂದಿಲನಾಗಿ ಚಾವುಂಡರಾಯನ ಮಾತನ್ನೇ ನಂಬದವನಂತೆ ಕೇಳಿದ 
ರನ್ನಮಯ್ಯ. 

"ಅವರು ಆ ಕೆಲಸವನ್ನು ತಡೆದು ಹೇಳಿದ ಮಾತು ಅರ್ಥಪೂರ್ಣವಾಗಿಯೇ 
ಇತ್ತು. ಆದುದರಿಂದಲೇ ನಾನು ಸುಮ್ಮನಾದೆ.' 

“ಹಾಗೇ? ಗುರುಗಳು ಏನು ಹೇಳಿದರು?' 

ಚಾವುಂಡರಾಯನ ಮಾತಿನಿಂದ ಕುತೂಹಲ ಕೆರಳಿ ಕೇಳಿದ ರನ್ನಮಯ್ಯ. 

"ಎಷ್ಟೋ ವ ರ್ಷಗಳ ಹಿಂದೆ ಅರಿಷ್ಟನೇಮಿ ಭಟಾರರೆಂಬ ಹಿರಿಯರು, ಕುಶಲ 
ರೂವಾರಿಯೊಬ್ಬರನ್ನು ಹಿಡಿದು, ಅವರು ಕೇಳಿದಷ್ಟು ಹಣ ಕೊಟ್ಟು, ಇಲ್ಲಿ ಈ 
ವಿಗ್ರಹವನ್ನು ನಿರ್ಮಿಸು ಎಂದು ಹೇಳಿದರಂತೆ. ಷಿ ಒಮ್ಮೆ ಎಂಥ ಹಿರಿಯರನ್ನೂ 
ಮಾಯೆ ಕವಿಯುತ್ತದೆ ಎಂಬುದನ್ನು ನೀವು ಕೇಳಿರಬೇಕಲ್ಲ. ರನ್ನಮಯ್ಯ. ಹಾಗೆ ಆ. 
ಹಿರಿಯರಿಬ್ಬರಿಗೂ “ಮಾಯೆ ಮುಸುಕಿತು. ಒಬ್ಬರಿಗೆ ತಮ್ಮ ಕಲೆಯ el ಎಂಥ 
ಶಿಲೆಯನ್ನಾದರೂ ಮಣಿಸಿ, ತನ್ನ ಉಳಿಯ ಕುಣಿತದಲ್ಲಿ ಸೌಂದರ್ಯವನ್ನು ಸ ಸ್ಭ್ರ ಶಿ ಸಬಲ್ಲೆ 
ಎಂದು; ಮತ್ತೊಬ್ಬರಿಗೆ ಧನದ. ಮದ: ಅಂಥ ಕೆಲಸಕ್ಕೆ ಎಷ್ಟು ಬೇಕಾದರೂ ನಾನು 
ಧನ ಕೊಡಬಲ್ಲೆ ಸಾ ಆ ಮದದ ಕಾವಳದಲ್ಲೇ' ಪಾ ಶುಭಕಾರ್ಯ ಆರಂಭ 
ವಾಯಿತಂತೆ. ಮೈಯ್ಯ ಕಣ್ಣಿರಲಿ, ಮನಸ್ಸಿನ ಕಣ್ಣನ್ನು ನಿಃ ಚ್ವಳವಾಗಿ ತೆರೆದಿಟ್ಟುಕೊಂಡಿದ್ದರೂ, 
ಇಂಥ ದೇವತಾಕಾರ್ಯ" ಮಾಡುವಾಗ ನಮ್ಮ ಬುದ್ಧಿಯ ಹೆಜ್ಜೆ ಎಡಹುವ ಸಂಭ 

ವಿರುತ್ತದೆ. ಹಾಗಿರುವಾಗ ಕಣ್ಣು ಮುಚ್ಚಿಕೊಂಡು ಇಂಥ ಕೆಲಸಕ್ಕೆ ಕೈಹಾಕಿದರೆ, ಕುರುಡನನ್ನು 
ಕತ್ತಲೆಯಲ್ಲಿ ಊರೆಗೋಲಿಲ್ಲದೆ ಅಲೆಯಲು ಬಿಟ್ಟಹಾಗೆ ತಾನೇ ಆಗಬೇಕು? ಈ 
ಕೆಲಸ ಹಾಗೇ ಆಯಿತು. ಪ್ರಥಮತಃ ಶ್ರೀಚರಣಕ್ಕೆ "ನವೋ' ಎಂದು ಮಣಿದು ತಾನೇ 
ಗುರು ಸೇವೆಯನ್ನಾಗಲಿ, ದೇವರ ಸೇವೆಯನ್ನಾಗಲಿ ಆರಂಭಿಸಬೇಕು; ಅದು ಕ್ರಮ. 
ಆದರೆ ತಮ್ಮ ತಮ್ಮ ಮಬ್ಬಿನಲ್ಲಿ ಅರೆಗುರುಡರಾದ ಆಚಾರ್ಯರು, ರೂವಾರಿಗಳು, 
ಈ ಮೊದಲ ಮಾತನ್ನೇ ಮರೆತರು. ಚರಣಗಳಿಂದ ಆರಂಭವಾಗಬೇಕಾದ ಕೆಲಸ 
ಶಿರದಿಂದ ಆರಂಭವಾಯಿತು. ಆ ಕೆಲಸ-ಆರಂಭವಾಯಿತು; ಆದರೆ ಅವರಿಬ್ಬರೂ 
ಶ್ರೀಚರಣಗಳನ್ನು ಕಾಣಲೇ ಇಲ್ಲ. ಈಗಿರುವಷ್ಟು ಭಾಗದವರೆಗೆ ಮೂರ್ತಿಯನ್ನು ಕಡೆದ 
ಶಿಲ್ಪಿ, ತಾನೊಪ್ಪಿದ ಕಾರ್ಯವನ್ನು ಕೊನೆಗಾಣಿಸುವ ಮೊದಲೇ ಮೃತನಾದ; ಆ ಬಳಿಕ 
ಅರಿಷ್ಟನೇಮಿ ಭಟಾರರು, ಎಷ್ಟೆಷ್ಟೋ ಜನ ಶಿಲ್ಪಿಗಳನ್ನು, ಈ ಆರೆ ಮುಗಿದ ಕೆಲಸವನ್ನು 
ಮುಗಿಸಿಕೊಡಿ ಎಂದು ಪ್ರಾರ್ಥಿಸಿದರು; ಅವರು ಕೇಳಿದಷ್ಟು ಹಣ ಕೊಡುವುದಾಗಿ 
ಹೇಳಿದರು. ಆದರೆ ಅಕ್ರಮದಲ್ಲಿ ಆರಂಭವಾದ ಕೆಲಸವನ್ನು ಮುಗಿಸಲು ಯಾವ 
ಶಿಲ್ಪಿಯೂ ಮುಂದೆ ಬರಲಿಲ್ಲ. ಆ ಕೊರಗಿನಲ್ಲೇ ಅರಿಷ್ಟನೇಮಿ ಭಟಾರರು ಸಲ್ಲೇಖನ 
ಮಾಡಿ, ಅಸು ತೊರೆದರು. ಎಂತಲೇ ಅಂದಿನಿಂದ ಇಂದಿನವರೆಗೆ, ಈ ವಿಗ್ರಹ 
ಹೀಗೇ ನಿಂತಿದೆ- ಮಾನವನ ಮೌಢ್ಯಕ್ಕೆ ಶಾಶ್ವತ ಎಚ್ಚರಿಕೆಯಾಗಿ ಈ ಕಾರಣಕ್ಕಾಗಿಯೇ 
ನಾನೀ ವಿಗ್ರಹವನ್ನು ಪೂರ್ಣಗೊಳಿಸುತ್ತೇನೆ ಎಂದಾಗ, ನೇಮಿಚಂದ್ರಾಚಾರ್ಯರು 
“ಇದಾಗಿ ಇಷ್ಟು ವರ್ಷವಾದರೂ ಮಾನವನ ಮೌಢ್ಯವಿನ್ನೂ ತಪ್ಪಿಲ್ಲ ಮಾನವನ 
ಅಹಂಕಾರಕ್ಕೆ ಗುರುವಾಗಲೆಂದೇ ಭಗವತ್‌-ಚಿತ್ತ ಈ ಶಿಲ್ಪವನ್ನು ಹೀಗೆ ಅರೆಯಾಗಿ 
ಉಳಿಸಿದೆ. ಎಂದಿನವರೆಗೆ ಮಾನವನಿಗೆ ಅಹಂಕಾರ ತೊಲಗುವುದಿಲ್ಲವೋ ಅಂದಿನವರೆಗೆ 
ಇದು ಹೀಗಿರುವುದೇ, ಎಚ್ಚರಿಕೆಯಾಗಿ ಉಳಿಯುವುದೇ ಉಚಿತವಾದುದು” ಎಂದರು. 
ಅವರ ಮಾತು ನನಗೂ ಸರಿ ಎಂದು ಕಂಡಿತು. ಅದಕ್ಕೇ ಇದನ್ನು ಪೂರ್ಣಗೊಳಿಸುವ 
ಯೋಚನೆಯನ್ನು ತ್ಯಜಿಸಿದೆ. ಹೀಗಾಗಿ, ಒಮ್ಮೆ ನನ್ನ ಅಹಂಜಾರಕ್ಕೆ ಪ್ರದರ್ಶನವಾಗಿ 
ಪೂರ್ಣವಾಗಬೇಕಾಗಿದ್ದ ಈ ಕೃತಿ, ಈಗ ಅಪೂರ್ಣವಾಗಿ ಉಳಿದೇ, ನನಗೆ, ಲೋಕಕ್ಕೆ 
ಗುರುವಾಗಿದೆ' 

-ಎಂದು ಚಾವುಂಡರಾಯ, ಭರತೇಶ್ವರ ಶಿಲ್ಪ ಅರ್ಪೂವಾಗಿಯೇ ಉಳಿದುದರ 
ಇತಿಹಾಸವನ್ನು ಹೇಳಿದ. | 

ಆ ಇತಿಹಾಸವನ್ನು ಕೇಳಿದ ರನ್ನಮಯ್ಯನಿಗೂ, ಆ ಬಳಿಕ ಅದು ಹಾಗಿರುವುದೇ 
ಸರಿ ಎನಿಸಿತು. ಹಾಗನಿಸಿ, ಏನೊಂದೂ ಮಾತನಾಡದೆ, ಆ ವಿಗ್ರಹವನ್ನೇ ನೂತನ 
ಗೌರವಭಾವನೆಯಿಂದ ನೋಡುತ್ತ ಕುಳಿತ. 

ಅಷ್ಟು ಹೊತ್ತು ಇಬ್ಬರೂ ಏನೊಂದೂ ಮಾತನಾಡದೆ ಕುಳಿತಿದ್ದರು. 

ಅವರ ಸುತ್ತಲೂ ಸೂರ್ಯಾಸ್ತಮವಾಗಿ ಅಷ್ಟು ಹೊತ್ತಾದ ಬಳಿಕಿನ ಮಬ್ಬು, 
ನಿತಾಂತ ಮೌನ ವ್ಯಾಪಿಸಿತ್ತು. ಬೆಳಕಳಿದು, ಮಂಕು ನೀಲಿಯಾದ ಮುಗಿಲಿನಲ್ಲಿ ತೇಲುತ್ತಿದ್ದ 
ಮೋಡಗಳೂ ತಮ್ಮ ಕಾಂತಿಯನ್ನು ಕಳೆದುಕೊಂಡು, ಹಗಲಲ್ಲಾ ಆಟವಾಡಿ ದಣಿದು, 
ನಿದ್ರೆ ಹತ್ತಿದಂತಾಗಿ ತೂಕಡಿಸುವ ಶಿಶುಗಳಂತಿದ್ದುವು. ಆ ಮುಗಿಲಿನ ಅಪಾರ 

ವಿಸ್ತಾರದಲ್ಲಿ ಗೂಡಿಗೆ ತಡವಾಗಿ ಹಿಂದಿರುಗುತ್ತಿದ್ದ ಒಂಟಿ ಹಕ್ಕಿಗಳು, ಅಲ್ಲೊಂದು 
ಇಲ್ಲೊಂದು ನಿಧಾನವಾಗಿ ರೆಕ್ಕೆ ಬೀಸುತ್ತ ಸಮೀಪಸ್ಥ ನಿಶೆಗೆ ಇತತ 
ಮುಗಿಲಾಳುಗಳಂತಿದ್ದವು. ಸುತ್ರೆತ್ತಲೂ "ವ್ಯಾಪಿಸಿದ "ಗಾಢಗಂಭೀರ ಮೌನದಲ್ಲಿ, 
ಯಾವಾಗಲಾ ದರೊಮ್ಮೆ ತೇಲಿಬರುತ್ತಿದ್ದ ಬಸದಿಯ ಘಂಟೆಗಳ ಮಧುರ ಇಂಚರ 
ನಾದ ಮೈಯನ್ನು ನವಿರೇಖಿಸಿ, ಅದನ್ನು ಕೇಳಿದ ಚಿತ್ತವನ್ನು ಅಪ್ರಯತ್ನವಾಗಿಯೇ 
ಧ್ಯಾನೋನ್ಮು ಖವಾಗಿ ಮಾಡುತ್ತಿತ್ತು. 

ಹಾಗೆ ಧ್ಯಾನಾನುಕೂಲವಾಗಿದ್ದ ಗಂಭೀರ ಮೌನಮಯ ವಾತಾವರಣದಲ್ಲಿ ಕುಳಿತ 
ಅವರಿಬ್ಬರಿಗೆ, ಬರಬರುತ್ತ ಮಾತನಾಡುವ ಚಪಲ ಕಡಿಮೆಯಾಗಿ, ಇಬ್ಬರೂ 
ಮಾತನಾಡದೆ, ತಾಯ "ಅಪ್ಪುಗೆಯಲ್ಲಿ ನಿದ್ರಿಸುವ ಶಿಶುವಿನಂತೆ, ಆ ಮೌನಕ್ಕೆ 
ಮೈಮುನಗಳನೊಪ್ಪಿಸಿ ಕುಳಿತಿದ್ದರು. 

ಹಾಗೇ, ಅಷ್ಟು ಕಾಲ ಕಳೆದುಹೋಗಿ, ನೀಲ ನಭೋಂಗಣದಲ್ಲಿ ನಕ್ಷತ್ರಗಳು 
ಅರಳಿ, ಚಂದ್ರೋದಯ ಪಥದಲ್ಲಿ ಬೆಳಕಿನ ಹೂಗಳನ್ನು ಹರಡಿದುವು. ಅನತಿಕಾಲ 
ದಲ್ಲಿಯೇ, ಶುಕ್ಷಪಕ್ಷದ ಹುಣ್ಣಿಮೆ ಹತ್ತಿರವಾದ ದಿನದ ಚಂದ್ರಜಿ ಬಿಂಬ ಪೂರ್ವ ದಿಗ್ಭಾಗದಲ್ಲಿ 
ಮೂಡಿ, ಮೇಲೇರಿ, ಎಲ್ಲೆಡೆಯಲ್ಲೂ ತನ್ನ ಧವಳ ಕಾಂತಿಯನ್ನು ಪಸರಿಸಿತು. ಅಷ್ಟು 
ಹೊತ್ತೂ ಧ್ಯಾನಮಗ್ನನಾಗಿ ಕುಳಿತಿದ್ದ ಚಾವುಂಡರಾಯ, ಒಲಿದು ಬಂದಂತೆ ಪ ಪ್ರಸನ್ನವಾದ, 
ಶಾಂತಸ್ಥಿಗ್ಗವಾದ ಜ್ಯೋತ್ಸೆಯ ಕಡೆಗೆ ಓಗೊಟ್ಟಂತೆ ಕಣ್ಣು ತೆರೆದಾಗ, ಇದ್ದಕ್ಕಿದ್ದಂತೆಯೇ, 
ಆತನ ಕಣ್ಣುಗಳಿಗೆ, "ಇಂದ್ರಗಿರಿಯ ಶಿರೋಭಾಗದಲ್ಲಿ ಬೃಹದ್‌ -ಮೆಕುಟದಂತಿದ್ದ 
ಏಕಶಿಲಾ ಶಿಖರ, ಶಿಖರದಂತಲ್ಪದೆ, ಧ್ಯಾನಕ್ಕೆ ಮೆಚ್ಚಿಬಂದ 'ದೇವತೆಯಂತೆ ಕಾಣಿಸಿ 
ಕಣ್ಣು ಆ ನೋಟದಲ್ಲೇ ಕೀಲಿಸಿತು. 

ನೋಡ ನೋಡುತ್ತಾ, ಬೆಳುದಿಂಗಳ ಬೆಳಕಿಗೆ ಕಣ್ಣು ಒಗಿದ ಮೇಲೂ ಆ 
ಭಾವನೆ ತಗ್ಗದೆ, ಹೊತುಗಳೆದಂತೆ, ಆ ಭಾವನೆಯೇ ಬೆಳೆದು, ಶಿಖರರೂಪಿನ ದೇವತೆಗೆ, 
ಅಪ್ರಯತ್ನವಾಗಿ ಚಾವುಂಡರಾಯನ ಕೈ ಮುಗಿಯಿತು. 

ಹಾಗೆ ಆತನ ಕೈಮುಗಿದು, ಹೃದಯವನ್ನು ತುಂಬಿಬಂದ ಭಾವದ ಭಾರಕ್ಕೆ ತನ್ನ 
ನೇತ್ರಗಳು ಅರ್ಧ ನಿಮೀಲಿತವಾದಾಗ, ಆ ನೋಟಕ್ಕೆ, ಆ ಭೀಮಶಿಲಾಶೈಲ, ಜವ 
ಜ್ಞಾನೋತ್ಪತ್ತಿಗಾಗಿ, ಪ್ರತಿಮಾಯೋಗದಲ್ಲಿ ನಿಂತ ಬಾಹುಬಲಿಯ ಭಾಮಂಗಳ 
ವಿಗ್ರಹದಂತೆ. ಕಂಡು, ಆ ಅನಿಸುವಿಕೆಯ ಆವೇಗಕ್ಕೆ ಚಾವುಂಡರಾಯನ ಮೈ ಕಂಪಿಸಿ 
ಕಣ್ಣುಗಳಿಂದ ಹನಿಗಳು ತುಳುಕಿ ಹರಿದವು. ಆ ಭಾವನೆಯಲ್ಲೇ ಪರವಶನಾಗಿ 
ಚಾವುಂಡರಾಯನೂ ಕಡೆದ ಶಿಲಾಪ್ರತಿಮೆಯಂತೆ ಕುಳಿತುಬಿಟ್ಟ. ನಿಧಾನವಾಗಿ, ಆ 
ಅನುಭವಜಲಟ ಆಳಕ್ಕಿಳಿದು, ಅದರಲ್ಲಿ ಅವನ ಮನಸ್ಸು ಮುಳುಗಿಹೋಯಿತು. 

ಆ ಅನುಭವಕ್ಕೆ ಮೈ- -ಮನಗಳನ್ನು ಒಪ್ಪಿಸಿದ ಚಾವುಂಡರಾಯ, ಕಾಲ, ದೇಶ 
ಜ್ಞಾನವನ್ನು ಮರೆತು, ತಲ್ಲೀನನಾಗಿ ಕುಳಿತ. 

ಚಾವುಂಡರಾಯ ಹಾಗೆ ಕುಳಿತುದನ್ನು ಕಂಡು, ರನ್ನಮಯ್ಯನಿಗೆ ಆತನನ್ನು 

ಎಚ್ಚರಿಸಲು ಮನಸ್ಸಾಗದೆ, ಅಲ್ಲಿಂದ ಎದ್ದು ಹೋಗಲೂ ಆಗದೆ, ಯಾವ ತೀವ್ರ 

ಮಾನಸಿಕ ಅನುಭವ ಚಾವುಂಡರಾಯನ ಚಿತ್ರವನ್ನು ಸೆರೆಹಿಡಿದಿರಬಹುದೆಂದು 

ಯೋಚಿಸುತ್ತಾ ತನ್ನೆದುರಿಗೆ, ಮಾನವನ ಅಹಂಕಾರದಿಂದಾಗಿ ಶಿಲೆಯ ಬಲೆಯಿಂದ 
ಸಂಪೊರ್ಣವಾಗಿ ಮುಕವಾಗದ ಭರತೇಶ್ವರ ೭ ಚಕ್ರವರ್ತಿಯ ವಿಗ್ರಹವನ್ನೇ ನೋಡು 
ಮಾನವನ ಸಕಲ ಬಯಕೆಗಳನ್ನೂ ತುಳಿದಾಳುವ ಅಹಂಕಾರದ ಆಟವನ್ನು ಕಸಿ” 
ಈ ವಿಗ್ರಹವನ್ನು ಸೆರಿಹಿಡಿದ ಶಿಲೆಯಂತೆಯೇ, ಮಾನವನನ್ನು ಸೆರೆಹಿಡಿದ ಅಹಂಕಾರ 
ಗ್ರಹದಿಂದ ಅವನಿಗೆಂದು ಮುಕ್ತಿ ಎಂದು ಯೋಚಿಸುತ್ತಾ ಕುಳಿತಿದ್ದ. 

ಎಷ್ಟೋ ಹೊತ್ತಾದ ಮೇಲೆ, ಚಾವುಂಡರಾಯನನ್ನು ಆವರಿಸಿದ ಅನುಭವದ 
ಸಾಂದ್ರತೆ ಕಡಮೆಯಾಗಿ, ಕಣ್ಣು ತೆರೆದು ನೋಡಿದ. ಆತ ಕಣ್ಣು ಮುಃ ಚ್ಲಿದಾಗ, ಪೂರ್ವ 
ದಿಗ್ಭಾಗದಲ್ಲಿ ಮೇಲೇರುತ್ತಿದ್ದ ಚ ಚಂದ್ರಬಿಂಬ ಆ ವೇಳೆಗೆ ನಡುಮುಗಿಲಿಗೆ ಬಂದು, 
ಇಂದ್ರಗಿರಿಯ ನೆತ್ತಿಯ ಮೇಲಿನ ಕೋಡುಗಲ್ಲಿನ ಮೇಲೆ, ನಭದಲ್ಲಿ ಆ ಶಿಲೆಯಲ್ಲಿಯ 
ದೇವತಾಪುರುಷನಿಗೆ ಹಿಡಿದ ಧವಳಚ್ಛತ್ರದಂತೆ ಕಂಗೊಳಿಸುತ್ತಿತ್ತು. 

ಹಾಗನಿಸಿ, ಅಷ್ಟು ಹೊತ್ತು ಅನುಭವಿಸಿದ ಭಾವ ಮತ್ತೊಮ್ಮೆ ಮನದಲ್ಲಿ 
ಮರುನುಡಿದಂತಾಗಿ, ಸುತ್ತ ಕಂಡುದೆಲ್ಲವೂ ಆ ಭಾವವನ್ನೇ ಬೆಳೆಸಲು ಪೋಷಕ 
ವಾದಂತಾಗಿ, ಏನೂ ಮಾತನಾಡಲಾಗದೆ, ಮತ್ತೊಮ್ಮೆ ಆ ಶಿಲಾಖಂಡಕ್ಕೆ ವಂದಿಸಿ- 

"ತುಂಬಾ ಹೊತ್ತಾಗಿ ಹೋಯಿತೇನೋ, ಕ್ಷಮಿಸಬೇಕು. ಏಳಿ ಬಿಡಾರಕ್ಕೆ 
ಹೋಗೋಣ' ಎಂದು ಹೇಳಿ ತಮ್ಮ ಬಿಡಾರದತ್ತ "ಹೋಗಲು ಅನುವಾದ. 

ಆ ಮಾತನ್ನಾಡುವಾಗಲೂ ಆತನ ಧ್ವನಿ ಅತ್ಯಂತ ಭಾರವಾಗಿದ್ದುದನ್ನು ಕಂಡು, 
ಅದುವರೆಗೆ ಆತನ ಮನದಲ್ಲಿ ಏನಾಗುತ್ತಿದ್ದಿತೋ, ಏನು ಅನುಭವ ಆತನ ಚಿತ್ತಕ್ಕೆ 
ಮುತ್ತಿಗೆಯನ್ನು ಹಾಕಿದ್ದಿತೋ ಎಂಬುದನ್ನು ಅರಿಯಲು ಕುತೂಹಲವಾದರೂ, ಆತ 
ಮಾತನಾಡುವ ಸ್ಥಿತಿಯಲ್ಲಿಲ್ಲವೆಂಬುದನ್ನು, ಆತನ ರೀತಿಯಿಂದಲೇ ಅರ್ಥಮಾಡಿ 
ಕೊಂಡು, ತಾನೂ ಮೌನವಾಗಿ ಆತನನ್ನು ಹಿಂಬಾಲಿಸಿದ ರನ್ನಮಯ್ಯ. 


೮ 


ಮರುದಿನ ಪ್ರಾತಃಕಾಲ, ಅವರಿಬ್ಬರೂ ಪುನಃ ಆಚಾರ್ಯರ ದರ್ಶನಕ್ಕಾಗಿ 
ಚಂದ್ರಗುಪ್ತ ಬಸದಿಯ ಬಳಿಗೆ ನಡೆದರು. 

ಇವರು ಅಲ್ಲಿಗೆ ಸೇರುವ ವೇಳೆಗೆ, ಆಚಾರ್ಯರ ಪುರಾಣವಾಚನ ಮುಗಿದು, 
ಅದನ್ನು ಕೇಳಲೆಂದು ಬಂದವರೆಲ್ಲಾ ಕದಲಿ, ಎಸದಿಯಲ್ಲಿ ಆಚಾರ್ಯರು, ಅವರ 
ಒಬ್ಬಿಬ್ಬರು ಆಪ್ತಶಿಷ್ಯರಲ್ಲದೆ ಬೇರಾರೂ ಇರಲಿಲ್ಲ. 

ಬಸದಿಯನ್ನು ಪ್ರವೇಶಿಸಿದ ಚಾವುಂಡರಾಯ, ರನ್ನಮಯ್ಯ, ತೀರ್ಥಂಕರರ 
ವಿಗಹಕ್ಕೆ ವಂದಿಸಿ, ಬಳಿಕ ಆಚಾರ್ಯರಿಗೆ ವಂದಿಸಿ, ಅವರ ಸಮೀಪದಲ್ಲಿಯೇ ಕುಳಿತರು. 

ಆ ಬಳಿಕ ನೇಮಿಚಂದ್ರಾಚಾರ್ಯರೇ- 

"ಇಲ್ಲಿ ನೋದ ಕೇಕಾಒುದೆಲ್ಲವನ್ನೂ ನೋಡಿದಿರಾ ರನ್ನಮಯ್ಯ?' ಎಂದು ತಾವೇ 
ಮಾತು ಆರಂಭಿಸಿ ಜೀಳಿದರು. 

ಒಂದು ದಿನದಲ್ಲಿ ಇಲ್ಲಿಯದೆಲ್ಲವನ್ನೂ ಎಲ್ಲಿ ನೋಡುವುದು ಸಾಧ್ಯ? ತೀರ್ಥ 
ಗಿರಿಯನ್ನು ಅಷ್ಟಿಷ್ಟು ನೋಡಿಯಾಯಿತು. ಇಂದ್ರಗಿರಿಯನ್ನಂತೂ ಇದುವರೆಗೂ 
ನೋಡಿರುವುದು ದೂರದಿಂದಲೇ. ಇವತ್ತು ಅತ್ತಕಡೆ ಹೋಗಬೇಕು ಎಂದು 
ಕೊಂಡಿದೇವೆ' ಎಂದು ಹೇಳಿದ ರನ್ನಮಯ್ಯ. 

ರನ್ನಮಯ್ಯ ಆ ಮಾತು ಹೇಳಿ ಮುಗಿಸುತ್ತಿದ್ದಂತೆಯೇ, ಚಾವುಂಡರಾಯ- 

"ನಿನ್ನೆ ನನಗೊಂದು ವಿಚಿತ್ರಾನುಭವವಾಯಿತು, ಆಚಾರ್ಯರೇ” ಎಂದು 
ಹೇಳಿದ. 

"ಏನು, ನಿಮಗೇನು ವಿಚಿತ್ರಾನುಭವವಾಯಿತು? ಎಲ್ಲಿ? 

-ಕುತೂಹಲ ಕೆರಳಿ ಕೇಳಿದರು ನೇಮಿಚಂದ್ರಾಚಾರ್ಯರು. 

ಆ ಮಾತನ್ನು ಕೇಳಿ ರನ್ನೂಯ್ಕನಿಗೂ ಹಿಂದಿನಿರುಳು ನಡೆದುದು ನೆನಪಾಗಿ, 
ಕಿವಿ ನಿಮಿರಿತು. 

"ನಿನ್ನೆ ರಾತ್ರಿ... ತೀರ್ಥಗಿರಿಯಲ್ಲೇ...' 

-ಚಾವುಂಡರಾಯ ಹೇಳಿದ. 

"ಏನಾಯಿತು?' 

“ಇಲ್ಲಿಗೆ ನಾನು ಎಷ್ಟೋ ಬಾರಿ ಬಂದು ಹೋಗಿದ್ದೇನಲ್ಲ. ಹಾಗೆ ಬಂದಾಗ, 
ಇಂದ್ರಗಿರಿಯನ್ನು ಚಂದ್ರಗಿರಿಯ ಮೇಲೂ ನಿಂತು ನೋಡಿದ್ದೇನೆ. ಅಲ್ಲಿಗೇ ಹೋಗಿಯೂ 
ಆ ಗಿರಿಯನ್ನು ನೋಡಿದ್ದೇನೆ. ಆ ಗಿರಿಯ ಅಗ್ರದಲ್ಲಿರುವ ಹಿರಿಯ ಕೋಡುಗಲ್ಲಂತೂ 
ಇಲ್ಲಿಗೆ ಬರುವ ಮುನ್ನವೇ ಒಂದು ಹರದಾರಿಯ ದೂರಕ್ಕೇ ಕಾಣಿಸುತ್ತದೆ. ಹಾಗಾಗಿ 
ಆ ಕೋಡುಗಲ್ಲನ್ನು ಎಷ್ಟು ಸಾರಿ ನೋಡಿದೇನೆಯೊ. ಆದರೆ ನಿನ್ನೆ ರಾತ್ರಿ, 
ಬೆಳುದಿಂಗಳಿನಲ್ಲಿ ಅದನ್ನು ನೋಡಿದಾಗ, ಇದ್ದಕ್ಕಿದ್ದ ಹಾಗೇ ನನ್ನ ಮನಸ್ಸಿನಲ್ಲಿ ಅಲೌಕಿಕ 
ಭಾವನೆಯೊಂದು ಮೂಡಿತು...” 

"ಏನು 'ಭಾವಸೆ?" 

-ನೇಮಿಚಂದ್ರಾಚಾರ್ಯರು ಕೇಳಿದರು. 

"ಅದಕ್ಕೆ ಮೊದಲು, ನಿನ್ನೆ ನಡೆದುದನ್ನೆಲ್ಲಾ ನಿಮಗೆ ಹೇಳಬೇಕು: ಈ ಬಾರಿ 
ಇಲ್ಲಿಗೆ ಕಾಲಿಟ್ಟ ಗಳಿಗೆಯಿಂದಲೂ ವಿಚಿತ್ರಾನುಭವಗಳೇ ಮೇಲಿಂದ ಮೇಲೆ ಆಗುತ್ತಿವೆ.' 

"ಹಾಗೇ? ಏನೇನಾಯಿತು?' 

"ಎಲ್ಲಕ್ಕೂ ಮೊದಲು ಇಲ್ಲಿಗೆ ಬರುತ್ತಿದ್ದ ಹಾಗೇ, ರನ್ನಮಯ್ಯನವರು “ಈ 
ಸಲವಟ್ಗಿ ಎಂಥೆಂಥವರು ತುಳಿದಿರುವರೋ, ಎಂಥ ಪುಣ್ಯಜೀವಿಗಳ ಉಸಿರು ಇಲ್ಲಿಯ 
ಗಾಳಿಯಲ್ಲಿ ಬೆರೆದಿದೆಯೋ” ಎಂದು ಹೇಳಿ, ಇಲ್ಲಿಯ ಮಣ್ಣನ್ನು ಪೂಜಿಸದೆ, ನೆಲಮಟ್ಟ 
ಬಾರದು ಎಂಬ ಭಾವನೆಯನ್ನು ನನ್ನಲ್ಲಿ ಮೂಡಿಸಿದರು. ಆ ಹೊಸ ಭಾವಾನುಭ 
ನನ್ನ ಹೃದಯವನ್ನು ಹಿಡಿದು ಅಲುಗಿಸುತ್ತಿರುವಾಗಲೇ, ಈ ಗಿರಿಯನ್ನು ಹತ್ತಿದಾಗ, 
ರನ್ನಮಯ್ಯನವರು “ಈ ಗಿರಿಯೇ, ಮಹಾಗುರು, ಇಲ್ಲಿಯ ಮೌನವೇ ಮಹಾ ಪ್ರವಚನ” 
ಎಂದು ಹೇಳಿ, ನನ್ನ ನೇತ್ಕೋನ್ಮೀಲನ ಮಾಡಿದರು. ಅವರು ಹೇಳಿದ ಆ ಎರಡು 

ಹೊಸ ಮಾತುಗಳನ್ನು ಕೇಳಿಯೇ, “ಇಂದೇನೋ ವಿಶೇಷ ದಿನ, ಎಂಥದೋ ಉದ್ಧಾರಕ 
ಶಕ್ತಿ ಇಂದು ನನ್ನ ಸುತ್ತಮುತ್ತ ಕವಿವಾಣಿಯ ರೂಪದಲ್ಲಿ ಸಜಿ ಎಂದು 
ಕೊಳ್ಳುತ್ತಲೇ, ನಿಮ ನ್ನು; ಕಾಣಲೆಂದು ಬಸದಿಗೆ ಬಂದಾಗ, "ನೀವು, “ಮಹಾಪುರಾಣ” 
ದಲ್ಲಿ ಬಾಹುಬಲಿದೇವನಿಗೆ ಕೇವಲ ಜ್ಞಾನೋತ್ಪತ್ತಿಯಾದ ದಿವ್ಯ ಪ್ರಸಂಗವನ್ನು 

ಹೇಳುತ್ತಿರುವುದು ಕೇಳಿಸಿತು. ಅದನ್ನು ಕೇಳುತಿರುವಾಗ, ಮಹಾಕವಿ ಪಟು ದೇವರು, 
ತಮ್ಮ "ಆದಿಪುರಾಣ ಮಹಾಕಾವ್ಯದಲ್ಲಿ ಶಿಲೆಯಲ್ಲಿ ಕಂಡರಿಸಿದಂತೆ, ನುಡಿಯಲ್ಲಿ 
ಚಿತ್ರಿಸಿದ ಆ ಭಾಗ ನೆನಪಾಗಿ, ಕಣ್ಣಮುಂದೆ, ಪ್ರತಿಮಾ ಯೋಗದಲ್ಲಿ ನಿಂತ ಬಾಹುಬಲಿ 
ದೇವರ ದಿವ್ಯಮೂರ್ತಿ ಕಣ್ಣೆದುರು ಪ್ರತ್ಯಕ್ಷವಾಗಿ ನಿಂತಂತಾಯಿತು. ಆ ಬಳಿಕ ಅಷ್ಟು 
ಹೊತ್ತು ನಿಮೊ ಒಂದಿಗೆ ಮಾತನಾಡುತ್ತಿದ್ದನಲ್ಲ ಆಗಲೂ ನನ್ನ ಮನಸ್ಸಿನಿಂದ ಆ ಭಾವನೆ 
ಮರೆಯಾಗಲಿಲ್ಲ ಆ ಬಳಿಕ ಬಿಡಾರಕ್ಕೆ ಹಿಂದಿರುಗಿ, ದಿನನಿತ್ಯದ ಕೆಲಸದಲ್ಲಿ 
ತೊಡಗಿದರೂ, ಏಕೋ ಆ ಅನುಭವ ನನ್ನ ಬನ್ನು ಬಿಡದೆ, ಮತ್ತೆ ಮತ್ತೆ ತೀರ್ಥಗಿರಿಯತ್ತ 
ನನ್ನನ್ನು ಸೆಳೆಯುತ್ತಲೇ ಇತ್ತು. ಎಂತಲೇ, ಸಂಜೆ, ದಿನಗೆಲಸ ದಿಂದ ಕ ಕೈ ಬಿಡುವಾಗುತ್ತಿದ್ದ 
ಹಾಗೇ, ರನ್ನಮಯ ;ನವರೊಂದಿಗೆ ಗಿರಿಗೆ ಬಂದು, ಅವರಿಗೆ ಅರೆಮುಗಿದ ಭರತ 

ಚಕ್ರೇಶ್ಚರ ವಿಗ್ರಹವನ್ನು ತೋರಿಸಿ, ಅಲ್ಲೇ ಅವರೊಂದಿಗೆ ಮಾತನಾಚುತ್ತ ಕುಳಿತೆ. 
ಹಾಗೆ ನಾವ ಮಾತನಾಡುತ್ತ ಕುಳಿತಿರುವಾಗಲೇ, ಚಂದ್ರೋದಯವಾಗಿ, ಆ ಬೆಳುದಿಂಗಳ 
ಬೆಳಕಿನಲ್ಲಿ ಆಕಸ್ಮಿಕವಾಗಿ, "ಅಷ್ಟು ಹೊತ್ತು ಕಣ್ಣೆದುರಿಗೇ ಇದ್ದ, ಇಂದ್ರಗಿರಿಯ ಶಿಖರಶಿಲೆ 
ಹಂತದ. ಏಕೋ... ಏಕೋ... ಆ ಗಳಿಗೆಯಲ್ಲಿ ಬೆಳುದಿಂಗಳ ಬೆಳಕಿನಲ್ಲಿ... ಉನ್ನತ 
ಶಿಖರ... ಶಿಖರದಂತೆ ಕಾಣದೆ... ಪ್ರತಿಮಾಯೋಗದಲ್ಲಿ ನಿಂತ ಬಾಹುಬಲಿದೇವರಂತೆ 
ಕಾಣಿಸಿ... ಮೈ ಮರೆತುಹೋಯಿತು... 

"ಧನ್ಯ, ಧನ್ಯ, ಗುಮ್ಮಟರಾಯ. ನಿನ್ನ ಬಾಳು ಇಂದು ಧನ್ಮಾಯಿತು.' 

ಎಾವುಂಡರರಜನ ಮಾತಿನ್ನೂ ಮುಗಿವ ಮೊದಲೇ, ಆತ ಹೇಳಿದುದನ್ನು 
ಕೇಳಿ ತಮ್ಮ ಹೃದಯದಲ್ಲಿ ತಾನೇತಾನಾಗಿ ಮೂಡಿಬಂದ ಹರ್ಷವನ್ನು ತಡೆಓಡಿಯ 
ಲಾಗದೆ ಹೇಳಿದರು ನೇಮಿಚಂದ್ರಾಚಾರ್ಯರು. 

ಚಾವುಂಡರಾಯ ಹೇಳಿದುದನ್ನು ಕೇಳಿ ರನ್ನಮಯ್ಯನಿಗೂ ರೋಮಾಂಚನ 
ವಾಯಿತು. 

"ಇಷ್ಟಾಯಿತಲ್ಲ. ಇದೇ ಸಾಲದೆಂಬಂತೆ, ಮತ್ತೊಂದು ಕೃಪೆಯೂ ಕಾದಿತ್ತು 
ನನ್ನ ಪಾಲಿಗೆ. ಬೆಟ್ಟದಿಂದ ಕೆಳಗಿಳಿದು ಬಿಡಾರಕ್ಕೆ ಹಿಂದಿರುಗಿ ಮಲಗಿದಾಗಲೇ ಸುಕಷ್ಟು 
ಹೊತ್ತಾಗಿತ್ತು; ಮೈಯೂ ಸಾಕಷ್ಟು ದಣಿದಿತ್ತು. ಚಡರಜ ಬಹಳ ಹೊತ್ತುನಿಗ್ರೆ ಬರದೆ. 
ಹಾಸಿಗೆಯಲ್ಲಿ ಹೊರಳಾಡುತ್ತಿರುವಾಗ, ಯಾವಾಗಲೋ ನನಗರಿಯದಂತೆ ನಿದ್ದೆ ಹತ್ತಿ, 
ಕನಸೊಂದನ್ನು ಕಂಡೆ... 

"ವಿನು ಕನಸು? 

ಆತುರವಾಗಿ ಕೇಳಿದರು ನೇಮಿಚಂದ್ರಾಚಾರ್ಯರು. 

"ಬಹಳ ವಿಚಿತ್ರ ಕನಸು. ನಾನು ಅವ್ವನೊಂದಿಗೆ, ಪೌದನಪುರಕ್ಕೆ ಬಾಹುಬಲಿ 
ಸ್ವಾಮಿಯ ದರ್ಶನಕ್ಕಾಗಿ ಯಾತ್ರೆ ಹೊರಟು, ಮಾರ್ಗಮಧ್ಯದಲ್ಲಿ ನಿಮ್ಮ ದರ್ಶನ 

ಮಾಡಿಕೊಂಡು ಹೋಗಬೇಕೆಂದು, ಬೆಳಗುಳಕ್ಕೆ ಬಂದು ತಂಗಿದ್ದೇವೆ- ನಾವಿಬ್ಬರೂ. 
ಇಲ್ಲಿಗೆ ಬಂದು, ನಿಮ್ಮ ದರ್ಶನ ಮಾಡಿ ಆಶೀರ್ವಾದ ಪಡೆದು, ಮಾರನೆಯ ದಿನ 
ಪ್ರಯಾಣ ಮುಂದುವರಿಸುವುದೆಂದು ನಿಶ್ಚಯ ಮಾಡಿ, ನಾವಿಬ್ಬರೂ ಇದೇ ಚಂದ್ರಗುಪ್ತ 
ಬಸದಿಯಲ್ಲೇ ಮಲಗಿದ್ದೇವೆ. ಅವ್ವ ನಿದ್ರೆ ಹೋಗಿದ್ದಾಳೆ. ನನಗೂ ಹಾಗೆ ಜೊಂಪು 
ಹತ್ತಿದ ಹಾಗಿದೆ. ಆಗ ಪದ್ಮಾವತಿದೇವಿಯಕ್ಷಿಯರು ನನಗೆ ದರ್ಶನವಿತ್ತು- 

"ಚಾವುಂಡರಾಯ, ಪೌದನಪುರಕ್ಕೆ ಯಾತ್ರೆ ಹೋದರೆ ನಿಮಗಲ್ಲಿ ಬಾಹುಬಲಿ 
ದೇವನ ದರ್ಶನವಾಗುವುದಿಲ್ಲ' ಎಂದು ಹೇಳಿದಳು. 

"ಏಕೆ ದೇವಿ?” ಎಂದು ಪ್ರಶ್ನೆ ಮಾಡಿದೆ ನಾನು. 

"ನಿನಗೆ ತಿಳಿಯದು, ಆ ದಿವ್ಯ ವಿಗ್ರಹದ ಸುತ್ತಲೂ ಹೆಗ್ಗಾಡು ಬೆಳೆದು ನರಭಕ್ಷಕ 
ಳಾದ ಕುಕ್ಕುಟ ಸರ್ಪಗಳು ತುಂಬಿರುವುದೇ ಅಲ್ಲದೆ, ಇದು ಕಲಿಯುಗವಾದುದರಿಂದ 
ಆ ದಿವ್ಯ ವಿಗ್ರಹವೂ ಮಾನುಷದೃಷ್ಟಿಗೆ ಅಗೋಚರವಾಗಿದೆ. ಆದುದರಿಂದ ದೂರದ 
ಪ್ರಯಾಣ ಮಾಡಿ ನಿರಾಶರಾಗಬೇಡ' ಎಂದು ನುಡಿದಳು ದೇವಿ. 

ಆಕೆಯ ಮಾತನ್ನು ಕೇಳಿ ನನಗೆ ಬಹು ವ್ಯಥೆಯಾಗಿ, ಕಂಗಳಿಂದ ಧಾರಾಕಾರವಾಗಿ 
ನೀರು ಹರಿದು- 

"ಮಹಾತಾಯಿ, ಹೇಗಾದರೂ ಕೃಪೆಮಾಡಿ, ಆ ವಿಗ್ರಹದರ್ಶನವನ್ನು ದಯಪಾಲಿಸ 
ಬೇಕು. ಇಲ್ಲವಾದರೆ ನನ್ನ ತಾಯಿ ಉಳಿಯುವುದಿಲ್ಲ ಬಾಹುಬಲಿಯ ದರ್ಶನ 
ಮಾಡುವವರೆಗೂ ತುತ್ತನ್ನು ಎತ್ತುವುದಿಲ್ಲವೆಂದು ಆಕೆ ಶಪಥ ತೊಟ್ಟಿದ್ದಾಳೆ. ಆದುದರಿಂದ, 
ನನಗಾಗಿಯಲ್ಲವಾದರೂ, ನನ್ನ ತಾಯಿಯ ಭಕ್ತಿಗೆ ಮೆಚ್ಚಿ, ಕನಿಕರಿಸಿ, ವಿಗ್ರಹದರ್ಶನ 
ಮಾಡಿಸಬೇಕು' ಎಂದು ಬೇಡಿದೆ. 

ನನ್ನ ಮಾತನ್ನು ಕೇಳಿ ದೇವಿ ನಸುನಗುತ್ತ- 

"ನಿನ್ನ ತಾಯಿಗೆ ನೀನು ಬಾಹುಬಲಿದೇವನ ದರ್ಶನ ಮಾಡಿಸಲೇಬೇಕು ಅಲ್ಲವೇ?' 
ಎಂದು ಕೇಳಿದಳು. 

"ಅಹುದು ದೇವಿ. ಅದೇ ನನ್ನ ಬಾಳಿನ ಮಹದಭಿಲಾಷೆ' ಎಂದು ಉತ್ತರ 
ಕೊಟ್ಟೆ ನಾನು. | 

"ನಿನ್ನ ತಾಯಿಯ ಭಕ್ತಿ ಅಷ್ಟು ಬಲವಾಗಿದ್ದರೆ, ನಿನ್ನ ಸಂಕಲ್ಪ ಅಷ್ಟು ಶುದ್ಧವಾಗಿದ್ದರೆ, 
ಬಾಹುಬಲಿದೇವನ ದರ್ಶನಕ್ಕಾಗಿ ಬೌದನಪುರದವರೆಗೂ ಹೋಗಬೇಕಾದುದಿಲ್ಲ. 
ಇಲ್ಲಿಯೇ ನಿಮಗೆ ಸ್ವಾಮಿಯ ದರ್ಶನವಾಗುತ್ತದೆ' ಎಂದು ಹೇಳಿದಳು ಪದ್ಮಾವತಿ 
ದೇವಿ. 

"ಇಲ್ಲಿ ಎ.'ದರೆ ಎಲ್ಲಿ? 

"ಆಕೆಯ ಮಾತು ಕೇಳಿ ಆಶ್ಚರ್ಯಚಕಿತಾಗಿ ಕೇಳಿದೆ ನಾನು.' 

"ಇಲ್ಲಿ' ಎಂದರೆ ಇಲ್ಲೇ, ಶ್ರವಣಬೆಳುಗೊಳದಲ್ಲೇ. ಇಂದ್ರಗಿರಿಯ ನೆತ್ತಿಯ ಮೇಲಿನ 
ಕೋಡುಗಲ್ಲಿದೆಯಲ್ಲಾ, ಆ ಮಹಾಶಿಲೆ, ಕಲಿಯುಗದಲ್ಲಿ ಬಾಹುಬಲಿ ಸಾಮಿ 
“ವಾಸಸ್ಥಾನ, ಈ ಬೆಟ್ಟದಲ್ಲಿ ನಾನು ತೋರಿಸುವ ಸ್ಥಳದಲ್ಲಿ ನಿಂತು, ನೀನು ಧನುಸ್ಸಿಗೆ 


ಹಾ 


ಶಾ 

ಚಿನ್ನದ ಅಂಬನ್ನು ಹೂಡಿ ಆ ಶಿಲೆಯತ್ತ ಬಿಡು. ನಿನ್ನ ಅಂಬು ಆ ಶಿಲೆಗೆ ಸೋಕುತ್ತಿದ್ದ 
ಹಾಗೇ ಆ ಶಿಲೆಯಲ್ಲಿ ವಿಗ್ರಹರೂಪಿಯಾದ ಬಾಹುಬಲಿದೇವ ಪ್ರತ್ಯಕ್ಷನಾಗಿ, ನಿನ್ನ 
ಅಭೀಷ್ಟಗಳನ್ನೆಲ್ಲಾ ಈಡೇರಿಸುವನು. ಈ ಮಾತುಗಳಲ್ಲಿ ಎಳ್ಳಷ್ಟೂ ಸಂಶಯಪಡಬೇಡ. 
ನಾನು ಹೇಳಿದಷ್ಟು ಮಾಡು- ನನ್ನ ಕೃತಿಯಿಂದ ನಿನ್ನ ಉದ್ದಾರವಾಗುವುದಲ್ಲದೆ, ಜಗತ್ತೂ 
ಉದ್ದಾವಾಗುತ್ತದೆ' ಎಂದು ನಸುನಗುತ್ತ ನುಡಿದು, ನನ್ನನ್ನು ಹರಸಿ ಅದೃಶ್ಯವಾದಳು. 

"ಕನಸಿನಲ್ಲಿ ಆಕೆ ಅದೃಶ್ಯವಾಗುತ್ತಿದ್ದಂತೆಯೇ ನನಗೆ ಎಚ್ಚರವಾಯಿತು. ಇದು 
ನಾನು ಕಂಡ ಕನಸು. ಗೊಗಲೂ ಆ ಕನಸು ನನ್ನ ಕಣ್ಣಿಗೆ ಕಟ್ಟಿದಷ್ಟು ಸ್ಪಷ್ಟವಾಗಿದೆ. 
ಈಗಲೂ ಆ ಮಹಾ ತಾಯಿಯ ವಾಣಿಯನ್ನು ನೆನೆದರೆ ನನಗೆ ರೋಮಾಂಚನ 
ವಾಗುತ್ತದೆ” ಎಂದು ಹೇಳಿ-ಚಾವುಂಡರಾಯ ತಾನು ಕಂಡ ಕನಸನ್ನು ವಿವರಿಸಿ ಹೇಳಿದ. 

ಚಾವುಂಡರಾಯ ಹೇಳಿದ ಕನಸಿನ ವಿಷಯವನ್ನು ಕೇಳಿದ ನೇಮಿಚಂದ್ರಾ 
ಚಾರ್ಯರು ಕಣ್ಣುಗಳಿಂದಲೂ ಹರ್ಷವಾರಿ ಹರಿಯುತ್ತಿತ್ತು. ಚಾವುಂಡರಾಯ ಕನಸಿನಲ್ಲಿ 
ಕಂಡುದನ್ನು ತಾವು ವಾಸ್ತವದಲ್ಲಿ ಕಾಣುತ್ತಿರುವರೇನೋ ಎಂಬಂತೆ ಕಣ್ಣುಮುಚ್ಚಿ, 
ಏನೊಂದೂ ಮಾತನಾಡದೆ ಕುಳಿತಿದ್ದರು ಅವರು. 

ಚಾವುಂಡರಾಯ ಹೇಳಿದುದನ್ನು ಕೇಳಿ, ತನ್ನ ಹೃದಯದಲ್ಲಿ ಉಕ್ಕಿಬಂದ 
ಭಾವಾವೇಗವನ್ನು ಭರಿಸಲಾಗದೆ, ರನ್ನಮಯ್ಯನೇ ಮೌನವನ್ನು ಮುರಿದು- 

"ಓ, ಎಂಥ ಧಿವ್ಯ ಕನಸು. ಇಲ್ಲ ಕನಸಲ್ಲ ಭವ್ಯ ಮಹಾಕಾವ್ಯ' ಎಂದು 
ಭಾವನಿರ್ಭರನಾದ ದ್ವನಿಯಲ್ಲಿ 

"ಇದು ಕನಸೂ ಅಲ್ಲ, ಕಾವ್ಯವೂ ಅಲ್ಲ, ಬರಲಿರುವ ದಿವ್ಯ ಘಟನೆಯ ಮುನ್ಸೂಚನೆ 
ಗುಮ್ಮಟರಾಯ. ನೀನು ಧನ್ಯನಾದೆ, ನಿನ್ನ ಬಾಳು ಧನ್ಯವಾಯಿತು' ಎಂದು ನುಡಿದರು 
ನೇಮಿಚಂದ್ರಾಚಾರ್ಯರು. 

ಅವರು, “ಚಾವುಂಡರಾಯ ಕಂಡ ಕನಸು ಬರೀ ಕನಸೇ ಅಲ್ಲ, ಬರಲಿರುವ 
ಘಟನೆಯ ಮುನ್ಸೂಚನೆ” ಎಂದು ಹೇಳಿದುದನ್ನು ಕೇಳಿ, ಅವರ ಬಾಯಿಂದ ವ್ಯರ್ಥ 
ಶಬ್ದಗಳು ಹೊರಡುವುದಿಲ್ಲ ಎಂಬುದನ್ನರಿತು ಚಾವುಂಡರಾಯ, ನಿಬ್ಬೆರಗಾಗಿ- 

"ಏನು ಇದು ಬರಲಿರುವ ಶುಭದ ಮುಂಗುರುಹೇ, ಕನಸು ನಿಜವೆ 
ಆಚಾರ್ಯರೇ?' ಎಂದು ಕೇಳಿದ. 

"ಸತ್ಯ ಕನಸಿನಲ್ಲಿ ಆ ಮಹಾದೇವಿ ನುಡಿದ ಮಾತು ಸುಳ್ಳಲ್ಲ' 

-ನೇಮಿಚಂದ್ರಾಚಾರ್ಯರು ನುಡಿದರು. 
“ಅಂದರೆ... ಅಂದರೆ... ಇಂದ್ರಗಿರಿಯ ಆ ಶಿಲೆ, ಬಾಹುಬಲಿಸ್ವಾಮಿಯ 
ಆವಾಸಸ್ಥಾನವೇ?' 

-ಚಾವುಂಡರಾಯ ಕೇಳಿದ. 

“ಅಹುದು. ಅದರಲ್ಲಿ ಎಳ್ಳಷ್ಟೂ ಸಂಶಯವಿಲ್ಲ. 

"ಅಂದರೆ... ಆ ವಿಷಯ ನಿಮಗೂ ತಿಳಿದಿತ್ರೆ...?' 

“ಅಹುದು.' 

"ಅಂದರೆ ಅಲ್ಲಿ ಸ್ವಾಮಿ ನಿಮಗೆ ದರ್ಶನವನ್ನು ಕೊಟ್ಟಿದ್ದನೇ?' 

-ಮಾತುಮಾತಿಗೂ ಅಚ್ಚರಿಮಿಗುತ್ತ, ಉಕ್ಕಂಠಿತನಾಗಿ ಕೇಳಿದ ಚಾವುಂಡರಾಯ. 

"ನನಗಿನ್ನೂ ಆ ಭಾಗ್ಯ ಒದಗಿಬಂದಿಲ್ಲ. ಮತ್ತೊಬ್ಬ ಹಿರಿಯರು, ಆ ಶಿಲೆಯಲ್ಲಿ 
ಸ್ವಾಮಿಯನ್ನು ಗುರುತಿಸಿದ್ದಾರೆ' 

-ನೇಮಿಚಂದ್ರಾಚಾರ್ಯರು ಹೇಳಿದರು. 

"ಮತ್ತೊಬ್ಬರು ಅಂದರೆ... ಯಾರು?' 

"ನೀವು ಅವರನ್ನು ನೋಡಬೇಕು ಗೊಮ್ಮಟರಾಯ. ದೊಡ್ಡ ಜೀವ, ಬಹು 
ದೊಡ್ಡ ಜೀವ, ತಾನಿದ್ದಲ್ಲಿ ಸ್ವಾಮಿಯನ್ನು ಕರೆಸಿಕೊಳ್ಳಬಲ್ಲ ಶಕ್ತಿಯನ್ನು ಪಡೆದ ಭವ್ಯಜೀವ 
ಆ ಅಜ್ಜಿ. ಆಕೆಯನ್ನು ನೋಡಿದರೂ ದೇವರನ್ನು ನೋಡಿದಂತೆಯೇ ಆಗುತ್ತದೆ. ಭಕ್ತ 
ಹೃದಯವಾಸಿಯೇ ಅಲ್ಲವೇ ಭಗವಂತ. 

ಭಕ್ತಿಗೆ, ಮೆಚ್ಚುಗೆ, ಅಭಿಮಾನ, ಗೌರವಗಳು ಸರಿಸಮವಾಗಿ ಬೆರೆತ ಧ್ವನಿಯಲ್ಲಿ 
ಹೇಳಿದರು ನೇಮಿಚಂದ್ರಾಚಾರ್ಯರು. 

"ಯಾರು, ಯಾರು ಆ ಅಜ್ಜಿ?' 

-ನೇಮಿಚಂದ್ರಾಚಾರ್ಯರ ಮಾತಿನಿಂದ ಕುತೂಹಲ ಸಾಣೆ ಹಿಡಿದಂತಾಗಿ ಕೇಳಿದ 
ಚಾವುಂಡರಾಯ. 

"ಬೆಟ್ಟದ ಕೆಳಗಿನ ಊರಿನಲ್ಲಿ ಹಣ್ಣು ಹಣ್ಣು ಮುದುಕಿಯೊಬ್ಬಳಿದ್ದಾಳೆ. ಆಕೆಯ 
ಹೆಸರೇನೋ ನನಗೆ ತಿಳಿಯದು. ವಯಸ್ಸು ನೂರಕ್ಕೆ ಹತ್ತಿರವಿರಬೇಕು. ಆಕೆ ಮಹಾ 
ಜಿನಭಕ್ತೆ. ಒಂದು ದಿನ ಯಾರೋ ನನಗೆ, ಆ ತಾಯಿ ದಿನವೂ ಇಂದ್ರಗಿರಿಯನ್ನು ಹತ್ತಿ 
ಹೋಗಿ ಆ ಶಿಲೆಗೆ ಪ್ರದಕ್ಷಿಣೆ ನಮಸ್ಕಾರ ಮಾಡಿ ಬರುತ್ತಾಳೆ ಎಂದು ಹೇಳಿದರು. 
"ಆಕೆಗಾಗಿರುವ ವಯಸ್ಸಿನಲ್ಲಿ ಆಕೆ, ಪ್ರಾಯದವರಿಗೂ ಹತ್ತಿ ಇಳಿಯಲು ಕಷ್ಟವಾದ ಆ 
ಬೆಟ್ಟವನ್ನು, ದಿನವೂ ಹತ್ತಿ ಇಳಿಯುತ್ತಿರುವುದೇ ಒಂದು ಪವಾಡ. ಎಂತಲೇ ಒಮ್ಮೆ 
ಆಕೆ ಇಲ್ಲಿ ಬಂದಾಗ “ಇದಾವ ಹರಕೆ, ಯಾವ ದೇವರ ಸೇವೆ? ಹತ್ತಾರು ಬಸದಿ 
ಗಳನ್ನಿಟ್ಟುಕೊಂಡು, ಬರಿ ಕಲ್ಲಿಗೆ ಪ್ರದಕ್ಷಿಣೆ ಮಾಡುವುದೇ?” ಎಂದು ಕೇಳಿದೆ. ನನ್ನ 
ಮಾತು ಕೇಳಿ, ಆಕೆ ಚಕಿತಳಾಗಿ “ನೀವು ದೊಡ್ಡ ಗುರುಗಳು. ನಿಮ್ಮ ದೃಷ್ಟಿಗೂ ಅದು 
ಬರಿ ಕಣ್ಣಾಗಿ ಕಾಣುತ್ತದೆಯೇ?” ಎಂದು ಕೇಳಿದಳು. ಅದಕ್ಕೆ ನಾನು “ಅಜ್ಜಿ 
ಗುರುವಾದರೂ ನನ್ನದೂ ಮನುಷ್ಯರ ಕಣ್ಣೇ ಅಲ್ಲವೇ? ಎಲ್ಲರಿಗೂ ಕಲ್ಲಾಗಿ ಕಾಣುವುದು 
ನನಗೆ ಬೇರೆಯಾಗಿ ಕಂಡಿತೇ?” ಎಂದೆ. ಅದಕ್ಕೆ ಆಕೆ “ಅದು ಬರೀ ಕಲ್ಲಲ್ಲ” ಎಂದಳು. : 
“ಹಾಗಾದರೆ ಅದು ಮತ್ತೇನು?” ಅಂದು ಕೇಳಿದೆ. “ಆ ಶಿಲೆಯಲ್ಲಿ ಬಾಹುಬಲಿ 
"ಸ್ವಾಮಿ ವಾಸವಾಗಿದ್ದಾನೆ. ಎಲ್ಲರೂ ಅದನ್ನು ಬರಿ ಕಲ್ಲೆಂದು ಭಾವಿಸಿ ಕಡೆಗಣಿಸಿದ್ದರು. 
ಒಂದು ದಿನ ಸ್ವಾಮಿ, ನನ್ನ ಕನಸಿನಲ್ಲಿ ಕಾಣಿಸಿಕೊಂಡು- ಅಜ್ಜಿ ಶಾ ನೀನಾದರೂ ನನಗೆ 
ಪೂಜೋಪಚಾರ ಒಪ್ಪಿಸುವುದಿಲ್ಲವೇ? -ಎಂದು ಕೇಳಿದ ಹಾಗಾಯಿತು. ಅದಕ್ಕೆ 
ಅಂದಿನಿಂದ ಅಲ್ಲಿಗೆ ಹೋಗಿ ಸಂಜೆ ಒಪ್ಪಿಸಿ ಬರುತ್ತಿದ್ದೇನೆ ಎಂದು ಹೇಳಿದಳು. ಆಕೆ 

ಆ ಮಾತು ಹೇಳಿದಾಗ ನನಗೆ ಆಶ್ಚರ್ಯವಾದುದಷ್ಟೇ ಅಲ್ಲ. ಆ ಶಿಲೆ ದೇವತಾ 
ವಾಸಸ್ಥಾನವೇ ಇರಬೇಕು ಎನಿಸಿತು. ಎಷ್ಟಾದರೂ ನಮ್ಮ ಭಕ್ತಿ ಶ್ರದೆಯಿಂದಲೇ 
ಅಲ್ಲವೇ" ವಿಗಹ ದೇವತೆಯಾಗುವುದು. ಆ ಭಕ್ತಿ ಶ್ರದ್ಧೆ ಇದ್ದಲ್ಲಿ ಕಡೆದ ನಿಲೆಯಂತೆ, 
ಕಗ್ಗಲ್ಲೂ ದೇವತೆಯಾಗಬಹುದಲ್ಲ ಎನಿಸಿ, ಆಕೆಯಲ್ಲಿ ಅಷ್ಟು ಉತ್ಕಟ ಶ್ರದ್ಧೆಯನ್ನು 
ಪ್ರೇರೇಪಿಸಿದ ಶಿಲೆ ದೇವತೆಯೇ ಇರಬೇಕೆಂದು ನಂಬಿದೆ. ಇಂದಿನ ದಿನ್ನ. ಮಾತು, 
ನಿನ್ನೆಯ ಇರುಳು, ನಿನಗಾದ ಅನುಭವ, ಕಂಡ ಕನಸು, ನನ್ನ ಅಂದಿನ ನಂಬಿಕೆಯನ್ನು 
ಮತ್ತಷ್ಟು ಬಲಗೊಳಿಸಿದೆ' ಎಂದು ಹೇಳಿದರು ನೇಮಿಚಂದ್ರಾಚಾರ್ಯರು. 

ಅವರು ಹೇಳಿದುದನ್ನು ಕೇಳಿ ಚಾವುಂಡರಾಯನಲ್ಲಿ ತಾನೆಂದೂ ಕಾಣದ ಆ 
ವೃದ್ಧೆಯ ಬಗ್ಗೆ ಭಕ್ತಿ ಬೆಳೆದು- 

“ಈಗಲೂ ಆಕೆ ಬೆಳುಗೊಳಗಲ್ಲಿದ್ದಾಳೆಯೇ ಆಚಾರ್ಯರೇ?” ಎಂದು ಕೇಳಿದ. 

“ಇದ್ದಾಳೆ. ಈಗಲೂ, ದಿನವೂ ಬೆಳಗಿನಲ್ಲೆದ್ದು ಧವಳಸರೋವರದಲ್ಲಿ ಮಿಂದು, 
ಹರೆಯದವರನ್ನು ನಾಚಿಸುವಷ್ಟು ಚಟುವಟಿಕೆಯಿಂದ ಬೆಟ್ಟವನ್ನು ಹತ್ತಿಹೋಗಿ, ಆ 
ಶಿಲೆಗೆ ಪೂಜೆ ಒಪ್ಪಿಸಿ ಬರುತ್ತಾಳೆ.' | 

"ಹಾಗಿದ್ದರೆ ಆಕೆಯನ್ನು ಒಮ್ಮೆ ಕಂಡು ಮಾತನಾಡಿಸಬೇಕು.' 

-ಚಾವುಂಡರಾಯ ಹೇಳಿದ. 

"ನೋಡಿ ಜೀವಂತ ಭಕ್ತಿ, ಶ್ರದ್ಧೆಯ ಮೂರ್ತಿಯಾದ ಆ ತಾಯಿಯ 
ದರ್ಶನ ದೇವರ ದರ್ಶನದಷ್ಟೇ ಪವಿತ್ರವಾದುದು' ಎಂದು ಹೇಳಿದರು ನೇಮಿಚಂದ್ರಾ 
ಚಾರ್ಯರು. 

ನೇಮಿಚಂಗ್ರಾಚಾರ್ಯರು, ಚಾವುಂಡರಾಯ ಆಡುತ್ತಿದ್ದ ಮಾತುಗಳನ್ನು 
ಅದುವರೆಗೂ ಸುಮ್ಮನೆ ಕುಳಿತು ಕೇಳುತ್ತಿದ್ದ ರನ್ನಮಯ್ಯ-- 

"ಅಂತೂ ಬೆಳಗೊಳ ಕೇವಲ ದೇವತಾವಾಸಸ್ಥಾನವಷ್ಟೇ ಅಲ್ಲ, ಜೀವಂತ 
ಮಹಾಕಾವ್ಯಗಳ ತವರುಮನೆಯೆಂದೂ ಇಂದು ತಿಳಿದಂತಾಯಿತು: pe ಸ್ಥಳಕ್ಕೆ 
ಬರದಿದ್ದರೆ, ನನ್ನ ಬಾಳು ಎಷ್ಟು ಬರಡಾಗುತ್ತಿತ್ತು?' ಎಂದು ಹೇಳಿದ. 

ಸಲ ಎಂಥದಾದರೇನು ರನ್ನಮಯ್ಯ? ನೋಡುವ ಕಣ್ಣು, ಅನುಭನಿಕುವ 
ಹ್ತ ೃದಯವಿಲ್ಲದಿದ್ದವರಿಗೆ, ಗೇವರೂ ಕಲ್ಲಾಗಿ ಕಾಣುತ್ತಾನೆ. ಆದುದರಿಂದ ಎಲ್ಲದ:'ಲ್ಲೂ 
ಹಿರಿದನ್ನು ಕಾಣಬಲ್ಲ ಕಣ್ಣಿದ್ದವರು ಪುಣ್ಯವಂತರು ಅಲ್ಲವೇ ಗೆಇಮ್ಮಟರಾಯ' 

-ನೇಮಿಚಂದ್ರಾಚಾರ್ಯರು ಕೇಳಿದರು. 

ಆ ಮಾತಿಗೆ ಚಾವುಂಡರಾಯ ಏನೂ ಉತ್ತರ ಕೊಡಲಿಲ್ಲ. ಆತ ಸುಮ್ಮನಿದ್ದುದನ್ನು 
ಕಂಡು, ಅದು ತನ್ನ ಕುತೂಹಲವನ್ನು ತೃಪ್ತಿಪಡಿಸಿಕೊಳ್ಳಲು ತಕ್ಕ ಸಮಂವೆಂದು 
ಭಾವಿಸಿ ರನ್ನಮಯ್ಯ-- 

"ನಾನು ತಮ್ಮನ್ನೊಂದು ಮಾತು ಕೇಳಬಹುದೇ ಆಚಾರ್ಯರೇ! ಎಂದು 
ಕೇಳಿದ. 

"ಕೇಳಿ? 

"ನಿನ್ನೆ ನೀವ ಚಾವುಂಡರಾಯರನ್ನು “ಗೊಮ್ಮಟರಾಯ?” ಎಂದು ಕರೆದಾಗ 
ಲಿಂದಲೂ, ಆ ಹೊಸ ಹೆಸರು ಇವರಿಗೆ ಹೇಗೆ ಬಂದಿತೊ, ಏನು ಕಾರಣವೋ 
ತಿಳಿಯಬೇಕೆಂದು ಅಪೇಕ್ಷೆ ಇದ್ದಿತು. ಆದರೆ ನಿನ್ನೆ ಸಮಯವಾಗಲಿಲ್ಲ. ಈಗ ನೀವು 
ವರನ್ನು ಆ ಹೆಸರಿನಿಂದ ಕರೆದಾಗ ಅದು ನೆನಪಾಯಿತು. ಇವರಿಗೆ ಈ ಹೆಸರೇಕೆ 
ಬಂತು? ಅಗೇನು ಹುಟ್ಟು ಹೆಸರೇ, ಅಥವಾ ಯಾರಾದರೂ ಕೊಟ್ಟ ಹೆಸರೆ?' 

--ರನ್ನಮಯ್ಯ ಕೇಳಿದ. 

ರನ್ನಮಯ್ಯನ ಪ್ರಶ್ನೆಯನ್ನು ಕೇಳಿದ ನೇಮಿಚಂದ್ರಾಚಾರ್ಯರು ನಕ್ಕು- 

"ಅದೋ ನೀವು ಕೇಳಬೇಕೆಂದಿದ್ದ ಪ್ರಶ್ನೆ? ಅದು ನಾನೇ ಇವರಿಗೆ ಇಟ್ಟ ಹೆಸರು' 
ಎಂಟು ಹೇಳಿದರು. 

"ಅಹುದೇ, ಆ ಮಾತಿನ ಅರ್ಥವೇನು?' 

"ಚಾವುಂಡರಾಯರನ್ನು ನೀವು, ಈಗ, ಈ ವಯಸ್ಸಿನಲ್ಲಿ ನೋಡುತ್ತಿದ್ದೀರಿ. ಒಳ್ಳೆ 
ಪ್ರಾಯದಲ್ಲಿ ಇವರನ್ನು ನೋಡಬೇಕಾಗಿತ್ತು. ಇವರಷ್ಟು ಸುಂದರ ಪುರುಷರನ್ನೇ ನಾನು 
ನೋಡಿರಳಿಲ್ಲ. ನೋಡಲು ಕಾಮದೇವನ ಹಾಗಿದ್ದರು. ಗೊಮ್ಮಟ ಎಂದರೂ ಸುಂದರ 
ಎಂದೇ ಅರ್ಥವಲ್ಲವೇ?' ಅದಕ್ಕಾಗಿಯೇ ಇವರನ್ನು ಗೊಮ್ಮಟರಾಯ ಎಂದು ಕರೆದೆ. 
ಆಗ ನನಗೆ ಇವರ ದೇಹ ಮಾತ್ರ “ಗೊಮ್ಮಟ” ಎಂದು ಕಂಡಿತ್ತು ಈಗ ಅವರ 
ಹೃದಯ ಮುಖಕ್ಕಿಂತಲೂ “ಗೊಮ್ಮಟ”'ವೆಂದು ಅರಿವಾಗಿ, ನಾನು ಮೆಚ್ಚುಗೆಗೆ ಇಟ್ಟ 
ಹೆಸರು, ಇವರಿಗೆ ಅನ್ಪರ್ಥಕವಾಗಿದೆ' 

-ಎಂದು ನೇಮಿಚಂದ್ರಾಚಾರ್ಯರು, ತಾವು ಚಾವುಂಡರಾಯನನ್ನು “ಗೊಮ್ಮಟ 
ರಾಯ” ಎಂದು ಕರೆಯುತ್ತಿದ್ದುದಕ್ಕೆ ಕಾರಣವನ್ನು ವಿವರಿಸಿ ಹೇಳಿದರು. 

ಅವರು ಹೇಳಿದ ಮಾತನ್ನು, ಚಾವುಂಡರಾಯನ ಮುಖವನ್ನೇ ನೋಡುತ್ತ 
ಮೆಲುಕು ಹಾಕಿದ ರನ್ನಮಯ್ಯನಿಗೆ, ಅವರು ಹೇಳಿದ ಮಾತು ಎಲ್ಲ ಅರ್ಥಗಳಲ್ಲಿಯೂ 
ಸರಿ ಎಂದು ತೋರಿ- 

"ಆಚಾರ್ಯರ ಮಾತು ಸತ್ಯ. ಇವರಿಗೆ ಚಾವುಂಡರಾಯ ಎನ್ನುವುದಕ್ಕಿಂತಲೂ 
“ಗೊಮ್ಮ`ಟರಾಯ?' ಎಂಬ ಹೆಸರು ಚೆನ್ನಾಗಿ ಶೋಭಿಸುತ್ತದೆ'`ಎಂದು ಹೇಳಿದ. 

-ಆವರಿಬ್ಬರೂ ತನ್ನ ಬಗ್ಗೆಯೇ ಮಾತನಾಡುತ್ತಿದ್ದರೂ, ಚಾವುಂಡರಾಯ ಆ 
ಪಾತಿನಲ್ಲಿಬೆರೆಯದಿದ್ದುದನ್ನು ಕಂಡು ರನ್ನಮಯ್ಯ- 

"ಓಮ್ಮಟರಾಯರೇನೋ ಬಹು ಗಾಢವಾದ ಆಲೋಚನೆಯಲ್ಲಿ ಸಿಲುಕಿರು -' 
ವಂತಿದೆಯಲ್ಲಾ?' ಎಂದು ತಾನೇ ಆತನನ್ನು ಮಾತಿಗೆ ಎಳೆದ. 

"ಯೋಚನೆ.. ಹೂ... ಬಹು ವಿಚಿತ್ರವಾದ ಯೋಚನೆಯೊಂದು ನನ್ನ ಬುದ್ದಿಯನ್ನು 
ಹಿಡಿದ: ಆಟ ಆಡಿಸುತಿದೆ' 

-—ಚಾವುಂಡರಾಯ ಹೇಳಿದ. 

" "ಏನು ಯೋಚನೆ? 

“ಪವಿತ್ರ ವೃದ್ಧೆಯ ಶ್ರದ್ಧೆ ಸ ನಾನು ಕಂಡ ಕನಸು ಎರಡನ್ನೂ ಸತ್ಯವಾಗಿಸುವಂತೆ, 
ಆ ಮಹಾಶಿಲೆಯಲ್ಲಿ ಬಾಹುಬಲಿಸ್ವಾಮಿಯ ಭವ್ಯಮೂರ್ತಿಯನ್ನು ಕಡೆಯಿಸ 
ಬಾರದೇಕೆ?' 

-ತನ್ನ ಹೃದಯದಲ್ಲಿ ಸುಳಿಯುತ್ತಿದ್ದ ಯೋಚನೆಗೆ ವಾಗ್ರೂಪ ಕೊಟ್ಟು ಹೇಳಿದ 
ಚಾವುಂಡರಾಯ. 

ಚಾವುಂಡರಾಯನ ಹೃದಯದಲ್ಲಿ ಸುಳಿದ ಕಲ್ಪನೆಯೂ ರೋಮಾಂಚಕರ 
ವಾಗುವಷ್ಟು ಭವ್ಯವಾಗಿತ್ತು. 

೬, ಎಂಥ ಸೊಗಸಾದ ಯೋಚನೆ! 

-ಎಂದು ಉತ್ಸಾಹದಿಂದ ಉದ್ಗಾರ ಮಾಡಿದ ರನ್ನಮಯ್ಯ ಆ ಯೋಚನೆಯನ್ನು 
ಕುರಿತು ಚಿಂತಿಸಿ, ಬಳಿಕ-- 

"ನಿಮ್ಮ ಯೋಚನೆಯೇನೋ ಭವ್ಯವಾದುದು. ಆದರೆ ಅದನ್ನು ಕಾರ್ಯರೂಪಕ್ಕೆ 
ತರುವುದು ಸುಲಭವೇ? ಆ ಶಿಲೆಯಲ್ಲಿ ನೂರಾರು ಹಸ್ತ ಎತ್ತರವೂ, ಅಷ್ಟೇ ಅಗಲವೂ 
ಇರುವ ಆ ಮಹಾ ಅಖಂಡಶಿಲೆಯನ್ನೇ ಮೂರ್ತಿಯಾಗಿ ಪರಿವರ್ತಿಸುವುದು 
ಮನುಷ್ಯರಿಂದ ಆಗುವ ಕೆಲಸವೇ? ಆದೀತು ಎಂದರೂ, ಅದಕ್ಕೆಷ್ಟು ಕಾಲ ಬೇಕು, 
ಎಷ್ಟು ಧನ ಬೇಕು?' 

-ಎಂದು ಚಾವುಂಡರಾಯನ ಕಲ್ಪನೆ, ಕಾರ್ಯ ಸಾಧ್ಯವಾಗುವುದರ ಬಗ್ಗೆ ಸಂದೇಹ 
ವ್ಯಕ್ತಪಡಿಸಿದ. 

ರನ್ನಮಯ್ಯನ ಮಾತನ್ನು ಕೇಳಿ ನೇಮಿಚಂದ್ರಾಚಾರ್ಯರು ನಕ್ಕರು. ಅದನ್ನು 
ಕಂಡು ರನ್ನಮಯ್ಯ- 

"ಅದೇಕೆ, ಆಚಾರ್ಯರು ನನ್ನ ಮಾತು ಕೇಳ ನಕ್ಕಿರಲ್ಲಾ?' ಎಂದು ಕೇಳಿದ. 

"ನೀವಾಡಿದುದು ನಗಬೇಕಾದ ಮಾತಾದುದರಿಂದ ನಕ್ಕೆ, ರನ್ನಮಯ್ಯ. ನಿಮ್ಮ 
ಬಾಯಲ್ಲಿ ನಾನೀ ಮಾತನ್ನು ನಿರೀಕ್ಷಿಸಿರಲಿಲ್ಲ 

-ನೇಮಿಚಂದ್ರಾಚಾರ್ಯರು ಹೇಳಿದರು. 

"ಏಕೆ?' 

"ಹುಟ್ಟು ಪರಿಸರಗಳ ಪ್ರಬಲ ಆತಂಕಗಳನ್ನೆಲ್ಲಾ ಕಡಿದೊಗದು, ಮಹಾಕವಿ 
ಯಾಗುವ ಮಾರ್ಗದಲ್ಲಿ ಮುಂದುವರಿಯುತ್ತಿರುವ, ಪ್ರಚಂಡ ಆತ್ಮವಿಶ್ವಾಸಿಗಳಾದ 
ನಿಮ್ಮ ಬಾಯಲ್ಲಿ ಈ ಮಾತೇ? ಗೊಮ್ಮಟರಾಯರ ಕಲ್ಪನೆ, ಕಾಲದಿಂದ, ಜನದಿಂದ, 
ಧನದಿಂದ ಸಾಧಿತವಾಗುವ ವಿಷಯವೆಂದು ತಿಳಿದಿರಾ? ಅದೆಲ್ಲಾ ಇದ್ದವರು ಏನು 
ಸಾಧಿಸಿದಾರೆ? ಮಹತ್ಕಾರ್ಯ ಸಾಧನೆಯಾಗುವುದು ಅದಾವುದರಿಂದಲೂ ಅಲ್ಲ; ಅದಕೆ 
ಬೇಕಾದುದೊಂದೆ, ಅಚಲ ಶ್ರದ್ಧೆ ಅಜೇಯ ಆತ್ಮವಿಶ್ವಾಸ, ಅಪಾರ ಭಕ್ತಿ. ವ್ಯಕ್ತಿಯ 
ಹೃದಯದಲ್ಲಿ ಆ ದಿವ್ಯ ತ್ರಿವೇಣೀ ಸಂಗಮವಾಗಿದ್ದರೆ, ಬೃಹತ್‌ ಶಿಲೆಯನ್ನು ದೇವತಾ 
ಮೂರ್ತಿಯಾಗಿ ಕಂಡರಿಸುವುದೇನು, ಸ್ಪರ್ಗದಲ್ಲಿರುವ ದೇವತೆ ನೆಲದ ಮೇಲೆ 
ಪ್ರತ್ಯಕ್ಷವಾಗುವಂತೆ ಮಾಡಬಹುದು.'ಅದಿಲ್ಲದೆ, ಈ ಭೂಮ ಕಲ್ಪನೆ ನನಸಾಗುವುದಿರಲಿ, 

ಅಬ್ಬ ಕಾರ್ಯವೂ ಸಾಗುವುದಿಲ್ಲ. ಅರಿಷ್ಟನೇಮಿಗಳು ಮಾಡಿದಲೆಳಸಿದ ಭರತೇಶ್ವರ 
"-ಕ್ರವರ್ತಿಯ ಅಪೂರ್ಣ ವಿಗ್ರಹವನ್ನು ನೋಡಿರಬಹುದಲ್ಲಾ ನೀವು. ಹೃದಯದಲ್ಲಿ 
ನಿಮ” ಲ ಭಕ್ತಿಯ ದೃವೀಶಕ್ತಿಯಿಲ್ಲದವರು, ಮಾಡಿದ ಕಾರ್ಯ ಹೇಗಾಗುತ್ತದೆ. ಎಂಬುದಕ್ಕೆ 
ಅರ ನಿತ್ಯ ಸಾಕ್ಷಿ. ಸತ್ಯದ ಕವಚ ತೊಟ್ಟು, ಭಕ್ತಿಯ ಖಡ್ಗ ಹಿಡಿದು ಹೊರಣಾಗ ಕಲ್ಲು 
ಮಣಿಯುವುದೇನು, ಜದ ಟ್‌ ನೆಲಕ್ಕಿಳಿದು ಬರುತ್ತದೆ. ಮಹಾಕವಿಗಳಾಗಲೆಳಸುವ 
ನಿಮಗೆ, ಈ ಸತ್ಯ, ನನಗಿಂತಲೂ ಚೆನ್ನಾಗಿ ತಿಳಿದಿರಬೇಕು. ನಿಮಗದು ತಿಳಿಯದೆ 
' ಸಾಮಾನ್ಯರಂತೆ ಮಾತಾಡಿದಿರಲ್ಲೂ ಎಂದು ನನಗೆ ನಗು ಬಂತು.” 

-ನೇಮಿಚಂದ್ರಾಚಾರ್ಯರು ಚಾವುಂಡರಾಯನ ಭವ್ಯ ಕಲ್ಪನೆಯನ್ನು ಪ್ರೋತ್ಸಾಹಿಸು 
ವಂತೆ ಹೇಳದಗು. 

ಅವರ ಖಾತಿಗೆ ರನ್ನಮಯ್ಯ ಏನೂ ಉತ್ತರ ಕೊಡದೆ, ಅವಸರದಲ್ಲಿ ತನ್ನ 
ಬಾಯಿಂದ ಜಗುಳಿದ ಅಲ್ಪ ಮಾತುಗಳಿಗಾಗಿ ಪಶ್ಚಾತ್ತಾಪಪಟ್ಟು, ತಲೆ ತಗ್ಗಿಸಿ ಕುಳಿತ. 

ಆದರೆ ಅದಾವುದೂ ಕಿವಿಗೆ ಬೀಳದವನಂತೆ ಚಾವುಂಡರಾಯ- 

"ನನ್ನ. . ನನ್ನ... ಕನಸು ನನಸಾಗುತ್ತದೆಯೇ ಆಚಾರ್ಯರೇ? ಎಂದು ಕೇಳಿದ. 

"ಆಗದೇನು? ಪ್ರಯತ್ನಪಡಿ. ಆ ಮಹಾಶಿಳೆ, ದಿವ್ಯ ದೇವತೆಯಾಗುವ ಕಾಲ 
ಸನ್ನಿಹಿತವಾ ಸಿಬೆಯೆಂದೇ ಕಾಣುತ್ತದೆ. ಅದಕ್ಕೇ ನಿಮ್ಮ ಬಾಯಲ್ಲಿ ಈ ಮಾತು ಬರುತಿದೆ. 
ನಿಮಗೆ ನಿದ್ರೆಯಲ್ಲಿ ಅಂಥ ಕನಸು, ಎಚ್ಚರದಲ್ಲಿ ಅಂಥ ಅನುಭವವಾಗುತ್ತಿದೆ. ಕಾಲ 
ಸನ್ನಿಹಿತವಾಗದೆ, ಭವ್ಯ ಕಲ್ಪನೆಯೊಂದು' ಮಾನವನಲ್ಲಿ ಸುಳಿಯುವುದಿಲ್ಲ 

"ನಿಮ್ಮ ಹರಕೆ ಇದ್ದರೆ, ಆ ಕಾರ್ಯಕ್ಕೆ ಮನಸ್ಸು ಮಾಡುತ್ತೇನೆ” 

-ಚಾವುಂಡರಾಯ ಹೇಳಿದ. 

"ಉತ್ತಮ ಕಾರ್ಯಕ್ಕೆ ಯಾರೂ ಹರಕೆಯನ್ನು ಮಾಡಬೇಕಾಗಿಲ್ಲ. ಗೊಮ್ಮಟ 
ರಾಯ, ಪವಿತ್ರ ಕಾರ್ಯ, 'ಅದರಲ್ಲಿ ನಿರತನಾದವನಿಗೆ, ಕೇಳದೆಯೇ, ಕೋರದೆಯೇ 
ತಾನೇ ತನ್ನೊಂದಿಗೆ ಹರಕೆಗಳನ್ನು ಶುಭಾಶಯಗಳನ್ನು ಹೊತ್ತು ತರುತ್ತದೆ. ಮಧುಮಾಸದ 
ಗಾಳಿಗೆ ಯಾರಾದರೂ ಪುಷ್ಪಗಂಧವನ್ನು Ask ಎಂದು .ಬೇಡಬೇಕೆ? 
ಬೆಳುದಿಂಗಳಿನಲ್ಲಿ ಶೀತಲತೆಯನ್ನು ಯಾರಾದರೂ ತಪಸ್ಸು ಮಾಡಿ ಪಡೆಯಬೇಕೆ? 
ಸೂರ್ಯನಿಗೆ ಬೆಳಕು ಕೊಡು ಎಂದು ಕೆ ಕೈ ಮುಗಿಯಬೇಕೆ? ಪಾತ ಉತ್ತಮ ಕಾರ್ಯವೂ. 
ಆದುದರಿಂದ ಅಂಥ ಯಾವ ಹುಲುಸಂಶಯಕ್ಕೂ ನಿಮ್ಮ ಚಿತ್ರದಲ್ಲಿ ಎಡೆಗೊಡದೆ, 
ನಿಮ್ಮ ಅಂತರಾತ್ಮ ತಾನಾಗಿಯೇ ನಿಮ್ಮಲ್ಲಿ ಪ್ರೇರೇಪಿಸಿದ ಭವ್ಯ ಕಲ್ಪನೆಯನ್ನು 
ಕಾರ್ಯರೂಪಕ್ಕಿಳಿಸುವ ಯೋಚನೆ ಮಾಡಿ “ಸಾವ ಒಮಟರಾಯ. ಸಾಹಸ ಒಡ್ಡೋಲಗ 
ನಡೆಸಬೇಕಾದಲ್ಲಿ ಸಂಶಯಕ್ಕೆ ಪಟ್ಟ ಕಟ್ಟಬೇಡಿ. ಸಂದೇಹ ಹೇಡಿಗಳ ಕೈಯಕ್ಕೆದುವೇ 
ಹೊರತು, ಸಾಹಸಕ್ಕೆ ಶೋಭಿಸುವ ಕರವಾಳವಲ್ಲ' 

ಕ ಸದ! ಶಕ್ತಿ ತಮ್ಮಿಂದ ಆಡಿಸಿದಂತೆ ಅನೇಶಯುತರಾಗಿ ಹೇಳಿದರು 
ನೇಮಿಃ ತಂದ್ರಾಚಾರ್ಯರು. 

"ಆಯಿತು. ಇಂದಿನಿಂದ ಆ ಕೆಲಸಕ್ಕೆ ನನ್ನ ಬಾಳು ಮೀಸಲು? ಎಂದು ಅಚಲ 
ನಿರ್ಧಾರದ ಧ್ವನಿಯಲ್ಲಿ ಹೇಳಿದ ಚಾವುಂಡರಾಯ. 

ಆ ಮಾತನ್ನಾಡಿದ ಗಳಿಗೆಯಿಂದಲೂ, ಚಾವುಂಡರಾಯನ ಚಿತ್ತದಲ್ಲಿ 
ಅದೊಂದಲ್ಲದೆ ಬೇರಾವ ಯೋಚನೆಯೂ ಉಳಿಯಲು ಎಡೆ ದೊರೆಯಲಿಲ್ಲ. 

ತಲವನಪರಕ್ಕೆ ಹಿಂದಿರುಗಿದೊಡನೆಯೇ ಈ ಮಹತ್ಕಾರ್ಯವನ್ನು ನಿರ್ವಹಿಸಬಲ್ಲ 
ಮಹಾ ರೂವಾರಿಯನ್ನು ಹುಡುಕಿಸುವ ನಿಶ್ಚಯಮಾಡಿ, ಆ ಕಾರ್ಯಕ್ಕೆ ತನ್ನ ಗಳಿಕೆಯ 
ನ್ನೆಲ್ಲವನ್ನೂ ಅಲ್ಲದೆ, ತನ್ನ ಜೀವನವನ್ನೇ ಮೀಸಲಾಗಿಡಲು ತೀರ್ಮಾನಿಸಿದ. 

ಆ ನಿಶ್ಚಯ ಆತನ ಪೃದಯವನ್ನು ಉಕ್ಕಾಗಿ ಮಾಡಿದಂತೆಯೇ, ಆತನ ಬುದ್ಧಿಯಲ್ಲಿ 
ತಾಮ ನಿರ್ಮಿಸಲೆಳಸಿದ ಮೂರ್ತಿಯ ಬಗೆ ಬಗೆಬಗೆಯ ಕಲ್ಪನೆಗಳನ್ನು ಕೆರಲಿಸಿತು. 

ಹತ್ತು ಹದಿನೈದು ಆಳು ಎತ್ತರವಿದ್ದು, ಹತ್ತಾರು ಜನ ತೋಳು ಕಲೆಸಿ 
ತಬ್ಬಲೆಳಸಿದರೂ ಆಗದಷ್ಟು ಬೃಹದಾಕಾರವಾದ ಅಖಂಡಶಿಲೆ, ಬಾಹುಬಲಿಯ 
ದಿವ್ಯಮೂರ್ತಿಯನ್ನು ನಿರ್ಮಿಸಲೆಂದೇ ನಿಸರ್ಗದಿಂದ ಸೃಷ್ಟಿಯಾದಂತಿತ್ತು. 

ಆ ಮಹಾಶಿಲೆಯಲ್ಲಿ ನಿರ್ಮಿತವಾಗುವ ಮೂರ್ತಿ ಹೇಗಿರಬೇಕು-- 

ವಿಷಯದಲ್ಲಿ ಒಂದು ಮಾತಂತೂ ಚಾವುಂಡರಾಯನ ಮನಸ್ಸಿಗೆ ಖಚಿತ 
ಪ್‌ ತನ್ನ ಜೀವನದಲ್ಲಿ, ಆ ಮಹಾಶಿಲೆಯಲ್ಲಿ ಬಾಹುಬಲಿ ಮೂರ್ತಿಯನ್ನು 
ನಿರ್ಮಿಸುವ ತನ್ನ ಉದ್ದೇಶ ಸಫಲವಾಗುವುದಾದರೆ, ಆ ಮೂರ್ತಿ ಪಂಪಮಹಾಕವಿ 
"ಆದಿಪುರಾಣ 'ದಲ್ಲಿ ಚಿತ್ರಿಸಿದ, ಕೇವಲ ಜ್ಞಾನೋತ್ಪತ್ತಿಗಾಗಿ ಪ್ರತಿಮಾಯೋಗದಲ್ಲಿ 
ನಿಂತಂಥ ಮೂರ್ತಿಯೇ ಆಗಬೇಕು. ಅದಲ್ಲದೆ ಬೇರಾವ ಬಗೆಯ ಬಾಹುಬಲಿ 
ಮೂರ್ತಿಗೂ ಆತನ ಚಿತ್ತದಲ್ಲಿ ಸ್ಥಾನವೇ ಇರಲಿಲ್ಲ. ಅದಲ್ಲದೆ ಬೇರಾವ ಬಗೆಯನ್ನೂ 
ಚಿಂತಿಸಲಾರದಷ್ಟು ಮಟ್ಟಿಗೆ, ಪಂಪಕವಿಯ ಪ್ರತಿಭಾಸ್ಯ ಸೃಷ್ಟಿಗೆ ವಶವಾಗಿಹೋಗಿತ್ತು 
ಚಾವುಂಡರಾಯನ ಕಲ್ಪನೆ. ಅವರ ಊಹೆಗೆ ಅದೇ ಆಧಾರಶಕ್ತಿಯಾಗಿತ್ತು. 
ಕಾಳೋರಗಗಳು ಹೊರಬಂದು ಫೂತ್ಕರಿಸುತ್ತಿರುವ ಹಾವಿನ ಹುತಗಳಿಂದ 
ಬಾಹುಬಲಿಯ ಚರಣಾರವಿಂದ ಭಾಗ ಅಲಂಕೃತವಾಗಬೇಕು. ಆತನ ಚರಣದಡಿಯಲ್ಲಿ 
ಹುಟ್ಟಿದ ಮಾಧವೀಲತೆ, ಆತನ ತೊಡೆ ತೋಳುಗಳನ್ನು ಸುತ್ತುವರಿದು ಕುಡಿಚಾಚಬೇಕು. 
ಪ್ರತಿಮಾಯೋಗದ ಆ ಲಾಂಛನಗಳು ಇದ್ದೇ ಇರಬೇಕು. 

ಆ ಅಗತ್ಯ ಲಾಂಛನಗಳೇ ಅಲ್ಲದೆ- 

ಆ ಮೂರ್ತಿ ಬಾಹುಬಲಿದೇವನ ತ್ಯಾಗ, ವೈರಾಗ್ಯ ಗುಣಗಳು, ಆ ಗುಣಗಳಿಂದ 
ಆತನಿಗೆ ಲಭಿಸಿದ ಆಧ್ಯಾತ್ಮಿಕ ಮಹೋಸ್ಪತಿಗೆ ಸೂಚಕವಾಗಿ ಅತ್ಯಂತ ಉನ್ನತವಾಗಿರ 
ಬೇಕು. ಬಾಹುಬಲಿದೇವ ಎಷ್ಟಾದರೂ ಆ 'ಯುಗದ ಕಾಮದೇವನಲ್ಲವೇ? ಆದುದರಿಂದ 
ಆತನ ಮೂರ್ತಿ ಎಷ್ಟು ಉನ್ನತವೋ ಅಷ್ಟೇ ಸುಂದರವಾಗಿರಬೇಕು. ಅದರ ತುಂಗಾಕೃತಿ 
ಸೌಂದರ್ಯಕ್ಕೆ ಲೋಪ ತರಬಾರದು. ಆದರೆ, ಆ ಸೌಂದರ್ಯ, ಮೂರ್ತಿಯ ಔನ್ನತ್ಯ 
ನೋಡುಗರ ಮನದಲ್ಲಿ ಮೂಡಿಸುವ ಭವ್ಯತೆಯ ಭಾವನೆಗೆ ಎಳ್ಳಷ್ಟೂ ಲೋಪ 
ತರಬಾರದು. ಆ ಮೂರ್ತಿಯ ಔನ್ನತ್ಯ ಅದರ ಸೌಂದರ್ಯದ ಪಳವಿಗೆಯಾದಂತೆ, 
ಆದರ ಸೌಂದರು, ಅದರ ಆಧ್ಯಾತ್ಮಿಕ ಸಾಧನೆಯ ವೈತಾಳಿಯಾಗಿರಬೇಕು. ಜೀವನ 


೮೮ ಶಿಲ್ಪಶ್ರೀ 


ಸೌಂದರ್ಯ, ಭವ್ಯತೆಗಳೆರಡರ ಸಾಕಾರಸ್ವರೂಪವಾಗಿರಬೇಕು ಬಾಹುಬಲಿ ಶಿಲ್ಪ- 
ಆ ಮೂರ್ತಿ ತಪಸ್ಸಿನ ಕಾಠಿಣ್ಯತೆಯನ್ನು ಮಾತ್ರ ತೋರಿಸದೆ, ಆ ಕಠಿಣ ಸಾಧನೆಯಿಂದ 
ದೊರಕುವ ದಿವ್ಯಾನಂದನರ್ಲು ನೋಡುವವನಿಗೆ ಸೂಚಿಸುವಂತಿರಬೇಕು. ಆ ಮೂರ್ತಿಯ 
ಮುಖದಲ್ಲಿ ಕೇವಲ ಜ್ಞಾನೋತ್ಪತ್ತಿಯನ್ನು ಪಡೆದ ಗಳಿಗೆಯಲ್ಲಿ ಅಲೌಕಿಕ ಆನಂದದ 
ಮೃದು ಮಂದಹಾಸ ಮಿನುಗುತ್ತಿರಬೇಕು -ಕಗ್ಗತ್ತಲು ತುಂಬಿದ ಕಡಲಿನಲ್ಲಿ ಚಲಿಸುವ 
ನಾವೆಗೆ ದಾರಿ ತೋರುವ ದೀಪಕಾಂತಿಯಂತೆ- 

-ಸೌಂದರ್ಯ ಜ್ಯೋತಿಯಂತೆ, ವೈರಾಗ್ಯದ ದಿವ್ಯದ್ರಜದಂತೆ, ಆತ್ಮಾನಂದದಿಂದ. 
ಅರಳಿದ ಕುಸುಮದಂತಿರಬೇಕು, ಆ ವಿಗ್ರಹ. 

ಹೀಗೆ ಆ ವಿಗ್ರಹದ ಬಗ್ಗೆ ಬಗೆಬಗೆಯಾಗಿ ಯೋಚಿಸುತ್ತಾ, ತನ್ನ ಜೀವನದ 
ವೀರ, ವೈರಾಗ್ಯ, ಸೌಂದರ್ಯಾರಾಧನೆ, ಕಾವ್ಯಸೃಷ್ಟಿಯ ಬಯಕೆಗಳೆಲ್ಲವೂ ಆ ವಿಗ್ರಹದ 
ಕಲ್ಪನೆಯಲ್ಲಿ ಕೇಂದ್ರೀಕೃತವಾಗಿ, ಚಾವುಂಡರಾಯ ಆ ವಿಗ್ರಹಸೃಷ್ಟಿಯ ಚಿಂತೆಯಲ್ಲಿ 
ದ್ದಾಗಲೇ; ಒಂದು ದಿನ, ತಲವನಪುರದಿಂದ ಶಾಸನ ಹರನೊಬ್ಬನು ಬಂದು, ಎದೆ 
ಬಿರಿಯಿಸುವಂಥ ವಾರ್ತೆಯನ್ನು ಆತನಿಗೆ ತಲುಪಿಸಿದ. 

ಯುವರಾಜ ರಾಚಮಲ್ಲ 

ಮಾನ್ಯಖೇಟದಿಂದ ಅತ್ಯಂತ ಘೋರ ವಾರ್ತೆ ಬಂದಿದೆ. ಪರಮಾರ ಸೀಯಕನು 
ರಾಜಧಾನಿಯ ಮೇಲೆ ಧಾಳಿ ಮಾಡಿದಾಗ, ನಮ್ಮ ಸೇನೆಗಳಿಗೆ ಸೋಲಾಗಿ, ಸೀಯಕ 
ತನಗೆ ವಶವಾದ ರಾಜಧಾನಿಯನ್ನು ಕೊಳ್ಳೆ ಹೊಡೆದು ಬೆಂಕಿಗೆ ಒಪ್ಪಿಸಿದನೆಂದೂ, ಆ 
ಬಳಿಕ ರಾಜಧಾನಿಯನ್ನು ಮತ್ತೆ ಕೈವಶ ಮಾಡಿಕೊಂಡರೂ, ರಾಷ್ಟ್ರಕೂಟ ಶಕ್ತಿ ಕೊಂಚ 
ದುರ್ಬಲವಾದ ಆ ವೇಳೆಯಲ್ಲೇ ಚಾಲುಕ್ಕ ತೈಲಪನೂ ಬಂಡಾಯ ಹೂಡಿದುದರಿಂದ 
ಅವನನ್ನು ಅಣಗಿಸಲು ಸೇನೆಯೊಂದಿಗೆ ತಾವು ಬಂಕಾಪುರಕ್ಕೆ ಬಂದಿರುವುದಾಗಿಯೂ, 
'ನಿಮ್ಮನ್ನು ಕೂಡಲೇ ಹೆಚ್ಚಿನ ಸೇನೆಯೊಂದಿಗೆ ಕಳುಹಿಸಬೇಕೆಂದೂ, ಶ್ರೀ ಮಾರಸಿಂಹ 
ಪೆರ್ಮಾಡಿಗಳು ಓಲೆ ಕಳುಹಿಸುತ್ತಿದಾಥೆ. ಆದುದರಿಂದ ನೀವು ಅವಸರವಾಗಿ 
ತಲವನಪುರಕ್ಕೆ ಹಿಂದಿರುಗುವುದು. ಇಲ್ಲಿ ಸೇನೆ ಪ್ರಯಾಣ ಸನ್ನದ್ಧವಾಗಿ ನಿಮ್ಮ 
ಆಗಮನವನ್ನು ಕಾಯುತ್ತಿರುತ್ತದೆ' ಎಂದು ಪತ್ರದಲ್ಲಿ ಬರೆದಿದ್ದ. 

ಆ ಪತ್ರವನ್ನು ಓದುತ್ತಿದ್ದಂತೆಯೇ ಚಾವುಂಡರಾಯನಿಗೆ ಶಾಶ್ವತವೆಂದು ನಂಬಿದ 
ಮುಗಿಲೇ ಕುಸಿದು ತಲೆಯ ಮೇಲೆ ಬಿದ್ದಂತಾಯಿತು. 

"ಏತಾಯಿತು, ಹೀಗೇಕಾಯಿತು- 

ರಾಷ್ಟ್ರಕ ಇಟ ರಾಜಧಾನಿಯನ್ನು ರಕ್ಷಿಸಿಕೊಳ್ಳಲಾರದಷ್ಟು ದೌರ್ಬಲ್ಯ ನಮ್ಮ 
ಸೇನೆಗಳಿಗೆ ಎಲ್ಲಿಂದ ಬಂದಿತು? 

ಚಾಲುಕ್ಯ ತೈಲಪ, ಬಂಧುಪ್ರೇಮ, ಸ್ವಾಮಿನಿಷ್ಠೆ ಎಲ್ಲವನ್ನೂ ರಾಜ್ಯದಾಹಕ್ಕಾಗಿ 
ಬದಿಗೊತ್ತಿ ಬಂಡಾಯ ಹೂಡಲು, ಹೊತ್ತನ್ನೇ ಕಾಯುತ್ತಿದ್ದನೇ? 

ರಾಷ್ಟ್ರಗೂಟ ಸೇನೆಯನ್ನು ಸೋಲಿಸಿ, ರಾಜಧಾನಿಯನ್ನೇ ಹಿಡಿದು ಕೊಳ್ಳೆ 
ಹೊಡೆದು ಅಗ್ನಿಗೆ ಅರ್ಪಿಸುವಷ್ಟು ಬಲ ಪರಮಾರ ಸೀಯಕನಿಗೆ ಎಲ್ಲಿಂದ ಬಂದಿತು? 


ಶಿಲ್ಪಶ್ರೀ ೮೯ 


ನಂಬಿದ ನೆಲವೇ ಮೋಸಮಾಡಿ, ಅಲ್ಬರೂ ಮಹಾಬಲರಂತೆ ಮೆರೆಯುವ 
ಹಾಗಾದುದು ಯಾವ ಕಾರಣದಿಂದ, ಇದಾವುದರ ಸೂಚನೆ?” ಎಂದು, ಅವನ ಚಿತ್ತ 
ಮರುಗಿ ಹೊಯ್ದಾಡಿತು. 

ಆದರೆ, ಭೀತಿ, ಮರುಕ, ಚಿಂತೆ ಯಾವುದಕ್ಕೂ ಆಗ ವೇಳೆಯಿರಲಿಲ್ಲ. ಎಲ್ಲ 
ಆಲೋಚನೆಗಳನ್ನೂ ಬದಿಗಿರಿಸಿ, ಕಾಳಗದ ಕಳಕ್ಕಿಳಿಯುವ ಕರ್ತವ್ಯದ ವೇಳೆ 
ಆದುದರಿಂದ, ತನ್ನ ಚಿತ್ತವನ್ನು ಹಿಡಿದು ಕಾಡುತ್ತಿದ್ದ ಬಗೆಬಗೆಯ ಯೋಚನೆಗಳನ್ನು 
ಮೈಮೇಲಾದ ಗಾಯಕ್ಕೆ ಮುತ್ತುವ ನೊಣಗಳನ್ನು ಬಾಲದಿಂದ ಓಡಿಸುತ್ತಲೇ ವೇಗವಾಗಿ 
ಓಡುವ ಹುಲಿಯಟ್ಟಿದ ಹಸುವಿನಂತೆ ಅವಸರವಸರವಾಗಿ, ನೇಮಿಚಂದ್ರಾಚಾರ್ಯರಿಗೆ 
ವಂದಿಸಿ, ಅವರ ಹರಕೆಯನ್ನು ಪಡೆದು, ರನ್ನಮಯ್ಯನಿಗೆ, ಉಳಿದ ಪರಿವಾರದೊಂದಿಗೆ 
ನಿಧಾನವಾಗಿ ತಲನಪುರಕ್ಕೆ ಹಿಂದಿರುಗಿ ಬರುವಂತೆ ಹೇಳಿ, ತಾನು ನಾಲ್ಕಾರು ಮಂದಿ 
ಅಂಗರಕ್ಷಕ ಭಟರೊಂದಿಗೆ, ಅತ್ಯಂತ ವೇಗಗಾಮಿಯಾದ ಅಶ್ಚವನ್ನೇರಿ, ತಲವನಪುರದತ್ತ 
ದೌಡಾಯಿಸಿದ. 

ಯುವರಾಜ ರಾಚಮಲ್ಲ ತನ್ನ ಪತ್ರದಲ್ಲಿ ಬರೆದಿದ್ದಂತೆಯೇ ಚಾವುಂಡರಾಯ 
ತಲವನಪುರವನ್ನು ತಲುಪುವ ವೇಳೆಗೆ ಗಂಗಸೇನೆ, ರಣ ಪ್ರಯಾಣ ಬೆಳೆಸಲು 
ಸನ್ನದ್ಧವಾಗಿತ್ತು. 

ತಲವನಪುರವನ್ನು ತಲುಪತ್ತಿದ್ದ ಹಾಗೇ ಚಾವುಂಡರಾಯ ವಿಶ್ರಾಂತಿಯ 
ಯೋಚನೆಯನ್ನೂ ಮಾಡದೆ, ತಲವನಪುರದಿಂದ ಬಂಕಾಪುರಕ್ಕೆ ಹೋಗುವ 
ಮಾರ್ಗದಲ್ಲಿದ್ದ ಸಾಮಂತರಿಗೆ, ತಮ್ಮ ಸೇನೆಗಳೊಂದಿಗೆ ಸಿದ್ಧವಾಗಿರಬೇಕೆಂದು 
ಓಲೆಗಳನ್ನು ಅಟ್ಟಿ, ಕರಿ, ರಥ ಪಡೆಗಳು ಆದಷ್ಟು ವೇಗವಾಗಿ ತಮ್ಮನ್ನು ಹಿಂಬಾಲಿಸಿ 
ಬರಲು ಹೇಳಿ, ಸಕಲ ಅಶ್ರಬಲದೊಂದಿಗೆ ತಾನು, ತಲವನಪುರವನ್ನು ತಲುಪಿದ 
ಮರುದಿನವೇ, ನನ್ನ ತಾಯಿಯ ಹರಕೆ ಪಡೆದು, ಮಡದಿ-ಮಗನಿಗೆ ಹೇಳಬೇಕಾದುದನ್ನು 
ಹೇಳಿ, ಬಂಕಾಪುರದತ್ತ ಪಯಣ ಬೆಳೆಸಿದ. 

ಎಲ್ಲಿಯೂ ವಿಶ್ರಾಂತಿಗೆ ಮನಮಾಡದೆ, ಸೇನೆಗೂ ವಿಶ್ರಮಿಸಲು ಅವಕಾಶ 
ಕೊಡದೆ, ದೀರ್ಫವಾದ ದಾರಿಯನ್ನು ಬಹು ವೇಗವಾಗಿ ಸವೆಸುತ್ತ ಅತ್ಯುಗ್ರ ವೇಗದಿಂದ 
ಚಲಿಸುವ ಸುಂಟರಗಾಳಿ ನೆಲದ ಮೇಲಿದ್ದುದೆಲ್ಲವನ್ನೂ ತನ್ನೊಂದಿಗೆ ಕೊಂಡೊಯ್ಯು 
ವಂತೆ, ಮಾರ್ಗದಲ್ಲಿ ತನ್ನ ಸೇನೆಯೊಂದಿಗೆ ಸೇರಲು ಸಿದ್ಧವಾಗಿದ್ದ ಸಾಮಂತಮನ್ನೆಯರ 
ಸೇವೆಯನ್ನೂ ಕೂಡಿಸಿಕೊಂಡು, ನಾಲ್ಕು ದಿನಗಳಲ್ಲಿ ಬಂಕಾಪುರವನ್ನು ಸೇರಿದ. 

ತನ್ನ ಒಡೆಯನ ಆಣತಿಯಂತೆ ಚಾವುಂಡರಾಯನೇನೋ ಸಕಲ ಸೇನಾಸನ್ನಾಹ 
ದೊಂದಿಗೆ ಸಾಮ್ರಾಜ್ಯ ರಕ್ಷಣೆಗೆಂದು ಬಂಕಾಪುರಕ್ಕೆ ಬಂದು ಸೇರಿದ. ಆದರೆ 

ಚಾವುಂಡರಾಯ ಬಂಕಾಪುರಕ್ಕೆ ಬರುವ ವೇಳೆಗೆ, ಆತ ಯಾವುದು ಆಗದಂತೆ 

ತಡೆಯಲೆಂದು ಬಂದಿದ್ದನೋ, ಆ ಘೋರ ನಡೆದುಹೋಗಿತ್ತು. 

ಚಾಲುಕ್ಯ ತೈಲಪನ ಸೇನೆಯನ್ನು ಎದುರಿಸಲು ಹೋದ ರಾಷ್ಟ್ರಕೂಟ ಸೇನೆ, 
ಅವನಿಂದ ಪರಾಜಿತವಾದುದೇ ಅಲ್ಲದೆ, ಸಮರಭೂಮಿಗೆ, ರಾಷ್ಟ್ರಕೂಟ ಚಕ್ರವರ್ತಿ 
ಕರ್ಕನನ್ನು ಆಹುತಿಯಾಗಿ ಒಪ್ಪಿಸಿ, ಸಮರಾಂಗಣದಲ್ಲಿ ಗಾಯಗೊಂಡ "ನೊಳಂಬ 


೯೦ ಶಿಲ್ಪಶ್ರೀ 


ಕುಲಾಂತಕ' ಮಾರಸಿಂಹನನ್ನು ಹೊತ್ತು ಭಗ್ನಮನೋರಥವಾಗಿ ಹಿಂದಿರುಗಿತ್ತು. ಆ 
ವಾರ್ತೆಗಿಂತಲೂ ಘೋರವಾಗಿತ್ತು, ವಿಜಯೀ ಚಾಲುಕ್ಕಸೇನೆ ಬಂಕಾಪುರದತ್ತ 
ನಡೆಯುತ್ತಿದೆಯೆಂಬ ಸುದ್ದಿ. 

ಬಂಕಾಪುರದ ಮುಖ ನೋಡುತ್ತಿದ್ದ ಹಾಗೇ ಆ ದುರಂತ ವಾರ್ತೆಯನ್ನು ಕೇಳಿದ 
ಚಾವುಂಡರಾಯ ಪಾತಾಳಕ್ಕಿಳಿದುಹೋದ. ಕೈಯಲ್ಲಿ ಕತ್ತಿ ಧರಿಸುವ ಪ್ರಾಯಕ್ಕೆ 
ಬಂದಂದಿನಿಂದಲೂ ಸಮರಜೀವಿಯಾಗಿದ್ದ ಚಾವುಂಡರಾಯ ತನ್ನ ಬಾಳಿನಲ್ಲಿ ಎಷ್ಟೋ 
ವಿಜಯಗಳನ್ನು ಸಾಧಿಸಿ, ಅದರ ಫಲವಾಗಿ ಬಗೆಬಗೆಯ ಬಿರುದುಗಳನ್ನು ಪಡೆದಿದ್ದ. 
ಹಾಗೆ ಗೆಲುವುಗಳನ್ನು ಕಂಡಂತೆಯೇ ಕೆಲವು ಬಾರಿ ಪರಾಜಯಗಳನ್ನೂ ಅನುಭವಿಸಿದ್ದ. 
ಹಿಂದೆ ಹಾಗೆ ಸೋತಾಗ, ಆ ಪರಾಜಯದಿಂದ ಆತನ ಉತ್ಸಾಹ ಕುಗ್ಗದೆ, ಅದಕ್ಕೆ 
ಪ್ರತಿಯಾಗಿ ಅದು ಇಮ್ಮಡಿಯಾಗಿ ಆ ಸೋಲಿನ ನೆನಪೂ ತೊಡೆದುಹೋಗುವಂತಹ 
ಮಹಾ ವಿಜಯ ಸಾಧನೆಗೆ ಸ್ಫೂರ್ತಿಯಾಗಿತ್ತು. ಆದರೆ ಎಂದೂ, ಎಂದೂ ಆತನಿಗೆ 
ಆ ಬಾರಿಯ ಪರಾಜಯ ವಾರ್ತೆಯನ್ನು ಕೇಳಿದಾಗ ಆದಂತೆ ಆಗಿರಲಿಲ್ಲ ತನ್ನ ಸುತ್ತಲ 
ಬೆಳಕು ಶಾಶ್ವತವಾಗಿ ಸತ್ತುಹೋಗಿ ಗಾಢಾಂಧಕಾರ ಬೀಡುಬಿಟ್ಟಂತೆ. ವಕ್ಷಭಾಗದಲ್ಲಿ 
ಮಿಡಿಯುತ್ತಿದ್ದ ಹೃದಯ ಹೊಟ್ಟೆಯಾಳಕ್ಕೆ ಇಳಿದು, ಕರುಳುಬಳ್ಳಿಯಲ್ಲಿ ಸಿಲುಕಿ 
ಉಬ್ಬಸಪಡುತ್ತಿರುವಂತೆ ಅನಿಸಿರಲಿಲ್ಲ. ತನ್ನ ಮೈ, ಮಿದುಳನ್ನು ಆವರಿಸಿದ ಆ 
ಸರ್ವನಾಶದ ಭಾವನಾಭಾರಕ್ಕೆ ಮೇಲೆತ್ತಲಾರದ ಹಾಗೆ ಬಗ್ಗಿದಂತೆ ತಲೆಯನ್ನು ತಗ್ಗಿಸಿಯೇ 
ಗಂಗಚಕ್ರವರ್ತಿ ಮಾರಸಿಂಹನನ್ನು ಕಾಣಲು, ಅರಮನೆಗೆ ಹೋದ. ಕ್ಯ 

ಚಾವುಂಡರಾಯ ಮಾರಸಿಂಹನನ್ನು ಕಾಣಲು ಬಂದಾಗ, ಯುದ್ಧಭೂಮಿಯಲ್ಲಿ 
ಗಾಯಗೊಂಡ ಮಾರಸಿಂಹ ಜ್ವರಪೀಡಿತನಾಗಿ ಶಯ್ಕೆಯಲ್ಲಿ ಪವಡಿಸಿದ್ದ. ಆತನ 
ಶಯ್ಕೆಯ ಬಲಪಾರ್ಶ್ವದಲ್ಲಿರಿಸಿದ ಆಸನದಲ್ಲಿ ಅಜಿತಸೇನಾಚಾರ್ಯರೂ, ಎಡಪಾರ್ಶ್ವ 
ದಲ್ಲಿದ್ದ ಆಸನದಲ್ಲಿ ಕೃಷ್ಣಚಕ್ರವರ್ತಿಯ ಮೊಮ್ಮಗನೂ, ರಾಷ್ಟ್ರಕೂಟ ವಂಶವಲ್ಲರಿಯಲ್ಲಿ 
ಉಳಿದ ಏಕೈಕ ಕುಡಿಯೂ ಆದ ಇಂದ್ರದೇವನೂ ಕುಳಿತಿದ್ದರು. ಮಾರಸಿಂಹನಿಗೆ 
ಆಗಬೇಕಾದ ಉಪಚಾರ ಮಾಡಲು ದಾಸ ದಾಸಿಯರು ಅಷ್ಟು ದೂರದಲ್ಲಿ ನಿಂತಿದ್ದರು. 
ವೈದ್ಯರೊಬ್ಬರು ಮಾರಸಿಂಹನನ್ನು ಪರೀಕ್ಷೆ ಮಾಡುತ್ತಿದ್ದರು. 

ಆ ದೃಶ್ಯವನ್ನು ನೋಡುತ್ತಿದ್ದ ಹಾಗೇ ಚಾವುಂಡರಾಯನ ಗಂಟಲನ್ನು ಹಿಸುಕಿ 
ದಂತಾಯಿತು. ಆ ದೃಶ್ಯವನ್ನು ನೋಡಲು ಬದುಕಿರುವ ಬದಲು ತಾನೇ ಮೃತನಾಗಿದ್ದಿದ್ದರೆ 
ಚೆನ್ನಾಗಿತ್ತೆಂದು ಅಂದುಕೊಳ್ಳುತ್ತಾ, ಈ ಭೂಮಿಯಾದರೂ ಬಿರಿದು ತನ್ನನ್ನು ನುಂಗಿದ್ದರೆ 
ಲೇಸಾಗುತ್ತಿತ್ತಲ್ಲಾ ಎಂದುಕೊಳ್ಳುತ್ತಲೇ, ತಲೆ ತಗ್ಗಿಸಿ, ಮುಂದೆ ನಡೆದು, ಕ್ರಮವಾಗಿ 
ಗುರುಗಳಾದ ಅಜಿತಸೇನಾಚಾರ್ಯರಿಗೆ, ಬರಿದಾದ ಚಕ್ರವರ್ತಿ ಪೀಠವನ್ನೇರಲಿದ್ದ 
ಕುಮಾರ ಇಂದ್ರನಿಗೆ, ಬಳಿಕ ತನ್ನ ಪ್ರಭುವಾದ ಮಾರಸಿಂಹನಿಗೆ ವಂದನೆಗಳನ್ನು ಅರ್ಪಿಸಿ, 
ಶಯ್ಕೆಯ ಬಳಿ ಕೈಕಟ್ಟಿ ನಿಂತ. 

ಜ್ವರತಾಪದಿಂದ ದಗ್ಗನಾಗಿ, ನೋವಿನಿಂದ 'ವಿಕಾರವಾಗಿ, ರಕ್ತಸ್ರಾವದಿಂದ 
ಬಿಳಿಚಿಕೊಂಡಿದ್ದ ಮಾರಸಿಂಹನ ಮುಖದಲ್ಲಿ ಚಾವುಂಡರಾಯನ ಮುಖವನ್ನು ನೋಡಿ, 
ಜೀವಕಳೆ ಸುಳಿದು- 


ಶಿಲ್ಪಶ್ರೀ ೯೧ 


"ಅಂತೂ... ನೀವಿಲ್ಲಿಗೆ ಬಂದಿರಲ್ಲಾ ಚಾವುಂಡರಾಯ... ನಿಮ್ಮ ಬರುವಿಕೆಗಾಗೇ... 
ಕಾಯುತ್ತಿದ್ದೆ... ಈಗ... ಈಗ... ನನ್ನ "ಮನಸ್ಸಿಗೆ... ನಿಶ್ಚಿಂತಯಾಯಿತು' 

ಯು ಆ ಮಾತುಗಳನ್ನು ಆಡುವುದೂ ಯಾತನಾದಾಯಕವಾಗಿದ್ದರೂ, 
ಪ್ರಯತ್ನಪಟ್ಟು, ನೋವು ತುಂಬಿ ತುಳುಕುತ್ತಿದ್ದ ಧ್ವನಿಯಲ್ಲಿ ಹೇಳಿದ. 

ಸಾವ ಗಂಡುದನಿಯ ಮೊಳಗನ್ನು ಕೇಳಿದೊಡನೆಯೇ ಶತ್ರುಸೇನೆಯ ಗರ್ವ 

ನಿರ್ಫ್ಛೇದವಾಗಿ, ಹುಲಿಯ ಗರ್ಜನೆಯನ್ನು 'ಕಏಿಳಿದ ಕುರಿಹಿಂಡಿನಂತೆ ಚಲ್ಲಾಪಿಲ್ಲಿಯಾಗಿ 
ಚೆದರಿ ಹೋಗುತ್ತಿದ್ದಿತೋ, ಯಾವ ಧ್ದನಿ ನೂರಾರು ಸಾಮಂತರ ಶಿರಗಳು "ಮುಖ 
ನೋಡಲು ಹೆದರಿ ಪಾದವನ್ನು ನೋಡುವಂತೆ ಮಾಡುತ್ತಿತ್ತೋ, ಆ ಧೀರ ಗಂಭೀರ 
ರಾಜದ್ವನಿಗೊದಗಿದ ದುರವಸ್ಥೆಯನ್ನು ಕಂಡು, ಚಾವುಂಡರಾಯನ ಕರುಳಿನಲ್ಲಿ ಕತ್ತರಿ 
ಯಾಡಿಸಿದಂತಾಗಿ, ಕಿವಿಯಲ್ಲಿ `ದ ಸೀಸ ಹರಿದಂತಾಗಿ, ಆ ದುರ್ಭರ ಯಾತನೆಯಲ್ಲಿ 
ಬೇಯುತ್ತಾ- 

“ಬಂದೆ... ಪ್ರಭು... ಬಂದೆ... ಕೋಟೆ ಸೂರೆಯಾದ ಮೇಲೆ ಕದ ಹಾಕಲು... 
ಆ ನಿರ್ಭಾಗ್ಯತನವೊಂದನ್ನು ಮಾತ್ರವೇ ದೇವರು ನನ್ನ ಪಾಲಿಗೆ ಉಳಿಸಿದ' 

-ಎಂದು ಹೊರಬರಲು ನಾಚಿ ಹೇಸುತ್ತಿದ್ದ ಧ್ವನಿಯನ್ನು, ಬಲವಂತವಾಗಿ 
ಹೊರತಂದು ನುಡಿದ. 

ಚಾವುಂಡರಾಯ ಆಡಿದ ಮಾತನ್ನು ಕೇಳಿ, ಆತನ ಹೃದಯಕ್ಕೆಷ್ಟು ವ್ಯಥೆಯಾಗಿದೆ 
ಯೆಂಬುದನ್ನರಿತ ಮಾರಸಿಂಹನ ಮುಖವೂ ವ್ಯಥೆಯಿಂದ ವಿಕಾರವಾಗಿ, ಅದನ್ನು 
ಭರಿಸಲಾಗದವನಂತೆ ಕಣ್ಣು ಮುಚ್ಚಿದ. ಬಿಗಿಯಾಗಿ ಮುಚ್ಚಿದ ಕಣ್ಣೆವೆಗಳ ಅಂಚಿನಿಂದ 
ನೀರು ಜಿನುಗಿ, ಅದನ್ನು ಕಂಡವರ ಹೃದಯಕ್ಕೆ ಬೆಂಕಿ ಹೊತ್ತಿಸಿತು. ಅದನ್ನು ಕಂಡು 
ಚಾವುಂಡರಾಯನಂತೂ. ಬೆಂಕಿಗೆ ಬಿದ್ದ ಚಿಟ್ಟಿಯಂತೆ ಹೊಯ್ದಾಡಿದ. 

ಹಾಗೆ ಕಣ್ಣು ಮುಚ್ಚಿ, ಕ್ಷಣಕಾಲ ಮೌನವಾಗಿದ್ದು ಬಳಿಕ ಪ್ರಯತ್ನಪೂರ್ವಕವಾಗಿ 
ಆ ಕಣ್ಣುಗಳನ್ನು ತೆರದು. 

ನೀವು... ನೀವು... ಹಾಗೆ ಮಾತಾಡಬೇಡಿ... ಚಾವುಂಡರಾಯ... ನೀವು 
ಹಾಗಾಡಿದರೆ... ನನಗಿರುವ ಕೊನೆಯ ಆಸರ ಕುಡಿಯೂ ನಂದಿಹೋದಂಜಗುತ್ತದೆ... 
ಇಲ್ಲಿ ಬನ್ನಿ... ನನ್ನ ಹತ್ತಿರ ಕುಳಿತುಕೊಳ್ಳಿ... 

-ಎಂದು ತನ್ನ ಬಳಿಗೆ ಚಾವುಂಡರಾಯನನ್ನು ಕರೆದು ಕೂಡಿಸಿಕೊಂಡು, ಅವನ 
ಕೈಯನ್ನು ತನ್ನ ಕೈಯಲ್ಲಿ ಹಿಡಿದು- 

"ನನಗೆ... ನನಗೆ... ಒಂದು ದೊಡ್ಡ ಭಯವಿತ್ತು ಚಾವುಂಡರಾಯರೆ, ನೀವು 
ಬಂದು ಆ ಭೀತಿ ತೊಲಗಿತು” ಎಂದು ಅತ್ಯಂತ ಆತ್ಮೀಯತೆ ತುಂಬಿದ ಧ್ವನಿಯಲ್ಲಿ 
ಮೃದುವಾಗಿ ಹೇಳಿದ. 

“ಭೀತಿ... ಏನು ಭೀತಿ ಪಭು?' 

ಚಾವುಂಡರಾಯ ಕಾತರನಾಗಿ ಕೇಳಿದ. 

"ಈಗೆರಡು ಮೂರು ದಿನದಿಂದಲೂ ನನ್ನ ಸುತ್ತ ಸುಳಿಯುತ್ತಿರುವ ಸಾವು... 
ನೀವು ಬರುವು ಮೊದಲೇ... ನನ್ನನ್ನೆಲ್ಲಿ ಕೊಂಡೊಯ್ದು... ನಿಮಗೆ... ಹೇಳಬೇಕೆಂದಿದ್ದ 


೯೨ ಶಿಲ್ಪಶ್ರೀ 


ಮಾತು... ಎಲ್ಲಿ.. ಹಾಗೆಯೇ ಉಳಿದು ಹೋಗುವುದೋ... ಎಂದು ನನ 
ಭಯವಾಗಿತ್ತು... ತ 

"ಪ್ರಭು... ಪ್ರಭು.. ನೀವಾಮಾತು ಆಡಬಾರದು...' 

-ಉಗ್ರ ವ್ಯಥೆಯಿಂದ ಬಿಗಿದ ಧ್ವನಿಯಲ್ಲಿ ಹೇಳಿದ ಚಾವುಂಡರಾಯ. 

ಚಾವುಂಡರಾಯ ಹೇಳಿದ ಮಾತನ್ನು ಕೇಳಿ, ಮಾರಸಿಂಹನ ಮುಖದ ಮೇಲೆ 
ಬಹು ಕ್ಷೀಣವಾದ ನಗೆಯೊಂದು, ಬೇಸಿಗೆಯ ನಡುಹಗಲಿನ ಚಂದ್ರಬಿಂಬದಂತೆ ಕಾಣಿಸಿ, 
ಮಾಯವಾಗಿ- 

"ಆಚಾರ್ಯರೇ... ಇವರ ಹುಚ್ಚು ಅಭಿಮಾನದ ಮಾತು ಕೇಳಿ... ಸಾವಿನ 
ಹೆಸರು ಕೇಳಿ, ಹುಲಿಯ ವಾಸನೆ ಸೋಕಿದ ಚಿಗರೆಯ ಮರಿಯ ಹಾಗೆ ಬೆದರುತ್ತಿದ್ದಾರೆ... 
ಇಲ್ಲ... ರಾಯ, ನನಗೆ ಸಾವಿನ ಭೀತಿಯೆಂದೂ ಇರಲಿಲ್ಲ... ಎಂದೂ ಅದನ್ನು 
ಆಲಂಗಿಸಲು ಸಿದ್ಧವಾಗೇ ಇದ್ದೆ... ಈಗಂತೂ ಅದೇ ನನಗೆ ಬರಬಹುದಾದ ಅತ್ಯು ತಮ 
ಗತಿ... ಅಲ್ಲವೇ? ನೀವೇ ಹೇಳಿ... ಈ ಅಪಮಾನ ಕಂತ ಹೊತ್ತ ನಾನು ಬಾಳೆಬೇಕದು 
ನೀವಾದರೂ ಬಯಸುತ್ತೀರಾ... ಆ ಮಾತು ಬಿಡಿ.. > ಎಂದು ಹೇಳಿದ ಮಾರಸಿಂಹ. 

'ತಮ್ಮ.. . ಮಾತಿನ ಮಧ್ಯೆ... ನಾನು ಮಾತಾಡುವುದನ್ನು ಮ್ಹನ್ನಿನಿಬೇಕು... 
ಪ್ರಭುಗಳೀಗ' ಹೆಚ್ಚು ರ ಸ್ಥಿತಿಯಲ್ಲಿಲ್ಲ, ಅದನ್ನು ಮರೆಯಲಾಗದು.' 

ಜಣ EE ಇಬ್ಬರನ್ನೂ ಎಚ್ಚರಿಸುತ್ತ ಹೇಳಿದರು 
ಹತ್ತಿರದಲ್ಲೇ ಇದ್ದ ವೈದ್ಯರು. 

"ಆ ಎಚ್ಚರಿಕೆ ಕೇಳಿದಿರಾ ಚಾವುಂಡರಾಯ... ಆದ್ದರಿಂದ... ನನ್ನ ಮನಸ್ಸಿನಲ್ಲಿರು 
ವುದನ್ನು ಬೇಗ ಹೇಳಲು ಅವಕಾಶ ಕೊಡಿ. 

-ಮಾರಸಿಂಹ ಹೇಳಿದ. 

"ಅಪ್ಪಣೆ ಪ್ರಭು.' 

“ಇಷ್ಟು ದಿನ ನಮ್ಮ ಸಖನಾಗಿದ್ದು, ನಮ್ಮ ಕೈಯ ಕೂರಸಿಯಾಗಿದ್ದ ಕಾಲನೇ, 
ನಮಗಿಂದು ಮುಳಿದು ಎದುರಾಳಿಯಾಗಿದ್ದಾನೆ ಚಾವುಂಡರಾಯರೇ. ಇಲ್ಲವಾದರೆ, 
ರಾಷ್ಟ್ರಕೂಟ ಸಾಮ್ರಾಜ್ಯಕ್ಕೆ ನಡುಹಗಲಿನಲ್ಲೇ "ಕತ್ತಲು ಕವಿಯುತ್ತಿರಲಿಲ್ಲ... ಆಯಿತು... 
ಕಾಲವನ್ನು ಗೆದ್ದವರಾರು?... ಈಗ ನಮಗೆ 'ಉಳಿದಿರುವುದೆಲ್ಲಾ ಇಂದು ನಮಗೆ 
ವಿರುದ್ಧವಾದ ಕಾಲ, ಮತ್ತೆ ಸುಮುಖವಾಗುವವರೆಗೂ ಕಾಯುವುದೊಂದೇ. ಹಾಗೆ 
ಕಾಲ ಬಗ ಅನುಕೂಲವಾಗುವವರೆಗೂ, ರಾಷ್ಟ್ರ ಕೂಟರ ವೃಕ್ಷದಲ್ಲಿಂದು ಉಳಿದಿರುವ 


ಏಕೈಕ ಶಾಖೆಯಾದ ಇಂದ್ರದೇವನನ್ನು ನಿಮ್ಮ ರಕ್ಷಣೆಗೆ 'ಒಪಿ ಬಸಿದ್ದೇನೆ. ಈತನನ್ನು . 


ಕಾಪಾಡಿ.. “ಹಾಗಲ ನದು ಇಂದ್ರದೇವನಿಗೆ ಸಾಮ್ರಾಜ್ಯ ವಿಲ್ಲ ರಾಜಧಾನಿಯಿಲ್ಲ 
ಸಿಂಹಾಸನವೂ ಸುಟ್ಟು ಭಸ ವಾಗಿದೆ. ಆದರೂ... ಆದರೋ "ಈತನನ್ನು ಚಕ್ರವರ್ತಿ 
ಯಂತೆ ನೋಡಿಕೊಳ್ಳಿ... ಈ ಚಿಗುರು ಅಪಮಾನ ಶಿಖಿಗೆ, ಶತ್ರುಪೀಡೆಯ 'ದಾವಾಗಿಗೆ 
ಸಿಕ್ಕು ಕಮರಿಹೋಗದಂತೆ ರಕ್ಷಿಸಿ... ನೀವಿರುವವರೆಗೂ ಗಂಗ ರಾಜ್ಯಕ್ಕೆ ಭೀತಿಯಿಲ್ಲ 
ಅದನ್ನು ನಾನು ಬಲ್ಲೆ... ನನಗಿರುವ ಭಯವೆಲ್ಲಾ ಈ ಕುಡಿಯನ್ನು ಕಾಪಾಡುವುದು... 
ನನಗಾಗಿ... ನನಗಾಗಿ... ಅಷ್ಟು ಮಾಡುತ್ತೀರಾ ಚಾವುಂಡರಾಯ...” 


ಶಿಲ್ಪಶ್ರೀ ೯೩ 


-ಕಕ್ಕುಲತೆ ತುಂಬಿದ ಧ್ವನಿಯಲ್ಲಿ ಯಾಚಿಸುವವನಂತೆ ಕೇಳಿದ ಮಾರಸಿಂಹ. 

“ತಾವದನ್ನು ಕೇಳಬೇಕೇ ಪ್ರಭು? ಅಪ್ಪಣೆ ಮಾಡಿ- ನಿಮ್ಮ ಅಪ್ಪಣೆಗೆ ನನ್ನ 
ಕತ್ತಿಯಷ್ಟೆ. ಅಲ್ಲ ನೆತ್ತಿಯೂ ಸದಾ ಮೀಸಲಾಗಿದೆ. 

“ಆಯಿತು. ಹಾಗಾದರೆ ನಾನಿನ್ನು ನಿಶ್ಚಿಂತನಾದೆ...' 

-ಎಂದು ಚಾವುಂಡರಾಯನ ಕೈಯನ್ನು ತನ್ನ ಕೈಯಲ್ಲಿ ಹಿಡಿದೇ ತನ್ನ 
ಎಡಪಾರ್ಶ್ವದಲ್ಲಿ ಕುಳಿತ ಇಂದ್ರದೇವನತ್ತ ತಿರುಗಿ ಆತನ ಕೈಯನ್ನು ತನ್ನ ಕೈಯಲ್ಲಿ 
ಕಲೆಸಿ ಎರಡನ್ನೂ ಜೋಡಿಸಿ ಹಿಡಿದು- 

"ಇಂದ್ರದೇವ, ಇಂದಿನಿಂದ ಇವರೇ ನಿನ್ನ ಕೋಟೆ, ಕತ್ತಿ, ಸಿಂಹಾಸನ, ಸಕಲ 
. ವೈಭವ. ನನ್ನ ಚಕ್ರವರ್ತಿಗೆ ಅಪ್ಪಣೆ ಮಾಡುವಷ್ಟು ಶಕ್ತಿ ನನಗಿಲ್ಲ. ಆದರೆ ನೀನು ನನಗೆ 
ಚಕ್ರವರ್ತಿಯಷ್ಟೇ ಅಲ್ಲ; ಅದಕ್ಕಿಂತಲೂ ಮಿಗಿಲಾಗಿ, ನೀನು ನನ್ನ ಸೋದರಿ 
ಸೋಮಿದೇವಿಯ ಮಗ; ಗಂಗ-ರಾಷ್ಟ್ರಕೂಟ ಮನೆತನಗಳ ಬಾಂಧವ್ಯದ ಬಳ್ಳಿ ಬಿಟ್ಟ 
ಮಂದಾರ ಕುಸುಮ. ಆದ್ದರಿಂದ ನಿನಗೆ ನಾನು ಸೋದರ ಮಾವನೆಂಬ ಭಾವದಿಂದ 
ಹೇಳುತ್ತಿದ್ದೇನೆ- ಮೈಯಲ್ಲಿ ಯೌವನವಿದೆಯೆಂದು ಮರೆತಾದರೂ ಎಂದೂ ಇವರ 
ಮಾತಿಗೆ ವಿರುದ್ಧವಾಗಿ ನಡೆಯಬೇಡ. ಅವರು ನಿನ್ನನ್ನು ಚಕ್ರವರ್ತಿಯಂತೆ ಕಾಣುತ್ತಾರೆ; 
"ಆದರೆ ನೀನು ಮಾತ್ರ ಅವರಲ್ಲಿ ಚಕ್ರವರ್ಶಿಯಂತೆ ನಡೆದುಕೊಳ್ಳಬೇಡ. 
ಹಾಗಿರುತ್ತೀಯಾ?' ಎಂದು ಇಂದ್ರದೇವನನ್ನು ಕೇಳಿದ. 

"ನಿಮ್ಮ ಮಾತಿಗೆ ಎಂದೂ ತಪ್ಪಿ ನಡೆಯುವುದಿಲ್ಲ ಮಾವ... ನೀವು ಹೇಗೆ 
ಹೇಳಿದೀರೋ ಹಾಗೇ ನಡೆದುಕೊಳ್ಳುತ್ತೇನೆ'. 

-ದುಃಖದಿಂದ ಬಿಗಿದ ಧ್ವನಿಯಲ್ಲಿ ಹೇಳಿದ ಇಂದ್ರದೇವ. 

"ನೀವಿಬ್ಬರೂ ಅಷ್ಟು ಹೇಳಿದರೆ, ಅಲ್ಲಿಗೆ ನನ್ನ ಕರ್ತವ್ಯವೆಲ್ಲವೂ ತೀರಿದಂತಾಯಿತು. 
ಚಾವುಂಡರಾಯ, ನೀವೂ, ಆಚಾರ್ಯರೂ ಇಬ್ಬರೂ ಸೇರಿ, ನನ್ನ ಕೊನೆಯಾಸೆ 
ಯೊಂದನ್ನು ನಡೆಸಿಕೊಡಬೇಕು...' 

-ಮಾರಸಿಂಹ ಹೇಳಿದ. 

"ಏನು?' 

-ಅದುವರೆಗೂ ಮೌನವಾಗಿ ಕುಳಿತ ಅಜಿತಸೇನಾಚಾರ್ಯರೇ ಕೇಳಿದರು. 

"ನನ್ನ ಕಣ್ಣಿಗಿನ್ನೂ ನೋಡುವ ಶಕ್ತಿ ಉಳಿದಿರುವಾಗಲೇ ಇಂದ್ರನಿಗೆ ಸಾಮ್ರಾಜ್ಯ 
ಪಟ್ಟ ಕಟ್ಟಿ, ಪಟ್ಟಬಂಧೋತ್ಸವವನ್ನು ನೆರವೇರಿಸಿ; ರಾಷ್ಟ್ರಕೂಟ ಚಕ್ರವರ್ತಿಗೆ ಮಣಿದು 
ನನ್ನ ಅಸು ತೊರೆಯುತ್ತೇನೆ. ಅದು ನನ್ನ ಮೊದಲ ಬಯಕೆ. ಇನ್ನೊಂದು...' 

"ಇನ್ನೊಂದೇನು?' ”” | 

—ಚಾವುಂಡರಾಯ ಕೇಳಿದ. 

"ಅದು ಆಚಾರ್ಯರಿಂದಾಗಬೇಕಾದುದು. ಅವರು ನನ್ನಲ್ಲಿ ಕರುಣಿಸಿ ಸಲ್ಲೇಖನ 
ದೀಕ್ಷೆಯನ್ನು ಕೊಡಬೇಕು.” 


೯೪ ಶಿಲ್ಲಶ್ರೀ 


-ಯಾವ ಭಾವದ ಏರಿಳಿತವೂ ಇಲ್ಲದ, ನಿಶ್ಚಿಂತ, ನಿರ್ವಿಕಾರವಾದ ಧ್ವನಿಯಲ್ಲಿ 
ಹೇಳಿದ ಮಾರಸಿಂಹ. 

ಮಾರಸಿಂಹ ಹೇಳಿದ ಮಾತನ್ನು ಕೇಳಿ, ಚಾವುಂಡರಾಯ ಕೆಂಡವನ್ನು ಮೆಟ್ಟಿದವ 
ನಂತೆ ಬೆಚ್ಚಿಬಿದ್ದು- 

"ಇದೇನಿದು? ನೀವಾಗಿಯೆ ಸಾವನ್ನು ಅಪ್ಪುವ ಮಾತಾಡುತ್ತೀರಲ್ಲಾ ಪ್ರಭು... 
ಎಂದು ಕಾತರನಾಗಿ ಕೇಳಿದ. 

"ಅಷ್ಟು ಬೆಚ್ಚಿಬೀಳಬೇಡಿ. ನೀವ ಕೇಳಿಲ್ಲವೆ “ಸ ಸೂರ್ಯಮಂಡಲವನ್ನು ಭೇದಿಸುವ 
ಶಕ್ತಿ ಇರುವವರು ಇಬ್ಬರೇ- ರಣಾಭಿಮುಖನಾದ ಭಟ, ಮುಕ್ತಿಯನ್ನು- ಗೆಲ್ಲುವ dh 
ಎಂಬ ಆರ್ಯೋಕ್ತಿಯನ್ನು ರಣಾಂಗಣದ ಪವಿತ್ರ ತೀರ್ಥದಲ್ಲಿ ಅಸುವನ್ನೀಡಾಡುವ 
ಭಾಗ್ಯವನ್ನಂತೂ ಭಗವಂತ ನನಗೆ ಕರುಣಿಸಲಿಲ್ಲ ಆನುದರಿಂದ ನನಗೀಗ 
ಉಳಿದಿರುವುದು ಸಲ್ಲೇಖನ ಗಂಗೆಯೊಂದೇ. ಅಪಜಯ ಪಾಂಸುವಿನಿಂದ ಕಲಂಕಿತವಾದ 
ಈ ದೇಹವನ್ನು ಮುಕ್ತಿಯೋಗ್ಯವನ್ನಾಗಿ ಮಾಡುವ ಶಕ್ತಿ ಇರುವುದು ಸಲ್ಲೇಖನ ವ್ರತ 
ಒಂದಕ್ಕೇ. ಆದುದರಿಂದ ಅಡ್ಡ ಮಾತಾಡಬೇಡಿ. ನಾನು ಕೇಳಿದಷ್ಟು ನಡೆಸಿಕೊಡಿ...' 
ಎಂದು ಯಾವುದೋ ಶಕ್ತಿ ನುಡಿಸಿದಂತೆ ಅಷ್ಟನ್ನು ನುಡಿದು ಬಳಲಿ- 

"ನಾನಿನ್ನು ಹೆಚ್ಚು ಮಾತನಾಡಲಾರೆ .. ನನ್ನನ್ನು ಮನ್ನಿಸಿ...” ಎಂದು ಹೇಳಿ, 
ಯಾತನೆಯ ಭಾರವನ್ನು ಹೊತ್ತು ಬಳಲುತ್ತಿದ್ದ ಕಣ್ಣುಗಳನ್ನು ಮುಚ್ಚಿದ ಮಾರಸಿಂಹ. 

ಆ ಕಣ್ಣುಗಳು ಮುಚ್ಚಿದುದನ್ನು ನೋಡಲಾಗದವನಂತೆ, ಚಾವುಂಡರಾಯನೂ 
ತನ್ನ ಕಣ್ಣನ್ನು ಮುಚ್ಚಿ, ಕೈಯಲ್ಲಿ ಮುಖ ಮರೆಸಿಕೊಂಡ. ಹೊರಹರಿಯಲಾರದೆ ಮೈಯನ್ನು 
ತುಂಬಿದ ದುಃಖದ ವೇಗಕ್ಕೆ ಆತನ ಮೈ ಕಂಪಿಸಿತು. 


೧೦ 


ಮಾರಸಿಂಂಯ ಅಂತಿಮ ಆಕಾಂಕ್ಷೆಯನ್ನು ನೆರವೇರಿಸಿ, ಚಾವುಂಡರಾಯ 
ತಲವನಪುರಕ್ಕೆ ಹಿಂದಿರುಗಿದ. 

ಆತನಿಗಿಂತ ಮುಂಚೆಯೆ « ಸಾಮ್ರಾಜ್ಯವಿನಾಶದ ಹರಾ ವ 
ತಲುಪಿ, ಚಾವುಂಡರಾಯನೊಂದಿಗೆ ಗಂಗರಾಜಧಾನಿಗೆ ಆಗಮಿಸುವ ಚಕ್ರಾಧಿಪತ್ಯವಿಲ್ಲದ 
ಚಕ್ರವರ್ತಿ ಇಂದ್ರದೇವನನ್ನು, ಆತನ ಪರಿವಾರವನ್ನು ನೋಡಲು ಜನ ರಾಜಧಾನಿಯ 
ಮಾರ್ಗಗಳಲ್ಲಿ ಕೆಕ್ಕಿರಿದಿದ್ದರು. 

ತಮ್ಮನ್ನು ನೋಡಲು ಹಾಗೆ ಜನತೆ ನೆರೆದಿದೆಯೆಂದು ಕೇಳಿದ ಚಾವುಂಡರಾಯ 
ಿಗೆ, ಮೈಮೇಲೆ ಹಾವು ಹಲ್ಲಿ ಹರಿದಂತಾಗಿ, ಜನಸಮ್ಮಬ ವಿಲ್ಲದ ಕಿರುಬೀದಿಗಳ 
ಲ್ಲೆಲ್ಲಾದರೂ ನುಸುಳಿ, ತನ್ನ ಮನೆಯನ್ನು ಸೇರಬೇಕು ಎನಿಸಿತು. 

ಹಾಗನಿಸಿದಾಗ, ಚಾವುಂಡರಾಯನಿಗೆ ಹಿಂದೆಷ್ಟೋ ಬಾರಿ ಸಮರಾಂಗಣಕ್ಕೆ 
ಹೋಗಿ, ಗೆದ್ದು, ಸೋತು, ರಾಜಧಾನಿಗೆ ಹಿಂದಿರುಗಿದ ಪ್ರಸಂಗಗಳ ನೆನಪಾಯಿತು. 


ಶಿಲ್ಪಶ್ರೀ ೯೫ 


ಗೆದ್ದಾದರೂ ಬರಲಿ, ಸೋತಾದರೂ ಹಿಂದಿರುಗಲಿ, ಯುದ್ಧಭೂಮಿಗೆ ಹೋದ 
ಚಾವುಂಡರಾಯ, ಎಂದೂ ಅಶ್ವಾರೋಹಿಯಾಗಿ ಹಿಂದಿರುಗಿರಲಿಲ್ಲ. ರಣಾಂಗಣದಲ್ಲಿ 
ಸೈನಿಕರೊಂದಿಗೆ ಸಮಸಮವಾಗಿ ಹೋರಾಡಿ ಗಾಯಗೊಂಡ ಆತನನ್ನು ಶಿಬಿಕೆಯಲ್ಲಿ 
ಹೊತ್ತು ತಂದಿದ್ದರು. ಎಂತಲೇ "ದೈವಾಯುತ್ತಂ ಸಮರ ಜಯಂ' ಎಂಬುದನ್ನರಿತ 
ಚಾವುಂಡರೀಯನಿಗೆ, ಸೋಲೋ ಗೆಲುವೋ, ಆದರೂ ತನ್ನ ಕರ್ತವ್ಯವನ್ನು ತಾನು, 
ತನ್ನ ಆತ್ಮ ಮೆಚ್ಚುವಂತೆ ಮಾಡಿದ ತೃಪ್ತಿ ಇರುತ್ತಿತ್ತು. 
ಆದರೆ ಈ ಬಾರಿ- 
ಏನಿದೆ? 
ಆತನಿಗಾಗಲಿ, ಆತನೊಂದಿಗೆ ಇರುವ ಸೈನಿಕರಿಗಾಗಲಿ, ಒಬ್ಬರಿಗೂ ಮೈಮೇಲೆ 
ಒಂದು ಗಾಯವೂ ಇಲ್ಲ, ಮೈಮೇಲೆ ಪ್ರಯಾಣದಲ್ಲಿ ಅಂಟಿದ ಧೂಳು ಬಿಟ್ಟರೆ, 
ರಕ್ತದ ಒಂದು ಸಣ್ಣ ಕಲೆಯೂ ಇಲ್ಲ. ಅವರ ಮೈಯಂತೆಯೇ ಧರಿಸಿದ ಕೈದುಗಳೂ, 
ಹೋಗುವಾಗ, ಹೊಸದಾಗಿ ಸಾಣೆ ಹಿಡಿದಾಗ ಹೇಗಿ ಥಳಥಳಿಸುತ್ತಿದ್ದವೋ, ಈಗಲೂ 
ಹಾಗೇ, ಹೊಚ್ಚ ಹೊಸದಾಗಿ ಇವೆ- ಎಲ್ಲಿದ್ದುವೋ ಅಲ್ಲಿಯೇ ಇದ್ದು. 
ಆದರೆ ವಿಂಧ್ಯಾದ್ರಿಯಿಂದ ಕನ್ಯಾಕುಮಾರಿಯವರೆಗೆ ಹಬ್ಬಿದ ಮಹಾ ಸಾಮ್ರಾಜ್ಯ 
ಹೆಸರು ಹೇಳುವಷ್ಟೂ ಉಳಿದಿಲ್ಲ. 
ಚಕ್ರವರ್ತಿಯೇ ತಮ್ಮೊಂದಿಗಿದ್ದಾನೆ. ಆದರೆ ಹಳ್ಳಿಯ ಗಾವುಂಡನಿಗಾದರೂ, 
ಈ ಚಕ್ರಾಧಿಪತಿಗಿಂತ ಹೆಚ್ಚಿನ ಭೂಮಿಯಿದೆ, ತನ್ನದು ಎಂದು ಹೆಮ್ಮೆಯಿಂದ 
ಹೇಳಿಕೊಳ್ಳಲು. 
ಅಂಥ ಚಕ್ರವರ್ತಿ- 
ಅತ್ತ ರಾಷ್ಟ್ರಕೂಟ ಚಕ್ರವರ್ತಿ, ಇತ್ತ ಗಂಗಮಂಡಲೇಶ್ವರರಿಬ್ಬರನ್ನೂ ಆಹುತಿ 
ತೆಗೆದುಕೊಂಡು, ಮಹಾ ಸಾಮ್ರಾಜ್ಯವನ್ನೆ, ಏಕಾಪೋಶನ ತೆಗೆದುಕೊಂಡ ಘನಘೋರ 
ಸಂಗ್ರಾಮದಲ್ಲಿ ಭಾಗವಹಿಸಲು ಹೋಗಿ, ಅದರ ನೆನಪು ಹೇಳಲು ಒಂದು ಗಾಯವೂ 
ಇಲ್ಲದೆ ಹಿಂತಿರುಗುತ್ತಿರುವ, ಮಹಾಪ್ರಚಂಡ ದಂಡನಾಯಕ- ಆತನೊಂದಿಗೆ! 
ಎಂಥ ಚಕ್ರವರ್ತಿ, ಎಂಥ ದಂಡನಾಯಕ! 
ದಂಡನಾಯಕ ಬರೀ ದಂಡನಾಯಕನೆ! 
ಆಳ್ಬನ ಬೆಸದಿಂ ಖೇದದ ಕಾಳಗದೋಳ್‌ ವಜ್ವಳ ದೇವನಂ ಗೆಲ್ಬ 
ಸಾಹಸದಿಂ ಸಮರಧುರಂಧರಂ- 
ಗೋನೂರ ಬಯಲೋಳ್‌ ಬಂದೊಡ್ಡಿದ ನೊಳಂಬರ ಕಾಳಗದೊಳ್‌ 
ಜಗದೇಕವೀರನ ಮುಂದೆ ತನ್ನ ಬಲಮಂ ಮೆರೆದುದರಿಂ ವೀರಮಾರ್ತಾಂಡಂ 


ಉಚ್ಚಂಗಿಯ ಕೋಟೆಯೋಳ್‌ ರಾಜಾಯ್ತನೋಳ್‌ ಒರ್ವನೆ ರಣಮಂ 
ಮೆರೆದುದರಿಂದೆ ರಣರಂಗಸಿಂಗಂ 


ಬಾಗಿಯೂರ ಕೋಟೆಯೋಳ್‌ ಭವನ ವೀರನಂ ಕೊಂದು 
ಗೋವಿಂದರಸಂ ಪುಗಿಸಿದುದರಿಂ 


೯೬ ಶಿಲ್ಪಶ್ರೀ 


ವೆ ರಿಕುಲಕಾಲದಂಡಂ- 


ನೃಪಕಾಮನ ಕೋಟೆಯೋಳ್‌. ರಾಜ ಬಾಸ ಸಿವರ ಕೂಣಾಂಕ 
ಮೊದಲಾದ ಕಲಿಗಳನೊಂದೆ ಎ ಪೆಣೆದಿರಿದುದರಿಂ ಭುಜವಿಕ್ರಮಂ- 
ತನ್ನ ತಮ್ಮನಂ ನಾಗವರ್ಮನ ಕೊಂದ ಪಗೆಗೆ ಚಲದಂಕ ಗಂಗಂ- 
ಗಂಗರ ಭಟನೆನಿಸಿದ ಮುದುರಾಚಯನಂ ಕೊಂದುದರಿಂ ಸಮರ 
ಪರಶುರಾಮಂ- 
ಜಟ್ಟಿಗರನಟ್ಟಿದ ದಂಡಿನೊಳೆ ನಿಷ್ಕಂಟಕಂ ಮಾಡಿದುದರಿಂ ಪ್ರತಿಪಕ್ಷರಾಕ್ಷಸಂ 
ವೀರಭಟಕೋಟೆಯಂ ತವೆ ಕೊಂದುದರಿಂ ಭಟಮಾರಿ- 
ಅತಿಪ್ರಚಂಡ ವೀರ ಮಾಂಡಲಿಕ ಶಿಖಂಡಮಂಡನ ಮಣಿಯಪ್ಪದರಿಂ 
ಸುಭಟ ಚೂಡಾಮಣಿ- 
ಅಂತೆನಿಸಿ ನೆಗಳ್ಲ- 
ಮಹಾಪ್ರಚಂಡ ದಂಡನಾಯಕ ಚಾವುಂಡರಾಯ! 
ಸಾಮ್ರಾಜ್ಯ ಮುಳುಗಿ, ತನ್ನ ಪ್ರಭು ಸ್ವರ್ಗವಾಸಿಯಾದರೂ, ಸಮರಾಂಗಣಕ್ಕೆ 
ಹೋಗಿ, ಹೊರಗೆ ತೋರಿಸಲು ಮೈಮೇಲೆ ಗಾಯವಿಲ್ಲದೆ, ತನ್ನೊಳಗೂ "ನಾನು 
ಮಾಡಬಹುದಾದನ್ನು ಮಾಡಿದೆ” ಎಂಬ ಆತ್ಮ ತೃಪ್ತಿಯಿಲ್ಲದೆ ಹಿಂದಿರುಗಿದ್ದಾನೆ- 
ಜನ ಕಿಕ್ಕಿರಿದ ರಾಜಧಾನಿಯ ಬೀದಿಯಲ್ಲಿ "ಮೆರವಣಿಗೆ ಮಾಡಿಸಿಕೊಳ್ಳಲು! 
ಹಾಗೆನಿಸಿ, ಮೀಸೆಯ ಭಾರಕ್ಕೇ ಮುಖ ಬಾಗಿದಂತೆ, ಅಶ್ವಾರೋಹಿಯಾಗಿಯೂ 
ತಲೆ ತಗ್ಗಿಸಿ, ಎಡಬಲ ನೋಡದೆ ಮುಂದೆ ನಡೆದ ಚಾವುಂಡರಾಯ. 
ಹೇಗೆಯೇ ಬರಲಿ, ಏಕೇ ಬರಲಿ- 
ಎಷ್ಟಾದರೂ ಬಂದವನು ಪಟ್ಟಾಭಿಷಿಕ್ಷನಾದ, ಮಕುಟವರ್ಧನನಾದ ಚ ತಕ್ರವರ್ತಿ 
ಯಲ್ಲವೇ? 
ಆದುದರಿಂದ ರಾಚಮಲ್ಲ, ತನ್ನ ಅಗ್ರಜನ ಮಿ ದುಃಖವನ್ನು ಹೊತ್ತು, 
ಗಂಗರಾಜಧಾನಿಗೆ, ಪ್ರಪ್ರಥಮ ದಾರಿಗೆ ಬರುವ, ಹೊಸ ಚಕ್ರವರ್ತಿಯನ್ನು ಸ್ವಾಗತಿಸಲು 
ರಾಜಧಾನಿಯನ್ನು ಸಿಂಗರಿಸಿದ ದ್ರ. 
ಪುರದ್ದಾರದಿಂದ, ಅರಮನೆಗೆ ಹೋಗುವ ರಾಜವೀಧಿಗೆ ಪರಿಮಳ ಜಲವನ್ನು 
ತಳೆದು, ಮಾರ್ಗದ ಇಬ್ಬದಿಯನ್ನು ಹೂ-ಚಿಗುರಿನ ತೋರಣಗಳಿಂದ ಅಲಂಕರಿಸಿದ್ದರು. 
ಮನೆಮನೆಯ ಮೇಲೂ ಗಂಗ, ರಾಷ್ಟಕೂಟ ಧ್ವಜಗಳು ಹಾರಾಡುತ್ತಿದ್ದುವು. 
ಮನೆಮನೆಯೂ, ಅಂಗಡಿ ಮುಂಗಟ್ಟುಗಳು, ಪತ್ರ ಪುಷ್ಪದ್ವಜಾಲಂಕಾರದಿಂದ ಶೋಭಿಸು 
ತ್ತಿದ್ದುವು. ನಾನಾ ಬಗೆಯ ವಾದ್ಯಗಳು ಧ್ವನಿಗೈ ಯುತ್ತಿದ್ದವು. ಹೆಂಗಳೆಯರು ಮಧುರ 
ಕಂಠದಿಂದ ಸ್ವಾಗತ ಗೀತೆಯನ್ನು ಹಾಡುತ್ತಿದ್ದರು. ದ್ವಿಜ ರು ಮಂತ್ರಘೋಷ ಮಾಡುತ್ತಿದ್ದರು. 
ವಂಧಿಮಾಗದರು, ಇಂದ್ರ ಚಕ್ರವರ್ತಿಯ ಕುಲದ ಛಲದ ಬಿರುದನ್ನು ಬಿತ್ತರಿಸಿ 
ಹಾಡುತ್ತಿದ್ದರು- 


ಶಿಲ್ಪಶ್ರೀ_ ೯೭ 


ರಾಜಪರಮೇಶ್ವರ- 

ಪರಮ ಭಟ್ಟಾರಕ 

ಶ್ರೇತಾತಪತ್ರತ್ರಯ ಕಲಹಕಾಹಳ ಶಂಖ 
ಪಾಳಿದ್ದಜೋರುಕೇತು ಪತಾಕಾಚ್ಛಾದಿತ ದಿಗಂಬರಂ- 
ನಿರ್ಜಿತ ವೈರಿ- 

ರಿಪುನಿವಹ" ಕಾಲದಂಡಂ- 

ದುಷ್ಪಮದ :ಭಂಜನಂ- 

ಪರಚಕ್ರ ಪಂಚಾನನಂ- 
ಸುರಾಸುರಮರ್ಧನಂ- 
ವೈರಿಭಯಂಕರಂ- 
ಅಭಿಮಾನಮಂದಿರಂ-- 
ರಟ್ಟಿವಂಶೋದ್ಭವಂ- 
ಗರುಡಲಾಂಛನಂ- 
ತಿಳಿವಳಿಪೆರೆಘೋಷಣಂ- 
ಅಟ್ಟಲೂರುಪುರ ಪರಮೇಶ್ವರಂ- 
ರಟ್ಟಕಂದರ್ಪಂ-- 
ದೇವಿ 

ಪರಾಕ್‌... ಬಹು ಪರಾಕ್‌.. 

ವಂಧಿಮಾಗಧರು 'ದೀರ್ಥೊೋಚ್ಚ ಕಂಠದಲ್ಲಿ ಹಾಡಿದ ಆ ಸ್ತುತಿವಾಚನವನ್ನು 
ಕೇಳಿ, ಜನ ತಾವೂ ಜಯಘೋಷ ಮಾಡಿ, ಸುವರ್ಣ ನಿರ್ಮಿತ ಪಲ್ಲಕ್ಕಿಯಲ್ಲಿ ಕುಳಿತು, 
ಗಜಾಶ್ತ ಪಡೆಗಳ ಮಧ್ಯೆ, ಬೆಳೊಡೆಯ ಗಡಿಯಲ್ಲಿ ಬರುತ್ತಿದ್ದ ಇಂದ್ರದೇವನ ಮೇಲೆ 
ಹೂಮಳೆಗರೆಯುತ್ತಿದ್ದರು. 

'ಅದೆಲ್ಲವನ್ನು ನೋಡಿ 

''ಆ'ಜಯಘೋಷವನ್ನು ಕೇಳಿ- 

'ಚಾವುಂಡರಾಯನಿಗೆ, ಅಲ್ಲಿ ತಮ್ಮ ಮೆರವಣಿಗೆಯಲ್ಲಿ, ತಮ್ಮ ಬಾಳಿನ ರುದ್ರ 
ವಿಡಂಬನೆಯ ವಿಕಟಾಟ್ಪಹಾಸದ ಮೆರವಣಿಗೆಯೇ ನಡೆಯುತಿದೆ “ಎನಿಸಿ, ತಾನು 
ತೊಟ್ಟುದು ಕವಚವಲ್ಲ ಅಗ್ನಿವಸ್ತವೆನಿಸಿದಾಗಲೇ, ತನಗೆ ಅತಿ ಸಮೀಪದಲ್ಲಿದ್ದ 
ಪಾಲಕಿಯಲ್ಲಿ ಕುಳಿತಿದ್ದ ಇಂದ್ರದೇಶ, ಬಹು ಮೃದುವಾಗಿ ಬಿಕ್ಕಿಬಿಕ್ಕಿ ಅಳುತ್ತಿದ್ದ ಸದ್ದು 
ಕೇಳಿಬಂದು, ಅವನ ರದ "ಮೇಲೆ ಮುಗಿಲು ಯಿತು. 


೧೧ 


ಕಾಪುರದಿಂದ ಹಿಂದಿರುಗಿದ ಚಾವುಂಡರಾಯನನ್ನು ನೋಡಿ, ರನ್ನಮಯ್ಯ 
ನಿಗೂ ತನ್ನ ಕಣ್ಣನ್ನು ನಂಬುವುದಾಗಲಿಲ್ಲ. 
ಚಾವುಂಡರಾಯ ಶ್ರವಣಬೆಳಗೊಳದಲ್ಲಿ ರನ್ನಮಯ್ಯನನ್ನು ಬಿಟ್ಟುಹೋಗಿ, 
ಹೆಚ್ಚೆಂದರೆ ಹದಿನೈದು ದಿನಿಗಳಾಗಿರಬಹುದು. ಆದರೆ ಈ ಒಂದು ಪಕ್ಷದ ಅವಧಿಯಲ್ಲಿ 
ಆತನ: ವ್ಯಕಿತ್ವದಲ್ಲಿ ಎಷ್ಟೊಂದು ಪರಿವರ್ತನೆಯಾಗಿದೆ! 


Sy 


೯೮ ಶಿಲ್ಪಶ್ರೀ 


ಚಾವುಂಡರಾಯನಿಗೆ ಅರವತ್ತೈದು-ಎಪ್ಪತ್ತರಷ್ಟು ವಯಸ್ಸಾಗಿದ್ದರೂ, ಆ ವಯಸ್ಸು 
ಆತನ ಬುದ್ದಿಗೆ ಪರಿಣತೆಯನ್ನು ತಂದುಕೊಟ್ಟಿತ್ತೇ ಹೊರತು, ಮೈಯಲ್ಲಿ ಮುಪ್ಪಾಗಿ 
ಕಾಣಿಸಿಕೊಂಡಿರಲಿಲ್ಲ; ಹಲ್ಲು ಬೀಳದೆ ಮೈಸುಕ್ಕಿ, ಚರ್ಮದ ಚೋಲು ಬೀಳದೆ, ಐವತ್ತರ 
ನಡುವಯಸ್ಸಿನಲ್ಲಿನವನಂತಿದ್ದ ಚಾವುಂಡರಾಯ, ತಲೆಗೂದಲು ಸಂಪೂರ್ಣವಾಗಿ 
'ನರೆಯದೆ, ಅಲ್ಲೊಂದು ಇಲ್ಲೊಂದು ಬಿಳಿಗೂದಲು ಇಣಿಕುತಿತು 

ಹಾಗಿದ್ದ ಚಾವುಂಡರಾಯ-- ಬಂಕಾಪುರಕ್ಕೆ ಹೋಗುವ ಮೊದಲು. 

ಈಗ- 

ಕೇವಲ ಹದಿನೈದು ದಿನಗಳಲ್ಲಿ, ತಲೆಗೂದಲೆಲ್ಲಾ ಬಿಳುಪಾಗಿ, ಹೃದಯಕ್ಕಾದ 
ದುಃಖವೇ, ನೆತ್ತಿಯ ಮೇಲೆ ಹಿಮವಾಗಿ ಹೆಪ್ಪಗಟ್ಟಿದೆಯೇನೋ ಎನಿಸುವಂತಿದೆ. 
ಹಣೆಗೆ ಅಲಂಕಾರವಾಗಿದ್ದ ಹುಬ್ಬುಗಳೂ, ಹಬ್ಬದ ದಿನ ಹಳತಾದ ಮನೆಯ 
ತೋರಣದಂತೆ ಜೋತುಬಿದ್ದ, ಕಣ್ಣಿಗೆ ತೆರೆಯಾಗಲೆತ್ತಿಸುತ್ತಿರುವಂತಿದೆ. ಗಂಭೀರ 
ಸುಂದರವಾಗಿದ್ದು ಆತನ ವದನವನ್ನು ರುದ್ರ ವಿಷಾದದ ಛಾಯೆ ಮುಸುಕಿದೆ. ಆ 
ಕಣ್ಣುಗಳೂ ಎದುರಿಗಿದ್ದುದನ್ನು ನೋಡದೆ, ಎಲ್ಲಿಯೋ ಇದ್ದುದನ್ನು ನೋಡುತ್ತವೆ. 
ದೃಢವಾಗಿದ್ದ ಧ್ವನಿಯಾಳದಲ್ಲೂ ಕಂಪನದ ಸೂಚನೆಯಿದೆ. 

ಆತನ ಮೈ ಹಾಕಿದ್ದರೆ- 

ಆತ ಸಡೆತಡೆದು ಆಡುವ ಮೃದು ಮಾತಿನಲ್ಲಿ, ನೂರಾರು ವರ್ಷಗಳ ವಯಸ್ಸನ್ನು 
ಹೊತ್ತ ಬಳಲಿಕೆ ಕಾಣುತ್ತದೆ. ಚ ಭಜ ಐಂ ಆತನಿಗೆ ಬೇಕಾಗಿಲ್ಲ. ಹಾಗೂ 
ಬಲವಂತವಾಗಿ ಆಡಿದರೂ, ಆ ಮಾತು, ಮಾತಿನಂತಿರದೆ ಎದೆಯ ಗುಹೆಯಲ್ಲಿ 
ಮುಖಮರೆಸಿ ಕುಳಿತ ದುಃಖಪಶು ನಿಟ್ಟುಸಿರುಗರೆದಂತಿರುತ್ತದೆ. 

ದೈಹಿಕವಾಗಿ, ಮಾನಸಿಕವಾಗಿ, ಹಾಗಾಗಿದ್ದ ಚಾವುಂಡರಾಯನನ್ನು ನೋಡಿದ 
ಕಣ್ಣನ್ನು ಶಲ್ಯದಿಂದ ಇರಿದಂತಾಗುವುದೇ ಅಲ್ಲದೆ, ಮಾತನಾಡಿಸಿದರೂ ಆತನಿಗೆಲ್ಲಿ 
ನೋವಾಗುವುದೊ ಎನಿಸಿ ಮನಸ್ಸು ಅಳುಕುವುದು. ಅತಿಯಾಗಿ ಗಾಯಗೊಂಡವರನ್ನು 
ನೋಡಿದಾಗ, ನೋಡಿದ ಮೈಗೇ ಗಾಯವಾದಂತೆ ಅನಿಸುವ ಹಾಗಾಗುತ್ತಿತ್ತು. 
ಚಾವುಂಡರಾಯನನ್ನು ನೋಡಿದಾಗ. 

ಹೀಗೆ ಚಾವುಂಡರಾಯನಲ್ಲಾದ ಪ್ರಚಂಡ ಪರಿವರ್ತನೆಯನ್ನು ಅಸ್ಸ ರನ್ನಮಯ್ಯ 
ನಿಬ್ಬೆರಗಾಗಿ-- 

"ಇದೇನು... ಹೀಗೆ...?' ಎಂದು ಕೇಳಿದ. 

"ಹೀಗ: ದೆ ಇನ್ನು ಹೇಗಿರಬೇಕು ರನ್ನಮಯ್ಯ. ಈ ಮೈಗೆ, ಮುಪ್ಪಲ್ಲದೆ ಇನ್ನೇನು 
೮ುಿದಿದೆ? ಇ ಷ್ಟಾಗಿಯೂ ಉಸಿರ ಹೊರೆ ಹೊರುವ ಕಪ್ಪವನ್ನು ನಾನಾಗಿ ನೀಗುವಂತಿಲ್ಲ. 
ಹಾಗೋ, ಹೀಗೋ, ಹೇಗೋ- ದಿನಗಳೆಯಬೇಕಾಗಿದೆ.' 

-ಅಪಾರ ವ್ಯಥೆ ತುಂಬಿತುಳುಕುವ ಭಾ ಹೇಳಿದ ಚಾವುಂಡರಾಯ. 

"ನಿಮ ತವರು ಈ ಮಾತು ಆಡಬಾರದು... 

"ಹೀಗಲ್ಲದೆ ಬೇರೇನು ಆಡಲಿ ರನ್ನಮಯ್ಯ. ಮುಗಿಲಿನಲ್ಲಿ ತೇಲುತ್ತಿದ್ದ ಮೋಡ 
ಕರಗಿಹೋದುದನ್ನು ಕಂಡವರು, ತಲೆಯಲ್ಲೊಂದು ನರೆಗೂದಲನ್ನು "ಕುಡವಗು, 

ಸಂಸಾರದ ಅಸಾರತೆಯನ್ನರಿತು, ವೈರಾಗ್ಯವ್ರತವನ್ನು ಕೈಗೊಂಡು ತಪೋವನವಾಸಿ 
ಗಳಾಗುತ್ತಿದ್ದರಂತೆ, ಪುಣ್ಯಾತ್ಮರು. ನನ್ನ ಈ ಪಾಪಿ ಕಣ್ಣು ಏನೂ ಕಾಣಲಿಲ್ಲ. ಇದು 
ಕಾಣದಂಥ ಘೋರ, ಇನ್ನಾವುದು ತಾನೇ ಉಳಿದಿದೆ? ಸಿಂಹದಂತಿದ್ದ ಪ್ರಭು, 
ಕೊರಗಿನಲ್ಲಿ ಕಡ್ಡಿಯಾಗಿ ನವೆದು ಅಸು ಒಪ್ಪಿಸಿದುದನ್ನು ಕಂಡೆ; ಹಿಮಾಲಯದಂಥ 
ಮಹಾ ಸಾಮ್ರಾಜ್ಯ, ನೀರಿಗೆ ಬಿದ್ದ ಉಪ್ಪಿನ ಹಳುಕಿನ ಹಾಗೆ, ಅಗ್ನಿಯನ್ನ ಆಲಂಗಿಸಿದ 
ಅರಗಿನ ಬೊಂಬೆಯ ಹಾಗೆ, ಕರಗಿ ಇಲ್ಲವಾಗಿಹೋದುದನ್ನು ಕಂಡೆ; ಆಸೇತು 
ವಿಂಧ್ಯಾದ್ರಿಯವರೆಗಿನ ಭಭುಗಕ್ಕೆ ಪ್ರಭುವಾಗಿದ್ದ ಚಕ್ರವರ್ತಿ, ಇರಲು ತನ್ನದಾದ 
ಮನೆಯಿಲ್ಲದೆ, ದೇಸಿಗನಂತೆ, ನೆಂಟರ ಮನೆಯ ಆಶ್ರಯದಲ್ಲಿ ಅಲೆಯುವುದನ್ನು ಕಂಡೆ. 
ಇಷ್ಟು ಕಂಚಮೇಲೆ- ಇನ್ನೇನು ಕಾಣುವುದು ಉಳಿದಿದೆ ರನ್ನಮಯ್ಯ? ಇಷ್ಟಾದರೂ 
ಕೈಯಲ್ಲಿರುವ ಖಡ್ಗವನ್ನು ಕಾವೇರೀ ಮಾತೆಗೆ ಒಪ್ಪಿಸಿ, ಬೆಳುಗೊಳದ ಶಿಲೆಯ ಮೇಲೆ 
ಈ ಮೈಯನ್ನು ಮಲಗಿಸೋಣವೆಂದರೆ, ಅದಕ್ಕೂ ಅವಕಾಶ ಕೊಡದೆ, ಪ್ರಭುವಿನ 
ಅಂತಿಮಾಜ್ಞೆಯ ರೂಪವಾಗಿ ಸಂಸಾರಶನಿ ನನ್ನನ್ನು ಕಾಡುತ್ತಿದೆ. ಹಾಗಿರುವಾಗ... 
ಹೀಗಲ್ಲದೆ, ಇನ್ನು ಹೇಗಿರಲಿ?... ಇಷ್ಟು ವರ್ಷ ಮರ್ಯಾದೆಯಾಗಿ ಬಾಳಿ, ಈಗ, 
ಪಗೆವಾಡಿಯಲ್ಲಿ ಕೆಮ್ಮನೆ ನಗಿಸಿಕೊಳ್ಳುತ್ತ್ತ, ಹೊರಗೆ ಮುಖ ತೋರಿಸಲು ಅಳುಕಿ 
ಮನೆಯಲ್ಲೇ ಅವಿತು ಬಾಳಬೇಕಾದಂಥ ಸ್ಥಿತಿ ಬಂದಿರುವುದೇನು- ನನ್ನ ಬಾಳಿಗೆ 
: ವಿಧಿಯಿಟ್ಟ ಹೊನ್ನ ಕಲಶವೇ? ಇವೆಲ್ಲವನ್ನೂ ಕಾಣಬೇಕೆಂದೇ ದೀರ್ಫಾಯುಷ್ಯದ 
ಶಾಪ ಬಡಿಯಿತೆ ನನಗೆ?... ಅಂತ್ಯದಲ್ಲಿ ಈ ಘೋರ ಅಣಕವನಾಡಬೇಕೆಂದೇ ದೇವರು 
ನನ್ನನ್ನು ಬ್ರಹ್ಮಕ್ಷತ್ರಿಯ ವಂಶದಲ್ಲಿ ಹುಟ್ಟಿಸಿ, ಹುಟ್ಟಿದಂದೇ ಕೈಗೆ ಖಡ್ಗ ಕೊಟ್ಟನೇ?... 
ಹೇಳಿ ರನ್ನಮಯ್ಯ... ನನ್ನ ಬಾಳು ಇಂಥ ಭಯಂಕರ ವಿಡಂಬನೆಯಾದ ಯಾವ 
ಪಾಪದ ಫಲ? ಇದಕ್ಕೇನು ಪರಿಹಾರ?' 

-ಭಯಂಕರ ನಿರಾಶೆಯ ಅಗ್ನಿ ಜ್ವಲಿಸುತ್ತಿದ್ದ ದೃಷ್ಟಿಯಿಂದ ರನ್ನಮಯ್ಯನ 
ಮುಖವನ್ನೇ ನೋಡುತ್ತಾ ಕೇಳಿದ ಚಾವುಂಡರಾಯ. 

ಜಗತ್ತಿನ ಹೃದಯಕ್ಕೇ ಸವಾಲಿನಂತಿದ್ದ ಆ ಮಾತುಗಳಿಗೆ ರನ್ನಮಯ್ಯ ಏನೂ 
ಉತ್ತರ ಹೇಳದಾದ. 

ತನ್ನ ಯಾವ ಮಾತಿನ ಜಲಸೇಚನೆಯಿಂದಲೂ, ಚಾವುಂಡರಾಯನ ಹೃದಯದಲ್ಲಿ 
ಹೊತ್ತಿದ ದಾವಾಗ್ನಿ ತಣಿಯುವುದಿಲ್ಲವೆಂದು ತನಗೇ ಗೊತ್ತಿದ್ದರೂ, ಆ ಸಮಯದಲ್ಲಿ 
ಏನೂ ಹೇಳಲಾರದೆ, ಆದರೂ ಸುಮ್ಮನಿರುವುದು ಅಸಾಧ್ಯವಾಗಿ, ಅಂಥ ಸಮಯಗಳಲ್ಲಿ 
ಸಾಮಾನ್ಯವಾಗಿ ಎಲ್ಲರೂ ಆಡುವ ಶುಷ್ಕವೇದಾಂತದ ಮಾತುಗಳನ್ನೇ, ಅವು ನಿಗುಪ 
ಯೋಗಿಯೆಂದು ತಿಳಿದೂ- 

"ಇದಾವುದಕ್ಕೂ ನೀವು ಕಾರಣರಲ್ಲ, ಒಡೆದುಹೋಗಲೆಂದೇ ಹುಟ್ಟಿದ ಬುದ್ದುದ 
ಸಿಡಿದುಹೋದುದಕ್ಕಾಗಿ ನೀವಿಷ್ಟು ವ್ಯಥೆಪಡಬೇಕೆ?' ಎಂದು ಹೇಳಿದ ರನ್ನಮಯ್ಯ. 

"ನೀವೀಗ ನನಗೆ ಆ ಮಾತು ಹೇಳುತ್ತಿದ್ದೀರಿ ರನ್ನಮಯ್ಯ. ಆದರೆ ನಿಮಗಿಂತ 
ಮುಂಚಿತವಾಗಿಯೇ, ಎಷ್ಟೋ ನೂರು ಬಾರಿ, ಎಷ್ಟೋ ಸಾವಿರ ಬಾರಿ ಈ 
ಮಾತುಗಳನ್ನು ನನಗೆ ನಾನೇ ಹೇಳಿಕೊಂಡು, ಸಮಾಧಾನ ಮಾಡಿಕೊಳ್ಳಲು ಯತ್ನಿಸಿದ್ದೇನೆ. 

ಆದರೆ, -ಅಟರಿಂದೇನೂ. ಉಪಯೋಗವಿಲ್ಲ, ಆ ಮಾತುಗಳೆಲ್ಲಾ ಮಹಾಪ್ರವಾಹದ 
ಇದಿರು ಗರಿತಡಿಕೆಯನ್ನು ಅಡ್ಡ ಇಟ್ಟಂತಾಗಿದೆ." 

"ನಿಜ, `ಹಾಗನಿಸುತ್ತದೆ. : ಆದರೂ ಇದನ್ನು ಪಾ ಸಿಂಗ ಬದುಕಬೇಕಲ್ಲವೇ, 
ಮನುಷ್ಯನಾಗಿ, ಅದರಲ್ಲೂ ಪುರುಷರಾಗಿ ಹುಟ್ಟಿರುವರು...' 

-ರನ್ನಮಯ್ಯ ಪ್ರಶ್ನೆ. ಮಾಡಿದ. 

"ಆ ಮಾತು ನನಗೆ ತಿಳಿದಿದೆ ರನ್ನಮಯ್ಯ. ನೀವಾಗಲಿ, ಬೇರೆಯಪರಾಗಲಿ; 
ನನಗೆ ಹೇಳಬಹುದಾದ ಇಂಥ ಮಾತುಗಳನ್ನು ಸಾವಿರ: ಸಲ -ನನಗೆ -ನಾನೇ 
ಹೇಳಿಕೊಂಡಿದ್ದೇನೆ ರನ್ನಮಯ್ಯ. ಬಂದ ದುಃಖವನ್ನು ಭರಿಸದೆ ಅದಕ್ಕೆ ಸೋಲುವುದು 
ಪುರುಷ ಲಕ್ಷಣವಲ್ಲವೆಂಬುದನ್ನು ನಾನು ಬಲ್ಲೆ. ಈ ದುಃಖ ನನ್ನ ಮೇಲೆ ಎರಗಿದ್ದರೆ,' 
ನನ್ನೊಬ್ಬನನ್ನೇ ಹಿಡಿದು ನುಂಗಿದರೆ, ಎದೆಯನ್ನು ಕಲ್ಲು ಮಾಡಿ, ನಗುನಗುತ್ತ ಭರಿಸುತ್ತಿದ್ದೆ. 
ಇದು ಬಂದಿರುವುದೇ ನನ್ನ ಚಿತ್ರ ರ್ಯವನ್ನು ಪರೀಕ್ಷಿಸಲು, ಇದಕ್ಕೆ ಸೋಲಬಾರದು. 
ಎಂದು, ಆ ದುಃಖದೊಂದಿಗೆ 'ಸಡಿಸುತ್ತಿದ್ದ. ಜೀವನದಲ್ಲಿ ತ ವೆಂಬುದೇನೋ 
ನೋಡಿದ್ದಾಯಿತು, ಉಳಿದ ನಾಲ್ಕು ದಿನ ಈ ದುಃಖದೊಂದಿಗೆ ಸಂಸಾರ ಮಾಡಿ 
ನೋಡೋಣ ಎಂದುಕೊಳ್ಳುತ್ತಿದ್ದೆ. ಆದರೆ, ನನಗಿಂತ ಮಿಗಿಲಾಗಿ, ಮತ್ತೊಬ್ಬರು ಈ 
ಕಿಚ್ಚಿನಲ್ಲಿ ಬೇಯುತ್ತಿರುವಾಗ, ಆ ತಾಪನಿವಾರಣೆಗೆ ಏನೇನೂ ಪರಿಹಾರ ಮಾಡಲಾಗದ 
ನಿರ್ವೀರ್ಯತೆ ನನ್ನನ್ನು ಹಿಡಿದು ಸುಡುತ್ತಿರುವಾಗ, ಯಾವ ಸಮಾಧಾನ ತಾನೇ ಅದಕ್ಕೆ 
ಶೈತ್ಯೋಪಚಾರವಾದೀತು ರನ್ನಮಯ್ಯ...' 

-ದಗ್ಗ ಧ್ವನಿಯಲ್ಲಿ ಹೇಳಿದ ಚಾವುಂಡರಾಯ. 

ಚಾವುಂಡರಾಯ, ತನ್ನಂತೆಯೇ ಮತ್ತೊಬ್ಬರೂ ಅದೇ ಬಗೆಯ ದುಃಖದಲ್ಲಿ 
“ಸೇಯುತ್ತಿದ್ದಾರೆ ಎಂದು ಹೇಳಿದುದನ್ನು ಕೇಳಿ ರನ್ನಮಯ್ಯನಿಗೆ ತನ್ನ ಮುಂದೆ 
ಅನಿರೀಕ್ಷಿತವಾಗಿ ಅಸ್ಪಷ್ಟ ಘೋರಾಕೃತಿಯೊಂದು ಸುಳಿದಂತಾಗಿ- 

"ಮತ್ತೊಬ್ಬರು... ಮತ್ತೊಬ್ಬರು... ಅದು ಯಾರು?' ಎಂದು ಭೀತಿ ತುಂಬಿದ 
ಧ್ವನಿಯಲ್ಲಿ ಕಲದ. 

“ಅವರನ್ನು ನೋಡದ ನೀವೇ ಪುಣ್ಯಶಾಲಿಗಳು ರನ್ನಮಯ್ಯ! 

"ಏಕೆ?' 

"ಅವರನ್ನು ನೋಡಿದರೆ, ಕಗ್ಗಲ್ಲಿನಂಥ . ಎದೆಯೂ, ಉರಿಗೆ. ಶಿಲೆ, ಸಿಡಿದು 
ಹೋಗುವಂತೆ. ಸಿಡಿದುಹೋಗುತ್ತದೆ.' 

"ಅಹುದು... ಯಾರದು? 

“ರಾಷ್ಟ್ರಕೂಟ ಚಕ್ರವರ್ತಿ ಇಂದ್ರದೇವ... ನೋಡಬಾರದು ರನ್ನಮಯ್ಯ. ಅಂಥ 
ದುಃಖವನ್ನು ನೋಡಲು ಬದುಕಿರಬಾರದು... ನೋಡಿದ ಮೇಲೂ ಬದುಕಿರಬಾರದು... 
ಅವರಿಗೆ ಬಂದ ಕಷ್ಟ ಯಾರಿಗೂ ಬರಬಾರದು; ಅದನ್ನು ನೋಡುವ ಕಷ್ಟವೂ ಯಾರಿಗೂ 
ಬರಬಾರದು... ನಾನು ಮನುಷ್ಯನಲ್ಲ ರನ್ನಮಯ್ಯ, ಮರ, ಅದಕ್ಕಿಂತಲೂ ಕೀಳು, 
ಎಂತಲೇ ನಾನಿನ್ನೂ ಉಸಿರೆಳೆದು ಬಾಳುತ್ತಿದ್ದೇನೆ...' ` 

ಬೆಂಕಿಯಲ್ಲಿ ಬಿದ್ದ ಹುಳುವಿನಂತೆ al ಹೇಳಿದ ಚಾವುಂಡರಾಯ. 
“ಅಂಥ ಕಷ್ಟ ಅವರಿಗೇನು ಬಂದಿದೆ... | 
 =ರನ್ನಮಯ್ಯ ಏನೋ ಹೇಳಲು ಯತ್ತಿಸಿದ. 

ಆದರೆ ಆ ಮಾತನ್ನು:ಅರ್ಧದಲ್ಲಿಯೇ'ತಡೆದು- 

"ಅವರಿಗೆ ಬರದಿರುವ ಕಷ್ಟ ಯಾವುದು ಉಳಿದಿದೆ. ರನ್ನಮಯ್ಯ? ದುಃಖದ 
ಸಾಣೆಗಲ್ಲಿನ ಮೇಲೆ ತೇಯಲೆಂದೇ ದೇವರು ಸೃಷ್ಟಿಸಿದ ಚಂದನದ ಕೊರಡು, ನನ್ನ 
ಚಕ್ರವರ್ತಿ ಇಂದ್ರದೇವ. ಅವರ ವಯಸ್ಸೆಷ್ಟು. ಬಲ್ಲಿರಾ. ರನ್ನಮಯ್ಯ... ನನ್ನ. ಮಗ 
| ಜಿನದೇವಣ್ಣನಿಗಾಗಿರುವ ವಷ್ಟು ವಯಸ್ಸೂ ಅವರಿಗೆ ಆಗಿಲ್ಲ..'. ಎಂದು ಹೇಳಿದ 
ಚಾವುಂಡರಾಯ. 

ಜಿಷ್ಟು ಚಿಕ್ಕ ವಯಸ್ಸೆ? ನನಗದು ತಿಳಿದಿರಲಿಲ್ಲ.” 

ದ .. ಅವರಿಗೆ ತುಂಬಾ ಚಿಕ್ಕ ವಯಸ್ಸು; ಜೀವನದ ವಸಂತಮಾಸದ ಆರಂಭ 
ಕಾಲ; ತಾ ಆ:ಕಾಲ ಕಣ್ಣರಳಿಸುವ ಮೊದಲೇ ಗ್ರೀಷ್ಮ ಯತುವಿನ ಭೀಷಣಜ್ಞಾಲೆ, 
"ಅವರ: ಬಾಳಬಳ್ಳಿಯನ್ನು ಸುಟ್ಟು ದಹಿಸುತ್ತಿದೆ. ಪಾಂಡವರ : ವನವಾಸವನ್ನು 
'ರಾಮಚಂದ್ರನ ಕಾಡಲೆತವನ್ನು ಕಾವ್ಯವಾಗಿ ಬರೆದಿದ್ದಾರೆ ಮಹಾಕವಿಗಳು. ಆದರೆ 
-ಇಂದ್ರಚಕ್ರವರ್ತಿಗಳ ದುಃಖ ಅದಾವುದಕ್ಕೂ ಕಡಮೆಯಿಲ್ಲ; ಆದರೆ ಅದನ್ನು ಕಾವ್ಯವಾಗಿ 
ಬರೆಯಬಲ್ಲ ಮಹಾಕವಿಯೊಬ್ಬನಿಲ್ಲ...' 

:: ಭಾರವಾಗಿ ನಿಟ್ಟುಸಿರಿಟ್ಟು ಹೇಳಿದ ಚಾವುಂಡರಾಯ. 

"ಇಷ್ಟು ಚಿಕ್ಕ ವಯಸ್ಸಿನಲ್ಲಿ, ಅಷ್ಟು ಕಷ್ಟ!' 

-ಚಕಿತನಾಗಿ ಕೇಳಿದ ರನ್ನಮಯ್ಯ. 

"ನಾನಾಗಲೇ ಹೇಳಲಿಲ್ಲವೇ ರನ್ನಮಯ್ಯ- ಅವರು ಅನುಭವಿಸದ ಕಷ್ಟವೇ 
ಇಲ್ಲವೆಂದು. ನೀವೇ ನೋಡಿ ರನ್ನಮಯ್ಯ- ಇಂದ್ರಚಕ್ರವರ್ತಿಗಳು ಹುಟ್ಟಿದುದು ಸಾಮಾನ್ಯ 
ಕುಟುಂಬವೇ. ಅಖಂಡ ಭಾರತದಲ್ಲೇ, ಏಕಮೇವಾದ್ವಿತೀಯವಾದ ರಾಷ್ಟ್ರಕೂಟ 
ಮನೆತನ; ಅತ್ತ ಕೃಷ್ಣ ಚಕ್ರವರ್ತಿಗಳ ಮೊಮ್ಮಗ, ಇತ್ತ ಗಂಗಮಂಗಲೇಶ್ಚರ ಮಾರಸಿಂಹರ 
ಸೋದರಳಿಯ. ಇಂತಹ ಶ್ರೀಮಂತ ಹುಟ್ಟು. ಆದರೆ ಹುಟ್ಟುತ್ತಲೇ ತಾಯಿಯನ್ನೂ, 
ಬೆಳೆಯುತ್ತ ತಂದೆಯನ್ನೂ ಕಳೆದುಕೊಂಡರು. ಈಗ ಒಳ್ಳೇ ಸುಖಪಡುವ ಪ್ರಾಯದಲ್ಲಿ 
ಸಾಮ್ರಾಜ್ಯವನ್ನೇ ಕಳೆದುಕೊಂಡು, ಹೆಸರಿಗೆ ಚಕ್ರವರ್ತಿಯಾಗಿಯೂ, ಸಾಮಂತರ 
ಇಚ್ಛಾವಲಂಬಿಯಾಗಿ ಬಾಳುವ ದೌರ್ಭಾಗ್ಯಕ್ಕೆ ವ್‌ ಆ ಹೃದಯಕ್ಕೆ ಎಷ್ಟು 
ತಾಪ `` ಕೊಡುತಿರಬೇಕು- ನೀವೇ ಯೋಚಿಸಿ ರನ್ನಮಯ್ಯ, ಅದರಲ್ಲೂ ಅಂಥ ವ್ಯಕ್ತಿ 
"ಸ್ವಾಭಿಮಾನಿಯಾದರೆ, ಉರಿಯ ಮೇಲೆ ವ ವುದಕ್ಕಿಂತಲೂ ಹೆಚ್ಚು ತಾಪದಾಯಕ 
ವಲ್ಲವೇ ಈ ಸ್ಥಿತಿ? ಪಾಂಡವರ ಕಷ್ಟಕ್ಕೆ ರಾಮನ ವನವಾಸಕ್ಕೆ ಒಂದು ಕಾಲ 
ಪರಿಮಿತಿಯಿತ್ತು; ಇವರ ಕಷ್ಟಕ್ಕೆ? ಅವರೆಲ್ಲರಿಗೂ, ಅವರು ಕಳೆದುಕೊಂಡ ಸಾಮ್ರಾಜ್ಯ 
ಮರಳಿ ದೊರಕಿತು. ಇವಠಿಗೆ, ವಿಧಿ ಇವರ" ಜೀವನದಲ್ಲಿ ತಂದೊಡ್ಡಿದ ಸಮಸ್ಯೆ 
ಯೊಂದಕ್ಕೂ ಪರಿಹಾರವೇ ಇದ್ದಂತೆ ಕಾಣಲಿಲ್ಲವಲ್ಲ ರನ್ನಮಯ್ಯ? ಈ ಸಾತು ಅವರ 

ಬೃದಯಕ್ಕೆ ಅನಿಸಿ, ಅವರು ಹೇಗಾಗಿದ್ದಾರೆ ಬಲ್ಲಿರಾ? ದಿನ ದಿನಕ್ಕೆ ಇದ್ದ ಹಾಗೇ ಕರಗಿ 
ಹೋಗುತ್ತಿದ್ದಾರೆ. ಕಂದುಕ ಕ್ರೀಡೆಯಲ್ಲಿ ಅವರಿಗೆ ಬಹಳ ಆಸಕ್ತಿ ಇದೆಯೆಂದು ಕೇಳಿ, 
ಅದಕ್ಕೆ ಬೇಕಾದ ಅನುಕೂಲಗಳನ್ನೆಲ್ಲಾ ಮಾಡಿಸಿಕೊಟ್ಟೆ. ಗೀತೆ ನೃತ್ಯಗಳಲ್ಲಾದರೂ ಈ 
ಬೇಸರವನ್ನು ಮರೆಯಲೆಂದು ಅವಕ್ಕೆ ಏರ್ಪಾಟು ಮಾಡಿದೆ. ಅದನ್ನೆಲ್ಲಾ ಮಾಡಿದಾಗ 
ಅವರು ಏನು ಹೇಳಿದರು ಬಲ್ಲಿರಾ ರನ್ನಮಯ್ಯ...?' 

"ಏನು ಹೇಳಿದರು?' 

“ಅಂತಃಪುರ ಸಾಕ್ಷಿಯಾಗಿ, ವಿಲಾಸಿ ಜೀವನದಲ್ಲಿ ಸವೆಯುವುದೇ ನನ್ನ ಲಲಾಟ 
ಲಿಖಿತವೇ? ಅಂತೂ ಇಷ್ಟಕ್ಕೆ ಸೋಬತಿಯಾಯಿತು, ನಮ್ಮ ಬಾಳು' ಎಂದರು. ಈ 
ಮಾತು ಕೇಳಿ ನಾನು ತಲ್ಲಣಿಸಿಹೋದೆ. ದುಃಖ, ನಿರಾಶೆ, ತೀರದ ಕೊರಗು 
ಮನುಷ್ಯಾಕಾರವಾಗಿ ಹುಟ್ಟಿದರೆ ಹೇಗಿರುತ್ತದೆಯೆಂದು ನೋಡಬೇಕು ಎಂದರೆ- 
ಇಂದ್ರರಾಜರನ್ನು ನೋಡಬೇಕು. ಅವರ ಕಣ್ಣು ನಿರಾಶೆಯ ಅಗ್ನಿಕುಂಡ, ಅವರ ಮುಖ 
ಸಕಲ ಬಯಕೆಗಳೂ ಸುಟ್ಟುರಿದ ಮಹಾಸ್ಮಶಾನ. ಇಪ್ಪತ್ತರ ಏರು ಯೌವನದಲ್ಲಿ, 
ನನಗಿಂತಲೂ ಮುಪ್ಪಾದಂತೆ ಜರ್ಜರಿತರಾಗಿ ಹೋಗಿದ್ದಾರೆ. ಹೇಳಿ ರನ್ನಮಯ್ಯ, 
ದಾರುಣ ದಾವಾಗ್ನಿಯಲ್ಲಿ ಬಗ್ಗವಾಗುತ್ತಿರುವ ಆ ಕೋಮಲ ಚಿಗುರನ್ನು ಕಂಡಾಗ, 
ನಿಮ್ಮ ಎದೆ ಬಿರಿದುಹೋಗುವುದಿಲ್ಲವೇ? ಹೃದಯ ಹೊತ್ತಿ ಉರಿಯುವುದಿಲ್ಲವೆ?' 

-ಇಂದ್ರದೇವನಿಗೊದಗಿದ ದುಃಸ್ಥಿತಿಯನ್ನು, ಕೇಳಿದ ಕರುಳು ಕರಗುವಂತೆ 
ವರ್ಣಿಸಿದ ಚಾವುಂಡರಾಯ. 

ಆತ ಹೇಳಿದುದನ್ನು ಕೇಳಿ ರನ್ನಮಯ್ಯನಿಗೂ ಹೃದಯವನ್ನೇ ಹಿಡಿದು ಕದಲಿಸಿ 
ದಂತಾಗಿ- 

"ನಿಜ, ನಿಜ, ಮಹಾದುರ್ಭರ, ಅಂಥ ನೋಟ' ಎಂದು ಹೇಳಿದ. 

“ಇಂದ್ರದೇವ ಹೀಗೆ ಕೊರಗುತ್ತಿದ್ದರೆ, ಅದನ್ನು ಕಂಡ ರಾಚಮಲ್ಲರು ಅತ್ತ ಅಣ್ಣನ 
ಸಾವಿನ ದುಃಖ, ಇತ್ತ ತನ್ನ ಚಕ್ರವರ್ತಿ ಸೋದರಳಿಯನಿಗೊದಗಿದ ದುರಂತಾವಸ್ಥೆಗಳು 
ಇರ್ಕಡೆಯ ತಿವಿತದಲ್ಲಿ ಸಿಕ್ಕಿ “ಇದೆಲ್ಲವನ್ನೂ ನೋಡುವುದಕ್ಕೆ ದೇವರು ನನ್ನನ್ನೇಕೆ 
ಉಳಿಸಿದ?” ಎಂದು ದಿನದಿನವೂ ನಿಡುಸುಯ್ಯುತ್ತಿದ್ದಾರೆ. ನನಗೊದಗಿದ ದುಃಖ 
ವನ್ನೇನೊ, ಅದು ನಿಗಿನಿಗಿ ಉರಿಯುವ ಕೆಂಡವಾದರೂ, ನುಂಗಿ, ಸಹಿಸಬಲ್ಲೆ 
ರನ್ನಮಯ್ಯ. ಆದರೆ ದಿನ ದಿನವೂ ಇದನ್ನು ನೋಡಿ ಹೇಗೆ ಸಹಿಸಲಿ? ಸುತ್ತಲೂ 
ಒಟ್ಟಿದ ಕಿಚ್ಚಿನ ಮಧ್ಯೆ ಸಿಕ್ಕಿದ ಬಡಮಿಗದಂತಾಗಿದೆ ನನ್ನ ಅವಸ್ಥೆ. ಇದಕ್ಕೇನು ಪರಿಹಾರ 
ಮಾಡಲಿ ಹೇಳಿ? ನೀವೇ ಹೇಳಿ ಬೆಂಕಿಯ ಬಲೆಯಿಂದ ಏನು ದಾರಿ?' ಹೆ 

-ಉರಿಯ ಮೇಲಿಟ್ಟ ನೀರಿನಂತೆ ಕತಕತ ಕುದಿಯುತ್ತಿದ್ದ ಧ್ವನಿಯಲ್ಲಿ ಹೇಳಿದ 
ಜಾವುಂಡರಾಯ. 

ಆತ ಹೇಳಿದುದನ್ನು ಕೇಳಿ ಆನ್ನಮಯ್ಯನಿಗೂ, ತನ್ನ ಸುತ್ತಲೂ ಕತ್ತಲೆ ಬೀಡು 
ಬಿಟ್ಟಿಂತಾಯಿತು. 

ಒಂದಲ್ಲ, ಒಂದು ಕಡೆಯದಲ್ಲ- ಹೀಗೆ ನಾಲ್ಕು ದಿಕ್ಕಿನಿಂದಲೂ ದುಃಖ ಕವಿದು 
ಬಂದಾಗ, ಯಾರು ತಾನೇ ಏನು ಪರಿಹಾರೋಪಾಯ ಸೂಚಿಸುವುದು ಸಾಧ್ಯ? 

ಸಮಾಧಾನ, ಸಹಾನುಭೂತಿಗಳ ಕೈಯಳತೆಗೂ ಮೀರಿದ ದುಃಖಕ್ಕೆ ಸಿಕ್ಕವರಿಗೆ, ಆ 
ಉರಿಯಲ್ಲೇ ಉರಿದುರಿದು ಕರಗಿಹೋಗುವುದೊಂದಲ್ಲದೆ ಬೇರೇನು ದಾರಿ? 

ಹಾಗನಿಸಿದಾಗ ಬೆಂಕಿಗೆ ಸಿಕ್ಕವರನ್ನು ಉಳಿಸಲು ಹೋಗಿ, ತಾನೇ ಬೆಂಕಿಗೆ 
ಸಿಕ್ಕವನಂತಾಯಿತು ರನ್ನಮಯ್ಯನ ಸ್ಥಿತಿ. 

ಏನೊಂದೂ ಮಾತನಾಡದೆ ಆತ ನಿಟ್ಟುಸಿರು ಬಿಟ್ಟ. 

ರನ್ನಮಯ್ಯನ ಭಾರವಾದ, ಅಷ್ಟು ದೂರಕ್ಕೂ ಕೇಳಿಸುವಂಥ ನಿಟ್ಟುಸಿರಿನ ಸದ್ದನ್ನು 
ಕೇಳಿ ಚಾವೂಹರಾಯ, ಶುಷ್ಕವಾದ ನಗೆ ನಕ್ಕು ಸೂ 

"ಅಷ್ಟೆ, ಆ ನಿಟ್ಟುಸಿರೇ, ಇಂದು ನನ್ನ ಬಾಳಿಗೆ ದೊರಕುವ ಜತೆ 
ನನ್ನೆಲ್ಲ ಪ್ರಶ್ನೆಗಳಿಗೂ ಬದುಕು ಕೊಡುವ ಉತ್ತರವೇ ಅದು!' ಎಂದು ಹೇಳಿ, ರನ್ನಮಯ್ಯನ 
ಇದುರಿಗೂ ಇರದೆ ಎದ್ದು ಹೊರಟುಹೋದ. 

ಚಾವುಂಡರಾಯ ಹೇಳಿದ ಆ ಮಾತನ್ನು ಕೇಳಿ, ರನ್ನಮಯ ನಿಗೆ, ತಾನು ನಿಂತ 
ನೆಲವೇ ತಳಮಳಿಸಿ ಹೊಯ್ದಾಡಿದಂತೆ ತೋರಿತು. 


ಫಿ 


ಚಾವುಂಡರಾಂ ಹಾಗಿದ್ದುದು ರನ್ನಮಯ್ಯನಿಗೆ ಎಷ್ಟು ದುರ್ಭರವಾಗಿತ್ತೋ, 
ಅಷ್ಟೇ ಯಾತನೆ, ಆತನ ತಾಯಿ, ಮಡದಿ ಮಕ್ಕಳಿಗೂ ಆಗಿತ್ತು. ಆದರೆ ಅವರು 
ಯಾರೊಬ್ಬರಿಗೂ ಆತನನ್ನು ಮಾತನಾಡಿಸಲು ಕೂಡಾ ಧೈರ್ಯವಾಗಲಿಲ್ಲ. 

ನೀರು, ಸಣ್ಣ ಕೆರೆಖೋ, ಕೊಳವೋ ಆಗಿದ್ದಾಗ, ಅದು, ತನ್ನಲ್ಲಿ ಬಿದ್ದವನನ್ನು 
ಒಳಕ್ಕೆಳೆದುಕೊಂಡು ನುಂಗುತ್ತದೆ. ಅದೇ ಅಪಾರ ವಾರಾಶಿಯಾದಾಗ, ಅತ್ತಿತ್ತ 
ಎಳೆದಾಡಿದರೂ ಕಡೆಗೊಮ್ಮೆ. ಅದೇ ಆತನನ್ನು ದಂಡೆಗೆ ತಂಗು ಸೇರಿಸುತ್ತದೆ. 
ಚಾವುಂಡರಾಯ ಬಿದ್ದ ದುಃಖಜಲ, ಸರೋವರದಂತಿರದೆ, ಸಾಗರದಂತಿದ್ದುದರಿಂದಲೇ; 
ಅದು ಆತನನ್ನು ಅಷ್ಟು ದಿನ ಹೊಯ್ದಾಡಿಸಿ, ಬಳಲಿಸಿ, ಕಡೆಗೊಂದು ದಿನ, ಯಾರೊಬ್ಬರ 
ನೆರವೂ ಇಲ್ಲದೆ, ನಿಶ್ಚಯದ ದಂಡೆಗೆ ತಂದು ಸೇರಿಸಿತು. 

ನಿರಾಶೆಯ ತುತ್ತತುದಿಯಲ್ಲಿ ಹೊಸ ಆಸೆ ಅರಳುತ್ತದೆ, ಕತ್ತಲು ಅತ್ಯಂತ 
ದಟ್ಟವಾಗಿರುವಾಗಲೇ ಬೆಳಕಿನ ಕಿರಣ ಮೂಡುತ್ತದೆ. ಅಂತೆಯೇ ತನ್ನ ಬಾಳಿನ ಅತ್ಯಂತ 
ಕಾಳಸಮಯದಲ್ಲಿದ್ದ ಚಾವುಂಡರಾಯನಲ್ಲಿ, ಅಷ್ಟು ದಿನ ಸುಪ್ತವಾಗಿದ್ದ ಕಾವ್ಯ 
ರಚನಾಕಾಂಕ್ಷೆ ಚಿಗುರಿ, ಅಷ್ಟು ದಿನ ಅಂದುಕೊಂಡು ಸುಮ್ಮನೆ ಬಿಟ್ಟಿದ್ದ ಕಾರ್ಯವನ್ನು 
ಈಗ ಆರಂಭ ಮಾಡಬಾರದೇಕೆ ಎನಿಸಿ, ರನ್ನಮಯ್ಯನಿದಿರು ತನ್ನ ಯೋಚನೆಯನ್ನು 
"ಹೇಳಿದ. 
ರನ್ನಮಯ್ಯನಿಗೂ ಅದು ಒಳ್ಳೆಯ ಯೋಚನೆಯೆಂದು ತೋರಿತು. 
"ನಿಮ್ಮ ಯೋಚನೆ ನಿಜವಾಗಿಯೂ ಉತ್ತಮವಾದುದು' ಎಂದು ಹೇಳಿದ.- 
"ಆದರೆ ಆ ಕೆಲಸ ಮಾಡುವಲ್ಲಿ ಒಂದು ಆತಂಕವಿದೆಯಲ್ಲಾ...' 
-ಚಾವುಂಡರಾಯ ಹೇಳಿದ. ' 

"ಏನು?' 
"ನನಗೆ" ಬರೆಯಬೇಕೆಂಬ 'ಆಸೆಯೇನೋ ಗಇದೆ:``ಆದರೆ' "ಎಂದೂ" "ಬರೆದು 
ಅಭ್ಯಾಸವಿಲ್ಲ. ವೃತ್ತ, ಕಂದಗಳನ್ನು ಹೆ ಗೆ `ರಚಿಸಬೇಕೆಂಬುದೂ ನನಗೆ ತಿಳಿದಿಲ್ಲ. 
ಒಂದು ವೇಳೆ ನಾನು ಅಂದುಕೊಂಡುದನ್ನು ಗದ್ಯದಲ್ಲಿ ಬರೆದರೆ ಹೇಗೆ?' 
-ಚಾವುಂಡರಾಯ ಅನುಮಾನಿಸುತ್ತ ಕೇಳಿದ. 

ಕಾವ್ಯವನ್ನು ಗದ್ಯದಲ್ಲಿ ಬರೆಯುವ ವಿಷಯದಲ್ಲಿ ರನ್ನಮಯ್ಯನಿಗೂ ಚಾವುಂಡ 
ರಾಯನಷ್ಟೇ ಅನುಮಾನವಿತ್ತು. ಕನ್ನಡದಲ್ಲಿ ಗಣ್ಮೆದಲ್ಲಿ ಬರೆದು 'ಮಹಾಕವಿ ಎನಿಸಿ 
ಕೊಂಡವರಾರ ಹೆಸರನ್ನೂ ರನ್ನಮಯ್ಯ ಕೇಳಿರಲಿಲ್ಲ, ಆದುದರಿಂದ, "ಪ್ರಯತ್ನಪಟ್ಟು 
ಪದ್ಮರೂಪವಾಗಿಯೇ ಬರೆಯಿರಿ. ಸ ಆದಷ್ಟು ನೆರವು ನೀಡುತ್ತೇನೆ' ಜಾ 
ಹೇಳಬೇಕು ಎಂದುಕೊಳ್ಳುತಿರುವಾಗಲೇ ಸ ಸಂಸ್ಕೃ ತ ಸಾಹಿತ್ಯ ರಂಗದಲ್ಲಿ ಧುವತಾರೆಯಂತೆ 
ಶೋಭಿಸುವ ಗದ್ಯ ಕನಿ ಬಾಣನ ನೆನಪಾಗಿ, ಅದರೊಂದಿಗೆ "ಕವಿರಾಜ ಮಾರ್ಗ' 
ಗದ್ಯ ಕಥೆಯೂ ಆ ಸ್ಟೀಕಾರಾರ್ಹವಾದ ಸಾಹಿತ್ಯಪ್ರಾಕಾರವೆಂದು ಹೇಳಿದುದೂ 
ನೆನಪಾಗಿ, 

"ಗದ್ಯದಲ್ಲಿ ಬರೆಯಬಹುದು ಎಂದು ನಿಮಗನಿಸಿದರೆ, ಅದರಲ್ಲೇ ಬರೆಯಿರಿ. 
ಅದರಲ್ಲೇನೂ ತಪ್ಪಿಲ್ಲ. ಎಲ್ಲರೂ ಪದ್ಯದಲ್ಲೇ ಬರೆಯಲು ಯತ್ನಿಸಿದರೂ ಗದ್ಯವೇನೂ 
ತಾತ್ಸಾರಾರ್ಹವಲ್ಲ, .“ಗದ್ಯಂ ಕವೀನಾಂ... ನಿಕಷಂ ವದಂತಿ” ಎಂಬುದನ್ನು ನೀವೂ 
ಕೇಳಿರಬೇಕಲ್ಲ. ಆದುದರಿಂದ .ನಿಮ್ಮ..ಯೋಚನೆಯಲ್ಲೇನೂ . ತಪ್ಪಿಲ್ಲ. ಎಂದು 
ಚಾವಂಡರಾಯನ ಯೋಚನೆಗೆ ತನ್ನ ಸಮ್ಮ ತಿ.ಸೂಚಿಸಿದ. 

ರನ್ನಮಯ್ಯ ತನ್ನ ಯೋಚನೆಯನ್ನು ಒಪ್ಪಿದುದನ್ನು ಕಂಡು ಚಾವುಂಡರಾಯನಿಗೂ 
ಮನಸ್ಸಿಗೆ 2 7222... 

"ನೀವು ಆಗಬಹುದು ಎಂದರೆ ಸರಿ. ಒಂದು ಹಳ್ಳಿಯ ದಿನ ಕೆಲಸ ಆರಂಭಿಸು 
ಆದರೆ ನೀವು ನನಗೆ ಒಂದು ಸಹಾಯ ದಂಗು 

"ಏನು ಹೇಳಿ? ನನ್ನಿಂದಾದುದನ್ನು ಮಾಡಲು ನಾನು ಸದಾ ಸಿದ್ದವಾಗಿಯೇ 
ಇದ್ದೇನೆ." 

"ನನಗೆ ಪದ್ಧ ರಚನೆ ಬರದು ಎಂದು ಹೇಳಿದೆನಲ್ಲ. ನಾನು ಬರೆಯಬೇಕು ಎಂದು 
ಕೊಂಡಿರುವ ಕೃತಿಯಲ್ಲಿ ಎಲ್ಲಾದರೂ ಪದ್ಯಗಳನ್ನು ಸೇರಿಸಬೇಕಾದ ಸಂದರ್ಭ ಬಂದರೆ, 
ಆಗ ನೀವು ನನಗೆ ನೆರವಾಗಬೇಕು.' ಫೆ 

"ಅತ್ಯಂತ ಸಂತೋಷದಿಂದ ಆ ಕೆಲಸ ಮಾಡುತ್ತೇನೆ- ನಿಮಗೆ ನೆರವಾಗುವುದಕ್ಕಿಂತ 
ಹೆಚ್ಚಿನ ಭಾಗ್ಯ ನನಗೇನು ಬೇಕು?' ಎಂದು ಹೇಳಿದ ರನ್ನಮಯ್ಯ-- 

"ಅಂದಹಾಗೆ, ಈಗ ನೀವು ಯಾವ ಕೃತಿರಚನೆ ಮಾಡಬೇಕೆಂದು ಅಂದು 
ಕೊಂಡಿದ್ದೀರ? ಯಾವ ವಸ್ತುವನ್ನು ಆಯ್ದುಕೊಡಿದ್ದೀರ 7 

"ಸದ್ಯಕ್ಕೆ, ೫ ಸಕಲರಿಗೂ ಅರ್ಥವಾಗುವ ಸುಲಭ ಗದ್ಯದಲ್ಲಿ, ಪಂಪ ಮಹಾಕವಿಗಳ 
“ಅದಿಕ 'ದ ಕಥಾಭಾಗವನ್ನು ಬರೆಯಬೇಕು ಎಂದುಕೊಂಡಿದ್ದೇನೆ.' 


ಶಿಲ್ಪಶ್ರೀ ೧೦೫ 


"ಬಹಳ ie ಯೋಚನೆ: ಆ ಯೋಚನೆ ನಿಮ್ಮ ಲ್ಲಿದರೆ ಇನ್ನೊಂದು ಕೆಲಸ 
ಮಾಡಬ | | 

"ಕನ್ನಡದಲ್ಲಿ, ನಿಮಗೆ ತಿಳಿದ ಹಾಗೆ, ಸಕಲ ತೀರ್ಥಂಕರರ ಮಹಿಮೆಯನ್ನೂ 
ಬಣ್ಣಿಸುವ ಗ್ರಂಥವಿಲ್ಲ. ನೀವು ಆ ಕೆಲಸವನ್ನೇ ಏಕೆ ಮಾಡಬಾರದು? ಅದರಿಂದ 
| ನಿಮ ವ ಗಂಥದ ಬೆಲೆ ಮತ್ತಷ್ಟು ಹೆಚ್ಚುತ್ತದೆ. ಕನ್ನಡದಲ್ಲಿ ಅಂಥ ಗ್ರಂಥ ಬರೆಯುವುದರಲ್ಲಿ 
| ನೀವೇ 'ಮೊದಲಿಗರಾಗುತ್ತೀರ' 

ಗ -ರನ್ನಮಯ್ಯ ಉತ್ಸಾಹದಿಂದ ಹೇಳಿದ. 

ರನ್ನಮಯ್ಯನ ಉತ್ಸಾಹದಿಂದ ಸ್ಫೂರ್ತಿ ಪಡೆದಂತೆ, ಚಾಪಂಡರಾಯನೂ- 

"ನಿಜ ಆ ಕೆಲಸವನ್ನೇ ಭಾಜಬಹಹೆ ಎಂದು: ಹೇಳಿ- 

"ಆದರೆ “ನೆನಪಿರಲಿ, ನನ್ನ ಕೆಲಸ ದೊಡ್ಡದಾದಷ್ಟೂ ನಿಮಗೆ ಕಷ್ಟ ಹೆಚ್ಚುತ್ತದೆ. 
ಅದಕ್ಕೆ ನೀವು ಸಿದ್ಧವಾಗಿದ್ದರೆ, ನಾನೂ ಸಿದ್ದ ಎಂದು ಹೇಳಿದ. 

"ನಾನು ಹರಕೆ ೇಳಿದೆನಲ್ಲ, ನನ್ನಿಂದ ಆಗುವಂಥದು ಏನಿದ್ದರೂ ಮಾಡಲು 
ನಾನು ಸಿದ್ಧಎಂದು. ನೀನು ಎಂದು ಕಾವ್ಕರಚನೆಯ ಆರಂಭ ಮಾಡುತ್ತೀರೋ ಮಾಡಿ.' 

"ನನದೇನೂ ಕಷ್ಟದ ಕೆಲಸವಲ್ಲ. ಶ್ರೀ ಜಿನಸೇನಾಚಾರ್ಯ, ಗುಣಭದ್ರಾಚಾರ್ಯ 
ರಿಂದ ರಚಿತವಾದ “ಮಹಾಪುರಾಣ”, ಪಂಪ ಮಹಾಕವಿಗಳ “ಆದಿಪುರಾಣ?'ವಿದೆ. 
ಅವನ್ನು ಓದಿಕೊಂಡು, ತಿಳಿದ ಗದ್ಯದಲ್ಲಿ ಬರೆದರಾಯಿತು. ಆದರೆ ನನಗಿಂತ ಮೊದಲು 
ನೀವು ಕೆಲಸ ಆರಂಭ ಮಾಡಬೇಕು.' 

"ಅದೇನು?' 

"ಮತ್ತೆ... ಆರಂಭದ ಮಂಗಳ ಶ್ಲೋಕವನ್ನು ನೀವೇ ಬರೆಯಬೇಕಲ್ಲ. ನೀವು 
ಮುಂದೆ; ನಿಮ್ಮ ಹಿಂದೆ ನಾನು.' 

ಆತನ ಧ್ವನಿಯಲ್ಲಿ ಅಂಥ ಉತ್ಸಾಹದ ಉಕ್ಕನ್ನು ಕಂಡು ಎಷ್ಟೋ ದಿನವಾಗಿದ್ದ 
ರನ್ನಮಯ್ಯನಿಗೆ, ಅದನ್ನು ಕಂಡು ಹಬ್ಬದೂಟ ಉಂಡಷ್ಟು ಹರ್ಷವಾಗಿ- 

"ನನ್ನ ಗುರುಗಳು ಅನುಭವ ಬಲಿಯುವವರೆಗೂ ಕಾವ್ಕರಚನೆಗೆ ಕೈಯಿಡಬೇಡ 
ಎಂದು ಎಚ್ಚರಿಸಿದ್ದರು. ಆ ಕೆಲಸ ಹೀಗೆ, ಇಂಥ ಪವಿತ್ರ ಉದ್ದೇಶದಿಂದ ಆರಂಭವಾಗಲು 
ಕಾಯುತ್ತಿತ್ತೆಂದು ಕಾಣುತ್ತದೆ. ಆಗಲಿ- ನನಗೆ ಆಶ್ರಯದಾತರಾದ ನೀವೇ 
ಸ್ಫೂರ್ತಿದಾತರೂ ಆದಿರಿ. ಇಂದಿನಿಂದ ನನ್ನ ತ್ರಿಕರಣಗಳೂ ಈ ಪವಿತ್ರ ಕಾರ್ಯಕ್ಕೆ 
ಮೀಸಲು' ಎಂದು ಹೇಳಿದ. 

"ಕುದುರೆ ಹೊರಲು ಸಿದ್ಧವಾಗಿದ್ದರೆ ಸವಾರಿಗೆ ನಾನೂ ಸಿದ್ದ ಎಂದು 
ಚಾವುಂಡರಾಯ ನಗುತ್ತಾ ಹೇಳಿದ. 

ಚಾವುಂಡರಾಯನ ನಗುವನ್ನು ಕೇಳಿ ರನ್ನಮಯ್ಯನ ಕಣ್ಣೆದುರಿಗೆ ಅತ್ಯಂತ 
ಉಜ್ವಲವಾದ ಬೆಳಕೊಂದು ಥಳಥಳಿಸಿ ಹೊಳೆದಂತಾಗಿ- 


೧೦೬ ಶಿಲ್ಪಶ್ರೀ 


"ಈ ನಿಮ್ಮ ಅಪರೂಪದ ನಗೆಯೇ ನಾವು ಅಂದುಕೊಂಡ ಕಾರ್ಯ ಆಗುತ್ತ 
ದೆಂಬುದಕ್ಕೆ ಶುಭಶಕುನ!' ಎಂದು' ಉತ್ಸಾಹದಿಂದ ಹೇಳಿದ. 
"ನಿಮ್ಮ ಮಾತು ಹರಕೆಯಾಗಲಿ' ಎಂದ ಚಾವುಂಡರಾಯ. 


೧೩ 


ಆ ದಿನ ಅವರಿಬ್ಬರೂ ನಿಶ್ಚಯ ಮಾಡಿದಂತೆ, ಪುರೋಹಿತರಿಂದ ಗ್ರಂಥಾರಂಭಕ್ಕೆ 
ಪ್ರಶಸ್ತವಾದ ದಿನವನ್ನು ತಿಳಿದು, ಆ ದಿನ, ಶುಃ ಭಸಮಯದಲ್ಲಿ ಪುರಾಣ ರಚನೆಯನ್ನು, 
ರನ್ನಮಯ್ಯ ಬರೆದ ಹಾರ್ಥನಾ ಶ್ಲೋಕಗಳೊಂದಿಗೆ ಚಾವುಂಡರಾಯ ಆರಂಭಿಸಿದ. 

ಒಳ್ಳೆಯ ಗಳಿಗೆಯಲ್ಲಿ ಆರಂಭವಾದ ಆ ಪವಿತ್ರಕಾರ್ಯ, ಯಾವ ಅಡೆತಡೆಯೂ 
ಇಲ್ಲದೆ ಅಷ್ಟು ದಿನ ಮುಂದುವರೆಯಿತು. 

ಆ ಕಾರ್ಯದಲ್ಲಿ ಚಾವುಂಡರಾಯ, ಕ್ರಮೇಣ ತನ್ನ ಬಾಳಿನ ವ್ಯಥೆಯನ್ನು 
ಮರೆಯಲಾರಂಭಿಸಿದ. 

ಹಾಗಿರುವಾಗಲೇ ಒಂದು ದಿನ, ಅರಮನೆಯಿಂದ ಬಂದ ಭಟನೊಬ್ಬನು, 
ಚಾವುಂಡರಾಯನಿಗೆ-- 

"ಚಕ್ರವರ್ತಿಗಳು ನಿಮ್ಮನ್ನು ಕಾಣಬಯಸುತ್ತಾರೆ' ಎಂಬ ವಾರ್ತೆಯನ್ನು 
ಅರುಹಿದ. 

ಪುರಾಣರಚನೆಯ ಕಾರ್ಯದಲ್ಲಿ ತೊಡಗಿದ್ದರೂ, ಚಾವುಂಡರಾಯ ಪ್ರತಿದಿನವೂ 
ಒಮ್ಮೆಯಾಧರೂ ಹೋಗಿ, ಇಂದ್ರದೇವನನ್ನು ಕಂಡುಬರುತ್ತಿದ್ದ. ಎಂದೂ ಆ ವಿಧಿಯನ್ನು 
ತಪ್ಪಿಸಿರಲಿಲ್ಲ. ಎಂತಲೇ, ಆತ ತನಗಾಗಿ ಹೇಳಿಕಳಿಸಿದುದನ್ನು. ಕೇಳಿದ ಚಾವುಂಡರಾಯ 
ನಿಗೆ ಆಶ್ಚರ್ಯವಾಗಿ, "ಏನು ಕಾರ್ಯಾವಸರವಿರಬಹುದು?' ಎಂದು ಚಿಂತಿಸುತ್ತಲೇ 
ಅರಮನೆಗೆ ಹೋದ. 

ಚಾವುಂಡರಾಯ ಅರಮನೆಯನ್ನು ಪ್ರವೇಶಿಸುತ್ತಿದ್ದಂತೆಯೇ, ಅರಮನೆಯ 
ಹೆಗ್ಗಡೆಗಳು ಆತನನ್ನು ಕಂಡು- 

"ಚಕ್ರವರ್ತಿಗಳನ್ನು ಕಾಣುವ ಮೊದಲು, ನೀವು, ತ... ಒಂದು ಗಳಿಗೆ 
ಕಾಣಬೇಕಂತೆ. ಅವರು. ನಿಮಗಾಗಿ ಕಾಯುತ್ತಿದ್ದಾರೆ' ಎಂದು ಹೇಳಿದರು. 

ಟೆ ಮಾತನ್ನು ಕೇಳಿ ಚಾವುಂಡರಾಯನಿಗಾದ ಆಶ್ಚರ್ಯ ಮತ್ತಷ್ಟು ಹೆಚ್ಚಿ- 

"ಈ ಅವಸರದ ನಡುಕರೆಯ ಉದ್ದೇಶವೇನಿರಬಹುದು?' ಎಂಬ ಚೆಂತೆ 
ಗೊಳಗಾಗಿ ರಾಚಮಲ್ಲನನ್ನು ಕಾಣಲು ಹೊರಟ. 

ಜುವುಂಡರಾಯ ತನ್ನ ಬಳಿಗೆ ಬರುವುದನ್ನೇ ಕಾದು ಕುಳಿತ ರಾಚಮಲ್ಲನ ಮುಖದ 
ಮೇಲೂ ದಟ್ಟವಾದ ವ್ಯಥೆ ಬೆರೆತ ಚಿಂತೆಯ ಮೋಡ ಕವಿದಿತ್ತು. 

ಮಾತಿಗೆ ಮೊದಲೇ, ಆ. ಮುಖವನ್ನು ನೋಡಿಯೆ ಚಾವುಂಡರಾಯನ ಚಿತ್ತವೂ 
ಚಂಚಲವಾಗಿ- 


ಶಿಲ್ಪಶ್ರೀ ೧೦೭ 


"ಚಕ್ರವರ್ತಿಗಳ ಕರೆ ಬಂದಿತೆಂದು ಅವರನ್ನು ಕಾಣಲು ಹೊರಟಿದ್ದೆ. ಮಧ್ಯದಲ್ಲೇ 
ಹೆಗ್ಗಡೆಗಳು, ಪ್ರಭುಗಳು ಕಾಯುತ್ತಿದ್ದಾರೆ ಎಂದು ಹೇಳಿದರು... ' ಎಂದು ತಡೆತಡೆದು 
ಹೇಳಿದ. 

"ಅಹುದು. ನಾವೇ ಅವರಿಗೆ ಹಾಗೆ ಮಾಡಲು ಹೇಳಿದೆವು'. 

-ರಾಮಮಲ್ಲ ಹೇಳಿದ. 

"ಏನು ವಿಷಯ... ಅಪ್ಪಣೆಯಾಗಬೇಕು.' 

"ನೀವು ಚಕ್ರವರ್ತಿಗಳನ್ನು ನೋಡುವ ಮೊದಲು, ನಿಮಗೆ ಒಂದು ವಿಷಯ 
ಹೇಳಬೇಕೆದು ಕರಸಿಕೊಂಡೆವು ಅಣ್ಣನವರೇ.' 

"ಅಪ್ಪಣೆ ಮಾಡಿ. 

"ಚಕ್ರವರ್ತಿಗಳು ನಿಮಗೆ ಕರೆಕಳಿಸುವ ಮೊದಲು ನಾವು ಅವರೊಂದಿಗಿದ್ದೆವು. 
ಈ ದಿನ ಚಕ್ರವರ್ತಿಗಳೇಕೋ ತುಂಬಾ ಉದ್ದಿಗ್ನರಾಗಿದ್ದಾರೆ...' 

—ಚಿಂತೆ ತುಂಬಿತುಳುಕುವ ಧ್ವನಿಯನ್ನು ಹೇಳಿದ ರಾಚಮಲ್ಲ. 

"ಏಕೆ... ಏನಾಯಿತು? ಈ ದಿನ ಏನಾದರೂ ವಿಶೇಷ ಘಟನೆ ನಡೆಯಿತೇ?' 

-ರಾಚಮಲ್ಲ ಹೇಳಿದುದನ್ನು ಕೇಳಿ ಚಾವುಂಡರಾಯನೂ ಕೊಂಚ ಉದ್ದಿಗ್ಗನಾಗಿ 
ಕೇಳಿದ. 

"ವಿಶೇಷವೇನೂ ನಡೆಯಲಿಲ್ಲ... ಅವರ ಮನಸ್ಸು ಈಚೆಗೆ ಹೇಗಿದೆ ಎಂದು 
ನೀವೇ ಬಲ್ಲಿರಲ್ಲ. ಅದು ಅವರ ಮನಸ್ಸಿಗಾದ ತೀವ್ರ ಆಘಾತದಲ್ಲಿ ಗಾಳಿಗೊಡ್ಡಿದ 

ಸೊಡರಿನಂತೆ ದಿನಕ್ಕೊಂದು ಬಗೆಯಾಗಿ, ಜಗ ರೀತಿಯಾಗಿ ಹೊಯ್ದಾಡು 
ತ್ರಿರುತ್ತದೆ...' 

TE 

"ಇಷ್ಟು ದಿನ ಏನಾದರೂ ಆಟಪಾಟದಲ್ಲಿ ಈ ಕೊರಗನ್ನು ಮರೆಯಲಿಂದು 
ನಾವು ಆ ಪ್ರಯತ್ನ ಮಾಡಿದರೆ, ಬೇಡವೆನ್ನುತ್ತಿದರು, ಈ ದಿನ ಬೆಳಗ್ಗೆ ತಾವಾಗಿಯೇ 
ನಮಗೆ ಹೇಳಿಕಳಿಸಿದರು. ಏನು ವಿಷಯ ಎಂದು ತಿಳಿಯಲು ನಾವಲ್ಲಿಗೆ ಹೋದೆವು. 
ಹೋದಾಗ ಚಕ್ರವರ್ತಿಗಳು, ನಮ್ಮನ್ನು ಅತ್ಯಂತ ವಿಶ್ವಾಸದಿಂದ ಮಾತನಾಡಿಸಿ, ಮಾತಿನ 
ಮಧ್ಯೆ ನೆನಪಿಸಿಕೊಂಡವರಂತೆ-- 

"ಮಾವಾ, ಕಂದುಕ ಕ್ರೀಡೆಯನ್ನಾಡಿ ಎಷ್ಟು ದಿನವಾಯಿತು?' ಎಂದು ಕೇಳಿದರು. 

"ಬಹಳ ದಿನವಾಯಿತು. ನಿಮಗೀಗ ಅತ್ತಕಡೆ ಮನಸ್ಸೇ ಇಲ್ಲವಲ್ಲ' ಎಂದು 
ಹೇಳಿದೆ. 

ಅದಕ್ಕವರು-- 

"ಈ ದಿನ ನಿಮಗೆ ಬಿಡುವಿದ್ದರೆ ಬನ್ನಿ, ಒಂದೆರಡು ಆಟ ಆಡಿಬರೋಣ. 
ಏಕೋ ಈ ದಿನ, ಆ ಆಟ ಆಡಬೇಕೆಂದು ಮನಸ್ಸಾಗುತ್ತಿದೆ. ಅದಕ್ಕೆ ಹೇಳಿಕಳಿಸಿದೆ' 
ಎಂದರು. 


೧೦೮ ಶಿಲ್ಲಶ್ರೀ 


“ಅದಕ್ಕೇನು: ಸಂತೋಷವಾಗಿ 'ಆಡೋಣ'' ಎಂದು ಹೇಳಿ: ಉತ್ಸಾಹದಿಂದ 
ಆಟಕ್ಕೆ ಬೇಕಾದ ವ್ಯವಸ್ಥೆಗಳನ್ನೆಲ್ಲಾ ಮಾಡಿ, ಕುದುರೆಗಳನ್ನು, ಗೆಡೆಗಳನ್ನು, ಚೆಂಡುಗಳನ್ನು 
ತರಿಸಿದೆವು. 

“ಅಷ್ಟು ದಿನದ ಮೇಲೆ ಅವರ ಬುದ್ದಿ ಕಂದುಕಕ್ರೀಡೆಯತ್ತ ತಿರುಗಿದನ್ನು ಕಂಡು, 
ಅವರನ್ನು ಆವರಿಸಿದ ದುಃಖದ ಉರುಬು ತಗ್ಗಿತೇನೋ ಎನಿಸಿ ನಮಗೂ ಸಂತೋಷ 
ವಾಯಿತು. ಆ ಸಂತೋಷದಲ್ಲೇ ಇಬ್ಬರೂ, ಹೋಗಿ ನಾಲ್ಕಾರು ಆಟ ಆಡಿದೆವು. ಈ 
ದಿನ ಅವರು ಎಷ್ಟು ಸೊಗಸಾಗಿ ಆಟವಾಡಿದರು. ಎನ್ನುತ್ತೀರ ಅಣ್ಣನವರೇ, ನನಗಂತೂ 
ಅವರ ಕ್ರೀಡಾಚಾತುರಿಯನ್ನು ಕಂಡು,. ಅವರಿಗೆ. “ಗೆಡೆಗಳಾಭರಣ'” ಎಂಬ. ಬಿರುದು 
ಕೊಟ್ಟಿದ್ದು ಅತಿಶಯೋಕ್ತಿಯಲ್ಲ ಎನಿಸಿತು. ಅವರ ಆಟದ ಕೌಶಲ್ಯವನ್ನು ನೋಡಬೇಕು 
ಅಣ್ಣನವರೇ- ನೋಡಲು ಎರಡು ಕಣ್ಣು ಸಾಲದು. ಅಂಥ ಆಟ ಆಡಿ, ನಮ್ಮನ್ನು 
ತಣಿಸಿ, ತಾವೂ ಸಂತೋಷಪಟ್ಟರು. ಆಟ ಮುಗಿದು ಅರಮನೆಗೆ ಹಿಂದಿರುಗುವ 
ವೇಳೆಯಾದಾಗ, ಕೈಯಲ್ಲಿ ಗೆಡೆಯನ್ನು ಹಿಡಿದು, ಕುದುರೆಯನ್ನೇರಿ ಕುಳಿತಿದ್ದ 
ಚಕ್ರವರ್ತಿಗಳು, ಇದ್ದಕ್ಕಿದ್ದ ಹಾಗೇ ಗೆಡೆಯನ್ನು ಮುರಿದು ಬಿಸುಟ್ಟು, ಆಡ್ತ ೋಗಲಿ, ಈ 
ಚಪಲ ಇಂದಿಗೆ ನೀಗಿಹೋಗಲಿ. ಇದಕ್ಕೆ ಇವತ್ತು ಕೊನೆ” ಎಂದು ಹೇಳಿ, ಬೇರೇನೂ 
/ ಮಾತಾಡದೆ ಅರಮನೆಯತ್ತ ಕುದುರೆಯನ್ನು ದೌಡಾಯಿಸಿದರು. ಅವರು ಗೆಡೆಯನ್ನು 
ಮುರಿದ ಉಗ್ರವಾದ ರೀತಿಯನ್ನು ಕಂಡು ನಮಗೆಲ್ಲ ತಮ್ಮ ಬೆನ್ನೆಲುಬನ್ನೇ 
ಮುರಿದಂತಾಗಿ, ಏಕೋ ಭೀತಿಯಾಗಿ, ವೇಗವಾಗಿ ಅವರನ್ನು ಹಿಂಬಾಲಿಸಿದೆವು. 
ನಾವು ಕುದುರೆಯಿಂದಿಳಿದು, ಅವರಿದ್ದ ಕಡೆಗೆ ಹೋದಾಗಲೇ ಚಕ್ರವರ್ತಿಗಳು ಅತ್ಯಂತ 
ಉದ್ದಿಗ್ಗರಾಗಿ, ಅತ್ತಿಂದಿತ್ತ ಶತಪಥ ಹಾಕುತ್ತಾ, ನಿಮ್ಮನ್ನು ಕರೆಯಲು. ಆಳನ್ನು 
ಅಟ್ಟುತ್ತಿದ್ದರು. ಅವರ ಉದ್ವಿಗ್ನತೆಯನ್ನು ಕಂಡು ನಾವು, ನಮ್ಮಿಂದಾದ ಸಮಾಧಾನದ 
ಮಾತು ಹೇಳಲು ಪ್ರಯತ್ನಿಸಿದೆವು. ಅದೇನೂ ಉಪಯೋಗವಾಗಲಿಲ್ಲ. ಉದ್ದಿಗ್ನತೆಗೇನು 
ಕಾರಣವೆಂದೂ ತಿಳಿಯಲಿಲ್ಲ ಅದಕ್ಕೇ, ನೀವು ಅವರನ್ನು ಮೊದಲು ಕಾಣುವ ನಿಮಗೆ 
ಈ ವಿಷಯರನ್ನು ತಿಳಿಸೋಣವೆಂದು ಹೇಳಿಕಳಿಸಿದೆವು... 

ಗಾಢವಾದ ಚಿಂತೆ ತೆರೆ ಹೊಯು ತ್ತಿದ್ದ ಧ್ವನಿಯಲ್ಲಿ ಹೇಳಿದ್ದ ರಾಚಮಲ್ಲ. 

ಆತ ಹೇಳಿದುದನ್ನು ಕೇಳಿ, ಬಾಸ್‌ ಹೃದಯದಲ್ಲಿ ಇದ್ದಕ್ಕಿದ್ದಹಾಗೇ 

ಚಿಂತೆಗಿಂತ ಮಿಗಿಲಾದ ಭೀತಿ ಕವಿದು, ತನಗೆ ತಾನೇ- 

"ದೇವರೆ, ಇದಾವ ಹೊಸ ಘೋರಕ್ಕೆ ನಾಂದಿ' ಎಂದು ತನಗೆ ತಾನೇ 
ಹೇಳಿಕೊಂಡು, ಏನೊಂದೂ ಮಾತನಾಡದೆ ರಾಚಮಲ್ಲನ ಮುಖನ್ನು ದಿಟ್ಟಿಸಿದ. 

ಚಾವುಂಡರಾಯರ ಹೃದಯವನ್ನು ಕವಿದ ಭೀತಿಗೆ, ರಾಚಮಲ್ಲನ ಚಿಂತಾಕಾರ 
ವಾದ ಮುಖಮುದ್ರೆಯಲ್ಲೇನೂ ಸಮಾದಾನ ದೊರಕಲಿಲ್ಲ. 

“ನಮ್ಮ ಮಾತಿಗಿಂತ ನಿಮ್ಮ ಮಾತಿನಲ್ಲಿ ಅವರಿಗೆ ಹೆಚ್ಚು ಗೌರವವಿದೆ, 
ಅಣ್ಣನವರೇ. ನೀವೇ ಹೇಗೆ ಸಮಾಧಾನ ಮಾಡುತ್ತೀರೋ ಮಾಡಿ. ನಮಗಂತೂ 
ಅವರ ಈ ದಿನದ ಉಗ್ರ ಉದ್ವಿಗ್ನತೆ ಕಂಡು ಭಯವಾಗುತ್ತಿದೆ” ಎಂದು ಹೇಳಿದ 
ರಾಚಮಲ್ಲ. 


ಶಿಲ್ಪಶ್ರೀ. ೧೦೯ 


"ಆಯಿತು, ಈ ವಿಷಯ ಮುಂಚೆಯೇ ತಿಳಿದದ್ದು ಲೇಸಾಯಿತು. ನನ್ನಿಂದಾದ 
ಪ್ರಯತ್ನವೆಲ್ಲಾ ಮಾಡಿ ನೋಡುತ್ತೇನೆ' ಎಂದು ರಾಚಮಲನಿಗೆ ಮಾತುಕೊಟ್ಟು 
SEs ಇಂದ್ರದೇವನನ್ನು ಕಾಣಲು ಹೋದ. 

೫ ಜೆಂ ೫ 
"ಚಾವುಂಡರಾಯ ಬಂದಾಗಲೂ: ಇಂದ್ರದೇವ, ಸಾರ್ವಭೌಮೋಚಿತವಾಗಿ 
ಅಲಂಕೃತವಾದ ವಿಶಾಲವಾದ ಕೊಠಡಿಯಲ್ಲಿ ಪಂಜರಬದ್ದ ಪಶುವಿನಂತೆ, ತಲೆತಗ್ಗಿಸಿ, 
ಕೈಗಳನ್ನು ಬೆನ್ನಹಿಂದೆ ಬಿಗಿದು, "ಅತ್ತಿತ್ತ ಸುತ್ತುತ್ತಲೇ ಇದ್ದ. ಆತನ ಉದ್ರೇಕಪೂರ್ಣ 
ಬಡಾಟದಿಂದಾಗಿ ಕೊ ಣೆಯಲ್ಲಿದ್ದ ಸ್ರ ಬಿನ ವಾತಾವರಣದಲ್ಲೂ ಎಂಥದೋ 
ಕಾತರತೆ ಕವಿದಂತಿತ್ತು. ದ್ವಾರಪಾಲಕರ ಹಿಂದ್ಕೆ ಆ ಕೊಠಡಿಯನ್ನು ಪ್ರವೇಶಿಸಿದ 
ಚಾವುಂಡರಾಯನಿಗೆ, ಅತ್ತಿತ್ರ ಬಿಡುವಿಲ್ಲದೆ ಶತ ಪಥ ಹಾಕುತ್ತಿದ್ದ ಇಂದ್ರದೇವನನ್ನು 
ಕಂಡು, ಹೇಗೊ ಏಕೊ, ಬೇಸಿಗೆಯ ನಡುವಧ್ಯಾ ಹ್ನದ ಬಿಸಿಲಿನಲ್ಲಿ “ಏರುಲ ಭಯವನ್ನು 
ಮೂಡಿಸಿ, ಸುಳಿಸುತ್ತಿ ಸಾಗುವ ಸುಂಟಿರ ಗಾಳಿಯ. ಧೂಳು ಕಂ1 ಓವನ್ನು್‌' ಕಂಡಂತಾಗಿ, 
ಆ ಭಾವನೆಯಲ್ಲಿ ಏನೂ ಮಾತನಾಡಲಾಗದೆ, ಮೌನವಾಗಿ ನಿಂತಂತೆಯೇ ನಿಂತ. 
ನ ಯನ್ನು ಕಂಡ ಬಳಿಕಲೂ ಶತಪಥ ಹಾಕುವುದನ್ನು ನಿಲ್ಲಿಸದೆ- 
ಕುಳಿತುಕೊಳ್ಳಿ ಚಾವುಂಡರಾಯರೆ, .. ನಮ್ಮ. ಅವಸರದ ಕರೆಯಿಂದ 
ನಿಮಗೇನಾದರೂ 'ತೊಂದರೆಯಾಯಿತೇನೋ?' ವ ಇನ್ನೂ ಉದ್ದಿಗ್ಗವಾಗಿದ್ದ 
ಧ್ವನಿಯಲ್ಲೇ ಪ್ರಶ್ನೆ ಮಾಡಿದ ಇಂದ್ರದೇವ. 

"ಪ್ರಭುಸೇವೆಗಿಂತಲೂ ಮಿಗಿಲಾದ ಕಾರ್ಯ ಮತ್ತೇನಿದೆ? ಸದಾ ಚಕ್ರವರ್ತಿಗಳ 
ಆಜ್ಞೆಗೆ ಕಾಯುವುದೊಂದೇ ನಮಗಿರುವ ಕೆಲಸ. ಹಾಗಿರುವಾಗ ತೊಂದರೆ ಏನು 
ಬಂತು? ನನ್ನಿಂದ. ಏನಾಗಬೇಕೋ, ಚಕ್ರವರ್ತಿಗಳು ಅಪ್ಪಣೆ ಮಾಡಬೇಕು.' 

"ಎಲ್ಲಕ್ಕೂ ಮೊದಲು :ಒಂದು ಕೆಲಸವಾಗಬೇಕು-” 

ಅತ್ತಿತ್ತ ಸುತ್ತುತ್ತಿದ್ದ ಇಂದ್ರದೇವ ತಟಕ್ಕನೆ ಸೆಟೆದು ನಿಂತು ಬಿರುಸಾದ ಧ್ವನಿಯಲ್ಲಿ 
ಹೇಳಿದ. 

"ಏನು?' 

"ಇಂದಿನಿಂದ, ಈ ಗಳಿಗೆಯಿಂದ, ನಮ್ಮನ್ನು “ಚಕ್ರವರ್ತಿ” ಎಂದು ಕರೆಯುವ 
ಅಣಕ ನಿಲ್ಲಬೇಕು. ಆ ವಿಡಂಬನೆಗೆ ಇಂದೇ 'ಕೊನೆಯಾಗಬೇಕು' ಎಂದು ಮತ್ತಷ್ಟು 
ಬಿರುಸಾಗಿ ಹೇಳಿ- 

"ಇದುವರೆಗೂ: ನಾವು ಜಮಗೆಂದೂ ಆಜ್ಞೆ ಮಾಡಿಲ್ಲ ಚಾವುಂಡರಾಯರೆ. ಈ 
"ದಿನ, ಮೊದಲ ಬಾರಿಗೆ, ಕೊನೆಯ ಬಾರಿಗೆ ಆಜ್ಞ ಮಾಡುತ್ತಿದ್ದೇವೆ; ಈ ಗಳಿಗೆಯಿಂದ 
ನಮ್ಮನ್ನು ಚಕ್ರವರ್ತಿ ಎಂದು ಕರೆಯುವರು ನಮ್ಮ ''ಬತೈಷಿಗಳಲ್ಲ. ಅಹಿತರು, ವೃರಿಗಳು 
-ತಿಳಿಯಿತೇ?' ಎಂದು ಬಹು ನಿಷ್ಠುರವಾಗಿ ಹೇಳಿದ. | 

ಆ ಮಾತನ್ನು ಕೇಳಿ ಚಹಟ್ರಿಿಡರಂಯ ಕಶಾಪ್ರಹಾರ ತಿಂದ ಜಾತ್ಯಶ್ಷದಂತೆ 
ಮಿಡುಕುತ್ತ- 


೧೧೦ ಶಿಲ್ಪಶ್ರೀ 


"ಪ್ರಭುಚಿತ್ತ... ತಾವ ಆಡಿದ ಮಾತನ್ನು ತಲೆಯ ಮೇಲೆ ಹೊತ್ತು ನಡೆಸುತ್ತೇವೆ” 
ಎಂದು ತಗ್ಗಿದ ಧ್ವನಿಯಲ್ಲಿ ಹೇಳಿದ. 

"ಹಾಗಿದ್ದರೆ ಸರಿ...” ಎಂದು ತಲೆತಗ್ಗಿಸಿ ಹೇಳಿ, ತನ್ನ ನಿಷ್ಠುರವಚನಕ್ಕೆ ತಾವೇ 
ಸಿಗ್ಗಾದಂತೆ- 

"ಕಠಿಣವಾಗಿ ಆಡಿದುದಕ್ಕಾಗಿ ನಮ್ಮನ್ನು ಮನ್ನಿಸಿ ಚಾವುಂಡರಾಯರೇ. ಆದರೆ 
ನಮ್ಮನ್ನು ನಾವು ಚಕ್ರವರ್ತಿ ಎಂದ ತಿಳಿದುಕೊಂಡಿರುವುದು, ನಮ್ಮನ್ನು ನೀವು ಚಕ್ರವರ್ತಿ 
ಎಂದು ಕರೆಯುವುದು, ಎಲ್ಲವೂ ಬರಿ ನಾಟಕ! ನಾವಾಡುವ ಮಾತುಗಳಲ್ಲಿ ನಮಗೇ 
ನಂಬಿಕೆಯಿಲ್ಲ. ಆ ಮಾತನ್ನಾಡುವಾಗ ನಮ್ಮ ನಾಲಗೆಯೂ ನಾಚಿ ತಡವರಿಸುತ್ತದೆ. 
ಹಾಗಿರುವಾಗ ಅದನ್ನು ಇನ್ನೆಷ್ಟು ದಿನ ಆಡಿ, ನಮ್ಮ ಬಾಳನ್ನು ನಾವೇ ಅಣಕಿಸಿ 
ಕೊಳ್ಳುವುದು. ಎಂದಾದರೊಂದು ದಿನ ಅದು ಕೊನೆಯಾಗಲೇಬೇಕು, ಅಲ್ಲವೇ? 
ಇಂದಿಗೇ ಅದು ಕೊನೆಯಾಗಲಿ' ಎಂದು ಕೊಂಚ ಮೃದುವಾದ ಧ್ವನಿಯಲ್ಲಿ ಹೇಳಿ- 

"ಇದೊಂದೇ ನಾಟಕವಲ್ಲ ಚಾವುಂಡರಾಯರೆ, ಉಳಿದ ಬುಟಕಗಳನ್ನು ಆದಷ್ಟು 
ಬೇಗ ಕೊನೆಗಾಣಿಸಬೇಕೆಂದು ಮಾಡಿದ್ದೇವೆ. ಅದಕ್ಕಾಗಿಯೇ ನಿಮ್ಮನ್ನು ಕರೆಸಿದುದು' 
ಎಂದು ಹತ್ತಿರದಲ್ಲಿಯೇ ಇದ್ದ ಆಸನವೊಂದರಲ್ಲಿ, ಕುಸಿದು ಕುಳಿತು ಹೇಳಿದ 
ಇಂದ್ರದೇವ. 

ಆತ ಆ ಮಾತುಗಳನ್ನಾಡಿದ ರೀತಿಯನ್ನು ಕೇಳಿ ಚಾವುಂಡರಾಯನಿಗೆ ಹೃದಯದ 
ಮೇಲೆ ಮಂಜುಗಡ್ಡೆಯನ್ನಿಟ್ಟಂತಾಗಿ, ಎಂಥದೊ ಅಸ್ಪಷ್ಟ ಭೀತಿಗೆ ಸಿಲುಕಿ ಆತನ ಎದೆ 
ನಡುಗಿತು. 

"ಪ್ರಭು... ಪ್ರಭು...ಗಳ... ಮಾತು... ಅರ್ಥವಾಗಲಿಲ್ಲ...' ಎಂದು ತಡವರಿಸುತ್ತಾ 
ಹೇಳಿದ. 

"ಅರ್ಥವಾಗುತ್ತದೆ ಚಾವುಂಡರಾಯರೇ, ಎಲ್ಲವೂ ಬಹುಬೇಗ ಅರ್ಥವಾಗುತ್ತದೆ. 
ನಾಳೆಯ ದಿನ ಇಲ್ಲಿಂದ ನಾವು ಶ್ರವಣಬೆಳುಗೊಳಕ್ಕೆ ಹೋಗಲು ಸಿದ್ಧತೆಗಳನ್ನು ಮಾಡಿ.' 

—ಚಾವುಂಡರಾಯರ ಮುಖವನ್ನು ನೋಡದೆ ಬೇರೆತ್ತಲೋ ನೋಡುತ್ತಾ ಹೇಳಿದ 
ಇಂದ್ರದೇವ. 

"ಏನಿದು... ಇದ್ದಕ್ಕಿದ್ದ ಹಾಗೇ... ಈ ಪ್ರಯಾಣಾಕಾಂಕ್ಷೆ...' 

-ಇಂದ್ರದೇವನ ಮಾತನ್ನು ಕೇಳಿ, ಚಕಿತನಾಗಿ ಕೇಳಿದ ಚಾವುಂಡರಾಯ. 

"ಇಷ್ಟು ದಿನ ನೀವು ನಮ್ಮನ್ನು ಚಕ್ರವರ್ತಿ ಎಂದು ಕರೆಯುತ್ತಿದ್ದಿರಿ. ಈಗಲೂ 
ನಮ್ಮ ಬಗ್ಗೆ, ನಿಮಗೆ ಅದೇ ಭಾವನೆಯೆ ಇದೆಯಲ್ಲವೇ?' 

“ಇದೆ ಪ್ರಭು, ನನ್ನ ಬಾಳಿನ ಕೊನೆಯ ಗಳಿಗೆಯವರೆಗೂ ಆ ಭಾವನೆ ತಪ್ಪವದಿಲ್ಲ. 

"ಹಾಗಿದ್ದರೆ . ಮತ್ತೇಕೆ ಈ ಅಡ್ಡಮಾತು?' 

'ಯಾವುದು?' 

"ಇಷ್ಟು ದಿನ ಸಾಮ್ರಾಜ್ಯಸೇವೆ ಮಾಡಿ ವೃದ್ಧರಾದ ನಿಮಗೆ, ಚಕ್ರವರ್ತಿಗಳ ಆಜ್ಞೆ 
ಅನುಲ್ಲಂಘನೀಯವೆಂದು ತಿಳಿಯದೆ? ನಾವೇ ಅದನ್ನು ನಿಮಗೆ ನೆನಪಿಸಬೇಕೆ?' 

"ಇಲ್ಲ ಪ್ರಭು...' 


ಶಿಲ್ಪಶ್ರೀ ೧೧೧ 


' "ಸರಿ ಹಾಗಿದ್ದರೆ ನಾಳೆ ಶ್ರವಣಬೆಳುಗೊಳಕ್ಕೆ ಹೊರಡಲು ಸಿದ್ಧತೆಗಳನ್ನು ಮಾಡಿ. 
ಚಕ್ರವರ್ತಿಯಾಗಿ ಸಾಮ್ರಾಜ್ಯವನ್ನು ಆಳುವುದನ್ನಂತೂ ವಿಧಿ ನಮ್ಮ ಹಣೆಯಲ್ಲಿ 
ಬರೆಯಲಿಲ್ಲ, ಚತ್ರವರ್ತಿಗಳ ಆಜ್ಞಾಧಾರಕರಿಂದ ಅಪ್ಪಣೆ ಹೇಗೆ ಪರಿಪಾಲಿತವಾಗುವು 
ದೆಂಬುದನ್ನಾದರೂ ಒಮ್ಮೆ ನೋಡುತ್ತೇವೆ. ನಿಷ್ಠುರವಾಗಿ ಮಾತಾಡಿದುದಕ್ಕೆ ಮನ್ನಿಸಿ 
-ನಮಸ್ಕಾರ' 

-ಎಂದಷ್ಟೇ ಹೇಳಿ, ಚಾವುಂಡರಾಯ ಮುಂದೆ ಮಾತು ಬೆಳೆಸಲು ಅವಕಾಶ 
ಕೊಡದೆ, ನಲವನ್ನು ಅಪ್ಪಳಿಸುವಂತೆ ಕಾಲುಹಾಕುತ್ತಾ, ಇಂದ್ರದೇವ, ಅಂತರ್ಗ್ಯಹದೊಳಗೆ 
ನಡೆದು ಕಣ್ಮರೆಯಾದ. 

ಇಂದ್ರದೇವ ಕಣ್ಣುಮರೆಯಾಗಿ ಅಷ್ಟು ಹೊತ್ತಾದರೂ, ತನ್ನ ಕಣ್ಣು ಕಿವಿಗಳನ್ನೇ 
ನಂಬದನಂತೆ, ಗರಬಡಿದವನಂತೆ ಕುಳಿತಲ್ಲಿಯೇ ಕುಳಿತಿದ್ದ ಚಾವುಂಡರಾಯ. 


೧೪ 


ಆ ದಿನ ಇಂದ್ರದೇವನಾಡಿದ ಮಾತುಗಳನ್ನು ಕೇಳಿ, ಆತನ ವರ್ತನೆಯನ್ನು 
ಕಂಡು ಚಾವುಂಡರಾಯನಿಗೆ, ಆ ಗಳಿಗೆಯಿಂದಲೂ ಉಳಿದೆಲ್ಲ ಭಾವನೆಗಳನ್ನೂ ಮೆಟ್ಟಿ, 
ಎಂಥದೊ ಭಯ ಹುಟ್ಟಿ ಕಾಡಿಸಲಾರಂಭಿಸಿತ್ತು. ತನ್ನ ಹೃದಯದಲ್ಲಿ ಹೊಗೆಯಂತೆ 
ಹಬ್ಬಿ, ಮೂಗುಬ್ಬಸಪಡುವಂತೆ ಮಾಡಿದ ಆ ಭೀತಿಯನ್ನು, ಯಾರ ಮುಂದೂ ಆಡಲೂ 
ಆಗದೆ, ಅದನ್ನು ತುಳಿಯಲೂ ಆಗದೆ, ಆತನ ಅಪ್ಪಣೆಯಂತೆ ಅವಸರವಸರ ವಾಗಿ 
ಶ್ರವಣಬೆಳುಗೊಳಕ್ಕೆ ಹೋಗಲು ಸಿದ್ಧತೆಗಳನ್ನು ಮಾಡಿದ. 

ಮನೆಯಲ್ಲಿ, ತಾನು ಮರುದಿನ ಚಕ್ರವರ್ತಿಗಳೊಂದಿಗೆ ಶ್ರವಣಬೆಳುಗೊಳಕ್ಕೆ 
ಹೋಗುವ ವಿಷಯವನ್ನು ತಿಳಿಸಿದಾಗ, ಆತನ ತಾಯಿ, ಕಾಳಲಾದೇವಿ- 

"ಚಕ್ರವರ್ತಿಗಳು ಮಾಡಿದುದು ಒಳ್ಳೆಯ ಯೋಚನೆಯೇ. ಅಲ್ಲಿಯ ಪವಿತ್ರ ಶಾಂತ 
ವಾತಾವರಣದಲ್ಲಾದರೂ ಅವರ ಹೃದಯಕ್ಕೆ, ಇಲ್ಲಿ ದೊರಕದ ಶಾಂತಿ ದೊರಕ 
ಬಹುದು...” ಎಂದಳು. 

"ಇಲ್ಲ ತಾನೇ ಅವರ ಶಾಂತಿಗೆ ಭಂಗ ಬರುವಂಥ ವಾತಾವರಣ ಏನಿತ್ತು ಅವ್ವಾ? 
ಎಲ್ಲವೂ ಅವರಿಚ್ಚೆಗೆ ಅನುಸಾರವಾಗಿ ನಡೆಯುವಂತೆಯೇ ವ್ಯವಸ್ಥೆ ಮಾಡಿದ್ದೆವಲ್ಲಾ?' 

"ಏನಿದ್ದರೂ, ಆ ಅರಮನೆಯ ಜೀವನವೇ ಸಾಲದೆ, ಕಳೆದುಕೊಂಡುದನ್ನು 
ನೆನಪಿಸಿ, ಆ ಎಳೆಜೀವಕ್ಕೆ ಕೊರಗಿದ ಜೀವಕ್ಕೆ ಉರಿಹೊತ್ತಿಸಲು. ಅದಕ್ಕೇ ಅವರು, 
ಈ ಅರಮನೆಯನ್ನು ಬಿಟ್ಟು ಶ್ರವಣಬೆಳುಗೊಳಕ್ಕೆ ಹೋಗುವ ಯೋಚನೆ ಮಾಡಿರಬೇಕು.' 

-ಚಕ್ರವರ್ತಿಯ ಅನಿರೀಕ್ಷಿತ ನಿರ್ಧಾರಕ್ಕೆ ತಾನೇ ಏನೋ ಒಂದು ಕಾರಣವನ್ನು 
ಊಹಿಸಿ ಹೇಳಿದಳು ಕಾಳಲಾದೇವಿ. 

ಆಕೆ ಹೇಳಿದುದನ್ನು ಕೇಳಿ, ಚಾವುಂಡರಾಯನಿಗೂ ಆಕೆಯ ಊಹೆಯೇ ಸರಿ 
ಇರಬಹುದೆನಿಸಿತು. 

"ನೀನು ಹೇಳಿದುದು ನಿಜವಿದ್ದರೂ ಇರಬಹುದು ಅವ್ವಾ. ಅದು ಹೇಗಾದರಾಗಲಿ, 
ಅಂತೂ ಅವರ ಬುದ್ಧಿ ಈಚೆಗೆ ಅಷ್ಟು ಸರಿಯಾಗಿಲ್ಲ.' 


೧೧೪ ಶಿಲ್ಲಶ್ರೀ 


"ಅತ್ಯಂತ ಸಂತೋಷದಿಂದ ಆ ಕೆಲಸ ಮಾಡುತ್ತೇನೆ ಪ್ರಭು' ಎಂದು ಹೇಳಿದ 
ಚಾವಂಡರಾಯ. 


೧೫ 


ಮರುದಿನ, *ಕಾವು೧'ತಶಾಯ ಇಂದ್ರದೇವನೊಂದಿಗೆ ನೇಮಿಚಂದ್ರಾಚಾರ್ಯರ 
ದರ್ಶನ ಮಾಡಲು ಹೊರಟ. ಅವರ ಹಿಂದೆ, ಇಂದ್ರದೇವ ನೇಮಿಚಂದ್ರಾಚಾರ್ಯರಿಗೆ 
ಒಪ್ಪಿಸಲೆಂದು ಅಣಿಮಾಡಿದ ಕಾಣಕೆಗಳನ್ನು ಹೊತ್ತ ಇಬ್ಬರು ಆಳುಗಳು ಹೊರಟರು. 
ಅವರು ಅಲ್ಲಿಗೆ ಬರುವ ಸುದ್ದಿಯನ್ನು ಆಚಾರ್ಯರಿಗೆ 'ತಿಳಿಸ ಲು, ಉಳಿದೆಲ್ಲರಿಗೂ 
ಮುಖಚಿತವಾಗಿ ರನ್ನಮಯ್ಯನೇ ಚಂದ್ರಗುಪ್ತ ಬಸದಿಗೆ ಹೋಗಿದ್ದ. 

ರನ್ನಮಯ್ಯ, ರಾಷ್ಟ್ರಕೂಟ ಚಕ್ರವರ್ತಿ ಇಂದ್ರದೇವ, ಗುರುದರ್ಶನಕ್ಕೆ ಬರುವುದಾಗಿ 
ಪೂರ್ವಸೂಚನೆ ಕೊಟ್ಟಿದ್ದುದರಿಂದ, ಆಚಾರ್ಯರ ಶಿಷ್ಕರು ಬಸದಿಯಲ್ಲಾಗಲಿ, ಅದರ 
ಸುತ್ತುವಳಯದಲ್ಲಾಗಲಿ ಜನಸಂದಣಿಯಾಗಿ ಗದ್ದಲವಾಗದಂತೆ ವ್ಯವಸ್ಥೆ ಮಾಡಿದ್ದರು. 

ಚಾವುಂಡರಾಯನೊಂದಿಗೆ, ತೀರ್ಥಗಿರಿಗೆ ಬಂದು ಇಂದ್ರದೇವ, ನೇರವಾಗಿ 
ಚಂದ್ರಗುಪ್ತ ಬಸದಿಗೆ ಬಂದು, ಇಂದ್ರರು ನೀಡಿದ ಪೂರ್ವಕುಂಭ ಸ್ವಾಗತವನ್ನು ಸ್ವೀಕರಿಸಿ, 
ಆಚಾರ್ಯರಿಗೆ ದೀರ್ಫದಂಡ ಪ್ರಣಾಮಮಾಡಿ ಅವರಿಂದ ಆಶೀರ್ವಾದವನ್ನು ಪಡೆದು, 
ಚಾವುಂಡರಾಯ ಪರಿಚಯ ಮಾಡಿಸಿಕೊಟ್ಟ ಬಳಿಕ- 

"ಎಲ್ಲಕ್ಕೂ ಮೊದಲು, ಆಚಾರ್ಯರು ನಾನು ಕೊಡುವ ಅಲ್ಪ. ಕಾಣಿಕೆಯನ್ನು 
ಸನದು ಎಂದು ಬೇಡಿದ. 

"ಕೊಡುವ ಮನಸ್ಸು ಅಲ್ಲವೋ, ಹಿರಿದೋ ಎಂದು ನೋಡಬೇಕೆ ಹೊರತು, 
ಕಾಣಿಕೆಯಲ್ಲಿ ಅಲ್ಪ - ಮಹತ್ತು; ಎನ್ನುವುದೇನಿದೆ? ನಿಮಗೆ ಇಚ್ಛೆ ಇದ್ದುದನ್ನು ಕೊಡಿ. 
ನೀವು ಕೊಟ್ಟುದನ್ನು ನಿಮಗೆ ಒಳಿತಾಗಲಿ ಎಂದು ಜಿನಚರಣಗಳಿಗೆ ಅರ್ಪಿಸುತ್ತೇವೆ”. 

-ನೇಮಿಚಂದ್ರಾಚಾರ್ಯರು ಹೇಳಿದರು. 

"ತಾವಷ್ಟು ಹೇಳಿದರೆ ನಾನು ಧನ್ಯನಾದೆ” ಎಂದು ಹೇಳಿ, ಇಂದ್ರಡೇವ ಕಾಣಿಕೆಯ 
ಹರಿವಾಣಗಳನ್ನು ಹೊತ್ತು ತಂದವರನ್ನು ಮುಂದೆ ಬರಲು ಸನ್ನೆ ಮಾಡಿ, ಅವರು 
ತಂದು ಇರಿಸಿದ ಹರಿವಾಣಗಳ ಮೇಲೆ ಹೊದಿಸಿದ ರೇಶಿಮೆಯ ಹೊದಿಕೆಯನ್ನು 
ತಾನೇ ಕೈಯಾರ ತೆಗೆದು- | 

ಒಪ್ಪಿಸಿಕೊಳ್ಳಬೇಕು' ಎಂದು ಹೇಳಿ, ಮತ್ತೊಮ್ಮೆ ಆಚಾರ್ಯರ ಚರಣಗಳಿಗೆ .' 
ವಂದಿಸಿದ. 

ಹರಿವಾಣಕ್ಕೆ ಹೊದಿಸಿದ ಬಟ್ಟೆಯನ್ನು ಓಸರಿಸಿ, ಅದುಲ್ಲಿದ್ದುದು ಕಾಣುತ್ತಿದ್ದ 
ಹಾಗೇ, ಚಾವುಂಡರಾಯನಿಗೆ ಸಿಡಿಲು ಬಡಿದಂತಾಯಿತು. ಆ ದಿಗ್ಗ್ರಮೆಯಲ್ಲೇ ತನ್ನ 
ಣ್ಣು ಕಂಡುದು ನಿಜವೋ ಅಲ್ಲವೋ ಎಂದು ಪರೀಕ್ಷಿಸಲು ತನ್ನ ಕಣ್ಣುಗಳನ್ನು 
ಉಜ್ಜಿಕೊಂಡು ನೋಡಿದ. 

ಅವನ ಕಣ್ಣು ಕಂಡುದು ಸುಳ್ಳಾಗಿರಲಿಲ್ಲ- 


ಶಿಲ್ಪಶ್ರೀ ೧೧೫ : 


ಜಾಲಂದ್ರದಿಂದ ನುಸುಳಿಬಂದ ಸೂರ್ಯರಶಿ ಯಲ್ಲಿ ಆಚಾರ್ಯರ ಮುಂದಿನ 
ಹೊನ್ನ ಹರಿವಾಣದಲ್ಲಿ- 

ಸಹಸ್ರ ನಕ್ಷತ್ರಕಾಂತಿಯಿಂದ, ವಿವಿಧ ವರ್ಣದ ಕಿರಣಗಳನ್ನು ಪ ಪಸರಿಸುತ್ತಾ 
ವಿರಾಜಿಸಿತ್ತು ರಾಷ್ಟ್ರಕೂಟ ರಾಜ್ಯಮಕುಟ! 

ಅದನ್ನು ತ ಚಾವುಂಡರಾಯನಿಗಾದಷ್ಟೇ ಆಶ್ಚರ್ಯ ನೇಮಿಚಂದ್ರಾಚಾರ್ಯ 
ರಿಗೂ ಆಗಿತ್ತು. ತಮಿ ಒಬ್ಬರ ಅಚ್ಚರಿಗೂ ತಾನೆ, ದ್ವನಿ ಕೊಡುವವನಂತೆ ಚಾವುಂಡರಾಯ-- 

"ಪ್ರಭು- ಇದೇನ ಮೂಡುತ್ತಿದ್ದೀರಾ?' ಎಂದು ಆರ್ತಸ್ತರದಲ್ಲಿ ಕೇಳಿದ. 

"ಏನೂ ಮಾಡಬಾರದುದನ್ನು "ಮಾಡುತ್ತಿಲ್ಲ ಚಾವುಂಡರಾಯರೇ, ಎಷ್ಟೋ 
ದಿನಗಳ ಹಿಂದೆಯೇ ಮಾಡಬೇಕಾದುದನ್ನು ಇಂದು ಮಾಡುತ್ತಿದ್ದೇವೆ. ತೀರ್ಥಂಕರರ 
ಪವಿತ್ರ ಚರಣಗಳಿಗೆ ಅಲಂಕಾರವಾಗುವುದಕ್ಕಿಂತಲೂ ಮಿಗಿಲಾದ ಭಾಗ್ಯವಿದೆಯೇ 
ಈ ನಿರ್ಭಾಗ್ಯ ಕಿರೀಟಕ್ಕೆ? ಇದು ಇನ್ನಾವ ಸಾಮಾ ್ರಜ್ಯಕ್ಕೆ ತೊಡವಾಗಬೇಕಾಗಿದೆ? 
ಇದನ್ನು ಧರಿಸುವವರಾದರೂ ಯಾರಿದ್ದಾರೆ ರಾಷಕೂಟ ಕುಲದಲ್ಲಿ? ಇದನ್ನು 
'ಧರಿಸಲೆಂದು ಹುಟ್ಟಿದ ಕುಲವೇ ಭಗವಂತನ ಪಾದ ಸೇರಿದ ಬಳಿಕ, ಈ ಕಿರೀಟವೂ 
ಅಲ್ಲಿಗೆ ತಾನೇ ಹೋಗೆೇಕು... 

-ವಿಷಣ್ಣ ಗಂಭೀರ ಧ್ವನಿಯಲ್ಲಿ ಹೇಳಿದ ಇಂದ್ರರಾಜ. 

ಆ ಮಾಸನ್ನು ಕೇಳಿ. ಚಾವುಂಡರಾಯನಿಗೆ, ಏಕಕಾಲಕ್ಕೆ ಹತ್ತಾರು ತೋಳಗಳು 
ತನ್ನ ಹೃದಯವನ್ನು ಹರಿಯ ಕಿತ್ತು ಚೆಲ್ಲಾಡಿದಂತಾಯಿತು. ಕಣ್ಣುಗಳಲ್ಲಿ ಅಪ್ರಯತ್ನಎ-'ಗಿ 
ಹರಿಯುತ್ತಿದ್ದ ಕಂಬನಿಯನ್ನೂ ತೊಡೆಯದೆ- 

"ಪ್ರಭೋ. .. ಪ್ರಭೋ ತಾವಿನ್ನೂ ನಮ್ಮ ಆಸೆಯ ಕುಡಿಯಾಗಿ... ಬಯಕೆಯ 
ಭಾನುವಾಗಿ... ಬೆಳಗುತ್ತಿರುವಾಗಲೇ... ಈ ಮಾತು... ಇಂಥ ಮಾತು... ಆಡುವುದೇ ಸ 
ಎಂದು ಬಿಕ್ಕಳಿಸುತ್ತಾ ಬೇಡಿದ. 

"ಇನ್ನು ನಮ್ಮ ಆಸೆಯನ್ನು ಬಿಡಿ, ಚಾವುಂಡರಾಯರೇ. ನಾವಿಲ್ಲಿಗೆ ಬದುಕುವ 
ಆಸೆಯನ್ನು 'ಹೊತ್ತು ಬಂದಿಲ್ಲ. " ನೇಮಿಚಂದ್ರಾಚಾರ್ಯರ ಶಿಷ್ಯತ್ವವನ್ನು ಸ್ವೀಕರಿಸಿ, 
ಮಾರಸಿಂಹ ಮಾವನವರ ಹಾಗೆ, ನ ಸಲ್ಲೇಖನ ದೀಕ್ಷೆಯನ್ನು ಪಡೆಯಲು 
ಬಂದಿದ್ದೇವೆ. ಇಷ್ಟು ದಿನ ನೀವು ನಮ ನ್ನು ನಿಮ್ಮ ಕರುಣೆಯ ಕಂದನಂತೆ 'ಕಾಪಾಡಿದಿರಿ. 
ಇಂದು “ಅದೇ ಮಮತೆಯಿಂದ ನಮ್ಮನ್ನು ಬೀಳುಕೊಡಿ... 

-ಯಾವ ಭಾವ ವಿಕಾರವೂ ಇಲ್ಲದ ಧ್ವನಿಯಲ್ಲಿ ಹೇಳಿದ ಇಂದ್ರರಾಜ. 


ಇಂದ್ರದೇವನೇನೋ ನಿಶ್ಚಿಂತನಾಗಿ, ನಿರ್ಮಲ ಶಾಂತಚಿತ್ತದಿಂದ ಈ 


ಮಾತುಗಳನ್ನು ಆಡಿದ. ಆದರೆ ಆತ' ಆಡಿದ ಮಾತುಗಳನ್ನು ಕೇಳಿ, ಅಲ್ಲಿಂದ ನೆರೆದಿದ್ದವರ 
ಹೃದಯದಲ್ಲಿ. ಪ್ರಚಂಡ ಬಿರುಗಾಳಿ ಬೀಸಿತು. 


"ಇದೇನಿದು... ಇದೇನಿದು... ನಮ್ಮ ಬಾಳನ್ನೇ ಬರಿದುಮ.ಡುವ ಬಯಕೆಯನ್ನು 


ವ್ಯಕ್ತಪಡಿಸುತ್ತಿದ್ದೀರಲ್ಲಾ?' 
-ದುಃ ಖು, ದಿಗ್ಭ್ರಾಂತಿಗಳಿಂದ ತಲ್ಲಣಿಸುತ್ತಾ ಕೇಳಿದ ಚಾವುಂಡರಾಯ. 
"ನೀವು ತಪ್ಪಾಗಿ ತಿಳಿದುಕೊಳ್ಳುತಿಿದ್ದೀರಿ ಚಾವುಂಡರಾಯಠೇ...' 
"ಅಲ್ಲದೆ ಮತ್ತಿನ್ನೇನು?' 


ಕ್ರಿ 


೧೧೬ ಶಿಲ್ಪಶ್ರೀ 


"ನಿಮ್ಮ ಬಾಳನ್ನು ಬರಿದುಮಾಡುವ ಮಾತಲ್ಲನಾವು ಆಡುತ್ತಿಟ. ನದು; ನಿಮಗೆ 
ಬಂಧ ವಿಮೋಚನೆ ಮಾಡುವ ಮಾತು. ಇನ್ನೆಷ್ಟು ದಿನ ನಿಮಗೆ ಕಾಲೊಡಕಾ ಗಿ, ಕೈಗೆ 
ಶೃಂಖಲೆಯಾಗಿ, ನಿಮ್ಮಿ ಚ್ಛೆ ಬಂದಂತೆ ಅವಕಾಶ ಕೊಡದೆ ಬಾಳುವುದು? 
ನಮಗೂ, ಬೇಡದ ಈ ಬಾಳು ಬಂಧನವಾಗಿದೆ. ಆದುದರಿಂದ ಇಷ್ಟು ದಿನದ ಹಾಗೆ 
ಈಗಲೂ ನಮ್ಮ ಹಿತೈಷಿಗಳಾಗೇ ಉಳಿದು, ನಾವು ಕರ್ಮಕ್ಷಯ ಮಾಡಿಕೊಂಡು, 
ಮುಕ್ತಿಮಾರ್ಗಾಲಂಬಿಗಳಾಗಲ: ಅವಕಾಶಕೊಡಿ.' 

"ಇದು ಪ್ರಭುಗಳ ಅಂತಿಮ ನಿರ್ಧಾರವೇ? 4 

"ಅಹುದು. 

"ರಾಚಮಲ್ಲ ಪೆರ್ಮಾಡಿಗಳಿಗೆ ಈ ವಿಷಯ ತಿಳಿಸಿದಿರಾ! ನ 

"ಅಗಸ್ಮವಿರಲಿಲ್ಲ. ಇದುವರೆಗೆ ನಾವು ಅವರಿಗೆ ಕೊಟ್ಟಿರುವ ಕಷ್ಟ, ನೀಡಿರುವ 
ಯಾತನೆ ಸಾಕು. ಹಾಗಿರುವಾಗ ಮುಂಚಿತವಾಗಿಯೇ ಇದೊಂದು ದುಃಖದ ಕಿಚ್ಚನ್ನೇಕೆ 
ಅವರ ಹೃದಯದಲ್ಲಿ ಹೊತ್ತಿಸುವುದು ಎಂದು ಹೇಳಲಿಲ್ಲ. ನೀವೇ ನಮ್ಮ ಪರವಾಗಿ 
ಸ್ಹಮಾವಣೆಗಳೊಡನೆ ತಿಳಿಸಿಬಿಡಿ.' 

-ದೃಢ ನಿರ್ಧಾರದ ಧ್ವನಿಯಲ್ಲಿ ಹೇಳಿದ ಇಂದ್ರದೇವ. 

ಇಂದ್ರದೇವ ತನ್ನ ಮಾತಿಗೆ ಬುದ್ದಿ ಬದಲಿಸುವುದಿಲ್ಲವೆನ್ನುವುದು ಅರಿವಾಗಿ, 
ಚಾವುಂಡರಾಯ; ನೇಮಿಚಂದ್ರಾಚಾರ್ಯರತ್ತ ತಿರುಗಿ- 

"ಆಚಾರ್ಯರೇ, ನೀವೇ ನಮಗೀಗ ದಿಕ್ಕು, ನೀವೇ ಚಕ್ರವರ್ತಿಗಳ ಚಿತ್ತವನ್ನು 
ಬದಲಿಸಬೇಕು' ಎಂದು ದೀನಯಾಚನಂತೆ ಬೇಡಿದ. 

ಇಂದ್ರದೇವನಲ್ಲಿ ಮಾತನ್ನು, ಚಾವುಂಡರಾಯನ ಬೇಡಿಕೆಯನ್ನು ಕೇಳಿ, ಇಂದ್ರಿಯ 
ನಿಗ್ರಹ ಮಾಡಿ, ನಿರ್ಜಿತಕಾಮರಾಗಿದ್ದ ನೇಮಿಚಂದ್ರಾಚಾರ್ಯರ ಕಣ್ಣುಗಳೂ 
ಹನಿಗೂಡಿದುವು. ಆದರೂ ಮನಸ್ಸಿಗಾದ. ಯಾವ ಭಾವ `ವಿಕಾರವನ್ನೂ ಧ್ವನಿಯಲ್ಲಿ 
ತೋರಗೊಡದೆ- 

"ನಿಮ್ಮ ಷ್ಟೇ ನಾವೂ ನಿರುಪಾ ಯರಾಗಿದ್ದೇವೆ ಗೊಮ್ಮ ಟರಾಯ. ಧರ್ಮ 
ದೀಕ್ಷಾನುರಾನಿಗಳಾಗಿ, ಮುಕ್ತಿಕಾಮಿಗಳಾಗಿ ಬಂದವರನ್ನು, ಮತ್ತೆ ಕರ್ಮದ ಕಲುಷಿತ 
ಕಾಸಾರಕೆ ಹೋಗಿ ಎಂದು ಹೇಳಲು ನಮಗೂ ಅಧಿಕಾರವಿಲ್ಲ. ದು ಬಂದೀತೇ” 
ಎಂದು ಎಲ್ಲರೂ ಬಯಸುವ ವೈರಾಗ್ಯ, ಇವರಿಗೆ ತಾವಾಗಿಯೇ ಬಂದಿರುವಾಗ, 
“ಅದು ತಪ್ಪು” ಎಂದು ಹೇಳಲು ನಮ್ಮ "ಅಂತರಾತ್ಮ ನಮಗೆ ಅನುಮತಿ ನೀಡೀತೇ? 
ನೀವು ತಾನೇ ಏಕೆ ಕಾವಳದಲ್ಲಿಸಿಕ್ಕಿ ತೊಳಲುತ್ತಿರುವಿರಿ ಗೊಮ್ಮಟರಾಯ? ನೀವೆಲ್ಲಿಗೆ 
ಹೋಗಬೇಕೆಂದು ಅಹರ್ನಿಶಿಯೂ ಬಯಸುತ್ತಿರುವಿರೋ, ಅಲ್ಲಿಗೆ ತಾನೇ ಇಂದ್ರ. 
ಚಕ್ರವರ್ತಿಗಳೂ ಹೋಗಲೆಳಸುತ್ತಿರುವುದು. ಹಾಗಿರುವಾಗ, ಯಾವುದೋ ಭ್ರಮೆಗೆ 
ಬಲಿಯಾಗಿ ಅವರನ್ನೇಕೆ ತಚೆಯಲೆತ್ತಿಸುತ್ತಿದ್ದೀರ? ಕಣ್ಣು ತೆರೆದು ನೋಡಿ, ಬಳಿಕ 
ಮಾತಾಡಿ' ಎಂದು ಗಂಬೀರವಾಗಿ ಹೇಳಿದರು. 

ನೇಮಿಚಂದ್ರಾಚಾರ್ಯರು ಹೇಳಿದುದನ್ನು ಕೇಳಿ ಚಾವುಂಡರಾಯನ ಬಾಯಿ 
ಕಟ್ಟಿದಂತಾಗಿ, ಮೈ ಬಿರುಗಾಳಿಗೆ * ಕ್ಕ ತರಗೆಲೆಯಂತೆ ಬಲವಾಗಿ ಕಂಪಿಸಿ, ಆ ಕಲಕಾಟಕ್ಕೆ 
ಊಉ `ರುಳಿದಂತೆ ಆತನ ಕಣ್ಣುಗಳಿಂದ ಬಳಬಳ ಕಣ್ಣೀರು ಹರಿಯಿತು. 


ಶಿಲ್ಪಶ್ರೀ ೧೧೭ 


“ಧನ್ಯನಾದೆ, ಗುರುದೇವ, ಧನ್ಯನಾದೆ. ನಮಗಿನ್ನು ದೀಕ್ಷೆಯನ್ನ ಅನುಗ್ರಹಿಸಿ' 
ಎಂದು ಬೇಡಿ. ಅವರ ಚರಣಗಳಿಗೆ ಅಡ್ಡಬಿದ್ದ ಇಂದ್ರರಾಜ. 

"ಶುಭಮಸ್ತು, ವಾಂಛಿತ ಫಲ ಸಿದ್ದಿರಸ್ತು' ಎಂದು ಹರಸಿದರು ನೇಮಿಚಂದ್ರಾ 
ಚಾರ್ಯರು. 

ಅದೆಲ್ಲವನ್ನೂ ನೋಡುತ್ತ, ಕೇಳುತ್ತ, ಕಂಬನಿಗರೆಯುತ್ತ, ಕಡೆದ ವಿಗ್ರಹದಂದೆ 
ಕುಳಿತಿದ್ದ ಚಾವುಂಡರಾಯ. ಲಷ್ಟಲ್ಲದೆ, ಆತನಲ್ಲಿದ್ದ ಉಳಿದೆಲ್ಲ ಶಕ್ತಿಯೂ ಸತ್ತು 
ಹೋದಂತಾಗಿತ್ತು. 

ಪವಾಡವನ್ನು ಕಂಡ ಹಸುಳೆಯಂತೆ, ವಿಸ್ಮಯಮೂಕನಾಗಿ, ದುಃಖಾಂಧನಾಗಿ 
ಕುಳಿತಿದ್ದ, ರನ್ನಮಯ್ಯನೂ. 


ಈ. 


ಚಕ್ರವರ್ತಿ ಇಂದ್ರದೇವನ ಸಲ್ಲೇಖನ ನಿರ್ಧಾರದ ವಾರ್ತೆ, ಕಾಳ್ಗಿಚ್ಚಿನ ವೇಗದಿಂದ, 
ದೇಶದಲ್ಲೆಲ್ಲಾ ವ್ಯಾಪಿಸಿತು. ಆ ವಾರ್ತೆಯನ್ನು ಕೇಳಿದ ಸಾಮಾನ್ಯ ಜನತೆ, ಮಿಂಚು 
ಸೋಕಿದವರಾದಂತಾದರೆ, ಗಂಡಮಂಡಲೇಶ್ಚರ ರಾಚಮಲ್ಲನಂತೂ ಸಿಡಿಲು ಬಡಿದವನ 
ಹಾಗಾದ. 

ಚಾವುಂಡರಾಯ ಕಳುಹಿಸಿದ ಚಾರನಿಂದ ಆ ಸುದ್ದಿಯನ್ನು ಕೇಳುತ್ತಿದ್ದ ಹಾಗೆ, 
ರಾಚಮಲ್ಲ, ಅಂತಃಪುರ ಪರಿವಾರದೊಡನೆ ಶ್ರವಣಬೆಳುಗೊಳಕ್ಕೆ ಧಾವಿಸಿ ಬಂದ- 
ಹೇಗಾದರೂ ಇಂದ್ರದೇವನ ನಿರ್ಧಾರವನ್ನು ಕದಲಿಸಲೇಬೇಕೆಂಬ ನಿಶ್ಚಯದಿಂದ. 

ಆದರೆ, ರಾಚಮಲ್ಲನ ರಥ ಶ್ರವಣಬೆಳುಗೊಳವನ್ನು ಸೇರುವ ವೇಳಿಗೆ, 
ಇಂದ್ರದೇವನ ನಿರ್ಧಾರ ಕಾರ್ಯರೂಪಕ್ಕೆ ಬಂದು ಯಾರೂ ಅದನ್ನು ಬದಲಿಸು 
ವಂತಿರಲಿಲ್ಲ 

ಸಲ್ಲೇಖನ ದೀಕ್ಷಾ ಸ್ಪೀಕಾರಕ್ಕೆ ನೇಮಿಚಂದ್ರಾಚಾರ್ಯರ ೫ಭಪಿಯನ್ನು ಪಡೆದ 
ಮರುದಿನವೇ, ಇಂದ್ರದೇವ, ತನ್ನದೆನ್ನುವುದೆಲ್ಲವನ್ನೂ ಮುಕ್ತ ಹಸ್ತದಿಂದ, ನಗೆ 
ಮೊಗದಿಂದ ದಾನಮಾಡಿ, ಸಂಸಾರದ ಸಕಲ ವ್ಯಾಮೋಹಗಳನ್ನೂ ತನ್ನ ಬುದ್ದಿಯಿಂದ 
ಕಡಿದೊಗೆದಂತೆ, ತಲೆಯ ಮೇಲಿನ ಕೇಶವ ಮ ಮುಂಡನ "ಮಾಡಿಸಿ, “ಧವಳ 
ಸರೋವರದಲ್ಲಿ ಮಿಂದು, ದಿಗಂಬರನಾಗಿ, ನೇಮಿಚಂಬ್ರಾಚಾರ್ಯರಿಂದ 
ಮಂತ್ರೋಪದೇಶವನ್ನು ಪಡೆಯುವ ಸಲುವಾಗಿ ಚಂದ್ರಗಿರಿಯನ್ನೇರಿದ. 

ಚಕ್ರವರ್ತಿ, ದೇವಲೋಕ ದಿಗ್ವಿಜಯಕ್ಕಾಗಿ ಹೊರಟ ಆ ದೃಶ್ಯವನ್ನು ಕಂಡವರೆಲ್ಲರ 
“ಕಣ್ಣುಗಳೂ ಕಂಬನಿಯ ಕಾಸಾರವಾದುವು. ಅಷ್ಟು ಚಿಕ್ಕ ವಯಸ್ಸಿನಲ್ಲೇ, ಇಹಲೋಕ 
ವ್ಯಾಮೋಹಗಳನ್ನೆಲ್ಲಾ ತ್ಯಜಿಸಿ, ವೈರಾಗ್ಯದ : ದಿವ್ಯಾಭರಣವೊಂದನ್ನು ಧರಿಸಿದ, 
ಇಂದ್ರದೇವನ ಅಲೌಕಿಕ ಪಾರಮಾರ್ಥಿಕ ಬುದ್ದಿಯನ್ನು ಎಷ್ಟೋ ಜನ ಮುಕ್ತಕಂಠದಿಂದ 
ಹೊಗಳಿ ಹಾಡಿದರೆ, ಎಷ್ಟೋ ಜನ, ಇನ್ನೂ ಬಲಿಯದ ಮಿಡಿ. ಹಣ್ಣಾಗ ಹೊರಟುದನ್ನು 
ಕಂಡು ಕಂಬನಿ ಮಿಡಿದರು. 

ಜನ ಕಣ್ಣೀರು ಕರೆವುದೇನು- 


೧೧೮ ಶಿಲ್ಪಶ್ರೀ 


ಇಂದ್ರದೇವನ ಪಟ್ಟದ ಕುಡುರೆಯೇ, ಅದನ್ನು ಇಂದ್ರದೇವ ಕೊನೆಯ ಬಾರಿಗೆಂದು 
ಹಸಿರು ತಿನ್ನಿಸಿ ನೇವರಿಸಿ, ಅಲ್ಲಿಂದ ತೆರಳಿದಾಗ, ಕೆನೆಕೆನೆದು ಕಂಬನಿಗರೆಯಿತು. 

ಆದರೆ, ಮುಕ್ತಿಮಾರ್ಗವನ್ನು ಹಿಡಿಯಲು ನಿಶ್ಚಯ ಮಾಡಿದ ಇಂದ್ರದೇವನ 
ಮೇಲೆ, ಅದಾವುದೂ ವರಿಣಾಮ ಮಾಡಲಿಲ್ಲ. ಸುತ್ತಲ ಯಾವ ಬಗೆಯ ಭಾವ 
ದಿಂದಲೂ ವಿಚಲಿತನಾಗದೆ, ಅಚಲ ಶಾಂತಿಭಾವದಿಂದ ಎಲ್ಲರಿಗೂ ಕೈಮುಗಿದು 
ಮುಂದೆ ನಡೆದ. 

ಆತ ಮಿತ ಪರಿವಾರದೊಂದಿಗೆ, ಚಂದ್ರಗುಪ್ತ ಬಸದಿಗೆ ಬರುವ ವೇಳೆ 
ನೇಮಿಚಂದ್ರಾಚಾರ್ಯರೇ ಹೊರಬಂದು, ಶಿಷ್ಯನನ್ನು ಇದಿರುಗೊಂಡು, ಬಸದಿಯೊಳಗೆ 
ಕರೆದೊಯ್ದರು. ಬಸದಿಯೊಳಗೆ ಸಲ್ಲೇಖನ ದೀಕ್ಷಾವಿಧಿಗನುಸಾರವಾಗಿ ನಡೆಯಬೇಕಾದ 
ಕಾರ್ಯಗಳೆಲ್ಲವೂ ನಡೆದ ಬಳಿಕ, ಕೊನೆಯ ಬಾರಿಗೆ, ನೇಮಿಚಂದ್ರಾಚಾರ್ಯರೇ, 
ಕೊಟ್ಟ ಪವಿತ್ರ ತೀರ್ಥವನ್ನು ಸ್ವೀಕರಿಸಿ ಇಂಬ್ರದೇವ, ಆತನ ಸಲ್ಲೇಖನ ವ್ರತಾಚರಣೆಗೆಂದು 
ನಿಯಮಿತವಾದ ಮಂಟಪಕ್ಕೆ ತೆರಳಿ, ಪಲ್ಕಂಕಾಸನದಲ್ಲಿ ಕುಳಿತು, ತನ್ನನ್ನೇ ಕಂಬನಿದುಂಬಿ 
ನೋಡುತ್ತಿದ್ದ ಚಾವುಂಡರಾಯ, ರನ್ನಮಯ್ಯ ಮೊದಲಾದ ಎಲ್ಲರಿಗೂ, ತನ್ನ ಕಣ್ಣ 
ನೋಟದಿಂದಲೇ ಕೊನೆಯ ವಂದನೆಯನ್ನು ಅರ್ಪಿಸಿ, ಕಣ್ಣು ಮುಚ್ಚಿದ. 

ಇಂದ್ರಚಕ್ರವರ್ತಿಯನ್ನು ಕಾಣಲೆಂದು ತಲವನಪುರದಿಂದ ಬಂದ ರಾಚಮಲ್ಲ 
ಆತನನ್ನು ಕಂಡದ್ದು, ಆ ಸ್ಥಿತಿಯಲ್ಲಿ. 

ಆ ನೋಟವನ್ನು ನೋಡುತ್ತಿದ್ದ ಹಾಸ್ಟ್ನ ರಾಯಮಲ್ಲನಿಗೆ ದ್ರಾವಕದಲ್ಲಿ ಸ್ನಾನ 
ಮಾಡಿಸಿದಂತಾಗಿ- .. 

"ನಾವು ಬರುವವರೆಗಾದರೂ, ಕಾಯುವಂತೆ ಮಾಡಬಾರದಾಗಿತ್ತೆ?' ಎಂದು 
ಕಂಬನಿಗರೆಯುತ್ತ ಕೇಳಿದ, ಚಾವುಂಡರಾಯನನ್ನು. 

ಆ ಪ್ರಶ್ನೆಗೆ "ಚಾವುಂಡರಾಯ, ಯಾವ ಉತ್ತರವನ್ನೂ ಕೊಡುವ ಸ್ಥಿತಿಯಲ್ಲಿರಲಿಲ್ಲ. 
ಅದನ್ನು | ರನ್ನಮಯ್ಯನೇ- 

"ಚಕ್ರವರ್ತಿಗಳು ಸ ಮಾತನ್ನೂ ಕೇಳುವ ಸ್ಥಿತಿಯಲ್ಲಿರಲಿಲ್ಲ. ಅವರ ನಿರ್ಧಾರ 

ಎಷ್ಟು ಅನಿರೀಕ್ಷಿತವಾಗಿತೋ, ಅಷ್ಟೇ ಅಚಲವಾಗಿತ್ತು. ನೀವೇ ಇಲ್ಲಿದ್ದಿದ್ದರೂ, ಅವರ 
ನಿರ್ಧಾರವನ್ನು “ಬದಲಿಸುವುದು ಸಾಧ್ಯವಿರಲಿಲ್ಲ” ವಂದು ಹೇಳಿದ." 

"ಅದು ಹೇಗಾದರಾಗಲಿ, ಕೊನೆಗಾಲಕ್ಕೆ ಅವರೊಂದಿಗೆ, ಒಂದು ಮಾತನಾಡುವ 
ಭಾಗ್ಯವೂ ನಮ್ಮ ಪಾಲಿಗೆ: ಇಲ್ಲವಾಯಿತಲ್ಲಾ, ಅವರ ಕೊನೆಯಾಸೆ ಏನಿತ್ತೆಂಬುದನ್ನು 
ತಿಳಿಯದ ನಿರ್ಭಾಗ್ಯ ನಾನಾದೆನಲ್ಲಾ...' 

-ಮಮ್ಮಲ ಮರುಗುತ್ತ ಹೇಳಿದ ರಾಚಮಲ್ಲ- ಕ 

"ಕೊನೆಯ ದಿನ, ಕೈಯಾರ ಒಂದು ಬಟ್ಟಲು ಹಾಲನ್ನು ಅವರಿಗೆ ಕೊಡುವಷ್ಟು 
ಭಾಗ್ಯವನ್ನೂ ವಿಧಿ, ನಮ್ಮ ಪಾಲಿಗೆ ಉಳಿಸಲಿಲ್ಲ' 

ಆ ಮಾ.ಸಗಳನ್ನು ಆಡಾಡುತ್ತ ರಾಚಮಲ್ಲನ ನೇತ್ರಗಳಿಂದ, ಅಶ್ರುವಾರಿ ಧಾರೆಗಟ್ಟಿ 
ಹರಿಯಿತು. 

ಗಂಗಮಂಡಲೇಛರನಾಡಿದ ಆ ಮಾತುಗಳನ್ನು ಕೇಳಿ, ಆತನ ಕಂಗಳಿಂದ 
ಹರಿಯುತ್ತಿದ್ದ ಕಂಬನಿಯನ್ನು ಕಂಡು, ರನ್ನಮಯ್ಯನ ಕರುಳಿನ. ಕುಡಿಗೆ ಉರಿ 


ಶಿಲ್ಪಶ್ರೀ ೧೧೯ 


ಹೊತ್ತಿಸಿದಂತಾಗಿ, ಆ ವೇದನೆಯಲ್ಲಿ ಮಂಡಲೇಶ್ವರನೂ ಸಾಮಾನ್ಯ ಜನರಂತಾಡುವುದೇ 
ಎನಿಸಿ- 

“ತಾವು... ತಾವು... ಮಂಡಲೇಶ್ಚರರು, ಇಷ್ಟು ದುಃ ಖವಿಹ್ಹಲರಾಗಬಾರದು...' 
ಎಂದು ಏನೊ ಹೇಳಿ ಆತನನ್ನು ಸಂತೈಸ ಸಲು ಹೊರಟ. 

ಆತನ ಮಾತನ್ನು ಕೇಳಿ ರಾಚಮಲ್ಲನ ದುಃಖ ತಗ್ಗದೆ, ಮತ್ತಷ್ಟು ಉಲ್ಬಣಿಸಿ 

"ಮಂಡಲೇಶ್ವರ! ನಾನು ಮಂಡಲೇಶ್ವರ! ಅಣಕಿಸಿ, ಅಣಕಿಸಿ... ಎಷ್ಟು ಬೇಕೊ 
ಅಷ್ಟು ನನ್ನನ್ನು ಅಣಕಿಸಿ... ನನ್ನ ಚಕ್ರವರ್ತಿ ದಿಗಂಬರ, ನಾನು ಮಂಡಲೇಶ್ವರ!... 
ಡೂ ಸುಡು, ಮೂ ಮಂಡಲೇಶ್ವರನನ್ನು' 

-ಎಂದು ಉಗ್ರವಾಗಿ ಹೇಳಿ, ತಲೆಯ 'ಮೇಲಿದ್ದ ಮಂಡಲೇಕ್ಟರ ಮಕುಟವನ್ನು 
ಕಿತ್ತೆಸೆದು, ಉಕ್ಕಿಬಂದ ದುಃಖವನ್ನು ಭರಿಸಲಾಗದೆ, ಕಂಬನಿಗುರುಡಾಗಿ, ತತ್ತರಿಸಿ, 
ತಾರಾಡುತ್ತ, ಅಲ್ಲಿಂದ ಹೊರಟುಹೋದ. 

ಅದನ್ನು ಕಂಡ ವೋರಾ 

"ಪ್ರಭೋ... ..' ಪ್ರಭೋ... 

-ಎಂದು ಆರ್ತದ್ದನಿಯಲ್ಲಿ ಕೂಗುತ್ತ, ಉನ್ಮತ್ತ ವೇಗದಿಂದ ನಡೆಯುತ್ತಿದ್ದ 
ರಾಚಮಲ್ಲನನ್ನು ಹಿಂಬಾಲಿಸಿದ, ತಾಯನ್ನು ಹಿಂಬಾಲಿಸುವ ಹಸುಕರುವಿನಂತೆ 

ಉಗ್ರದುಃಖ ಕೆಣಕಿದ ಆ ಉನ್ಮತ್ತ ದೃಶ್ಯವನ್ನು ಕಂಡು ನಿಬ್ಬೆರಗಾದ ರನ್ನಮಯ್ಯ. 
ಆ ಗದ್ದಲದಿಂದ ಧ್ಯಾನಮಗ್ಗನಾದ. ಇರದ್ರದೇವನ ಧ್ಯಾನಕ್ಕೇನಾದರೂ ಭಂಗ ಬಂದಿತೊ 
ಏನೋ ಎಂದು ಆತನತ್ತ ನೋಡಿದ. | 

ಆದರೆ, ಇಂದ್ರದೇವನಿಗೆ ಅದಾವುದರ ಅರಿವೂ ಇದ್ದಂತಿರಲಿಲ್ಲ. 

ಆತನ ಮೈ ಇದ್ದಲ್ಲಿಯೇ ಇತ್ತು; ಕಣ್ಣು ಮುಚ್ಚಿದಂತೆಯೇ ಇತ್ತು; ಸದ್ದು ಮಾಡದೆ, 
ಆತನ ತುಟಿಗಳು ಮಂತ್ರಜಪ ಮಾಡುತ್ತಿದ್ದುವು. 

ಹಾಗೆ ಇದ್ದ ಇಂದ್ರದೇವನನ್ನು ನೋಡನೋಡುತ್ತಲೇ, ರನ್ನಮಯ್ಯ, ದುಃಖ 
ಗುರುಡನಾಗಿ ಹೋಗುತ್ತಿದ್ದ ರಾಚಮಲ್ಲನನ್ನು ಮತ್ತೊಮ್ಮೆ ನೋಡಿದ. 

ಅದನ್ನು ನೋಡನೋಡುತ್ತ ರನ್ನಮಯ್ಯನ ಮಿದುಳಿನಲ್ಲಿ ಕೋಲ್ಮಿಂಚು ಮಿಂಚಿ 
ದಂತಾಯಿತು. ಆ ಮಿಂಚಿನ ಕೋರೈಸುವಿಕೆಗೆ ತತ್ತರಿಸಿದ, ಆತನ ಕಿವಿಯಣಾ್‌ೆ 
ಮಾದ ಪಿಸುದನಿಯಲ್ಲಿ ಉಸಿರಿದಂತಾಯಿತು- 

"ಕಾವ್ಯರಚನೆ ಮಾಡಬೇಕೆಂದಿದ್ದೆಯಲ್ಲವೇ, ಅದಕ್ಕೆ, ಈ ದೃಶ್ಯಕ್ಕಿಂತಲೂ ಇನ್ನು 
ವಸ್ತು ಬೇಕೆ? ಬರೆಯುವ ಶಕ್ತಿ ಇದ್ದರೆ, ಬರೆ, ಪ್‌ “ಚಕ್ರೇಶ್ವರ ಚರಿತೆ”ಯನ್ನು. 

ಆ ಮಾತನ್ನು ಕೇಳಿ ರನ್ನೆಮಯ್ಯನ ಮೈಯ ನರನರವನ್ನೂ ಹಿಡಿದು ಅಲುಗಿಸಿ 
_ ದಂತಾಯಿತು. ಅಷ್ಟು ದಿನದವರೆಗೂ ಅವನ ಹೃದಯದೊಳಗೆ ಹೆಪ್ಪಗಟ್ಟಿದ ಎಂಥದೋ 

ಘನವಸ್ತು, ಆ ದೃಶ್ಯದ ಕಾವಿನಿಂದ ಕರಗಿ ಚಲಿಸಿದಂತಾಗಿ ಅವನ ಕೈ ಕಂಟಕ್ಕೆ ಕಾತರಿಸಿತು. 

ಆ ಭಾವನೆಯಲ್ಲಿ, ರನ್ನಮಯ್ಯ, ಉದ್ದಿಗ್ಗನಾಗಿ- 

"ತಾಯಿ, ತಾಯಿ, ನಿನ್ನ ಕರೆಕಳುಹಲು, ಈ ಗಳಿಗೆಗೆ ಕಾದಿದ್ದೆಯಾ?' ಎಂದು 
ತನಗೆ ತಾನೇ ಹೇಳಿಕೊಳ್ಳುತ್ತಾ, ಧ್ಯಾನಮಗ್ನನಾಗಿ ಮಲಗಿದ ಚಕ್ರವರ್ತಿಯ ಪಾದಗಳಿಗೆ 
ನಮಿಸಿ, ಅಲ್ಲಿಂದ ಬಿಡಾರದತ್ತ, ಬಿರುಗಾಳಿಯಟ್ಟಿದವನಂತೆ "ನಡೆದ. 


೧೨೦ ಶಿಲಶ್ರೀ 


ರನ್ನಮಯ್ಯ ಭಾವೋದ್ಧಿಗ್ಗನಾಗಿ ನಮಿಸಿದುದೂ ಇಂದ್ರದೇವನಿಗೆ ಅರಿವಿರಲಿಲ್ಲ. 

ನಡುಹಗಲಿನ ಮುಗಿಲಾಳದಲ್ಲೆಲ್ಲೋ ಡೇಗೆಯೊಂದು ಸೀಳುದ್ದನಿಯಲ್ಲಿ 
ಕೂಗುತ್ತಿತ್ತು. ಚಕ್ರವರ್ತಿಯ ದೇಹದ ಮೇಲೆ, ನೊಣಗಳು ನಿರಾತಂಕವಾಗಿ ಆಟ 
ವಾಡುತ್ತಿದ್ದುವು. 

ಯಾವುದರ ಅರಿವೂ ಇಲ್ಲದೆ, ಪಲ್ಕಂಕಾಸನದಲ್ಲಿ, ಧ್ಯಾನಮಗ್ನನಾಗಿ ಮಲಗಿದ್ದ 
ಇಂದ್ರದೇವ. 

ಆತ ಮಲಗಿದ್ದ- 

ಹತ್ತು ದಿನಗಳ ಕಾಲ ಹಾಗೆಯೇ ಮಲಗಿದ್ದ. 

ಆ ಹತ್ತು ದಿನಗಳ ಕಾಲ, ದಿನದಿನಕ್ಕೆ ಕೃಶವಾಗುತ್ತಿದ್ದ. ಇಂದ್ರದೇವನ ದೇಹಕ್ಕೆ 
ಕಾವಲಾಗಿ, ರಾಚಮಲ್ಲ ಚಾವುಂಡರಾಯರಿಬ್ಬರೂ ಕುಳಿತಿದ್ದರು. 

ಆ ಹತ್ತು ದಿನಗಳ ಕಾಲ- 

ಬಿಡುವಿಲ್ಬದೆ, ರನ್ನಮಯ್ಯನ ಕಂಟ, ತಾಳೆಗರಿಯ ಮೇಲೆ ಓಡುತ್ತಿತ್ತು. 

ಆ ಹತ್ತು ದಿನಗಳು ಕಳೆದ ಬಳಿಕ- 

ರಾಷ್ಟ್ರಕೂಟವಲ್ಲರಿಯ ಕೊನೆಯ ಕುಡಿ, ಇಂದ್ರರಾಜ- ಇನ್ನಿಲ್ಲ 

ಹತ್ತು ದಿನಗಳ ಕಾಲ ಶಾಸ್ತ್ರೋಕ್ತವಾಗಿ ಪಲ್ಕಂಕಾಸನದಲ್ಲಿ ಮಲಗಿ, ಸಲ್ಲೇಖನ 
ವನ್ನಾಚರಿಸಿದ ಆತನ ಕಾಯ, ಹತ್ತನೆಯ ದಿನ, ಚಂದ್ರೋದಯದ ಸಮಯದಲ್ಲಿ 
ಇಹಬಂಧನ ತ್ಯಜಿಸಿ, ಇಂದ್ರರಾಜ ಕೀರ್ತಿಕಾಯನಾದ. 

ಆ ಸುದ್ದಿ ತಿಳಿಯುತ್ತಿದ್ದ ಹಾಗೇ, ಶ್ರವಣಬೆಳುಗೊಳ ಬಗೆಬಗೆಯ ಕಂಬನಿಯ 
ಕಡಲಾಯಿತು. 

ಕಂಬನಿಗರೆಯುತ್ತಲೇ ರಾಚಮಲ್ಲ, ಇಂದ್ರದೇವನ ದೇಹಕ್ಕೆ ಮಾಡಬೇಕಾದ 
ಅಂತ್ಯವಿಧಿಗಳನ್ನು ಆಚರಿಸಿ, ತಲವನಪುರಕ್ಕೆ ಹಿಂದಿರುಗಿದ. 

ಅಷ್ಟು ದಿನ ಶ್ರವಣಬೆಳುಗೊಳವನ್ನು ಕವಿದಿದ್ದ ಕಂಬನಿಯ ಮೋಡ, ಸರಿದು 
ಕೊಂಚ ಬೆಳಕು ಬಂದಂತಾಯಿತು. 

ಆದರೆ ಯಾರಿಗೇನಾದರೂ, ಚಾವುಂಡರಾಯನಿಗೆ ಮಾತ್ರ ಕಂಬನಿಗರೆಯುವು 
ದರಲ್ಲ ವಿಶ್ರಾಂತಿ ದೊರಕಲಿಲ್ಲ. ಲೋಕದ ಕಂಬನಿ ಎಲ್ಲವೂ ಆತನ ಕಣ್ಣುಗಳಿಂದ 
ಅವಿರತವಾಗಿ ಹರಿಯುತ್ತ, ಆತನ ಸುತ್ತ ಕಂಬನಿಯ ಕಡಲನ್ನು ನಿರ್ಮಿಸಿತು. 

ಚಾವುಂಡರಾಯ ಆ ಕಂಬನಿಯ ಕಡಲಿನಲ್ಲಿ ದಡಗಾಣದೆ ಹೊಯ್ದಾಡ ' 
ಲಾರಂಭಿಸಿದ. ಹಾಗೆ ಹೊಯ್ದಾಡುತ್ತಿರುವಾಗಲೇ, ಎಷ್ಟು ಕೊಡ ಕಂಬನಿಯನ್ನು ` 
ಸುರಿದರೂ, ಅಗಸ್ತ್ಯನಂತೆ ಕಂಬನಿಯ ಕಡಲನ್ನೇ ಕುಡಿದರೂ, ಆರದ ಅಗ್ನಿ ಆತನ 
ಮೈ-ಮನಗಳನ್ನು "ಕಬ್ಬಿ ದಹಿಸುತಿದೆ. ಎಷ್ಟೆಷ್ಟು ಹೇಳಿಕೊಂಡರೂ, ಏನೇನು ಸಮಾಧಾನ 
ಹೇಳಿಕೊಂಡರೂ ಆತನ ಚಿತ್ತಕ್ಕೆ ನೆಮ್ಮದಿಯಿಲ್ಲ. ಸುತ್ತಲೂ ಬಲೆ ಬಿಗಿದ ಕಾನನದಲ್ಲಿ 
ಸಿಲುಕಿದ ಮೃಗ, ಎತ್ತೆತ್ತ ಬಡಿದರೂ, ಮತ್ತೆ. ತಾನಿದ್ದ ಸ್ಥಳಕ್ಕೇ ಹಿಂದಿರುಗುವಂತೆ, 
ಎತ್ತೆತ್ತ ಓಡಿದರೂ, ಮತ್ತ ಆತನ ಮನಸ್ಸು ಒಂಗ್ರೇ ಪಲ್ಲವಿಯನ್ನೇ ನುಡಿಯುತ್ತದೆ- 

"ಇಂದ್ರರಾಜ- ಇನ್ನಿಲ್ಲ 


ಶಿಲ್ಪಶ್ರೀ ೧೨೧ 


ನನಗಿನ್ನು ಈ ಲೋಕದಲ್ಲಿ ಕೆಲಸವಿಲ್ಲ 

ಅವನೆದೆಯೊಳಗೆ, ಆ ಮಾತು ಮತ್ತೆ ಮತ್ತೆ ಮರುಕಳಿಸಿದರೆ, ಆ ಮಾತಿನಿಂದ 
ಪ್ರಚೋದಿತವಾದಂತೆ, ಆ ಮಾತಿನ ಪಡಿನುಡಿಯಂತೆ ಮರಣಶಯ್ಯೆಯಲ್ಲಿ ಒರಗಿದ 
ಮಾರಸಿಂಹ ಆಡಿದ ಮಾತು- 

"ನನಗಿರುವ ಭಯವೆಲ್ಲ ಈ ಕುಡಿಯನ್ನು ಕಾಪಾಡುವುದು... ನನಗಾಗಿ... 
ನನಗಾಗಿ... ಅಷ್ಟು ಮಾಡುತ್ತೀರಾ... ಚಾವುಂಡರಾಯ...” -ಎಂದುದು, ಕರುಳಿರಿಯು 
ವಂತೆ ಕೇಳಿಬರುತ್ತಿದೆ. 

ಒಮ್ಮೆ ಆ ಮಾತು; ಇನ್ನೊಮ್ಮೆ ಈ ಮಾತು. 

ಚಾವುಂಡರಾಯನ ಹೃದಯದಲ್ಲಿ ಕುಳಿತು, ಚಂಡಿಹಿಡಿದಂತೆ ಆಡುತ್ತಿರುವ 
ಧ್ವನಿಯನ್ನು, ದಶದಿಕ್ಕುಗಳೂ 'ಮಾರ್ದನಿಸಿದಂತೆ, ಅದೇ ಮಾತು ಎಲ್ಲೆಡೆಯಿಂದಲೂ 
ಕೇಳಿಬರುತ್ತಿದೆ- 

"ಇಂದ್ರರಾಜ -ಇನ್ನಿಲ್ಲ 

ನಿನಗಿನ್ನು ಈ ಲೋಕದಲ್ಲಿ ಕೆಲಸವಿಲ್ಲ” 

"ನನಗಿರುವ ಭಯವೆಲ್ಲಾ ಈ ಕುಡಿಯನ್ನು ಕಾಪಾಡುವುದು. ನನಗಾಗಿ... 
ನನಗಾಗಿ... ಅಷ್ಟು ಮಾಡುತ್ತೀರಾ ಚಾವುಂಡರಾಯ...' 

ಹೋದತ್ತ ಬಂದತ್ತ ಸುಡುದನಿಯ ಆ ಮಾತು ಕೇಳಿಸಿ, ಚಾವುಂಡರಾಯದಿಗೆ, 
ನೆಲಕ್ಕೆ ತಲೆ ಘಟ್ಟಿಸಿದರೆ, ದೆಟ್ಟದಿಂದ ಬಿದ್ದರೆ, ಸರೋವರದಲ್ಲಿ ಮುಳುಗಿದರೆ- ಏನಾದರೆ 

ಆ ಬೇಗೆ ತೀರಿತು ಎಂದು, 'ಬಾಲಕ್ಕೆ ಬೇಕಿ ಹೊತ್ತಿದ ಬಡಮಿಗದಂತೆ ಹೊಯ್ದಾಡಿದ. 
ಬೆಟ್ಟಗಳನ್ನು ಹತ್ತಿ ಇಳಿದ, ಬಸದಿಗಳಲ್ಲಿ ಸುತ್ತಾಡಿದೆ, ಹುಲ್ಲಿನ ಮೇಲೆ ಮೈ ಹೊರಳಿಸಿದ. 
ಬಿರುಗಾಳಿಯಂತೆ ಬಯಲಿನಲ್ಲಿ ಸುತ್ತಿದ. ಕಣ್ಣು ಕಿವಿಗಳನ್ನು ಮುಚ್ಚಿ. ಕೊರಡಿನಂತೆ 
ಕುಳಿತ. 

ಏನಾದರೂ ಆ ಬೇಗೆ ತೀರಲಿಲ್ಲ- 

"ಇಂದ್ರರಾಜ- ಇನ್ನಿಲ್ಲ. 

ನಿನಗಿನ್ನು ಈ ಲೋಕದಲ್ಲಿ ಕೆಲಸವಿಲ್ಲ 

"ನನಗಿರುವ ಭಯವೆಲ್ಲಾ ಈ ಕುಡಿಯನ್ನು ಕಾಪಾಡುವುದು... ನನಗಾಗಿ... 
ನನಗಾಗಿ... ಅಷ್ಟು ಮಾಡುತ್ತೀರಾ... ಚಾವುಂಡರಾಯ... 

-ಎಂಬ, ಕಾಳೋರಗನಂತೆ ಫೂತ್ಕರಿಸುವ ಮಾತು ಅವನ ಕಿವಿಗಳಲ್ಲಿ 
ಮೊರೆಯುವುದು ನಿಲ್ಲಲಿಲ್ಲ. 

ಮೇಲಿಂದ ಮೇಲೆ ಕುಟುಕುತ್ತಿರುವ ಚೇಳಿನಂತೆ, ಹೆಣವನ್ನು ತನ್ನ ಉಗ್ರ 
ನಖಗಳಿಂದ ಹರಿದು ಚೆಲ್ಲುವ ಡೇಗೆಯಂತೆ, ತನ್ನನ್ನು ಕಾಡುತ್ತಿದ್ದ ಆ ಪಿಸುದನಿಗಳ 
ಉಪಟಳವನ್ನು ತಾಳಲಾರದೆ, ತನ್ನ ಸುತ್ತಲೂ, ತನ್ನ ಬಾಳಿನ. ಎಲ್ಲ ಬಯಕೆಗಳೂ 
ಸುಟ್ಟುರಿದು ಬೂದಿಯಾಗಿ ಹಾರಿಹೋದ 'ಮುಹಾಮಸಣ ನಿಡುಸುಯು ಿತ್ರಿರುವುದೆಂಬ 
ಭಾವನೆಯನ್ನು ಭರಿಸಲಾಗದೆ, ಎಲ್ಲವೂ ಹೋದಬಳಿಕ ತಾನೊಬ್ಬನಿದ್ದೇನು ಮಾಡುವುದು 
ಎಂಬ ಶೂನತಾಭಾವವನ್ನು ಹತ್ತಿಕ್ಕಲಾರದೆ, ಆ ಭಾವನೆಯಲ್ಲೇ “ಚಾವುಂಡರಾಯ, 
ಭೀತಿ ಬೆನ್ನಟ್ಟಿದ ಹಸುಳೆ ತನ್ನ ಮಯ ಬಳಿ ಓಡುವಂತೆ, `ನೇಮಿಚಂದ್ರಾಚಾರ್ಯರ 


ಬಳಿಗೆ ಓಡಿದ. 


೧೨೨ ಶಿಲ್ಪಶ್ರೀ 


ದುಃಖವಿಹ್ಹಲನಾಗಿ ನಿಡುಸುಯ್ಯುತ್ತಾ, ಅಡಿಗಡಿಗೆ ಕಂಪಿಸುತ್ತಾ, ನಿಲ್ಲಲಾರೆನೆಂದು 
ಹೊಯ್ದಾಡುತ್ತಾ, ಕಣ್ಣು ಕಳೆದುಕೊಂಡವನಂತೆ ತಟ್ಟಾಡುತ್ತಾ, ತಮ್ಮ ಬಳಿಗೆ ಬಂದ 
ಚಾವುಂಡರಾಯನನ್ನು “ಕಂಡು, ನೇಮಿಚಂದ್ರಾಚಾರ್ಯರ ' ಹೃದಯವನ್ನು ಹಿಂಡಿ 
ದಂತಾಯಿತು. 

“ಇದೇನು ನಿಮ್ಮ ದುರವಸ್ಥೆ, ಗೊಮ್ಮಟರಾಯ, ಹೀಗೇ ಕಾದಿರಿ?' ಎಂದು 
ಅಪಾರ ಅನುಕಂಪ ತುಂಬಿದ ಧ್ವನಿಯಲ್ಲಿ ಪ್ರಶ್ನಿಸಿದರು. 

“ದುರವಸ್ಥೆಯೊಂದಲ್ಲದೆ ನನ್ನ ಬಾಳಿನಲ್ಲಿ ಬೇರೆ ಏನೂ ಉಳಿಯಲಿಲ್ಲ... ಕರಾಲ 
ಕಾಲ ಬೇರಾವುದನ್ನೂ ಉಳಿಸಲಿಲ್ಲ... ಅವನ ಅಗ್ನಿಹಸ್ತ ಸ್ಪರ್ಶದಿಂದ ದಗ್ಗವಾಗಿ 
ಹೋದುವು... ನಾನು ಮುಟ್ಟಿದುದೆಲ್ಲವೂ ಮಣ್ಣಾಯಿತು... "ಕಟ್ಟಿದುದೆಲ್ಲಾ ಕಮರಿ 
ಹೋಯಿತು... ಇನ್ನೇನು ಉಳಿದಿದೆ?... ಎಲ್ಲವೂ ಹೋಯಿತು.. ಉಳಿಯಬಾರದ 
ನಾನೊಬ್ಬನು ಉಳಿದಿದ್ದೇನೆ- ಬೆಂತರನಂತೆ ಈ ಸ್ಮಶಾನದಲ್ಲಿ ಅಲೆಯಲು... 

-ಭಯಂಕರ ದುಃಖವೇ ತನ್ನೊಡಲ ಹಾಲಾಹಲವನ್ನು ಕಕ್ಕುವಂತೆ ಹೇಳಿದ 
ಚಾವುಂಡರಾಯ. 

ಜ್ಞಾನಿಯಾಗಿದ್ದ ಚಾವುಂಡರಾಯನಿಗೂ ಮೋಹಜನ್ಯವಾದ ದುಃಖ ತಂದೊಡ್ಡಿದ 
ಅವಸ್ಥೆಯನ್ನು ಕಂಡು, ನೇಮಿಚಂದ್ರಾಚಾರ್ಯರು ಮರುಗಿದರು. ಆದರೆ ಅವರ ಮರುಕ 
ಮಾತಾಗಿ ಪ್ರಕಟವಾಗಲಿಲ್ಲ. 

“ಯಾವುದೂ ಉಳಿಯಲಿಲ್ಲ... ಬೇರೇನೂ ಉಳಿದಿಲ್ಲ. ನನಗೀಗ ಉಳಿದಿರುವುದು 
ನಿಮ್ಮ ಶ್ರೀಚರಣವೊಂದೇ. ನೀವೂ ನನ್ನಲ್ಲಿ ದಯೆಮಾಡಿ ಅನುಗ್ರಹಿಸುವುದಿಲ್ಲವೇ 
ಗುರುದೇವಾ?' 

-ಆಚಾರ್ಯರ ಪಾದಗಳನ್ನು ಹಿಡಿದು ವಿಹ್ವಲನಾಗಿ ಪ್ರಾರ್ಥಿಸಿದ ಚಾವುಂಡ 
ರಾಯ. 

"ನನ್ನಿಂದ ನಿಮಗೇನಾಗಬೇಕು, ಗೊಮ್ಮಟರಾಯ? ಯಾವ ಅನುಗ್ರಹವನ್ನು 
ಬಯಸಿ ನಮ್ಮ ಬಳಿಗೆ ಬಂದಿರಿ?' 

ಜೀವಂತ ಕರುಣೆಯೇ ನುಡಿಯುತ್ತಿರುವಂತೆ ಕೇಳಿದರು, ನೇಮಿಚಂದ್ರಾ 
ಚಾರ್ಯರು. 

"ನನ್ನ ಚಕ್ರವರ್ತಿಗಳಿಗೆ ಯಾವ ಕೃಪೆಯನ್ನು ಅನುಗ್ರಹಿಸಿದರೋ, ಅದನ್ನೇ ನನಗೂ 
ಅನುಗ್ರಹಿಸಿ. 

“ಅಂದರೆ... ಏನು?' 

"ಸಲ್ಲೇಖನ ದೀಕ್ಷೆ, ನನಗೂ ಇಂದು ಉಳಿದಿರುವುದು ಅದೊಂದೇ ಮಾರ್ಗ.' 

ಚಾವುಂಡರಾಯ ಹೇಳಿದುದನ್ನು ಕೇಳಿ- ಸ್ವಲ್ಪ ಹೊತ್ತು ಮೌನವಾಗಿ ಏನೋ 
ಯೋಚಿಸುತ್ತಾ ಕುಳಿತಿದ್ದು, ಬಳಿಕ ಹೇಳಿದರು ನೇಮಿಚಂದ್ರಾಚಾರ್ಯರು- 

“ನಿಮಗಿನ್ನೂ ಆ ದೀಕ್ಷಾ ಸ್ಟೀಕಾರಕ್ಕೆ ತಕ್ಕ ಕಾಲ ಬಂದಿಲ್ಲ. 

"ಏನು, ನನಗಿನ್ನೂ ತಕ್ಕ ಕಾಲ ಬಂದಿಲ್ಲವೇ...!' 

-ಆಚಾರ್ಯರು ಹೇಳಿದುದನ್ನು ಕೇಳಿ ನಿಬ್ಬೆರಗಾಗಿ ಕೇಳಿದ ಚಾವುಂಡರಾಯ- 


ಶಿಲ್ಪಶ್ರೀ ೧೨೩ 


"ಇನ್ನೂ ಅರಳಿ, ಪರಿಮಳ ಬೀರದ ಕಾಯಿಮೊಗ್ಗಾಗಿದ್ದ ಇಂದ್ರಚಕ್ರವರ್ತಿಗಳಿಗೆ 
ಕಾಲ ಬಂದಿತ್ತು ಎನ್ನುವುದಾದರೆ, ಬಿರಿದು, ಗಳಿತವಾಗಿ. ದಳ ಬಿದ್ದುಹೋದ ಈ 
ವೃದ್ಧ  ಪುಷ್ಪಕ್ಕಿನ್ನೂ ಕಾಲ ಬಂದಿಲ್ಲವೇ?' 

"ಇಲ್ಲ ಗೊಮ CT ನೀವು ವೃದ್ಧ ಪುಷ್ಪವೆನ್ನುವುದು ನಿಜವಾದರೂ, 
ನಿಮಗಿನ್ನೂ. ಕಾಲ ಬಂದಿಲ್ಲ. 

"ಇನ್ನೇನಾಗಬೇಕು ನನಗೆ ಕಾಲ ಬರುವುದಕ್ಕೆ ಈ 

ನಿರಾಶೆಯಿಂದ ಕಹಿಯಾದ ಧ್ವನಿಯಲ್ಲಿ ಕೇಳಿದ ಚಾವುಂಡರಾಯ. 

"ಆಗಬೇಕಾದುದಿನ್ನೂ ಇರುವುದಕ್ಕೇ, ನಿಮಗೆ ಕಾಲವಿನ್ನೂ ಬಂದಿಲ್ಲ ಎಂದು 
ಹೇಳಿದುದು. ಯೋಚಿಸಿ ನೋಡಿ, ಕಾಜ ಒಟರಾಯ, ನಿಮ್ಮ ಬಾಳಿನ ಕೆಲಸವೆಲ್ಲವೂ 
ತೀರಿದೆಯೇ? ಎತ್ತೇನೂ ಉಳಿದಿಲ್ಲವೇ? 7 

"ಎಲ್ಲವೂ ಉರಿದುರಿದು ಮಸಣವಾದ ಈ ಬಾಳಿನಲ್ಲಿ ಮತ್ತೇನು ತಾನೇ 
ಉಳಿದಿದೆ... 

-ಬರಿಗೈಯನ್ನು ಹಿಂಡಿ ತೋರಿಸಿ ಹೇಳಿದ ಚಾವುಂಡರಾಯ- 

"ಏನೂ ಉಳಿದಿಲ್ಲ. 

“ಏನೂ ಉಳಿದಿಲ್ಲ? ನಿಮ್ಮ ಮತಿಗೂ ಎಂಥ ಕಾವಳ ಕವಿಯಿತು, ಗೊಮ್ಮಟ 
ರಾಯ! ಸಾಮ್ರಾಜ್ಯಸೇವೆ, ಚಕ್ರವರ್ತಿಗಳ ಊಳಿಗವೇ ನಿಮ್ಮ ಬಾಳಿನ ಮಹತ್ಸಾಧನೆಯೆ? 
ದುಃಖದ ಕತ್ತಲಿನಲ್ಲಿ ನಿಮ್ಮ ಬಾಳಿಗೆ, ಸಾಧನೆಗೆ, ನೀವೇ ಎಷ್ಟು ಅಲ್ಪವಾದ ಬೆಲೆ 
ಕಟ್ಟುತ್ತಿರುವಿರಿ ಗೊಮ್ಮಟರಾಯ. ಇದೇನು ನಿಮ್ಮ ಅಜ್ಜತೆ? ರಾಷಕೂಟ ವಂಶ 
ಅಳಿಯಿತು. ರಾಷ ಷ್ಟಕೂಟ ಸಾಮ್ರಾಜ್ಯ ಹೋಯಿತು, ನಿಜ. ಆದರೆ ಇರಲೆಂದು 
ಹುಟ್ಟಿದವೇ ಅವು. ಓೊರಂಗದ ಮೇಲೆ ಬಂದುಹೋದ, ರಾಜವಂಶ, ಸಾಮ್ರಾಜ್ಯಗಳಲ್ಲಿ 
ಇದು ಎಷ್ಟನೆಯದು ಎಂದು ಎಣಿಸಿಯಾದರೂ ಹೇಳಬಲ್ಲಿರಾ? ಕಡಲ ಭೇ 
ಮೇಲೆ ಕಟ್ಟಿದ ಮರಳಿನ ಮನೆಯನ್ನು ಎಲೆ ಕೊಚ್ಚಿತಲ್ಲಾ "ಎಂದು ಅಳುವ ಮುಗ್ಧ 
ಶಿಶುವಿನ ಅವಸ್ಥೆ ಬಂತಲ್ಲಾ ನಿಮಗೆ? 7 ಗ ಬಿಡಿ. ಈ. ಕ್ಷುಲ್ಲಕ ದೌರ್ಬಲ್ಯ ವನ್ನು” 
ಇವು ಹೋದಾಗ ಕರ್ಮಶೃಂಖಲೆ ಕಳಚಿತೆಂದು ಸಂತೋಷಷಡಣೆ, ದುಃಖದಲ್ಲಿ 
ನುಗ್ಗಿನುರಿಯಾಗುತ್ತಿದ್ದೀರಲ್ಲಾ- ಈ ಮೌಢ್ಯಕ್ಕೆ ಏನು ಹೇಳಬೇಕು? ಹೋಗಿ- ಇದು 
ಶೋಕಕ್ಕೆ ಸಮಯವಲ್ಲ ನಿಮ್ಮ ಬಾಳಿನ ಆದರ್ಶಗಳನ್ನು ಸಾಧಿಸಲು, ನಿಮ್ಮ ಜೀವನ 
ಸಂಧ್ಯೆಯಲ್ಲಿ ಭಗವಂತನು ಅನುಗ್ರಹಿಸಿರುವ ತಪೋಸಮಯ. ಈ ಹೊತ್ತಿನಲ್ಲಿ ನಿಮ್ಮ 
ಆದರ್ಶಗಳ ಧ್ಯಾನ ಮಾಡಿ, ಅವನ್ನು ಸಾಧಿಸಿ.' 

—ಕರುಣೆ ತುಂಬಿ ತುಳುಕುತ್ತಿದ್ದರೂ, ನಿಷ್ಠುರವಾದ ಧ್ವನಿಯಲ್ಲಿ ಹೇಳಿದರು 
- ನೇಮಿಚಂದ್ರಾಚಾರ್ಯರು. 

"ಯಾವ ಆದರ್ಶ... ಏನು ಧ್ಯಾನ...' 

-ಕತ್ತಲೆಯಲ್ಲಿ ತಡಕಾಡುವ ಕುರುಡನಂತೆ ಕೇಳಿದ ಚಾವುಂಡರಾಯ. 

"ಇದೆಂಥ ವಿಚಿತ್ರ ವಿಸ್ಮೃತಿ! ನಿಮ್ಮ ಬಾಳಿನ ಆದರ್ಶಗಳ ನೆನಪೂ ನಿಮಗೆ 
ಮರೆತುಹೋಯಿತೇ?' 


೧೨೪ ಶಿಲ್ಪಶ್ರೀ 


"ನಿರಾಶೆ, ವಿಫಲತೆಯೊಂದಲ್ಲದೆ ಬೇರಾವುದೂ ನನಗೆ ಕಾಣುತ್ತಿಲ್ಲ ಗುರುದೇವ.' 

"ಹಿಂದೊಮ್ಮೆ, ನೀವೇ ನಮಗೆ, ಪಂಪದೇವರು ನಿಮ್ಮನ್ನು "ನಿಮ್ಮ ಬಾಳು 
ಭವ್ಯವಾಗಲಿ, ಭವೈಕೃತಿ 7 ಸೃಷ್ಟಿಯಿಂದ ನಿಮ್ಮ ಬಾಳು ಧನ್ಯ ಗರಿ” ಎಂಬುದಾಗಿ 
ಹರಸಿದ್ದರು ಎಂದು ಹೇಳಿರಲಿಲ್ಲವೇ? ಆ ಕಡಿಕೃ ಪೆ ನಿಮ್ಮ ನ್ನು ಕ ಕಾಪಾಡುತ್ತಿರುವಾಗ, 
ಬಾಳು ವಿಫಲವಾಯಿತೆಂದು ಉದ್ಮಳಿಸುವುದೇಶ? ಬಾಳಿನಲ್ಲಿ ಏನೂ ಉಳಿಯಲಿಲ್ಲ 
ವೆಂದು ಚಿಂತಿಸುವುದೇಕೆ? ರನ್ನಮಯ್ಯನವರು, ನೀವೇನೋ ಪುರಾಣರಚನೆ 
ಮಾಡುತ್ತಿದ್ದೀರ ಎಂದು ಹೇಳಿದರು. ಆ ಕಾರ್ಯ ಮುಗಿಯಬೇಡವೇ? ಅದಕ್ಕಿಂತ 
ಮಿಗಿಲಾಗಿ, "ಪದಾ ವತೀದೇವಿಯವರು ನಿಮಗೆ ಸ್ಪಷ್ಪದಲ್ಲಿ ನೀಡಿದ ಆದೇಶ, ಬಾಹುಬಲಿ 
ದೇವನ ಶಿಲ್ಪಕೃತಿ ನಿರ್ಮಾಣದಿಂದ ಪೂರ್ಣವಾಗಬೇಡವೇ? ಅಂಥ ಮಹತ್ಕಾರ್ಯ 
ಗಳನ್ನು ಮುಂದಿಟ್ಟುಕೊಂಡು “ನನಗಿನ್ನೇನು ಉಳಿದಿದೆ?” ಎಂದು ಮತಿವಿಕಳನಂತೆ 
ಕೇಳುತ್ತೀರಲ್ಲಾ ಗೊಮ್ಮಟರಾಯ- 

-ನೇಮಿಚಂದ್ರಾಚಾರ್ಯರು ಚಾವುಂಡರಾಯನನ್ನು ಎಚ್ಚರಿಸಿ ಹೇಳಿದರು. 

ಆ ಮಾತುಗಳನ್ನು ಕೇಳಿ ಚಾವುಂಡರಾಯನ ಕಣ್ಣಿದಿರು ಕವಿದ ಗಾಢಾಂಧಕಾರದಲ್ಲಿ 
ಜಾಜ್ವಲ್ಯಮಾನವಾದ ಬೆಳಕು ಎಲ್ಲೆಲ್ಲಿಯೂ ಚೆಲ್ಲಿದಂತಾಗಿ- 

"ನಿಜ, ನಿಜ, ಗುರುದೇವಾ, ನನಗೆಂತ ಕಾವಳ ಕವಿದಿತ್ತು ಎಂದು ಭಾವ 
ನಿರ್ಭರವಾದ ಧ್ವನಿಯಲ್ಲಿ ನುಡಿದ. 

“ಆ ಕಾವಳ ತೊಲಗಬೇಕೆಂದೇ ನಿಮಗಿಷ್ಟು ನಿಷ್ಠುರವಾಗಿ ಮಾತನಾಡ 
ಬೇಕಾಯಿತು, ಗೊಮ ಓಟಿರಾಯ. ನಿಮಗಿಂದು ಬಂದಿರುವುದು ಸಲ್ಲೇಖನ ದೀಕ್ಷಾ 
ಸ್ವೀಕಾರದ ಸಮಯವಲ್ಲ. 

"ಮತ್ತೇನು... 

"ನೀವು ನಕಾಡ ಬಯಸುತ್ತಿದ್ದ ಖಡ್ಗಸನ್ಯಾಸ ಸ್ಟೀಕಾರ ಸಮಯ. 
ಹೋಗಿ- ಹತ್ಕಾಕಾರಿಯಾದ ರಕ್ತಕಲಂಕಿತವಾದ ಖಡ್ಗವನ್ನು: ಬಿಸುಟು.  ಲೋಕೋದ್ದಾರಕ 
ವಾದ ಕಂಟವನ್ನು ಸ್ವೀಕರಿಸಿ. "ಪಂಪದೇವನು ಹೇಳಿದಂತೆಯೇ ನಾವೂ ನಿಮ್ಮನ್ನು 
ಹರಸುತ್ತೇವೆ... ಭವ ಕೃತಿ ನಿರ್ಮಾಣದಿಂದ, ನಿಮ್ಮ ಬಾಳು ಧನ್ಯತೆಯನ್ನೂ. 
ಭವ್ಯತೆಯನ್ನೂ ಪಡೆಯಲಿ' ಎಂದು ಚಾವುಂಡರಾಯನನ್ನು : ಕೈಮುಟ್ಟಿ ಆಶೀರ್ವದಿಸಿದರು 
ನೇಮಿಚಂದ್ರಾಚಾರ್ಯರು. 

ಅವರ ಹಸ್ತ ತನ್ನ ಶಿರವನ್ನು ಸೋಕುತ್ತಿದ್ದಂತೆಯೇ ಚಾವುಂಡರಾಯನಿಗೆ, ತನ್ನ 
ಮೈಯನ್ನು ಕವಿದ ಕ್ಷೀಬತೆ ತೊಲಗಿ, ಉಜ್ತಲಶಕ್ತಿ ವಿದ್ಯುಲ್ಲತೆಯಂತೆ ಸಂಚರಿಸಿತು. 


೧೭ 


ನೇಮಿಚಂದ್ರಾಚಾರ್ಯರು, ಖಡ್ಗನ್ಕಾಸವನ್ನು ಸೂಚಿಸಿ, ಅದಕ್ಕೆ ಅನುಮತಿ 
ಇತ್ತಾಗ, ಚಾವುಂಡರಾಯನಿಗೆ, ಆ ಗಳಿಗೆಯಲ್ಲೇ, ಆ ಕಾಯಕ ಮಾಡಬಹುದು ಎನಿಸಿತು. 
ಹಾಗೆಂದುಕೊಂಡೇ, ತನ್ನ ಬಿಡಾರಕ್ಕೆ ಹಿಂದಿರುಗಿದ. 

ಆದರೆ ಬಿಡಾರಕ್ಕೆ ಹಿಂದಿರುಗಿ, ಆ ಬಗ್ಗೆ ಕೊಂಚ ಯೋಚನೆ ಮೂಡಿದ ಬಳಿಕ, 
ಗಂಗ ಮಂಡಲ ್ರಧಾನ ದಂಡನಾಯಕನಾದ ತಾನು, ಖಡನ್ಮಾಸ ಮಾಡುವುದು 


ಶಿಲ್ಪಶ್ರೀ ೧೨೫ 


ಅಂದುಕೊಂಡಷ್ಟು ಸುಲಭವಾದ ಕೆಲಸವಲ್ಲ, ಪ್ರಭುವಿನ ಅನುಮತಿ ಪಡೆಯದೆ ಆ 
ಕೆಲಸವನ್ನು ಮಾಡುವಂತಿಲ್ಲವೆಂಬುದು ಅರಿವಾಗಿ, ತನ್ನ ನಿರ್ಧಾರದ ಬಗ್ಗೆ ಪ್ರಭು 

ಸಮ್ಮತಿಯನ್ನು ಯಾಚಿಸಿ, ಓಲೆ ಬರೆದು, ಆ ದಿನವೇ ಓಲೆಯನ್ನು ಕುದುರೆಯಾಳಿನ 
ಮೂಲಕ, ರಾಚಮಲ್ಲ ಪೆರ್ಮಾಡಿಗಳಿಗೆ ಕಳುಹಿಸಿದ. ಅದರೊಂದಿಗೇ, ತನ್ನ ಮಗ 
ಜೀನದೇವಣ್ಣನಿಗೂ, ತನ್ನ ಅಜ್ಜಿ ಮತ್ತು ತಾಯಿಯೊಂದಿಗೆ ಕೂಡಲೇ ಶ್ರವಣಬೆಳುಗೊಳಕ್ಕೆ 
ಬರಬೇಕೆಂದೂ ವಾರ್ತೆ. ಕಳುಹಿಸಿ, 'ಕುದುರೆಯಾಳು, ತನ್ನ ಓಲೆಗೆ ರಾಜಧಾನಿಯಿಂದ 
ತರುವ ಪ್ರತ್ಯುತ್ತರವನ್ನೇ ಕಾಯುತ್ತಾ ಕುಳಿತ. 


ವ ್‌್ಡ 


ಚಾವುಂಡರಾಯನ ನಿರೀಕ್ಷೆಯಂತೆ, ಆತನ ಪತ್ರಕ್ಕೆ ಪ್ರತ್ಯುತ್ತರವನ್ನು ಕಳುಹಿಸದೆ, 
ಸ್ವಯಂ ರಾಚಮಲ್ಲನೇ ಮತ್ತೆ ಶ್ರವಣಬೆಳುಗೊಳಕ್ಕೆ ಬಂದ ಆತನನ್ನು ಕಾಣಲು. 
ಅನಿರೀಕ್ಷಿತವಾಗಿ ಬಂದ ಗಂಗೆ ಪೆರ್ಮಾಡಿಯನ್ನು ನೋಡುತ್ತಿದ್ದ ಹಾಗೇ 
ಚಾವುಂಡರಾಯನಿಗೆ, ತನ್ನ ಬಯಕೆ ಈಡೇರದೆ ಹೋಗಬಹುದೇನೋ ಎಂಬ ಭೀತಿ 
ಮೂಡಿತು. ಆ ಭೀತಿ, ಸಂದೇಹದಲ್ಲೇ- 

"ಪ್ರಭುಗಳಿಗೆ ನಾನು ಕಳುಹಿಸಿದ ಓಲೆ ಬಂದು ಸೇರಿತೇ' ಎಂದು ಕೇಳಿದ. 

“ಹೂ, ಅದೇ ನಮ್ಮನ್ನು ಇಲ್ಲಿಗೆ ಬರುವಂತೆ ಮಾಡಿದ್ದು' 

-ರಾಚಮಲ್ಲ ಹೇಳಿದ. 

“ಅಂದರೆ...?' 

"ನೀವು ಓಲೆಯಲ್ಲಿ ಬರೆಯಿಸಿದಂತೆ, ನೀವು ಖಡಸನ್ಮಾಸ ಸ್ವೀಕರಿಸಲು ಅನುಮತಿ 
ಕೊಡಬೇಕೆಂಬ ಅಪೇಕ್ಷೆ ನಮಗೂ ಇದೆ ಚಾವುಂಡರಾಯರೇ. ವಯಸ್ಸಿಗಿಂತಲೂ 
ಮಿಗಿಲಾಗಿ, ಇತ್ತೀಚಿನ ಘಟನೆಗಳು, ನಿಮ್ಮ ಹೃದಯದ ಮೇಲೆ ಎಂಥ ಆಘಾತವನ್ನುಂಟು 
ಮಾಡಿದೆ ಎಂಬುದು ನಮಗೂ ತಿಳಿದಿದೆ. ಇಂಥ ಸಂದರ್ಭದಲ್ಲಿ ನಿಮ್ಮ ಅಪೇಕ್ಷೆ 
ಅತ್ಯಂತ ಸ್ವಾಭಾವಿಕವಾದುದು, ಸಕಲರೂ ಸಮ್ಮತಿಸಲೇಬೇಕಾದುದು. ಆದರೆ, ಈಗ 
ಗಂಗವಾಡಿಯ ಸಿತಿ ಹೇಗಾಗಿದೆಯೆಂಬುದು ನಿಮಗೂ ತಿಳಿದೇ ಇದೆ. ಅಣ್ಣನವರು 
ಹೋದುದೇ ಆ ದೇಶವನ್ನು ಅನಾಥಸ್ಥಿತಿಗೆ ತಂದಿದ್ದರೆ, ಚಕ್ರವರ್ತಿಗಳ ಸ್ವರ್ಗಾರೋಹಣ, 
ಶತ್ರುಗಳ ತೋಳಿಗೆ ಮತ್ತಿಷ್ಟು ಬಲ ” ತಂದುಕೊಟ್ಟಿದೆ... 

"ಅಂದರೆ- ಚಾಲುಕ್ಕರು ಗಂಗವಾಡಿಯ ಮೇಲ ಧಾಳಿಮಾಡಲು ಹೊರಟಿ 
ದ್ದಾರೆಯೇ?' 

-ರಾಚಮಲ್ಲನಾಡಿದ ಮಾತನ್ನು ಕೇಳಿ, ಹೆದರಿ ಹೇಳಿದ, ಚಾವುಂಡರಾಯ. 

"ಆ ಸುದ್ದಿಯೇನೂ ಬಂದಿಲ್ಲ, ಇಂದಲ್ಲ ನಾಳೆ, ಅಂಥ ಸುದ್ದಿ ಬಂದರೂ 
ಆಶ್ಚರ್ಯವಿಲ್ಲ. "ಎಂದಿದ್ದರೂ ಆ: ಅದಕ್ಕೆ ಸಿದ್ಧರಾಗಿರಲೇಬೇಕು. ಈಗ ಚಾಲುಕ್ಕ 
ಭೀತಿಗಿಂತಲೂ, ದಕ್ಷಿಣದ ಚೋಳರ ಭೀತಿ, "ಏನದೆನಕ್ಕೆ ಬಲವಾಗುತ್ತಿದೆ. ರಾಜರಾಜನ 

ಪ್ರಭುತ್ತದಲ್ಲಿ ಚೋಳರು ದಿನದಿನಕ್ಕೆ ಬಲಿತು, ಗರಿ ಕಟ್ಟಿಕೊಂಡು, `ಗಂಗವಾಡಿಯಲ್ಲಿ 
ಗೂಡು. ಕಟ್ಟಿಕೊಳ್ಳುವ ಬಯಕೆಯನ್ನು ವ್ಯಕ್ತಪಡಿಸುತ್ತಿದ್ದಾರೆ. ಇದಾವುದೂ ನಿಮಗೆ 
ತಿಳಿಯದ ವಿಷಯವಲ್ಲ, ಹಾಗಿರುವಾಗ, ಗಂಗರಾಜಕ್ಕೆ ಇಂದು ಕೊನೆಯ ಹಿರಿಯರಾಗಿ 
ಉಳಿದಿರುವ ನೀವೂ, ಖಡ್ಗ ನ್ಯಾಸ ಮಾಡಿ, ನಮ್ಮ ನ್ನು ತಬ್ಬಲಿಗಳನ್ನಾಗಿ ಮಾಡಿದರೆ 
ಹೇಗೆ?' | 


೧೨೬ ಶಿಲಶ್ರೀ : 


-ಕಕ್ಕುಲತೆ ತುಂಬಿದ ಧ್ವನಿಯಲ್ಲಿ ಕೇಳಿದ ರಾಚಮಲ್ಲ. 

ಟನ ಮಾತನ್ನು ಕೇಳಿ, ಚಾವುಂಡರಾಯನಿಗೆ ತಟಕ್ಕನೆ ತನ್ನ ಸುತ್ತಲೂ 
ಇದ್ದ, ಬೆಳಕು ಸುತ್ತಹೋಗಿ ಕತ್ತಲು ಬೀಡುಬಿಟ್ಟಂತಾಯಿತು. ಹಾಗನಿ»,, ನಿರಾಶೆಯ 
ಆಳಕ್ಕೆ ಇಳಿಯುತ್ತಾ- 

"ಅಂದರೆ... ಅಂದರೆ... ಈ ಮುದಿ ಕೈಗಳಿಗಿನ್ನೂ ವಿಶ್ರಾಂತಿ ಕೊಡುವ 
ಅಪೇಕ್ಷೆ ಪ್ರಭುಗಳಿಗಿಲ್ಲವೇ?' ಎಂದು ಕೇಳಿದ, "ಅಸಹಾಯಕತೆ ತುಂಬಿತುಳುಕುವ 
ಧ್ವನಿಯಲ್ಲಿ. 

ಕಂಪಿಸುತ್ತಿದ್ದ ಧ್ವನಿಯಲ್ಲಿ ಚಾವುಂಡರಾಯನಾಡಿನ ಮಾತನ್ನು ಕೇಳಿ, ರಾಚಮಲ್ಲನ 
ಕರುಳಿನಲ್ಲಿ ಕತ್ತರಿಯಾಡಿಸಿದಂತಾಯಿತು. ಆ ಭಾವನೆಯಲ್ಲೇ ಮುಪ್ಪೇ ಮೂರ್ತಿಯಾಗಿ 
ದ್ದಂತಿದ್ದ ಚಾವುಂಡರಾಯನನ್ನು ನೋಡಿ- 

"ಆ ಮಾತು ಆಡಲು ನಮಗೆ ಮನಸ್ಸಿಲ್ಲ. ಹಾಗೇ... ಹಾಗೇ... ರಾಜ್ಯಕ್ಕೆ ನಿಮ್ಮ 
ರಕ್ಷೆಯನ್ನು ಕಳೆದುಕೊಳ್ಳಲು ಸಿದ್ಧರಾಗಿದ್ದೇವೆಂಬ ಮಾತನ್ನು ಆಡಲೂ ನಮ್ಮಿ ಂದ 
ಸಾಧ್ಯವಿಲ್ಲ. ಇಂದಿನ ಪರಿಸ್ಥಿತಿಯಲ್ಲಿ ಇಷ್ಟ ಸಲಹೆಯ ಕರ್ಣಧಾರತ್ತವಿಲ್ಲದೆ, ದಿಕ್ಕೆಟ್ಟಿರುವ 
ರಾಜ್ಯನಾವೆ ದಡ ಸೇರಲಾರದು. ಕ್ರ ಇಕ್ಕಟ್ಟಿನ ಪರಿಸ್ಥಿತಿಯಲ್ಲಿ ಹೇಗೆ ಬಗೆ 
ಹರಿಸುತ್ತೀರೋ, ನೀವೇ ಯೋಚಿಸಿ' ಎಂದು ರಾಚಮಲ್ಲನೂ ಅಸಹಾಯಕನಾಗಿ 
ನುಡಿದ. 

ಆತ ಹಾಗೆ ಹೇಳಿದ ಬಳಿಕ ಚಾವುಂಡರಾಯನಿಗೂ ಬಾಯಿಕಟ್ಟಿದಂತಾಗಿ, 
ಸುಮ್ಮನ ಕುಳಿತುಬಿಟ್ಟ. ಆತ ಹಾಗೆ ಕುಳಿತಿರುವಾಗಲೇ, ಆತನ ಒಳಗಿನ ಒಳದನಿ 
ಯೊಂದು- 

"ಇದೇ, ಇದೇ, ನಿನ್ನ ಜೀವನದಲ್ಲಿ ನಿನ್ನ ಬಾಳಿನ ಒಳಬಯಕೆಯನ್ನು ಈಡೇರಿಸಿ 
ಕೊಳ್ಳುವ ಕೊನೆಯ ಅವಕಾಶ. ಧಗ ಮತ್ತೆ, ನಿನ್ನ ಸುತ್ತ ಬಲೆ ಬೀಸುತ್ತಿರುವ 
ರಾಜಕಾರಣಕ್ಕೆ ಸೋತೆಯೊ- ಮುಗಿಯಿತು- ಮತೆಂದೂ. ನೀನು ಇಂಥ ಅವಕಾಶವನ್ನು 
ಪಡೆಯಲಾರೆ. ?೨ಯಕೆಯನ್ನು ಕೊರಗಾಗಿ ಮಾಡಿಕೊಂಡು ಕೊನೆಯುಸಿರೆಳೆಯುವುದೇ 
ನಿನ್ನ ಗತಿಯಾಗುತ್ತದೆ. ಹೇಗಾದರೂ ಮಾಡು, ಏನಾದರೂ ಮಾಡು- ಈ ಬಾರಿ, 
ಮತ್ತೆ ನಿನ್ನನ್ನು ಚುಂಬಿಸಲು ಬಂದಿರುವ ರಾಜಕಾರಣದ ಕೃಷ್ಣಸ ರ್ಪದ: ಮುಖದಿಂದ 
ಪಾರಾಗಿ, ನಿನ್ನ ಬಾಳಿನ ಆದರ್ಶಗಳನ್ನು ಸಾಧಿಸಲು ಅವಕಾಶ 'ಕಲಿಸಿಕೊ, ಸೋಲಬೇಡ. 
ಹಿಂದೆ ನಿಷ್ಟೋ ಬಾರಿ ಸೋತಂತೆ, ಈ ಬಾರಿಯೂ ಸೋಲಬೇಡ' ಎಂದು ಸಾರಿ, 
ಸಾರಿ ಹೇಳಿತು. 

ಆ ಧ್ವನಿ ಹಾಗೆಂದು ಹೇಳಿದರೆ, ಹುಟ್ಟಾ ಆತನ ರಕ್ಷಗತವಾಗಿದ್ದ ಸ್ವಾಮಿನಿಷ್ಠೆ- 

"ಎಲ್ಲರೂ ಬನೆಗೆ ದೇವರೂ ಈ ರಾಜ್ಯವನ್ನು ಕೈಬಿಟ್ಟ ವೇಳೆಯಲ್ಲಿ ನೀನೂ 
ಕೈಬಿಡುತ್ತೀಯಾ? ಇಷ್ಟೇನೇ ನಿನ್ನ ಪ್ರಭುಭಕ್ತಿ? ನಿನ್ನೊಬ್ಬನ ಮುಕ್ತಿ, ನಿನ್ನೊಬ್ಬನ 
ಆದರ್ಶಸಾಧೆನಗಾಗಿ, ಇಡೀ ಗಂಗವಾಡಿ ತೊಂಬತ್ತಾರು ಸಾವಿರದ ಹಿತವನ್ನು 
ಬಲಿಗೊಡುತ್ತೀಯಾ? ತಲತಲಾಂತರದಿಂದ ನಿನ್ನ ವಂಶವನ್ನು ಸಾಕಿದ ದೊರೆ, ನಿನ್ನ 
ಮನೆಬಾಗಿಲಿಗೆ, ನಿನ್ನ ಸೇವೆಯನ್ನು ಯಾಚಿಸಿ ಬಂದಾಗ, ಆತನ ಪ್ರಾಥಃ ನೆಯನ್ನು, 
ನಿಷ್ಕರುಣಿಯಾಗಿ ನಿರಾಕರಿಸುತ್ತೀಯಾ? ಯೋಚನೆ ಮಾಡಿ ನೋಡು. ಮಾರಸಿಂಹ 

ಪೆರ್ಮಾಡಿ, ಕೊನೆಯುಸಿರಿಡುವಾಗಲೂ, “ನೀವಿರುವವರೆಗೂ ಗಂಗರಾಜ್ಯಕ್ಕೆ 
ಭಯವಿಲ್ಲ” ಎಂದು ನಂಬಿ, ಹೇಳಿ ಕೊನೆಯುಸಿರಿಡಲಿಲ್ಲವೇ? ಆ ಅಪಾರ ನಂಬಿಕೆಗೆ, 
ಅಗತ್ಯ ಸಮಯದಲ್ಲಿ ಖಡ್ಗಸನ್ಯಾಸ ಸ್ವೀಕರಿಸುವುದೇ ಉಚಿತವಾದ ಬೆಲೆಯೇ? ಯೋಚಿಸಿ 
ನೋಡು- ನಿನ್ನ ಇಂದಿನ ನಿರ್ಧಾರವೇ ನಿನ್ನ ಇಡೀ ಜೀವನದ ಬಲೆ' ಎಂದು ಹಂಗಿಸಿ 
ಹೇಳಿತು. 

ಹಾಗೆ ವಿರುದ್ದ ದಿಕ್ಕುಗಳಲ್ಲಿ ತುಯ್ಯುತ್ತಿರುವ, ಎರಡು ಧ್ವನಿಗಳ ಸೆಳೆತಕ್ಕೆ ಸಿಕ್ಕಿ 
ಚಾವುಂಡರಾಯ ವಿದ್ವಲನಾದ. ಮನಸ್ಸಿನಲ್ಲಿಯೇ " ಪ್ರಭೋ, ದಾರಿ ತೋರು' ಎ 
ಆರ್ತನಾಗಿ ಯಾಚಿಸಿದ. ಎಷ್ಟೆಷ್ಟು ಚಿಂತಿಸಿದರೂ, ತನ್ನೆಲ್ಲ ಬಯಕೆ, ಆದರ್ಶಗಳ 
ತ್ಯಾಗವನ್ನು ಬಯಸುತ್ತಿದ್ದ ಸ ಸ್ವಾಮಿನಿಷ್ಠೆಗೆ ಇಲ್ಲವೆಂದು ಹೇಳಲಾಗದೆ ಸೋತು, ಕೊನೆಗೆ 
"ಹಾಳಾಗಲಿ, ಯಾವ. ಬಯೆಕೆಯನ್ನೂ ಸಫಲವಾಗಿಸಿಕೊಳ್ಳುವ ಭಾಗ್ಯ ಈ ಜನ್ಮಕ್ಕೆ 
ನನಗಿಲ್ಲ'ವೆಂದು ತನಗೆ ತಾನೇ ಹೇಳಿಕೊಂಡು, ತಲೆಯಲ್ಲಿ ತುಂಬಿದ್ದ. ಆದರ್ಶದ 
ಕನಸುಗಳನ್ನು ಅಲ್ಲಿಂದ ಕೊಡಹುವಂತೆ, ತಲೆಯನ್ನು ಒಮ್ಮೆ ಬಲವಾಗಿ ಕೊಡಹಿ-- 

"ಆಯಿತು, ನನ್ನ ತಲೆಯಲ್ಲಿ. ಹೊತ್ತಲ್ಲದ ಹೊತ್ತಿನಲ್ಲಿ ಸುಳಿದ ಹುಚ್ಚು ಯೋಚನೆ 
ಗಳನ್ನು ಪ್ರಭುಗಳು ಮನ್ನಿಸಬೇಕು. ps ಮೈಯಲ್ಲಿ ಕೊನೆಯ ಹನಿ ರಕ್ತವಿರುವವರೆಗೂ, 
ತಾವು. ಒಪ್ಪಿಸಿದ ಸೇವೆಯನ್ನು ಮಾಡಲು ಸಿದ್ಧವಾಗಿದ್ದೇನೆ' ಎಂದು. ಹೇಳಿದ. 

ಆ ನಿರ್ಧಾರದ ಮಾತನ್ನು ದೃಢಕಂಠದಿಂದ ಹೇಳಬೇಕೆಂದು ಎಷ್ಟೇ ಪ್ರಯತ್ನಿಸಿ 
ದರೂ ಆಗದೆ, ಕೊನೆಕೊನೆಯಲ್ಲಿ ಅವನ ಧ್ವನಿ ಕಂಪಿಸಿ, ಕಣ್ಣು ತಾನಾಗಿಯೇ 
ತೇವವಾಯಿತು. 

ತನ್ನ ಮನದಲ್ಲಿ ನಡೆಯುತ್ತಿದ್ದ ಹೊಯ್ದಾಟವನ್ನು ಮುಖಮುದ್ರೆಯಲ್ಲಿ ಯಾವ 
ರೀತಿಯಲ್ಲೂ ತೋರಗೊಡಬಾರದೆಂದು, ಚಾವುಂಡರಾಯ ಎಷ್ಟೇ ಪ್ರಯತ್ನಿಸಿದರೂ, 
ಮೌನವಾಗಿ, ಆತ ಏನು ಹೇಳುವನೋ ಎಂಬುದನ್ನು ಕಾಯುತ್ತಾ, ಅವನ ಮುಖವನ್ನೇ 
ನೋಡುತ್ತಾ ಕುಳಿತಿದ್ದ ರಾಚಮಲ್ಲನ ಹೃದಯಕ್ಕೆ, ಚಾವುಂಡರಾಯನ ಹೃದಯದ 
ಹೋರಾಟದ ಕಾವು, ದೂರದ ಬೆಂಕಿಯ ಜಳದಂತೆ ತಟ್ಟಿ, ಆ ವಯಸ್ಸಿನಲ್ಲೂ, 
ಆತನ ಮೇಲೆ, ಸೇವೆಯ ಭಾರವನ್ನು ಹೊರಿಸುವ ಯೋಚನೆ ಮಾಡಿದುದಕ್ಕಾಗಿ, 
ತನ್ನ ಬಗ್ಗೆಯೇ ಹೇಸಿಗೆಯಾಗಿ, ಚಾವುಂಡರಾಯನಾಡಿದ ಮಾತುಗಳನ್ನು ಕೇಳಿ, ತಾನೂ 
ಒಂದು ನಿರ್ಧಾರಕ್ಕೆ ಬಂದು- 

"ನಮ್ಮನ್ನು ಕ್ಷಮಿಸಬೇಕು. ಈ ವಯಸ್ಸಿನಲ್ಲೂ ನಿಮ್ಮ ರಕ್ತವನ್ನು ಹೀರಿಯೇ 
ಬದುಕಬೇಕೆಂಬ ಬಯಕೆ ನಮಗಿಲ್ಲ. ನಿಮ್ಮಲ್ಲಿ ನಾವು ಬೇಡುವುದಿಷ್ಟೆ- ಖಡಸನ್ಯಾಸ 
ದೊಂದಿಗೆ ಉಳಿದೆಲ್ಲ ವ್ಯಮೋಹಗಳಂತೆ, ಈ ತಬ್ಬಲಿ ರಾಜ್ಯದ ಮೇಲಿನ ಪ್ರೇಮವನ್ನೂ 
ತ್ಯಜಿಸಬೇಡಿ. ಅವಶ್ಯ ಕತೆ ಒದಗಿಸಿದಾಗ, ಸೂಕ್ತ ಮಾರ್ಗದರ್ಶನ ನೀಡುತ್ತಾ, 
| ನಮಗೆಲ್ಲರಿಗೂ ಹಿರಿಯರಾಗಿದ್ದರೆ ಸಾಕು. ಅಷ್ಟು ಮೆಮತೆಯನ್ನು ನಮ್ಮಿ ಮೇಲಿರಿಸಿ. 

ಅಷ್ಟಲ್ಲದೆ ಹೆಚ್ಚಿನ ತೊಂದರೆಯನ್ನು, ನಾವಾಗಲಿ, ಈ ರಾಜ್ಯ ವಾಗಲಿ, ನಿಮಗೆ 
ಕೊಡುವುದಿಲ್ಲ? “ಎಂದು ಹೇಳಿದ ರಾಚಮಲ್ಲ. 

"ತ್ಯಜಿಸುವುದೇ, ಮಹಾತಾಯಿ ಗಂಗವಾಡಿಯ ಮೇಲಿನ ಅಭಿಮಾನವನ್ನು ನಾನು 
ತ್ಯಜಿಸುವುದೇ, ಅಬೆಂದಿಗೂ ಸಾಧ್ಯವಿಲ್ಲ. ತಮ್ಮ ಸಿಂಹಾಸನಕ್ಕೆ, ವೃದ್ಧಾಪ್ಯ ಅಡರಿದ` 
ನನ್ನ ತೋಳು ಸಲ್ಲಿಸಲಾಗದ ಸೇವೆಯನ್ನು, ಇನ್ನು ಮುಂದೆ ನನ್ನ ಮಗ ಜಿನದೇವಣ್ಣ 


೧೨೮ ಶಿಲ್ಪಶ್ರೀ 


ಮುಂದುವರಿಸಿಕೊಂಡು ಹೋಗಬೇಕೆಂದೇ ಆತನನ್ನಿಲ್ಲಿಗೆ ಬರಹೇಳಿದ್ದೇನೆ. ಆತನನ್ನು 
ತಮ್ಮ ಸೇವೆಗೆ ಒಪ್ಪಿ ಬಸಿಕೊಳ್ಳಬೇಕು. ಅದು ಸಾಲದು, ನಾನೇ ಸೇವೆ ಸಲ್ಲಿಸಬೇಕೆಂದರೆ, 
ಅದಕ್ಕೂ ನಾನು ಸಿದ್ಧನಾಗಿದ್ದೇನೆ. ನನ್ನ ಸುಖದ ಚಿಂತೆಯಲ್ಲಿ ಪ್ರಭುಗಳು ದೇಶದ 
ಹಿತವನ್ನು ಮರೆಯಬಾರದು. ಸನ ಎರಡು ಹನಿ ರಕ್ತ ಈ ದೇಶಮಾತೆಗೆ ಬೇಕಾಗಿದ್ದರೆ, 
ಅದನ್ನು "ನೀಡಲು ನಾನು ಸದಾ ಸಿದ್ಧವಾಗಿದ್ದೇನೆ. ನನ್ನ ಮನ ನೊಂದೀತೆಂದು, 
ಪ್ರಭುಗಳು ನನಗೆ ಬಿಡುವು ಕೊಡುವ ಯೋಚನೆ ಮಾಡಬಾರದು ಎಂದು ಹೇಳಿದ 
ಚಾವುಂಡರಾಯ. 

ಆತನ ಮಾತು ಕೇಳಿ, ರಾಚಮಲ್ಲ ಪೆರ್ಮಾಡಿಯ ನಿರ್ಧಾರ ಮತ್ತಷ್ಟು ಬಲವಾಗಿ- 

"ಜಿನದೇವಣ್ಣನನ್ನು ನಮ್ಮ ನೆರವಿಗೆ ನೀಡುತ್ತೇವೆಂದು ಹೇಳಿದಿರಲ್ಲಾ ಅವ್ಟು 
ಸಾಕು. ಆತನ ತೋಳೇ, ನಿಮ್ಮ ಅಭಯಹಸ್ತವೆಂದು ಭಾವಿಸಿ, ನಾವು ನಿಶ್ಚಿಂತ 
ರಾಗುತ್ತೇವೆ. ಇಷ್ಟು ದಿನ ನಿಮ್ಮ ಖಡ್ಗ್ಡಸೇವೆಯಿಂದ ಈ ರಾಜ್ಯ ಬದುಕಿತು. ಇನ್ನು 
ನೀವು ಬಯಸಿದಂತೆ, ನಿಮ್ಮ ಕಂಟದ ಸೇವೆಯಿಂದ, ನೀವು ಉದ್ದೇಶಿಸಿರುವ ಬ್ರಹತ್‌- 
ಶಿಲ್ಪ ನಿರ್ಮಾಣದಿಂದ, ನಿಮ್ಮೊಂದಿಗೆ, ನಮ್ಮ ವಂಶದ ಹೆಸರೂ ಚಿರಾಯುವಾಗಲಿ. 
ಕೊನೆಯಲ್ಲಿ ನಾವು ಬೇಡುವುದಿಷ್ಟೆ- ನಮ್ಮ ಬಾಳಿನಲ್ಲೇನಾದರೂ ಕತ್ತಲು ಕವಿದರೆ, 
ಮ ಹೊತ್ತಿನಲ್ಲಿ ನಿಮ್ಮ ಬುದ್ಧಿವಾದ ಬೆಳಕು. ತೋರಿಸಿ. ದ್‌್‌ ಉದ್ದೇಶ. ಸಾಧನೆಗಾಗಿ, 
ಹಣ ಅಗತ್ಯವಾದರೆ, ಮೆರೆಯಬೇಡಿ- ಗಂಗರಾಜ್ಯದ “ಭಂಡಾರ, ನಿಮ್ಮದು” 
ಎಂದು ಹೇಳಿದ. 

ಆ ಮಾತನ್ನು ಕೇಳಿ ಚಾವುಂಡರಾಯನಿಗೆ ಸ್ಪರ್ಗವೇ ಕೈ ಸೇರಿದಷ್ಟು 
ಸಂತೋಷವಾಗಿ- 

"ಅಂದರೆ... ಅಂದರೆ... ಪ್ರಭುಗಳು... ನನ್ನ ಖಡಸನ್ಯಾಸಕ್ಕೆ ಅನುಮತಿ 
ನೀಡಿದಿರಾ...?' ಎಂದು ಕೇಳಿದ. 

"ನಿಜ. ಇಂದಿನಿಂದ ನಿಮ್ಮ ಖಡ್ಗಕ್ಕೆ ವಿಶ್ರಾಂತಿ' ಎಂದು ಹೇಳಿದ ರಾಚಮಲ್ಲ. 

ನ ಆ ಮಾತನ್ನು ಹೇಳುತ್ತಿದ್ದ ಹಾಗೇ, ಚಾವುಂಡರಾಯ-- 

"ಪ್ರಭೋ... ನಾನಿಂದು ಉದ್ಧಾರವಾದೆ' ಎಂದು ಹೇಳಿ, ರಾಚಮಲ್ಲನಿಗೆ 
ದೀರ್ಫ್ಥದಂಡ ಪ್ರಣಾಮ ಮಾಡಲು ಯೆತ್ನಿಸಿದ. ೩ 

ಆದ.* ರಾಚಮಲ್ಲ, ಅದಕ್ಕೆ ಅವಕಾಶ ಕೊಡದೆ-- 

“ಇಂದಿನಿಂದ ನಾವು ಬಯಸುವುದು ನಿಮ್ಮ ಪ್ರಣಾಮವನ್ನಲ್ಲ ದಿನದಿನಕ್ಕೆ ನೀವು 
ಗಳಿಸುವ ಪುಣ್ಯದ ಆಶೀರ್ವಾದವನ್ನು ಮಾತ್ರ' ಎಂದು ಹೇಳಿ, ತಾನೇ ಚಾವುಂಡ 
ರಾಯನನ್ನು ಆಲಿ: ಗಿಸಿದ. 

ಅದನ್ನು ಕಂಡು ಚಾವುಂಡರಾಯನ ಕಣ್ಣುಗಳಿಂದ ಆನಂದಾಶ್ರು ಹರಿಯಿತು; 
ರಾಚಮಲ್ಲ ಪೆರ್ಮ್ಮಾಡಿಯ ಕಣ್ಣುಗಳೂ ಕೃತಕೃತ್ಯತೆಯ ಕಂಬನಿಯನ್ನು ಹರಿಸುತ್ತಿದ್ದುವು. 

* xk ಬ್ಬ 


“ಬಿಡುಗಡೆ ದೊರೆಯಿತು, ನನಗಿಂದು ಬಿಡುಗಡೆ ದೊರೆಯಿತು' ಎಂದು 
ಹರ್ಷೋನ್ಮತ್ತ ಧ್ವನಿಯಲ್ಲಿ ಮತ್ತೆ ಮತ್ತೆ ಹೇಳಿಕೊಳ್ಳುತ್ತಾ ಬಿಡಾರಕ್ಕೆ ಹಿಂದಿರುಗಿದ 
ಚಾವುಂಡರಾಯನನ್ನು ಕಂಡು, ರನ್ನಮಯ್ಯನಿಗೆ ಅಚ್ಚರಿಯಾಯಿತು. , 


ಶಿಲ್ಪಶ್ರೀ ೧೨೯ 


ಹಗಲೆಲ್ಲಾ ಎಂಥದೋ ಚಿಂತೆಗೆ ಸಿಲುಕಿ, ಮುಗ್ಗುನುರಿಯಾಗುತ್ತ, ಯಾರನ್ನೂ 
ತನ್ನೊಂದಿಗೆ ಬರಲು ಬಿಡದೆ, ಒಂಟಿಯಾಗಿ ರಾಚಮಲ್ಲ ಪೆರ್ಮ್ಮಾಡಿಗಳನ್ನು ಕಾಣಲು 
ಹೋದ ಚಾವುಂಡರಾಯ, ಸಂಜೆ ಹಾಗೆ ಹರ್ಷೋನ್ಮತ್ತನಂತೆ ಹಿಂದಿರುಗಿದ್ದನ್ನು ಕಂಡು 
ಆತನ ಆನಂದೋಜ್ಜಲವಾದ ಮುಖವನ್ನು ನೋಡಿಯೂ, ರನ್ನಮಯ್ಯನಿಗೆ ಭಯವೇ 
ಆಗಿ- 

"ಇದೇನು, ಇದೇನು ಮಾತನಾಡುತ್ತಿದ್ದೀರಿ? ಏನು ಬಿಡುಗಡೆ ದೊರೆಯಿತು?' 
ಎಂದು ಕೇಳಿದ. 

"ಹೇಳುತ್ತೇನೆ... ನನಗಿಂದು ಎಂಥ ಮಹಾಮುಕ್ತಿ ದೊರೆಯಿತೆಂದು ನಿಮಗಲ್ಲದೆ 
ಬೇರಾರಿಗೆ ಹೇಳಲಿ ರನ್ನಮಯ್ಯ... ಹೇಳುತ್ತೇನೆ... ಹೇಳುವುದೇನು... ಕಣ್ಣಾರ 
ತೋರಿಸುತ್ತೇನೆ...' 

-ಎಂದು ಹರ್ಷದ ಚಿಲುಮೆಯಂತೆ ಪುಟಿಯುತ್ತಾ, ತನ್ನ ಕೊಠಡಿಗೆ ತೆರಳಿ, 
ಅಲ್ಲಿ ತನ್ನ ವಸ್ತುಗಳೊಂದಿಗೆ ಇರಿಸಿದ ಖಡ್ಗವನ್ನು ತೆಗೆದುಕೊಂಡು ಬಂದು- 

"ಬನ್ನಿ... ಬನ್ನಿ... ರನ್ನಮಯ್ಯ... ಬಂದು ನೋಡಿ... ನನ್ನ ಬಿಡುಗಡೆಯ ಹಬ್ಬವನ್ನು' 
ಎಂದು ಹೇಳುತ್ತಾ ವೇಗವಾಗಿ ಬಿಡದಿಯಿಂದ ಹೊರಗೆ ನಡೆದ. 

ಚಾವುಂಡರಾಯ ಕೈಯಲ್ಲಿ ಕತ್ತಿ ಹಿಡಿದು ಹೊರಟುದನ್ನು ನೋಡಿ, 
ದುಃಖೋನ್ಮತ್ತನಾದ ಚಾವುಂಡರಾಯ ವೇಳೆವಡಿಚರಂತೆ ಖಡ್ಗಕ್ಕೆ ತನ್ನ ಅಸು ಒಪ್ಪಿಸುವ 
ನಿರ್ಧಾರ ಮಾಡಿದನೇನೋ ಎಂದು ಗಾಬರಿಯಾಗಿ, ಆತನಷ್ಟೇ ವೇಗವಾಗಿ 
ರನ್ನಮಯ್ಯನೂ ಆತನನ್ನು ಹಿಂಬಾಲಿಸಿದ. 

ಬಿಡದಿಯಿಂದ ಹೊರಬಿದ್ದ ಚಾವುಂಡರಾಯ, ಎಲ್ಲೆಡೆಯಲ್ಲೂ ಧವಳೋಜ್ವಲ 
ಪ್ರಕಾಶವನ್ನು ಚೆಲ್ಲಿದ ಚಂದ್ರಿಕೆಯಲ್ಲಿ, ತಮ್ಮ ಬಿಡದಿಗೆ ಸಮೀಪವಾಗಿದ್ದ ಧವಳ 
ಸರೋವರಕ್ಕೆ ನಡೆದು, ಅದರ ಮೇಲೆ ನಿಂತು, ಒರೆಯಲ್ಲಿದ್ದ ಖಡ್ಗವನ್ನು ಹಿರಿದಾಗ, 
ಬೆಳುದಿಂಗಳ ಬೆಳಕಿನಲ್ಲಿ ಆ ಕೃಪಾಣ ವಿದ್ಯುಲ್ಲತೆಯಂತೆ ಥಳಥಳಿಸಿತು. 

ಒರೆಯಿಂದ ತೆಗೆದ ಖಡ್ಗವನ್ನು ಭದ್ರಮುಷ್ಟಿಯಿಂದ ಹಿಡಿದು ಅದರ ಹೊಳಪನ್ನೇ 
ನೋಡುತ್ತಾ- 

"ನಿತ್ಯ ಚಂಚಲೆಯಾದ ರಾಜ್ಯಲಕ್ಷ್ಮಿಯ ಊಳಿಗದಾಳಾದ ಕರವಾಳವೇ, 
ನಿನಗಿಂದು ಶರಣು. ಅಲ್ಪನಿಗೆ ಹಿರಿಯನೆಂಬ ಭ್ರಮೆ ಬರಿಸಿ, ಮಾನವನನ್ನು ಪಶುವಾಗಿಸಿ, 
ಹಾಲುಣ್ಣುವ ಹಸುಗೂಸಿಗೆ ನರರಕ್ತಪಾನ ಮಾಡಿಸುವ ಕರಾಳ ಕಾರಸಿಯೆ, ನಿನಗಿಂದು 
ಶರಣು. ಸದಾ ರಕ್ತಪಿಪಾಸಿಯಾದ `` ನಕ್ತಂಚರಿಯೇ ನಿನಗಿಂದು ಶರಣು' ಎಂದು ಹೇಳಿ, 
ಒಂದೆರಡು ಬಾರಿ 'ಅದನ್ನು ಬೆಳದಿಂಗಳಿನಲ್ಲಿ ಅತ್ತಿತ್ತ ಆಡಿಸಿ, ತಿರ್ರನೆ ತಿರುವಿ ಸರೋವರದ 


. ಜಲದತ್ತ ಬೀಸಿದ. 


ರತ್ನಖಚಿತವಾದ ಹಿಡಿಯಿದ್ದ, ಮಸೆದು ಹೊಳೆಯುತ್ತಿದ್ದ ಕರವಾಳ, ಗರಗರನೆ 
ತಿರುಗುತ್ತಾ ಮುಗಿಲಿನತ್ತ ಹಾರಿ, ಉರಿಉರಿದು ಭೂಮಿಗುರುಳುವ ಉಲ್ಕೆಯಂತೆ 
ಕೆಳಗಿಳಿದು, ಬೆಳುದಿಂಗಳಿನಲ್ಲಿ ಹಾಲಿನಂತಿದ್ದ ಧವಳ ಸರೋವರದ ಜಲದಾಳದಲ್ಲಿ 
ಕಣ್ಣು ಮರೆಯಾಗಿಹೋಯಿತು. ಮೇಲಿನಿಂದ ಉರುಳಿಬಿದ್ದ ಖಡ್ಗದ ಏಟಿಗೆ ಸಣ್ಣ 
ತೆರೆ "ಚಲಿಸಿ ಕದಲಿದ ಸರೋವರದ ಜಲ, ಮತ್ತೆ ಶಾಂತವಾಯಿತು. 


೧೩೦ ಶಿಲ್ಲಶ್ರೀ 


ಷ್ಟಾಗುವವರೆಗೂ ಕಡೆದ ವಿಗ್ರಹದಂತೆ ನಿಂತು ಅದನ್ನೇ ನೋಡುತ್ತಿದ್ದ 
ತ ಬಳಿಕ ಭೀತಿ- ಉದ್ದೇಗಗಳಿಂದ ತುಂಬಿದ ದೃಷ್ಟಿಯಿಂದ ತನ್ನತಲೇ 
ನೋಡುತ್ತಿದ್ದ ರನ್ನಮಯ್ಯನತ್ತ ತಿರುಗಿ 
"ರನ್ನಮಯ್ಯ ಗುರುವಿನ ಅನುಗ್ರಹದಿಂದ, ಪ್ರಭುಗಳ ಅಪಾರ ಪ್ರೇಮದಿಂದ 
ನನಗಿಂದು "ಖಡ್ಗಮಕ್ತಿ ದೊರೆಯಿತು. ಹೇಳಿ. .. ಹೇಳಿ... ಇದು ನಿಜವಾಗಿಯೂ ನನ್ನ 
ಪಾಲಿಗೆ ಬಿಡುಗಡೆಯ ಹಬ್ಬವಲ್ಲವೇ? ಇಂದಿನಿಂದ ನಾನು ಮುಕ್ತ?' ಎಂದು ಹೇಲಿ 
ತನ್ನೆದೆಯಲ್ಲಿ ಪುಟಿಪುಟಿದು ಉಕ್ಕುತ್ತಿದ್ದ ಹರ್ಷವನ್ನು ಭರಿಸಲಾಗದೆ, ಆಲಂಬನ 
ಬಯಸಿದಂತೆ, ರನ್ನಮಯ್ಯನನ್ನು ಬಿಗಿದೆಪ್ರಿದ. 

ರ. ಹೇಳಿದುದನ್ನು ಕೇಳಿ, ಅತನ ಆಲಿಂಗನವಾದ ರನ್ನಮಯ್ಯನಿಗೆ 
ರೋಮಂಚನವಾಗಿ, ಜೀವನದ ನಿರ್ಮಲ ಆನಂದವನ್ನೇ ಬಿಗಿದಪುವವನಂತೆ ಚಾವುಂಡ 
ರಾಯನನ್ನು ತಾನೂ ಆಲಿಂಗಿಸಿದ. 

ಅಷ್ಟು ಹೊತ್ತು ಇಬ್ಬರೂ ಆ ಹರ್ಷದಲ್ಲಿ ಬಿ ಪರವಶರಾಗಿದ್ದ ಬಳಿಕ, ರನ್ನಮಯ್ಯನೇ 
ಆ ಬಾಹುಬಂಧನದಿಂದ “ಹೊರಬಂದು ಹಲ 

ತಡ ಮಕ್ತಿಯಾಯಿತಲ್ಲಾ... ಮುಂದೆ... 

ಮುಂದೇ ಈ ಕ್ರ ೈ ಕಂಟಕ್ಕೆ ಮೀಸಲು; ಈ ಬಾಳು, ಬಾಹುಬಲಿದೇವನ ಶ್ರೀಶಿಲ್ಪ 

ನಿರ್ಮಾಣಕ್ಕೆ ಮೀಸಲು. ಅದಕ್ಕಿಂತ ನನ್ನ ಬಾಳಿಗಿನ್ನೇನು ಬೇಕು ರನ್ನಮಯ್ಯ ನಾನಿಂದು 
ಧನ್ಯ' ಇತ ಹೇಳಿ, ಸರೋವರದ - ದಂಡೆಯ. ಮೇಲಿದ್ದ ಇಂದ್ರಗಿರಿಯ ಶಿರದ 
ಮೇಲೆ, ಅಚಲವಾಗಿ, ನಭೋಚುಂಬಿಯಾಗಿ ನಿಂತಿದ್ದ ಶಿಖರ ಶಿಲೆಗೆ ನಮಸ್ಕರಿಸಿದ 
ಚಾವುಂಡರಾಯ. 

ಆತ ಹೇಳಿದುದನ್ನು ಕೇಳಿ, ಎದೆಯಲ್ಲಿ ತುಂಬಿಬಂದ ಭಾರದಲ್ಲಿ ಬೆಳುದಿಂಗಳಿನ 
ಕರಗಿದ ಬೆಳ್ಳಿಯಂಥ "ಬೆಳಕಿನಲ್ಲಿ ಆ ಮಹಾಶಿಲೆಯನ್ನು ನೋಡನೋಡುತ್ತಾ 
ರನ್ನನುಯ್ಯ ನಿಗೆ, ಆ ಶಿಳಾಗಭ ದಿಂದ, ಪ್ರತಿಭಾಯೋಗದಲ್ಲಿ ನಿಂತು, ಕೇವಲ 
ಜ್ಞಾನಲಾಭಾನಂದದಿಂದ ಮೃದುಮಂದಹಾಸವನ್ನು ಬೀರುತ್ತಿರುವ ಬಾಹುಬಲಿದೇವನ 
ದಿವ್ಯಮೂರ್ತಿ ಮೂಡಿಬಂದು ಕಾಣಿಸಿದಂತಾಗಿ, ರೋಮಾಂಚಕವಾಗಿ, ಆತನ 
ಕಣ್ಣುಗಳಿಂದ ಅಶ್ರುಪ್ರವಾಹ ಹರಿಯಿತು. ಹಾಗೇ ಇನ್ನು ಶಿಲಾರೂಪಿಯಾಗೇ ಇದ್ದ ಆ 
ಶ್ರಶಿಲ್ಪಕ್ಕೆ ಕೈಮುಗಿದ. 

'ಶಖರಕ್ಕೆ ಕೈಮುಗಿದ ಹೊತ್ತಿನಲ್ಲೇ, ಆ ಶಿಖರವನ್ನೇ ಶಿಲ್ಪವಾಗಿ ನಿರ್ಮಿಸುವ 

ಹಾಸಂಕಲ್ಪ. ದೀಕ್ಷಿತನಾದ ಚಾವುಂಡರಾಯನ ನೆನಪಾಗಿ- 

"ದ್ರ ಉದಾತ್ತ ಬಾಳೂ, ಪೂಜಾರ್ಹವಾದ ಶ್ರೀಶಿಲ್ಪವೇ' ಎಂಬ ಮಾತು _ 
ತಾನೇತಾನಾಗಿ ರನ್ನಮಯ್ಯನ ಮುಖದಿಂದ ಮೂಡಿತು. N 


೧೮ 
ಧವಲಸರೋವರದ ಜಲಚರಣಕ್ಕೆ ಖಡ್ಗವನ್ನು ಒಪ್ಪಿಸಿದ ಬಳಿಕ, ಚಾವುಂಡ 
ರಾಯನ ಕಲಕಿದ ಬಾಳು, ಸ್ವಲ್ಪಮಟ್ಟಿಗೆ ಶಾಂಶಿಸ್ಥಿತಿಗೆ ಬಂದಿತು. 
ಆತನ ಓಲೆಯಂತೆ, ಜಿನದೇವಣ್ಣ ತನ್ನ ಅಜ್ಜಿ, ತಾಯಿಯರೊಂದಿಗೆ ಶ್ರವಣ 
ಬೆಳುಗೊಳಕ್ಕೆ ಬಂದ. ಅವರೆಲ್ಲರಿಗೂ ತಾನಿನ್ನು ತಲವನಪುರವನ್ನು ಬಿಟ್ಟು, ಶ್ರವಣ 


ಶಿಲ್ಪಶ್ರೀ ೧೩೧ 


ಬೆಳುಗೊಳದಲ್ಲೇ ಇರುವ ನಿರ್ಧಾರ ಮಾಡಿರುವುದನ್ನೂ ತನ್ನ ಆ ತೀರ್ಮಾನಕ್ಕೆ 
ರಾಚಮಲ್ಲ ಪೆರ್ಮಾಡಿಗಳ ಅನುಮತಿ ದೊರೆತಿರುವುದನ್ನು. ತಿಳಿಸಿ, ಜಿನದೇವಣ್ಣನಿಗೆ- 

"ಅಣ್ಣಾ ಇಷ್ಟು ದಿನ, ನಾನು ಹೊತ್ತ ಗಂಗರಾಜ್ಯ ಸೇವೆಯ ಭಾರವನ್ನು. ಇನ್ನು 
ನೀನು ಹೊರೆಬೇಕು. ಆ ಕೆಲಸ ನಿನ್ನಿಂದ. ಆದೀತೇ?" ಎಂದು ಕೇಳಿದ. 

"ಆ ಗುರುತರವಾದ ಕಾರ್ಯವನ್ನು ನಿರ್ವಹಿಸಲು ನಿಮಗಿರುವಷ್ಟು ಶಕ್ತಿ ನನಗಿಲ್ಲ, 
ಅಪ್ಪಾಜಿ. ಆದರೂ ನಿಮ್ಮ ಮಾತಿಗೆ ನನ್ನ ತಲೆಯ ಪಣವಿಟ್ಟು, ನಿಮ್ಮ ಕೈ ಬೆರಳು 
ತೋರಿದತ್ತ ನನ್ನ ಮೈ-ಮನವನ್ನು ನಡೆಸುತ್ತೇನೆ. ಆದರೆ ನನ್ನ ನಡೆದೆ ಒಂದು "ಜಾಡನ್ನು 
ನೀವೇ ಕಲ್ಪಿಸಿಕೊಡಬೇಕು, ಅಪ್ಪಾಜಿ' ಎಂದು ಹೇಳಿದ ' ಜಿನದೇವಣ್ಣ, ತಂದೆಯ 
ಮಾತಿಗೆ ತಲೆಬಾಗಿಸಿ. 

ಜಿನದೇವಣ್ಣ ತನ್ನ ಮಾತಿಗೆ ಒಪ್ಪಿದುದನ್ನು ಕಂಡು, ಚಾವುಂಡರಾಯನಿಗೆ 
ಸಂತೋಷವಾದರೂ, ಆ ಸಂತೋಷದೊಂದಿಗೆ, ತನ್ನ ಮಗನ ನೆತ್ತಿಯ ಮೇಲೆ ಎಂಥ 
ಭಾರವನ್ನು ಹೊರಿಸುತ್ತಿರುವೆನೆಂಬ ಅರಿವು, ಆ ಸಂತೋಷ ನಸು ವಿಷಾದ ಬೆರೆತ 
ಗಾಂಭೀರ್ಯದ ಆವರಣವನ್ನು ಕಲ್ಪಿಸಿ, ಆ ಭರ” | 

"ನಿನ್ನ ಎಳೆ ತೋಳುಗಳ ಮೇಲೆ ನಾನು ಎಂತಹ ಭಾರವನ್ನು ಹೊರೆಸುತಿರುವೆ 
ನೆಂಬುದರ ಪೂರ್ಣ ಕಲ್ಪನೆ ನಿನಗಿಲ್ಲ, ಜಿನದೇವಣ್ಣ ನಿನಗಿರುವ ಯೌವನದ ಉತ್ಸಾಹ, 
ಹಿಮಗಿರಿಯನ್ನು ಹುಲ್ಲುಕಡ್ಡಿಯಾಗಿ ಮಾಡಿ ತೋರಿಸುತ್ತದೆ. ಆ ಯೌವ್ಹನದೊಂದಿಗೆ 
ನಿನ್ನನ್ನು ಕಾಯಬಲ್ಲ ಸ್ವಾಮಿನಿಷ್ಠೆ, ಗುರುಹಿರಿಯರಲ್ಲಿ ಪೂಜ ,ಭಾವನೆಗಳೆಲ್ಲವನ್ನೂ ನಿನ್ನ 
ತಾಯಿ ಹಾಲು ನಿನ್ನಲ್ಲಿ ಬೆಳೆಸಿದೆಯೆಂಬುದನ್ನು ನಾನು ಬಲ್ಲಿ ಆದರೆ ನೀನಿಂದು 
ಹೊರಲಿರುವ ಭಾರವನ್ನು ಹೊರಲು ಅದಷ್ಟೇ ಸ 'ಸಾಲದು ಜಿನದೇವಣ್ಣಾ... ' ಎಂದು 
ಹೇಳಿದ. 

“ಅದಕ್ಕಿಂತಲೂ ಮಿಗಿಲಾಗಿ, ನನ್ನಲ್ಲಿ ಮತ್ತೇನಿರಬೇಕು ಹೇಳಿ, ಅಪ್ಪಾಜಿ. ನಿಮ್ಮ 
ಆಶೀರ್ವಾದದಿಂದ ಆ ಗುಣವನ್ನು ಬೆಳೆಸಿಕೊಳ್ಳುತ್ತೇನೆ.' 

"ಪ್ರಭುಸೇವೆಯಲ್ಲಿ ಕೃತಕೃತ್ಯನಾಗುವುದಕ್ಕೆ ಉಳಿದೆಲ್ಲಕ್ಕಿಂತಲೂ ಮಿಗಿಲಾಗಿ 
ಬೇಕಾದುದು ರಾಜಾನುಗ್ರಹ. ಅರಸು ಚಿತ್ತದ ಸಂತುಷ್ಟತೆಯೇ ನಮ್ಮ ಸೇವೆಯ ಬೆಲೆ 
ಜಿನದೇವಣ್ಣ.' 

"ಹಗ... ಈಗ... ನಮಗೆ ರಾಜಾನುಗ್ರಹಕ್ಕೆ ಕೊರತೆಯಿದೆಯೆ ಅಪ ಪ್ಪಾಜಿ?' 

-ಚಾವುಂಡರಾಯನಾಡಿದ ಮಾತನ್ನು ಕೇಳಿ ಶಂಕಾಕುಲಿತನಾಗಿ ಕೇಳಿದ 
ಜಿನದೇವಣ್ಣ. 

"ಸದ್ಯಕ್ಕೆ ಅದರ ಕೊರತೆಯೇನೂ ಇಲ್ಲ, ಜಿನದೇವಣ್ಣ ಆದರೆ ಅರಸು ಚಿತ್ತ 
ಯಾವ ಗಳಿಗೆಯಲ್ಲಿ ಹೇಗೆಂದು ಎಂಥ ಜ್ಯೋತಿಷ್ಯರೂ ಹೇಳಲಾರರು. ಕಿರೀಟವನ್ನು 
ಧರಿಸಿದ ಬುದ್ದಿ ಗಾಳಿಗೊಡ್ಡಿದ ಸೊಡರಿನಂತೆ. ರಾಜಲಕ್ಷ್ಮಿ ಎಷ್ಟು ಚಂಚಲೆಯೊ, 
ರಾಜಚಿತ್ತ ಅದಕ್ಕಿಂತಲೂ ಚಂಚಲ. ಎಂತಲೇ ಅರಸರ ಊಳಿಗ, ಆಸಿಧಾರೆಯ 
ಮೇಲೆ ನಡೆದಂತೆ, ಬಹು ಕಷ್ಟದ ಕೆಲಸ. ಇದನ್ನು ಕಂಡು ಉಂಡು, ಪುಪದೇವರು 
ಹೇಳಿದ್ದಾರೆ: 

ಕಲಿಯನೆ ವಂದೆ ಮಾಲ್ಪ ಕಡುವಂದೆಯನೊಳ್ಗಲಿ ಮಾಲ್ಪಿ ತಕ್ಕನಂ 
ಪೊಲೆಯನೆ ಮಾಟ್ಪ ಮುಂ ಪೊಲೆಯನಂ ನೆಜ್‌ ತಕ್ಕನೆ ಮಾಲ್ಪ ತಮ್ಮೊಳ! 
ಗಲಿಸಿ ಪೊದಟ್ಟು ವರ್ವದವಿವೇಕತೆಯಿಂ ನೃಪಚಿತ್ತವೃತ್ತಿ ಸಂ 

ಚಲಮ ುದಜ'ಂ 'ದಮೋಳಗಿಸಿ ಬಾಟ್ದುದೆ ಕಷ್ಟಮಿಳಾಧಿನಾಥರಂ॥! 

ಈ ಮಾತನ್ನು ಅರಿತು, ಪ್ರಭುಚಿತ್ತ, ಎತ್ತ ಒಲೆದಾಗಲೂ ತಮ್ಮ ನಿಷ್ಠೆಯನ್ನು 
ಮಾತ್ರ ಅಣುಮಾತ್ರವೂ ಕೆಡಿಸಿಕೊಳ್ಳದೆ, ಎಂಥದೇ ಸಂದರ್ಭದಲ್ಲೂ ಕನಸು- "ಮನಸಿ 
ನಲ್ಲಾದರ ಾ ದೊರೆಗೆ ಅಹಿತ ಬಗೆಯದೆ, ಲೋಟ. ಏನಾದರೂ ಆಡರಿ, ದೇವ ಮೆಚ್ಚಿ 
“ಅಹುದು” ಎನ್ನುವಂತೆ ಬಾಳುವುದೇ. ನಮ್ಮ ಬಾಳಗುರಿಯಾಗಬೇಕ ಜಿನದೇವಣ್ಣ' 
ದಿನ ಹಿನಿಯರೆಲ್ಲಗೂ ಅಂಥ ಸಾರ್ಥಕಜೀವಿಗಳಾಗಿ, ಕೀರ್ತಿಕಾಯರಾದರು. ಅವರು 

ನೀಡಿದ ಬೆಳಕಿನಲ್ಲೇ ನನ್ನ ಬಾಳದಾರಿಯೂ ಬೆಳೆಯಿತು. ಈ ಚಿತ್ತವೃತ್ತಿ ನಿನ್ನಲ್ಲಿ 
ಗೆಳೆದಾಗಲೇ, ನೀನು ಪ್ರಭೋವೆಯಲ್ಲಿ ಕೃತಕೃತ್ಯನಾಗುವುದು. pe ಜೀವನ ವಿವೇಕ 
ನಿನ್ನಲ್ಲಿ ಬೆಳೆಯಲೆಂದು ನಾನು ಬಯಸುತ್ತೇನೆ, “ಃ ವಿವೇಕವೇ ನಿನ್ನ ಸೇವಾ ವೃತ್ತಿಯ 
ಸೊದಲ ಮೆಟ್ಟಲು. 

ಚಾವುಂಡರಾಯ ತನ್ನ ಮನದಲ್ಲಿದ್ದ ಭಾವನೆಯನ್ನು ವಿವರಿಸಿ ಹೇಳಿದ. 

ಆ ಮಾತುಗಳನ್ನು ಕೇಳಿದ, ಜಿನದೇವಣ್ಣ- 

"ನಿಮ್ಮ ೬1 ಮಾತುಗಳನ್ನು ಡ್‌ ಮರೆಯುವುದಿಲ್ಲ ಅಪ್ಪಾಜಿ. ನನ್ನ 
ದಾಳ ಗೆ ಅರಳ, ಹೇಗೆ ಮುಗಿಯುತ್ತದೆಯೊ ನಾನು ಹೇಳಲಾರೆ. ಆದರೆ, ಇಷ್ಟನ್ನು 
ಮಾತ್ರ ಹೇಳುತ್ತೇನೆ -ನನ್ನ ಯಾವ ಬಯಕೆಗಾಗಿಯೂ ಪ್ರಭುಹಿತವನ್ನು ಅಲಕ್ಷ, 
ಮಾಡುವುದಿಲ್ಲ. “ವಂಶದ ಕೀರ್ತಿಗೆ ನಾನು ಕೆಸರಿನ ಹನಿಯಾಗುವುದಿಲ್ಲ ಉಳಿದದ್ದು 
ಏನಾದರೂ -ನಿಮಗೆ ತಕ್ಕ ಮಗ ಎನಿಸಿಕೊಳ್ಳುತ್ತೇನೆ ಅಪ್ಪಾಜಿ. ಟ್ಟ ಶಕ್ತಿ ನನ್ನಲ್ಲಿ ಬರಲಿ 
ಚನ್ನ ಬಾಳಿಗೆ ಆ ಸಾರ್ಥಕತೆ ಕೈಗೂಡಲಿ ಎಂದು ಆಶೀರ್ವದಿಸಿ” ಎಂದು 'ತಂದೆಯ 
ಚರಣಗಳಿಗೆ ವಂದಿಸಿ ಹೇಳಿದ ಜಿನದೇವಣ್ಣ. 

ಜಿನದೇವಣ್ಣ ಆಡಿದ ಆ ಮಾತುಗಳನ್ನು ಕೇಳಿದ ಬಳಿಕ, ಚಾವುಂಡರಾಯನ 
ಹೃದಯದಿಂದ, ಬಹುದೊಡ್ಡ ಭಾರವನ್ನು ಇಳುಹಿದಂತಾಗಿ, ತನ್ನ ಚರಣಗಳಿಗೆರಗಿದ 
ಮಗನ ನೆತ್ತಿಯನ್ನು, ಮಮತೆಯಿಂದ ನೇವರಿಸಿದ. 

ಲಾಚಮಲ್ಲವೆಮಾ ತಿಯ ದಂಡನಾಯನಣಾಗಿ, ತಲವನಪರಕ್ಕೆ ತೆರಳಲು ಒಪ್ಪಿದ 
ಜಿನದೇವಣ್ಣನಿಗೆ, ತ ತಾಯಿಯ ಸಲಹೆಯಂತೆ ವಿವಾಹ ಮಾಡಿ, ಅವರ ಹೊಸ 
ಸಂಸಾರದ ಕಾವಲಿಗೆಂದು, ತನ್ನ ಮಡದಿಯನ್ನು ಅರೊಂದಿಗೆ ತ ತಲವನಪುರಕ್ಕೆ ಕಳಿಸಿದ 
ಬಳಿಕ, ಚಾವುಂಡಟಾಯನಿಗೆ, ಜೀವನದಲ್ಲಿ. ಬಯಸಿದ ಶಾಂತಿ ಲಭ್ಯವಾಗಿ, ತನ್ನ 
ಬಾಳಿನ ಆದರ್ಷಗಳತ್ತ ಚಿಂತಿಸಲು ಅವಕಾಶ ದೊರೆಯಿತು ಬಿಸಿಲಿನಲ್ಲಿ 'ಬೆಂದವನು, 
ತಣ್ಣೀರ ಕೊಳ ಲ್ಲಿ "ಮೀಯಲು ಇಳಿದಷ್ಟು ಉತ್ಸಾಹದಿಂಟ, 'ಕಾವಂಡರೂಯ, 
ನೇಮಿಚ೧೭. ನಾರ್ಯುರ ಉಪದೇಶ, ರನ್ನಮಯ್ಯಂ' ನೆಹಕಾರದಿಲಟ, ಅದುವರೆಗೂ 

ಸಗ, ಕೊರುತ್ತ ನಡೆದಿದ್ದ ಪುರಾಣರ ನೆಯ ಕಾರ್ಯವು ೩ ಮುಂದುವರಿಸಿದ. 
ದಿನಕಳೆದಂತೆ, « ಕಾರ್ಯ ತೃಪ್ತಿಕರಬಗಗಿ ಮುಂದುವರಿಯುತಿತ್ತು. 

ಆ ಕಾರ್ಯವೇನೊ ಮುಂದುವರಿಯುತ್ತಿತ್ತು- ಆದರೆ, ಇಂದ್ರಗಿರಿಯ ನೆತ್ತಿಯ 
ಮೇಲಿನ ಬೃಹತ್‌ ಶಿಲಾಖಂಡದಲ್ಲಿ ಬಾಹುಬಲಿ ಮೂರ್ತಿಯನ್ನು ನಿರ್ಮಿಸಬೇಕೆಂಬ 
ಆತನ ಬಯಕೆ ಮಾತ್ರ ಅಪೂರ್ಣವಾಗಿಯೇ ಉಳಿದಿತ್ತ- ಆ ಕಾರ್ಯವನ್ನು 
ಕೈಗೊಳ್ಳಬಲ್ಲ, ಶಿಲ್ಪಿಗಳು ದೊರೆಯದೆ. 

ದಿನದಿನಕ್ಕೆ ಸುಧೆಯನ್ನು ಪ್ರವೇಶಿಸಿದ ಬಾಳು, ಸೂರ್ಯಾಸ್ತವನ್ನು ಸಮೀಪಿಸುತ್ತಿದೆ 
ಎಂಬುದನ್ನು ಅರಿತ ಚಾವುಂಡರಾಯ, ಆದಷ್ಟು ಬೇಗ, ಬಾಹುಬಲಿ ವಿಗ್ರಹ ನಿರ್ಮಾಣ 
ಕಾರ್ಯವನ್ನು ಮುಗಿಸ'ಸೇಕೆಂದು ಕಾತರನಾಗಿದ್ದ. 

ಆತನ ತಾಯಿ, ಕಾಳಲಾದೇವಿಯಂತೂ, ಮಗನಿಂದ ನಿರ್ಮಾರ್ಪಿತವಾಗಲಿದ, 
ಆ ದಿವ್ಯ ವಿಗ್ರಹವನ್ನು ಒಮ್ಮೆ ಕಣ್ಣಾರೆ ಕಂಡು, ಕಡೆಯುಸಿರೆಳೆಯಬೇಣೆಂದೇ ಜೀವ 
ಹಿಡಿದಂತಿದ್ದಳು. 

ಆ ಕಾರ್ಯಕ್ಕಾಗಿ ಚಾವುಂಡರಾಯ ತನ್ನ ಬಾಳಿನ ಗಳಿಕೆ ಎಲ್ಲವನ್ನೂ 
ವಿನಿಯೋಗಿಸಲು ಸಿದ್ಧನಾಗಿದ್ದ. ದಿನದಿನವೂ ನೋಡಿದಾಗ, ಆ ಶಿಲೆಯಲ್ಲಡಗಿದ 
ಬಾಹುಬಲಿಮೂರ್ತಿ«ಯೂ, ರೂವಾರಿಯ ಹಸ್ಪಸ್ಪರ್ಶವಾದೊಡನೆಯೇ, ಆ: ಶಿಲಾ 
ಪಂಜರದಿಂದ ಹೊರಬರಲು ಕಾತರಿಸುತ್ತಿರುವಂತೆ ಕಾಣುತ್ತಿತ್ತು. ಬುವುಂಡರಾಯನ 
ಕಣ್ಣುಗಳಿಗೆ. 

ಎಲ್ಲವೂ ಸರಿಯೆ- ಆದರೆ ಶಿಲ್ಪಿ? 

ದೇಶದಲ್ಲಿ ಶಿಲ್ಪ 1೪ಗೇನೂ ಕೊರತೆ ಇರಲಿಲ್ಲ. ದೊರೆಗಳಿಂದ, ಶ್ರೀಮಂತರಿಂದ, 
ಶ್ರದ್ಧಾಳುಗಳಿಂದ, ಆಗಾಗ ಬಸದಿಗಳು, ಮಾನಸ್ತಂಭಗಳು, ನಿಸದಿಗೆಗಳು, ಶಾಸನಗಳು 
ಶ್ರವಣಬೆಳಗೊಳದಲ್ಲಿ ನಿರ್ಮಿಸಲ್ಪಡುತ್ತಿದ್ದುದರಿಂದ, ಆ ನಿತ್ಯ ಪ್ರೋತ್ಸಾಹದ ಆಶ್ರಯದಲ್ಲಿ 
ನೂರಾರು ಮಂದಿ ನಿಪುಣ ರೂವಾರಿಗಳು, ಶ್ರವಣಬೆಳುಗೊಳದಲ್ಲಿ ಅದರ ಸಮೀಪದ 
ಊರುಗಳಲ್ಲಿ ನೆಲಸಿದ್ದರು. ದೂರದ ಊರುಗಳ ಶಿಲ್ಪಿಗಳೂ ಅಲ್ಲಿಗೆ ಆಗಾಗ ಬಂದು 
ಹೋಗುತ್ತಿದ್ದರು. 

ಮೊದಲೇ ಕೊಡುಗೈ ದೊರೆಯೆಂದು ಪ್ರಖ್ಯಾತನಾದ ಚಾವುಂಡರಾಯ, 
ಬಾಹುಬಲಿಯ ಮೂರ್ತಿನಿರ್ಮಾಣಕ್ಕಾಗಿ, ತನ್ನ ಸರ್ವಸ್ವವನ್ನೂ ಮೀಸಲಾಗಿಟ್ಟಿರುವ 
ನೆಂಬುದನ್ನರಿತ, ನೂರಾರು ಶಿಲ್ಪಿಗಳು, ತಾವಾಗಿಯೆ ಚಾವುಂದರಾಯನ ಬಳಿಗೆ, 
ಕೆಲಸವನ್ನು ಕೇಳಿಕೊಂಡು ಬಂದರು. 

ಅವರಿವರಿಂದ, ಹಲವಾರು ರಾಜಾಸ್ಥಾನಗಳ ಆಶ್ರಯದಲ್ಲಿದ್ದ ಶಿಲ್ಪಾಚಾರ್ಯರ 
ಖ್ಯಾತಿಯನ್ನು ಕೇಳಿದ್ದ ಚಾವುಂಡರಾಯ, ತಾನೇ ಅವರನ್ನು ಕರೆಸಿಕೊಂಡು, ತನ್ನ 
ಬಯಕೆಯನ್ನು ಕಾರ್ಯರೂಪಕ್ಕೆ ಸಂದುಕೊಡಬೇಕೆಂದು ಪ್ರಾರ್ಥಿಸಿದ. 

"`` ತಾವಾಗಿ ಬಂದವರು, ಕರೆಸಿಕೊಂಡು ಬಂದವರು- ಎಲ್ಲರೂ ಬಂದರು; 
ಹೋದರು. ಬಹುಮಂದಿಗೆ, ಹಿಂದೆ ಯಾರೂ ಸಾಧಿಸದ ಆ ಅಗಾಧ ಕಾರ್ಯಕ್ಕೆ ಕೈ 
ಹಾಕಲು ಧೈರ್ಯವಾಗಲಿಲ್ಲ. ತಮ್ಮ ಆ ಅಳುಕನ್ನು, ಅಂಥ ಬೃಹತ್‌ ವಿಗ್ರಹ ನಿರ್ಮಾಣ 
ಕಾರ್ಯಕ್ಕೆ ಯಾವ ಶಾಸ್ತ್ರಾಧಾರವೂ ಇಲ್ಲವೆಂದು ಯಾವ ಶಿಲ್ಪಶಾಸ್ತಗ್ರಂಥು, ಆಗಮ 
ಗಳೂ ಅಂಥ ಪ್ರತಿಮೆಯ ನಿರ್ಮಾಣಕ್ಕೆ ಪ್ರಮಾಣಗಳು ಸೂಚಿತವಾಗಿಲ್ಲವೆಂದು, 

ನೆಪವಾಗಿ ಹೇಳಿ ಹೋದರು. ದೊರೆಯುವ ಪುರಸ್ಕಾರದ ಆಸೆಯ ಸಲುವಾಗಿ 
ಹಲಕೆಲವರು ತಾವು ಆ ಮೂರ್ತಿ ನಿರ್ಮಾಣವನ್ನು ಕೈಗೊಳ್ಳುವುದಾಗಿ ಹೇಳಿದರೂ, 
ಅವರು ರಚಿಸಿದ ಬ | ಚಾವುಂಡರಾಯನ ಕಲ್ಪನೆಯ ಉಂಗುಟಕ್ಕೂ 
ಸರಿಬಾರದೆ, ತನ್ನ ಶ್ರಮ ಕ್ಕೆ ತಕ್ಕ ಪ್ರತಿಫಲ ಪಡೆದು ಒಂದಿರುಗಬೇಕಾ ಯಿತು. 

ತನ್ನ ಕನಸನ್ನು ನನಸಾಗಿ ಮಾಡುವ ಶಿಲ್ಪಿಗಳ ಅಭಾವ, ಚಾವುಂಡರಾಯನನ್ನು 
ದಿನದಿನಕ್ಕೆ ನಿರಾಶೆಯತ್ತ ಬ್ರ ದಿನದಿನಕ್ಕೆ ಆ ಶಿಲೆಯ ಬಗ್ಗೆ ಜನರಲ್ಲಿ ಮೂಡಿದ 
ಭರ್ತಿ, ಆತನಲ್ಲಿ "ನನ್ನ ಕನ ಸು ಸುಳ್ಳಲ್ಲ ವ: ಭಾವನೆಯನ್ನು ಬಲಿಯಿಸಿ, ಅವನ 
ಬಯಕೆಯನ್ನು ಹುರಿ ಆ 

ಆ ಬಯಕೆಯನ್ನು ಹೊತ್ತು ದಿನವೂ, ಒಂದು ಬಾರಿಯಾದರೂ ಚಾವುಂಡರಾಯ 
ಆ ಶಿಲೆಯನ್ನು ಸಂದರ್ಶನ ಮಾಡಿಬರುತಿದ್ದ. 


೧೯ 


ಚಾವುಂಡರಾಯನ ಚಿತ್ತ, ಹಾಗೆ ಆಸೆ-ನಿರಾಶೆ, ಭೀತಿ-ಭರವಸೆಗಳ ಮಧ್ಯೆ 
ಆಂದೋಲಿತವಾಗುತ್ತಿರುವಾಗಲೇ, ಒಂದು ದಿನ ಚುವುಂಡರಾಯ ದಿನಕ್ಕಿಂತಲೂ 
ಮುಂಚಿತವಾಗಿಯೇ "ಎದ್ದು, ಪ್ರಾತರ್ವಿಧಿಗಳನ್ನು ಮುಗಿಸಿ, ಇಂದ್ರಗಿರಿಯ "ದರ್ಶನ 
ಮಾಡಿಬರಲು, ರನ್ನಮಯನಿಗೆ "ಹೇಳಿಕಳಿಸಿದ. 

ಆತನ ಕರೆಯಂತೆ, ಸಿದ್ಧವಾಗಿ ಬಂದ ರನ್ನಮಯ್ಯ, ಕಳೆದ ಎಷ್ಟೋ ದಿನಗಳಿ 
ಗಿಂತಲೂ ಹೆಚ್ಚು ಉಲ್ಲಸಿತವಾಗಿದ್ದ ಚಾವುಂಡರಾಯನ ವದನವನ್ನು ಸಂದ ಅದರಿಂದ 
ಮೂಡಿದ ಕುತೂಹಲವನ್ನು ಭರಿಸಲಾಗದೆ- 

"ಈ ದಿನವೇನೋ, ಏಳುತ್ತಿದ್ದ ಹಾಗೆಯೇ ಸಂಶಸವಾತೆಭಯನ್ನು ಕೇಳಿದಂತಿದೆ 
ಯಲ್ಲಾ' ಎಂದು ಕೇಳಿದ. 

"ನಿಜ. ಇಷ್ಟು ದಿನ ನನ್ನ ಹೃದಯವನ್ನು ಕೊರೆಯುತ್ತಿದ್ದ ಚಿಂತೆ, ಈ ದಿನ 
ಪರಿಹಾರವಾಗಬಹುದು ಎನಿಸುತ್ತಿದೆ, ರನ್ನಮಯ್ಯ' 

"ಯಾವ ಚಿಂತೆ?' 

“ಭಗವಾನ್‌ ಬಾಹುಬಲಿಯ ಶಿಲ್ಪವನ್ನು ನಿರ್ಮಿಸಬಲ್ಲ ರೂವಾರಿಯೊಬ್ಬ 
ದೊರಕಲಿಲ್ಲವಲ್ಲಾ ಎಂಬ ಚಿಂತೆ... 

"ಅಂದರೆ “ಕಳೆದ ಇರುಳು ನಾನು ನಿಮ್ಮಲ್ಲಿಂದ ತೆರಳಿದ ಬಳಿಕ ಏನಾದರೂ 
ವಾರ್ತೆ ಬಂದಿತೆ?’ 

"ವಾರ್ತೆ ಎಂದರೆ, ಯಾರೋ ಕಳಿಸಿದ ವಾರ್ತೆಯಲ್ಲ, ರನ್ನಮಯ್ಯ. ಕಳೆದಿರುಳು, 
ಅಜಿತಸೇನಾಚಾರ್ಯರು ಸ್ಪಪ್ನದಲ್ಲಿ ಕಾಣಿಸಿಕೊಂಡು, ನನ್ನ ಕುಶಲವನ್ನು ವಿಚಾರಿಸಿ, 
ನನ್ನ ಮನದಳಲನ್ನು ತಿಳಿದು, ಅದು ಶೀಘ್ರದಲ್ಲಿಯೇ ತೀರುತ್ತದೆ ಎಂದು ಹೇಳಿ, 
ತೀರ್ಥಪ್ರಸಾದವನ್ನಿತ್ತು ಹರಸಿದರು. ಗುರುಗಳ ಮುಖದಿಂದ ಆ ಅವಿಶ್ವಾಸನವನ್ನು 
ಕೇಳಿದ ಗಳಿಗೆಯಿಂದ, ಇಷ್ಟು ದಿನ ಭಾರವಾಗಿದ್ದ ಹೃದಯ ಹಗುರವಾಗಿ, ನನ್ನ ಬಯಕೆ 
ವಿಫಲವಾಗುವುದಿಲ್ಲವೆಂಬ “ಭರವಸೆ ಮೂಡಿದೆ.' ಹ 

—ಗೆಲುವಾಗಿದ್ದ ಧ್ವನಿಯಲ್ಲಿ ಹೇಳಿದ ಚಾವುಂಡರಾಯ. 

ಚಾವುಂಡರಾಯ ಹೇಳಿದ ಸ್ಪಷ್ಟದ ಮಾತನ್ನು ಕೇಳಿ, ರನ್ನಮಯ್ಯನೂ-- 

ಗ್‌, ಹಿರಿಯರ 'ಹರಕೆ ಎಂದೂ ವಿಫಲವಾಗುವುದಿಲ' ಎಂದು 
ಹೇಳಿದ. 

ಚಾವುಂಡರಾಯ ತನ್ನ ಸ್ಪಪ್ನವೃತ್ತಾಂತವನ್ನು ಹೇಳುವಾಗ ಅಜಿತಸೇನಾಚಾರ್ಯರ 
ಹೆಸರನ್ನು ಹೇಳಿದುದು, ರನ್ನಮಯ್ಯನಿಗೂ, ಬಹುದಿನಗಳಿಂದಲೂ ಕಾಣದಿದ್ದ 
ಹಿರಿಯರನ್ನು ನೆನಪಿಸಿದಂತಾಗಿ ಅದರೊಂದಿಗೆ, ತನ್ನ ಊರು, ಮನೆಗಳ ನೆನಪಾಗಿ, 
ಅಂದಿನವರೆಗೂ ಆತ ಕಾಣದಿದ್ದ ನೋವು ಹೃದಯದಲ್ಲಿ ಸಣ್ಣಗೆ ಹೊಗೆಹೊತ್ತಿ, ಆ 
ವ್ಯಥೆಯಲ್ಲೇ- 

"ಗುರುಗಳನ್ನು ಕಂಡು ಬಹುದಿನಗಳಾಯಿತಲ್ಲವೇ?' ಎಂದು ಹೇಳಿದ. 

"ಹೂ, ಮಾರಸಿಂಹ ಪ್ರಭುಗಳು ಸ್ಪರ್ಗವಾಸಿಗಳಾದ ಸಮಯದಲ್ಲಿ ಆಚಾರ್ಯ 
ರನ್ನು ಕಂಡುದೇ ಕೊನೆಯ ಬಾರಿ. ಈಚೆಗೆ ಅತ್ತ ಹೋಗಲೇ ಅನುವಾಗಿಲ್ಲ. ಬಾಹುಬಲಿ 
ವಿಗ್ರಹದ ಕೆಲಸವಾದರೂ ಮುಗಿದರೆ, ಪ್ರತಿಷ್ಠಾ ಸಮಯಕ್ಕಾದರೂ ಆಚಾರ್ಯರನ್ನು 
ಕರೆಯಬೇಕು' ಎಂದು ಹೇಳಿದ ಚಾವೂತಕಾಯ, ಟ್ರ ನದಿಗೆ ಮತ್ತೊಂದು 
ವಿಷಯವೂ ನೆನಪಾಗಿ- 

"ನಿಮಗೂ ಈಗ ಅತ್ತ ಕಡೆ ಮನಸ್ಸು ಎಳೆಯುತ್ತಿರಬೇಕು. ನಿಮ್ಮ ಊರು, 
ನಿಮ್ಮ! ವರನ್ನು ಬಿಟ್ಟು ಬಹುದಿನಗಳಾಯಿತಲ್ಲವೇ ರನ್ನಮಯ್ಯ' ? ನೀವು, "ಓಮ್ಮೆ ಆ 
ಕಡೆ ಹೋಗಿ, ಗುರುಗಳನ್ನು, ನಿಮ್ಮವರನ್ನು ಕಂಡು ಬರಬಾರದೇಶೆ' 1' ಎಂದು ಕೇಳಿದ. 

ಅತ್ತ ಕಡೆ ಮನಸ್ಸು ಎಳೆಯುತ್ತಿಲ್ಲವೆಂದರೆ, ಅನ್ಸ ತವಾಡಿದಂತಾಗುತ್ತದೆ. ಆದರೂ 
ನಾನು ಬರಿಕಾಪುರಕ್ಕಾಗಲಿ, ಮುದುವೊಳಲಿಗಾಗಲಿ "ಹಂದಿರುಗುವ ಸಮಯವಿನ್ನೂ 
ಬಂದಿಲ್ಲ. 

"ಏಕೆ? 

"ಏನನ್ನು ral ಗುರುಗಳು ನನ್ನನ್ನು ತಮ್ಮ ಆಶ್ರಯದ ನೆರಳಿನಲ್ಲಿರಿಸಿ 
ದರೋ, ಏನನ್ನು ಸಾಧಿಸುವ ಶಪಥ ತೊಟ್ಟು 'ಮನೆಯಿಂದ 'ಹೊರಬಿದ್ದೆನೋ, ಆ 
ಕಾರ್ಯವಿನ್ನೂ ಹಾಗೇ ಉಳಿದಿದೆ. ನನ್ನದು, "ನನ್ನ ಸಾಧನೆ ಎಂದು ಹೇಳಿಕೊಳ್ಳುವ 
ಯಾವ ಕೃತಿರಚನೆಯೂ ನನ್ನಿಂದ ಇಂದಿನವರೆಗೂ ಆಗಿಲ್ಲ. ಹಾಗಿರುವಾಗ, ಯಾವ 
ಮುಖಹೊತ್ತು ಅಲ್ಲಿಗೆ ಹಿಂದಿರುಗಲಿ?' 

-ರನ್ನಮಯ್ಯ ಹೇಳಿದ. 

ಆ ಮಾತನ್ನು ಕೇಳಿ, ಚಾವುಂಡರಾಯನಿಗೆ ಮತಾವುದೊ ಮಾತು ನೆನಪಾಗಿ- 

"ಅಂದಹಾಗೆ, ನೀವೀಗ ಯಾವುದೋ ಕೃತಿರಚನೆಯಲ್ಲಿ ತೊಡಗಿರುವಿರೆಂದು 
ಕೇಳಿದೆನಲ್ಲಾ? ಯಾವ ಕೃತಿ, ಏನು ವಸ್ತು?' ಎಂದು ಪ್ರಶ್ನೆ ಮಾಡಿದ. 

"ಇಂದ್ರ ಚಕ್ರವರ್ತಿಗಳ ಮಹಾತ್ಕಾಗದ ವಿಷಯವನ್ನೇ "ವಸ್ತುವಾಗಿಟ್ಟುಕೊಂಡು, 
"[ಕಕ್ರೇಶ್ಟರ ಚರಿತೆ”ಯೆಂಬ ಕಾವ್ಯವನ್ನು “ಬರೆಯಬೇಕೆಂದು ಆರಂಭ ಮಾಡಿದ್ದೇನೆ... 

"ನಮಗೆಂದು, ಆ ಕ ತಿವಾಚನದ ರಸದೌತಣ?' 

-ರನ್ನಮಯ್ಯ ಹೇಳಿದುದನ್ನು.ಕೇಳಿ, ಚಾವುಂಡರಾಯ ಉತ್ಸುಕನಾಗಿ ಕೇಳಿದ. 

"ಅದೇ, ಅಡಿಗೆಯಾದ ಮೇಲಲ್ಲವೆ ಔತಣದ ಮಾತು...” ಎಂದು ಹೇಳಿ, 
ರನ್ನಮಯ್ಯ ಮಾತನ್ನು ತನ್ನ ಕೃತಿರಚನೆಯತ್ತಣಿಂದ ಬೇರೆಯ ಕಡೆ ತಿರುಗಿಸಿ- 

"ಅಂದಹಾಗೆ, ನಿಮ್ಮ ಪುರಾಣರಚನೆಯ ಕಾರ್ಯವೂ, ಅರ್ಧಾವಸ್ಥೆಯಲ್ಲೇ 
ನಿಂತಿತಲ್ಲ' ಎಂದು ಹೇಳಿ, ಚಾವುಂಡರಾಯ ರಚಿಸಲಾರಂಭಿಸಿದ್ದ ಗ್ರಂಥದತ' ಆತನ 


ಚಾರವನ್ನು ಸೆ ಸೆಳೆದ. 
ಆ ಮಾತನ್ನು ಕೇಳಿ ಚಾವುಂಡರಾಯ, ಅಷ್ಟು ದೂರ ಬಂದು, ನಡುವೆ ನಿಂತ 
ತನ್ನ ಗ್ರಂಥವನ್ನು ಜ್ಞಾಪಿಸಿಕೊಂಡು- 


"ನನ್ನ ಬಯಕೆಗಳಾವುದೂ ಸಫಲವಾಗುವ ಯೋಗವಿನ್ನೂ ಬಂದಂತಿಲ್ಲ' 
ಎಂದು ಅರಕೆಯಿಂದ ಭಾರವಾದ ಧ್ವನಿಯಲ್ಲಿ ಹೇಳಿದ. 

ಆ ಮಾತನ್ನು ಆಡುತ್ತ, ಅದುವರೆಗೂ ಹಗುರವಾಗಿದ್ದ ಚಾವುಂಡರಾಯ ಧ್ವನಿ 
ಭಾರವಾದಂತೆಯೇ, ಅದುವರೆಗೂ ಗೆಲುವಾಗಿದ್ದ ಆತನ ಮುಖವೂ ವಿಷಾದದ ಹೊಗೆ 
ಸೋಕಿ, ಮಲಿನವಾಯಿತು. 

ಸಂತೋಷದ ಮಾತು, ಅನಿರೀಕ್ಷಿತವಾಗಿ, ವಿಷಾದದ ಅಡ್ಡದಾರಿ ಹಿಡಿದುದನ್ನು 
ಕಂಡು, ರನ್ನಮಯ್ಯನಿಗೆ, ಆ ಮಾತನ್ನು ಹಾಗೆ ಸನದಿ: ಮನಸ್ಸಾಗದೆ, 
ಮೌನವನ್ನು ತಳೆದ. 

ಚಾವುಂಡರಾಯ, ರನ್ನಮಯ್ಯನ ಮಾತುಗಳಿಂದ ತನ್ನ ಮನದಾಳದಲ್ಲಿ ಮೂಡಿದ 
ಭಾವನೆಗಳನ್ನು ಮೆಲುಕುಹಾಕುತ್ತ ನಿಧಾನವಾಗಿ, ಇಂದ್ರಗಿರಿಯತ್ತ ಹೆಜ್ಜೆಹಾಕಿದ. 

ಹಾಗೆ ನಡೆಯುತ್ತಾ ಅವರಿಬ್ಬರೂ ಧವಳಸರೋವರವನ್ನು ದಾಟಿ ಇಂದ್ರಗಿರಿಯ 
ಪಾದವನ್ನು ಸೇರಿದಾಗ, ವೃದ್ಧೆಯೋರ್ವಳು ಗಿರಿಪಾದಕ್ಕೆ ನಮಸ್ಕರಿಸುತ್ತಿರುವುದು 
ಕಾಣಿಸಿತು. 

ಆ ವೃದ್ಧೆಯನ್ನು ನೋಡುತ್ತಿದ್ದ ಹಾಗೆಯೇ, ಚಾವುಂಡರಾಯನಿಗೆ ಹಿಂದೊಮ್ಮೆ 
ನೇಮಿಚಂದ್ರಾಚಾರ್ಯರು ಹೇಳಿದ, "ತನ್ನಂತೆಯೇ, ಇಂದ್ರಗಿರಿಯ ಶಿಖರ ಶಿಲೆಯಲ್ಲಿ 
ಬಾಹುಬಲಿಯ ಮೂರ್ತಿಯನ್ನು ಕಂಡ. ವೃದ್ಧೆಯ ವಿಷ ಷಯ ನೆನಪಾಗಿ, ಈಕೆಯೇ 
ಆಕೆಯೇನೋ ಎನಿಸಿ, ಕುತೂಹಲ ಕೆರಳಿ, "ಹರಿಣಗತಿಯಲ್ಲಿ ಆಕೆಯತ್ತ ನಡೆದ. 
ಚಾವುಂಡರಾಯ ನಡಿಗೆಯ ವೇಗವನ್ನು ಹೆಚ್ಚಿಸಿದುದನ್ನು ಕಂಡ ರನ್ನಮಯ್ಯನೂ 
ಸಮಾನವೇಗದಿಂದ ಆತನನ್ನು ಹಿಂಬಾಲಿಸಿದ. 

ಅವರೀರ್ವರೂ ತನ್ನನ್ನು ಸಮೀಪಿಸಿ, ತನ್ನತ್ತಲೇ ನೋಡುತ್ತಿದ್ದುದೂ, 
ಧ್ಯಾನನಿರತಳಾದ ಆ ವೃದ್ಧಗೆ ಅರಿವಾಗಲಿಲ್ಲ. ಧ್ಯಾನತನ್ಮಯಳಾದ ಆಕೆಯನ್ನು 
ಮಾತನಾಡಿಸಿ, ಆಕೆಯ ಪೂಜಾಕಾರ್ಯಕೆ ವಿಘ್ನ ತರಲು ಇವರಿಗೂ ಮನಸ್ಸಾಗದೆ, 
ಆಕೆಯನ್ನೇ ನಟ್ಟನೋಟದಿಂದ ನೋಡುತ್ತ ನಿಂತಿದ್ದರು. 

ಬಾಹ್ಯಪ್ರಪಂಚದ ಅರಿವಿಲ್ಲದೆ, ತದೇಕಚಿತ್ರಳಾಗಿ ತನ್ನ ಧ್ಯಾನವಿಧಿಯನ್ನು 
ನಿರ್ವಹಿಸಿದ. ಬಳಿಕ, ಪಂಚಪರಮೇಷ್ಠಿಗಳನ್ನು ಸ್ಮರಿಸಿ, "ಇಮೋ ಅರಿಹಂತಾಣಂ, 
ಣಮೋ ಸಿದ್ದಾಣಂ, ಇಮೋ ಅಇರಿಯಾಣಂ, ಣಮೋ ಉವಜ್ಞಾಯಾಣಂ, ಣಮೋ 

ಲೋ ಸವ್ವ ಸಾಹೂಣಂ' ಎಂದು ನುಡಿದು ಪಂಚಪ್ರಣಾಮಗಳನ್ನು ಸಲ್ಲಿಸಿ, ಗಿರಿಪಾದಕ್ಕೆ 
ದೀರ್ಫದಂಡ ಪ್ರಣಾಮ ಮಾಡಿ, ಮೇಲೇಳುವಾಗ, ಆಕೆಗೆ ತನ ಪಕ್ಕದಲ್ಲಿ ಯಾರೋ 
ನಿಂತಿರುವುದು ಭಾಸವಾಗಿ, ಅತ್ತ ತಿರುಗಿ, ವೃದ್ಧಾಪ್ಯದ ಭಾರದಿಂದ ಕಣ್ಣುಗಳ ಮೇಲೆ 
ಜೋತುಬಿದ್ದ ಹುಬ್ಬುಗಳನ್ನು, ಮಂಗೈಯಿಂದ ಮೇಲಕ್ಕೆತ್ತಿ, ಬಳಿ ನಿಂತವರನ್ನು ನೋಡಿ- 

"ಯಾರಣ್ಣಾ ನೀವು? ಎಪಿ ಕೇಳಿದಳು. | 

"ಇವರು. ಗಂಗಪೆರ್ಮಾಡಿಗ ಮಹಾದಂಡನಾಯಕರಾದ ಚಾವುಂಡರಾಯರು. 

-ವೃದ್ಧೆಯ ಪ್ರಶ್ನೆಗೆ ಉತ್ತರವಿತ್ತು ಹೇಳಿದ ರನ್ನಮಯ್ಯ. 

“ಅಂದರೆ... ಬೆಟ್ಟದ ಮೇಲೆ, ಬಾಹುಬಲಿಸ್ವಾಮಿಯ ವಿಗ್ರಹವನ್ನು ಮಾಡಿಸ 
ಬೇಕೆಂದಿಶುವವರು ಇವರೇ ಅಲ್ಲವೇ ಅಣ್ಣಾ? ೌ 

"ಆ ಆಸೆ ಏನೋ ಇದೆ, ಆದರೆ ಮನುಷ್ಯರ ಬಯಕೆಗಳೆಲ್ಲ ನಡೆಯಬೇಕಲ್ಲ, 
ಅಜ್‌ 

” -ಭಾರವಾದ ಧ್ವನಿಯಲ್ಲಿ ಹೇಳಿದ ಚಾವುಂಡರಾಯ. 

"ಏಕೆ ನಡೆಯುವುದಿಲ್ಲ, ಅಣ್ಣ. ಒಳ್ಳೆಯ ಕೆಲಸ ಮಾಡಬೇಕೆಂಬ ಬುದ್ಧಿಯನ್ನು 
ಕೊಡುವವನೇ ಭಗವಂತ. ಗಾಳಿ ಬೀಸಿದಾಗಲಲ್ಲವೇ, ಎಲೆಗಳು ಅಲ್ಲಾಡುಪ್ರದು?' 
ಭಗವಂತನ ಇಚೆ ಸ್ಥೆ ನಮ್ಮಲ್ಲಿ ಲ ಇಂಥ ಬಯಕೆಯನ್ನು ಮೂಡಿಸುತ್ತದೆ. ನಾವು ಮಾಡುವುದು 
ಆತನ ಕೆಲಸ ವಿಂದುಕೊಂಡಾಗ, ಎಂಥ ಕೆಲಸವೂ ಆಗವಾಗುತ್ತದೆ ಕಣಣ್ಣ' 

-ಅಚಲ ಶ್ರದ್ಧೆಯ ಧ್ವನಿಯಲ್ಲಿ ಹೇಳಿದಳು ವೃದ್ಧೆ 

"ನಾವ ಭೋ ಆಮಕೊಗಿಡಿದ್ದೆವು ಅಜ್ಜಿ. ಅಡರೆ ಈಗ ನಮ್ಮ ಬಯಕೆಗೆ 
ಒದಗಿರುವ ಆತಂಕವನ್ನು ನೋಡಿದರೆ, “ನಾವು ಅಂದುಕೊಂಡದ್ದೆಲ್ಲಾ ನಮ್ಮ ಹುಲು 
ಚಪಲವೇನೋ ಎನಿಸುತ್ತಿದೆ... 

-ವೃದ್ಧೆಯ ಮಾತಿಗೆ ಚಾವುಂಡರಾಯನೇ ಉತ್ತರವಿತ್ತ. 

ಸ್ಯ "ಅಂಥ ಆತಂಕ ಏನು ಬಂದಿದೆಯಣ್ಣ?' 

"ಮದುವಣಿಗನಿಲ್ಲದ ಮದುವೆಯ ಮಂಟಪದಂತಾಗಿದೆ ನನ್ನ ಬಯಕೆ. ಆ 
ಮಹಾಶಿಲ್ಪವನ್ನು ನಿರ್ಮಿಸ ಬಲ್ಲ ಶಿಲ್ಪಿಯೇ ಸಿಗದೆ.' 

"ಏನು, ನಮ್ಮ ದೇಶದಲ್ಲಿ ಶಿಲ್ಪಿಗಳಿಗೆ ಬರಗಾಲವೇ?” ಊರಿಗೆ ನೂರು 
ಮಂದಿಯಂತೆ ರೂವಾರಿಗಳಿದ್ದಾರೆ' 

-ಇಚಕಿತಳಾಗಿ ಕೇಳಿದಳು 4 

“ಶಿಲ್ಪಿಗಳಿಗೇನೂ ಬರಗಾಲವಿಲ್ಲ.- ಆದರೂ ಈ ವಿಗ್ರಹ ನಿರ್ಮಾಣಕ್ಕೆ ಕೈಹಾಕಲು 
ಎಂಥವರೂ ಹಿಂಜರಿಯುತ್ತಾರೆ. 

“ಏಕೆ? 

"ಮೊದಲನೆಯದಾಗಿ, ನಾನು ಅಂದುಕೊಂಡಿರುವ ಪ್ರಮಾಣದ ಮೂರ್ತಿಯನ್ನು 
ಇದುವರೆಗೆ ಯಾರೂ ಕಡೆದಿಲ್ಲ; ಅಲ್ಲದೆ ಈ ಶಿಲೆ, ಸಾಮಾನ್ಯವಾಗಿ ಶಿಲ್ಪಿಗಳು ವಿಗ್ರಹ 
ನಿರ್ಮಾಣಕ್ಕೆ ಉ: ಸಯೋಗಿಸುವ ಬಳಪದ ಶಿಲೆಯಲ್ಲ ಅದಕ್ಕೆ ಎಲ್ಲರೂ ಹಿಂಜರಿ 
ಯುತ್ತಾರೆ.' 

"ಅಂದರೆ ಈ ಬೆಟ್ಟದ ಕಲ್ಲು ವಿಗ್ರಹ ನಿರ್ಮಾಣಕ್ಕೆ ಬರುವುದಿಲ್ಲವೆ ಈ 

"ಊಹೂ, ಸಾಮಾನ್ಯವಾಗಿ ಮೂರ್ತಿರಚನೆಗೆ ಮೃದುವಾದ ಅಮೃತಶಿಲೆ 
ಬಳಪದ ಕಲ್ಲುಗಳನ್ನು ಬಳಸುತ್ತಾರೆ; ಬೆಣಚಕಲ್ಲನ್ನಲ್ಲ.' 

"ಹಾಗಿದ್ದರೆ... ಹಾಗಿದ್ದರೆ... 

-ವೃದ್ದೆ "ಏನೋ ಯೋಚಿಸುತ್ತ ಹೇಳಿದಳು. 

ಬ ನಿನ್ನ ಮನದ ಮಾತು, ಹೇಳು, ಅಜ್ಜಿ' 

-ಆಕೆ ತನ್ನ ಮನಸ್ಸಿನಲ್ಲಿದ್ದ ಮಾತನ್ನು ಹೇಳಲು ಹಂಜರಿಯುತ್ತಿದ್ದುದನ್ನು ಕಂಡು 
ಆಕೆ ಆ ಮಾತನ್ನು ಬಿಚ್ಚಿಹೇಳಲು ಪ್ರೋತ್ಸಾಹವಿತ್ತು ಹೇಳಿದ, ರನ್ನಮಯ್ಯ. 

"ಮತ್ತೇನೂ ಇಲ್ಲ, ನಮ್ಮ ಭರತೋಜ, ಇದೇ ಶಿಲೆಯಲ್ಲೇ ನನಗೊಂದು 
ಬಾಹುಬಲಿ. ಮೂರ್ತಿಯನ್ನು 'ಮಾಡಿಕೊಟ್ಟಿದ್ದಾನೆ. ಅದೂ ಎಷ್ಟು ಮುದ್ದಾಗಿದೆ 
ಎನ್ನುತ್ತೀಯ ಅಣ್ಣ. ಜಿನಸೆ ೇನಾಚಾಯರು, “"್ರುಹಾಪುರಾಣ” ಲ್ಲಿ ಹೇಳಿದ್ದಾರಲ್ಲಾ- 
ಆ ಮಾತುಗಳನ್ನೇ ತಂದು ಎರಕ ಹುಯ್ದ ಹಾಗಿದೆ. 

ವೃದ್ಧೆ ಹೇಳಿದ ಆ ಮಾತನ್ನು ಕೇಳುತ್ತಿದ್ದ ಹಾಗೆ ಚಾವುಂಡರಾಯನಿಗೆ, ಸ್ವರ್ಗ 
ಕೈಗೆಟುಕಿದಷ್ಟು ಸಂತೋಷವಾಗಿ- 

"ಹೌದೇ ಅಜ್ಜಿ, ಆ ಮೂರ್ತಿ ಎಲ್ಲಿದೆ, ಅದನ್ನು ಮಾಡಿದ ಶಿಲ್ಪಿ ಎಲ್ಲಿದ್ದಾರೆ?' 
ಎಂದು ಉತ್ಸಾಹ ತ ಸೇಶಾಗಾಗಿ ಉಕ್ಕಿದ ಧ್ವನಿಯಲ್ಲಿ ಕೇಳಿದ. 

"ಮೂರ್ತಿ ಮನೆಯಲ್ಲಿದೆ, sb ಮನೆಯಲ್ಲಿಯೇ ಇದ್ದಾನೆ." 

"ನಾವು ಅವರನ್ನು ನೋಡಬಹುದೇ ಅಜ್ಜಿ?' 

-ಮತ್ತಷ್ಟು ಉತ್ಸಾಹದಿಂದ ಕೇಳಿದ ಚಾವುಂಡರಾಯ. 

"ಹೊಳೆಯ ನೀರಿಗೆ ಡಣಾಯಕನ ಅಪ್ಪಣೆ ಬೇಕೆ?' 

-ವೃದ್ಧೆ ನಸನಕ್ಕು ನುಡಿದಳು- 

"ಅಗತ್ತವಾಗಿ ಬನ್ನಿ, ಮೂರ್ತಿಯನ್ನು ಕಣ್ಣು ತುಂಬ ನೋಡಿ. ನಾವು ಮನೆ 
ಸೇರುವ ವೇಳೆಗೆ ಭರತಣ್ಣನೂ ಅಲ್ಲಿಗೆ ಬಂದಿರಬಹುದು.' 

"ಅಂದರೆ- ಅವರು. ಈಗೆಲ್ಲಿ ಹೋಗಿದ್ದಾರೆ?' 

-ರನ್ನಮಯ್ಯ ಕೇಳಿದ. 

"ಇನ್ನೆಲ್ಲಿಗೆ- ಬೆಟ್ಟದ ಮೇಲಿನ ದೇವರಿಗೆ ಹಾಲು ಎರೆದು, ಧೂಪ ದೀಪಾರತಿ 
ಒಪ್ಪಿಸಿ ಬರಲು ಹೋಗಿದ್ದಾರೆ. ನನಗೆ ಬೆಟ್ಟ ಹತ್ತಲು ಶಕ್ತಿ ಇದ್ದಷ್ಟು ದಿನ, ನಾನೇ ಆ 
ಕೆಲಸ ಮಾಡುತ್ತಿದೆ. ಈಚೀಚೆಗೆ ಕೆಲವು ದಿನಗಳಿಂದ ಅದಾಗುತ್ತಿಲ್ಲ. ದಿನವೂ ಬೆಟ್ಟದ 
ಬುಡದವರೆಗೂ ಬಂದು, ಇಲ್ಲಿಂದಲೇ ಸ್ವಾಮಿಗೆ ಕೈಮುಗಿದು ಹೋಗುತ್ತೇನೆ. ನನ್ನ 
ಪಾಲಿನ ಪೂಜೆಯನ್ನು ಭರತಣ್ಣ ಮಾಡಿಬರುತ್ತಾನೆ. 

"ಭರತಣ್ಣ, ನಿನ್ನ ಮಗನೇ ಅಜ್ಜಿ 1 

-ವೃದ್ಧೆ ಹೇಳಿದುದನ್ನು ಕೇಳಿ, ಮನದಲ್ಲಿ ಮೂಡಿದ ಚಪಲವನ್ನು ತಡೆಯಲಾಗದೆ 
ಕೇಳಿದ ಚಾವುಂಡರಾಯ. 

"ಊಹೂ, ಭರತಣ್ಣ ನನ್ನ ಮಗನಲ್ಲ-' 

"ಮತ್ತೆ?' 

"ಹೊಟ್ಟೆಯಲ್ಲಿ ಹುಟ್ಟಿದ ಮಗನಿಗಿಂತಲೂ ಹೆಚ್ಚು; ನನ್ನ ವೃದ್ಧಾಪ್ಯದಲ್ಲಿ ಊರು 
ಗೋಲಾಗಲೆಂದು ಭಗವಂತನೇ ಕಳಿಸಿದ ಮಗ, ಭರತಣ್ಣ ಆತನದೂ ತುಂಬಾ ನೊಂದ 
ಜೀವ' 

-ವ್ಯಥೆ ತುಂಬಿದ ಧ್ವನಿಯಲ್ಲಿ ಹೇಳಿದಳು ವೃದ್ಧೆ 

"ಈ ಹಾಳು ಯುದ್ಧವೆನ್ನುವುದು, ಯಾವಾಗ ಮನುಷ್ಯನ ಭಾಷೆಯಿಂದ ತೊಡೆದು 
ಹೋಗುತ್ತದೋ, ನಾನು ಬೇರೆ ಕಾಣೆ. ಆ ಮಾತು ಇರುವವರೆಗೂ ಮನುಷ್ಯರಿಗೆ 
ಸುಖ-ಶಾಂತಿಯಿಲ್ಲ; ಕಣ್ಣೀರಿಗೆ ಕೊನೆಯಿಲ್ಲ.” 

ಆ ಮಾತನ್ನು ಕೇಳಿ ಚಾವುಂಡರಾಯನ ಕರುಳಿನ ಮೇಲೆ ಕುದಿನೀರು ಚೆಲ್ಲಿದಂತಾಗಿ 
ಕೇಳಿದ- 

ಭರತ್ತರ್ನಷಸ ಯುದ್ಧದ ಕಿಚ್ಚಿಗೆ ಸಿಕ್ಕು ನೊಂದವನೇ ಅಜ್ಜಿ ಕ 

"ಬರೀ ನೋಯುವುದೇ, ಆತನ ನಂದಗೋಕುಲದಂಥ ಸಂಸಾರ, ಆತನ 
ಕಣ್ಣೆದುರಿಗೇ ರುದ್ರಭೂಮಿಯಾಗಿ ಹೋಯಿತಂತೆ. “ನಾನು ಸಾಮಂತನಲ್ಲ ಸೈನಿಕನಲ್ಲ, 
ಬಡ ಶಿಲ್ಪಿ” ಎಂದು ಎಷ್ಟು ಹೇಳಿದರೂ ಕೇಳದೆ, ಆತನ ಹೆಂಡತಿ, ಮಕ್ಕಳನ್ನು ಆತನ 
ಕಣ್ಣೆದುರಿಗೇ ಕತ್ತರಿಸಿ, 'ಆತನಿದ್ದ ಮನೆಗೆ ಬೆಂಕಿ ಹೊತ್ತಿಸಿ, ಕ ಊಾಂಂಡವ 
ಮಾಡಿದರಂತೆ, ಅದಾರೊ ಪರಮಾರದೊರೆಯ ಸೈನಿಕರು, ಮಾನ್ಯಖೇಟ ನಗರವನ್ನು 
ಸುಟ್ಟು, ಸೂರೆ ಮಾಡಿದಾಗ, ಹೋಗಲಿ- ಎಂದಾದರೊಮ್ಮೆ ಯಮರಾಯನ ಅಶನ 
ವಾಗಬೇಕಾದ ಮನುಷ್ಯನನ್ನು, ಅಮಾನುಷವಾಗಿ ಕೊಲೆ ಮಾಡುವುದಿರಲಿ, 
ಎಲ್ಲರಿಂದಲೂ ಪೂಜೆ ಮಾಡಿಸಿಕೊಳ್ಳಲಿಂದು ನಿರ್ಮಿತವಾದ ಸುಂದರ ದೇವವಿಗಹ 
ಗಳನ್ನೂ ಬೇಕಾದುದನ್ನು ಕದ್ದು, ಬೇಡವಾದುದನ್ನು ಮುರಿದೊಗೆಯುವುದು 
ಎಂದರೇನು? ಆಯಿತು- ಅದಾದ ದಿನದಿಂದ ಭರತಣ್ಣನಿಗೆ ಬುದ್ದಿ ಕೆಟ್ಟು, ಮತ್ತೆಂದೂ 
ಉಳಿ-ಕೊಡತಿಯನ್ನು ಹಿಡಿಯುವುದಿಲ್ಲವೆಂದು ಪ್ರತಿಜ್ಞೆ ಮಾಡಿ, ಎಷ್ಟೆಷ್ಟೋ 
ಊರು-ಕೇರಿ ಸುತ್ತಿ, ಕೊನೆಗೆ ಬದುಕು ಬೇಸರವಾಗಿ, ಬೇಡದ ಬದುಕನ್ನು ಕೊನೆಗಾಣಿಸ 
ಬೇಕೆಂದು, ಇಲ್ಲಿಗೆ ಬಂದ. ಹೀಗೇ ಒಂದು ದಿನ, ಅನ್ನ ನೀರನ್ನು ಬಿಟ್ಟು | ಅಲೆಯುತ್ತಿದ್ದ 
ಭರತಣ್ಣ ನನ್ನ ಕಣ್ಣಿಗೆ ಬಿದ್ದ. ಅದಾವ ಜನ್ಮದ ಯಣಾನುಬಂಧವೋ, ನನಗೆ ಆತನನ್ನು 
ನೋಡುತ್ತಿದ್ದ. ಹಾಗೇ, ಎಷ್ಟೋ ವರ್ಷ ಕಣ್ಮ ರೆಯಾದ ಮಗನನ್ನು ಕಂಡಂತಾಗಿ “ಪನ್ನ 
ಜೊತೆಗೆ ಜತರ ಎಂದೆ. ಮೊದಮೊದಲು ನನ್ನ ಮಾತಿಗೂ ಆತ ಸಗ್ಗಲಿಲ್ಲ. 
'ಎಲ್ಲಿಯಾದರೂ ಸನ್ಯಾಸ ಸ್ವೀಕಾರ ಮಾಡಿ, ಸಲ್ಲೇಖನ ಮಾಡಿ ಪ್ರಾಣ ನೀಗುತ್ತೇನೆ 
ಎಂದು. ಹೇಳಿದ, ಕೊನೆಗೆ ನಾನು “ಹುಚ್ಚಾ, ಸಲ್ಲೇಖನವೆಂದರೆ, ಬಾಳು ಕೆಟ್ಟವರು 
ಬೀಳುವ ಬಾವಿಯೆ? ಕುಡಿಯುವ ವಿಷ ಷವೇ? ಎದೆಯ ತುಂಬ ನಿರಾಶೆ, ದ್ವೇಷಗಳ 
ಕಹಿಯನ್ನು ತುಂಬಿಕೊಂಡರಿಗೆ ಸನ್ಯಾಸವಾಗಲಿ, ಸಲ್ಲೇಖನವಾಗಲಿ ಸಿದ್ಧಿಸುವುದಿಲ್ಲ. 
ಅಂಥ ಯೋಚನೆಯಿಂದ ಇಹಪ ಪರಗಳೆರಡೂ ಕೆಡುತ್ತವೆ” ಎಂದು ಎಷ್ಟೋ ಹೇಳಿದ 
ಮೇಲೆ, ನನ್ನ ಜೊತೆಗಿರಲು ಒಪ್ಪಿದ.' 

-ಎಂದು ಆ ವೃದ್ಧೆ ತನ್ನ ವಯಸಿಗೆ ಸಹಜವಾದ ವಾಚಾಲತ್ತದಿಂದ, ಚಾವುಂಡ 
ರಾಯನ ಪುಶ್ಲೆಗೆ ಉತ್ತರವಾಗಿ, ಭರತೋಜನ ಇಡೀ ಜೀವನ ವೃತ್ತಾಂತವನ್ನೇ 
ಹೇಳಿದಳು. 

ಆಕೆ ಹೇಳಿದುದನ್ನು ಕೇಳಿ, ಭರತೋಜನ ದುರಂತ ಬಾಳಿಗಾಗಿ, ಚಾವುಂಡ 
ರಾಯನ ಹೃದಯ ಮಮ್ಮಲ ಮರುಗಿತು. ರನ್ನಮಯ್ಯನ ಕಣ್ಣುಗಳೂ ಹನಿಗೂಡಿದುವು. 
ವೃದ್ಧೆ ಹೇಳಿದ ಕಥೆಯನ್ನು ಕೇಳಿದ ಬಳಿಕ, ಅವರಿಬ್ಬರ ಬಾಯಿಗಳೂ ಕಟ್ಟಿದಂತಾಗಿದ್ದವ. 

ಅವರಿಬ್ಬರೂ ಹಾಗೆ ಮೌನವಾಗಿದ್ದುದನ್ನು ಕಂಡ ವೃದ್ಧೆಯೇ- 

"ಇಳಿಗಾಲದ ನಾಣಗೆಗೆ ಮಾತಿನ ಚಪಲ ಹೆಚ್ಚೆಂಬುದು ಸುಳ್ಳಲ್ಲ. ನೀವೇನೋ 
ವಿಗ್ರಹವನ್ನು ನೋಡಬೇಕೆಂದರೆ, ನನ್ನ ಕಾಡುಹರಟೆಯಲ್ಲೇ ಕಾಲ ಕಳೆದುಬಿಟ್ಟೆ. 
ಬನ್ನಿಯಣ್ಣ ಹೋಗೋಣ' ಎಂದು ಹೇಳಿ, ತಾನೇ ಕುಳಿತಿದ್ದ ಬಂಡೆಗಲ್ಲಿನಿಂದ 
ಮೇಲೆದ್ದು, ತನ್ನ ಮನೆಯತ್ತ ಹೆಜ್ಜೆಹಾಕಿದಳು. 

ಚಾವುಂಡರಾಯ, ರನ್ನಮಯ್ಯ, ಆಕೆಯನ್ನು ಮೌನವಾಗಿ ಹಿಂಬಾಲಿಸಿದರು. 

ಆ ಮೂವರೂ ಹಾಗೆ ನಡೆಯುತ್ತಿರುವಾಗಲೇ, ಯಾರೋ ಒಬ್ಬರು ಆತುರ 
ಆತುರವಾಗಿ, ತಮ್ಮೆದುರಿನಲ್ಲಿ ಬರುತ್ತಿರುವುದು ಕಾಣಿಸಿತು. ಆತ ಇನ್ನೂ ಅಷ್ಟು ದೂರ 
ಇರುವಾಗಲೇ ಆತನನ್ನು ಗುರುತಿಸಿದ ವೃದ್ಧೆ 

"ಭರತಣ್ಣ ವೇಳೆಯಾಯಿತೆಂದು ನನ್ನನ್ನು ಹುಡುಕಿಕೊಂಡು ಬಂದನೆಂದು 
ಕಾಣುತ್ತದೆ' ಎಂದಳು. 

ಆಕೆ ಹೇಳಿದುದನ್ನು ಕೇಳಿ, ತನ್ನೆದುರಿಗೆ ಬೀಸುಗಾಲು ಹಾಕುತ್ತ ವೇಗವಾಗಿ 
ಬರುತ್ತಿದ್ದಾತನನ್ನು ಚಾವುಂಡರಾಯ ಕುತೂಹಲದಿಂದ ನೋಡಿದ. 

ಚಾವುಇ'ಕಲಾಯ ಹಾಗೆ ನೋಡುತ್ತಿರುವಾಗಲೇ, ಆತ ಇವರನ್ನು ಸಮೀಪಿಸಿ, 
ವೃದ್ಧೆಯ ಜೊತೆಯಲ್ಲದ್ದವರನ್ನು ನೋಡಿಯೂ ನೋಡದಂತೆ- 

"ಅವ್ರೆ, ಈ ದಿನ ಇದೇನು ಇಷ್ಟು ಅಂನಾಡಿಬಿಟ್ಟೆ?' ಎಂದು ಉತ್ಕಟ ಅಭಿಮಾನ, 
ಕಾತರಗಳು ತುಂಬಿದ್ದ ಧ್ವನಿಯಲ್ಲಿ ವೃದ್ಧೆಯನ್ನು ಮಾತನಾಡಿಸಿದ. 

"ಎರಡು ಗಳಿಗೆ ತಡವಾಯಿತೆಂದು ಹುಡುಕಿಕೊಂಡೇ ಬಂದುಬಿಟ್ಟೆಯಾ ಭರತಣ್ಣ 
ಹೊತ್ತು, ಸ್ಪಲ್ಪ ಹಿಂಚುಮುಂಚಾದರೇನು, ಮನೆಗೆ ಬರದೆ ನಾನೆಲ್ಲಿಗೆ ಹೋಗುತ್ತಿದ್ದೆ? 

-ಭರತಣ್ಣ ತೋರಿದ ಅಭಿಮಾನದಿಂದ ಪ್ರೀತಳಾದರೂ, ಆ ಅಭಿಮಾನವನ್ನು 
ಕೆಣಕುವ ಧ್ವನಿಯಿಲ್ಲಿ ಹೇಳಿದಳು ವೃದ್ಧೆ 

"ಎಲ್ಲಿಗೆ ಹೋಗುತ್ತಿದ್ದೆಯೋ- ಯಾರು ಬಲ್ಲರು? ನಿನಗಾಗಿರುವ ವಯಸ್ಸು 
ನಿನಗೆ ನೆನಪಿದ್ದರೆ ತಾನೇ! ಬೇಡಬೇಡವೆಂದಲೂ, ಬೆಟ್ಟಕ್ಕೆ ಹೋಗುವುದನ್ನು 
ಬಿಡುವುದಿಲ್ಲ. ದಾರಿಯಲ್ಲಿ ಎಲ್ಲಾದರೂ ಕೈಕಾಲು ಸೋತರೇನು ಮಾಡಬೇಕು?” 

-ಎಂದು ವೃದ್ಧೆಯ ಬಗ್ಗೆ ಸಿಟ್ಟಾದಂತೆ ಹೇಳಿ, ಹೂವನ್ನು ಹಿಡಿಯುವಷ್ಟು 
ಮೃದುವಾಗಿ, ಆಕೆಯ ತೋಳನ್ನು ಹಿಡಿದು, ಆಕೆಯನ್ನು ಮುಂದೆ ನಡೆಸಿದ, ಆಕೆಯ 
ಪಕ್ಕದಲ್ಲಿದ್ದವರನ್ನು ನೋಡದೆ, ಮಾತನಾಡಿಸದೆ. 

ಭರತೋಜ, ಆ ವೃದ್ಧೆಯ ಬಗ್ಗೆ ವ್ಯಕ್ತಪಡಿಸಿದ ಪ್ರೇಮ, ಚಾವುಂಡರಾಯನಿಗೆ 
ಆತನ ಬ ್ಗ ಅಭಿಮಾನವನ್ನು ಮೂಡಿಸಿದಂತೆಯೂ, ತನ್ನನ್ನು ಸೋಡದ, ನುಡಿಸದ 
ಆತನ ಚಿತ್ರ ಚರ್ಯೆಯಿಂದ ಆಶ್ಚರ್ಯವಾಯಿತು. ಆದರೆ ಅದಾವ ಭಾವವನ್ನೂ 
ವ್ಯಕ್ತ-ಡಿಸದೆ, ಆತನ ರಜ್ನಮಯ್ಯನೊಂದಿಗೆ ಅವರನ್ನು ಹಿಂಬಾಲಿಸಿಗ. 

ಹಾಗೆ ನಡೆದು, ಅವರು ವೃದ್ಧೆಯ ಗೃಹವನ್ನು ಸೇರಿದರು. ಮನೆಯ ಬಾಗಿಲಿಗೆ 
ಬಂದಾಗಲೂ ಭರತೋಜ ಚಾವುಂಡರಾಯನನ್ನಾಗಲಿ, ರನ್ನಮಯ್ಯನನ್ನಾಗಲಿ 

ಮಾತನಾಡಿಸದೆ, ಒಳಗೆ ಬನ್ನಿ ಎಂದು ಹೇಳದೆ, ತನ್ನ ಜೊತೆಗೆ ಬೇರೆ ಯಾರೂ 
ಇಲ್ಲವೇನೋ ಎಂಬಂತೆ ಒಳಗೆ ಹೋದ. 

ಸಂಗವಾಡಿಯ ಮಹಾ ಪ್ರಚಂಡ ದಂಡನಾಯಕನಾದ ಚಾವುಂಡರಾಯನನ್ನು 
'ಭರತೋಜ, ಸಾಮಾನ್ಯ ಅತಿಥಿ ಸತ್ಯಾರಕ್ಕೂ ಅರ್ಹನಲ್ಲದ ಕ್ಷುಲ್ಲಕ ವ್ಯಕ್ತಿಯಂತೆ ಕಂಡದ್ದನ್ನು 
ನೋಡಿ, “ಛಿ, ಇಂಥ ಪಶುವಿನ ಸಾಪರ್ಕ' ನಮಗೇಕೆ ಬೇಕು?” ಎಂಬ ಅಸ ಸಮಾಧಾನ, 
ತಿರಸ್ಕಾರ ಭಾವನೆಗಳನ್ನು ಸ್ಪಷ್ಟವಾಗಿ ವ್ಯಕ್ತಪಡಿಸುವ ನೋಟವನ್ನು ರನ್ನಮಯ್ಯ 
ಚಾವುಂಡರಾಯನತ್ತ ಹಾಯಿಸಿದೆ. ಆದರೆ, ಚಾವುಂಡರಾಯನಿಗೆ ಅದಾವ ಪರಿವೆಯೂ 
ಇದ್ದಂತಿರಲಿಲ್ಲ. 

ಭರತೋಜನ ಒರಟು ವರ್ತನೆ, ರನ್ನಮಯ್ಯನ ಹೃದಯಕ್ಕೆ ಕಶಾಘಾತ 
ವಾದಂತೆಯೇ, ವೃದ್ಧೆಯ ಮನಸ್ಸಿಗೂ ಖೇದವನ್ನುಂಟುಮಾಡಿರಬೇಕು. ಎಂತಲೇ 
ಭರತೋಜನೊಂದಿಗೆ ಮನೆಯೊಳಗೆ ಎರಡು ಹೆಜ್ಜೆ ನಡೆದವಳು, ತಟಕ್ಕನೆ ನಿಂತು, 
ಹಿಂದಿರುಗಿ- 

"ಛಿ, ಇದೆಂಥ ನಡತೆ ಭರತಣ್ಣ ಬಂದವರನ್ನು ಒಳಗೆ ಬನ್ನಿ ಎಂದು ಕರೆಯ 
ಬಾರದೆ? ಈ ಮನೆಯಲ್ಲಿ ಸೌಜನ್ಯಕ್ಕೂ ಬಡತನ ಬಂದಿತೇ?' ಎಂದು ಹೇಳಿ, ಹೊರಗೆ 
ನಿಂತವರಿಗೆ- 

"ಒಳಗೆ ಬನ್ನಿ ಅಣ್ಣ ಮನಸ್ಸಿಗೇನೂ ತಿಳಿದುಕೊಳ್ಳಬೇಡಿ. ಬಡವರ ಮನೆ, 
ನಿಮಗೆ ತಕ್ಕ ಆಸನಗಳಿಲ್ಲ." ಭರತಣ್ಣಾ ಲ ಅವರಿಗೆ ಚಾಪೆ ಹಾಸು' ಎಂದು ಹೇಳಿದಳು. 

ಮನಸ್ಸಿಲ್ಲದ ಮನಸ್ಸಿನಿಂದ ಭರತೋಜ ಬಂದವರಿಗೆ ಕುಳ್ಳಿರಲು ಚಾಪೆ ಹಾಸಿ, 
ಅವರು ಆ ಮನೆಗೆ ಬಂದುದು ತನಗೆ ಇಷ್ಟವಿಲ್ಲವೆಂಬಂತೆ, ಚಾವುಂಡರಾಯ, ರನ್ನಮಯ್ಯ 
ಇಬ್ಬರನ್ನೂ ದುರುಗುಟ್ಟಿ ನೋಡುತ್ತಾ ನಿಂತ. 

"ಯಾರೋ ಬೇಡದವರು ಮನೆಗೆ ಬಂದ ಹಾಗೆ ಆಡುತ್ತೀಯಲ್ಲ, ಭರತಣ್ಣ. 
ಇವರು ಯಾರು ಗೊತ್ತೆ- ಕೊಟ್ಟದ್ದಕ್ಕೆ ಲೆಕ್ಕವಿಡದ ಮಹಾದಾನಿ, ದಂಡನಾಯಕ, 
ಚಾವುಂಡರಾಯರು. ಈ ಕೆಟ್ಟ ಕಾಲದಲ್ಲೂ, ಇವರಂಥವರಿಂದ ಜಿನಧರ್ಮ ಇನ್ನೂ 
ಬದುಕಿ ಉಳಿದಿದೆ. ಸೀಮೆಯೆಲ್ಲಾ ಹಾಡಿ, ಹರಸುವವರಿಗೆ, ತಳಿರುತೋರಣ ಕಟ್ಟಿ 
“ಬನ್ನಿ” ಎಂದು ಬೇಡಬೇಕಾದವರಿಗೆ ಹೀಗೆ ಮಾಡುವುದೇ? ಇವರು ಬಂದಿರುವು 
ದಾದರೂ ಏತಕ್ಕೆ ಎಂದು ತಿಳಿದಿದೀಯಾ?...' 

-ಚಾವುಂಡರಾಯರನ್ನು ಭರತೋಜನಿಗೆ ಪರಿಚಯ ಮಾಡಿಕೊಡುತ್ತಲೇ 
ಹೇಳಿದಳು ವೃದ್ಧ 

ಆಕೆ ಆ ಮಾತು ಆಡುತ್ತಿರುವಾಗ ಚಾವುಂಡರಾಯ, ತಮ್ಮನ್ನು ದುರುಗುಟ್ಟಿ 
ನೋಡುತ್ತ ನಿಂತ ಭರತೋಜನನ್ನು ನೋಡಿದ. 

ಭರತೋಜ, ಮಟ್ಟಸವಾದ ಎತ್ತರದ, ನಡುವಯಸ್ಸಿನಾತ. ಮೈಕಟ್ಟು ಸ್ಥೂಲ 
ವಾದುದಲ್ಲವಾದರೂ, ಒಮ್ಮೆ ಬಹು ಬಲಿಷ್ಠವಾಗಿತ್ತೆಂಬುದು, ವಿಶಾಲವಾದ ಎದೆ, 
ದೀರ್ಫಬಾಹುಗಳ, ಕೊಂಚ ಸಡಿಲವಾದ ಮಾಂಸಖಂಡಗಳಿಗದ ಸ್ಪಷ್ಟವಾಗಿ ತಿಳಿಯು 
ವಂತಿತ್ತು. ಎಷ್ಟೋ ವರ್ಷಗಳಿಂದ ತೈಲೋಪಚಾರವನ್ನು ಕಾಣದೆ ಜಡೆಗಟ್ಟಿದ 
ತಲೆಗೂದಲು, ತನ್ನ ದೇಹಾಲಂಕಾರದ ಬಗೆಗಿದ್ದ ತೀವ್ರ ವಿರಕ್ತಿಗೆ ಕೈಗೋಲಾಗಿದ್ದರೆ, 
ತುಂಬ ಬೆಳೆದ ಮೀಸೆ, ಗಡ್ಡಗಳ ಮಧ್ಯೆ ಎದ್ದು ಕಾಣಿಸುವ ಮೊನಚಾದ ಮೂಗು, 

ಜಗತ್ತನ್ನೇ ವಿರೋಧಿಸಬಲ್ಲೆನೆನ್ನುವ ಉದ್ಧಟತನ, ಆತ್ಮವಿಶ್ವಾಸಗಳ ಕಾಂತಿಯಿಂದ, 
ನೋಡುವವರ ಹೃದಯವನ್ನು ಸೆರೆಹಿಡಿಯುವ ಕಾಂತಿಯಿಂದ, ಕಂಗೊಳಿಸುವ 
ಕಣ್ಣುಗಳು, ಆತನಲ್ಲಿ ಅಂತರ್ಗತವಾದ ಅಲೌಕಿಕ ಶಕ್ತಿಗೆ ಸಾಕ್ಷಿ ಕ್ರಿಯಾಗಿದ್ದವು. ಒಮ್ಮೆ ಆ 
ಮುಖವನ್ನು ಕಂಡವರು ಮತ್ತೆಂದೂ ಅದನ್ನು ಮರೆಯುವಂತಿರಲಿಲ್ಲಿ. 

ಆತನನ್ನ ಕಂಡು ಚಾವೂಡರಾಯನಿರಲಿ, ಭರತೋಜ ಪರಿಚಯದ ಪ್ರಥಮ 
ಘಟ್ಟದಲ್ಲಿ ತೋರಿಸಿದ ಒರಟುತನದಿಂದ, ಆತನ ಬಗ್ಗೆ ಬೇಸರವನ್ನು ತಳೆದಿದ್ದ 
ರನ್ನಮಯ್ಯ ನೂ, ಭರತೋಜನ ವ್ಯಕ್ತಿತ್ವದ ಗಾರುಡಿಗೆ ಮಾರುಹೋಗಿದ್ದ. 

ಅವರಿಬ್ಬರೂ ತನ್ನತ್ತ ಹಾಗೆ ನೋಡುತ್ತಿದ್ದುದೂ ಅರಿವಿಲ್ಲದಂತೆ, ಭರತೋಜ- 

“ಏಕೆ ಬಂದಿದ್ದಾರೆ?” ಎಂದು ವೃದ್ಧೆಯ "ಪ್ರಶ್ನೆಗೆ ಉತ್ತರವಾಗಿ ಕೇಳಿದ. 

"ನೀನು ನನಗಾಗಿ ಮಾಡಿಕೊಟ್ಟ ತುಟಿ ಸ್ವಾಮಿಯ 'ವಿಗ್ರಹವನ್ನು ನೋಡಲು. 

"ಅದು ಪೂಜಾವಸ್ತು, ಪ್ರದರ್ಶನದ ಗೊಂಬೆಯಲ್ಲ'' 

-ಯಾರೂ ಈ ವಿಗ್ರಹ ಹವನ್ನು ನೋಡುವುದು ತನಗಿಷ್ಟವಿಲ್ಲವೆಂಬಂತೆ ಹೇಳಿದ 
ಭರತೋಜ. 

"ಪೂಜಾವಸ್ತುವೂ ಭಕ್ತರಿಗೆ ನೇತ್ರಾನಂದವನ್ನುಂಟುಮಾಡಿ, ಹೃದಯದಲ್ಲಿ 
ಭಕ್ತಿಯನ್ನು ಬೆಳೆಸಲೆಂದೇ ನಿರ್ಮತವಾದುದಲ್ಲವೆ? ಹಾಗಿರುವಾಗ ಅದನ್ನು ಯಾರೂ | 
ನೋಡಬಾರದೆಂದರೆ, ಅದರ ನಿರ್ಮಾಣದ ಉದ್ದೇಶವೇ ವಿಫಲವಾದಂತಾಗು 
ತ್ರದಲ್ಲಾ,...? 

_ರನ್ನಮಯ್ಯ ಪ್ರಶ್ನೆ ಮಾಡಿದ. 

"ನೀವು ಹೇಳುವ ತರ್ಕ ಬಸದಿಯ ವಿಗ್ರಹಕ್ಕೆ ಅನ್ವಯಿಸಬಹುದೇ ಹೊರತು, 
ಆತ್ಮಪೂಜೆಗೆಂದು ಇರಿಸಿಕೊಂಡ ವಿಗ್ರಹಕ್ಕಲ್ಲ. ಅ ಹೇಗಾದರಾಗಲಿ. ನಿಮ್ಮ ತರ್ಕ- 
ವ್ಯಾಕರಣಗಳಾವುದೂ ನನಗೆ ಬೇಕಿಲ್ಲ. ಅವ್ವೆಯ ಪೂಜಾವಿಗ್ರಹವನ್ನು “ಮಾರು 
ನೋಡುವುದೂ ನನಗೆ ಇಷ್ಟವಿಲ್ಲ. 

—ರನ್ನಮಯ್ಯನಿಗೆ ಬಹು ಒರಟಾಗಿ ಉತ್ತರವಿತ್ತ ಭರತೋಜ. 

"ಏಕೆ ಎಂದು ಕೇಳಬಹುದೇ?’ 

-ಆ ಪ್ರಶ್ನೆಯನ್ನು ಕೇಳಬಹುದೋ ಬೇಡವೋ ಎಂದು ಅಳುಕುತ್ತ ಕೇಳಿದ 
ಚಾವುಂಡರಾಯ. 

"ಅದಕ್ಕೆ ನಾನು ಉತ್ತರ ಕೊಡಬೇಕಾದ ಅಗತ್ಯವೇ ಇಲ್ಲ. 

-ಚಾವುಂಡರಾಯನ ಪ್ರಶ್ನೆಗೆ ಭರತೋಜ ಕಠಿಣವಾದ ಧ್ವನಿಯಲ್ಲಿ ಉತ್ತರವಿತ್ತು, 
ಮುಂದೆ ಅಲ್ಲಿರುವುದೂ ತನಗೆ ಇಷ್ಟವಿಲ್ಲದಿದ್ದಂತೆ ಮನೆಯೊಳಗೆ ನಡೆದ. 

ಭರತೋಜ ಹಾಗೆ ಹೇಳಿದುದನ್ನು ಕೇಳಿದ ಬಳಿಕ, ಚಾವುಂಡರಾಯನಿಗೆ ತಾನಿನ್ನು 
ಅಲ್ಲಿರುವುದು ನಿಷ್ಟಲವೆನಿಸಿ, ಆ ಭಾವವನ್ನೇ ಪ್ರಕಟಿಸುವ ದೃಷ್ಟಿಯನ್ನು, ಅದುವರೆಗೂ 
ತನ್ನ ಮಾತಿನಲ್ಲಿ ಬೆರೆಯದಿದ್ದ ವೃ ದ್ವೆಯತ್ತ ಬೀರಿದ. 

ಅವರ ನಡುವೆ ನಡೆದ ಮಾತುಗಳನ್ನು ಕೇಳಿದ ವೃದ್ದೆ ಭರತೋಜನ ಅಸ 
ವರ್ತನೆಯಿಂದ ಚಾವುಂಡರಾಯನ ಹೃದಯಕ್ಕೆ ಎಷ್ಟು. ತ ಾಗಂರಬದು 
ಊಹುಿಸಿ- 

“ಅಣ್ಣಾ, ನೀವು ಭರತಣ್ಣನ ಮಾತಿನಿಂದ ಬೇಸರಮಾಡಿಕೊಳ್ಳಬೇಡಿ. ಜೀವನ 
ದಲ್ಲಾದ ದುರ್ಫಟನೆಯಿಂದ, ಅವನ ಹೃದಯ ಕಹಿಯಾಗಿಹೋಗಿದೆ. ಹುಳಿ ಸೋಕಿದ 
ಹಾಲು ಒಡೆದಿದೆ ಎಂದು ನೀವು ಬೇಸರಮಾಡಿಕೊಳ್ಳದೆ, ಅವನನ್ನು ಕ್ಷಮಿಸಬೇಕು' 
ಎಂದು ಕೇಳಿದಳು. 

"ಆತನ ಸ್ಥಿತಿಯಲ್ಲಿ ನಾವಿದ್ದಿದ್ದರೆ, ಆತ ಉಂಡ ಹಾಲಾಹಲವನ್ನು ನಾವೂ 
ಉಂಡಿದ್ದಿದ್ದರೆ, ನಾವೂ ಆತನ ನ ಮಾತನಾಡುತ್ತಿದ್ದೆವೇನೋ ಅವ್ವಾ, 'ನೀರಿನಲ್ಲಿ 
ಮುಳುಗುತ್ತಿರುವವರ ಕಷ್ಟದ ಮೇಲೆ, ದಡದಲ್ಲಿ ಕುಳಿತು ಟೀಕೆ ಮಾಡುವುದು ಸುಲಭ. 
ಆದರೆ ಅದು ಸಾಧುವಲ್ಲ.” 

-ವೃದ್ಧೆಯ ಮಾತಿಗೆ ಚಾವುಂಡರಾಯನೇ ಉತ್ತರವಿತ್ತ. 

ಇದು ನಮ ೦ಥ ಸಾಮಾನ್ಯರಿಗೆ ಹೇಳುವ ಮಾತಾಯಿತು, ಅಣ್ಣ ನೂರು 
ಉಳಿಯ ಪೆಟ್ಟು ಬೀಳದೆ, ಸುಂದರ ವಿಗಹವಾಗುವುದಿಲವೆನ್ನುವುದನ್ನು ಕಣ್ಣಾರೆ ಕಂಡ, 
ಕೈಯಾರೆ ಅಂಥ ಎಷ್ಟೋ ವಿಗ್ರಹಗಳನ್ನು ರಚಿಸಿದ ಭರತಣ್ಣನೂ ನಾಡಾಡಿ ಎಗ್ಗನ 
ಹಾಗಾಡುವುದು ಉಚಿತವಲ್ಲ. ನಾನೂ ಭರತಣ್ಣನಿಗೆ ಸಾವಿರ ಬಾರಿ ಹೇಳಿದ್ದೇನೆ " "ಅಣ ವಿ, 
ನಿನಗಿಂಥ ದುಃಖವನ್ನು ಕೊಟ್ಟಿರುವುದರಲ್ಲಿ ಭಗವಂತನಿಗೇನೋ ಉದ್ದೇಶವಿರಬೇಕು. 
ಹೂವಿನ ಮೊಗ್ಗೆಯನ್ನು "ಬೆಳಗಿನ ತಂಗಾಳಿಯಕಿದ ಅರಳಿಸುವ ಭಗವಂತ, “ಭೂತಾಯಿಯ 
ಹೊಟ್ಟೆಯಲ್ಲಿರುವ ಬೆಂಕಿಯಲ್ಲಿ ಸಾವಿರ ವರ್ಷ ಬೇಯಿಸಿ ಬಂಗಾರವನ್ನು ಸೃಷ್ಟಿಸುತ್ತಾನೆ. 
ಬಂಗಾರ, ನಾನು ಹೂವಿನ ಹಾಗೆ ಅರಳಲಿಲ್ಲವೇಕೆ ಎಂದು ಅತ್ತರೆ ಅದು ಬಂಗಾರ 
ವಾದೀತೇ? ಆದುದರಿಂದ, ಅಯಾಚಿತವಾಗಿ ಬಂದ ದುಃಖ. ನಿನ್ನ ಬಾಳನ್ನು 
ಚೊಕ್ಕಗೊಳಿಸುವ ಭಗವಂತನ ಮೂಸೆ ಎಂದುಕೋ. ಆಗ ಈ ಕಹಿ ಇರುವುದಿಲ್ಲ” 
ಎಂದು, ಎಷ್ಟೋ ನೂರು ಬಾರಿ ನಾನು ತಿದ್ದಿ ತಿಳಿಹೇಳಿದ ಮೇಲೆ, ಭರತಣ್ಣ, ಮನುಷ್ಯರ 
ಮುಖ ನೋಡಿ, ಮಾತನಾಡಿಸು ವಷ್ಟರಮಟ್ಟಿಗೆ ದಾರಿಗೆ ಬಂದಿದ್ದಾನೆ. ಮೊದಮೊದಲು 
ನೀವು ನೋಡಬೇಕಾಗಿತ್ತು ಅಣ್ಣಾ. ಮನುಷ್ಯರ ಮುಖ ಕಂಡರೆ, ಹಾವನ್ನು ಕಂಡ 
ಮುಂಗುಸಿಯಾಗುತ್ತಿದ್ದ.' 

"ದುಃಖದ ಆಟವೇ ಹಾಗೆ ಅವ್ವಾ, ಒಬ್ಬೊಬ್ಬರನ್ನು ಒಂದೊಂದು ರೀತಿ 
ಆಡಿಸುತ್ತದೆ' 

-ರನ್ನಮಯ್ಯ ಹೇಳಿದ. 

"ತರಗೆಲೆಯನ್ನು ಕುಣಿಸುವ ಗಾಳಿ ಬಂಡೆಗಲ್ಲನ್ನು ಏನು ಮಾಡಬಲ್ಲದು ಅಣ್ಣಾ? 
ನಾನು ನಿಮ್ಮಷ್ಟು ತಿಳಿದವಳಲ್ಲ- ಆದರೂ, ಕಷ್ಟ, ದುಃ ಖಗಳಿಂದ ನಾನು ಹೀಗಾದೆ 
ಎನ್ನುವವರು, ತಮ್ಮ ದೌರ್ಬಲ್ಯದ ದೋಷವನ್ನು ಕಂಡವರ ನೆತ್ತಿಯ ಮೇಲೆ 
ಹೊರಿಸಲೆತ್ತಿಸುವವರು ಎಂದೇ ತೋ ರುತ್ತದೆ. ಅದು ಹೋಗಲಿ ಬಿಡಿ ಅಣ್ಣಾ, ನೀವಿಲ್ಲಿಗೆ 
ಬಂದುದು ಈ ಗೋಳು ಕತೆಯನ್ನು ಕೇಳುವ ಸಲುವಾಗಿಯಲ್ಲ, ಬಾಹುಬಲೆ ಸ್ವಾಮಿಯ 
ವಿಗ್ರಹವನ್ನು ನೋಡಲಿಂದು. ಭರತಣ್ಣ ಏನಾದರೂ ಹೇಳಲಿ- ವಿಗ್ರಹವನ್ನು, ನಾನು 
ನಿಮಗೆ ತೋರಿಸುತ್ತೇನೆ' ಎಂದಳು ವೃದ್ಧೆ 

"ಆಹರ... ಅದು ಭರತಣ್ಣನವರಿಗೆ. ಒಪ್ಪಿಗೆ ಇಲ್ಲವಲ್ಲಾ... 


"ಅದು ನನ್ನ ವಿಗ್ರಹ.' 

"ಅವರು ಅದರ ಶಿಲ್ಪಿಯಲ್ಲವೇ?' 

"ತಾಯಿಗೆ ಮಗನಾದವನು, ದೊರೆಗೆ ಪ್ರಜೆಯಲ್ಲವೇ? ದೊರೆಯ ಧ್ಯ 
ಇದಿರು ತಾಯಿ ಮಾತಿಗೇನು ಬೆಲೆ? ನೀವೇನೂ ಸಂಕೋಚಪ ಡಬೇಡಿ- ಬನ್ನಿ 

-ಎಂದು ಹೇಳಿ, ವೃದ್ಧೆ ಭರತೋಜನ ವಿರೋಧವನ್ನು ಬದಿಗಿರಿಸಿ ವಿಗ್ರಹವನ್ನು 
ನೋಡಲು ಹಿಂಜರಿಯುತ್ತಿದ್ದ ಚಾವುಂಡರಾಯ, ರನ್ನಮಯ್ಯನನ್ನು, ತನ್ನ ಪ್ರ 
ಮಂದಿರದತ್ತ ಕರೆದೊಯ್ದತು. 

ಕಿರಿದಾದ ಪೂಜಾಮಂದಿರದಲ್ಲಿ ಉತ್ತರಾಭಿಮುಖವಾಗಿ ಇರಿಸಿದ ಮಂದಾಸನದ 
ಮೇಲೆ, ಇಬ್ಬದಿಯಲ್ಲಿ ಹೊತ್ತಿಸಿದ ನೀಲಾಂಜನಗಳ ಬೆಳಕಿನಲ್ಲಿ ಭರತೋಜ 
ನಿರ್ಮಿಸಿದ, ಬಾಹುಬಲಿಯ ಮೂರ್ತಿ ವಿರಾಜಮಾನವಾಗಿತ್ತು. 

ಅಷ್ಟು ದೂರದಿಂದಲೇ ಕೈಮುಗಿದು, ಬಳಿಕ ಹತ್ತಿರ ಸಾಗಿ ವಿಗ್ರಹವನ್ನು ನೋಡಿದ 
ಚಾವುಂಡರಾಯ” ಅದನ್ನು ನೋಡುತ್ತಿದ್ದ ಹಾಗೇ ಚಾವುಂಡರಾಯನ ಹೃದಯ, ಚಂದ್ರ 
ದರ್ಶನವಾದ ಸಾಗರದಂತಾಯಿತು. 

ಸುಮಾರು ಒಂದು-ಒಂದೂವರೆ ಗೇಣನಷ್ಟು ಎತ್ತರವಿದ್ದ ಬಾಹುಬಲಯ 
ಮೂರ್ತಿ, ಬಾಹುಬಲಿ ಸ್ವಾಮಿಯ ಬಗ್ಗೆ ಚಾವುಂಡರಾಯ "ಕಂಡ “ಬೃಹತ್‌ ಕನಸನ್ನು 
ಸೂಕ್ಷ್ಮರೂಪಕ್ಕಿಳಿಸಿ ಎರಕ ಹೊಯ್ದಂತಿತ್ತು. ತ್ರಿಲೋಕ ದಿಗ್ವಿಜಯಿಯಾಗಿ ಸಕಲ 
ರಾಗಭಾವಗಳನ್ನು ಜಯಿಸಿ, ಕಾಯೋತ್ಸರ್ಗಭಾವದಲ್ಲಿನಿಂದ "ಬಾಹುಬಲಿಸ್ವಾಮಿಯ 
ನಿಲುವಿನ ಆ ಇಶ್ಚಲತೆ, ಶಾಂತಿಯನ್ನು ಗೆದ್ದು, ಸೂರ್ಯನಿಂದ ತಾನು “ಪಡೆದ 
ಕಾಂತಿಯನ್ನು ಪ್ರತಿಬಿಂಬಿಸುವ ಚಂದ್ರಬಿಂಬದಂತಹ ದಿವ್ಯಮಂದಹಾಸ ಸವನ್ನು ಸೂಸುವ 
ಸುಂದರ ವದನಾರವಿಂದ, ಆತಾ ್ಮನಂದದ ಉತ್ಕಟತೆಯಿಂದ ಅರ್ಧನಿಮೀಲಿತವಾದ 
ದೀರ್ಫಲೋಚನೆಗಳು, ಜಗತ್ತಿನ “ಅಸಂಖ್ಯಾತ ಕೋಟಿ ಜೀವಿಗಳ ದುಃಖವೆಲ್ಲವನ್ನೂ 
ನಾನು ಭರಿಸಬಲ್ಲೆಎಂದು ಸಾರಿ ಹೇಳುವಂಥ ವಿಶಾಲ ವಕ್ಷಸ್ಥಳ, ಮಃ ಸುಃಖಾರ್ತರಾದವರಿಗೆ. 
ತಾಯತೊಡೆಯನ್ನು ನೆನಪಿಸುವಂಥ ಶ್ರೀಪಾದಪದ್ಮ ಗಳು 

ಆ ವಿಗ್ರಹ ದಲ್ಲಿ ಶಿಲ್ಪಿ ಕಡೆದ ದೊಂದು ವಿವರವೂ “ಇದೇ, ಇದೇ, ನೀನು 
ಕನಸು ಕಂಡ ಾಹುಬಲಿಸ್ಥಾಮಿ ಮೂರ್ತಿ? ಎಂದು ಚಾವುಂಡನಿಗೆ ಸಾರಿ ಸಾರಿ 
ಹೇಳಿದುವು. 

ಎದೆಯಲ್ಲಿ ಆ ಭಾವನೆ ತ. ದೇವಸಾಕ್ಷಾತ್ಕಾರವಾದ ಗಳಿಗೆಯ ತೀವ್ರಾನುಭವ 
ದಿಂದೆಂಬಂತೆ ಆತನ ಮೈ ಕಂಪಿ ಸಿ, ನೇತ್ರಗಳಿಂದ ಹರ್ಷವಾರಿ ಹರಿದು, ವಿಗ್ರಹದ 
ಚರಣಗಳಿಗೆ ತನ್ನ ಬಾಳನ್ನು ಅಪಿ. ನವವನಂತೆ, ಚಾವುಂಡರಾಯ ದೀರ್ಫದಂಡ 
ಪ್ರಣಾಮ ಮಾಡಿದ. | 

ಬಾಹುಬಲಿಸ್ತಾಮಿಯ ವಿಗಹದ ಬಗ್ಗೆ, ಚಾವುಂಡರಾಯನಿಗಿದ್ದ ಕನಸನ್ನು, 
ಹಲವಾರು ಬಾರಿ ಆತನ ಬಾಯಿಂದಲೇ ಕೇಳಿದ ರನ್ನಮಯ್ಯನಿಗೂ, ಆತನ ಕನಸು, 
ಆ ವಿಗ್ರಹರೂಪವಾಗಿ ಮಂದಾಸನದಲ್ಲಿ ಮೈದಾಳಿದಂತೆ ಅನಿಸಿ, ಆತನಿಗೂ 
ರೋಮಾಂಃ ಚನವಾಗಿ- 

'ಬವ್ರೆ, ಇದೇ ಅಣ್ಣನವರು ಕನಸು ಕಾಣುತ್ತಿದ್ದ ಮೂರ್ತಿ' ಎಂದು ಹೇಳಿದ. 

ವಿಗ್ರಹದರ್ಲ ನದಿಂದ ' ಅವರಿಬ್ಬರಿಗಾದ ಸಂತೋಷ, ಮ ವೃದ್ಧಿಯ 
ಮೇಲೂ ಪರಿಣಾಮವನ್ನು ಬೀರಿ ಆಕೆಯ ಕಣ್ಣಿನಲ್ಲೂ ಆನಂದಾಶ್ರು ಒಸ ಕ 


ಶಿಲ್ಪಶ್ರೀ ೧೪೫ 


“ಬೆಟ್ಟದ ಮೇಲಿನ ಕೋಡುಗಲ್ಲಿನಲ್ಲಿ, ಸ್ವಾಮಿ ನನಗೆ ದರ್ಶನ ಕೊಟ್ಟದ್ದೂ ಇದೇ 
ರೀತಿಯಲ್ಲೇ; ಎಳ್ಳು ಕಾಳು, ಮುಳ್ಳು ಮೊನೆಯಷ್ಟೂ ವ್ಯತ್ಯಾಸವಿಲ್ಲ. ಅದಕ್ಕೇ ಸಾನು 
ಹೇಳಿದುದು- ಭರತಣ್ಣ ಮನಸ್ಸು ಮಾಡಿದರೆ, ಅಣ್ಣನವರ ಇಚ್ಛೆ ನೆರವೇರುತ್ತದೆ ಎಂದು' 
ಎಂದು ಹೇಳಿದಳು. 

“ಆದರೆ ಆತ ಮನಸ್ಸು ಮಾಡಬೇಕಲ್ಲ...' 

-ರನ್ನಮಯ್ಯ ಸಂಶಯವನ್ನು ವ್ಯಕ್ತಗೊಳಿಸಿದ. 

"ಅವ್ವ, ಸರೂ ಮಾಡಿ, ಭರತಣ್ಣನವರನ್ನು ಆ ಕಾರ್ಯಕ್ಕೆ ಒಪ್ಪಿಸು. 
ಅದಕ್ಕೆ ಬೇಕಾದರೆ ನಾನು ನಿನ್ನ ಮನೆಯ ಆಳಾಗಿ ದುಡಿಯುತ್ತೇನೆ. ನನ್ನದೆನ್ನುವು 
ದೇನಿದ್ದರೂ, ಭರತಣ್ಣನವರಿಗೆ ಒಪ್ಪಿಸಲು ಸಿದ್ಧವಾಗಿದ್ದೇನೆ-- ನನ್ನ ತಲೆಯ ಬೆಲೆ 
ಬೇಕಾದರೂ ಕೊಡುತ್ತೇನೆ.' 

-ಆ ವೇಳೆಗೆ ಮೈ ತಿಳಿದು ಮೇಲೆದ್ದ, ಚಾವುಂಡರಾಯನೂ ವೃದ್ಧೆಯನ್ನು ಬೇಡಿದ. 

“ಅಷ್ಟು ತಕ್‌ ಅಣ್ಣಾ ವಿಗ್ರಹ ನಿಮಗೆ ಒಪ್ಪಿಗೆಯಾಯಿತಲ್ಲವ? ಭರತಣ್ಣನನ್ನು 
ಇದಕ್ಕೆ ಒಪ್ಪಿಸುವುದು ನನ್ನ ಭಾರ' ಎಂದಳು ವೃದ್ಧೆ ಅಪಾರ ಆತ್ಮ ವಿಶ್ವಾಸ 
ತುಂಬಿತುಳುಕುತ್ತಿದ್ದ ಧ್ವನಿಯಲ್ಲಿ 

"ಅಷ್ಟಾದರೆ ಸಾಕು. ನಾನು ನನ್ನ ತಾಯಿಯ ಮಗನಾದದ್ದು ಸಾರ್ಥಕವಾಗುತ್ತದೆ' 
ಎಂದ ಚಾವಂಡರಾಯ. 

"ಹಾಗಂದರೇನು?' 

-ಚಾವುಂಡರಾಯನ ಮಾತಿನ ಅರ್ಥ ತಿಳಿಯದೆ ಕೇಳಿದಳು ವೃದ್ಧೆ 

ಆಕೆಯ ಪ್ರಶ್ನೆಗೆ ಉತ್ತರವಾಗಿ ರನ್ನಮಯ ನೇ ವೃದ್ಧೆಗೆ, ಕಾರ್ಲ ಜಿ " 
ಪೌದನಪುರದಲ್ಲಿರುವ ಭರತಚೆಕವರ್ತಿಯಿಂದ ನಿರ್ಮಿತವಾದ ಬಾಹುಬಲಿಸ್ವಾವಿ ರು 
ವಿಗ್ರಹವನ್ನು ನೋಡಲು ಅಪೇಕ್ಷಿಸಿದುದು, ಅದು ಸಾಧ್ಯವಿಲ್ಲವೆಂದು ನೇಮಿ. 
ಬುರ್ಯರು. ಹೇಳಿದುದು, ಆ ಬಳಿಕ ಚಾವುಂಡರಾಯನ "ಕನಸಿನಲ್ಲಿ ಪ ಪದಾ ವತಿಟೀವಿ 
ಯವರು ಅಪ್ಪಣೆ ಕೊಡಿಸಿದುದು- ಎಲ್ಲವನ್ನೂ ವಿವರಿಸಿ ಹೇಳಿದ. | 

ಅದೆಲ್ಲವನ್ನೂ ಕೇಳಿದ ವೃದ್ಧೆ ಕಂಗಳಿಂದ ಹರ್ಷವಾರಿಯನ್ನು ಹರಿಯಿಸುತ್ತಾ - 

"ಎಷ್ಟು ವಿಚಿತ್ರ, ಎಷ್ಟು ಅದ್ಭುತ ಸ್ವಾಮಿಯ ಲೀಲೆ. ಪೌದನಪುರದಿಂದ ಇಲ್ಲಿಗೆ 
ಬಂದು ನೆಲಸಲು ಎಂಥ ಆಟ ಕಟ್ಟಿದ್ದಾನೆ, ನನ್ನಪ್ಪ? ಎಷ್ಟೆಷ್ಟು ಜನರನ್ನು ಹೇಗೆ ಹೇಗೆ 
ಆಡಿಸಿದ್ದಾನೆ. ಇನ್ನು ಆತನ ಸ ಸಂಕಲ್ಪ ನಡೆಯದೇ ಇರುತ್ತದೆಯೇ?” ಎಂದು ಹೇಳಿ- 

"ಭರತಣ್ಣಾ... ಭರತಣ್ಣಾ...' ಎಂದು ಭರತೋಜನನ್ನು ಕೂಗಿದಳು. 

ಆಕೆಯ ಕರೆಗೆ ಭರತೋಜ ಉತ್ತರ ಕೊಡಲಿಲ್ಲ. 

ಎರಡು ಗಳಿಗೆ ಸುಮ್ಮನಿದ್ದು, ಮತ್ತೆ ಭರತೋಜನನ್ನು ಕರೆದಳು ವೃದ್ಧೆ 

ಆ ಬಾರಿಯೂ ಆಕೆಯ ಕರೆಗೆ ಉತ್ತರ ಬರಲಿಲ್ಲ. 

ಅದನ್ನು ಕಂಡು ಚಾವುಂಡರಾಯನ ಹೃದಯದಲ್ಲಿ ನಿರಾಶೆಯ ಹೊಗೆಯಾಡಿತು. 

"ಹ್ಞು ಹುಚ್ಚು ಹುಡುಗ! ಎಲ್ಲಿ ಸಾಜ ಕುಳಿತುಬಿಟ್ಟನೊೂ?' ಎಂದು 
ತನಗೆ ತಾನೇ ಹೇಳಿಕೊಂಡು, ಬಳಿಕ ಚಾವುಂಡರಾಯನತ್ತ ತಿರುಗಿ- 

"ಅಣ್ಣಾ, ನೀವೇನೂ ಚಿಂತೆ ಮಾಡಬೇಡಿ. ಬೇಕಾದ ಸಿದತೆಗಳೆಲ್ಲವನ್ನೂ 

ಮಾಡಿಕೊಳ್ಳಿ. ಭರತಣ್ಣನ್ನನು ನಾನು ಒಪ್ಪಿಸುತ್ತೇನೆ' ಎಂದು ಆಶ್ವಾಸ ನಿತಳು" ವೃದ್ಧೆ 

ಆಕೆ ಅಷು ಹೇಳಿದ ಬಳಿಕ, ಆ ಭಾರವನ್ನು ಆಕೆಯ ಮೇಲೆ ಬಿಡುವುದಲ್ಲದೆ" 
ಚಾವುಂಡಲ್‌ಯನಿಗೆ ಬೇರೆ ದಾರಿಯೇ ಉಳಿಯಲಿಲ್ಲ. 

"ಆಯಿತು ಅವ್ವೆ. ಇನ್ನು ನನ್ನ ಕನಸು ನಿನ್ನ ಕೈಯ "ಕೂಸು. ನಾವಿನ್ನು ಬರುತ್ತೇವೆ' 
ಎಂದು ಹೇಳಿ, ವೃದ್ಧೆಯ ಚರಣಗಳಿಗೆ ನಮಸ್ಸ ರಿಸಿ, ಅಲ್ಲಿಂದ ಹೊರಡಲು ಸಿದ್ಧರಾಗಿ, 
ಬಳಿಕ ಏನೆ ಜ್ಞಾಘಿಸಿಕೊಂಡು- 

ಅತ ನಿಮ್ಮ ಹೆಸರೇ ಏನೆಂದು ಕೇಳಲಿಲ್ಲವಲ್ಲಾ?' ಎಂದು ಕೇಳಿದ. 

"ಪಬ್ಬಬ್ಬೆ' ಎಂದು ಹೇಳಿದಳು ವೃದ್ಧೆ ' 

ಏಕೀ ಆ ಹೆಸರು ಕೇಳುತ್ತಿದ್ದ ಹಾಗೇ, ಚಾವುಂಡರಾಯನ ಮೈ ರೋಮಾಂಚನ 
ವಾಯಿತು. 


೨೦ 


ಟಾ.ಸಂಡರಾಯ, ರನ್ನಮಯ್ಯನೊಂದಿಗೆ ಅಲ್ಲಿಂದ ತೆರಳಿದ ಬಳಿಕ, ಪದ್ಮ ಬ್ಬೆ, 
ಅವರಿದ್ದಾಗ ತನ್ನ ಕರೆಗೆ ಉತ್ತರ ಕೊಡದಿದ್ದ ಭರತೋಜನನ್ನು ಮತ್ತೆ ಮೂರು ನಾಲ್ಕು 
ಬೋರಿ ಕೂಗಿ ರಳು. 
ರ್‌ ಣ್ಣಾ.. ಭರತಣ್ಣಾ..' ಎಂದು ಆಕೆಯ ಕೂಗು, ಮನೆಯಲ್ಲೆಲ್ಲಾ 
ಭರತೋಜ, ಮ್ನ. ಹುಡುಕಿಕೊಂಡು ಅಲೆಯಿತು. 
ಆಕೆಯ: ಕರೆಗೆ ಉತ್ತರ ಕೊಡದಿದ್ದರೂ, ಭರತೋಜ ಮನೆಯನ್ನೇನೂ ಬಿಟ್ಟು 
ಹೋಗಿರಲ್ಲಿ, ಆ ಮನೆಯಲ್ಲಿದ್ದ ಒಂದೇ ಗಿ ಕೊಠಡಿಯಲ್ಲಿ ಕಂಬನಿಗರೆಯುತ್ತಾ 
ಮಲಗಿದ್ದ. 
"ಭರತಃಕ್ವಾ.. ಭರತಣ್ಣಾ... ' ಎಂದು ಆತನನ್ನು ಕೂಗುತ್ತ, ಆತನನ್ನು ಹುಡುಕಿ 
ಕೊಂಡು, ಕೊ ಡಿಗೆ ಬಂದು, "ಸಲದ ಮೇಲೆ ಮಲಗಿದ್ದ ಭರತೋಜನನ್ನು ನೋಡಿದ 
ಬಲ ಗೆ » ಆತ: ಪಕ್ಕದಲ್ಲೇ ಕುಳಿತು, ಮಮತೆಯಿಂದ ಅವನ ನೆತ್ತಿ, ಬೆನ್ನನ್ನು 'ನೇವರಿಸಿ- 
ರುಂಗ” ರೆ ಸ ಎನ್ನದಟ್ಟೂ ನಿನಗೆ ನನ್ನ ಮೇಲೆ ಸಿಟ್ಟು ಬಂದಿದೆಯೇನಣ್ಣಾ] 2 
ಎಂದು ಕೇಳಿ ಳು. 
ಮುದು ರು ಮಾತೃವಾತ್ಸಲ್ಯದ ಜೇನು ತೊಟಕುವ ಧ್ವನಿಯನ್ನು ಕೇಳಿ, 
ಭರತೋಜನ ದುಃಖ ತಗ್ಗದೆ, ಮತ್ತಷ್ಟು ಹೆಚ್ಚಿ, ಶೋಕವೇಗಕ್ಕೆ ಆತನ ಮೈ ಕಂಪಿಸಿ, 
ಬಿಗಿಹಿಡಿದ ದುಃಖ ಬಿಕ್ಕಳಿಕೆಯಾಗಿ "ಹೊರಹೊಮ್ಮಿ ತು. ಅದನ್ನು ಕೇಳಿ, ಪದ ಬ್ಬಿಗೆ, ` 
ಭರಕೋಜ ದುಃಖಿಸುತ್ತಿದ್ದಾನೆನ್ನುವುದು ಅರಿವಾಗಿ ಅಚ್ಚರಿಯಾಗಿ-- 
"ಅಳುತ್ತಿದ್ದೀಯಾ ಭರತಣ್ಣಾ? ಅಳುವಂಥದು ಏನಾಯಿತು? ಬಂದವರ ಎದುರಿಗೆ 
ನಿನ್ನನ್ನು ಬಯ್ದೆ ನಿಂದು ಅಳುತ್ತಿದ್ದೀಯಪ್ಪಾ? ನನ್ನದು ತಪ್ಪಾಯಿತು. ಬಿಡು, ನನ್ನಾಣೆ, 
ಇನ್ನೊಮ್ಮೆ ಯಾಗೆ ಮಾತನಾಡುವುದಿಲ್ಲ” "ಎಂದು ಪಶ್ಚಾತ್ತಾಪ ತುಂಬಿದ ಧ್ವನಿಯಲ್ಲಿ 
ಹೇಳಿ, ಭರತೋಜನ ಮುಖವನ್ನು ಮೇಲೆತ್ತಿ, ತನ್ನತ್ತ ತಿರುಗಿಸಿಕೊಂಡು, ಭರತೋಜನ 
ಕಣ್ಣುಗಳಿಂದ ಹರಿಯುತ್ತಿದ್ದ ನೀರನ್ನು ಕೈ ಬೆರಳುಗಳಿಂದ ತೊಡೆದು- 


ಶಿಲ್ಪಶ್ರೀ ೧೪೭ 


"ಇಷ್ಟು ಸಣ್ಣ ಮಾತಿಗೆ, ಹೀಗೆ ಕಣ್ಣೀರು ಹಾಕಬೇಕೆ?' ಎಂದು ಕೇಳಿದಳು. 

ಆಕೆಯ ಪ್ರಸ್ನೆಗೆ ದ ಭರತೋಜ-- 

"ಅವ್ವಾ... ಅವ್ವಾ...” ಎಂದು ಏನೋ ಹೇಳಲು ಯತ್ನಿಸಿದ. 

ಆದರೆ ಉಕ್ಕಿಬಂದ ದುಃಖ, ಅವನ ಧ್ವನಿಯನ್ನು ನುಂಗಿ, ಮನದ ಮಾತನ್ನು 
ನಾಲಗೆ ನುಡಿಯಲಾಗಲಿಲ್ಲ. 

ಭರತೋಜನ ದುಃಖೋದ್ರೇಕವನ್ನು ಕಂಡು, ಪದ್ಮಬ್ಬೆಯ ಹೃದಯ ಕರಗಿ, 
ಕಂಬನಿಯಾಗಿ ಹರಿದು 

“ಅದೇನು ಹೇಳು, ಭರತಣ್ಣಾ...' ಎಂದು ಕೇಳಿದಳು. 

ಅನತಿಕಾಲ ಮೌನವಾಗಿದ್ದು, ಮಾತಿಗೆ ಮೀರಿದ ದುಃಖವನ್ನು ಸಂತೈಸಿಕೊಂಡು-- 

ಅವ್ವಾ, ನಾನು ನಿನ್ನೊಡನಿರುವುದು ನಿನಗೆ ಬೇಡವಾಗಿದೆಯೇ?' ಎಂದು ಕೇಳಿದ 
ಭರತೋಜ. 

ಅನಿರೀಕ್ಷಿತವಾದ ಆ ಮಾತನ್ನು ಕೇಳಿ, ಪದ್ಮಬ್ಬೆ, ಹೂವಿನಲ್ಲಿ ಹಾವು ಕಂಡಷ್ಟು 
ಭಯಚಕಿತಳಾಗಿ-- 

“ಇದೇನು ಮಾತು, ಭರತಣ್ಣ' ?' ಬಂದು ಕೇಳಿದಳು. 

"ಮತ್ತೇನು ಹೇಳಲಿ ಅವ್ವಾ?" ನೀನು ಅವರಿಗೆ ಕೊಟ್ಟ ಮಾತನ್ನು ಕೇಳಿದರೆ, 
ನನಗಿನ್ನು ಪ್ರೆ ಮನೆಯಲ್ಲಿ ತಾವಿಲ್ಲವೆಂದೇ ತೋರುತ್ತದೆ. 

"ಏಕೆ?' 

"ಉಳಿ, ಕೊಡತಿಗಳನ್ನು ಮತೆ ಮುಟ್ಟುವುದಿಲ್ಲವೆಂದು ನಾನು ಪ್ರತಿಜ್ಞೆ 
ಮಾಡಿರುವುದು ನಿನಗೆ ತಿಳಿಯದೇ?’ 

"ಅದು ನನಗೂ ಗೊತ್ತು ಭರತಣ್ಣ ಆದರೆ ದುಃಖದ ಉನ್ಮಾದದಲ್ಲಿ ಆಡಿಕೊಂಡು 
ಮಾತನ್ನೆಲ್ಲಾ ಪ್ರತಿಜ್ಞೆ ಎಂದುಕೊಳ್ಳುವುದೇ?' 

"ದುಃಖದ ಹುಚ್ಚುಮಾತೆನ್ನು, ಪ್ರತಿಜ್ಞೆಯೆನ್ನು- ಏನಾದರೂ ಹೇಳು ಅವ್ವ, ನನ್ನಿಂದ 
ಇನ್ನು ಉಳಿ ಕೊಡತಿಗಳನ್ನು ಹಿಡಿಯುವುದು ಸಾಧ್ಯವಿಲ್ಲ' 

"ನನಗೆ ಬಾಹುಬಲಿ ಸ್ವಾಮಿಯ ವಿಗ್ರಹ ಮಾಡಿಕೊಟ್ಟೆಯಲ್ಲ ಭರತಣ್ಣ, ಅದು 
ಸಾಧ್ಯವಾದರೆ ಇದೂ ಏಕೆ ಸಾಧ್ಯವಾಗಬಾರದು' 1 

"ಎರಡು ದಿನಗಳಲ್ಲಿ ಮುಗಿದ ಆ ಕೆಲಸಕ್ಕಾಗಿ ನಾನೆಷ್ಟು ದಿನ ಯಾತನೆ 
ಪಟ್ಟೆನೆಂಬುದು ನಿನಗೆ ತಿಳಿಯದು ಅವ್ವಾ. ಉಳಿ, ಕೊಡತಿಗಳು ಕೈಸೋಕಿದೊಡನೆಯೇ, 
ನಾನು ಮಾಡಿಕೊಟ್ಟ ಆಟಿಕೆಯ ಸಾಮಾನುಗಳನ್ನು ಆಡಿಸಿ ನಲಿಯುತ್ತಿದ್ದ ನನ್ನ ಮಕ್ಕಳು, 
ನಾನು ಮಾಡಿದ ವಿಗ್ರಹಗಳನ್ನು ನೋಡಿ, ಸಾಮ್ರಾಟರ ಉಡುಗರೆಗಿಂತ ಮಿಗಿಲಾದ 
ತನ್ನ ತೃಪ್ತಿಯ ಮೆಚ್ಚು₹ ಕಾಣಿಕೆ ನೀಡುತ್ತಿದ್ದ ನನ್ನ ಮಡದಿಯ ನೆನಪಾಗಿ, ನನ್ನ ಮಿದುಳಿಗೆ 
ಉರಿ ಹೊತ್ತಿಸಿದಂತಾಗುತ್ತದೆ. ರಕ್ತದ ಮಡುವಿನಲ್ಲಿ, ಅವರ ಛಿನ್ನ ವಿಚ್ಚಿನ್ನ 
ದೇಹಗಳೊಂದಿಗೆ ಕೆಡೆದ, "ಮುರಿದ "ವಿಗ್ರಹಗಳ ನೆನಪು ಮರುಕಳಿಸಿ, ನನ್ನ ಬುದ್ಧಿ 
ದಿನಗಟ್ಟಲೆ, ವಾರಗಟ್ಟಲೆ, ನನ್ನ ಮೈ- ಮನಗಳು ನನ್ನದಾಗಿ ಉಳಿಯದೆ, ರಕ್ತೋನ್ಮಾ ದೆ 
ಕೆರಳಿದ ಪಶುವಿನಂತಾಗುತ್ತದೆ. ಮಾನವನ ಮುಖ ಕಂಡರೂ ದ್ವೇಷ ಉಮ್ಮ ಲ 
ನರಕಯಾತನೆಯಲ್ಲಿ ಬೇಯುತ್ತೇನೆ, ಅವಾ, ಅದಕ್ಕೇ ನನ್ನ ತಾಯಿಯಾಗಿರುವ ನೀನು 


೧೪೮ ಶಿಲ್ಪಶ್ರೀ 


ನನಗೆ ಆ ಶಿಕ್ಷೆಯನ್ನು ವಿಧಿಸಬೇಡವೆಂದು ಬೇಡುತ್ತಿರುವುದು. ಬೀದಿಯ ಕಸಗುಡಿಸು 
ಎನ್ನು, ಮಾಡುತ್ತೇನೆ. ಆದರೆ ಈ ಚಿತ್ರಹಿಂಸೆಯ ಕೆಲಸವನ್ನು ಮಾತ್ರ ತನಗೆ ವಿಧಿಸಬೇಡ.' 

-ತನ್ನ ಕರುಳನ್ನೇ ಕಿತ್ತು ಆಕೆಯ ಇದಿರು ಈಡಾಡುವೆನಂತೆ ಹೇಳಿದ ಭರತೋಜ. 

ಆತ ಹೇಳಿದುದನ್ನು ಕೇಳಿ ಪದ್ಮಬ್ಬೆಗೂ ಕರುಳು ಹಿಂಡಿದಂತಾಯಿತು. ಬಹು 
ಪ್ರಯತ್ನಪಟ್ಟು, ಆ ನೋವನ್ನು ನುಂಗಿ- 

"ಮನುಷ್ಯರೆನಿಸಿಕೊಂಡವರಿಂದಲೇ ನಿನಗೆಷ್ಟು ನೋವಾಗಿದೆ ಎಂದು ನಾನು 
ಬಲ್ಲೆ ಭರತಣ್ಣ...' ಎಂದು ಏನೋ ಹೇಳ ಹೋದಳು. 

"ಹಾಗಿದ್ದೂ, ಪಶುಗಳಿಗಿಂತಲೂ ಕೀಳಾದ, ರಕ್ತಪಿಪಾಸೀ ಮಾನವ ಮೃಗಗಳ 
ಕೃತಕ ಭಕ್ತಿ, ಪೂಜೆಗಳಿಗಾಗಿ ವಿಗ್ರಹಗಳನ್ನು ಮಾಡಿಕೊಡು ಎಂದು ಹೇಳುತ್ತೀಯಾ, 
ಅವ್ವೆ? ಇವರ ಪೂಜೆಗೆ ದೇವಮೂರ್ತಿಗಳೇಕೆ ಬೇಕು? ಕತ್ತಿ, ಕೊಡಲಿಗಳಿಲ್ಲವೇ? 
ಇವರು ನೆಚ್ಚಿದ ದೇವರು ಅವು. ಅವನ್ನೇ ಪೂಜಿಸಿ ಹಾಳಾಗಲಿ' ಎಂದು ಪದ್ಮಬ್ಬೆಯ 
ಮಾತನ್ನು ಮಧ್ಯದಲ್ಲಿಯೇ ತಡೆದು ಬಹು ಕರ್ಕಶವಾದ ಧ್ವನಿಯಲ್ಲಿ ಹೇಳಿದ ಭರತೋಜ- 

"ನನ್ನಿಂದಾಗಿ, ಆ ಪುಣ್ಯಮೂರ್ತಿಗಳಿಗೆ, ಈ ಜನರ ರಕ್ತಸಿಕ್ತ ಪಿಶಾಚ ಹಸ್ತದ 
ಪೂಜಾ ಅಪಚಾರವೇಕಾಗಬೇಕು?' 

"ಹಾಗಿದ್ದರೆ, ನಾನೂ ಆ ಪಿಶಾಚಿಯ ಗುಂಪಿಗೇ ಸೇರಿದವಳು ಎನ್ನು?' 

-ಭರತೋಜನ ಮಾತಿನಲ್ಲಿದ್ದ ಕರ್ಕಶತೆಯಿಂದ ನೊಂದು ಕೇಳಿದಳು ಪದ್ಮಬ್ಬೆ. 

"ನೀನು... ನೀನು...' 

-ಪದ್ಮಬ್ಬೆಯ ಪ್ರಶ್ನೆಯಿಂದ ದಿಗ್ಭ್ರಾಂತನಾಗಿ ಹೇಳಿದ ಭರತೋಜ- 

"ಉಹೂ... ನೀನು ಮಾನವಳಲ್ಲ ದೇವತೆ. 

“ಅದು ಮತಿವಿಕಳರಾದವರು ಆಡುವ ಮಾತು. ಮಾನವರೆಲ್ಲರೂ ಪಿಶಾಚಿಗಳೇ 
ಎಂದು ನಿನ್ನ ನಂಬಿಕೆಯಾದರೆ, ನಾನೂ ಆ ವರ್ಗಕ್ಕೆ ಸೇರಿದವಳೇ. ಹಾಗಲ್ಲ- ಎಲ್ಲದ 
ರಲ್ಲಿಯೂ ಹೇಗೋ ಹಾಗೆ, ಮಾನವರಲ್ಲಿಯೂ ಒಳ್ಳೆಯವರು, ಕೆಟ್ಟವರು ಇರುತ್ತಾರೆ. 
ಎಂದರೆ, ಆಗ ನೀನು ಮಾನವರ ಬಗ್ಗೆ ತಳೆದಿರುವ ಧೋರಣೆ ತಪ್ಪಾದದ್ದು. ಒಬ್ಬ 
ಮಗ ದಾರಿ ತಪ್ಪಿದನೆಂದು, ತಾಯಿ, ತಾನು ಹಡೆದ ಮಕ್ಕಳನ್ನೆಲ್ಲಾ ಕತ್ತುಮುರಿದು 
ಚೆಲ್ಲುತ್ತಾಳೆಯೆ? ಕಾಮಾಲೆಯಾದವನ ಕಣ್ಣಿಗೆ ಜಗತ್ತೆಲ್ಲವೂ ಹಳದಿಯಾಗಿ ಕಾಣುವಂತೆ, 
ದುಃಖಪೀಡಿತನಾದವನಿಗೆ ಲೋಕವೆಲ್ಲವೂ ದುಃಖಮಯವೆಂದು ದುಃಖ ಕಾರಣವೆಂದು 
ಕಾಣುತ್ತದೆ. ಈ ಭ್ರಾಂತಿಯನ್ನು ಬಿಡು ಭರತಣ್ಣ. ನಿತ್ಯವೂ ಲೋಕಕ್ಕೆ ಭಗವಂತನ 
ನೆನಪನ್ನು ತಂದುಕೊಟ್ಟು, ಅದನ್ನು ನಿಜದ ದಾರಿಯಲ್ಲಿ ನಡೆಸಲು ಸಾಧಕವಾಗುವ 
ಶಿಲ್ಪವನ್ನು ನಿರ್ಮಿಸುವ ಶಕ್ತಿಯನ್ನು ದೇವರು ನಿನಗೆ ಅನುಗ್ರಹಿಸಿದ್ದಾನೆ. ನಿನ್ನ 
ಶಿಲ್ಪದಿಂದಾಗುವುದು' ಲೋಕಸೇವೆ, ಭಗವದಾರಾಧನೆ; ನಿನ್ನ ದುಃಖದಿಂದ, ಆ ದುಃಖದ 
ಇಂಥ ತೃಪ್ತಿಯಿಂದ ಲಭಿಸುವುದು ಅಲ್ಪ ಆತ್ಮಸಂತುಷ್ಟಿ. ಹರಳುಗಲ್ಲಿನ ವ್ಯಾಮೋಹಕ್ಕೆ 
ವಜ್ರದ ಗಣಿಯನ್ನೇ ಮಾರುವ ಹೆಡ್ಡನಾಗಬೇಡ ಭರತಣ್ಣ ನಿನ್ನ ವಿವೇಚನೆಯ ಕಣ್ಣನ್ನು 
ಕವಿದಿರುವ ದುಃಖೋನ್ಮಾದದ ತೆರೆಯನ್ನು ಕಿತ್ತೊಗೆದು, ಕಣ್ತೆರೆದು ನೋಡು- ಆಗ 
ನಿನಗೇ ಕಾಣುತ್ತದೆ, ಶಿಲ್ಪರಚನಾ ಪ್ರತಿಭೆ ಇದ್ದವನ ಬಾಳಿನ ಸಾರ್ಥಕತೆ, ವೈಯಕ್ತಿಕ 
ದುಃಖದ ಪಾತಾಳದಾಳದಲ್ಲಿ ಮುಳುಗುವುದಲ್ಲ, ಮಹತ್ತರ, ಲೋಕೋತ್ತರ ಶಿಲ್ಪವನ್ನು 


ಶಿಲಶ್ರೀ | ೧೪೯ 


ನಿರ್ಮಿಸುವುದರಲ್ಲಿದೆ. ನನ್ನ ಮಾತು ಕೇಳು ಭರತಣ್ಣ- ಚಾವುಂಡರಾಯರ ಬೇಡಿಕೆ 
ಯಂತೆ, ಬಾಹುಬಲಿ ಸ್ವಾಮಿಯ ವಿಗ್ರಹವನ್ನು ನಿರ್ಮಿಸು. ಆ ಪುಣ್ಯ ಕಾರ್ಯವೇ 
ನಿನ್ನನ್ನು ದುಃಖದ ಕಡಲಿನಿಂದ ಉದ್ಭರಿಸುತ್ತದೆ; ನಿನ್ನ ಪ್ರತಿಭೆಯ ಪೂರ್ಣ 
ಸಾಫಲ್ಯತೆಯಲ್ಲಿ, ನಿನ್ನ ಬಾಳು ಮುಕ್ತಿಯ ಸಫಲತೆಯನ್ನು ಪಡೆಯುತದೆ. ಹುಲುದುಃಖದ 
ಆಳಾಗಿರುವ ನೀರು, ಆನಂದ ಸಾಮ್ರಾಜ್ಯದ ಅಧಿಪತಿಯಾಗುತ್ತೀಯ' 

-ಪದ್ಮಬ್ಬೆ ಅಪಾರ ಆತ್ಮೀಯತೆ ತುಂಬಿದ ಧ್ವನಿಯಲ್ಲಿ, ಭರತೋಜನ ಮನ 
ನಾಟುವಂತೆ ಹೇಳಿದಳು. 

ಆಕೆಯಾಡಿದ ಮಾತನ್ನು ಕೇಳಿ ಭರತೋಜನ ಹೃದಯದ ಬುಡವನ್ನೇ ಹಿಡಿದು 
ಅಲ್ಲಾಡಿಸಿದಂತಾಯಿತು. ಅಂದಿನವರೆಗೆ ತಾನು ಸತ್ಯವೆಂದು ನಂಬಿ ನೆಚ್ಚಿದುದೆಲ್ಲಾ 
ಅಸ್ಥಿರವಾಗಿ ಹೊಯ್ದಾಡಿದಂತಾಗಿ, ಹೃದಯದಲ್ಲಿ ಮೂಡಿದ ಪ್ರಖರ ತುಮುಲವನ್ನು 
ಭರಿಸಲಾಗದೆ. ಪದ್ಮ 'ಬ್ಬೆಯ ಮಾತಿಗೆ ಯಾವ "ಉತ್ತರವನ್ನೂ. ಕೊಡದೆ, ಅಲ್ಲಿಂದ 


ವೇಗವಾಗಿ ಹೊರಟುಹೋದ. 
೫ ks ೫ 


ಪದ್ಮಬ್ಬೆಯ ಮನೆಯಿಂದ ಹೊರಬಿದ್ದ ಭರತೋಜನ ಬುದ್ಧಿ ಬಿರುಗಾಳಿಗೆ ಸಿಕ್ಕ 
ತರಗೆಲೆಯಾಗಿತ್ತು. 

ಯಾವದು ಸತ್ಯ, ಯಾವುದು ಸುಳ್ಳು? 

ಇಷ್ಟು ದಿನ ಈ ನಿಜವೆಂದು ಸಾಬದುದೇ, ಇಂದು ಪದ್ಮಬ್ಬೆ ಹೇಳಿದುದೇ? 

3 ಖಡ್ಗ ರಕ್ತಾಕ್ಷರಗಳಿಂದ ತನ್ನೆದೆಯ ಮೇಲೆ ಏಕದ” ದ್ವೇಷ ಶಾಸನ 
ಸತ್ಯವೇ? ಪದ್ಮಬ್ಬೆ ಹೇಳಿದ ಮಾತು ಸತ್ಯವೇ? 

ಯಾವುದು ಸತ್ಯ, ಯಾವುದು ಸುಳ್ಳು? 

ಹೋದತ್ತ ಬಂದತ್ತ ಗರಗಸದಂತೆ, ತನ್ನ ಹೃದಯವನ್ನೂ, ಬುದ್ಧಿಯನ್ನೂ ಸೀಳಿ 
ಛಿನ್ನವಿಚ್ಛಿನ್ನ ಮಾಡುತ್ತಿರುವ, ಆ ದಾರುಣ ಪ್ರಶ್ನೆಗೆ ಉತ್ತರ ಕೊಡಲಾಗದೆ, ಭರತೋಜ 
ನಿಂತಲ್ಲಿ ನಿಲ್ಲದೆ, ನೀರು ನೆರಳು ಬಯಸದೆ, ಕರಗವನ್ನು ಹೊತ್ತವನಂತೆ, ಕಾಲು 
ನಡೆಸಿದತ್ತಲೆಲ್ಲಾ ನಡೆದ. ಬೆಟ್ಟವನ್ನು ಹತ್ತಿ ಇಳಿದ, ಬಸದಿಗಲೊಳಗೆ ಸುತ್ತಿ ಸುಳಿದ; 
ನಿರ್ಜನ ವನಪ್ರಾಂತದಲ್ಲಿ ಹೊಕ್ಕಾಡಿದ, ಜನಜಂಗುಳಿಯಲ್ಲಿ ಮಗ್ಗಿ ನಡೆದ; ಬೆಂಕಿಯ 
ಮೇಲೆ ನಡೆಯುವವನಂತೆ ಚಡಪಡಿಸಿದ. ಸಂಜೆಯವರೆಗೂ ಹಾಗೆ ದಿಕ್ಕುಗಾಣದೆ 
ಹೊಯ್ದಾಡಿ, ಕೊನೆಗೆ ಯಾವುದೊ ಅದೃಶ್ಯಶಕ್ತಿಯಿಂದ ಸೆಳೆಯಲ್ಪಟ್ಟವನಂತೆ, 
ಇಂದ್ರಗಿರಿಯನ್ನು ಹತ್ತಿ, ಬೆಟ್ಟದ ತುದಿಯ ಮೇಲೆ, ಮಾತೃಹಸ್ತದ ಶೀತಲ- ಕೋಮಲ 
ನೇವರಿಕೆಯಂತಿದ್ದ ತಂಗಾಳಿಗೆ ಮೈಯನ್ನೊಡ್ಡಿ, ಬಂಡೆಗಲ್ಲಿನ ಮೇಲೆ ಮಲಗಿದ. 
; ಭರತೋಜ ಹಾಗೆ ಎಷ್ಟು ಹೊತ್ತು ಮಲಗಿದ್ದನೋ ಏನೋ, ಮತ್ತೆ ಕಣ್ಣು 

ಬಿಟ್ಟಾಗ ಸುತ್ತಲೂ ಕತ್ತಲು ಕವಿದು, ಮುಗಿಲಿನಲ್ಲಿ ) ನಕ್ಷತ್ರಗಳು ಮಿನುಗುತ್ತಿರುವಂತೆಯೇ, 

ಬೆಟ್ಟದ ಪಾದದಲ್ಲಿದ್ದ "ಊರಿನಲ್ಲಿ ಮನೆಯ ದೀವಿಗೆಗಳು ಮಿನುಗುತ್ತಿದ್ದವು. ಎತ್ತೆತಲೂ 
ತಂಪಾದ ಗಾಢಶಾಂತಿ, ಮೌನ ಕವಿದಿತ್ತು. ಆ ಪ್ರಶಾಂತಮೌನದಲ್ಲಿ ತಾರೆಗಳ 
ತಂಬೆಳಕಿನಲ್ಲಿ, ಅತ್ತಿತ್ತ ಕಣ್ಣು ಹೊರಳಿಸಿದಾಗ, ಸನಿಹದಲ್ಲೇ ಇದ್ದ ಏಕಶಿಲಾ ಶಿಖರ 
ಕಾಣಿಸಿತು. ಅದನ್ನು "ನೋಡುತ್ತಿದ್ದ ಹಾಗೇ, ಆ ಶಿಲೆಯನ್ನೇ ಬಾಹುಬಲಿ ಮೂರ್ತಿ 


೧೫೦ ಶಿಲ್ಪಶ್ರೀ 


ಯನ್ನಾಗಿ ಮಾಡಿಸಬೇಕೆಂದಿದ್ದ ಚಾವುಂಡರಾಯನ ಬಯಕೆ, ಆ ಶಿಲೆ ಬಾಹುಬಲಿ 
ಸ್ವಾಮಿಯ ಆವಾಸಸ್ಥಾನವೆಂಬ ಪದ್ಮಬ್ಬೆಯ ನಂಬಿಕೆಗೆ ನೆನಪಾಗಿ, ತದೇಕಚಿತ್ತನಾಗಿ, 
ಆ ಶಿಲೆಯನ್ನೇ ದಿಟ್ಟಿಸಿ ನೋಡಿದ. 

ಇರುಳುಗತ್ತಲಿನಲ್ಲಿ, ಮತ್ತಷ್ಟು ಕಪ್ಪಾಗಿ, ಮತ್ತಷ್ಟು ಬೃಹದಾಕಾರವಾಗಿ ಕಾಣುತ್ತಿದ್ದ 
ಶಿಲಾ ಶಿಖರ, ಸೂಜಿಗಲ್ಲಿನಂತೆ, ಭರತೋಜನ ದೃಷ್ಟಿಯನ್ನು ಸೆಳೆಯಿತು. ಹಾಗೆ 
ನೋಡಿದ ಕಣ್ಣು, ಅಲ್ಲಿಯೇ ಕೀಲಿಸಿಹೋಯಿತು. 

ಹಾಗೆ ನೋಡನೋಡುತ್ತಾ- 


ಮುಗಿಲಂಗಳದಲ್ಲಿ ಹೊಳೆಯುತ್ತಿದ್ದ ತಾರೆಗಳ ಕಾಂತಿ, ಇದ್ದಕ್ಕಿದ್ದ ಹಾಗೇ ಬಹು 
ಉಜ್ವಲವಾಗಿ, ಒಂದೊಂದು ತಾರೆಯೂ ಶತಕೋಟಿ ತಾರೆಗಳ ಕಾಂತಿಯಿಂದ 
ಪ್ರಜ್ವಲಿಸಿ, ಸ್ವರ್ಗರಾಜ್ಯದಲ್ಲಾವುದೋ ಆನಂದೋತ್ಸವವನ್ನು ನಡೆಸಲು, ದಿವ್ಯ 
ದೀಪೋತ್ಸವವನ್ನು ದೇವತೆಗಳು ಆಚರಿಸುತ್ತಿರುವಂತೆ ತೋರಿತು. ನಕ್ಷತ್ರ ಕಾಂತಿ ಹಾಗೆ 
ಹೆಚ್ಚುತ್ತಿರುವಾಗಲೇ, ಇರುಳ ತಂಗಾಳಿಯಲ್ಲಿ ಎಂಥದೋ ಅಲೌಕಿಕ ಸೌರಭ ಮೂಡಿ, 


ಚು 


ಕ್ರಮೇಣ ಬಲಿತು- ದಿಕ್ಷಟಗಳನ್ನೆಲ್ಲಾ ವ್ಯಾಪಿಸಿತು. ಆ ಪರಿಮಳದೊಂದಿಗೇ, ವೀಣಾ, 
ವೇಣು. ಮೊದಲಾದ ನಾನಾ ವಾದ್ಯಗಳ. ಮಧುರಮಂಗಳ  ಲಲಿತರವವು, 
ಹೂವರಳುವಷ್ಟು ಮೃದುವಾಗಿ ಮೂಡಿಬಂದು, ಹಿತಮಿತವಾದ ಪರಿಮಳದಂತೆ ಸುತ್ತಲ 
ವಾತಾವರಣವನ್ನು ತುಂಬಿತು. 

ಸುಗಂಧಕ್ಕೇ ಶಬ್ದರೂಪ ಬಂದಂತೆ ಹಬ್ಬಿದ ವಾದ್ಯರವ ಇಳೆಗೆ ಮಂಗಳದ 
ಮಳೆಯನ್ನು ಕರೆಯುತ್ತಿರುವಾಗಲೇ, ನಕ್ಷತ್ರಕಾಂತಿಯಿಂದ ಉಜ್ವಲವಾದ ನಭೋಂಗಣ 
ದಿಂದ ಹತ್ತಾರು ಜ್ಯೋತಿರ್ವೇಘಗಳು ಹೂವಿನಂತೆ ತೇಲಿಬಂದು, ಶಿಖರಶಿಲೆಯ 
ಪಾದಭಾಗದಲ್ಲಿ ನಮಿಸಿ, ನೆಲಸಿದವು. ಆಕಾಶಗಂಗೆಯಿಂದ ಹರಿದು ಬಂದ ಕ್ಷೀರಧಾರೆ, 
ಶಿಲಾಶಿಖರಕ್ಕೆ ಅಭಿಷೇಕವನ್ನು ಮಾಡುತ್ತಿದ್ದ ಹಾಗೇ, ನೂರಾರು ನಕ್ಷತ್ರಗಳು 
ಪುಷ್ಪಾಕ್ಷತೆಯನ್ನು ಕರೆದವು. ಒಂದೊಂದು ನಕ್ಷತ್ರದಿಂದಲೂ ಒಂದೊಂದು ಅಪ್ಸರಾ 
ಕಂಠದ್ರನಿ ಮೂಡಿ, ವೀಣಾವೇಣುವಾದನ ಧ್ವನಿಯೊಂದಿಗೆ ಮೇಳಗೊಂಡು, ಅಲೌಕಿಕ 
ಮಧುರ ಕಂಠದಲ್ಲಿ- 


ಜಯತಿ ಭುಜಬಲೀಶೋ ಬಾಹುವೀರ್ಯಾಂ ಸ ಯಸ್ಕ 
ಪ್ರಥಿಮಭವದಗ್ರೇ ಕ್ಷತ್ರಿಯಾಣಾಂ ನಿಯುದ್ಧ! 
ಭರತನ್ಭಪತಿನಾಮಾ ಯಸ್ಯ ನಾಮಾಕ್ಷರಾಣಿ 
ಸೃತಿಪಥಮುಪಯಾಂತಿ ಪ್ರಾಣಿವೃಂದಂ ಪುನಂತಿ।! 
ಜಯತಿ ಭುಜಗವಕ್ತೋ ದ್ವಾಂತ ನಿರ್ಯದ್ಧರಾಗ್ನಿಃ 
ಪ್ರಶಮಸಕೃದಾಪತ್ಪಾಪ್ಯ ಪಾದೌ ಯದೀಯ್‌ೌ। 
ಸಕಲಭುವನಮಾನ್ಯಃ ಖೇಚರಸ್ವೀ ಕರಾಗ್ರೋ 

ದ್ಲೃಢಿತ ವಿತತ ವೀರುದ್ದೇಷ್ಠಿತೋ ದೋರ್ಬಲೀಶಃ॥। 


ಜಯತಿ ಭರತರಾಜಪ್ರಾಂಶು ಮೌಲ್ಯಗ್ರರತ್ನೋ 
ಪಲಲುಲಿತನಖೇಂದುಃ ಸ್ರಷ್ಟುರಾದ್ಯಸ್ಯ ಸೂನುಃ। 
ಭುಜಗಕುಲ ಕುಲಾಯೈೆರಾಕುಲೈರಾಕುಲತ್ವಂ 
ಧೃತಿಬಲಕಲಿತೋ ಯೋ ಯೋಗಭೃನ್ನೈವ ಭೇಜೇ॥ 


ಶಿಲ್ಪಶ್ರೀ ೧೫೧ 


ಶಿತಿಭಿರಲಿಕುಲಾಭೈರಾಭುಜಂ ಲಂಬಮಾನ್ಯೈೆಃ 
ವಿಹಿಭುಜವಿಟಂಕೋ ಮೂರ್ಧಜೈರ್ವೆಲ್ಲಿತಾಗ್ರೈ $1 

ಜಲಧರ ಪರಿರೋಧಶಾ ಮಮೂರ್ಧೇವ. ಭೂದ್ರಃ 
ಶ್ರೀಯಮಪುಷದನೂನಾಂ ದೋರ್ಬಲೀ ಯಃ ಸನೋವ್ಯಾತ್‌॥ 

-ಎಂಬ "ಬಾಹುಬಲಿಸ್ತವ' ವನ್ನು ಹಾಡಿ, ದಿಗಂತಾವ ್ರತಭೂವ್ಯೋಮಗಳನ್ನು 
ರೋಮಾಂಚಗೊಳಿಸಿದರು. 

ಆ ಗೀತೋಪಚಾರ ಮುಗಿಯುತ್ತಿದ್ದಂತೆಯೆ, ಅದಕ್ಕೆ ಒಲಿದುಬಂದಂತೆ ಭುವನ 
ಮೋಹಕವಾದ ಬಾಹುಬಲಿಯ ದಿವ್ನಮೂರ್ತಿ, ಶಿಲಾಗರ್ಭದಿಂದ ಮೈದೋರಿತು. 

ಆ ಲೋಕೋತ್ತರ ದಿವ್ಯಮೂರ್ತಿ ಕಾಣಿಸುತ್ತಿದ್ದಂತೆಯೇ ಹಾಗೇ, ನೂರಾರು 
ತಾರೆಗಳು ಮಾಲೆಮಾಲೆಯಾಗಿ ತೇಲಿಬಂದು, ಶಿಲಾಮೂರ್ತಿಗೆ ದೀಪಾರತಿಯನ್ನು 
ಬೆಳಗಿ, ಮತ್ತೆ ತ್ತೆ ಮುಗಿಲಂಗಳಕ್ಕೇರಿ, ಸ್ಪಸ್ಥಾನಸ್ಥಿತವಾದವು. ಮತ್ತೆ ನಕ್ಷತ್ರ ತ್ರ ಪುಷ್ಣವೃಷ್ಟಿಯಾಗಿ, 
ದಿವ ಘಂಟಾನಾದ ಮೊಳಗಿ, ಜಯ ಜಯದ್ದನಿ ನೆಲಮುಗಿಲುಗಳನ್ನು ವ್ಯಾಪಿಸಿ, 
ಹಾಗೇ ಕರಗಿಹೋಯಿತು. ಕರಗುತ್ತಿದ್ದ ನಾದದ ಅಲೆಗಳನ್ನೇರಿ, ಶಿಲಾಮೂರ್ತಿಯ 
ಚರಣವಾಸಿಗಳಾಗಿದ್ದ ಜ್ಯೋತಿರೆ ೇಘ್‌ಗಳೂ ನಭ ಇಂಗಣವನ್ನು ಸೇರಿ ಕಣ್ಮರೆಯಾದವು. 
ಅವು ಕಣ ಒರೆಯಾಗುತ್ತಿದ್ದ ಹಾಗೇ, ದಿವ್ಯವಾದ ಧ್ವನಿ, ಸರ್ಗ ಸೌರಭವು » ದಿಗಂತದಲ್ಲಿ 
ವಿಲೀನವಾಗಿ, ಅಪೂರ್ವ ಪ ಪ್ರಭಯಿಂದ ಬೆಳಗುತ್ತಿದ್ದ ನಕ್ಷತ್ರಗಳು, ಮತ್ತೆ ತಮ್ಮ ಎಂದಿನ 
ಕಾಂತಿಯನ್ನು ತಾಳಿ ಮಿನುಗಿದವು. ಮತ್ತೆ ಎಂದಿನ ತಂಗಾಳಿ ಬೀಸಿ ಆ ದಿವ್ಯ “ದೃಶ್ಯವನ್ನ 
ಮರವಟ್ಟು ಮಾಡುತ್ತಿದ್ದ ಭರತೋಜ "ಮೈತಿಳಿದ. 

ಆ ದೃಶ್ಯ ಕಣ್ಮರೆಯಾದರೂ, ಗಳಿಗೆಗೊಮ್ಮೆ ಅದು ನೆನಪಾಗಿ, ಭರತೋಜನ 
ಮೈಯ ನರನರವನ್ನು ಮೀಟಿದಂತಾಗಿ, ಪುಲಕಿತವಾಗುತ್ತಿತ್ತು. ಆ ಮಧುರ ಭಾವನೆಯಲ್ಲಿ 
ಗಳಿಗೆಗೊಮ್ಮೆ ಆತನ ಮೈ ಸುಗಿಲಿನಲ್ಲಿ ತೇಲಿದಂತಾಗುತಿತ್ತು. ಭರತೋಜ ಆ 
ಭಾವನೆಯಲ್ಲಿರುವಾಗಲೇ, ಆತನ ಕಣ್ಣಿದಿರು ಕಾಳತ್ತಲ ಖಂಡದಂತೆ ನಿಂತ ಭೀಮಶಿಲೆ, 
ಭಾರವಾಗಿ ನಿಟ್ಟುಸಿರಿಟ್ಟು- | 

"ಪ್ರ ಶಿಲಾಶೃಂಖಲೆಯಿಂದ ಮುಕ್ತನಾಗಿ, ನಾನು ನಿತ್ಕಪೂಜೆಯನ್ನು ಪಡೆಯುವು 
ದೆಂದು? ನನ್ನ ದರ್ಶನಕಾಗಿ ಕಾತರಿಸುತ್ತಿರುವ ಭಕ್ತರ ಪೂಜೆಯನ್ನು ಪಡೆದು 
ನಲಿಯುವುದೆಂದು? ಸ್ವರ್ಗಮರ್ತ್ಯಗಳು ಯಾವ ಮೂರ್ತಿಯ ದರ್ಶನಕ್ಕಾಗಿ, 
ಶತಶತಮಾನಗಳಿಂದ ಹಗಲಿರುಳೂ ಕಾತರಿಸುತ್ತಿವೆಯೋ ಆ ಕೋರಿಕೆ ತೀರುವುದೆಂದು? 
ಇನ್ನೆಷ್ಟು ದಿನ ನಾನು ಭಕ್ತರಿಗೆ ದರ್ಶನ ಕೊಡಲಾಗದ ದುಃಖದಿಂದ: ಬಳಲಬೇಕು? | 
ಎಂದು. ಪಿಸುದನಿಯಲ್ಲಿ "ನುಡಿದಂತೆ ಕೇಳಿಸಿತು. 

ಆ ಮಾತನ್ನು ಕೇಳಿದ ಕಿವಿಯನ್ನು ನಂಬಬೇಕೋ ನಂಬಬಾರದೋ ಎಂಬ 
- ದಿಗ್ಭಾಂತಿಯಲ್ಲಿ ಭರತೋಜ ತೊಳಲುತ್ತಿರುವಾಗಲೇ- 

"ಲಕ್ಷಾಂತರ ಜನ ಭಕ್ತರ ಬೇಡಿಕೆಗಿಂತೂ ನಿನ್ನ ಹುಲುದುಃಖ ಓರಿದೇ? 
ಲೋಕಹಿತಾರ್ಥವಾಗಿ ನಿನಗೆ ದೇವದತ್ತವಾದ ಪ್ರತಿಭೆಯನ್ನು, ಕೇವಲ ನಿನ್ನ ಹೆಂಡತಿ 
ಮಕ್ಕಳ ಸಂತೋಷಕ್ಕಾಗಿಯೇ ಬಂದುದೆಂದು ಭ್ರಮಿಸುವ ಮೂರ್ಹಾ, ಹೂವು 
ಬಾಡಿತೆಂದು ಕಾಡಿಗೇ ಬೆಂಕಿ ಹಚ್ಚುವ ಯೋಚನೆ ಮಾಡುತ್ತೀಯಾ? ಯೋಚನೆ 
ಮಾಡು- ಆ ಹುಲುದುಃಖ ನಿನ್ನನ್ನು ಉದ್ದಾರ ಮಾಡುತ್ತದೆಯೋ? ಶ್ರೀಶಿಲ್ಪ ನಿರ್ಮಾಣ 

ನಿನ್ನನ್ನು ಉದ್ದಾರ ಮಾಡುತ್ತದೆಯೋ? ನಿನ್ನ ಹೆಂಡತಿ ಮಕ್ಕಳ ಪ್ರೇಮಕ್ಕಾದರೂ 
ಬೆಲೆಕೊಡುವ ರೀತಿ ಇದೇನೇ? ದೈವದತ್ತವಾದ ಪ್ರತಿಭೆಯನ್ನು ನೀನು ಎಂದು ತಿರಸ್ಕರಿಸಿ, 
ಲೋಕೋದ್ಧಾರ ಮಾಡಬಲ್ಲ ಉಳಿ- ಕೊಡತಿಗಳನ್ನು ಬಿಸುಟೆಯೋ, ಅಂದಿನಿಂದ ನಿನ್ನ 
ಪ್ರೇಮವೇ ಪಾಪವಾಗಿ, ನೀನು ಪ್ರೀತಿಸಿದವರೆಲ್ಲರೂ ನಿನ್ನಿಂದಾಗಿ ನರಕಭಾಜನರಾದರು. 
ಮತ್ತೆ ನೀನು ಲೋಕಕಲಾ ಣೇಚ್ಛೆಯಿಂದ ನಿಷ ಉಳಿ- ಕೊಡತಿಯನ್ನು ಹಿಡಿದಾಗಲೇ 
ನಿನ್ನವರಿಗೆ ಮುಕ್ತಿ, ನಿನಗೂ ಹುಚು ಮುಕಿ' ಎಂದು ಮತ್ತಾರೋ ಚಮ್ಮ ಟಿಗೆಯಿಂದ 
ಜಡಿದು ಹೇಳಿದಾತಾಗಿ, ಭರತೋಜ, ಆ ಯಾತನೆಯನ್ನು ಸಹಿಸಲಾಗದೆ ತಲ್ಪಣಿಸುತಾ- 

"ಸ್ವಾಮೀ... ಸ್ವಾಮೀ... ನನ್ನ ಅಪರಾಧವನ್ನು ಮನ್ನಿ ನಿಸು' ಎಂದು ಆರ್ತನಾಗಿ 
ಬೇಡುತ್ತಾ ಒಡಿ, ಶಿಖರ ಶಿಲೆಯ. ಚರಣದಲ್ಲಿ ಉರುಳಿ- 

"ಸ್ವಾಮೀ, ಬಾಹುಬಲಿದೇವ, ನನ್ನನ್ನು ಕ್ಷಮಿಸು, ಉದ್ಧರಿಸು. ಇಂದಿನಿಂದ ನನ್ನ 
ಬಾಳು ಶ್ರೀಮೂರ್ತಿಯ ನಿರ್ಮಾಣಕ್ಕೆ ಮೀಸಲು. ಆ ಕಾರ್ಯ ಮುಗಿದಂದು ನಿನ್ನ 
ಚರಣಗಳಲ್ಲಿ ನನಗೆ ನೆಲೆನೀಡು, ದೇವಾ' ಎಂದು ಬೇಡಿದ. 

ಸನ್ನಿಹಿತವಾದ ಪ್ರಭಾತ ಸಮಯದ ತಂಗಾಳಿ, ದೇವಜಸ್ತದಂತೆ ಭರತೋಜನ 
ಮೈಯನ್ನು ನೇವರಿಸಿತು. 


ಮಲ್ಲಾ] 


ಹಗಲು ಪೌಯುವ ಮೊದಲೇ- 

"ಅವ್ವಾ... ಅವ್ವಾ.. 

ಜರು ಉಗಿಕ ಕ್ರಧ್ವನಿಯಲ್ಲಿ ತನ್ನನ್ನು ಕೂಗುತ್ತಾ, ಬಾಗಿಲು ತಟ್ಟುವ ಭರತೋಜನ 
ಧ್ವನಿಯನ್ನು ಕೇಳಿ, ಇರುಳೆಲ್ಲ ಮನೆಗೆ ಬಂದ ಭರತೋಜನ ಚಿಂತೆಯಲ್ಲೇ ನಿದ್ದೆಗೆಟ್ಟು 
ಕಳೆದ, ಪದ್ಮಬ್ಬೆ ಹಾಸಿಗೆಯಿಂದ ಧಿಗ್ಗನೆದ್ದು ಹೋಗಿ, ಬಾಗಿಲು ತೆರೆದು, ಇದುರಿಗೆ 
ನಿಂತ ಭರತೋಜನನ್ನು ಕಂಡು, ಆ "ಸಂತೋಷದಲ್ಲಿ ಆತನನ್ನು ಬಿಗಿದಪ್ರಿ- 

"ಬಂದೆಯಾ... ಬಂದೆಯಾ ನನ್ನ ಭರತಣ್ಣಾ.. ನೀನು ಯಾವ ವಿಗ್ರಹವನ್ನೂ 
ಮಾಡದಿದ್ದರೂ ಬೇಡ... ಇನ್ನೊಮ್ಮೆ ನನ್ನನ್ನು "ಬಿಟ್ಟು ಹೋಗಬೇಡ... " ಎಂದು 
ಗದ್ಗದಕಂಠದಿಂದ ನುಡಿದಳು. ಉಕ್ಕಿ ಬಂದ ಪ್ರೀತಿಯಿಂದ 'ತನ್ನನ್ನು ತಬ್ಬಿದ `ಭರತೇಶನನ್ನು 
ನೇವರಿಸುತ್ತಾ, 

“ಇಲ್ಲವ್ವಾ.. . ಇಲ್ಲವ್ಹಾ... ಇನ್ನೆಂದೂ ನಾನು ನಿನ್ನನ್ನು ಬಿಟ್ಟು ಹೋಗುವುದೂ 
ಇಲ್ಲ. ನಿನ್ನ ಮಾತಿಗೆ ಎದುರಾಡುವುದೂ ಇಲ್ಲ. ನಿನ್ನ ಮಾತು ಸ್ವಾಮಿಯ ಅಪ್ಪಣೆ 
ಅವ್ವಾ... ' ಎಂದು ಭರತೋಜನೂ ಕಂಬನಿ ಮಿಡಿಯುತ್ತಾ ನುಡಿದೆ. 

"ಯಾವುದೇನಾದರಾಗಲಿ, ನೀನು ಮಾತ್ರ ನನ್ನನ್ನು ಬಿಟ್ಟು ಹೋಗಬೇಡ, 
ಕಂಡೆಯಾ? ಈ ಮುದಿ ಜೀವಕ್ಕೆ ಆ ನೋವು ಸಹಿಸುವ ಶಕ್ತಿಯಿಲ್ಲ' ಎಂದು 
ಕಂಬನಿಗರೆಯುತ್ತಲೇ ಹೇಳಿ, ಭರತೋಜನನ್ನ , ಮನೆಯೊಳಗೆ ನಡೆಸಿ, ತನ್ನ _ ಪಕ್ಕದಲ್ಲಿ 
ಕುಳ್ಳಿರಿಸಿಕೊಂಡು, ತಬ್ಬಿ- 

"ರಾತ್ರಿ ಎಲ್ಲಾ ಎಲ್ಲಿ ಹೋಗಿದ್ದೆ ಭರತ ? ಊಟವೆಲ್ಲಿ ಮಾಡಿದೆ? 
ನಿದ್ರೆಗೆಟ್ಟೆಯಾ ?' ಎಂದು ಕಕ್ಕುಲತೆಯಿಂದ ಕೇಳಿದಳು. 

"ಎಲ್ಲೆಲ್ಲಿಯೋ ಅಲೆದೆ. ಊಟ ನಿದ್ರೆಗಳ ಮಾತು ಹಾಗಿರಲಿ, ಅವ್ವ... ನಿನ್ನೆ 
ರಾತ್ರಿ ನಡೆದುದನ್ನು ಕೇಳು' ಎಂದು ಭರತೋಜ, ಕಳೆದಿರುಳು ಇಂದ್ರಗಿರಿಯಲ್ಲಿ : ತನಗಾದ 
ಅನುಭವವನ್ನೆಲ್ಲಾ. ತುಂಬಾ ಉತ್ಸಾಹದಿಂದ ವಿವರಿಸಿ ಹೇಳಿ- 

“ನಾನು ವಿಗ್ರಹವನ್ನು ಕಂಡರಿಸಲೇಬೇಕೆಂದು ಬಾಹುಬಲಿಸ್ವಾಮಿಯ ಅಪ್ಪಣೆ 
ಯಾಯಿತವ್ಹಾ. ಇನ್ನು ನನ್ನ ಬಾಳು ಆ ಕಾರ್ಯಕ್ಕೆ ಮೀಸಲು” ಎಂದು ಹೇಳಿದ. 

ಸರೂ ಹೇಳಿದುದನ್ನು ಕೇಳಿ, ಪದ ಬ್ಬೆ ಹರ್ಷಾಶ್ರುವನ್ನು ಕರೆಯುತ್ತಾ- 

"ದೇವತೆಗಳೇ ಬಾಹುಬಲಿಸ್ತಾಮಿಗೆ ಭಾಜಿ ಮಾಡುವುದನ್ನು ಕಂಡ ನೀನು ಧನ್ಯ 
ಭರತಣ್ಣ ಆ ದರ್ಶನದಿಂದ ಪುನೀತನಾದ ನಿನ್ನನ್ನು ನೋಡಿ ನಾನು ಧನ್ಕಳಾದೆ. ನನಗೆ 
ಗೊತ್ತಿತ್ತು ಭರತಣ್ಣ. ಈ ಕ್ಷೇತ್ರದಲ್ಲಿ ಮೂರ್ತಿರೂಪವಾಗಿ ದರ್ಶನ ಕೊಡಬೇಕೆಂದು 
ಬಾಹುಬಲಿ ಸ್ವಾಮಿಗೇ ಮನಸ್ಸಾಗಿದೆ. ಅದಕ್ಕಾಗಿಯೇ ನನ್ನನ್ನು ನಿನ್ನನ್ನು ಚಾವುಂಡರಾಯ 
ನನ್ನು- ಎಲ್ಲರನ್ನೂ ಇಲ್ಲಿ ತಂದು ಕಲೆಹಾಕಿದಾನೆ. ಇದೊಂದು "ಕೆಲಸ ಮಾಡು, ನಿನ್ನ 
ಹೆಸರು ಕಲ್ಬಾಂತರ ಸ್ಥಾಯಿಯಾಗುತ್ತದೆ' ಎಂದು ಹೇಳಿದಳು. 

"ನನ್ನ ಹೆಸರು... 

-ಪದ್ಮಬ್ಬೆ ಹೇಳಿದುದನ್ನು ಕೇಳಿ, ಕ್ಷಣಕಾಲ ಯೋಚಿಸಿ, ಬಳಿಕ ಹೇಳಿ. 
ಭರತೋಜ-- 

"ಯಾರ ಇಚ್ಛೆಯೋ, ಯಾರಿಗಾಗಿಯೊ, ಅಂತೂ ಸ್ವಾಮಿಯ ಅಪ್ಪಣೆಯೆಂದು 
ನಾನೀ ಕೆಲಸವನ್ನು. ಕೈಗೊಳ್ಳುತ್ತೇನೆ, ಅವ್ವಾ. ಆದರೆ ಎಲ್ಲಕ್ಕೂ ಮೊದಲು ಒಂದು 
ಮಾತು... 

"ಅದೇನು ಹೇಳು? 

"ಪ್ರ ಮೂರ್ತಿಯನ್ನು ಮಾಡಿದವನು ನಾನು ಎಂಬ ಹೆಸರು “ಪಾತ್ರ ನನಗಿ 
ಬೇಕಾಗಿಲ್ಲ. 

"ಏಕೆ? 

—ಚಕಿತಳಾಗಿ ಕೇಳಿದಳು ಪದ್ಮಬ್ಬೆ. 

"ದ್ರ ಶಿಲ್ಪವನ್ನು ಕೆತ್ತುವ ಕೈ ನನ್ನದಾದರೂ, ನಿಜಕ್ಕೂ ಭಗವಂತನೇ ಅದರ 
ರೂವಾರಿ. ಈ ಶಿಲ್ಪಕ್ಕಾಗಿ ನನಗೆ ಹೆಸರೂ ಬೇಕಾಗಿಲ್ಲ. ಹಣದ ಪರಸ್ಕಾರವೂ ಬೇಕಾಗಿಲ್ಲ. 
pe ಬಾಳನ್ನು ಉದ್ದಾರ ಮಾಡುವ ತಪಸ್ಸು, ಈ ಶಿಲ್ಪರಚನೆ. ಆದುದರಿಂದ ಇದರ 

ಹೆಸರು ಯಾರಿಗೆ ಸಂದರೂ ಸರಿಯೆ; ಗಾಜಾ ಬೇಕಿಲ್ಲ; ಪ ಮಾತನ್ನು ಚಾವುಂಡ 
ಡ್‌ ನೀನೇ ಹೇಳಿಬಿಡು.' 

-ದೃಢನಿರ್ಧಾರದ ಧ್ವನಿಯಲ್ಲಿ ಹೇಳಿದ ಭರತೋಜ. 

"ಆಯಿತಣ್ಣ ಸ ಭಗವದಿಚ್ಛೆ ಹೇಗಿದೆಯೋ ಹಾಗಾಗಲಿ. ಅಂತೂ ಲೋಕಕಲ್ಲಾ ಣದ 
ಸೆಲಸ ನಡೆದು, ಕುರುಡನಿಗೆ “ಣ್ಣು ಬಂದರೆ ಸರಿ. ಹಾಗಾದರೆ... ನಾನು ಚಾವಂಡ 
4 ನೀನು ಈ ಕೆಲಸ ಮಾಡಲು ಒಪ್ಪಿದ್ದೀಯ ಎಂದು ಹೇಳಲೇ?' 

ಹೇಳು' 

"ಎಂದಿನಿಂದ ಆರಂಭಿಸುತ್ತೀಯ ಎಂದು ಹೇಳಲಿ? 


೧೫೪ ಶಿಲ್ಪಶ್ರೀ 


“ಎಂದು ಸ್ವಾಮಿಯ ಅಪ್ಪಣೆಯಾದರೆ ಅಂದಿನಿಂದ. ಇಂದಾದರೆ ಇಂದೇ, 
ನಾಳೆಯಾದರೆ ನಾಳೆಯೇ. 

"ಈ ಸಂತೋಷದ ಸುದ್ದಿಯನ್ನು ನೀನೇ ಚಾವುಂಡರಾಯರಿಗೆ ಏಕೆ ಹೇಳಬಾರದು, 
ಭರತಣ್ಣ? ನಿಚ್ಚನ್ನು ಅವರು” ತುಂಬಾ ಮೆಚ್ಚಿಕೊಂಡಿದ್ದಾರೆ. ನೀನೆಲ್ಲಿ ಈ ಕೆಲಸಕ್ಕೆ 
ಒಪ್ಪುವಧಿಳವೋ ಎಂದು ಬಹಳ ಹೆದರಿದ್ದರು. 

ಪದ್ಮಬ್ಬೆ ಹೇಳಿದುದನ್ನು ಕೇಳಿ ಭರತೋಜನೂ ಕ್ಷಣಕಾಲ ಯೋಚಿಸಿ, ಬಳಿಕ- 

"ಆಯಿತು, ಹಾಗೇ ಆಗಲಿ. ನಾನೂ ಅವರೊಂದಿಗೆ ಆಟಬೇಕಾದ ಕೆಲವು 
“೨ಇತುಗಳಿವೆ' ಎಇದು ಹೇಳಿದ. 

"ಈ ಕೆಲಸ ಮಾಟುತ್ತೇನೆ ಎಂದು ಹೇಳಿ, ಆಮೇಲೆ ಏನು ಬೇಕಾದರೂ ಹೇಳು- 
ನನ್ನದೇನೂ ಅಡ್ಡಿಯಿಲ್ಲ, ಈಗಲೇ ಅಲ್ಲಿಗೆ ಹೋಗೋಣವೇ?' 

-ಊ ್ಲಹದಿಂದೆ ಕೇಳಿದಳು ಪದ್ಮಬ್ಬೆ. 

“ಅವಸರವೇನು- ನಿನ್ನ ನಿತ್ಯದ ಸ್ನಾನ, ಪೂಜೆಗಳೆಲ್ಲವೂ ಮುಗಿಯಲಿ ಅವ್ಹಾ. 
ಎ ನ ೋಗೋಣ.' 

ಆಸ ಸಒತೋಷದಬ ಸುದ್ದಿಗಿಂತಲೂ ಇನ್ನು ಸ್ನಾನ ಬೇಕೇ, ನೀನು ದೇವತಾದರ್ಶನ 
ಮಾಡಿದ್ದನ್ನು ಕೇಳಿಯೇ ನನ್ನ. ಪೂಜೆಯಾಯಿತು. ನೀನು ವಿಶ್ರಾಂತಿ ತೆಗೆದುಕೊಳ್ಳ 
ಬೇಕೆದಿದ್ದರೆ ತೆಗೆದುಕೋ. ನಾನು ಹೋಗಿ ಸುದ್ದಿಯನ್ನು ಹೇಳಿಬರುತ್ತೇನೆ. ಸಂತೋಷದ 
ಸುದ್ದಿಯನ್ನು ಹೇಳುವಾಗ ತಡಮಾಡಬಾರದು. 

"ವಿಶ್ರಾಂತಿ.. . ಇನ್ನು ನನಗೆಲ್ಲಿಯ ವಿಶ್ರಾಂತಿ? ನೀನು ಸಿದ್ಧವಾಗಿದ್ದರೆ, ನಾನೂ 
ಸಿದ್ಧನ ನಡೆ, ಹೋಗೋಣ” ಎಂದು ಹೇಳಿದ ಭರತೋಜ. 

ಪದ್ಮಬ್ಬೆ ಮುಳ ತೊಳೆದು, ಪೂಜಾಮಂದಿರದ ಬಾಗಿಲಿನಿಂದಲೇ ಬಾಹುಬಲಿ 
ಮೂರ್ತಿಗೆ" ಅಡ್ಡಬಿದ್ದು, ಭರತೋಜನದೊಂದಿಗೆ ಚಾಟಡರಾಯನನ್ನು ಕಾಣಲು 
ಹೊರಟಳು. 

ಅವರು ಚಾವುಂಡರಾಯನ ಧವಳಾಗಾರವನ್ನು ಸೇರಿ, ಬಾಗಿಲಲ್ಲಿದ್ದ ಭಟ 
ನೊಂದಿಗೆ, ತಾವಲ್ಲಿಗೆ ಬಂದಿರುವ ಸುದ್ದಿಯನ್ನು ಹೇಳಿಕಳಿಸುತ್ತಿದ್ದ ಹಾಗೇ, ಆ ಸುದ್ದಿಯನ್ನು 
ಕೇಳಿದ ಚಾವುಂಡರಾಯ, ಸುಭ್ರಮದಿಂದ "ಹೊರಬಂದು. ಮನೆಬಾಗಿಲಿಗೆ “ಬಂದ 
ದೇವತೆಗಳನ್ನು ಇದಿರುಗೊಳ್ಳುವಷ್ಟು ಸಂತೋಷದಿಂದ ಅವರನ್ನು ಸ್ವಾಗತಿಸಿ, ಒಳಗೆ 
ಕರೆದೊಯ್ದು, ಉಚಿತಾಗನದಲ್ಲಿ ಕುಳ್ಳಿರಿಸಿ- 

"ಆವೆ, ನೀವಿಷ್ಟು ದೂರ ನಡೆಯುವ ಶ್ರಮ ತೆಗೆದುಕೊಳ್ಳಬೇಕಾಗಿತ್ತೇಕೆ? ಹೀಗೆಂದು 
ಹೇಳಿಕಳಿಸಿದ್ದರೆ ನಾನೇ ಬರುತ್ತಿರಲಿಲ್ಲವೆ? ನೀವೇ ಇಲ್ಲಿಗೆ ಬರಬೇಕೆಂದಿದ್ದರೆ ಶಿಬಿಕೆ : 
ಯನ್ನಾದರೂ ಸಳುಗಿಸುತ್ತಿದ್ದನಲ್ಲಾ' ಎಂದು ಕೇಳಿದ. 

“ಅಣ್ಣಾ. ಈ ಉಪಚಾರದ ಮಾತು ಹಾಗಿರಲಿ, ಮೊದಲು ಸಂತೋಷದ 
ಸು ಯನ್ನು "ಕೀಲಿ' ಎಂದಳು ಪದ್ಮಬ್ಬೆ. 

ಹೇಳು ಅವ್ವಾ. . ಅದೇನು ಆ "6ನ ವಾರ್ತೆ?' 

"ಭರತ್ವೂ ನೀವ ಅಂಬುಕೊಂಡ ಬಾಹುಬಲಿಸ್ವಾಮಿಯ ಮೂರ್ತಿಯನ್ನು 

ಮಾಡಲು ಒಪ್ಪಿದ್ದಾನೆ.' 


ಶಿಲ್ಲಶ್ರೀ ೧೫೫ 


"ಹೌದೇ... ಹೌದೇ... ಅವ್ವಾ- ನಾನಿಂದು ನಿಜವಾಗಿಯೂ ಭಾಗ್ಯವಂತನಾದೆ. 
ಇಂದು ನನ್ನ ಬಾಳು ಸಾರ್ಥಕವಾಯಿತು. ಈ ವಾರ್ತೆಗಾಗಿ ನಿಮಗೇನು ಮೆಚ್ಚು ಕೊಡಲಿ 
ಹೇಳಿ.. .. ಭರತಣ್ಣ ಈ ಕೆಲಸಕ್ಕೆ ಒಪ್ಪಿ ಇಂದು ನನ್ನನ್ನು ಕರುಣೆಯ ಕಂದನನ್ನಾಗಿ 
ಹು ಟ ನನ್ನ ಬಾಳನ್ನು ವಿಫಲ ಬಯಕೆಯ. ನರಕದಿಂದ ಉದ್ಧರಿಸಿದ 
ಭಾಗ್ಯದೇವತೆಗಳು ನೀವು” ಎಂದು ಆನಂದಾಶ್ರುವನ್ನು ಕರೆಯುತ್ತ, ಅವರಿಬ್ಬರಿಗೂ 

ಪ್ರಣಾಮ ಮಾಡಿದ ಚಾವುಂಡರಾಯ. 

ತಾಯ ಸ್ತನವನ್ನು ಕಂಡ ಹಸಿದ ಹಸುಗೂಸಿನಂಥ ಚಾವುಂಡರಾಯನ 
ಸಂತೋಷವನ್ನು “ಕಂಡು. ಪದ್ಮ ಬ್ಬೆಯ ಕಣ್ಣು ತೇವವಾದುದಿರಲಿ, ಭರತೋಜನ 
ಹೃದಯವೂ ಕರಗಿ- 

"ನಿನ್ನೆಯ ದಿನ ನಿಮ್ಮಲ್ಲಿ ಬಹು ಒರಟಾಗಿ ವರ್ತಿಸಿದೆ. ನನ್ನನ್ನು ಮನ್ನಿಸಿ. ನಿನ್ನೆಯ 
ದಿನ ನಿಷ್ಟ! ಲರ ಮುಖದಿರಿದಲೂ ಸ್ವಾಮಿಯೇ ನುಡಿಯುತ್ತಿದ್ದಾನೆಂದು. ವಗ 
ಅರಿವಾಗಿರಲಿಲ್ಲ' ಎಂದು ಹೇಳಿದ. 

"ನಿಮ ನ್ನು ನಾನು ಮನ್ನಿಸುವುದೇ? ಅಷ್ಟು ಯೋಗ್ಯತೆ ನನಗಿಲ್ಲ. ನನ್ನ ಬಾಳನ್ನು 
ಉದ್ದಾರ ಮಾಡುವ ಒಪ್ಪಿಗೆಯನ್ನು ಸೂಚಿ ಸಿದಿರಲ್ಲಾ ನಾನು ಧನ್ಯ. ಹೇಳಿ- ಲ 
ಕಾಯಕಕ್ಕೆ ನನ್ನಿಂದ ಏನಾಗ (ಕಣ್ಣ? ಈ ಕಾರ್ಯಕ್ಕೆ ನಾನು, ನನ್ನ ಬಾಳು, ನನ್ನದೇನಿದೆ 
ಅವೆಲ್ಲವೂ ಮೀಸಲು. ಆದುದರಿಂದ ಯಾವ ಸಂಕೋಚವನ್ನೂ ಇಟ್ಟುಕೊಳ್ಳದೆ "ನನ್ನಿಂದ 
ಏನಾಗಬೇಕೆಂದು ಹೇಳಿ, ಆ ಮಾತನ್ನು ಹೇಳುವುದಕ್ಕೆ ಇಷ್ಟವಿಲ್ಲದಿದ್ದರೆ ಇಂದಿನಿಂದ 
ನನ್ನ ಭಂಡಾರದ ಕೀಲಿಕ್ಕೆಯನ್ನು ನಿಮಗೊಪ್ರಿಸುತ್ತೇನೆ. ಅದು" ನಿಮ್ಮ ದ್‌- 'ಹೇಗಾದರೂ 
ವಿನಿಯೋಗಿಸಿ. 

"ಈ ಕಾರ್ಯಕ್ಕೆ ನೀವು ಹಣದ ಚಿಂತೆ ಮಾಡಬೇಕಾಗಿಲ್ಲ... 

"ಮತ್ತೇನು ಮೂ ಹೇಳಿ? ನಿಮಿ ಚ್ಛೆಯೇ: ನನ್ನ ಪಾಲಿಗೆ ದೈವಾಜ್ಞೆ,' 

"ಅಷ್ಟು ದೊಡ್ಡ ಮಾತು ಅನಗತ್ಯ. ನಾನು. ನಿಮ್ಮಲ್ಲಿ ಬೇಡುವುದಿಷ್ಟೆ. ನಾನು 
ಆರಿಸಿದವರಲ್ಲದೆ, ಬೇರಾವ ರೂವಾರಿಗಳೂ ಈ ಕೆಲಸ ಸದಲ್ಲಿ ನನ್ನೊಂದಿಗೆ ಬರಕೂ ಡದು. 

ನಾನು ಈ ಕಾರ್ಯವನ್ನು ಆರಂಭಿಸಿದಂದಿನಿಂದ ಅದು ಮುಕ್ತಾಯವಾಯಿತು ಎಂದು 
ಹೇಳುವವರೆಗೂ, ಯಾರೊಬ್ಬರೂ ಅತ್ತ ಕಡೆ ಪ್ರವೇಶಿಸದಂತೆ ವ್ಯವಸ್ಥೆಯಾಗಬೇಕು. 
ನೆನಪಿರಲಿ- ಫೂ ಮಾತು ನಿಮಗೂ ಅನ್ವಯಿಸುತ್ತದೆ; ಯಾರೊಬ್ಬರೂ ಇದಕ್ಕೆ 
ಹೊರತಲ್ಲ. 

"ಆಯಿತು- ಮತ್ತೇನಾಗಬೇಕು?' 

ಸುಮ್ಮನೆ ಆಯಿತು ಎಂದರಾಗುವುದಿಲ್ಲ. ನೀವಾಗಲಿ, ಯಾರೇ ಆಗಲಿ, ಶಿಲ್ಪ 
ಕುರ್ಯ ಮುಗಿಯಿತು ಎಂದು ನಾನೇ ಸ ಸುದ್ದಿ ಕೊಡುವವರೆಗೂ ಅತ್ತ ಸುಳಿಂ ಸಬಾಕದು; 
ಸೆನಹಿಕಲಿ,” 

“ನಿಮ್ಮ ಮಾತು ಬೈವಾಜ್ಞೆ ಎಂದು ಮೊದಲೇ ಹೇಳಿದೆನಲ್ಲ. ಅದಕ್ಕೆಂದೂ ಭಂಗ 
ತರುವುದಿಲ್ಲ. . ಮತ್ತೇನು? | 

"ಇದನ್ನು ರಚಿಸುತ್ತಿರುವ ಶಿಲ್ಪಿ ಯಾರೆ೧ಬುದು, ಈಗ ತಿಳಿದಿರುವಷ್ಟು ಜನಕ್ಕಲ್ಲದೆ, 
ಬೇರೆ ಯಾರಿಗೂ ತಿಳಿಯಕೂಡದು. ನೀವೂ ನನ್ನ ಹೆಸರನ್ನು ಯಾವುದೇ" ಕಾರಣಕ್ಕಾಗಿ 
ಯಾದರೂ ಮತ್ತೊಬ್ಬರ ಮುಂದೆ ಹೇಳಬಾರದು. 


೧೫೬ ಶಿಲಶ್ರೀ 


"ಆಯಿತು, ನೀವು ಇಂದಾಗಲಿ, ಮುಂದೆ ಎಂದೇ ಆಗಲಿ ವಿಧಿಸುವ ನಿಯಮ 
ಗಳೆಲ್ಲಕ್ಕೂ ನಾನು ಬದ್ಧನಾಗಿದ್ದೇನೆ. ನೀವು ಕೆಲಸವನ್ನು ಎಂದಿನಿಂದ ಆರಂಭಿಸುವುದಾಗಿ 
ಹೇಳದರೆ, ನಿಮಗೆ ಬೇಕಾದ, ಸಕಲ ಅನುಕೂಲತೆಗಳನ್ನೂ ಏರ್ಪಡಿಸಿಕೊಡುತ್ತೇನೆ. 
ಆ ಪುರೋಹಿತರನ್ನು ಪ ಕಾರ್ಯಾರಂಭಕ್ಕೆ ಮುಹೂರ್ತ ನಿಶ್ಚಯ 

ಡಿಸಲೇ?' 

ಚಾಮ ಕೇಳಿದ. 

"ಈ ಕಾರ್ಯಕ್ಕೆ ಪುರೋಹಿತರಲ್ಲ ಬಾಹುಬಲಿ ಸ್ವಾಮಿಯೇ ಮುಹೂರ್ತ 
ನಿಶ್ಚಯಿಸಬೇಕಾಗಿದೆ. ಸು ಆತನ ಕಾರ್ಯ. ಈಗ ನಿಮ್ಮ ಮನಸ್ಸಿಗೆ ನೆಮ್ಮದಿ 
ಯಾಯಿತಲ್ಲ ನಾವಿನ್ನು ಬರಬಹುದೇ?' ಎಂದು ಹೊರಡಲು ಸಿದ್ಧವಾಗಿ ಎದ್ದುನಿಂತು, 
ಚಾವುಂಡರಾಯನಿಗೆ ಕೈ ಮುಗಿದು ಹೇಳಿದ ಭರತೋಜ. 

"ಅಷ್ಟು re , ಅಪರೂಪಕ್ಕೆ ಬಂದಿದ್ದೀರ. ಸ್ವಲ್ಪ ಫಲ-ಕ್ಷೀರವನ್ನು ಸ್ವೀಕರಿಸಿ 
ಹೋಗಬಹುದಲ್ಲಾ... 

"ಅವ್ಹೆಯದಿನ್ನೂ ಸ್ನಾನ, ಪೂಜೆಗಳಾಗಿಲ್ಲ. ಎಲ್ಲವನ್ನೂ ಬಿಟ್ಟು, ಈ ಸುದ್ದಿಯನ್ನು 
ನಿಮಗೆ ಹೇಳಬೇಕೆಂದು, ಎದ್ದವಳೇ ಬಂದಿದ್ದಾಳೆ. "ಆದ್ದರಿಂದ ನಮಗೆ ಹೋಗಲು 
ಅನುಮತಿ ಕೊಡಿ' 

-ಭರತೋಜ ಹೇಳಿದ. 

ತನ್ನ ಕಾರ್ಯದ ಬಗ್ಗೆ ಸ ಪದ್ಮಬ್ಬೆ ತಳೆದ ಉತ್ಸಾಹವನ್ನು ಕಂಡು, ಚಾವುಂಡರಾಯನ 
ಹೃದಯ 'ಕೃತಜ್ಞತಾಭಾರವಾಗಿ- 

"ಅವ್ವೆ, ನಿಮ್ಮ ಉಪಕಾರವನ್ನು ಹೇಗೆ ತೀರಿಸಲಿ? ಮುಂದಿನ ಜನ್ಮದಲ್ಲಿ ನಾನು 
ನಿಮ್ಮ ಮಗನಾಗುವಾತೆ ಆಶೀರ್ವದಿಸಿ' ಎಂದು, ಪದ್ಮಬ್ಬೆಯ ಚರಣಗಳಿಗೆ ಮಣಿದು 
ee 

ಮ್ಮನ್ನು ಹರಸುವಷ್ಟು ಶಕ್ತಿ ನನಗೆಲ್ಲಿಯದು, ಅಣ್ಣಾ. 

by ಆವೆ. ಆ ಶಕ್ತಿ ನಿಮಗಿದೆ. ನೀವು, ನನ್ನ ಪಾಲಿಗೆ "ದರೆಗಿಳಿದು ಮಾನುಷಾ 
ಕಾರದರಲ್ಲಿ ಬಂದ ಪದ್ಮಾ ) ವತಿದೇವಿಯವರು.' 

"ದೊಡ್ಡ ಹೃದಯದಿಂದ ಸ ಸಣ್ಣ ಮಾತು ಬರುವುದಿಲ್ಲವೆನ್ನುವದು ಸುಳ್ಳಲ್ಲ ಅಲ್ಲವೇ 

ಭರತಣ್ಣ. ಆದರೆ ಅದನ್ನು ನಂಬಿದರೆ, ಸ್ತುತಿಪ್ರಿಯ ಕಪ್ಪೆಯ ಅವಸ್ಥೆಯೇ ಗ 
ತಪ್ಪಿದಲ್ಲ” ಎಂದು ನಸುನಗುತ್ತ ಹೇಳಿದಳು ಪದ್ಮ ಬ್ಬೆ. 


ಹು) 


ಭರತೊ.ಜ, ಬಾಹುಬಲಿ ಶಿಲ್ಪದ ನಿರ್ಮಾಣ ಕಾರ್ಯವನ್ನು ಒಪ್ಪಿಕೊಂಡುದು, 
ಚಾವುಂಡರಾಯನಿಗೆ ಹೃದಯದಿಂದ ಬಹುದೊಡ್ಡ ಭಾರವನ್ನು ಇಳಿಸಿದಂತಾದುದೇ 
ಅಲ್ಲದೆ, ಆತನ ದೇಹದಲ್ಲಿ ನವಚೈತನ್ಯ ಸಂಚರಿಸಿದಂತಾಯಿತು. ಅಷ್ಟು ದಿನ, ನಿತ್ಯ 
ಅಂಧಜರಾ: ಸೃಿತವಾಗಿದ್ದಂತೆ ಕಾಣುತ್ತಿದ್ದ, ಜಗತ್ತಿನಲ್ಲಿ ಹೊಸ ಬೆಳಕು ಮೂಡಿ, ೮ 
ಬೆಳಕು ಉತ್ಸಾಹರ: ಅಮೃತಧಾರೆಯನ್ನು ಕರೆಯುತ್ತಿರುವಂತೆ ಭಾಸವಾಯಿತು. 

ಆ ಉತ್ಸಾಹದಲ್ಲೇ, ಶಿಲ್ಪರಚನಾರಂಭಕ್ಕೆ ಪೂರ್ವಭಾವಿಯಾಗಿ, ಭರತೋಜನ 
ಕೋರಿಕೆಯಂತೆ, ಕೋಡುಗಲ್ಲಿನ ಸುತ್ತಲೂ, ಅದು ಕಾಣದಷ್ಟು ಗಾ: ಬಿದುರಿನ 
ತಡಿಕೆಯ ಪ್ರಾಕಾರವನ್ನು ನಿರ್ಮಿಸಿ, ಆ ಪ್ರಾಕಾರದೊಳಗೆ, ತೋಜನ ಅಪ್ಪಣೆ 
ಪಡೆಯದಿದ್ದವರಾದರೂ. ಪ್ರವೇಶಿಸದಂತೆ ಕಾವಲಪಡೆಯ ವ ಮಾಡಿದ. 

ಭರತೋಜ, ಚಾವುಂಡರಾಯನಿಂದ, ಬಾಹುಬಲಿ ಮೂರ್ತಿಯನ್ನು ರಚಿಸಲು 
ನಿಯಮಿತನಾಗಿದ್ದಾನೆ ಎಂಬುದನ್ನು ಕೇಳಿ, ಚಾವುಂಡರಾಯನ ಕೊಡುಗೈಯನ್ನರಿತ 
ಎಷ್ಟೋ ಜನ ಶಿಲ್ಪಿಗಳು, ತಾವಾಗಿಯೆ ಭರತೋಜನಿಗೆ ನೆರವಾಗಲು ಮುಂದೆ ಬಂದರು. 
ಎಷ್ಟೋ ಜನ, ಆ ಬಗೆಯ ಶಿಲ್ಪನಿರ್ಮಾಣಕ್ಕೆ ಅಗತ್ಯವಾದ ಸಲಹೆಗಳನ್ನು ಹೇಳಬಂದರು. 
ಆದರೆ ಭರತೋಜ ಯಾರ ಸಲಹೆಯನ್ನೂ ಸ್ವೀಕರಿಸಲಿಲ್ಲ. ಯಾರ ಸ ಹಕಾರವನ್ನೂ 
ಬಯಸಲಿಲ್ಲ, ಅಷ್ಟೇಕೆ- ಶಿಲ್ಪಕಲೆಯಲ್ಲಿ ನುರಿತವರು ಎನ್ನಿಸಿಕೊಂಡ ಯಾರನ್ನೂ ತನ್ನ 
ಸಹಾಯಕ್ಕೆ ತೆಗೆದುಕೊಳ್ಳದೆ, ಸ್ಥೂಲ ಕಾರ್ಯವನ್ನು ಮಾಡಬಲ್ಲ ಶಕ್ತಿಯಿದ್ದ ನಾಲ್ಕು 
ಜನರನ್ನು “ನ್ನ ನೆರವಿಗಿಟ್ರುಕೊಂ ಂಡು, ಒಂದು ಶುಭದಿನ, ಧವಳ ಸರೋವರದಲ್ಲಿ 
ಮಿಂದು, ಮಡಿಯುಟ್ಟು, ತನ್ನ ನೆರವಿಗೆ ನೇಮಿಸಿಕೊಂಡವರೊಂದಿಗೆ ಪ್ರಕಾರ ಪ್ರವೇಶ 
ಮಾಡಿ, ಶಿಲೆಗೆ ಪುರೋಹಿತರಿಂದ ಪೂಜೋಪಚಾರಗಳನ್ನು ಮಾಡಿಸಿ, ಬಳಿಕ ತಾನು 
ಕಾ ಧರಿಸಿ, ತನ್ನ ಸಹಾಯಕರಿಗೂ ಕಂಕಣ ಕಟಿಸಿ ಕ ಅಭಿಷೇಕವಾರಿಯಲ್ಲಿ 
ತೊಯ್ದು ಪುನೀತವಾದ ಶ್ರೀಶಿಲೆಗೆ ವಂದಿಸಿ, ಬಾಹುಬಲಿ ಸ್ವಾಮಿಯನ್ನು ಸ್ಮರಿಸಿ 
ಕಾರ್ಯಾರಂಭ ಮಾಡಿದ. 

ಭರತೋಜ ಕೈಗೊಂಡ ಆ ಕಾರ್ಯ ನಿರ್ವಿಘ್ನವಾಗಿ ನೆರವಾಗಲೆಂದು, ಚಾವುಂಡ 
ರಾಯ, ಆ ದಿನ ಶ್ರವಣಬೆ ವಳುಗೊಳದಲ್ಲಿದ್ದ ಬಸದಿಗಳಲ್ಲೆಲ್ಲಾ ವಿಶೇಷ ಪೂಜೆ ಮಾಡಿಸಿ, 
ದೇವತೆಗಳಿಗೆ, ಗುರುಹಿರಿಯರಿಗೆ, ದೀನಾನಾಥರಿಗೆ, "ಮುಕ್ತಹ ಸ್ಪದಿಂದ ದಾನಗಳನ್ನು 
ನೀಡಿದ. | 

ಆ ಪೂಜಾಕಾರ್ಯಗಳಿಗೆಂದು ಬಂದಿದ್ದವರೆಲ್ಲರೂ, ಅಲ್ಲಿಂದ ತೆರಳಿದ ಬಳಿಕ, 
ಭರತೋಜ ಕವಾಟಬಂಧನ ಮಾಡಿಸಿ, ಕುರ್ಯನಿರತನಾದ. ಆ ಗಳಿಗೆಯಿಂಗ 
ಅವಿರತನಾಗಿ, ಬಾಹುಬಲಿ ಶಿಲ್ಪರಚನೆಯ ಕಾರ್ಯ ನಡೆಯತೊಡಗಿತು. ಶಿಲೆಯನ್ನು 
ಕಡೆಯುವ ಉಳಿ, ಕೊಡತಿಗಳ ಸದ್ದು, ದಿವ್ಯ ಕಾರ್ಯಾರಂಭದ ಮೊದಲಿನ ಮಂಗಳ 
ಭೇರೀ ತುಡನದ ಸದ್ದಿನಂತೆ, ಶ್ರವಣಜೆಳುಗೊಳದಲ್ಲೆಲ್ಲಾ ನಿನದಿಸಿತು. ಆ ಸದ್ದಿನೊಂದಿಗೆ, 
ಶಿಲ್ಪ ನಿರ್ಮಾಣದ ಪಾರ್ತೆ ದೇಶದಲ್ಲೆಲ್ಲಾ ವ್ಯಾಪಿಸಿತು. 

ಆ ಅಲಾಕಿಕ ವಿಗ್ರಹ ನಿರ್ಮಾಣ ವಾರ್ತೆ, ಭಾವುಕರನ್ನು ಭಗವದಾಗಮನದ 
ವಾರ್ತೆಯಂತೆ ಸಂತೋಷಗೊಳಿಸಿದರೆ, ಆ ವಾರ್ತೆಯನ್ನು ಕೇಳಿ ಮುಖ ಕಿವುಚಿದವರೂ 
ಇಲ್ಲದಿರಲಿಲ್ಲ, 

ಆ ಕಾರ್ಯ ನಿರ್ಮಾಣವನ್ನು ತಾವು ಮಾಡುತ್ತೇವೆಂದು ಬಂದು, ಅದು 
ದೊರೆಯದೆ ನಿರಾಶರಾಗಿ ಹೋದ ಎಷ್ಟೋ ಜನ ರೂವಾರಿಗಳು- 

"ಎಂತೆಂಥವರಿಂದಲೋ ಆಗದ ಈ ಕಾರ್ಯ, ಯಾವನೋ ಒಬ್ಬ ಅನಾಮ 
ಧೇಯನಿಂದಾಗುತ್ತದೆ? ಚಾವುಂಡರಾಯರಿಗೆಲ್ಲೋ ವೃ ದ್ಧಾಪ್ಯದ ಅಿರಉ-ಮರಲ 
ಇರಬೇಕು. ಅದಕ್ಕೆ ಖ್ಯಾತ ಶಿಲ್ರಿಗಳನ್ನೆಲ್ಲಾ ಕೈಬಟ್ಟು, ದಿಕ್ಕುದೆಸೆ ಇಲ್ಲದವನನ್ನು ನುಬಿಟ್ಟೂರೆ, 
“ನ ಭೂತೋ ನ ಭವಿಷ್ಯತ್ತಿ' 'ಯಾದ ಈ “ಶಿಲ್ಪವನ್ನು ಮಾಡಿದರೆ, ಸ 

ಮಾಡಬಹುದಾಗಿತ್ತು. ಉಳಿದ ಯಾರಿಗೆ ಆ ಶಕ್ತಿ?' ಎಂದು ಸ್ವಸಾಮರ್ಥ್ಯವನ್ನು 
ಪ್ರಶಂಸಿಸಿಕೊಂಡು, ಭರತೋಜನನ್ನು ಹೀಗಳೆದರೆ, ಕೆಲವರು- 

"ಇವನಾವನೊ ಶಿಲ್ಪಿಯಲ್ಲ, ಮೋಸಗಾರ. ಅದಕ್ಕೇ ಯಾರಿಂದಲೂ ಆಗದ 
ಈ ಕೆಲಸವನ್ನು ನಾನು ಮಾಡುತ್ತೇನೆಂದು ಹೇಳಿ, ಚಾವುಂಡರಾಯರನ್ನು ನಂಬಿಸಿ, 
ಅವರಿಂದ ದ್ರವ್ಯವನ್ನು ಅಪಹರಿಸಿಕೊಂಡು ಹೋಗಲು ಬಂದಿದ್ದಾನೆ. ಹಾಗಿಲ್ಲವಾಗಿ 
ದ್ದಿದ್ದರೆ, ತನ್ನ ಹೆ ಸರು ದಿಸೆ ಗಳನ್ನು ರಹಸ್ಯವಾಗಿಟ್ಟು, ಊರಿನ ರೂವಾರಿಗಳಾರನ್ನೂ 
ನೆರವಿಗೆ ತೆಗೆದುಕೊಳ್ಳದೆ, ಯಾರೊ. ಕೆಲಸಕ್ಕೆ ಬಾರದ ೯ ಕಲ್ಲುಕುಟಿಗರನ್ನು ನೇಮಿಸಿಕೊಂಡು, 
ತಾನು ಮಾಡುವ ಕೆಲಸ ಯಾರ ಕಣ್ಣಿಗೂ ಬೀಳದಂತೆ ವ್ಯವಸ್ಥೆ ಮಾಡುತ್ತಿದ್ದನೇ? 
ಇದು ಮೋಸಕ್ಕೆ ಸಿದ್ಧತೆ ಎಂದು ಎಂಥ ವರಿಗೂ ತಿಳಿಯುತ್ತದೆ. ಹೆಗಿರುವಾಗ, ಇದು 
ಚಾಣಾಕ್ಷನಾದ ಸಾತಕ ತಿಳಿಯದಂತೆ ಏನೋ ವ ಮಂಕುಬೂದಿ ಎರಚಿರ 
ಬೇಕು. ಇವತಲ್ಲ ನಾಳೆ, ಈ ನಾಟಕ ಬಯಲಾಗುತ್ತದೆ' ಎಂದು ಆಡಿಕೊಂಡರೆ, 
ಮತ್ತ ಕೆಲವರು- 

"ಇವನಾವನೊ ಶಿಲ್ಲಿಯಲ್ಲ, ಮಾಟಗಾರ. ಭೂತಪ್ರೇತಗಳ ಸಹಾಯದಿಂದ 
ಈ ಕೆಲಸವನ್ನು ಮಾಡುತ್ತಿರಬೇಕು. ಅದಿಲ್ಲವಾದರೆ, ನೂರು ಜನ ಹಗಲಿರುಳು 
ದುಡಿದರೂ ನಡೆಯದ ಈ ಅಗಾಧ ಕೆಲಸವನ್ನು ತಾನೊಬ್ಬ, ನಾಲ್ಕು ಜನ ನಾಡಾಡಿ 
ಕಲ್ಲುಕುಟಿಗರ ಸಹಾಯದಿಂದ ಮಾಡಿ ಮುಗಿಸುತ್ತೇನೆ ಎಂದು ಹೇಳವುದು ಸಾಧ್ಯವಿತ್ತೇ? 

ಜವಾಗಿಯೂ ಇವನಿಗೆ ಪಿಶಾಚಪ 'ಡೆಯ ಬೆಂಬಲವಿರಲೇಬೇಕು' ಎಂದು 
ಭರತೋಜನ ಬಗ್ಗೆ ತಮಗೆಲ್ಲವೂ ತಿಳಿದಂತೆ ಕೆಲವರು ತಮ್ಮ ತಮ್ಮಲ್ಲೆ ಹೇಳಿಕೊಂಡರೆ, 
ಇನ್ನು ಕೆಲವರು- 

"ಈ ವಿಗ್ರಹ ರಚನೆಗೆ ಯಾವ ಶಿಲ್ಪಾಗಮದ ಆಧಾರವಿದೆ? ಆಗಮದ 

ಧಾರವಿಲ್ಲದ ದೇವತಾಮೂರ್ತಿ ಪೂಜಾರ್ಹವಾಗುವುದೆಂತು? ? ಶಾಸವಿರೋಧವಾಗಿ 
ನಡೆಯುವ ಈ ಕಾರ್ಯ ಪೂರ್ಣವಾಗುವುದಾಗಲಿ, ಪೂರ್ಣವಾದರೂ, ಈ ಶಿಲ್ಪವನ್ನು 
ಮಾಡಿದವರಿಗೆ, ಮಾಡಿಸಿದವರಿಗೆ ಶುಭವಾಗುವುದು ಸಂಶಯ' ಎಂದು ತಮ್ಮ 
ಶಾಸ್ತ್ರಪಾಂಡಿತ್ಯವನ್ನು ಮೆರೆದರೆ, ಮತ್ತೆ ಕೆಲವರು- 

"ಚಾವುಂಡರಾಯರಿಗೆ ಇದೇನು ಹುಚ್ಚುಹಿಡಿದು ಈ ಕೆಲಸ ಮಾಡಿಸುತ್ತಿದ್ದಾರೆ? 
ಬೆಟ್ಟದ ಮೇಲಿನ ಕೋಡುಗಲ್ಲಿನಲ್ಲಿ, ವಿಗ್ರಹವನ್ನು ಮಾಡಿಸಿದರೆ, ಎಂದಾದರೊಂದು 
ದಿನ ಸಿಡಿಲು ಬಡಿಯದೆ ಹೋದೀತೇ? ಹಾಗಾದರೆ, ಮಾಡಿದ ಕೆಲಸವೆಲ್ಲಾ 
ಹೊಳೆಯಲ್ಲಿಹುಣಿಸೆಯ ಹಣ್ಣು _ತೊಳೆದಂತಾಗುವುದಿಲ್ಲವೇ? ? ಹಾಗಲ್ಲದೆ, ಈ ವಿಗ್ರಹಕ್ಕೆ 
ಗುಡಿಯ ರಕ್ಷೆ ಮಾಡಬೇಕೆಂದರೆ ವಿಗ್ರಹವೇ ಇಷ್ಟು ಎತ್ತರವಿದ್ದರೆ, ದೇವಮಂದಿರ. : 
ಇನ್ನೆಷ್ಟು ಎತ್ತರ ಕಟ್ಟಿಸಬೇಕು? ಇದೆಲ್ಲಾ ಆಗಹೋಗದ ಕೆಲಸ' ಏಂದು ಆಡಿ, ತಮ್ಮ 
ನಾಲಗೆಯ `ಚಪಲವನ್ನು ತೀರಿಸಿಕೊಂಡರು. 

ಅಂತೂ, ಹಗಲಿರುಳೂ ಇಂದ್ರಗಿರಿಯ ಮೇಲಿನ ಕೋಡುಗಲ್ಲನ್ನು ಸುತ್ತುವರಿದ 
ಬಿದುರಿನ ಪ್ರಾಕಾರವನ್ನು ಕಂಡಾಗಲೆಲ್ಲಾ, ಅದನ್ನು ನೋಡಿದ ಜನಕ್ಕೆ, ಅದರ ಬಗ್ಗೆ 
ಏನಾದರೊಂದು ಯಾತು ಆಡಬೇಕು ಎನಿಸುವುದು. ಹೋದತ್ತೆ ಬಂ ದತ್ತ ಆಪ ಪ್ರಾಕಾರ 
ಕಣ್ಣಿಗೆ ಕಾಣುತ್ತಿರುವಾಗ, ಉಳಿ ಕೊಡತಿಗಳ ಸದ್ದು ಕಿವಿಗೆ ಕೇಳುತ್ತಿರುವಾಗ, ಆ ದ್ದು 
ಏನನ್ನುಸ ಸುತ್ತಿದೆ ಎಂದು ಅರಿಯಲು ಸಾಧ್ಯವಿಲ್ಲದಿದ್ದಾಗ, ನಾಲಗೆ ಸು ಮ್ಮ ನಿರುವುದು 

ಸಾಧ್ಯವೇ? ಏನಾದರೊಂದು ಮಾತು ಆಡುವರು. ಮಾತಿಗೆ ಮಾತು, ಹತ್ತು ಜನರ 
ಮಾತು, ಹತ್ತು ಬಗೆಯ ವಾರ್ತೆ. ಮಾತು ವಾರ್ತೆಯಾಗಿ, ಅದರ ಸಂಚಾರಕ್ಕೆ 
ಗಾಳಿಗುದುರೆ ದೊರೆತ ಮೇಲೆ ಅದು ಹಬ್ಬುವುದು ತಡವೇ? ಭರತೋಜ ಶ್ರೀಶಿಲ್ಪ 
ನಿರ್ಮಾಣಕ್ಕೆ ಕಂಕಣ ಧರಿಸಿದ ದಿನದಿಂದಲೂ, ಆ ಬಗ್ಗೆ ದೇಶದಲ್ಲಿ ಬಗೆಬಗೆಯ 
ಸುದ್ದಿಗಳು ಹಬ್ಬಿ, ಹರಡಿದವು. 

ಅಂಥ ಮಾತುಗಳು ಕೆಲವು ಚಾವುಂಡರಾಯನ ಕಿವಿಗೂ ಬೀಳದೆ ಹೋಗಲಿಲ್ಲ. 
ಆದರೆ ಅಂಥ ಗಾಳಿ ಮಾತುಗಳನ್ನು ಕೇಳಿ, ಅವುಗಳ ಅರ್ಥವನ್ನು ಮಥಿಸುತ್ತ ಕುಳಿತು 
ಕೊಳ್ಳುವಷ್ಟು ವ್ಯವಧಾನ ಚಾವುಂಡರಾಯನಿಗಿರಲಿಲ್ಲ. ಭರತೋಜ, ಶಿಲ್ಪ ನಿರ್ಮಾಣಕ್ಕೆ 
ಕಂಕಣ ಧರಿಸಿ, ಈ ಕಾರ್ಯದ ಬಗ್ಗೆ ಆತನ ಮನಸ್ಸಿನಲ್ಲಿ ನಿಶ್ಚಿಂತೆಯನ್ನು ಮಾಡಿಸಿದ 
ಗಳಿಗೆಯಿಂದಲೂ, ಚಾವುಂಡರಾಯ, ಅಷ್ಟು ದೂರ ನಡೆದು ನಿಂತಿದ್ದ ಪುರಾಣ ರಚನೆಯ 
ಕಾರ್ಯವನ್ನು ರನ್ನಮಯ್ಯನ ನೆರವಿನಿಂದ ಮುಂದುವರಿಸಿದ್ದ. 

ದಿನವೂ ತನ್ನ ಪುರಾಣ ರಚನೆಗೆ ಅಗತ್ಯವಾದ ಸಂಸ್ಕ ತೈ ಪ್ರಾಕೃತ ಪುರಾಣಗಳ 

ವಾಚನ, ಅವುಗಳ ಅರ್ಥ ವಿವೇಚನೆ ಮಾಡುತ್ತ, ಎಛೆಯಾದರೂ ಅನುಮಾನ 
ಬಂದಾಗ, ನೇಮಿಚಂದ್ರಾಚಾರ್ಯರ ಬಳಿ ತೆರಳಿ, ಶಾಸ್ತ ಸ್ತವಿಚಾರ ಮಾಡಿ ಅನುಮಾನ 
ಪರಿಚ್ಛೇದ ಮಾಡಿಕೊಳ್ಳುವುದು; ಇದೆಲ್ಲವೂ ಆಗಿ, ಬರೆಮೆಜೀಕು ಎನಿಸಿದ ಹೊತ್ತಿನಲ್ಲಿ 
ಪುರಾಣವನ್ನು ಬರೆಯುವುದು- ಈ ಕೆಲಸಗಳಿಗೆ ಆತನ ದಿನದ ವೇಳೆಯೆಲ್ಲವೂ 
ಮೀಸಲಾಗಿತ್ತು. 

ಈ ಕೆಲಸವೇ ಸಾಲದೆಂಬಂತೆ, ಅತ್ತ ಭರತೋಜ ಬಾಹುಬಲಿ ಶಿಲ್ಪ ನಿರ್ಮಾಣ 
ವನ್ನು ಆರಂಭಿಸಿದಂದಿನಿಂದ, ಇತ್ತ ಇಂದ್ರಗಿರಿಯ ಮೇಲೆ ಚಾವುಂಡರಾಯ, ತನ್ನ 
ನೆಚ್ಚಿನ ಪ್ರಭುವಾದ ಮಾರಸಿಂಹ ಪೆರ್ಮಾಡಿಯ ಸ್ಮಾರಕವಾಗಿ ಉನ್ನತ ಮಾನಸ್ತಂಭ 
ವೊಂದನ್ನು, ತನ್ನ ಗುರುಗಳಾದ ನೇ ಅಮಿಚಂದಾಚಾರ್ಯರಿಗಾಗಿ, ನೇಮಿನಾಥ 
ತೀರ್ಥಂಕರರ ಬಸದಿಯನ್ನೂ, ಇಂದ್ರಗಿರಿಯ ಮೇಲೇರಲು ಪಾವಟಿಗೆಗಳನ್ನೂ 
ನಿರ್ಮಿಸುವ ಕೆಲಸದಲ್ಲಿ ನಿರತನಾಗಿದ್ದು,. » ಹೀಗೆ ಹಲಬಗೆಯ ಕೆಲಸದಲ್ಲಿ ನಿರತನಾದ 
ಚಾವುಂಡರಾಯನಿಗೆ, ತುರುಚು ನಾಲಗೆಯವರ ಗಾಳಿಮಾತು ಕೇಳಿ ಚಿಂತಿಸಲು 
ವೇಳೆಯೆಲ್ಲಿ? 

ಚಾವುಂಡರಾಯ ಹೀಗೆ ತನ್ಮಯನಾಗಿದ್ದರೆ, ಭರತೋಜ ಬಾಹುಬಲಿ ಶಿಲ್ಪ 
ನಿರ್ಮಾಣದ ತಪಸ್ಸಿನಲ್ಲಿ ನಿರತನಾಗಿದ್ದ. ಪ್ರಾಕಾರ ಮಧ್ಯದಲ್ಲಿ, ಯಾರ ದೃಷ್ಟಿಗೂ 
ಬೀಳದಿದ್ದ ಆತನ ಕಿವಿಗಂತೂ ಜನಗಳ ವಡುಮಾತು ಬೀಳುವುದು ಸಾಧ್ಯವೇ ಇರಲಿಲ್ಲ, 
ಹೊರಗಿನೆವರ ಮಾತು ಕೇಳುವುದಿರಲಿ, ತನ್ನೊಂದಿಗೆ ಕೆಲಸ ಮಾಡುತ್ತಿದವರೊಂದಿಗೂ 
ಮಾತನಾಡಲು ಆತನಿಗೆ ವೇಳೆ ಇರಲಿಲ್ಲ. ದಿನವೂ, ಬಾಹಿ ೀಮುಹೂೊರ್ತದಲ್ಲೆದ್ದು, 
ಲಲಿತ ಸರೋವರದಲ್ಲಿ ಮಿಂದು ಮಡಿಯುಟ್ಟು, ದೇವಧ್ಕಾನ ಮಾಡಿ, ಸೂರ್ಯೋ 
ದಯವಾಗುವ ವೇಳೆಗೆ, ತನ್ನ ಜೊತೆ ಕೆಲಸಗಾರರೂ ಮಿಂದು ಸಿದವಾಗುತ್ತಿದ್ದ ಹಾಗೇ, 
ಆ ದಿನ ಅವರು ಮಾಡಬೇಕಾದ ಕೆಲಸವನ್ನು ನೇಮಿಸಿ, ತಾನು ವಿಗ್ರಹ ನಿರ್ಮಾಣ 
ಚಿಂತನೆಯಲ್ಲಿ ನಿರತನಾಗುತ್ತಿದ್ದ. ತಾನು ನಿರ್ಮಿಸಬೇಕಾದ ಬಾಹುಬಲಿ ಸ್ವಾಮಿಯ 
`' ಮೂರ್ತಿ, ತನ್ನ ಹೃ ದಯದಲ್ಲಿ ಸಿರವಾಗಿರುವ ಸಲುವಾಗಿ ದಿನವೂ ಜಿನಸೇನಾಚಾರ್ಯರ 
"ಪೂರ್ವಪುರಾಣ' ಪಂಪ ಮಹಾಕವಿಯ "ಆದಿಪುರಾಣ'ದ ಸ ಸೂಕ್ತ ಭಾಗಗಳನ್ನು ಮತ್ತೆ 

ಮತ್ತೆ ಪಠಿಸಿ, ೮ ವಾಚನದಿಂದ ಮನದಲ್ಲಿ ಮೂಡಿದ ಚಿತ್ರವನ್ನು ಧ್ಯಾನಿಸುತ್ತ ಕುಳಿತು 
ಕೊಳ್ಳುತ್ತಿದ್ದ. ಉಳಿದ ಕೆಲಸಗಾರರು ವಿಶ್ರಾಂತಿ ತೆಗೆದುಕೊಳ್ಳುವ ಸಮಯವೂ, 
ಭರತೋಜನ ಪಾಲಿಗೆ ಧ್ಯಾನಸಮಯವಾಗಿತ್ತು. 

ಹೀಗೆ ಚಿಂತಿಸಿ, ಚಿಂತಿಸಿ ಆತನ ಮನದಲ್ಲಿ ಒಂದು ಸ್ಥೂಲವಾದ ಆಕೃತಿ 
ಮೂಡುವ ವೇಳೆಗೆ, ಕೆಲಸಗಾರರು ಶೈಲಶಿಲೆಯನ್ನು : ಭರತೋಜ ಹೇಳಿದ ರೀತಿಯಲ್ಲಿ 
ವಿಗ್ರಹರಚನೆಗೆ ಅನುಕೂಲವಾಗುವ ನಷ್ಟು ಮಟ್ಟಿಗೆ ಓರೆಕೋರೆಗಳನ್ನೂ, ಶಿಲೆಯ ಹಳ್ಳ 
ತಿಟ್ಟುಗಳನ್ನೂ ಕತ್ತರಿಸಿ, ಹೆಚ್ಚಿನ ಕಲ್ಲನ್ನೆಲ್ಲಾ ತೆಗೆದುಹಾಕಿದ್ದರು. 

ಹಾಗೆ, ಶಿಲೆ ವಿಗ್ರಹ ನಿರ್ಮಾಣಕ್ಕೆ ಸಿದ್ಧವಾಗುವ ವೇಳೆಗೇ ಮೂರು ತಿಂಗಳು 
ಹಿಡಿಯಿತು. ಕ 

ಅಲ್ಲಿಯವರೆಗೂ, ಹೆಚ್ಚಾಗಿ ಕೆಲಸಗಾರರಿಂದಲೇ ಕೆಲಸ ಮಾಡಿಸುತ್ತಿದ್ದ 
ಭರತೋಜ, ಶಿಲೆ ಆ (84 ಬಂದ ಮೇಲೆ, ತಾನೇ ಉಳಿ, ಕೊಡತಿಗಳನ್ನು 
ಹಿಡಿದು, ಶಿಲ್ಪರಚನೆಗೆ ಕೈಯಿಟ್ಟ. ಬಾಹುಬಲಿ ಸ್ವಾಮಿಯ ಮುಖವೇ ಒಂದು 
ಮಹಾಪುರುಷ ಪ್ರಮಾಣದಷ್ಟಿರಬೇಕೆಂದು ನಿಶ್ಚಯಿಸಿದ 'ಭರತೋಜ. ಆ ಪ್ರಮಾಣಕ್ಕನು 
ಗುಣವಾಗಿ, ಕಂಠದಿಂದ ಹಿಡಿದು ಪಾದದವರೆಗಿನ ಪ ಪ್ರತಿಯೊಂದು ಅಂಗಾಂಗವೂ 
ಎಷ್ಟು ಪ್ರಮಾಣ ಇರಬೇಕೆಂದು ಲೆಕ್ಕಹಾಕಿ, ಶಿಲೆಯ ಸುತ್ತಲೂ, ಹಂತಹಂತವಾಗಿ 
ನಿಮ್ಮ ಬದ ಅಟ್ಟಾಲಿಗೆಗಳ ಮೇಲೆ ನಿಂತು, ಕಾವಿಯ ಬಣ್ಣದಲ್ಲಿ ಸ್ಥೂಲ ರೇಖಾಚಿತ್ರವನ್ನು 
ರಚಿಸಿ, ಬಾಹುಬಲಿಸ್ವಾಮಿಯ ಪಾದಭಾಗದಿಂದ ಕಾರ್ಯವನ್ನು ಆರಂಭಿಸಿದ. 

ಅಖಂಡ ಶಿಲೆಯಿಂದ ಸ್ಟಾಮಿಯ ಶ್ರೀಚರಣಗಳನ್ನು ಬಿಡಿಸುವುದಕ್ಕೇ ಒಂದು 
ತಿಂಗಳು ಹಿಡಿಯಿತು. ಮತ್ತೆ ಮೂರು ತಿಂಗಳ | ಕಾಲ, ಅಹೋರಾತ್ರಿ ಶ್ರಮಿಸಿ ಹುತಗಳಿಂದ 
ಹೊರಬಿದ್ದ ಕುಕ್ಕಟ ಸ ರ್ಪಗಳು, ಆ ಹುತ್ತದಲ್ಲಿ ಹುಟ್ಟಿಬೆಳೆದು ದಾಂಗುಡಿಯಿಟ್ಟು ಹಬ್ಬಿದ 
ಮಾಧವೀಲತೆಯನ್ನು ಕಡೆಯಲು ಬೇಕಾಯಿತು. 

ಕೃತಿ ಆ ಮಟ್ಟವನ್ನು ಮುಟ್ಟುವವರೆಗೂ ಅವಿರತವಾಗಿ ಶ್ರಮಿಸಿದ ಭರತೋಜ, 
ತನ್ನ ಕಲ್ಪನೆಗಾಗಿ, 'ಬಾಹುಬಲಿ ಸ್ವಾಮಿಯ ಮುಖವನ್ನು ನಿರ್ಮಿಸಲೆಂದು ಶಿಲೆಯ 
ಅಗ್ರಭಾಸದಲ್ಲಿದ್ದ ಅಟ್ಟಾಲಿಗೆಯನ್ನು ಏರಿ, ಅನ್ನ, ನೀರು, ನಿದ್ರೆಗಳನ್ನು ತ್ಯಜಿಸಿ, "ಪ್ರಭೋ, 
ಬಾಹುಬ”ಿ ದೇವಾ, ಮನ ಥನಾಗಿ ಅವತರಿಸಿ, ಯೋಗಸಾಮ್ರಾಟನಾದ ನಿನ್ನ 
ದಿವ್ಯವದನಾ:“ವಿಂದದ ದರ್ಶನವನ್ನು ಅನುಗಹಿಸು' ಎಂದು ಏಳು "ದಿನಗಳ ಕಾಲ 
ಪ್ರಾರ್ಥಿಸಿ, ಆ ಧ್ಯಾನದಲ್ಲಿ ಕಂಡ ಮೂರ್ತಿ, 'ತನ್ನ ಮೈಯ ರಕ್ತದ ಕಣಕಣದಲ್ಲಿಯೂ 
ಪ್ರತಿಬಿಂಬಿತವಾಗುಂತೆ ಹೃದ್ಧತ ಮಾಡಿಕೊಂಡು, ಮನೋನೇತ್ರಗಳ ಇದಿರು ಆ 
ಮೂರ್ತಿಯನ್ನು ನಿಲ್ಲಿಸಿಕೊಂಡು, ಬಾಹುಬಲಿಸ್ವಾಮಿಯ ಸುಂದರ ವದನಾರವಿಂದವನ್ನು 
ರಚಿಸಲು ಆರಂಭಿಸಿದ. 

ತ್ರಿಲೋಕ ದಿಗ್ವಿಜಯ ಮಾಡಬಲ್ಲ ಪ್ರಚಂಡ ಆತ್ಮ ವಿಶ್ವಾಸಕ್ಕೆ ದರ್ಪಣದಂತಿ 
ಆದರೂ ಅಪಾಗ ಪ್ರೇಮ, ಲೋಕಕಾರುಣ್ಕದ ನಿಧಿಯಾಬೆ, ತಂಬೀರ ಪುರುಷತ್ತ 
ದೊಂದಿಗೆ ಲೋಕಮೋಹಕ ಕಮನೀಯ ಕೋಮಲತೆಯನ್ನು ಮೇ ಛವಿಸಿಕೊಂಡ 
ಮುಖ, ಬಿಲ್ಲಿನಂಥ ಹುಬ್ಬುಗಳ ಅಡಿಯಲ್ಲಿ ತನ್ನ ಜೀವನದ ಆಧ್ಯಾತ್ಮಿಕ ಸಾಧನೆ 
ಯೊಂದಿಗೆ « €ಬೋಕಕ್ಕೆ ಜೀವನ ಸಂದೇಶವನ್ನು. ಸಾರುವ, ಆಕರ್ಣಾಂತವಾದ, ವಿಸಾಲ 
ಲೋಚನಗಳು, ಡೀರ್ಫ್ಥನ 5 ಸೃಢ ನಾಸಿಕ, "ನಸು ಮಂದಹಾಸ ಸುಶೋಭಿತವಾದ, 

ಬಿರಿದ ಮೊಗ್ಗಿನಂತಹ ತುಟಿಗಳು, ಕೊಂಚ ಉಬ್ಬಿದ ಗಲ್ಲ, ದೀರ್ಫ ಕರ್ಣಗಳು- 
ಒಂದೊಂದೂ ಶಿಲ್ಪಿಯ ಕಡೆತಕ್ಕಿಂತ ಹೆಚ್ಚಾಗಿ, ತಾನೇತಾನಾಗಿ ಮೂಡಿಬಂದಂತೆ, 
ಸರಳ ಸುಂದರವಾಗಿ, ಬಾಹುಬಲಿಸ್ವಾಮಿಯ' ಮುಖ ಶಿಲಾಗಭದಿಂದ ಅವತರಿಸಿತು- 
ಶಿಲ್ಪಿಯ ಪ್ರಾರ್ಥನೆಗೆ ಭಗವಂತನೇ “ಭೂಮಿಗಿಳಿದು ಬಂದಂತೆ. 

ಆ ಕಾರ್ಯ ಮುಗಿಯುತ್ತಿದ್ದಂತೆಯೇ ಹಗಲಿರುಳೂ, ಆಹಾರ ನಿದ್ರೆಗಳ 
ಚಿಂತೆಯೂ ಇಲ್ಲದೆ ದುಡಿದ ಭರತೋಜನ ಮೈಯಲ್ಲಿ ನಿಶ್ಶಕ್ತಿಗೆ ಪ್ರತಿಯಾಗಿ, 
ಎಂಥದೋ ಪ್ರ ಚಂಡ ಶಕ್ತಿ ಪ್ರವಹಿಸಿ, ಉಳಿದ ಕೆಲಸವನ್ನು ಮತ್ತಷ್ಟು ವೇಗವಾಗಿ, 
ಯಾರಿಗೋ ಇಷ್ಟು ದಿನದಲ್ಲೇ ಮುಗಿಸುವನೆಂದು ಗಡುವುಕೊಟ್ಟಂತೆ, ಯಾವುದೋ 
ಶಕ್ತಿ ಆತನನ್ನು ಕೂತು- ನಿಲ್ಲಲೂ ಬಿಡದಿರುವಂತೆ, ಕೆಲಸ ಮಾಡಲಾರಂಭಿಸಿದ. 


ಪಿಡಿ 


ಹೇಮಂತ ಯತುವಿನ ನಡುರಾತ್ರಿಯ ತಂಗಾಳಿ, ಮೈಯನ್ನು ನಿದ್ರೆಗೆ ಎಳೆಯು 
ತ್ತಿದ್ದರೂ, ತನ್ನ ಮಂದಿರದ ಮೇಲುಪ್ಪರಿಗೆಯ ಶಯ್ಯಾಗೃಹದಲ್ಲಿ ಪವಡಿಸಿದ್ದ. 
ಚಾವುಂಡರಾಯನ ಮನಸ್ಸು ಮಾತ್ರ, ನಿದ್ರೆ , ಮಾಡಲಿಚ್ಛಿಸದೆ, "ಸಲಬಗೆಯ ಯೋಚಸೆ 
ಗಳೊಂದಿಗೆ ಆಟವಾಡುತ್ತಿತ್ತು. ಎತ್ತೆತ್ತಲೋ ಆಡುತ್ತಿದ್ದ ಬುದ್ದಿಯನ್ನು, ನಿದ್ರೆಯತ್ತ 
ತಿರುಗಿಸಲು, ಹಲಬಾರಿ ಯತ್ನಿಸಿ ವಿಫಲನಾದ ಚಾವುಂಡರಾಯ ಕೊನೆಗೆ ಆದ್ರ ರಾತ್ರಿ 
ನನಗೆ ನಿದ್ರೆಯ ಭಾಗ್ಯವಿಲ್ಲೆಂದೇ ಕಾಣುತ್ತದೆ, ಎಂಬ ತೀರ್ಮಾನಕ್ಕೆ ಬಂದು, ನಿದ್ರೆಗೆ 
ವಿನಿಯೋಗವಾಗದ ಕಾಲವನ್ನು ಗ್ರಂಥವಾಚನದಲ್ಲಾದರೂ ಈ0133ವೆದುಕೂಂಡು, 
ನಿದ್ರೆ ಬಂದಾಗ ವಂ ಖು, ಸಣ್ಣಗೆ ಉರಿಯಲು ಬಿಟ್ಟಿದ್ದ ದೀವಿಗೆಯ 
ಬತ್ತಿಯನ್ನು ಮೀಟಿ, ತೈಲವನ್ನೆರೆದು, ತ್ಕವಾ ವಾದರೆ ಕುಡಿಯಜೇಕೆಂದು. ಇಟ್ಟುಕೊಂಡಿದ್ದ 
ರಿನಲ್ಲಿ ಕಣ್ಣನ್ನು ದು ಸಮೀಪದ ವ್ಯಾಸಪೀಠದಲ್ಲಿಟ್ಟಿದ್ದ jee 
ಸಟ ಕೈಗೆ “ತೆಗೆದುಕೊಂಡು, ಆ ಗ್ರಂಥವನ್ನು ಎಷ್ಟೋ ಬಾರಿ ಓದ ಮುಗಿಸಿ 
ಚಾವುಂಡರಾಯ; ಎಲ್ಲಿ ಮನಸ್ಸು ನಿಂತರೆ ಅಲ್ಲಿಂದ ಮುಂದಕ್ಕೆ ಓದು ವಟ 
ಎಂದುಕೊಂಡು, ಓಲೆಯ ಕಟ್ಟನ್ನು ಬಿಚ್ಚಿ, ಪುರಾಣವನ್ನು ತೆರೆದು, ಹದು ಯಾವ 
ಭಾಗವೆಂದು ನೋಡಿದ. ಹಾಗೆ ನೋಡುತ್ತಿದ್ದ ಹಾಗೇ ಆತನ ಕಣ್ಣಿಗೆ: — 
"ಆ ಮಧುರಾಕಾರ ಲತಾ 
ಕೋಮಲೆ ತನಗಾಗಳಾಯುರಂತಂ ಬರೆ ಸೌ 
ದಾಮಿನಿವೊಲ್‌ ಭೋಂಕನೆ ಸುರ 
ಕಾಮಿನಿ ರಂಗದೊಳದೃಶೈಯಪ್ಪುದುಮಾಗಳ್‌' 
. -ಎಂಬ ಕಂದಪದ್ಯ ಕಂಡು, "ಆದಿಪುರಾಣ'ದ ರಸಘಟ್ಟಗಳಲ್ಲಿ ಒಂದಾದ ನೀಲಾಂಜನಾ 
ನೃತ್ಯ ಪ್ರಸಂಗವೇ 'ಆಕಸ್ಮಿ ಕವಾಗಿ ಕಣ್ಣಿಗೆ ಬಿದ್ದುದರಿಂದ ಸಂತೋಷವಾಗಿ, ಹಾಗೇ ಆ 
ಭಾಗದ ವಾಚನವನ್ನು ಮುಂದುವರಿಸಿದ. 
ಮೃತ್ಯುಸನ್ನಿಹಿತಳಾದ ನೀಲಾಂಜನೆ ಮಿಂಚಿನಂತೆ ರಂಗದಿಂದ ಮರೆಯಾಗುವುದು, 
ಅದರಿಂದ ರಸಭಂಗವಾಗಬಾರದೇದು ದೇವೇಂದ ಸ್ರಗಘುಸ್ರಬ್ಬ ನೀಲಾಂಜನೆಯನ್ನು 
ಸೃಜಿಸಿ ನಿಲ್ಲಿಸುಪದು, ಆ ಪರಿವರ್ತನೆ ತಿಳಿಯದೆ ಸಭಿಕರು ತಮ  ಕಣ್ಣಿದುರಿಗಿರುವವಳು 

೧೬೨ ಶಿಲ್ಪಶ್ರೀ 


ಮೊದಲಿನ ನೀಲಾಂಜನೆಯೆಂದೇ ತಿಳಿದು ನೃತ್ಯ ದರ್ಶನದಲ್ಲಿ ತಲ್ಲೀನರಾಗಿರಲು, 
ದೇವೇಂದ್ರನ ಕೃತ್ಯವನ್ನರಿತ ಆದಿದೇವ, ಈ ಪ್ರಸಂಗದಿಂದ ದೇಹದ ಅನಿತ್ಯತೆಯನ್ನರಿತು- 

"ಕೋಟಿ ತೆಅದಿಂದಮೆಸವೀ 

ನಾಟಕಮಂ ತೋಟ" ಮಾಣ್ಣಳಿಲ್ಲಳ್‌ ಬಗೆಯೊಳ್‌ 

ನಾಟುವಿನಮಮರಿ ಸಂಸ್ಕೃತಿ 

ನಾಟಕಮುಮನೆನಗೆ ನೆಟಕೆಯೆ ತೋಣಅ'ದಳೀಗಳ್‌॥ 
-ಎಂದು ತಿಳಿದು, ವೈರಾಗ್ಯೋದಯವಾಗಿ, ಸಂಸಾರದ ಅಸಾರತೆಯನ್ನು, ಜೀವನದ 
ಅನಿತ್ಯತೆಯನ್ನು ಕುರಿತು ತನಗೆ ತಾನೇ ಆಡಿಕೊಳ್ಳುತ್ತಾನೆ- 

ಎನಿತಾನುಮಂಬು ನಿಧಿಗಳ 

ನನೇಕೆ ನಾಕಂಗಳಲ್ಲಿ ಕುಡಿದುಂ ಪೋಯ್ತಿ! 

ಲ್ಲೆನೆಗೆ" ನರಭೋಗಮೆಂಬೀ 

ಪನಿಪುಲ್ಲಂ ನಕ್ಕೆ ತೃಷ್ಣೆ ಪೇಳ್‌ ಪೋದಪುದೇ॥। 


ಆ ಭಾಗವನ್ನು ಓದಿ ಮುಗಿಸಿ, ಮುಂದಿನ ಪದ್ಯದ ಮೇಲೆ ಕಣ್ಣು ಹಾಯಿಸಿ; . « 


ಅದರ ಮುಂದಿನ ಪದ್ಯವನ್ನು ಓದಿದ ಚಾವುಂಡರಾಯ- 
ವನದಹನಂ ವನಾಂತರಮನೋರ್ಬಳಸಾಗಿರೆ ಮುತ್ತಿಸುತ್ತಿ ಸು 
ತ್ತಿನ ನಡುವಿರ್ದ ಮಾಮರನನಯದುಟ್ವುದುದೀ ಮರನಂ ತಗುಳ್ಸುದೆಂ। 
ಬನೊಳೆಣೆಯಾಗೆ ಸತ್ತರನೆ ಸಾಯದಂತೆಣಿಸುತ್ತುಮಿರ್ಪ ಬೆ 
ಛನವನಿವಲ್ಲದಾ ಮರವನಾ ದವದಗ್ನಿ ಬರ್ದುಂಕಲೀಗುಮೇ॥। 

ಆ ಪದ್ಯವನ್ನು, ಉಳಿದ ಪದ್ಯಗಳಂತೆಯೇ, ಚಾವುಂಡರಾಯ ಎಷ್ಟೋ ಬಾರಿ 
ಓದಿದ್ದ. ಓದಿ, ಅದರ ಅರ್ಥ ಸೌಂದರ್ಯವನ್ನು ಮನಸಾರ ಸವೆದಿದ್ದ. ಆದರೆ, ಈ 
ದಿನ ಓದಿದಾಗ, ಆ ಪದ್ಯ ಏನೋ ಬಹು ವಿಚಿತ್ರವಾಗಿ ಚಾವುಂಡರಾಯನ ಚಿತ್ತವನ್ನು 
ಸೆರೆಹಿಡಿದು, ಅದನ್ನು ಮತ್ತೆ ಮತ್ತೆ, ಹತ್ತಾರು ಬಾರಿ ಓದುವಂತೆ ಮಾಡಿ, ಅದರ 
ಬಗ್ಗೆ ಚಿಂತಿಸುವಂತೆ ಮಾಡಿತು. ಹಾಗೆ ಚಿಂತಿಸುತ್ತಾ ತನ್ನ ಸುತ್ತವರನ್ನೂ, ಓರಗೆ 
ಯವರನ್ನೂ ತಿಂದು ಮುಗಿಸಿದ ಮೃತ್ಯುದಾವಾಗ್ನಿ, ತನ್ನತ್ತ ನಾಲಗೆಯನ್ನು ಚಾಚಿದಂತೆನಿಸಿ, 
ಆ ಭಾವಕ್ಕೆ ಆತನ ಮೈ ಕಂಪಿಸಿತು. - 

ಸಾವು!- 

"ಇನ್ನು ಅದು ನನಗೆ ಬಹು ದೂರವಿಲ್ಲ,” 

-ನಟ್ಟಿರುಳಿನ ತಂಗಾಳಿಗೆ ಹೊಯ್ದಾಡುತ್ತಿದ್ದ ಸೊಡರಿನ ಕುಡಿ, ಪಿಸುದನಿಯಲ್ಲಿ 
ಚಾವುಂಡರಾಯನ ಕಿವಿಗಳಲ್ಲಿ ನುಡಿದಂತಾಯಿತು. 

ಆ ಮಾತು ಕೇಳಿದಂತೆನಿಸಿ ಚಾವುಂಡರಾಯ ತನ್ನ ಸಾವಿನ ಬಗ್ಗೆ ಚಿಂತಿಸ 
ತೊಡಗಿದ. 

ಕೆಲವೇ ವರ್ಷಗಳ ಅವಧಿಯಲ್ಲಿ ಅತ್ಯಂತ ಆಪ್ತರಾದ ಹಲವರ ಸಾವನ್ನು ಕಂಡ 
ಚಾವುಂಡರಾಯ, ಆ ಕಿಚ್ಚಿಗೆ ಸಿಕ್ಕು ನರಳುತ್ತಿದ್ದ. ಅವರಿಗೆ ಬಂದ ಸಾವು ತನಗೆ 
ಬರಬಾರದೇ ಎಂದು ಕೊರಗಿದ್ದ. ಆದರೆ ಎಂದೂ ಅವನಿಗೆ ತಾನು ಬಯಸಲಿ, 
ಬಿಡಲಿ ಮೃತ್ಯು ತನ್ನ ನಿಶ್ಚಿತ ಹೆಜ್ಜೆಗಳನ್ನಿಡುತ್ತಾ ತನ್ನನ್ನು ಸಮೀಪಿಸುತ್ತಿದೆ ಎನಿಸಿರಲಿಲ್ಲ. 


ಶಿಲ್ಪಶ್ರೀ ೧೬೩ 


ಆ ಭಾವನೆಯಲ್ಲೇ, ರಾಚಮಲ್ಲ ಪೆರ್ಮಾಡಿಯ ಅನುಜ್ಞೆಯಿಂದ ಸೇನೋದ್ಯೋಗ 
ದಿಂದ ನಿವೃತ್ತಿ ದೊರೆತ ಬಳಿಕ, ತನ್ನ ಬಾಳಿನ ಶೇಷಾಯುಷ ಷ್ಯವನ್ನು ತನ್ನ ಬಾಳಿನ 
ಉಳಿದ ಬಯಕೆಗಳನ್ನು ಕಾರ್ಯರೂಪಕ್ಕೆ ತರಲು ವಿನಿಯೋಗಿಸಬೇಕೆಂದುಕೊಂಡು, 
ಆ ದಾರಿಯಲ್ಲಿ ನಡೆಯುತ್ತಿದ್ದ. 

ಹಾಗೆ ನಡೆಯುವಾಗಲೂ, ಇನ್ನು ತನಗೆ ಹೆಚ್ಚು ದಿನ ಉಳಿದಿಲ್ಲ ಎನ್ನುವುದು 
ತಿಳಿದಿದ್ದರೂ, ಉಳಿದಿರುವುದು ಅತ್ಕಲ್ಪ, ಬಹುಬೇಗ ಸವೆಯುತ್ತದೆ ಎನಿಸಿರಲಿಲ್ಲ. 63 
ಅವಸರದ ಭಾವನೆಯೇ ಆತನಲ್ಲಿ ಮೂಡಿರಲಿಲ್ಲ. 

ಈ ದಿನ- 

ಇದ್ದಕ್ಕಿದ್ದ ಹಾಗೇ, ತನ್ನ ಪಾಲಿಗೆ ಹೆಚು _ ಕಾಲ ಉಳಿದಿಲ್ಲ ಎನಿಸಿ, ಆತನ ದೇಹಕ್ಕೆ, 
ಸಮೀಷಸ್ಥ' "ಮೃತ್ಯುವಿನ ಕುಳಿರ್ಗಾಳಿ ಸೋಂಕಿದಂತಾಗಿ, ''ತನಗಿನ್ನು ಉಳಿದಿರುವ 
ಅಲ್ಪಾವಧಿಯಲ್ಲಿ ತಾನಂದುಕೊಂಡ ಕಾರ್ಯಗಳನ್ನೆಲ್ಲಾ ಮುಗಿಸಬಲ್ಪನೇ ಎಂಬ ಭೀತಿ 
ಮೂಡಿತು. 

ಆ ಭೀತಿಯೊಂದಿಗೆ, ಜಿನಸೇನಾಚಾರ್ಯರು "ಮಹಾಪುರಾಣ'ವನ್ನು ಅ 
ಮುಗಿಸಲೂ ಆಗದೆ, ನಡುವಿನಲ್ಲೇ ಅವರ ಜೀವಶಿಖಿ ಆರಿದುದು ನೆನಪಾಗಿ, 
ಉದ್ದೇಶಿಸಿದ ಕಾರ್ಯಗಳೂ ಹಾಗಾಗುವುದೇನೋ ಎಂಬ 4s 

"ಅ, ಇನ್ನಿಂಥ ಮೈಮರೆವು ಸಲ್ಲದು. ಆದಷ್ಟು ಬೇಗ ಕೈಹಿಡಿದ ಕಾರ್ಯಗಳನ್ನೆಲ್ಲಾ 
ಮುಗಿಸಿ, ಸಾವು ಬಂದಾಗ ಸಫಲತೆಯ ತೃಪ್ತಿಯಿಂದ ಅದನ್ನು ಇದಿರುಗೊಳ್ಳಲು 
ಸಿದ್ಧವಾಗಬೇಕು' ಎಂಬ ನಿರ್ಧಾರ ಚಾವುಂಡರಾಯನ ಮನದಲ್ಲಿ ಬಲಿಯಿತು. 

ಆ ನಿರ್ಧಾರಕ್ಕೆ ಬಂದ ಬಳಿಕ ಆತನ ಹೊಯ್ದಾಡುತಿದ್ದ ಚಿತ್ತಕ್ಕೆ ಶಾಂತಿ 
ದೊರೆತಂತಾಗಿ, "ಇನ್ನಾದರೂ ಎರಡು ಗಳಿಗೆ ಕಣ್ಣು ಮುಚ್ಚುವಷ್ಟು ರಾತ್ರಿ 
ಉಳಿದಿದೆಯೇನೊ' ಎಂದು, ತೆರೆದ ವಾತಾಯನದಿಂದ 'ಮುಗಿಲಿನತ್ತ ನೋಡಿದ” 

ಪೂರ್ವದಿಗಂತದಲ್ಲಿ ಕೆಂಪು ಕದಡುತ್ತಿದ್ದ ಮುಗಿಲು, “ಇನ್ನದಕ್ಕೆ ವೇಳೆ ಇಲ್ಲ'ವೆಂದು 
ಹೇಳಿತು. ಅದನ್ನು ಕಂಡು “ಎಷ್ಟು ಬೇಗ '.೮ಗಾಯಿಹ? ಎಂದು ತನಗೆ ತಾನೇ 
ಹೇಳಿಕೊಂಡ ಚಾವುಂಡರಾಯ. 

ಆ ಮಾತು ಅನಿಸುತ್ತಿದ್ದ ಹಾ ಹಾಗೇ, ತನ್ನ ಬಾಳಿನ ಇರುಳೂ ಅಷ್ಟೇ ಬೇಗ 
ಅನಿರೀಕ್ಷಿತವಾಗಿ ಮುಗಿಯಬಹುದು ಎನಿಸಿ, ಹಾಗೆಂದೂ ಆಗಲು ಬಿಚಬಾರದೆಂಬ 
ನಿರ್ಧಾರ ಮಾಡಿ, ಲಗುಬಗೆಯಿಂದ ಮೇಲೆದ್ದು, ಪ್ರಾತರ್ವಿಧಿಗಳನ್ನು ತೀರಿಸಲು 
ಹೊರಟ. 

೫ ತೇ ಜ್ಯ 

ಆ ದಿನ ರಾತ್ರಿ ಚಾವುಂಡರಾಯನ ಮನದಲ್ಲಿ ಮೂಡಿದ ನಿರ್ಧಾರ, ಆತನ 
ಜೀವನಕ್ಕೆ ಹೊ ಸ ವೇಗವನ್ನು, ಖಚಿತಗತಿಯನ್ನು ಕಲ್ಪಿಸಿ, ತಾನು ಉದ್ದೇಶಿಸಿದ “ತ್ರಿಷಷ್ಟಿ 
ಲಕ್ಷಣ ಪುರಾಣ 'ಔಲ್ಲಿ ಆದಿತೀರ್ಥಂಕರನ ೨ "ಚಿತ್ರಣಕ್ಕೆ ಅನುಸರಿಸಿದ ನಿಧಾನ 
ಗತಿಯನ್ನು ತ್ಯಜಿಸಿ, "ಉಳಿದ ಇಪ್ಪತ್ತಮೂರು ಜನ ತೀರ್ಥಂಕರರ ಚರಿತೆಯನ್ನು 
ಧ್ರತಗತಿಯಲ್ಲಿ ಬರೆದು, ಈಶ್ವರ ಸಂವತ್ಸರ, ಫಾಲ್ಗುಣ ಶುದ್ಧ ರೋಹಿಣೇಯುಕ್ತ. 
ಅಷ್ಟಮಿ ಸೋಮವಾರದ ದಿನ ಪುರಾಣಕ್ಕೆ ಮಂಗಳವನ್ನು ಬರಿದು ಆ ಸರಾ 
ಕೃತಿಯನ್ನು ವಿಧ್ಯುಕ್ತ ಪೂಜೋಪಚಾರದೊಡನೆ ನೇಮಿಚಂದ್ರಾಚಾರ್ಯರಿಗೆ ಅರ್ಪಿಸಿದ. 


ಆ ಪುರಾಣ ರಚನಾಕಾರ್ಯ ನಡೆದಷೆ ಸೀ ತ್ತರಿ ರಿತಗತಿಯಿಂದ ನೇಮಿನಾಥ ಬಸದಿಯ 
ನಿರ್ಮಾಣಕಾರ್ಯವೂ ನಡೆಯುವಂತೆ ವ್ಯವ ವಸ್ಥೆ ಮಾಡಿದ ಚಾವುಂಡರಾಯ. 

ಈ ಕೆಲಸವೆಲ್ಲವೂ ಆತನ ಸನ: ಅದರ ಗತಿಯನ್ನು ಹೆಚಿಸುವುದು, 
ತಗ್ಗಿಸುವುದು ಆತನ ಕೈಯಲ್ಲಿತ್ತು. ಆದರೆ ಬಾಹುಬಲಿ ಶಿಲ್ಪ ನಿರ್ಮಾಣದ ವಿಷಯ 
ವೊಂದರಲ್ಲಿ ಮಾತ್ರ ಆತ ಅಸಹಾಯನಾಗಿದ್ದ. ಅದು ಮುಗಿಯುವುದು, : ಭರತೋಜನ, 
ಆತನಿಗಿಂತಲೂ ಹೆಚ್ಚಾಗಿ ಭಗವಂತನ ಕೈಯಲ್ಲಿತ್ತು. ಎಂತಲೇ ದಿನದಿನವೂ, "ಭಗವಂತಾ, 
ನನ್ನನ್ನು ನಿನ್ನ ಚರಣಾಶ್ರೆಯಕ್ಕೆ ಕ ಕರೆದೊಯ್ಯುವ ಮೊದಲು, ಆ ಕೆಲಸವೊಂದು ಹು 
ಬಾಹುಬಲಿಸ್ವಾಮಿಯ ಮೂರ್ತಿಯನ್ನು ಕಣ್ಣಾರೆ ನೋಡುವ ಭಾಗ್ಯವನ್ನು ಕರುಣಿಸು 
ಎಂದು ಬೆ ಬೇಡುತ್ತಿದ್ದ. ಒಮ್ಮೊ ಮ್ಮೆ ಚಾವುಂಡರಾಯನ ಮನಸ್ಸು ಅತ್ತಕಡೆ ಎಳೆದಾಗಲೂ, 
ಆತನಿಗೆ, ಇಂದ್ರಗಿರಿಗೆ ಹೋಗಿ, ಸ್ವಾಮಿಯ ವಿಗ್ರಹ ನಿರ್ಮಾಣ ಯಾವ ಮಟ್ಟಕ್ಕೆ 
ಬಂದಿದೆಯೋ, ಹೇಗಾಗಿದೆಯೋ ನೋ ಡಿಕೊಂಡು ಬರಬೇಕೆಂದು ಮನಸು 
ತುಯ್ಕುತ್ತಿತ್ತು. ಆದರೆ ಭರತೋಜನ ನಿಯಮ ಅದಕ್ಕೆ ಅಡ್ಡಿಯಾಗಿ, ಹ ಹಾಗನಿಸಿದಾಗ, 
ಚಾವುಂಡರಾಯ ಪದ್ಮಬ್ಬೆಯ ಮನೆಗೆ ತೆರಳಿ, ಅಲ್ಲಿದ್ದ ಬಾಹುಬಲಿಸ್ವಾಮಿಯ ವಿಗ್ರಹವನ್ನು 
ನೋಡಿ, ಮನಸ್ಸಿಗೆ ತೃಪ್ತಿ ಮಾಡಿಕೊಂಡು ಬರುತ್ತಿದ್ದ. ಹಾಗೆ ಹೋದಾಗ, ವಯಸ್ಸಿನಲ್ಲಿ 
ತನಗಿಂತಲೂ ಬರಿಯಳಾದ ಪದ್ಮ. ಬೆ ವ ಭರತೋಜ ನಿರ್ಮಿಸಿದ ಬಾಹು ಬಲಿಸ್ವಾಮಿಯ 
ವಿಗ್ರಹವನ್ನು ನೋಡಿಯೇ ನೋಡುತ್ತೇನೆ ಎನ್ನುವ ಭರವಸೆಯನ್ನು ವ್ಯಕ್ತಪಡಿಸುತ್ತಿದ್ದುದು, 
ಚಾವುಂಡರಾಯನಿಗೂ, ಆಕೆಗಿರುವ ಆಯುರ್ಭಾಗ್ಯ ನನಗೂ ಇರಬೇಕು" ವಿಂಬ 
ಆಶ್ವಾಸನವನ್ನು ನೀಡುತ್ತಿತ್ತು. ಅಲ್ಲಿ ಪದ್ಮಬ್ಬೆಯ ನೋಟ ಹಾಗೆ ಹೇಳಿದರೆ, ಮನೆಯಲ್ಲಿ 
ಬಾಹುಬಲಿಸ್ವಾಮಿಯ ದರ್ಶನಕ್ಕಾಗೇ ಜೀವ ಹಿಡಿದು ಕುಳಿತ ಆತನ ತಾಯಿ, 
ಕಾಳಲಾದೇವಿಯ ಮುಖವೂ ಅದೇ ವಿಶ್ವಾಸವನ್ನೇ ಸಾರುತ್ತಿತ್ತು ಹಾಗೂ ಆಗೊಮ್ಮೆ, 
ಈಗೊಮ್ಮೆ ಸಂಶಯ ಇಳಿದಾಗ, ನೇಮಿಃ ಚಂದ್ರಾಚಾರ್ಯರೋ, ರನ್ತಮಯ್ಯೋ, 
ಆತನಿಗೆ ಬದು ಮು ಸೃಷ್ಟಿ ಬದುಕು' ಎಂದು ಹೇಳಿ, ಸಂಶಯ ಜಡವಾದ 
ಆತನ ಬುದ್ಧಿಯಲ್ಲಿ ಹೊ ಸ ಚೈತನ್ಯವನ್ನು ತುಂಬುತ್ತಿದ್ದರು. 

ಹಾಗೆ, ದಿನ, ಪಕ್ಷ, ಮಾಸಗಳೆಂಬ ತನ್ನ ಮೊಟ್ಟೆಗಳನ್ನೇ ನುಂಗುತ್ತಾ, ಕಾಲಸರ್ಪ 
ತನ್ನ ವಕ ಕ್ರಗತಿಯಲ್ಲಿ ಮುಂದುವರಿಯಿತು. ದಿನವೂ ಜ ಕಾವುಂಡರಾಯನ ಭ್‌ 
ಇಂದ್ರಗಿರಿಯ ಶಿಖರಶಿಲೆಯ ಸುತ್ತ ನಿರ್ಮಿತವಾದ, ಬಿದಿರು ತಡಿಕೆಯ ಕೋಟೆ 
ಎಂದು ಕಳಚಿಬಿದ್ದು, ಬಾಹುಬಲಿಸ್ವಾಮಿಯ ದರ್ಶನವಾಗುವುದೋ ಎಂದು 
ನೋಡುತ್ತಿರುವಂತೆಯೇ. 

ಹಾಗೆ ಆತನ ಕಣ್ಣು. ಕಾಯುತ್ತಿರುವಾಗ- 

ಒಂದು ದಿನ- 

ಇಂದ್ರ ರಿಯ ಶಿಖರಶಿಲೆಯ ಸುತ್ತ ನಿರ್ಮಿಸಿದ ಕೃತಕ ಪ್ರಾಕಾರದ ರಕ್ಷಣೆಗೆಂದು 
ನಿಯಮಿತವಾ » ಕಾವಲುಪಡೆಯ ನಾಯಕ, ಚಾವುಂಡರಾಯನ ಬಳಿಗೆ ಬಂದು- 

"ನಾಳೆ ಮು.:ಜಾನೆ ನೀವು ಬಾಹುಬಲಿಮೂರ್ತಿಯ ದರ್ಶನಕ್ಕೆ ಬರಬೇಕೆಂದು 
'“ರತೋಜರು ಅಪಖೇಕಿ ಕ್ಲಿಸುತಾರೆ' ಎಂಬ ವಾರ್ತೆಯನ್ನು ತಿಳಿಸಿದ. 

ಆ ಮಾತನ್ನು ಕೇಳುತ್ತಿದ್ದ ಹಾಗೇ, ಚಾವುಂಡರಾಯನ ಮೈಯಲ್ಲಿ ಮಿಂಚು 

ಚರಿಸಿದಂತಾಯಿತು. ಉನ್ನ ತ್ರ ಆನ ನಂದೋತ್ಸಾಹ ಆತನ ನರನರಗಳಲ್ಲೂ ಹರಿದು- 


ಶಿಲ್ಪಶ್ರೀ ೧೬೫ 


"ಸಾರ್ಥಕವಾಯಿತು, ನನ್ನ ಬಾಳಿಂದ ಸಾರ್ಥಕವಾಯಿತು' ಎಂದು ಹುಚ್ಚನಂತೆ 
ಕುಣಿಯುತ್ತಾ ಹೇಳಿ, ಆ ವಾರ್ತೆಯನ್ನು ತಂದ ದೂತನಿಗೆ, ಆತನ ಬಾಯಿ ತುಂಬುವಷ್ಟು 
ಹೊನ್ನಿನ ಮೆಚ್ಚು ಆಡಲಿ ಹೇಳಿ, ತನ್ನ ತಾಯಿಗೆ, ರನ್ನಮಯ್ಯನಿಗೆ ಆ ಸುದ್ದಿಯನ್ನು 
ಹೇಳಿದುದೇ ಅಲ್ಲದೆ, ತಾನೇ ಹೋಗಿ ಆ ಸಂತಸ ವಾರ್ತೆಯನ್ನು ಪದ್ಮ ಬ್ರೆಗೆ "ಹೇಳಿ, 
ಆಕೆಯನ್ನು ಆನಂದಾತಿರೇಕದಲ್ಲಿ ಬಿಗಿದಪ್ರಿ- 

"ಅವ್ರೆ, ನೀನೇ ನನ್ನ ಪಾಲಿನ ಪದ್ಮಾವತಿದೇವಿ, ನಿನ್ನಿಂದ ನನ್ನ ಕನಸು ಸಫಲ 
ವಾಯಿತು' ರು ಹೇಳಿ, ಆಕೆಯ ಪಾದಗಳನ್ನು ಕಂಬನಿಯಿಂದ ಅಭಿಷೇಕ ಮಾಡಿದ. 

ಆ ಹರ್ಷದಲ್ಲಿ ಊಟ, ನಿದ್ರೆ ಯಾವುದೂ ಬೇಡವಾಗಿ, ಮರುದಿನದ ಹಗಲು 
ಎಂದು ಬಂದೀತೋ ಎಂದು, ಆ ಒಂದು ಹಗಲನ್ನು ಕಾಣಲೆಂದೇ ತಾನು ಹುಟ್ಟಿದಷ್ಟು 
ಕಾತರತೆಯಿಂದ ಕಾಯ್ದು, ವಿಚಿತ್ರವೇಗದಿಂದ ಓಡುತ್ತಿದ್ದ ತನ್ನ ಉತ್ಸಾಹದ ವೇಗಕ್ಕೆ 
ಸರಿಗಟ್ಟಿ ಓಡದೆ, ಯಾವ ಆತುರ, ಕಾತರಗಳೂ ಇಲ್ಲದೆ, ತನ್ನ ನಿಯಮಿತ ಗತಿಯಲ್ಲಿ 
ಚಲಿಸುತ್ತಿದ್ದ ಕಾಲದ ಮೇಲೆ ಸಿಟ್ಟಾಗಿ ಶಪಿಸಿದ. ES ಪ್ರಬುದ್ಧ ಜೀವನದ 
ಕುರುಹು ಎಂದು ಅರಿತಿದ್ಧೂ ಅದನ್ನು ಕಳೆದುಕೊಂಡು, ನಗುತ್ತಿದ್ದ. ಕುಬನಿಗೆೆಯುತಿದ್ದ, 
ಬಳಿ ಬಂದವರನ್ನು ಆಲಿಂಗಿಸುತ್ತಿದ್ದ 'ಹೊತ್ತು ತೋರಿಸುವ ಗಳಿಗೆಯ ಬಟ್ಟಲನ್ನು ಕಣ್ಣು 
ಕೆಕ್ಕರಿಸಿ ನೋಡುತಿದ್ದ; ಸುಮ್ಮನೆ ಬೆಟ್ಟದ ಬುಡದವರೆಗೂ ಹೋಗಿ, ಇನ್ನೂ ಸರಿಯದೆ 
ಕೃತಕ ಪ್ರಾಕಾರವನ್ನು, ತನ್ನ “ನವವಧುವಿಗೂ, ತನಗೂ ಸಮಾಗಮಕ್ಕೆ ಅಡ್ಡಿಯಾಗಿ 
ನಿಂತ ನಂಟರ ಪಡೆಯನ್ನು ನೋಡುವ ನೂತನ ವಿವಾಹಿತನಂತೆ ನೋಡುತ್ತಿದ್ದ. ವಿಗ್ರಹ 
ಹಾಗಿರಬಹುದು, ಹೀಗಿರಬಹುದು ಎಂದು ಅದರ ಬಗ್ಗೆ ಸಾವಿರ ಚಿತ್ರಗಳನ್ನು ತಾನು 
ಕಲ್ಪಿಸಿಕೊಳ್ಳುತ್ತಿದ್ದುದೇ ಅಲ್ಲದೆ, ಆ ಮಾತನ್ನು ತನ್ನ ತಾಯಿಗೆ, ರನ್ನಮಯ್ಯನಿಗೆ ಹೇಳಿ, 
ತನ್ನ ಉತ್ಸಾಹದ ಹೆ. ಇಳೆಯಲ್ಲಿ ಎಲ್ಲರನ್ನೂ. ಕೊಚ್ಚಿಸುತ್ತಿದ್ದ. 

ಆ ದಿನ ಚಾವುಂಡರಾಯನನ್ನು ಕಂಡವರು, ಹರ್ಷ ಎಷ್ಟೆಷ್ಟು ಬಗೆಯಾಗಿ 
ಪ್ರಕಾಶಿತವಾಗಬಹುದೆಂಬುದನ್ನು ಕಣ್ಣಾರೆ ಕಾಣಬಹುದಾಗಿದ್ದಿತು. 

ಗಾರುಡಿಗನಂತೆ ತನ್ನನ್ನು ಬಗೆಬಗೆಯಾಗಿ ಆಡಿಸುತ್ತಿದ್ದ ಆ ಹರ್ಷದಲ್ಲಿ ಆ ದಿನವನ್ನು 
ಇರುಳನ್ನೂ ಹೇಗೋ ಕಳೆದು, ಪೂರ್ವದಿಗಂತದಲ್ಲಿ ಅರುಣ ಛಾಯೆ ಕಾಣುತ್ತಿದ್ದಂತೆಯೇ 
ಚಾವುಂಡರಾಯ, ರನ್ತಮಯನಿಗೆ, ಶಿಬಿಕೆಗಳಲ್ಲಿ ಪದ್ಮಬ್ಬೆ, ತನ್ನ ತಾಯಿ 
ಕಾಳಲಾದೇವಿಯರನ್ನು ಕರೆತರಲು ಹೇಳಿ, ಸಶರೀರನಾಗಿ” ಸರ್ಗಾರೋಣ 
ಮಾಡುತ್ತಿರುವಷ್ಟು ಉತ್ಸಾಹದಿಂದ ಬೆಟ್ಟದ ಮೇಲಕ್ಕೆ ವ ಒಂದೊಂದು 
ಪಾವಟಿಗೆಯನ್ನೂ ತವಗ ಸ್ವರ್ಗದ ದತ್ತ ಏರಲು ತೆರವಾಗುವ ದೆ ದೇವತೆಯಂತೆ ನಮಿಸುತ್ತ, 
ಇಂದ್ರಗಿರಿಯನ್ನು 'ಎರಿದ. ಹಾಗೆ ಒಂದೊಂದು ಮೆಟ್ಟಲನ್ನೂ ಏರುತ್ತಾ, ಆತನೊಂದಿಗೆ 
ಆತನ ನಿರೀಕ್ಷೆ, ಉತ್ಸಾಹಗಳ ಶೊ ಏರಿ, ಉತ್ಕಟಾವಸ್ಥೆಂ ನ್ನು "ಮುಟ್ಟಿ, ಕೃತಕ ಪ್ರಾಕಾರದ 
ಬಾಗಿಲನ್ನು “ದಾಟಿ, ನಭೆ ಭೋಚುಂಬಿಯಾಗಿ ನಿಂತ ಬಾಹು ಸುಬಲಿದೇವನ 'ಭೂಮ 
ವಿಗಹವನ್ನು ನೋಡಿದ. 

ಬಿಡುಗಣ್ಣನಾಗಿ ನೋಡಿಯೇ ನೋಡಿದ- 

ಬಹುವರ್ಷಗಳಿಂದ ತನ್ನ ಹೃದಯವಾಸಿಯಾಗಿದ್ದ ಬಾಹುಬಲಿಸ್ವಾಮಿಯೇ, ತನ್ನ 
ಪ್ರಾರ್ಥನೆಗೆ ಓಗೊಟ್ಟು, ವಿಶ್ವರೂಪಧರಿಸಿ ಕಣ್ಣೆದುರು ನಿಂತ, ಆ ಶ್ರೀರೂಪವನ್ನು 
ನೋಡನೋಡುತ್ತ ಆತನ ಸರ್ವಶಕ್ತಿಗಳೂ ವಿಗ್ರಹದಿಂದ ಆಕರ್ಷಿತವಾದಂತಾಗಿ, 


೧೬೬ ಶಿಲ್ಪಶ್ರೀ 


ಬಾಹುಬಲಿ ಸ್ವಾಮಿಯ ಚರಣ ಸನ್ನಿಧಿಯತ್ತ ದಿಗ್ಗನೆ ಧಾವಿಸಿ, ಶ್ರೀಚರಣಗಳನ್ನು ಹಿಡಿದು, 
ಬಾಹುಬಲಿಯ ಪಾದಕ್ಕೆ ತನ್ನನ್ನೇ ಅರ್ಪಿಸಿದಂತೆ, ದೇಹ ಭಾರವನಳಿದು ಉರುಳಿದ. 


೫ KS ೫ 
ಚಾವುಂಡರಾಯನಿಗೆ ಮತ್ತೆ ಪ್ರಜ್ಞೆ ಬರುವ ವೇಳೆಗೆ, ಶಿಬಿಕೆಗಳಲ್ಲಿ ಬಂದ 
ಕಾಳಲಾದೇವಿ ಪ ದ್ಮಬ್ಬೆಯರೂ, ಆನಂದಾಶ್ರುಪೂರಿತಲೋಚನೆಯನಾಗಿ, ಮೈಯೆಲ್ಲವೂ 
ಕೈಯಾದಂತೆ ಕೈಮುಗಿದು, ಔನ್ನತ್ಯ, ಸೌಂದರ್ಯ, ದಿವ್ಯ ತೇಜಸ್ಸುಗಳ *ತ್ರಿವೇಣೀ 
ಸಂಗಮದಂತಿದ್ದ ಬಾಹುಬಲಿದೇವನ ದಿವ್ಯ ಪ್ರತಿಮಾಕೃತಿಯನ್ನು ಎದೆಯಲ್ಲಿ 
ತುಂಬಿಕೊಳ್ಳುತ್ತಾ ನಿಂತಿದ್ದರು. ರನ್ನ ಮಯ್ಯನಂತೂ, ಆ " ದಿವ್ಯವಿಗ್ರಹ ದರ್ಶನ 
ಸಂಜನಿತಾನಂದದೇಶದಿಂದ ಕಾವ್ಯ ಸ್ಫೂರ್ತಿ 'ಮೂಡಿಬಂದು, ಭಕ್ತಿಯಿಂದ ಬೆರೆತ ಆ 
ಆನಂದವೇ ಕಾವ್ಯಧಾರೆಯಾಗಿ ಹರಿಯುತ್ತಿರಲು, ಕಣ್ಣು ಮುಚ್ಚಿ, `ಹರ್ಷಧಾರೆಯನ್ನು 
ಕರೆಯುತ್ತಾ ಹಾಡುತ್ತಿದ್ದ. 
"ಜಯ ಜಯ ಜಿನಾಧೀಶ ಕನಕಘನ ಸಂಕಾಶ 
ಜಯ ಜಯ ಜಗತ್ತಿಲಕ ಕೃತಭವ್ಯ ಜಿನಪುಳಕ 
ಜಯ ಜಯ ಗುಣಾಭರಣ ಸಕಲಜನ ಹಿತಕರಣ 
ಜಯ ಜಯ ತಮೋವಿಲಯ ವಿಮಲತೇಜೋನಿಲಯ 
ಜಯ ಜಯ ಮನೋಹರ ಸದ್ಧರ್ಮ ತೀರ್ಥಕರ 
ಜಯ ನರಸುರ ಮೌಳಿ ಸ್ಥೂಲ ಮಾಣಿಕ್ಕಮಾಲಾ 
ಕಿರಣಗಣ ವಿಲಾಸ ಪ್ರೋಲ್ಲಸದ್ದಾದಪೀಠ 
ತ್ರಿದಶ ಶಿಖರ ಚೂಡಾರತ್ನತ್ರಯಾಲಂ 
ಕರಣಗುಣವಿಶುದ್ಧ ತೀರ್ಥಕೃತ್‌ ತ್ವಾಂ ನಮಾಮಿ' 
ಹೀಗೆ ವಿಗ್ರಹ ದರ್ಶನದಿಂದ, ಒಬ್ಬೊಬ್ಬರಲ್ಲೂ ಒಂದೊಂದು ಬಗೆಯಾಗಿ 
ಮೂಡಿದ ಭಾವ ಪ್ರವಾಹನ ನೆರೆ ಇಳಿದ ಬಳಿಕ, ಎಲ್ಲರಿಗಿಂತಲೂ ಮೊದಲಾಗಿ, 
ಪದ್ಮಬ್ಬೆ ಮೈತಿಳಿದು, ಸುತ್ತಲೂ ಕಣ್ಣಾಡಿಸಿ ನೋಡಿ, ಭರತೋಜನನ್ನು ಕಾಣದೆ, 
ಅಷ್ಟು ದೂರದಲ್ಲಿ ನಿಂತಿದ್ದ ರೂವಾರಿಗಳನ್ನು ಕರೆದು- 
"ಭರತಣ್ಣನ್ನೆಲ್ಲಿ? ie ಎಂದು ಕೇಳಿದಳು. 
ಆಕೆ ಹಾಗಿ ಕೇಳಿ, ಭರತೋಜನನ್ನು ಜ್ಞಾಪಿಸಿದ ಬಳಿಕ, ಸಬ 
ಆತನ ನೆನಪಾಗಿ, ಈತ ಅದೇ ಪ್ರಶ್ನೆಯನ್ನು ಕೇಳಿದ. 
ಆ ಪ್ರಶ್ನೆಗೆ ಉತ್ತರವಾಗಿ ರೂವಾರಿಯೊಬ್ಬನು ಮುಂದೆ ಬಂದು- 
"ಅವರು ಇಲ್ಲಿಲ್ಲ. ಈ ಓಲೆಯನ್ನು ತಮಗೆ ಕೊಡಲು ಹೇಳಿದ್ದಾರೆ' ಎಂದು _ : 
ಹೇಳಿ, ಓಲೆಯೊಂದನ್ನು ಚಾವುಂಡರಾಯನ ಕೈಗಿತ್ತು ದೂರದಲ್ಲಿ ನಿಂತ. 
ಆ ಓಲೆಯಲ್ಲೇನಿರಬಹುದೆಂದು ತಿಳಿಯಲು ಆತುರನಾಗಿ, ಚಾವುಂಡರಾಯ, 
ವಸ್ತ್ರಾಚ್ಛಾದಿತವಾದ ಓಲೆಯನ್ನು ಬಿಚ್ಚಿ ಓದಿದ. 
ಬದೆಯಥ್ಲದ್ದುದು ಕೇವಲ ನಾಲ್ಕು ಸಾಲು ಬರಹ- 
"ನನ್ನ ಕರ್ತವ್ಯ 'ವಿಂದು ತೀರಿತು. ಶ್ರೀ ಬಾಣುಬಲಿಸ್ವಾಮಿ ನನ್ನನ್ನು ಕರೆಯುತ್ತಿದ್ದಾನೆ; 
ಹೋಗುತ್ತಿದ್ದೇನೆ. ನನ್ನನ್ನು ಹುಡುಕಿಸುವ ಪ್ರಯತ್ನ ಮಾಡಬೇಡಿ, ನನ್ನನ್ನು ಉದ್ಧರಿಸಿದ 


ಶಿಲ್ಪಶ್ರೀ ೧೬೭ 


ಈ ಶ್ರೀಶಿಲ್ಪದ ಬಗ್ಗೆ ನನ್ನ ಹೆಸರು ಯಾರಿಗೂ ತಿಳಿಯಬಾರದೆಂಬುದೇ ನನ್ನ ಅಂತಿಮೇಚ್ಛೆ. 
ಅವ್ಹೆಗೆ ಭ್ಯ ಅಂತಿಮ. ಪ್ರಣಾಮಗಳನ್ನು ತಿಳಿಸಿ.' 

ಆ ಕಾಗದವನ್ನೋದಿ ಚಾವುಂಡರಾಯ ನಿಬ್ಬೆರಗಾಗಿ, ಆ ಓಲೆಯನ್ನು ತಂದುಕೊಟ್ಟ 
ರೂವಾರಿಗೆ-- 

"ಈ ಓಲೆಯನ್ನು ಶಿಲ್ಪಿಗಳು ನಿಮಗೆ ಕೊಟ್ಟದ್ದು ಯಾವಾಗ? ಕೊಟ್ಟ ಬಳಿಕ 
ಅವರು ಎಲ್ಲಿ ಹೋದರು?' ಎಂದು ಕೇಳಿದ. 

ಆ ಪ್ರಶ್ನೆಗೆ ಉತ್ತರವಾಗಿ, ರೂವಾರಿ- 

"ದೇವಾ, ಈ ಓಲೆಯನ್ನು ಅವರು ನಮ್ಮ ಕೈಗೆ ಕೊಡಲಿಲ್ಲ. ಇರುಳು, ನಡು 
ರಾತ್ರಿಯ ಹೊತ್ತಿನಲ್ಲೂ ಅವರು ಇನ್ನೂ ಕೆಲಸ ಮಾಡುತ್ತಲೇ ಇದ್ದರು. ಈ ಹಗಲು 
ವಿಗ್ರಹ ದರ್ಶನಕ್ಕೆ ನಿಮ್ಮನ್ನು ಬರಹೇಳಿದುದರಿಂದ ಉಳಿದ ನಯಗೆಲಸವನ್ನು ಮಾಡುತ್ತಿರ 
ಬಹುದು. ಅಗತ್ಯವಾದರೆ ಸಹಾಯ ಮಾಡೋಣ ಎಂದು ನಾವು ಎದ್ದೇ ಇದ್ದೆವು. 
ಆದರೆ ಅವರೇ ನಮ್ಮನ್ನು ಬಲವಂತ ಮಾಡಿ, ನಿದ್ರೆ ಮಾಡಲು ಕಳುಹಿಸಿದರು. ಹಗಲು 
ನಾವು ಏಳುವಾಗ ಅವರು ಇರಲಿಲ್ಲ. ಈ ಓಲೆ ನಮ್ಮ ಬಳಿ ಇದ್ದಿತ್ತು. ಅದರ ಮೇಲೆ 
ನಿಮ್ಮ ಹೆಸರಿದ್ದುದರಿಂದ, ನಾವು ಅದರಲ್ಲೇನಿದೆಯೆಂದು ನೋಡದೆ, ನಿಮ್ಮ ಬರವಿಗಾಗಿ 
ಕಾದೆವು” ಎಂದು ಹೇಳಿದ. 

ಅದನ್ನು ಕೇಳಿ ಚಾವುಂಡರಾಯ, ಕೃತಕ ಪ್ರಾಕಾರಕ್ಕೆ ಕಾವಲಿದ್ದ ಭಟರ ಪಡೆಯ 
ನಾಯಕನನ್ನು ಕರೆಸಿ- 

"ರಾತ್ರಿ ಯಾರಾದರೂ ಇಲ್ಲಿಂಟ- ಯೊರಿಯೋದರೇ?' ಎಂದು ಪ್ರಶ್ನಿಸಿದ. 

ಆ ಪ್ರಶ್ನೆಗೆ ಕಾವಲುಪಡೆಯ ನಾಯಕ ತಾನಾರನ್ನೂ ಕಾಣಲಿಲ್ಲವೆಂದು ಹೇಳಿದ. 

ಚಾವುಂಡರಾಯ, ಅವರಿವರನ್ನು ಹಾಗೆ ಪ್ರಶ್ನಿಸುತ್ತಿರುವುದನ್ನು ಕಂಡ ಪದ್ಮಬ್ಬೆ, 
ಕಳವಳಗೊಂಡು-- 

"ಅಣ್ಣಾ ಭರತಣ್ಣ ಎಲ್ಲಿ ಹೋದ?' ಎಂದು ಕೇಳಿದಳು. 

ಆಕೆಯ ಆ ಪ್ರಶ್ನೆಗೆ ಚಾವುಂಡರಾಯನ ಕಣ್ಣುಗಳಿಂದ ಹರಿದ ಕಂಬನಿಯೇ 
ಉತ್ತರವಾಯಿತು. ಆತನ ಕೈಯಿಂದ ಜಾರಿದ ಓಲೆಯನ್ನು ತೆಗೆದುಕೊಂಡು ಓದಿದ 
ರನ್ನಮಯ್ಯನೇ, ಅದರ ಅರ್ಥವನ್ನು ಪದ್ಮಬ್ಬೆಗೆ ಹೇಳಿದ. ಅದನ್ನು ಕೇಳಿದ ಪದ್ಮಬ್ಬೆ- 

"ನನ್ನೊಬ್ಬಳನ್ನೇ ಬಿಟ್ಟು, ನೀನು ಸ್ವಾಮಿಯ ಚರಣಾರವಿಂದದಲ್ಲಿ ಸೇರಿಕೊಂಡೆಯಾ 
ಭರತಣ್ಣಾ..' ಎಂದು ಅಳುತ್ತ, ನೆಲಕ್ಕೆ ಕುಸಿದಳು. 

ನೆಲಕ್ಕೆ ಉರುಳಿದ ಪದ್ಮಬ್ಬೆಯನ್ನು «ಹೀಲೆತ್ತಲು ಬಾಗಿದಾಗ, ಚಾವುಂಡ 
ರಾಯನಿಗೆ, ಬಾಹುಬಲಿಯ ಪಾದಗಳ ೭: ಅರ್ಪಿತವಾದ ಶಿಲ್ಪೋಪಕರಣಗಳು 
“ ಕಂಡು, ಅವುಗಳನ್ನು ಉಪಯೋಗಿಸಿದ ನಲ್ಲಿಯೇ ತನ್ನ ಕಣ್ಣೆದುರು ಬಾಹುಬಲಿಯ 
ಆ! ಅದೃಶ್ಯವಾದಂತೆ ಭಾಸವಾಗಿ- 

, ಭರತಣ್ಣ ಎಲ್ಲಿಯೂ ಹೋಗಿಲ್ಲ. ಇಲ್ಲಿಯೇ, ತಾನು ನಿರ್ಮಿಸಿದ 
ತುಟ! ೦ ವಾಸವಾಗಿದ್ದಾರೆ' ಎಂದು ಗದ್ದದ ಕಂಠದಿಂದ ಹೇಳಿದ. 
ಆ ಭಾವವನ್ನು ಅರ್ಥಮಾಡಿಕೊಂಡ ರನ್ನಮಯ್ಯ ಹೇಳಿದ- 


ಶಿಲ್ಪಶ್ರೀ 


"ಹೌದವಾ, ಸೂರ್ಯನುದಿಸಿದ ಮೇಲೆ, ಜಾಮ ಕರೆತಂದ ಅರುಣರಥ 
ಕಂಡೀತೇ? ಕಾವ್ಯದಲ್ಲಿ ಕವಿ ಜೀವಿಸುವಂತೆ, ಈ ಭೂಮಕೃತಿಯಲ್ಲಿ ಭರತಣ್ಣ 
ತ ನಟ ಊ ಹಾಕೃತಿ ರಚನೆಯಾದ 2 ಕರ್ಮ ಕರ್ತೃಗಳು 
€ಹವಾಗುವುದೆ Ni ಸತ್ಯ. ಕ 

ಆತನ ಮಾತಿಗೆ ಯಾರೂ ಏನೂ ಹೇಳಲಿಲ್ಲ; ಹೇಳುವ ಸ್ಥಿತಿಯಲ್ಲೂ ಯಾರೂ 
ಇರಲಿಲ್ಲ. 

ಶ್ರುತಕೇವಲಿಗಳಾದ, ಭದ್ರಬಾಹುಗಳ ಪಾದಸ್ಪರ್ಶದಿಂದ ಪುನೀತನಾದ ಶ್ರವಣ 
ಬೆಳುಗೊಳ ಕ್ಷೇತ್ರದ, ಇಂದ್ರಗಿರಿ ಶಿಖರದ ಮೇಲೆ ಬಾಹುಬಲಿದೇವನ ಲೋಕೋತ್ತರ 
ಶಿಲ್ಪ ಸೃಷ್ಟಿಯಾಗಿದೆಯೆಂಬ ಸುದ್ದಿಯೊಂದಿಗೆ, ಅದೇ ಹರ್ಷ, ಚೈತ್ರಮಾಸದ ಶುಕ್ಷ 
ಪಕ್ಷದ ಪಂಚಮಿ, ಮೃಗಶಿರಾ ನಕ್ಷತ್ರಯುಕ್ತ ಭಾನುವಾರದ ದಿನ, `ಕುಂಭಲಗ್ನದಲ್ಲಿ 
ಶ್ರೀ "'ಬಾಹುಬಲಿಸ್ತಾಮಿಯ ದಿವ್ಕಾ ಪ್ರತಿಷ್ಠಾ ಮಹೋತ್ಸವ ನಡೆಯುವುದೆಂಬ ವಾರ್ತೆ, 
ಎಲ್ಲೆಡೆಯಲ್ಲೂ ವ್ಯಾಪಿಸಿ, ದೇಶದ ಮೂಲೆ ಮೂಲೆಗಳಿಂದ ಲಕ್ಷಾಂತರ ಜನ, 
ಶ್ರವಣಬೆಳುಗೊಳಕ್ಕೆ “ಬಂದು ನೆರೆದರು. 

ಚಾವುಂಡರಾಯನ ವಿಶೇಷ ಪ್ರಾರ್ಥನೆಯ ಮೇಲೆ ಬಂಕಾಪುರದಿಂದ ದಯ 
ಮಾಡಿಸಿದ ಅಜಿತಸೇನಾಚಾರ್ಯರು, ನೇಮಿಚಂದ್ರಾಚಾರ್ಯರೊಂದಿಗೆ ನಿಂತು, 
ಬಾಹುಬಲ ಮಿಯ ಪ್ರತಿಷ್ಠಾವಿಧಿಯನ್ನು ನೆರವೇರಿಸಿದರು. ಆ ಉತ್ಸವಕ್ಕೆ ಬಾಹುಬಲಿ 
ಸ್ವಾಣುಗೆ ಅರ್ಪಿಸಲೆಂದು ಸಾರ್ವಬೌಮೋಚಿತ ಕಾಣಿಕೆಗಳನ್ನು ತಂದ ರಾಚಮಲ್ಲ 
ಪೆರ್ಮಾಡಿ, "ಗಂಗಸಾಮ್ರಾಜ್ಯದ ಹೆಸರು ಶ್ರೀಶಿಲ್ಪ ನಿರ್ಮಾಣದಿಂದ ಶಾಶ್ವತವಾಯಿತು' 
ಎದು ಚ ಕಾವುಂಡರಾಯನನ್ನು "ಬಿಗಿದಪ್ಪಿ ನುಡಿದ. ಆ ಮಾತನ್ನು ಕೇಳಿದ ಚಾವುಂಡರಾಯ 
ಬಾಹುಬಲಿಸ್ತಾಮಿಗೆ  ಮಹಾಮಸ್ತ ಸಕಾಭಿಷೇಕವನ್ನು ಮಾಡಿದಾಗ, ಎಲ್ಲರಿಗಿಂತ 
ಮೊದಲಾಗಿ, "ಭರತೋಜನ ಹೆಸರು ಹೇಳಿ, ಕ್ಷೀರಾಭಿಷೇಕ ಮಾಡಿದ ಪದ್ಮ ಬೈೆಯತ್ತ 
ನೋಡಿ, ಹೇಳಿದ- 

"ನನ್ನನ್ನು ನಿಮಿತ್ತವಾಗಿಟ್ಟುಕೊಂಡು ಶ್ರೀ ಪ.್ಮವತಿಯಕ್ಷಿಯರು ಲೋಕಕ್ಕೆ ನೀಡಿದ 

ವ್ಯಾಶೀರ್ವಾದ, ಈ ಶ್ರೀಶಿಲ್ಪ.' 

ಹಾಗೆ ಹೇಳಿದ ಚಾವುಂಡರಾಯ, ತನ್ನಲ್ಲಿ ತಾನೇ ಪ್ರಾರ್ಫಿಸಿ- 

"ಬಾಹುಬಲಿಸ್ವಾಮಿ, ಭರತೋಜನಿಗೆ ಎಡೆಗೊಟ್ಟ ನಿನ್ನ ಶ್ರೀಚರಣಗಳಲ್ಲಿ 
ಬಹುಬೇಗ ನನ್ನನ್ನು ಸೇರಿಸಿ ಕೋ. ಇನ್ನು ಈ ಭೂಮಿಯ. ಮೇಲಿನ ನನ್ನ ಕೆಲಸ ವೂ 
ಸಸ 

ಆ ಪ್ರಾರ್ಥನೆ ತನಗೆ ಕೇಳಿಸಿತೆಂಬಂತೆ, ಬಾಹುಬಲಿಸ್ವಾಮಿಯ ಮುಖದ ಮೇಲೆ 

ದಿವ್ಯ ಮಂದಹಾಸ ಮಿನುಗಿತು. 


ಅಧುನಿಕ ಕನ್ನಡ ಸಾಹಿತ್ಯ ಕಂಡ ರದ್ಯ ಶಿಲ್ಪ ತ.ರಾ.ಸು. ಅವರ ಭಾಷೆಯಲ್ಲ ತಾರುಣ್ಯದ ಹಲಿತವಿದೆ, 
ಶೈಅಯಲ್ಲಜೆಂಸಿನ ಸಿಹಿತನವದೆ, ಸಮಹಾಅಂನ ಪ್ರಜ್ಞೆ, ಸಂಸ್ಥತಿಯ ಪ್ರೆಂಮವಿದೆ. ಅವರ ಐರೆಹದಶಲ್ಲ 
ಜಾನಪಲೀಯ ಹೊರಡದೆ. ಇತಿಹಾಸವನ್ನು ವೈಥವೀಕಲಸುವ ಜಾಣ್ಯೆಯುದೆ. ರದ್ಯವನ್ನು ಕಾವ್ಯದೆತ್ತರ- 
ಕ್ಲೊಯ್ಯುವ ಅಸಾಮಾನ್ಯ ಪ್ರತಿಭೆಯದೆ. ಅವರು ಐತಿಹಾಸಿಕ, ಪೌರಣಿಕ, ಸಾಮಾಜಕ ಕಾಲಖಂಡದ 
ಯಾವುದೇ ಹೃತಿ ಬರೆಯಅ ಅದರಲ್ಲಿ ಅವರು ಬದುಕನ್ನು ಇಡಿಯಾಣ, ಸಮಗ್ರವಾಗಿ ಮೋಡುವುದನ್ನು 
ಕಾಣುತ್ತೇವೆ. ಅವರು ರಜಿಸಿದ ಪಾತ್ರದಚು ಗಾಆಯಲ್ಲ ಹಾರಾಡುವ ತರದೆಲಿರಶಲ್ಲ. ಈ ಭುವಿಯಲ್ಲಿ 
ಬದುಕಿದ ಜಂವ೦ತ ವೃತ್ತಾಂತದಟಚು. ಈ ನೆಲದ ನಶ್ನತ್ರದಟು. 

ಜಿತ್ರದುರ್ದದ ಪಾಜೆಯದಾರರ ಹುಲಿತು ಹಂಬನಿಯ ಹುಯಅನಿ೦ದ ದುರ್ದಾಸ್ತಮಾನದ 
ವರೆದೆ ಕಾದ೦ಬಲಿಯ ಮಾಲಿಯನ್ನೆ€ ಬರೆದು ಅದೊಂದು ಮಹಾಸಾಮ್ರಾಜ್ಯವೆನ್ನುವಂತೆ ಜಿತ್ರಿಸಿ 
ಹಾದಂಬಲಯ ಶಕ್ತಿಯನ್ನು ತೋಲಸಿಹೊಟ್ಟರು. ಈ ಮಾಅಹೆಯ ಶಿಖರಪ್ರಾಯವಾದ 
ದುರ್ದಾಸ್ತಮಾನತ್ತೆ ಹೆ೦ದ್ರ ಸಾಹಿತ್ಯ ಅಕಾಡೆಮಿಯ ಪ್ರಶಸ್ತಿ ಲಜಸಿದೆ. 

ಐತಿಹಾಸಿಕ ವಸ್ತುವನ್ನು ಹಲತ್ರೆ ಮತ್ತು ಕಲ್ಲನೆಯ ಎರಕದಲ್ಲ ಸಜಾವದೊಆಸುವ ಅವರ 

ಕಲೆಗಾಲಕೆ ಕಾದ೦ಬಲಿಯ ಜಂವದ್ಧನಿ. ಅದು ಈ ರಸಾನುಥವಿಯ ಫಾವದ್ಧನಿಯೂ ಹೌದು. 

